

خانوادہ مجددیہ کی ایک تاریخی دستاویز

روزِ صَلَاتِ الْقِيَوْمِ

احوال و مقامات

قیوم ثانی خواجہ محمد معصوم ہندی

مؤلف

حضرت خواجہ محمد احسان مجددی ہندی

مکتبہ نبویہ لاہور

۱۰

۱۰

خانوادہ مجددیہ کی ایک تاریخی دستاویز

روضائے قیومینا

احوال و مقامات

قیوم ثانی خواجہ محمد معصوم ہندی
حضرت

حضرت خواجہ

محمد احسان

مجدلی سہندی

علامہ پیران اقبال احمد فاروقی ایم تانے

۱۰

پکٹ بندیہ گنج بخش روڈ لاہور

۱۰

کتاب

کتاب

روضة القیومیہ

کتاب

خواجہ محمد احسان مجددی سرسبندی

مؤلف

احوال و مقامات قیومان مجددیہ

موضوع

پیرزادہ اقبال احمد فاروقی

ترتیب و تعلیقات

۱۹۸۶ء / ۱۴۰۹ھ

سال طباعت

مکتبہ نبویہ، گلشن بخش روڈ، لاہور

ناشر

مطبع

۲۸۰

صفحات

۵۱ روپے

قیمت

کتاب

کتاب

فہرست عنوانات و ضمیمہ دوم جلد دوم

صفحہ نمبر	عنوانات	نمبر شمار
	ابتدائیہ	۱
۱۰	مقدمہ - محمد اقبال مجددی	۱
۱۱	حضرت خواجہ محمد معصوم قدس سرہ	۱
۱۲	منصب ارشاد -	۱
۱۳	اولاد و خلفاء -	۱
۱۴	تصانیف -	۱
۱۵	مکتوبات معصومیہ -	۱
۱۶	یواقیت الحرمین -	۱
۱۷	مکاشفات غیبیہ -	۱
۱۸	ازکار معصومیہ -	۱
۱۹	بیاض حضرت خواجہ معصوم -	۱
۲۰	حضرات کا سفر عربین الشریفین -	۱

چالیس	حضرت خواجہ کے خلفاء ساکن حرمین۔	ذ
”	شیخ مسرود شامی۔	ڈ
سیتالیس	سید زین العابدین۔	ر
چوالیس	قیام حسرین کے تاثرات۔	ڑ
انچاس	عرب میں سلسلہ مجددیہ کی ترویج۔	ز
پچاس	حضرت خواجہ محمد معصوم اور شیخ آدم بنوری۔	س
اشٹاون	اس عہد کا مذہبی ماحول۔	ش
ساتھ	دارالشکوہ کے عقائد۔	ص
چونسٹھ	شیخ محبت اللہ آبادی۔	ض
ارٹھ	معن فانی کشمیری۔	ط
ستر	سرمد۔	ظ
بہتر	بابا لال۔	ع
بچتر	چندر بہان برہمن۔	غ
ستتر	میاں باری۔	ف
اتمہتر	شیخ سلیمان مصری قلندر۔	ق
”	شاہ فتح علی قلندر۔	ک
اسی	صوفیائے خام۔	گ
تراسی	دارالشکوہ کے عقائد۔	ل
باتوے	علمائے کرام کی توہین۔	م

۱	اورنگ زیب کے علماء و مشائخ سے تعلقات۔	ن
۱	خواجہ محمد معصوم اور اورنگ زیب۔	و
۹	اورنگ زیب کی دیانت داری۔	۰
۱۲	جنگ تخت نشینی۔	۶
۲۲	اورنگ زیب کا ایک مکتوب۔	ی
۲۷	اورنگ زیب سے نقشبندی روابط۔	ا
۳۳	مجددی حضرات کی اورنگ زیب سے مصاحبت۔	۲
۳۶	خلفائے مجددیہ اور اورنگ زیب۔	۳
۵۲	تین سال کی عمر میں	۳
۵۵	سات سال کی عمر میں	۵
۵۶	حضرت خواجہ محمد معصوم کی مندرشاہ پر جلوہ فرمائی۔	۶
۵۶	طینت و اصالت کا حقہ	۷
۵۶	محبوبیت کی تین قسمیں	۸
۵۷	خلت قیومیت	۹
۵۹	قیوم اللہ کا خلیفہ ہوتا ہے	
۶۰	سابقین کی جماعت	
۶۱	حضرت مجدد الف ثانی خواجہ محمد معصوم کا ادب کرتے ہیں	
۶۱	بالذات محمدی مشرف	
۶۱	قرآنی مقطعات کے اسرار	

۶۲	حضرت خواجہ محمد معصوم مسند ارشاد پر	۱۵
۶۳	حضرت مجدد الف ثانی کے خلفاء حضرت قیوم ثانی سے بیعت کرتے ہیں	۱۶
۶۳	جہانگیر حضرت مجدد الف ثانی کی تعزیت کے لئے سرمنہ آیا۔	۱۷
۶۳	جہانگیر نے حضرت مجدد الف ثانی کی خلافت کا اعلان کر دیا	۱۸
۶۵	حضرت مجدد الف ثانی کے خلفاء تعزیت کے لئے حاضر ہوئے۔	۱۹
۶۶	حضرت خواجہ محمد نقشبند کی ولادت	۲۰
۶۶	قیومیت مطلقہ کا سال	۲۱
۶۶	قیوم ثانی کو عروۃ الوثقیٰ کا خطاب	۲۲
۶۸	حضرت خلیفہ محمد نعمان کے خلاف ایک درباری سازش	۲۳
۶۹	میر محمد نعمان اکبر آباد میں قیام پذیر ہوئے۔	۲۳
۷۰	عروۃ الوثقیٰ کے خطاب کا اعلان عام	۲۵
۷۰	جہانگیر کی وفات اور شاہجہان کی تخت نشینی	۲۶
۷۱	شاہزادہ شہر یار کی چند روزہ تخت نشینی	۲۷
۷۲	شاہجہان تالوت میں بند ہو کر لاہور پہنچا	۲۸
۷۲	شاہجہان تخت حکومت پر	۲۹
۷۲	شاہجہان حضرت مجدد الف ثانی کے مزار پر	۳۰
۷۳	شاہجہان کی حکومت کو قیوم ثانی نے تسلیم کر لیا۔	۳۱
۷۴	ہندوستان میں شاہجہان کے دور میں تین لاکھ مساجد کی تعمیر۔	۳۲
۷۴	شاہجہان دور میں ایک لاکھ دینی مدارس کا قیام	۳۳
۷۴	شاہجہان کا وزیر اعظم زیر عتاب	۳۴
۷۵	حضرت قیوم ثانی کی خدمت میں خواجہ محمد عنیف کا بی	۳۵

۷۷	خواجہ محمد حنیف کابلی سرسند میں	۳۶
۷۷	خواجہ محمد صدیق پشوری اور ابو مظفر برہانپوری شیخ ابو مظفر بیعت ہوتے ہیں	۳۷
۷۹	عروۃ الوثقی سے انخون موسیٰ ننگرہاری کی بیعت	۳۸
۸۰	بذریبان اور گستاخوں کا حشر	۳۹
۸۱	ایک دن میں اسی ہزار آدمی مرید ہوئے	۴۰
۸۱	خواجہ عبد الصمد کابلی کے دل کو روشن کر دیا	۴۱
۸۲	مولانا شیخ بدالدین سلطانپوری	۴۲
۸۳	حضرت قیوم ثانی کی والدہ کی رحلت	۴۳
۸۴	شام کے علماء و مشائخ حضرت قیوم ثانی کی خدمت میں	۴۴
۸۴	بادشاہ روم بیعت ہوتے ہیں	۴۵
۸۸	سلسلہ مجددیہ کا سلوک	۴۶
۸۹	عروۃ الوثقی کی خدمت میں شیخ حبیب اللہ بخاری	۴۷
۹۰	مولانا شریف کابلی اور خواجہ محمد صدیق پشوری کے اختلافات	۴۸
۹۱	عروۃ الوثقی دارا بخلافہ شاہجہان آباد میں	۴۹
۹۲	شاہجہان آباد کی تعمیر و آبادی	۵۰
۹۳	لال قلعہ دہلی کی بنیاد حضرت خواجہ محمد معصوم نے رکھی تھی	۵۱
۹۴	باغ حیات بخش	۵۲
۹۴	دلی کی فضیل اور دروازے	۵۳
۹۵	منزل دور میں دہلی میں ایک لاکھ مساجد	۵۴
۹۵	شاہجہان کا لاہور کی تعمیر میں حصہ	۵۵
۹۶	حضرت خواجہ معصوم کی نگرانی میں خانقاہ حضرت مجدد کی تعمیر	۵۶

۹۸	حضرت خواجہ محمد معصوم کی خدمت میں شاہ توران	۵۷
۱۰۰	حضرت عروۃ الوثقی سے شہزادوں کی بیعت	۵۸
۱۰۲	داراشکوہ حضرت خواجہ محمد معصوم کی خدمت میں	۵۹
۱۰۳	شاہجہان کی بیٹی روشن آراہ حضرت خواجہ معصوم سے بیعت ہوئی۔	۶۰
۱۰۵	شاہجہان کی بیٹی گوہر آراہ حضرت خواجہ معصوم کی مرید ہوئی۔	۶۱
۱۰۷	شاہجہان کی فتح قندھار کے لئے حضرت خواجہ محمد معصوم سے عمار کی دست	۶۲
۱۱۲	حضرت قیوم ثانی کی توجہ سے خراسان کی فتح	۶۳
۱۱۴	سلطان عبدالرحمن والی بلخ حضرت عروۃ الوثقی کا مرید ہوا۔	۶۴
۱۱۸	بادشاہ بدخشان نے حضرت خواجہ محمد معصوم سے بیعت کی۔	۶۵
۱۲۰	حضرت عروۃ الوثقی سے ترکستان اور قباچق کے سلاطین کی بیعت۔	۶۶
۱۲۰	امراء کو بد اعتقادی کی سزا	۶۷
۱۲۱	دشت قباچق	۶۸
۱۲۱	خلفائے قیوم ثانی کے خلاف ایک سازش	۶۹
۱۲۳	ترکستان کے خان اللہ کی گرفتاری	۷۰
۱۲۴	دشت قباچق کا تاریخی طوفان	۷۱
۱۲۴	قباچق حضرت کے مرید بن گئے۔	۷۲
۱۲۵	امام معصوم کی خدمت میں شاہ ایران شاہ سلیمان کی حاضری	۷۳
۱۲۵	شیعوں کے رضا کار حضرت خواجہ محمد معصوم کو قتل کرنے سے منہ آئے۔	۷۴
۱۲۴	شاہ ہند کا سفیر شاہ ایران کے دربار میں	۷۵
۱۲۸	سات قاتل غلام بن گئے۔	۷۶
۱۳۲	حضرت قیوم ثانی سے شاہ کاشغر کی بیعت۔	۷۷

۱۳۱	حضرت امام معصوم کی خدمت میں امام مین کا مکتوب	۷۸
۱۳۳	امام قیوم زانی اپنے خلیفہ شیخ حبیب اللہ کو بخارا روانہ کرنے کا حکم	۷۹
۱۳۴	بخارا میں حضرت قیوم ثانی کی مثالی موجودگی	۸۰
۱۳۵	بخارا کے تازہ میوے سرسند میں	۸۱
۱۳۶	حضرت قیوم ثانی سے شیخ محمد بنوری کی شکایت	۸۲
۱۳۸	قیوم ثانی کا ایک تنقیدی مکتوب	۸۳
۱۳۹	شیخ آدم بنوری اور خواجہ محمد معصوم میں فرق	۸۴
۱۴۰	بادشاہ ہندوستان کی شیخ آدم بنوری سے بذمینی	۸۵
۱۴۱	ملکت خٹا اور سرزمین چین میں سلسلہ مجددیہ کی اشاعت	۸۶
۱۴۳	خٹا کے بادشاہ کا ایک خواب	۸۷
۱۴۳	خواجہ ارغون تین سو سالوں کے ساتھ چین پہنچے	۸۸
۱۴۶	خٹا کے بعض علاقوں کی حالت	۸۹
۱۴۷	شہر خٹا کے بت کدے	۹۰
۱۴۷	چین کے دارالسلطنت میں بارہ لاکھ فوج	۹۱
۱۴۸	شاہ چین نے حضرت خواجہ معصوم کے خلیفہ کا پانچ لاکھ درباریوں سے استقبال کیا	۹۲
۱۴۸	تآن چین خواجہ ارغون سے بغل گیر ہوا	۹۳
۱۴۹	خواجہ ارغون مجددی نے شاہ چین کو اسلام کی دعوت دی	۹۴
۱۵۰	شاہ چین کو خواب میں تنبیہ	۹۵
۱۵۱	عروۃ الوثقی نے شیخ مراد کو خلافت دی	۹۶
۱۵۱	شیخ مراد ج کے لئے روانہ ہوئے	۹۷

۱۵۲	والی شام کی ایک بشارت	۹۸
۱۵۳	شرفیہ مکہ شیخ مراد کا استقبال کرتے ہیں	۹۹
۱۵۴	سلطنت مغلیہ کا ایک اہم رکن مرید ہوا	۱۰۰
۱۵۴	شیخ محمد ہادی کی ولادت	۱۰۱
۱۵۶	حضرت قیوم ثانی کی بارگاہ میں شاہجہان کی حاضری	۱۰۲
۱۵۸	حضرت خواجہ محمد معصوم نے دارا شکوہ سے نفاذ شریعت کا عہد لیا	۱۰۳
۱۵۹	حضرت مجدد الف ثانی کے عرس پر سلطنت مغلیہ کی تقسیم	۱۰۴
۱۶۰	قیوم رابع حضرت خواجہ محمد زبیر کی ولادت	۱۰۵
۱۶۰	رہس تاج محمود کے ارتداد اور قتل کا واقعہ	۱۰۶
۱۶۲	وزیر اعظم سعد اللہ خاں کا حشر	۱۰۶
۱۶۳	مفتی سرسند ابوالخیر کا حشر	۱۰۸
۱۶۴	حضرت قیوم ثانی کی سکھوں کو دبانے کی پہلی کوشش	۱۰۹
۱۶۹	گرو تیغ بہادر کا قلعہ سے فرار	۱۱۰
۱۶۰	دارا شکوہ کی کفر نوازی سے ہندوستان میں اسلامی اقدار گرنے لگیں	۱۱۱
۱۶۰	دارا شکوہ ہندو راجاؤں سے امداد طلب کرتا ہے۔	۱۱۲
۱۶۱	دارا شکوہ کی فتنہ پردازیوں سے مسلمان تنگ آگئے۔	۱۱۳
۱۶۳	حضرت خواجہ محمد معصوم حج بیت اللہ کو	۱۱۳
۱۶۳	حضرت قیوم ثانی کی عدم موجودگی میں ہندوستان میں انشار	۱۱۵
۱۶۴	حضرت مجدد کی قبر مبارک سے اوزنگ زیب کی کامیابی کی بشارت	۱۱۶
۱۶۵	حضرت امام معصوم زبانی راہ حرمین الشریفین میں	۱۱۶
۱۶۸	والی یمن نے قافلہ کا استقبال کیا۔	۱۱۸

۱۷۸	کعبۃ اللہ آگے بڑھ کر آیا	۱۱۹
۱۷۹	ابن عربی کا ایک مکاشفہ	۱۲۰
۱۷۹	راہ حجاز مقدس میں رونما ہونے والے واقعات	۱۲۱
۱۸۰	فرشتے طواف کعبہ کرتے ہیں	۱۲۲
۱۸۰	مسجد خیف کے منارہ کے سامنے میں	۱۲۳
۱۸۱	حج کی تحریری قبولیت	۱۲۴
۱۸۲	حضرت صدیقہ البکری کی قبر کی زیارت	۱۲۵
۱۸۲	حقیقت کعبہ اور حقیقت محمدی	۱۲۶
۱۸۳	کعبۃ اللہ بغل گیر ہو گیا	۱۲۷
۱۸۳	رکن یمانی کے ستر ہزار فرشتوں سے ملاقات	۱۲۸
۱۸۳	خواجہ محمد معصوم حضور کی امت کے وزیر مقرر ہوئے	۱۲۹
۱۸۴	حضرت قیوم ثانی مکہ مکرمہ سے مدینہ منورہ کو	۱۳۰
۱۸۸	جنت البقیع کی خصوصی زیارت	۱۳۱
۱۸۸	بارگاہ مصطفیٰ کی خصوصی حاضری	۱۳۲
۱۸۹	حضور کی نعمت اور درود میں حضرت محمد معصوم کا حصہ	۱۳۳
۱۹۱	حضرت خواجہ محمد معصوم شیخ آدم بنوری کی قبر پر	۱۳۴
۱۹۲	قیام مدینہ میں سرور کائنات کی زیارت کا شرف	۱۳۵
۱۹۳	بارگاہ نبوی سے جدائی	۱۳۶
۱۹۳	ہندوستان کو واپسی کا حکم	۱۳۷
۱۹۳	حضرت خواجہ محمد معصوم مکہ سے مدینہ آئے	۱۳۸
۱۹۵	بحرین کا ایک ولی اللہ جسے قطب بنا دیا	۱۳۹

۱۹۴	شہزادہ اورنگ زیب سے بھائیوں کی جنگ اقتدار	۱۴۰
۱۹۶	اورنگ زیب اور راجہ ہند میدان جنگ میں	۱۴۱
۱۹۸	پہلے معرکہ میں اورنگ زیب کی فتح	۱۴۲
۱۹۸	اورنگ زیب اور داراشکوہ کا آنا سامنا	۱۴۳
۲۰۱	داراشکوہ کا میدان جنگ سے فرار	۱۴۴
۲۰۲	شجاع کی ایک اور کوشش	۱۴۵
۲۰۲	شجاع کا حشر	۱۴۶
۲۰۴	داراشکوہ کی جنگ اور اورنگ زیب کی تخت نشینی	۱۴۷
۲۰۴	داراشکوہ ہندو راجاؤں سے مدد مانگنے لگا۔	۱۴۸
۲۰۴	حضرت شیخ سعد الدین مجددی کی ایک جنگی تدبیر	۱۴۹
۲۰۸	داراشکوہ ملتان کے ایک سوداگر کی پناہ	۱۵۰
۲۰۸	داراشکوہ کی گرفتاری	۱۵۱
۲۱۰	اورنگ زیب تخت ہندوستان پر	۱۵۲
۲۱۰	سرد کو قتل کر دیا گیا	۱۵۳
۲۱۲	عودۃ الوثقیٰ کی حرمین الشریفین سے واپسی	۱۵۴
۲۱۲	عالمگیر نے ملار و مشائخ کو حضرت خواجہ معصوم کے استقبال کو بھیجا۔	۱۵۵
۲۱۳	اورنگ زیب عالمگیر نے قیوم ثانی کو تخت پر بٹھانے کی التجا کی	۱۵۶
۲۱۳	حضرت خواجہ محمد معصوم کی سرہند میں تشریف آوری	۱۵۷
۲۱۴	حنات الحرمین کی تالیف	۱۵۸
۲۱۵	سلطان اورنگ زیب بارگاہ معصومیت میں	۱۵۹
۲۱۴	حازن الرحمۃ کی رحلت	۱۶۰

۲۱۶	مولف کتاب کا مشاہدہ	۱۶۱
۲۱۷	حضرت قیوم ثانی پر ایک الزام	۱۶۲
۲۱۸	عالمگیر بادشاہ سرزندہ میں	۱۶۳
۲۱۹	حضرت شیخ محمد یحییٰ پر ایک جھوٹا مقدمہ	۱۶۴
۲۲۰	عالمگیر نے حضرت مجدد الف ثانی کے مکتوبات مروج الشریعت سے	۱۶۵
۲۲۱	معصومی اور سعیدیوں کا مناظرہ	۱۶۶
۲۲۲	شیخ عبدالاحد کی نظر شفقت	۱۶۷
۲۲۳	شیخ ابوالفتاح اسم اور شیخ محمد الدین کی صلح	۱۶۸
۲۲۴	حافظ صادق کو تنبیہ	۱۶۹
۲۲۵	حضرت معصوم زبانی کا فیض عام	۱۷۰
۲۲۶	حضرت قیوم ثانی کے چھ بیٹے	۱۷۱
۲۲۷	ایک دن کی فتوحات سے غریب لڑکی کا جہیز	۱۷۲
۲۲۸	حضرت قیوم ثانی کے دسترخوان سے پانچ ہزار افراد روز کھانا کھاتے تھے	۱۷۳
۲۲۹	حضرت قیوم ثانی کے نو لاکھ مرید ہوئے۔	۱۷۴
۲۳۰	حضرت مخدوم جہانیاں کے سجادہ نشین حضرت قیوم ثانی کی بیعت میں	۱۷۵
۲۳۱	عروۃ الوثقیٰ کی خواجہ محبت شہد کو قیومیت کی بشارت	۱۷۶
۲۳۲	حضرت حجۃ اللہ پر الہامات کی بارش	۱۷۷
۲۳۳	مرضی سے بارش رک گئی	۱۷۸
۲۳۴	متحرا کا بت خانہ زمیں بوس ہو گیا	۱۷۹
۲۳۵	حضرت امام معصوم کی اپنے پوتوں کو بشارت	۱۸۰
۲۳۶	خواجہ محمد معصوم پوتوں کی روحانی تربیت کرتے ہیں	۱۸۱

۲۲۵	خواجہ محمد عقیف کابلی سے ناراضگی	۱۸۲
۲۲۶	حضرت عثمان غنی برقعہ پوش ہو کر تشریف لائے	۱۸۳
۲۲۶	عودۃ الوثقیٰ سرسند سے دہلی میں	۱۸۴
۲۲۶	شاہجہان کی بگڑی کے تین نعل	۱۸۵
۲۲۶	ظالمانہ محصولات پر نصیحت	۱۸۶
۲۲۸	سلسلہ مجددیہ کے پاکبازوں کا عظیم الشان اجتماع	۱۸۷
۲۲۹	شہزادہ اعظم شاہ کو مریدوں کے ہجوم کی وجہ سے ملاقات میں دشواری	۱۸۸
۲۳۰	حضرت امام معصوم کے خلفاء اکناف عالم میں روانہ ہوئے۔	۱۸۹
۲۳۰	توحید قسری	۱۹۰
۲۳۱	سلسلہ مجددیہ کی اشاعت کے انتظامات	۱۹۱
۲۳۲	ایک ہزار سات سو خلفاء و شہت قبچاق میں	۱۹۲
۲۳۲	امام معصوم زمانی شکرگاہ کی تربیت میں	۱۹۳
۲۳۲	اورنگ زیب کے استاد کی مجلس مزامیر کا احتساب	۱۹۴
۲۳۳	گوپوں۔ مغنیوں اور رقاصوں پر پابندی	۱۹۵
۲۳۳	اورنگ زیب کے سامنے موسیقی کا جنازہ	۱۹۶
۲۳۵	شہزادہ اعظم شاہ کی شادی پر غیر شرعی رسومات پر پابندی	۱۹۷
۲۳۶	حضرت عودۃ الوثقیٰ کے چند کمالات و تصرفات	۱۹۸
۲۳۶	جنگل میں جن آپ کے مرید کی حفاظت کرتے ہیں	۱۹۹
۲۳۶	غرق ہوتے جہاز کو کنارے لگا دیا	۲۰۰
۲۳۸	تبرکات کی عنایتیں	۲۰۱
۲۳۸	ایک شہد کا احساس	۲۰۲

۲۴۸	لاعلاج مریض کا علاج	۲۰۲
۲۴۹	مفلسی دور ہو گئی	۲۰۳
۲۴۹	آنکھیں روشن ہو گئیں	۲۰۴
۲۴۹	حج اور حفظ قرآن	۲۰۵
۲۵۰	جماعت میں سو صفیں	۲۰۶
۲۵۰	ناصر علی سرہندی کی شاعری خواجہ محمد معصوم کے وضو کے پانی کا اثر تھی	۲۰۸
۲۵۱	مردہ زندہ ہو گیا	۲۰۹
۲۵۱	ایک علاج	۲۱۰
۲۵۱	شاہ کاشغر کی دستگیری	۲۱۱
۲۵۲	لاہور کے گورنر کی نجات	۲۱۲
۲۵۲	رٹکے کی ولادت کی دعا	۲۱۳
۲۵۲	زندگی بھر کے لیے وظیفہ	۲۱۴
۲۵۴	انگور سے مریدوں کو سفار	۲۱۵
۲۵۲	صحابہ کے گستاخ کو سزا	۲۱۶
۲۵۳	ایک گستاخ کا حشر	۲۱۷
۲۵۳	طبیب کا کام چل نکلا	۲۱۸
۲۵۲	ایک دنیا دار مرید کی آرزو!	۲۱۹
۲۵۵	مکاشفات حضرت عروۃ الوثقیٰ	۲۲۰
۲۵۵	علماء اور اولیاء	۲۲۱
۲۵۶	حضرت قیوم ثانی کے مکتوب	۲۲۲
۲۵۸	عبادات و شمائل حضرت عروۃ الوثقیٰ	

۲۵۸	سنت نبوی کی پابندی	۲۲۳
۲۵۸	انتہائی احتیاط	۲۲۴
۲۵۹	رات کے معمولات	۲۲۵
۲۵۹	صبح کے معمولات	۲۲۶
۲۵۹	تلاوت قرآن	۲۲۷
۲۵۹	تلاوت کی منزل	۲۲۸
۲۶۰	اہل خانہ کے ساتھ	۲۲۹
۲۶۰	حضرت قیوم ثانی کا دسترخوان	۲۳۰
۲۶۰	نماز ظہر کے بعد کے معمولات	۲۳۱
۲۶۱	متفرق وظائف	۲۳۲
۲۶۲	سال میں دو عرس	۲۳۳
۲۶۲	جسم کا تناسب	۲۳۴
۲۶۲	حضرت عروۃ الوثقیہ کے خصائص	۲۳۵
۲۶۶	حضرت امام معصوم زمانی کی دفینتِ حسرت آیات	۲۳۶
۲۶۶	شادم از زندگی خویش کہ کارے کردم	۲۳۷
۲۶۶	کتب خانے کی تقسیم	۲۳۸
۲۶۶	طیب عاجز آگئے	۲۳۹
۲۶۸	عاشورہ محرم کو آخری خطاب	۲۴۰
۲۶۸	بیٹوں کو ہدایت	۲۴۱
۲۶۸	حضرت قیوم ثانی کی آخری باتیں	۲۴۲
۲۶۹	مزارات کی آخری زیارت	۲۴۳

۲۶۹	حضرت مجدد الف ثانی کا آخری عرس مبارک	۲۴۲
۲۷۰	اورنگ زیب کی قیوم ثانی کی تیمارداری	۲۴۵
۲۷۰	موت کے دروازے پر	۲۴۶
۲۷۱	زبان مبارک پر آخری الفاظ	۲۴۷
۲۷۱	چومرگ آید تبستم برب او!	۲۴۸
۲۷۲	حضرت امام قیوم ثانی کی تجہیز و تکفین	۲۴۹
۲۷۲	بنارے پر سارا سر سہر دویا	۲۵۰
۲۷۴	رد شمس کے واقعات	۲۵۱
۲۷۴	قبر میں پہلی رات	۲۵۲
۲۷۷	وصال کے بعد زیارت	۲۵۳
۲۷۸	مزار پر پانی کے کوزے شفا سے امراض بن گئے۔	۲۵۳
۲۷۸	وصال کے بعد شیخ عبدالاحد کے سوال کا تحریری جواب	۲۵۵
۲۷۹	اورنگ زیب تعزیت کے لئے سر سہد میں	۲۵۶
۲۸۰	شبیروں کی لڑائی	۲۵۷
۲۸۱	حضرت عروۃ الوثقیہ کے رونہ مبارک کی تعمیر	۲۵۸
۲۸۳	حضرت خواجہ محمد معصوم کے رونہ میں دوسرے افراد خاندان کی قبریں	۲۵۹
۲۸۳	حضرت خواجہ محمد معصوم کی اولاد کے حالات	۲۶۰
۲۸۴	حضرت شیخ محمد صبغۃ اللہ رحمۃ اللہ علیہ	۲۶۱
۲۸۴	تباکو کی بجائے چنبیلی کے پھول	۲۶۲
۲۸۴	حضرت شیخ ابوالقاسم رحمہ اللہ	۲۶۳
۲۸۷	حضرت شیخ محمد اسمعیل رحمہ اللہ	۲۶۴

۲۸۸	حضرت شیخ غلام معصوم رحمہ اللہ	۲۶۵
۲۸۸	حضرت شیخ غلام احمد رحمہ اللہ	۲۶۶
۲۸۸	حضرت شیخ غلام محمد رحمہ اللہ	۲۶۷
۲۹۲	مرجع الشریعت حضرت خواجہ محمد عبدالشہید رضی اللہ عنہ	۲۶۸
۲۹۲	خواجہ محمد عبدالشہید مندارت شاہ پر	۲۶۹
۲۹۵	خواجہ محمد عبید اللہ کو مرجع الشریعت کا خطاب	۲۷۰
۲۹۴	سرہند میں ایک عالیشان مسجد کی تعمیر	۲۷۱
۲۹۷	ایک چالاک فرقہ پوش سے ملاقات	۲۷۲
۲۹۷	روح محفوظ پیرنگاہ	۲۷۳
۲۹۸	شیخ عبدالرحمان نواز می رحمہ اللہ	۲۷۴
۲۹۸	حضرت مرجع الشریعت اور اورنگ زیب کی دعوت	۲۷۵
۲۹۹	ایک بلا تکلف دعوت	۲۷۶
۳۰۰	حضرت حجۃ اللہ کی وفات	۲۷۷
۳۰۰	شیخ شاہ محمد قدس سرہ بیعت ہوئے	۲۷۸
۳۰۱	حضرت مرجع الشریعت سرہند سے شاہجہان آباد میں	۲۷۹
۳۰۲	اورنگ زیب کی دعوت سے گریز	۲۸۰
۳۰۲	والدہ ماجدہ کا حکم	۲۸۱
۳۰۳	اورنگ زیب بادشاہ مرید ہوتے ہیں۔	۲۸۲
۳۰۳	شہزادہ اعظم شاہ کی بیعت	۲۸۳
۳۰۴	شہزادہ اعظم شاہ کا مردہ بیٹا زندہ ہو گیا	۲۸۴
۳۰۴	وزیر اعظم جعفر خاں کی دعوت سے انکار	۲۸۵

۳۰۵	مرّج الشریعت کے قرض کا ایک واقعہ	۲۸۶
۳۰۶	حضرت مرّج الشریعت کے مکاشفات و کرامات	۲۸۸
۳۰۹	حضرت مرّج الشریعت کے خصائص	۲۸۹
۳۱۲	حضرت مرّج الشریعت کی وفات	۲۹۰
۳۱۳	موت کا علم تھا	۲۹۱
۳۱۳	اسلام علیک یا رسول اللہ! کہتے ہوئے موت کو پکارا۔	۲۹۲
۳۱۴	جنارنگے شیعوں کو ہٹا دیا گیا	۲۹۳
۳۱۵	جنارہ سرہند میں	۲۹۴
۳۱۶	اورنگ زیب مرّج الشریعت کی وفات پر رویا	۲۹۵
۳۱۶	شہزادہ معظم سرہند میں تعزیت کرنے آیا	۲۹۶
۳۱۶	حضرت ابوالحسن تاج الدین شیخ محمد بادی قدس سرہ	۲۹۷
۳۲۱	غازی الدین کو فتح کی خوشخبری	۲۹۸
۳۲۳	شیخ محمد بادی کی وفات	۲۹۹
۳۲۸	ابوالحسن الالدین محمد احسان (مؤلف کتاب ہذا)	۳۰۰
۳۵۳	حضرت شیخ محمد صدیق قدس سرہ	۳۰۱
۳۵۴	خلفائے عظام حضرت خواجہ محمد معصوم قدس سرہ	۳۰۲
۳۵۴	خواجہ محمد ضعیف کابلی رحمہ اللہ	۳۰۳
۳۵۶	خواجہ محمد صدیق پشاورى رحمہ اللہ	۳۰۴
۳۵۸	خواجہ محمد صادق رحمہ اللہ	۳۰۵
۳۵۸	مولانا محمد شریف کابلی رحمہ اللہ	۳۰۶
۳۵۸	شیخ ابوالمنظّر برہان پوری رحمہ اللہ	

۳۵۹	خواجہ حسین عشاق رحمہ اللہ	۳۰۷
۳۶۰	شیخ حبیب اللہ بخاری رحمہ اللہ	۳۰۸
۳۶۰	شیخ محمد نعمان رحمہ اللہ	۳۰۹
۳۶۰	شیخ محمد مراد شامی قدس سرہ	۳۱۰
۳۶۲	حضرت شیخ مصطفیٰ رحمہ اللہ	۳۱۱
۳۶۲	اخون موسیٰ انگرہاری رحمہ اللہ	۳۱۲
۳۶۲	خواجہ عبدالصمد یعقوبی قدس سرہ	۳۱۳
۳۶۲	اخون میجرسن سیالکوٹی رحمہ اللہ	۳۱۴
۳۶۳	حافظ نور محمد رحمۃ اللہ علیہ	۳۱۵
۳۶۳	حاجی عاشور رحمہ اللہ	۳۱۶
۳۶۳	بدر الدین سلطان پوری رحمہ اللہ	۳۱۷
	شیخ عمر الدین رحمہ اللہ اور دوسرے خلفاء	۳۱۸
۳۶۵	ایک گزارش	۳۱۹
۳۶۶	حضرت خواجہ محمد معصوم رضی اللہ عنہ کے معاصرین شعراء اور علماء	۳۲۰
۳۶۶	حضرت خواجہ محمد معصوم کے معاصر سلاطین	۳۲۱
-	تمت بالحبیب	۳۲۲

ابتدائیہ

حضرت مجدد الف ثانی شیخ احمد سرہندی رضی اللہ تعالیٰ عنہ (۱۰۹۱ھ سے ۱۱۴۲ھ) کی جدوجہد نے برصغیر کی دینی اور معاشرتی زندگی میں بڑے اہم اور دور رس اثرات قائم کئے۔ آپ نے اکبری دور کی کفریات اور جہانگیری عہد کی بدعات کے خاتمہ میں بڑا اہم کردار ادا کیا۔ آپ نے اقتدار کے ایوانوں میں کلمۃ الحق بلند کیا۔ مغل دربار کے امراء اور رؤساء کے نظریات کی اصلاح کی۔ علماء عصر اور مشائخ وقت کو بیدار کیا۔ اور شریعت و طریقت کی بنیادوں پر ایک ایسے اسلامی معاشرے کی عمارت کو کھڑا کیا جو آگے جا کر اپنی استقامت اور وسعت کی وجہ سے روشنی کا مینار بنی۔ آپ نے جن حالات میں اپنا کردار ادا کیا۔ ان کی تفصیلات اسی کتاب کی جلد اول میں قارئین کے مطالعہ میں آئیں گی۔

حضرت مجدد ۱۰۳۴ھ میں خاکدان عالم کو چھوڑ کر ساکن دارالبقاء ہوئے تو آپ کے فرزند ارجمند حضرت خواجہ محمد معصوم مجددی سرہندی قدس سرہ مندرجہ ارشاد سلوک مجددیہ ہوئے اور ۱۰۶۹ھ تک (تقریباً نصف صدی) حضرت مجدد الف ثانی رضی اللہ تعالیٰ عنہ کے سلسلہ طریقت اور ترویج شریعت کو بڑی تندہی اور خوبی سے جاری رکھا۔ کتاب کا زیر نظر حصہ آپ کی ان ہی ماسعی جمیلہ اور

دعوتِ عزیمت کی تفصیلات کی ایک مستند دستاویز ہے۔ آپ نے اس نصف صدی میں نہ صرف اپنے خالواوہ کے افراد کی روحانی تربیت کی بلکہ مغل سیاست معاشرتی اقدار۔ اور علمی درسگاہوں کو شریعت اسلامیہ کے زیر اثر رکھنے میں بڑا موثر کردار ادا کیا۔ آپ نے مغل سیاست کو نشترِ اقدار سے محفوظ رکھنے کے لئے دن رات کام کیا۔ علماء کرام کو شاہی محضر ناموں پر آنکھیں بند کر کے دستخط کرنے سے روکا۔ پھر صوفیاء خام کی پھیلانی ہوئی بدعات کے استیصال میں موثر اقدام کیا آپ نے اپنے والد گرامی حضرت مجدد الف ثانی اور برادرِ مکرم خواجہ محمد صادق مجددی اور شیخ محمد طاہر لاہوری (طاہر بندگی) رحمۃ اللہ علیہم سے علوم معقول و منقول میں کمال حاصل کیا۔ تو سرہند میں بذاتِ خود طلباء کو تفسیر بیضاوی، مشکوٰۃ شریف ہدایہ، عضدی اور ترویج کے اسباق دیتے تھے اور اپنے مکتب کے دوسرے اساتذہ کی نگرانی فرماتے تھے۔ اس عرصہ میں بیعت و ارشاد کا سلسلہ اس قدر وسیع ہوا کہ مغل دربار کے بڑے بڑے امراء اور سپہ سالار آپ کے سلسلہ ارادت میں شریک ہوئے۔ پھر دورِ دراز کے صاحب اثر اعیان مملکت اور سربراہان ممالک اسلامیہ کو خط و کتابت کے ذریعہ سے شریعت اسلامیہ کی سر بلندی کے لئے کام کرنے پر آمادہ کیا۔

تصوف کے دوسرے سلسلوں کے برعکس مشائخ مجددیہ نے اپنے مکتوبات کو ہی ذریعہ تبلیغ و اشاعت دین بنایا تھا۔ مشائخ چشت کے ملفوظات، مشائخ قادریہ کی تصنیفات اور مشائخ سہروردیہ کی مجالس تزکیہ نفس اور روحانی تربیت کا ذریعہ رہے ہیں۔ مگر حضرات نقشبندیہ مجددیہ نے اپنے مکتوبات کو اصلاح احوال کا شاندار ذریعہ بنا کر ایسا تاریخی کام کیا ہے کہ اس کی مثال نہیں ملتی۔ حضرت

مجدد الف ثانی قدس سرہ السامی کے مکتوبات کو برصغیر کی تمام تبلیغی اور روحانی تحریروں میں ایک بلند مقام حاصل ہے۔ آپ کے مکتوبات سیاسی ناہمواریوں کی اصلاح دینی استفسارات کی تشریح اور تصوف کے رموز کی تفسیرات کے سلسلہ میں اپنا ثانی نہیں رکھتے۔ حضرت خواجہ محمد معصوم سرہندی قدس سرہ نے بھی اپنے مکتوبات سے اصلاح معاشرہ کا بڑا زبردست کام سرانجام دیا۔ مکتوبات معصومیہ کی جلد اول آپ کے صاحبزادہ خواجہ عبید اللہ مروج الشریعت نے جمع کی جسے پہلی بار مطبع نظامیہ کانپور نے شائع کیا۔ اسی طرح جلد دوم حضرت مولانا سید مشرف حسین بن میر عماد الدین ہروی رحمۃ اللہ علیہ نے مرتب فرمائی۔ اور پہلی بار لدھیانہ پریس میں طبع ہوئی۔ مکتوبات معصومیہ کی تیسری جلد خواجہ محمد معصوم بخاری قدس سرہ علیہ السلام نے ترتیب دی جسے پہلی بار امرتسر سے طبع کیا گیا۔ ان بلند پایہ تحریروں کے مکتوب الہم عالمگیری دور کے امراء پر وہ نشین خواتین، اعلیٰ منصب دار، مغل فوج کے سپہ سالار اور عالم اسلام کے اعیان مملکت تھے۔ یہ لوگ آپ کے مکتوبات کے نہ صرف مخاطبین تھے بلکہ حلقہ ارادت میں منسلک بھی تھے۔ اسی طرح خواجہ محمد نقشبند مجددی سرہندی کے مکتوبات تاریخی اہمیت کے حامل ہیں۔ یہ دو جلدوں پر مشتمل ہیں اور وسیلۃ القبول الی اللہ والرسول کے نام سے شائع ہوئے۔ غرضیکہ خانوادہ مجددیہ کے مشائخ نے مکتوبات کی زبان میں بات کی۔ مکتوبات سے دلوں کو مسحور کیا۔ اور مکتوبات سے ہی سیاسی زندگی میں انقلاب پیدا کیا۔

مکتوبات معصومیہ نے شہنشاہ اورنگ زیب عالمگیر کو خصوصی طور پر اپنا مخاطب بنایا۔ اس بادشاہ دین پسند نے آپ کی تربیت سے باطل قوتوں کو نیست و نابود کر دیا۔ کفر و الحاد کے طوفانوں کا ڈٹ کر مقابلہ کیا۔ دین کے خلاف ابھرنے

و اے فتنوں کو زیر زمین دفن کر دیا۔ پھر ساتھ ساتھ اپنے نفس کی اصلاح میں یہاں تک کامیاب ہوا کہ مغل سلطنت کا یہ شہنشاہ روز روشن تو خدمتِ خلق میں مصروف رہتا اور رات کو خاموش تنہائیوں میں سر بسجود ہوتا۔ رعایا کے آرام کے لئے شہر روز صرف کرتا۔ مگر خود قرآن نویسی اور ٹوپوں کی سلانی سے جو ہلتا اسے اپنی قوت لایموت بنا آ۔ ان مکتوبات پر نگاہ ڈالی جائے

ان مکتوبات پر نگاہ ڈالی جائے تو معلوم ہوتا ہے کہ حضرت کی نگاہ فیض اثر نے اورنگ زیب عالمگیر کی قدم قدم پر راہنمائی فرمائی۔ جنگِ اقدار، جنگِ دکن، جنگِ قندھار، پھر مرہٹوں سے نبرد آزمائی، بے دنیوں کی شورش اور ملاحدہ کی سرکشیوں غرضیکہ برصغیر کی تمام فکری اور سیاسی تحریکوں میں حضرت مجددیہ نے سہارا دیا۔ اورنگ زیب عالمگیر کی روحانی اور دینی نگرانی پر حضرت خواجہ محمد معصوم سرہندی رحمۃ اللہ تعالیٰ علیہ نے مکتوبات کے ذریعہ ہی نہیں بلکہ اپنے اہل بیت سیف الدین مجددی کو ۱۰۹۰ھ میں مقرر فرمایا۔ جو ہر وقت لشکر گاہ اور ملکی مہمات میں شریک رہ کر بادشاہ کی اصلاح کرتے رہتے تھے۔ مغل دربار کی اصلاح و نگرانی کے اثرات نے برصغیر کی معاشرتی زندگی پر اسلامی رنگ کو نمایاں کر دیا۔ اور یہی وہ زمانہ تھا۔ جو برصغیر کی تاریخ میں اعلیٰ دینی اور اسلامی اقدار کا سنہری دور مانا جاتا ہے۔

حضرت خواجہ محمد معصوم مجددی قدس سرہ نے برصغیر پاک و ہند کی معاشرتی اور روحانی اصلاح کے ساتھ ساتھ سارے عالم اسلام کو سلوکِ مجددیہ سے مالا مال کر دیا۔ آپ کے خلفاء سرہند سے تربیت پا کر اٹھے۔ تو افغانستان سے ہوتے ہوئے کوہِ ہندوکش سے آگے بڑھ کر کوہِ قراقرم کے اس پار کے دور دراز

علاقوں میں پھیل گئے۔ وہاں کے خوانین اور سلطانین نے سلوک مجددیہ سے استفادہ کیا۔ دوسری طرف خانوادہ مجددیہ کے خلفاء نے شمالی ترکستان سے آگے نکل کر وسطی روس تک اپنی خانقاہیں اور درسگاہیں قائم کیں۔ حضرت خواجہ محمد معصوم قدس سرہ کی ایک جماعت چین اور تبت کے شمالی صوبوں تک جا پہنچی۔ اور کاشغر سے آگے علاقوں میں نقشبندیہ مجددیہ سلسلہ کی اشاعت کی۔ ان علاقوں کی روحانی تربیت کے علاوہ اسی کتاب کے مقدمہ (مرتبہ محمد اقبال مجددی) میں حضرات مجددیہ کی ان کوششوں کی بھی تفصیل ملے گی۔ جن کی روشنی میں ترکستان، شام، عرب اور مصر سے آگے بڑھ کر کسی افریقی ممالک میں سلسلہ مجددیہ کو رواج دلا۔

آپ کے خلیفہ مراد شامی رحمۃ اللہ تعالیٰ علیہ اور آپ کے سلسلہ کے جلیل القدر شیخ آدم بنوری رحمۃ اللہ تعالیٰ علیہ کے آثار و انوار تو آج تک ممالک عرب و شام میں ملتے ہیں۔

روضۃ القیومیہ کی جلد اول کی اشاعت کے بعد خانوادہ مجددیہ سے وابستہ اہل علم حضرات نے راقم کی مساعی محقرہ کو جس انداز سے سراہا۔ اور اس سلسلہ میں کئے جانے والے کام کی جس انداز میں پذیرائی کی۔ اس پر اللہ کا جس قدر شکر ادا کیا جائے وہ کم ہے۔ ان حضرات نے اس کتاب کے مطالعہ کے لئے جس تہنہ کامی کا اظہار کیا ہے۔ وہ میرے لئے کسی داد و تحسین سے کم نہیں۔ اس لئے گئے گزرے دور میں بھی مجددی سلوک کی ضیاء باریاں دلوں کو منور کئے ہوئے ہیں ملک اور بیرون ملک کے بہت سے مشائخ مجددیہ نے اپنے مکتوبات کے ذریعہ میری حوصلہ افزائی فرمائی اور اس نایاب مرقع مجددیہ کو زبور طبع سے آراستہ کرنے اور حواشی و تعلیقات سے مزین کرنے پر دلی خلوص اور محبت سے نوانا

ہے۔ کس کس کا نام لوں؟ کس کس کا شکر یہ ادا کروں؟ کس کس کی آمد پر آنکھیں
فرش راہ کروں؟ کس کس کی دعا، پر اللہ کا شکر ادا کروں؟ کس کس کی نظر
التفات پر سر تسلیم خم کروں؟
کس کس کی یاد ہے میرے دل میں بسی ہوئی

۵

خانوادہ مجددیہ کے ایک بزرگ جو قدم قدم پر کتاب کی اشاعت اور طباعت
میں میرے ساتھ رہے۔ وہ قابل صد ستائش ہیں۔ وہ ہیں صاحبزادہ سید
عاشق حسین شاہ صاحب مجددی سرہندی مدظلہ العالی (مند آراءے ۱۳۴۰ھ)
بن حضرت سید امیر محمد شاہ سرہندی (مند آراءے ۱۳۴۵ھ) بن سید محمد حسن شاہ
سرہندی (مند آراءے ۱۳۱۲ھ) بن سید محبوب علی شاہ سرہندی (مند آراءے
۱۲۶۹ھ) بن سید فیض علی شاہ سرہندی (مند آراءے ۱۲۶۱ھ) بن سید
عبدالرحیم شاہ میر لالہ شاہ غازی سرہندی (مند آراءے ۱۲۲۴ھ) بن سید
حفیظ اللہ شاہ سرہندی (مند آراءے ۱۱۴۳ھ) بن سید شیر علی شاہ سرہندی
قدس سرہم العالیہ۔ صاحبزادہ صاحب کے پاس حضرات مجددیہ کی قلمی اور مطبوعہ
کتابوں کا ایک گراں قدر ذخیرہ موجود ہے جس سے اہل تحقیق استفادہ کرتے رہتے
ہیں۔

کتاب کی ترتیب و حواشی طباعت و اشاعت کے سلسلہ میں خانوادہ مجددیہ کی
جن بے شمار حوالہ جاتی کتابوں کی زیارت کا موقع ملا۔ وہ میری زندگی کا ایک علمی
سفر اور مطالعاتی خوشگوار تجربہ ہے۔ ان کتابوں کے حصول کے لئے مجھے ملکی
اور قومی لائبریریوں کے علاوہ کتاب دوست حضرات کے ذاتی کتب خانوں کے

ستائیں

دروازوں پر دستک دینے کی بھی سعادت ملی۔ ان احبابِ علم نے جس نحمدہ پیشانی سے اپنے نادر و نایاب خزانے میرے سامنے لا کر سجا دیئے۔ میں ان کا کس زبان، کس بیاں، کس اسلوب، کس انداز اور کس عقیدت سے شکر یہ ادا کروں۔

اللَّهُمَّ زِدْ قَلْبِي فِي عِلْمِهِمْ وَفِي

مَالِهِمْ وَفِي حَالِهِمْ

اقبال احمد فاروقی

۱۸۱ ریواژ گارڈن

لاہور

مقدمہ

محمد قسبال مجددی،
بہ شکریہ

مکتبہ سرحدیہ خانقاہ احمد شہید،
موسی زئی شریف،
ضلع ڈیرہ اسماعیل خان

حضرت خواجہ محمد معصوم قدس سرہ

حضرت خواجہ: حضرت مجدد الف ثانی رحمۃ اللہ علیہ کے جانشین، مرجع خلائق، مصلح، انتہائی پابند شرع، قاطع بدعت، اسلاف کے صحیح ترین تقلد، سیاسی امور میں حضرت خواجہ عبد اللہ احرار کے متبع اور ”عروۃ الوثقی“ کی جامع ترین تصویر تھے۔

ولادت

حضرت خواجہ محمد معصوم کی ولادت بستی ملک حیدر (قریباً دو میل خام از سر بند) میں شوال ۱۰۰۷ھ / مئی ۱۵۹۹ء کو ہوئی۔ اسم گرامی محمد معصوم، کنیت ابوالخیرات، لقب مجد الدین اور خطاب عروۃ الوثقی ہے۔ آپ سولہ سال کی عمر میں تحصیل علم سے فارغ ہو گئے۔ حضرت شیخ محمد طاہر لاموری رحمۃ اللہ علیہ (ف ۱۰۴۰ھ / ۱۶۳۰ء) خلیفہ

۱۔ صفحہ احمد معصومی : مقامات معصومیہ۔ قلمی (نسخہ) ص ۸۲

سال ولادت میں اختلاف ہے۔ مولف حضرات القدس (۲۶۲/۲) نے ۱۰۰۹ھ لکھا ہے اور اس کی اتباع جو اہر علویہ، مناقب احمدیہ و مقامات سعیدیہ اور مولف عزیزینہ الاصفیانی نے کی ہے حالانکہ مولف حضرات القدس سے سہو ہوا ہے۔ انہوں نے خود حضرت مجدد کا یہ قول نقل کیا ہے کہ محمد معصوم کی ولادت میرے لیے بہت مبارک ثابت ہوئی ہے کیونکہ اس ولادت سے چند ماہ بعد مجھے حضرت خواجہ باقی باللہ قدس سرہ کی ملازمت نصیب ہوئی۔ یہ سلسلہ ہے کہ حضرت مجدد، حضرت خواجہ سے ۱۰۰۷ھ میں منسلک ہو گئے تھے۔ لہذا حضرت خواجہ محمد معصوم کا صحیح سال ولادت ۱۰۰۷ھ ہے۔

زبدۃ المقامات اور مقامات معصومیہ سے اس کی تصدیق ہوتی ہے (زید ابوالحسن : مقامات خیر ۵۹)

۲۔ صفحہ احمد : مقامات معصومیہ ص ۱۱۳

حضرت مجدد اور اخوند سجادل سرمندی (مولف شرح وقایہ) اور سلطان العلماء ملا بدرالدین سلطانپوری^۱ سے آپ نے تحصیل علم کی۔ اور قیام حرین الشرفین کے دوران آپ نے اپنے خلیفہ مولانا سید زین العابدین محدث مدنی سے اجازت حدیث بھی لی تھی^۲۔

منصب ارشاد

حضرت مجدد الف ثانی قدس سرہ نے اپنے وصال سے قبل ہی اپنے فرزند حضرت خواجہ محمد معصوم کو اپنا جانشین مقرر فرما دیا تھا اور اپنے ایک مکتوب بنام حضرت خواجہ محمد سعید و خواجہ محمد معصوم میں بہت واضح طور پر تحریر فرمایا :
 بعد نماز بامداد مجلس سکوت داشتیم ظاہر شد کہ خلعتی کہ داشتم از من جدا شد و خلعت دیگر من متوجه شد کہ بجائے آن خلعت نشیند بخاطر آمد کہ این خلعت زائله را بکسے خواہند دادیانه و آرزوی آن شد کہ اگر آن را بدہند بہ فرزند من ارشدی محمد معصوم بدہند بعد از لمحہ دید کہ بفرزند من مرحمت فرمودند و آن خلعت او را بتمام پوشانیدند و این خلعت زائله کنایت از معاملہ قیومیت بودہ است کہ بہ تربیت و تکمیل تعلق داشتہ^۳..... الخ

حضرت امام ربانی رحمۃ اللہ علیہ نے وضاحت فرمادی ہے کہ اس خلعت سے مراد منصب قیومیت ہے جو ارشاد و تعلیم و تربیت سے عبارت ہے۔
 حسانت الحرمین اور روضۃ القیومیہ میں ہے کہ قیام حرین کے دوران آپ

۱ صفحہ ۸۳ : مقامات معصومیہ ص ۸۳

۲ ایضاً : ص ۴۸

۳ مجدد الف ثانی : مکتوبات ۱۰۴/۳

کو الہام ہوا کہ ”تمہیں محض خلقت کے ارشاد کے لیے پیدا کیا گیا ہے۔“
چنانچہ آپ سے خلق کثیر نے ظاہری و باطنی علوم میں فیض پایا اور طالبانِ حق
کو اس فیض سے بہرہ ور کرتے رہے۔ ●

آپ کا وصال ۹ ربيع الاول ۱۰۷۹ھ / ۱۷ اگست ۱۶۶۸ء کو سرہند میں ہوا۔

اولاد و خلفاء

حضرت خواجہ کے چھ صاحبزادے اور پانچ صاحبزادیاں تھیں یعنی حضرت
صفت اللہ، حضرت محمد نقشبند ثانی حجة اللہ، خواجہ عبید اللہ مروج الشریعت، شیخ
محمد اشرف، خواجہ سیف الدین اور خواجہ محمد صدیق۔ دخترانِ عفت مآب میں امۃ اللہ
عائشہ، عارفہ، عاقلہ اور صفیہ کے اسمائے گرامی ان کی اولاد مبارک اور ان سب کے احوال و
مقامات پر بہت کچھ لکھا جا چکا ہے۔

اللہ تعالیٰ نے آپ کے نفس گرم، توجہ مبارک اور صحبت میں کچھ ایسی برکت
دی تھی کہ آپ کے حینِ حیات ہی آپ کے خلفاء پورے عربستان، ماوراء النہر

۱۔ روضہ ۹۸/۲ و حواشی حسانات المحرمین۔

۲۔ تفصیل کے لیے دیکھئے مقدمہ ہذا تحت ”اولاد و خلفاء“

۳۔ ان حضرات کی اولاد گرامی کے حالات و انساب کے لیے ملاحظہ ہو :

احمدی : ہدیۃ احمدیہ - کانپور

محمد حسن جان : انساب الانجاب - طبع ٹنڈو سائیں داد سندیہ

نید ابو الحسن : مقامات خیر - طبع دہلی ۱۳۹۲ھ ص ۶

محمد فضل اللہ مجددی : عمدۃ المقامات - طبع ٹنڈو سائیں داد سندیہ ۱۳۵۵ھ

اور افغانستان سے سرحد تک اس طرح پھیل گئے تھے کہ معلوم ہوا تھا کہ دعوت و عزیمت کے مبارک منصب پر فائز ہو کر آپ جہان کو منور فرما رہے ہیں۔ حضرت شاہ محمد مظہر نے لکھا ہے کہ آپ کے دست مبارک پر نولاکھ افراد نے بیعت کی اور آپ کے خلفاء تقریباً سات ہزار تھے۔^۱

مولف مقامات معصومیہ نے جو آپ کے نواسے تھے، آپ کے بہت سے خلفاء کے نام ان کی وطنی نسبتوں سمیت تحریر کیے ہیں جن میں سے بعض کی صحبت انہیں میسر آئی تھی۔ انہوں نے ان میں تیس خلفاء کے مفصل حالات بھی لکھے ہیں۔^۲

حضرت خواجہ کی تصانیف

اگرچہ حضرت خواجہ کو دعوت و ارشاد کے سلسلہ میں بے پناہ مصروفیت کے باعث علمائے اسلام کی طرح تصنیف و تالیف کے مواقع میسر نہیں آئے لیکن اس کے باوجود آپ نے طالبان حق کی راہنمائی کے لیے اپنے مکتوبات کی ضخیم جلدیں اور کئی رسائل یادگار چھوڑے ہیں۔

مکتوبات معصومیہ

اپنے والد بزرگ حضرت امام ربانی مجدد الف ثانی قدس سرہ کی طرح آپ نے بھی اپنے مکتوبات جمع کروانے کا اہتمام فرمایا تھا اور یہ تینوں جلدیں آپ کے حین حیات ہی میں یعنی بترتیب ۱۰۶۳، ۱۰۶۲، ۱۰۶۳ھ میں مرتب ہو کر ہدایت و روحانی راہنمائی

^۱ محمد مظہر مجددی : مناقب احمدیہ و مقامات سعیدیہ - ۳۴

^۲ آپ کے بعض بزرگ اور مقیم عربستان خلفاء کے کمالات کے لیے ملاحظہ ہو مقدمہ ہذا تحت "حضرت خواجہ کا پیام حرمین"

کے سرچشمہ کا کام دینے لگی تھیں۔ آپ کے مکتوبات کی ایک بڑی خصوصیت یہ ہے کہ ان میں مکتوبات حضرت مجدد کے بعض منعلق مقامات اور بعض توضیح طلب امور کو نہایت ہی واضح الفاظ میں بیان کر کے اس سلسلہ علیہ پر بڑا احسان کیا ہے۔

یواقیت الحرمین

مکاشفات غیبیہ

یہ رسالہ حضرت مجدد الف ثانی رحمۃ اللہ علیہ کے مکاشفات پر مشتمل ہے حضرت مجددؑ نے متفرق اوراق پر اپنے مکاشفات تحریر فرمائے تھے۔ جسے حضرت خواجہ محمد معصوم قدس سرہ نے مستقل رسالہ کی شکل دے دی مقامات معصومیہ میں ہے۔

”مکاشفات غیبیہ“ حضرت ایشان (خواجہ محمد معصوم) قدسنا اللہ تعالیٰ بسرہ الاقدس و مبارک و معادرا خواجہ محمد صدیق بدخشی قدس سرہ جمع نمودہ اند، یعنی خطبہ آنہا از خود ساخته و رسائل یافتہ من البدایت الی النہایت عبارت حضرت مجدد الف ثانی است رضی اللہ تعالیٰ عنہ۔

حضرت خواجہ نے اس رسالے پر ۱۶۵۱/۱۶۴۱ میں خطبے کا اضافہ فرمایا تھا۔

۱۔ مکتوبات معصومیہ کی یہ تینوں جلدیں دو مرتبہ شائع ہو چکی ہیں۔ دوسری مرتبہ جناب ڈاکٹر غلام مصطفیٰ خان نے مرتب فرما کر شائع کیے۔

۲۔ صفحہ ۱۰۰: مقامات معصومیہ

۳۔ خطبہ حضرت خواجہ محمد معصوم درابتداء مکاشفات غیبیہ۔ طبع کراچی ۵

ڈاکٹر غلام مصطفیٰ خان صاحب کے مختصر مقدمہ کے ساتھ یہ رسالہ ۱۹۶۵ء میں ادارہ مجددیہ کراچی نے پہلی مرتبہ مع اردو ترجمہ مکاشفات غیبیہ مجددیہ کے نام سے شائع کیا۔

اذکارِ معصومیہ

حضرت خواجہ نے شب و روز کے اذکارِ سنونہ کو ایک رسالہ کی صورت میں مرتب فرمایا تھا حضرت خواجہ میرزا خان کو غفلت سے اجتناب کرنے اور رسالہ مذکورہ کے مطابق عمل کرنے کا حکم اس طرح فرمایا ہے :

ایں فقیر رسالہ اذکار و ادعیہ ماثورہ موقوتہ وغیر موقوتہ باذکار فضائل بعضے ازان کتب احادیث معتبرہ نوشتہ است نقل آنرا فرستادہ مطالعہ خواہند فرمود..... الخ

حضرت خواجہ نے اپنے ایک مکتوب بنام مولانا محمد حنیف میں اس کا ذکر کیا ہے، فرماتے ہیں :-

حضرت ڈاکٹر غلام مصطفیٰ خان صاحب مدظلہ نے اس رسالہ کے سرورق اور اپنے مقدمہ میں اسے خواجہ محمد ہاشم کشمی کا مرتبہ رسالہ لکھا ہے۔ حالانکہ رسالہ کے مطالعہ سے یہ بات عیاں نہیں ہوتی کہ اسے خواجہ کشمی نے ترتیب دیا ہے۔ ڈاکٹر صاحب نے ص ۱۵ میں مندرج اجازت نامہ بولتے خواجہ کشمی سے یہ قیاس فرمایا ہے (مقدمہ ص ۱) جبکہ اس رسالہ میں شامل دیگر اجازت ناموں میں بھی اجازت دہندگان کے اسما، اسی طرح درج ہوئے ہیں۔ پھر حضرت خواجہ کے نواسے میر صفراحمک شہادت مذکورہ بالا کے بعد قیاس آرائی کی گنجائش نہیں رہتی۔ اسی طرح اس رسالہ کا نام مکاشفات غیبیہ جو قدیم کتابوں میں درج چلا آ رہا ہے یکسر بدل دینا بھی درست معلوم نہیں ہوتا۔

۱۰/۲ مکتوبات : محمد معصوم خواجہ

بعضے ازیں قسم و طائف اوراد و اعمال را این فقیر جمع نموده است۔
یہ رسالہ چھ فصلوں پر مشتمل ہے۔ اسے حکیم سیفی مرحوم نے باعانتِ محکمہ اوقاف لاہور
۱۳۸۴ھ میں خوبصورت کتابت و طباعت کے ساتھ شائع کیا۔

بیاض حضرت خواجہ محمد معصومؒ

اس بیاض میں حضرت خواجہ نے اپنے والد و مرشد بزرگ حضرت مجدد کے وہ اسرار و
مکاشفات تحریر فرماتے تھے جو آپ نہ تو خلفاء کے سامنے بیان کرتے تھے اور نہ ہی
عموماً ان اسرار کا اظہار کرتے تھے۔ بعد میں حضرت خواجہ اپنے مکاشفات بھی اسی
بیاض میں تحریر کرتے رہے۔ حضرت خواجہ محمد ہاشم کشمی کی نظر سے یہ بیاض کئی مرتبہ
گزری تھی، لکھتے ہیں:-

ایں مخدوم زادہ (خواجہ محمد معصوم) را غایت اطلاع است بر اسرار و
معارف پدر بزرگوار خود چہ آن معارف کہ داخل مکتوبات گردیدہ و چہ
غیر آن از اسرار خاصہ کہ در خلوات از زبان مبارک آنحضرت شنودہ اند
و بعضے را از انہا در بیاضہ خاصہ خود تسوید فرمودہ، چوں باین بندہ نظر

۱۔ محمد معصوم خواجہ، مکتوبات ۱۳/۱

محترم ڈاکٹر غلام مصطفیٰ خان صاحب نے مقدمہ مکتوبات معصومیہ (۱۵) میں مکتوب (۱۳/۱)
کی مندرجہ بالا عبارت سے ہوا اس رسالہ کو مولانا محمد حنیف (مکتوب ایہ) کا جمع کردہ
رسالہ قیاس فرمایا ہے حالانکہ حضرت خواجہ کی عبارت بہت واضح ہے۔
نیز صاحب عمدة المقامات (۲۶۸) نے حضرت خواجہ کے رسالہ زیبا در فن حدیث در کیفیت اعلیٰ
ماثورہ موقوتہ وغیر موقوتہ..... کا جس طرح ذکر ہے اس سے عام قاری کو التباس ہو سکتا ہے کہ
حضرت خواجہ نے فن حدیث پر ایک رسالہ تالیف کیا ہوگا لیکن ساتھ ہی مولف عمدة المقامات نے
اس رسالہ کا جو موضوع بتایا ہے وہ واضح کر دیتا ہے کہ یہ زیر بحث رسالہ اذکار ہی ہے۔

عنائی داشتند و محرم می دانستند بکثر آنها اطلاع بخشیده بودند بہ نقل
بعضی اجازت فرمودہ ہے.....

دیانے طاعون کے دوران بھی یہ بیاض حضرت خواجہ کے پاس تھی۔ اس وبا
کے دوران بھی اس میں مکاشفات کا اندراج ہوا تھا۔ ایک مکاشفہ خواجہ کشمی نے
حضرت خواجہ سے نقل کیا ہے۔ اس مبارک بیاض سے مولانا بدرالدین سرہندی نے بھی
حضرات القدس کی تالیف کے دوران استفادہ کیا تھا۔ ایسا معلوم ہوتا ہے کہ بعد میں
اس بیاض کی نقلیں اس سلسلہ کے بعض حضرات نے حاصل کر لی تھیں۔ مقامات معصومیہ
کے مؤلف جو حضرت خواجہ کے نواسے ہیں اس بیاض کے بکثرت اقتباسات دیتے ہیں۔
جس سے قیاس ہوتا ہے کہ یہ بیاض مقامات معصومیہ کی تالیف (۱۱۳۴ھ/۱۷۲۲ء) سے
تک موجود تھی۔ اگر روضۃ القیومیہ (حدود ۱۱۶۴ھ/۱۷۵۰ء) اور عمدۃ المقامات
(۱۲۳۳ھ/۱۸۱۸ء) کے مؤلفین نے زبدۃ، حضرات اور مقامات معصومیہ سے نقل کرنے
کی بجائے اس بیاض کے اقتباسات براہ راست بیاض سے دیتے ہیں تو یہ اس کے
۱۸۱۸ء تک موجود ہونے کا ثبوت ہے۔

حضرات کا سفر ترمین الشریفین

صوفیہ کرام اور خصوصاً مشائخ نقشبندیہ کی تحریرات میں اس پاک سرزمین پر

۱۔ محمد شمش کشمی: زبدۃ المقامات۔ طبع نوکشتور ۳۱۸

۲۔ ایضاً ۱۹۱۰-۱۹۲

۳۔ بدرالدین سرہندی، حضرات القدس ۱۰۸/۲

اگر زبدۃ المقامات، حضرات القدس اور مقامات معصومیہ میں سے اس بیاض کے اقتباسات
بجائے جائیں تو اس کا ایک خاکہ ضرور سامنے آسکتا ہے۔

حاضر ہونے کی خواہش اور بسا اوقات نہایت اضطراب کے ساتھ حرمین شریفین کے بارے میں ”مکاشفاتِ غیبانہ“ کا ذکر ملتا ہے۔ حضرت امام ربانی قدس سرہ اسی مقدس سرزمین پر عاضری کے ارادہ سے نکلے تھے لیکن ”کعبہ مقصود“ دہلی ہی میں مل گیا، پھر سرہند شریف میں ”نزول کعبہ“ کا واقعہ اور مکاشفہ اس ذوق و شوق کی نشاندہی کرتا ہے۔ حضرت خواجہ محمد معصوم قدس سرہ ۱۰۶۷ھ / ۱۶۵۷ء میں حج کے لیے ہندوستان سے روانہ ہوئے لیکن آپ کے ایک مکتوب سے جو ۱۰۵۷ھ / ۱۶۴۷ء کا تحریر کردہ ہے آپ کے یہ سفر اختیار کرنے کی خواہش کا اظہار کرتا ہے۔

حضرت خواجہ اپنے ایک خلیفہ شیخ بایزید بن بدیع الدین سہارنپوری کو اپنے ارادہ سفر کی اطلاع دیتے ہوئے لکھتے ہیں :-

امید داریم کہ اواخر میں ماہ کہ ذی الحجہ باشد از بست و دوم تا بست و نہم انتقال از سرہند واقع شود و از راہ بندر سورت بہ کعبہ مقصود و وصول میر آید..... ہر چند عقل عقیل نظر بہ عالم اسباب پابندی شود لیکن در راہ عشق پارہ از بند عقل باید برآمد..... الخ

مکتوب کے اس اقتباس سے مفصلہ ذیل نتایج اخذ ہوتے ہیں :-

حضرت خواجہ حج کے ارادہ سے ۲۲ ذی الحجہ کو سرہند سے روانہ ہوئے اور حدود ۲۹ ذی الحجہ کو بندر سورت سے گزرنے کی قیاسی تاریخ بتائی۔

حضرت خواجہ جب روانہ ہوئے تو یقیناً اس وقت سال روانگی ۱۰۶۷ھ مہتا جیسا کہ حنات کے ابتدائیہ میں مترجم نے وضاحت کی ہے۔ اس لیے اس مکتوب کا سال تحریر ۱۰۶۷ھ / ۱۶۵۷ء متعین ہو جاتا ہے۔

حضرات صاحبزادگان ہندوستان کے مختلف شہروں کے طویل سفر اور سلسلہ مجددیہ کے بزرگوں کے مزارات کی زیارت کرتے ہوئے سورت پہنچے تھے۔

حضرات جب سرہند شریف سے رخصت ہوئے تو پہلا قیام پانی پت کی بڑی مسجد میں ہوا۔ بہت سے مزارات کی زیارت کے لیے بھی گئے۔ سب سے پہلے اپنے جد بزرگ حضرت شیخ عبدالاحد، پھر امام رفیع الدین اور حضرت مجدد اور پھر پانی پت میں مزار حضرت شیخ شرف الدین بوعلی قلندر اور شیخ احمد ترک، دہلی میں حضرت خواجہ باقی باللہ، خواجہ قطب الدین بختیار کاکی، حضرت نظام الدین اولیا، شیخ نصیر الدین چراغ دہلی، امیر خسرو وغیرہ۔

حضرات دیگر کئی مزارات پر بھی گئے حضرت خواجہ محمد عثمان بدخشی خلیفہ حضرت مجدد، اور حضرت مجدد کے شہرہ آفاق سوانح نگار مولانا محمد ہاشم کشمی کے مزار پر خصوصیت سے جانے کا ذکر ملتا ہے۔ حضرت وحدت کھتے ہیں کہ حضرت شیخ محمد سعید قدس سرہ نے جب برہانپور کے قیام کے دوران خواجہ کشمی کے مزار پر جانے کا قصد کیا تو عالم مثال میں وہ ہمارے استقبال کے لیے آئے ہوتے معلوم ہوئے جس کا انہوں نے دور سے ہی ادراک کر لیا:

قال سیدنا الشیخ (محمد سعید) فی برہانپور لما اردت
زیارت قبر خلیفہ مجدد الالف الثانی خواجہ ہاشم البدخشی
استقبلنی من مقامہ فادرکنی علی مسافۃ..... الخ

۱۔ صفحہ ۷۸۴ : مقامات معصومیہ

۲۔ وحدت عبدالاحد سرہندی : لطائف الدینہ - قلمی ورق ۱۲-۱

۳۔ ایضاً : ورق ۱۲-ب-۱۳-۱ نیز مزار کی خصوصیات اور ان پر اپنے مکاتبات کا ذکر بھی کیا گیا ہے۔

۴۔ ایضاً : ورق ۱۳-ب

اسی طرح یہ حضرات اس سلسلہ کے دوسرے اصحاب کے مزارات پر بھی حاضر ہوئے جن کی تفصیل حضرت وحدت نے لطائف المدینہ میں دی ہے۔

مختلف مندجات سے معلوم ہوتا ہے کہ تقریباً تمام صاحبزادگان اس سفر میں شریک ہوئے۔ اگر روضۃ القیومیہ کے اس بیان پر اعتماد کیا جائے تو یہ ایک بہت بڑا اہل اللہ کا لشکر تصور کیا جائے گا۔ وہ لکھتے ہیں :

حضرت خواجہ اپنے دونوں بھائیوں (حضرت خواجہ محمد سعید و خواجہ محمد یحییٰ) اور سات ہزار خاص مریدوں جن میں دو ہزار آپ کے خلفاء اور سات سو حضرت مجدد کے، جن میں سو بڑے خلفاء بھی تھے.... روانہ ہوئے.....

حضرت خواجہ کے خلفاء ساکن حرمین

حضرت خواجہ محمد معصومؒ کے کئی خلفاء حرمین الشریفین میں مقیم اور ارشاد و تبلیغ اور درس و تدریس میں مصروف تھے ان سب کے حالات اور کمالات کا احاطہ اس مقدمہ میں مشکل ہے چند شخصیات کا مجمل تعارف کروایا جا رہا ہے۔

شیخ مراد شامیؒ

اگرچہ ان کا قیام شام اور دمشق میں تھا لیکن اکثر حرمین الشریفین میں مقیم رہتے تھے۔ عربی، فارسی اور ترکی زبانوں کے ماہر تھے۔ ان کے والد شیخ علی سمرقند کے نقیب الاشراف تھے۔ شیخ مراد ہندوستان آئے اور حضرت خواجہ محمد معصومؒ سے

۱۔ کمال الدین محمد احسان : روضۃ القیومیہ ۸۹/۲

۲۔ ان کا پرانا نام و نسب اس طرح ہے۔ شیخ مراد بن علی بن داؤد بن کمال الدین بن صالح ابن محمد

حسینی حنفی بخاری نقشبندی (مرادی : سلک الدرر ۱۲۹/۴)

استفادہ کیا۔ واپسی پر بلادِ عجم کا سفر بھی کیا، سمرقند اور بلخ کے مشائخ سے ملے اور مشہور شاعر مرزا صاحب سے ایران میں ملاقات ہوئی۔ دوسرے حج کے بعد ۱۰۸۰ھ/۱۶۷۰ء میں وہ دمشق گئے۔ ۱۰۹۲ھ/۱۶۸۱ء میں روم اور قسطنطنیہ کے سفر کے بعد ۱۰۹۷ھ/۱۶۸۶ء میں تیسری مرتبہ حج کیا اور ایک سال حرمین الشریفین میں مقیم رہے۔ ۱۱۱۹ھ/۱۷۰۸ء میں انہوں نے چوتھی مرتبہ حج کی سعادت حاصل کی۔ انہوں نے اپنے علاقے میں ایک مدرسہ قائم کیا جو مدرسہٴ نقشِ بند یہ کہلاتا تھا۔

شیخ مراد کو دس ہزار احادیث مع اسناد حفظ تھیں۔ ان کی وفات ۲۱ ربیع الآخر ۱۱۳۲ھ/۱۷۲۰ء میں جامع ابی ایوب خالد انصاری میں ہوئی اور مدفن درس خانہ مدرسہ المعروف محلہ نیشابنجی پاشا قسطنطنیہ ہے۔

شیخ مراد کے جو حالات ان کے علاقائی ماخذ میں بیان ہوتے ہیں ان کی روشنی میں سرہند میں تالیف ہونے والے اعتقادی تذکروں میں بہت سی غلطیوں کی نشاندہی کی جاسکتی ہے۔ مثلاً سب سے زیادہ مبالغہ مولف روضۃ القیومیہ نے کیا ہے کہ شیخ مراد امی محض تھے، حالانکہ شیخ مراد کی قریب العہد اور ان کے پوتے کی تالیف سلک الدرر کے حوالے سے ہم لکھ آتے ہیں کہ وہ حافظ حدیث تھے۔ انہوں نے ان کے اساتذہ کے نام بھی لکھے ہیں۔ مقاماتِ معصومیہ میں ان کے نام کی نسبت "کشمیری ثم شامی" سے

۱۔ مراد محمد خلیل : سلک الدرر ۱۲۹/۴ - ۱۳۰

شیخ مراد کے سال وفات میں تذکرہ نویسوں میں اختلاف پایا جاتا ہے۔ مولف مقاماتِ معصومیہ نے حدود ۱۱۲۴ یا ۱۱۲۵ھ لکھا ہے (۸۴۳) ظاہر ہے کہ مولف سلک الدرر شیخ مراد کے اختلاف میں تھے اس لیے ہم نے ان کے مندرجہ سال وفات ۱۱۳۲ھ کو ترجیح دی ہے جب کہ مولف مقاماتِ معصومیہ نے صحیح سال کے تعیین کی بجائے "حدود" لکھ کر اس باب میں اپنی اپنی لاطمی کا اظہار فرمایا ہے۔

۲۔ روضہ ۲۳۷/۲ ہم نے مقاماتِ معصومیہ کے حواشی میں ایسے متضاد بیانات کی نشاندہی کر دی ہے۔

اندازہ ہوتا ہے کہ وہ اصلاً کشمیر کے ہوں گے یا کشمیر آکر مقیم ہوتے ہوں لیکن ان کے علاقائی ماخذ اس کی تصدیق نہیں کرتے اور نہ ہی رجال کشمیر کے سلسلہ میں کشمیری ماخذ مولف روضۃ القیومیہ نے لکھا ہے کہ جب حضرت خواجہ حجج کے لیے حجاز مقدس میں حاضر ہوئے تو شیخ مراد بھی کئی ہزار شامیوں کے ہمراہ حضرت کے استقبال کے لیے کہ میں حاضر ہوتے۔ تاہم یہ امر مسلمہ ہے کہ ان کی وجہ سے شام اور ترکی میں سلسلہ نقشبندیہ کو بڑا فائدہ ہو گیا۔ شیخ مراد کئی کتابوں کے مولف بھی تھے انہوں نے مکتوبات حضرت مجدد کے بعض حصوں کا عربی میں ترجمہ بھی کیا تھا۔ ایک رسالہ فی آداب الطریقتہ النقشبندیہ اور نقشبندی سلسلہ کے آداب پر بہت سے رسائل اور مکتوبات وغیرہ ہیں۔

شیخ مراد کی سب سے مشہور تالیف المفردات القرآنیہ ہے جو دو جلدوں میں ہے۔ اس میں آیات کی تفسیر اس طرح ہے کہ پہلے عربی میں پھر فارسی اور آخر میں ترکی زبان میں کی گئی ہے۔ یہ کتاب سلک الدرر کی تالیف تک علماء میں

۱۔ تاریخ کشمیر اعظمی میں جن شیخ محمد مراد ننگ کشمیری نقشبندی کے حالات ملتے ہیں ان کے والد کا نام مفتی محمد طاہر ہے جب کہ زیر نظر شخصیت کے والد کا نام شیخ علی ہے تفصیل کے لیے دیکھئے ہمارا مقالہ شیخ محمد مراد ننگ کشمیری ر مشمولہ نور اسلام۔ اولیائے نقشبندیہ البتہ فہرست سازوں نے جامع المفردات کے بیان میں مولف کے نام کے ساتھ کشمیری لکھا ہے۔ جس سے قیاس ہوتا ہے کہ شاید شیخ مراد نے خود بھی اپنے نام کے ساتھ کشمیری لکھا ہو۔

۲۔ روضہ ۹۳/۲

۳۔ صفراحد، مقامات معصومیہ ۸۴۱

۴۔ بغدادی، اسمعیل : ہدیۃ العارفین ۳۱۶/۲ طبع بیروت

۵۔ مرادی : سلک الدرر ۱۳۰/۴

۶۔ کمال عمر رضا، معجم المؤلفین ۱۱/۱۲ طبع بیروت

بہت ہی مقبول تھی۔

ہمیں بعض مستند ذرائع سے معلوم ہوا ہے کہ جامع المفردات کے چند نہایت خوشخط قلمی نسخے ترکی کے کتب خانوں میں اب تک محفوظ ہیں۔

شیخ محمد مراد کے دونوں صاحبزادے شیخ محمد مشتقی مرادی (ف ۱۱۶۹ھ / ۱۷۵۵ء) حضرت خواجہ محمد زبیر سرہندی کے خلیفہ تھے۔

شیخ محمد مراد، حضرت خواجہ کے فرزندوں کا بھی اسی طرح احترام کرتے تھے۔ جب حضرت خواجہ کے وصال کے بعد آپ کے صاحبزادے شیخ محمد صبغۃ اللہ حج کے لیے گئے تو شیخ محمد مراد نے حاضر خدمت ہو کر ایک لاکھ روپے بطور نذر پیش کیے۔

سید زین العابدین مینی محدث مدنی

حضرت خواجہ کے عرب خلفائے ان کا نام بھی سرفہرست ہے۔ روضۃ القیومیہ کے ایک بیان سے اندازہ ہوتا ہے کہ سید زین العابدین عرب سے سرہند میں حاضر ہو کر فیض یاب ہوئے تھے۔ حضرت خواجہ نے اپنے قیام عربین الشریفین کے دوران

لے مرادی : سک الدرر ۱۳۰/۴

لے مرادی : سک الدرر ۱۱۴/۴ - ۱۱۶ (مفصل حالات)

لے کمال الدین محمد احسان : روضۃ القیومیہ ۲۹۷/۴

لے صفراجمد : مقامات معصومیہ ۸۴۲ لے کمال الدین محمد احسان : ۲۴۴/۲

ان سے اجازت حدیث لی تھی۔ حضرت خواجہ کا ایک عربی مکتوب بھی ان کے نام ہے۔
ان کے علاوہ بھی حضرت خواجہ نے کئی علماء عربین کو اجازت ارشاد دی تھی، ان میں سے بعض کے اسماء تذکروں میں محفوظ ہیں۔

شیخ عمر و شافعی مینی نے بھی آپ سے خلافت پائی اور اپنے پیر کی اتباع میں حنفی مسلک اختیار کرنا چاہا لیکن حضرت نے منع کیا۔ مین میں ان سے اس سلسلہ کو بڑا فروغ ہوا۔ خواجہ محمد صادق بخاری بھی حضرت کی طرف سے عرب میں ہی مصروف کار تھے۔ مولانا عبداللہ حجازی بھی آپ کے خلیفہ تھے اور شیخ مراد کے ہمراہ حضرت خواجہ کی عربی الشرفین سے واپسی کے وقت مکہ میں حاضر تھے۔ اسی طرح مولانا محمد امین بدخشی جو حضرت شیخ آدم بنوری کے خلیفہ، ان کے سوانح نگار اور حضرت خواجہ سے بھی منسلک تھے وہ عربستان میں نہ صرف سلسلہ نقشبندیہ کی اشاعت میں مصروف تھے بلکہ ان کی بدولت مخالفین سلسلہ مجددیہ کی مخالفت سرد ہوئی اور انہوں نے اس سلسلہ میں تحریری طور پر بہت اہم کام کیا ہے۔

حضرت خواجہ کے قیام عربین کے اثرات

حضرت خواجہ محمد معصوم قدس سرہ کے سفر عربین کے بڑے مثبت اثرات مرتب

- ۱۔ صفراحمہ : مقامات معصومیہ ۴۸
- ۲۔ محمد معصوم : مکتوبات ۴۱/۲۔ ان کی نسبت یعنی روضۃ القیومیہ سے اور محدث مدنی کا لقب مقامات معصومیہ سے ماخوذ ہے۔
- ۳۔ محمد احسان : روضہ ۲۴۲/۲
- ۴۔ ایضاً : ۱۱۴/۲
- ۵۔ تفصیل کے لیے دیکھئے مقدمہ بذات تحت حضرت خواجہ کے قیام عربین کے دوران تالیف ہونے والی کتب سلسلہ مجددیہ۔

ہونے تھے اور ان اثرات کے بہت سے پہلو ہیں۔ ہم صرف دونکات پر بحث کر رہے ہیں۔

اول اس سفر کے دوران تالیف ہونے والی کتب سلسلہ نقشبندیہ۔
دوم اس سلسلہ کی نشر و اشاعت عربستان میں۔

آپ کے قیام حرمین کے دوران تالیف ہونے والی کتب سلسلہ

ان سنین (۱۰۶۷-۱۰۶۸ھ / ۱۶۵۷-۱۶۵۸ء) میں سلسلہ مجددیہ پر ہندوستان اور عرب میں کئی اہم کتابیں مرتب ہوئیں۔ جن میں اول کتب مناقب و احوال دوم حضرت خواجہ ابراہیمان سلسلہ کی تائید میں مؤثر کتب اور سوم حقیقت کعبہ کے مسئلہ پر کئی رسائل اس دوران تالیف ہوئے جن کا مختصر تعارف یہ ہے:-

- (۱) لطائف المدینہ۔ حضرت شیخ عبدالاحد وحدت سرہندی نے اپنے والد حضرت خواجہ محمد سعید سرہندی کے احوال، ملفوظات اور سفر حرمین کے دوران آپ کے مکاشفات فصیح عربی زبان میں ۱۰۶۸ھ / ۱۶۵۸ء کو ہی مرتب کر لیے تھے مولانا محمد امین بدخشی نے نتائج الحرمین میں حضرت خواجہ محمد سعید کے جن مکاشفات کو حضرت وحدت کے حوالہ سے نقل کیا ہے وہ اس رسالہ سے ماخوذ ہیں ہم نے تحقیق و حواشی سے اس اہم رسالہ کو مرتب کر لیا ہے انشاء اللہ جلد طبع ہو جائے گا۔
- (۲) مولانا بدخشی نے لکھا ہے کہ مخدوم زادوں نے اپنے قیام حرمین کے دوران اپنے مکاشفات پر کئی رسائل لکھے تھے۔ ان میں حضرت وحدت کے نام کے ساتھ علامہ محمد فرخ مجددی کے رسالہ مکاشفات کا بھی ذکر کیا ہے۔

۱۔ بدخشی محمد امین : نتائج الحرمین ورق ۲۲۲ ب ۲۲۵ - ۱
بدخشی : مقامات احمدیہ و معصومیہ ۴۵ (اردو ترجمہ طبع لاہور)

(۳) مولانا بدخشی نے ہی صراحت کی ہے کہ اس قیام کے دوران حضرت خواجہ سیف الدین بن حضرت خواجہ محمد معصوم نے حضرت خواجہ کے مناقب لکھ کر بدخشی کو دیے کہ وہ انہیں نتائج الحرمین میں شامل کر لیں۔

(۴) مؤلف حضرات القدس مولانا بدرالدین سرہندی کے فرزندوں نے حضرت خواجہ محمد سعید بن حضرت مجدد کے حالات پر اس دوران کئی رسائل تالیف کیے مولانا بدخشی لکھتے ہیں :

”شیخ بدرالدین و فرزندان او در مناقب ایشان رسالہا و مکتوبہا و کرامتہا جمع کردہ اند“^۲

(۵) تالیفات مولانا محمد امین بدخشی : حضرت خواجہ محمد معصوم اور حضرت شیخ آدم بڑوسی کے خلیفہ مولانا بدخشی نے بھی اس دوران میں کئی اہم کتابیں تالیف کیں۔ ان کی کتابوں کی خاصی تعداد ہے۔ ان میں ہم صرف متعلقہ کتابوں کا ذکر کر رہے ہیں۔

مقامات احمدیہ و مناقب حضرات المعصومیہ۔ یہ کتاب مولف نے حضرت خواجہ کے حرمین الشریفین میں حاضر ہونے پر عربی زبان میں لکھی تھی۔ نتائج الحرمین کی تکمیل حدود ۱۰۹۳ھ / ۱۶۸۲ء کے بعد اس کا خلاصہ فارسی زبان میں بھی کیا تھا۔ نیز انہوں نے وضاحت کی ہے کہ مجھے ”علوم و معارف و مناقب حضرت خواجہ پر کئی رسائل لکھنے کی سعادت نصیب ہوئی۔“^۳

۱۔ بدخشی، مناقب احمدیہ و مقامات معصومیہ ۴۸

۲۔ بدخشی، نتائج الحرمین۔ ورق ۲۹۳ - ۱۰ ب

۳۔ بدخشی، نتائج الحرمین۔ ورق ۲۷۸ - ب

رسالہ مناقب احمدیہ و مقامات معصومیہ کا ایک بہت ہی غیر مربوط اور متن سے خاصا مختلف سا اردو ترجمہ لاہور سے ۱۹۴۰ء میں طبع ہوا تھا۔

مولانا بدخشی کی سب سے اہم کتاب نتائج الحرمین ہے جو تین ضخیم جلدوں پر مشتمل ہے۔ اس کا بنیادی موضوع حضرت شیخ آدم بنوٹوی (ف ۱۰۵۳ھ / ۱۶۴۳ء) کے احوال، مناقب اور افکار کا بیان ہے لیکن ضمناً اس میں سلسلہ مجددیہ کے بارے میں ایسی معلومات درج ہو گئی ہیں جن سے دوسرے مآخذ کیسے فرالی ہیں مثلاً اس کی تیسری جلد میں حضرت مجدد الف ثانی، حضرت خواجہ محمد سعید اور حضرت خواجہ محمد معصوم قدس اسرارہم کے حالات و کمالات کا بہترین طریقہ سے تذکرہ کیا گیا ہے۔ خصوصاً حضرات کے سفر حج کی سب سے زیادہ تفصیلات اس میں درج ہوئی ہیں کیونکہ اس کے مولف حضرت خواجہ کے قیام حرمین کے دوران ہمہ وقت حضرت خواجہ کے ہمراہ رہتے تھے۔ نیز حضرت شیخ آدم بنوٹوی کے ہجرت حرمین (۱۰۵۳ھ) سے لے کر سال تکمیل (۱۰۹۳ھ / ۱۶۸۲ء) تک حرمین الشریفین میں سلسلہ نقشبندیہ کی نشرو اشاعت کیلئے جو سعی کی گئی اس کی سب سے زیادہ معلومات کی حامل بھی یہی کتاب ہے۔

(۶) مناقب کے ساتھ ساتھ اس قیام کے دوران بعض تماسدین نے حضرت خواجہ کی 'ذمت' میں بھی رسائل لکھے تھے۔ جن کے جواب علماء نے موثر طور پر دیے تھے اور رد و قبول کا یہ سلسلہ حضرت سے پہلے اور وصال کے بعد تک بھی جاری رہا، کتاب "مواہب القیوم فی تائید احمد و معصوم" اسی سلسلہ کی ایک کڑی ہے۔

(۷) حضرت کے حرمین الشریفین پہنچنے سے پیشتر ہی وہاں حقیقت کعبہ کا مسئلہ علماء کے درمیان زیر بحث تھا۔ نقشبندی حضرات کا خیال تھا کہ "کعبہ سنگ و کلوخ کا نام نہیں ہے بلکہ حقیقت کعبہ تمام حقائق سے افضل ہے۔ حتیٰ کہ حقیقت

انبیاء کرام سے بھی۔“

یہ مسئلہ اس وقت شدت سے بحث کا موضوع بن جاتا ہے جب حضرت مجدد
الف ثانی قدس سرہ کے خلیفہ۔ اجل حضرت شیخ آدم بنوڑی ۱۰۵۱ھ/۱۶۴۱ء میں
ہجرت کر کے حرمین الشریفین میں مقیم ہو جاتے ہیں اس وقت سے حضرات
مخدوم زادگان کے حرمین پہنچنے تک (یعنی ۱۰۶۸ھ) اس موضوع پر کئی رسائل
تائیدی و تردیدی وجود میں آچکے ہوتے ہیں۔ خود حضرات سرہند نے ۱۰۶۷ھ/۱۶۵۷ء
میں سرہند سے اس موضوع پر مفصل رسائل تالیف کر کے حرمین کے علماء کے پاس
بھیجتے تھے۔ جن میں انہوں نے اپنے مذکورہ بالا مسلک کی تائید میں پُر زور
دلائل بھی دیے۔ مولانا محمد امین بدخشی خلیفہ حضرت شیخ آدم بنوڑی نے اس موقع
پر سب سے اہم کردار ادا کیا اور اس موضوع پر ایک مفصلہ رسالہ ”المفاضلہ
بین الانسان والکعبۃ“ کے نام سے لکھ کر اس قسم کے تمام تالیف شدہ رسائل کا
جائزہ لیا ہے۔ انہوں نے عربی و فارسی میں اس موضوع پر کئی اہم رسائل تالیف
کرنے کا بھی ذکر کیا ہے اور اپنی سب سے مشہور کتاب نتائج الحرمین میں اس مسئلہ
کے لیے تقریباً چالیس صفحات وقف کیے ہیں۔ اگر معاملہ یہاں تک ہی رہتا تو
زیادہ اختلاف پیدا نہ ہوتا لیکن جب حاسدین سے اس موضوع پر دلائل نہ بن
سکے تو وہ سلسلہ مجددیہ کی مخالفت کے لیے دوسرے ذرائع استعمال کرنے لگے۔
اور یہ سلسلہ عرصہ تک وہاں چلتا رہا۔ دونوں اطراف سے تائیدی و تردیدی رسائل

۱۔ بدخشی : المفاضلہ ورق ۱

۲۔ یہ رسالہ ابھی تک طبع نہیں ہوا۔ اس کے بہت سے اقتباسات نتائج الحرمین میں پائے جاتے ہیں۔

۳۔ بدخشی : نتائج الحرمین۔ نسخہ ۱۔ ورق ۱۹۴-۲۱۶

۴۔ بدخشی : المفاضلہ (اس رسالہ میں اس سلسلہ کی نشر و اشاعت کو راہ میں جو رکاوٹیں پیش آئیں ان کا
ذکر بھی کیا گیا ہے۔)

عربستان میں سلسلہ مجددیہ کی ترویج

جس طرح سلسلہ علیہ نقشبندیہ مجددیہ کی اشاعت ہندوستان، ماوراء النہر، ایران اور مغربی علاقوں میں ہوئی اس طرح عرب میں یہ سلسلہ بڑی سرعت سے رائج ہوا۔ سلسلہ نقشبندیہ کے فعال ترین بزرگ مصنف حضرت خواجہ محمد پارسا (ف ۸۲۲ھ / ۱۴۲۰ء) مدفون جنت البقیع (مدینہ منورہ) حضرت خواجہ باقی باللہ کے خلیفہ اہل شیخ تاج الدین سہنعلی کا قیام حرمین اور اس سلسلہ کی معروف کتاب رشحات کا عربی ترجمہ، پھر مکتوبات حضرت مجدد کے عربی تراجم نے مل کر اس سلسلہ کی ترویج کے لیے ایسا ماحول پیدا کر دیا جس سے اس میں روز بروز اتنی ترقی ہوئی کہ حضرت خواجہ محمد معصوم (۱۰۶۸ھ / ۱۶۵۸ء) میں جب حرمین الشریفین پہنچے تو ان کا جس طرح خیر مقدم کیا گیا اس کا مفصل تذکرہ اور آپ کے بہت سے عربی خلفاء میں سے چند ایک کا تعارف بھی کر دیا جا چکا ہے۔

مولانا محمد بن فضل اللہ محبتی نے خلاصۃ الاثر فی اعیان القرن الحادی والعشر میں، شیخ محمد خلیل مرادی نقشبندی (جن کے جبرائلی حضرت مراد مذکور حضرت خواجہ کے خلیفہ تھے) نے سلک الدینی اعیان القرن الثانی والعشر میں اور مولانا محمد امین بدخشی نے نتائج الحرمین میں ایسی تمام سرگرمیوں کا تفصیل سے ذکر کیا ہے جن کا تعلق اس سلسلہ کی ترویج سے ہے اور اس سلسلہ سے وابستہ بہت سے اصحاب کے بلند احوال اور کمالات کا دلنشین پیرایہ بیان میں تذکرہ کیا ہے، جن کی روشنی میں ان اثرات کا جائزہ لینا بہت آسان ہو جاتا ہے جو ان نفوس قدسی کے دم قدم سے اس پاک سرزمین پر مرتب ہوئے۔

۱۔ ہم نے اس موضوع پر ایک مفصل مقالہ حضرت مجدد کے دفاع میں لکھی جانے والی کتابیں“

لکھا ہے، شمولہ معارف اعظم گڑھ ۱۹۸۲ء

تعلقاتِ حضرت خواجہ محمد معصومؒ اور حضرت شیخ آدم بنوڑمیؒ

ایک غلط فہمی کا ازالہ

روضۃ القیومیہ کے ذریعہ عوام و خواص میں یہ بات مشہور ہو گئی ہے کہ حضرت خواجہ محمد معصومؒ اور حضرت شیخ آدم بنوڑمیؒ کے تعلقات بہت کشیدہ تھے بلکہ ڈاکٹر ایس ایم اکرام نے تو ان سرہندی حضرات کی دو پارٹیاں بنانے کی کوشش کی ہے۔ تعجب ہے کہ ڈاکٹر اکرام صاحب روضۃ القیومیہ پر ہر قسم کی تنقید کرتے ہوئے اُسے غیر محتاط، عالی معتقد، کم علم اور غیر ثقہ سب کچھ کہے جا رہے ہیں اور قارئین کو احتیاط کے ساتھ اس کے مطالعہ کی تلقین بھی مسلسل کرتے ہیں لیکن ایسا معلوم ہوتا ہے کہ ان کے نزدیک جہاں مجددی سلسلہ کے خلاف کوئی روایت ملتی ہے جس سے ان کے موقف کو سہارا ملتا نظر آتا ہے اُسے تو روضۃ القیومیہ پر تبصرہ کیے بغیر قبول کر لیتے ہیں اور جہاں کہیں ان کے اپنے خیالات پر زور پڑتی ہے وہاں روضۃ القیومیہ انہیں رطب و یابس کا مجموعہ نظر آنے لگتا ہے۔

بالکل ایسا ہی معاملہ روضۃ القیومیہ کی ان متضاد روایات کے بارے میں ہے۔ جو حضرت خواجہ اور حضرت شیخ آدمؒ سے متعلق ہیں۔ اس لیے ہمارے نزدیک ان روایات کا بھی بڑی تنقید کے ساتھ مطالعہ کرنا ضروری ہے۔

روضۃ القیومیہ میں ۲۶ سال قیومیت (۱۰۵۱ھ) کے تحت لکھا ہے :
..... جب شیخ صاحب (آدم بنوڑمی) کے مرید تعداد میں زیادہ ہو گئے۔
چنانچہ ہزار ہا پٹھان آپ کے مرید ہو گئے تو آنحضرت (خواجہ محمد معصوم) کی اطاعت سے سر پھیر لیا اور علانیہ کہنے لگے کہ جو کچھ میرے نصیب میں تھا

مجھے حضرت قیوم اول سے مل چکا ہے۔ مجھے اب کسی اور کی ضرورت نہیں۔ شیخ صاحب کے مرید بھی انہیں حضرت مجدد الف ثانی کا نائب خیال کرتے اور انہیں حضرت قیوم ثانی رضی اللہ عنہ سے افضل سمجھتے تھے..... آنحضرت کے ناراض ہونے کی دوسری وجہ یہ ہوتی کہ ایک دفعہ شاہ جیو شیخ محمد یحییٰ بن حضرت مجدد الف ثانیؒ بنوڑ گئے تو انہوں نے شیخ آدم سے ایسی گفتگو سنی جس کا مطلب یہ تھا کہ حضرت جیو مجھ سے فیض حاصل کریں..... اسی بات کو بہت لمبا چوڑا کر کے اور کچھ باتیں ملا کر لوگوں نے حضرت قیوم ثانی کو لکھیں۔

صاحب روضۃ القیومیہ نے حضرت شیخ آدمؒ کے متعلق خواجہ محمد معصومؒ کا ایک مکتوب بنام حضرت شاہ جیو بھی کہیں سے نکال لیا ہے۔ مکتوب یہ ہے۔ بعض ناممکن اور ادھورے ساک اپنے خواب اور واقعات پر گمان کر کے اکابر دین کی برابری کرتے ہیں لیکن برابری کہاں ان سے برابری کی خواہش ایک خیال محال ہے جو محض نادانی اور خام خیالی ہے۔ بہت سے نادان از روئے جہل مرکب اپنے واقعات پر بھروسہ کر کے خیالاتِ فلسفہ میں خود بھی مبتلا ہیں اور اوروں کو بھی گمراہ کیا ہے۔ ایسے لوگ گمراہ ہیں۔ انہوں نے ضائع کیا، کھویا اور گنوا یا۔ اصل تو درکنار ابھی شاخ کے خیال تک کو نہیں پہنچے۔ محض خواب ہیں ان کی مثال چوہے کی سی ہے، جو ہلدی کی گانٹھ پر پیساری بن بیٹھتا ہے۔

صاحب روضۃ القیومیہ نے ۱۰۵۱ھ کے واقعات میں یہ سب کچھ لکھا ہے جیسا کہ مولانا بخش نے خود وضاحت کی ہے کہ وہ ان ایام میں خانقاہ سرہند میں مقیم تھے۔ اگر اس

قسم کا کوئی واقعہ پیش آتا تو کہیں اشارتاً ہی اس کا ذکر کرتے۔ بلکہ نتائج الحرمین کے مطالعہ کے بعد تو یہ بات بہت واضح ہو جاتی ہے کہ صاحبزادگان سرہند اور حضرت شیخ آدمؒ کے درمیان تعلقات میں کسی قسم کی کشیدگی نہیں تھی۔ چند مثالیں ملاحظہ ہوں۔

حضرت شیخ آدم بنوڑیؒ کے حضرت خواجہ محمد سعید بن حضرت مجدد الف ثانیؒ کے ساتھ بہت لمبے مراسم تھے چنانچہ شیخ آدمؒ نے اپنے مریدوں اور فرزندوں کو تعلیم و تربیت کے لیے حضرت خواجہ کے پاس بھیجا تھا اور شیخ آدمؒ حضرت خواجہ کو حضرت مجدد کا قائم مقام جانتے اور تعظیم کرتے تھے۔ ان دنوں (۱۰۵۰ھ) مولانا بدخشی بھی خالقاہ سرہند میں مقیم تھے فرماتے ہیں:-

ایشان (خواجہ محمد سعید) حضرت سیدی (شیخ آدم) را بسیار دوست می داشتند و فرزندانشان و فقرائے ایشان تربیت می کردند لہذا سیدی فرزندانشان خود را با ایشان سپردہ بودند تا جہ می خواستند و خود ہم تراضع نمودہ و رطلقہ و خلعت ایشان می نشستند و بجای پیر خود تعظیم می کردند ایں جامع علیہ الرحمۃ در سال ہزار و پنجاہ زایشان مہربانی بسیار دیدہ۔“

حضرت خواجہ غلام محمد بن شیخ آدمؒ کو خود شیخ آدمؒ نے اپنے مخدوم زادوں کی خدمت میں حصول علم ظاہر و باطن کے لیے سرہند بھیجا ہوا تھا مولانا بدخشی ۱۰۵۰ھ میں سرہند میں مخدوم زادہ غلام محمد کے درس ہدایہ و مطول میں خود شریک تھے، فرماتے ہیں:

”مخدومی شیخ غلام محمد اکثر علوم را بخدمت حضرات پیر زادہ ہاتے خود بزرگوار یعنی مولانا خواجہ محمد سعید و سیدنا خواجہ محمد معصوم و سیدی شاہ محمد یحییٰ سلمہم اللہ تعالیٰ تحصیل علوم ظاہری و باطنی میگردم بخدمت ایشان (شیخ غلام محمد) ہم آشنائی و خصوصیت داشتیم و در درس ایشان در ہدایہ و مطول شریک بودم از ایشان

بغایت مہربانی میدیدیم..... چوں در سہرند ملازمت حضرت عزیزاں
میفرستادند سفارش تربیت باطنی ایشان را ہم میکردند۔“
حضرت شیخ ابوالنصر انبانی جنہوں نے باطنی تربیت حضرت مجدد الف ثانی سے پائی
تھی۔ حضرت مجدد قدس سرہ کی وفات کے بعد حضرت شیخ آدم کی خدمت میں مزید باطنی
تربیت کے لیے حاضر ہوئے تو شیخ آدم نے یہ قبول نہیں کیا اور کہا میرے پیر بزرگوار
کے مخدوم زادگان کے پاس جاؤ، کیونکہ وہی مریدوں کے مرئی ہیں۔ بدخشی، شیخ ابوالنصر
کی زبانی لکھتے ہیں:

”بعد از وفات ایشان قدس سرہ (حضرت مجدد الف ثانی) پیش حضرت
خلیفۃ الزمانی علیہ الرضوان (شیخ آدم) آدم ایشان را قبول نکردند و گفتند
پیش حضرات مخدوم زادانے پیر بزرگوار ما بروید کہ ایشان مرئی مریدانند
و حضرت ایشان لازم ترند۔“

حضرت خواجہ محمد معصوم اور حضرت شیخ آدم میں کوئی اختلاف نہیں تھا حضرت خواجہ
محمد معصوم اپنے مریدوں کو شیخ آدم کی صحبت اختیار کرنے کی تاکید فرماتے تھے اور حضرت
شیخ آدم اپنے مریدوں کو حضرت خواجہ کی صحبت سے فیض یاب ہونے کی تلقین مکرر
فرماتے تھے، لکھا ہے:

”در صحبت مخدومی و سیدی بوم امور کردہ بہ و اغراض نفسانیہ از ہیچ یک ندیم
بلکہ ہر یک مرید خود را بدگیری ترغیب میکردند چنانچہ بارہا شنیدہ ام کہ
سیدی بریدان میگفتند کہ حضرات مخدوم زادہای ما بکمالات صوری و

۱۔ محمد امین بدخشی: نتائج الحرمین ورق ۱۳۲ ب

۲۔ ایضاً: ورق ۲۲۵-۱

۳۔ ایضاً: ورق ۲۲۹-ب

معنوی آراستہ اندہر کہ رازِ غبتِ صحبتِ ایشان باشد، بیچ مانعی نیست اگر
خواہند من اورا بردہ سفارش کنم۔

روضۃ القیومیہ کے مصنف نے سناج الحرمین کا ایک اقتباس نقل کرتے ہوئے
لکھا ہے کہ حضرت شیخ آدم بنوری نے کہا کہ حضرت خواجہ محمد معصوم کی صحبت اختیار کرو اگر
کوئی مجھ سے شرم کرتا ہے تو میں خود اس کی سفارش کرنے کو تیار ہوں۔ چنانچہ آپ نے
بعض کی سفارش حضرت خواجہ سے کی لیکن جواب کا شرف حاصل نہ ہوا۔

سناج الحرمین کے منقولہ بالا اقتباسات کی روشنی میں حضرت شیخ آدم پر محض بہتان
ہے۔ خود مولانا محمد امین بدخشی نے حضرت مخدوم زادگان سرہند سے تین سال تک مسلسل
سرہند میں رہ کر ظاہری و باطنی علوم کی تحصیل کی تھی۔ ۱۰۵۱ھ میں حضرت خواجہ نے
اپنی ایک خاص مجلس میں مولانا بدخشی سے کہا کہ میاں شیخ آدم بڑے بزرگ ہیں ان دنوں ان کی
مجالس خوب گرم ہیں اور انہوں نے قادری سلوک بھی حاصل کیا ہے۔ اگر تمہیں ان کی
صحبت اختیار کرنے کا اشتیاق ہے تو کوئی ممانعت نہیں۔ حضرت خواجہ نے بات
یہیں پر ختم نہیں کر دی بلکہ صحبتِ شیخ آدم اختیار کرنے کے سلسلہ میں ترغیب کر کے
کام لیا فرماتے ہیں :

چند سالی کہ در ملازمتِ حضراتِ مخدوم زادہا می بزرگوار بودم و تحصیل
ضروریات دین میکردم دریں مدت چند سال ہرگز چیزی نشیندم کہ موجب
استخلاف شد بلکہ ہمیشہ تعظیم یک دیگر باشد۔ میگردند خصوصاً شیخ محمد معصوم
جیونستہ بودم باوجود حظِ وافر و خاطر شوق بنورِ خطور میکرد و بناگاہ ایشان
مطلع گردیدہ مرا مخاطب نمودند کہ یا فلانی میاں شیخ آدم بسیار بزرگ اند

۱۔ ایضاً : ورق ۲۴۹ ب

۲۔ کمال الدین محمد احسان : روضۃ القیومیہ ۶۴/۲

مجلسہای گرم دارند۔ اکنون شنیده می شود کہ ایشان میگویند کہ از حضرت میرا
معی الدین ہم پیشتر گذشتہ ام اگر باشد ہیچ مانعی نیست و دریں ترغیب تکرار
میکردند ازین سخن کمال انصاف و غایت نیک نفسی ایشان معلوم میشود۔
آز از طفیل آن خاطر رحمانی و اجازت آن ناصح ربانی صحبت آن عارف
ربانی در اشرف مکان بحصول پیوستہ

مولانا بدخشی نے حضرت شیخ آدم بنوڑی کے ہمراہ حرمین کا سفر اختیار کرنے کے لیے
باقاعدہ حضرت خواجہ محمد معصوم سے اجازت لی تھی فرماتے ہیں :
”مقصود آن است کہ در صحبت سیدی (شیخ آدم) و رضای مخدومی (خواجہ
محمد معصوم) آدم شاید آنکہ ہر دو عزیز را بہ خود مہربان دیدہ افادہ پایا فتم در
علوم و معارف و مناقب ایشان رسالہ ہا نوشتہم“^۱
روضۃ القیومیہ کے مصنف نے یہ بھی لکھا ہے کہ ”شیخ آدم کے مرید بھی انہیں
حضرت مجدد الف ثانی کا نائب خیال کرتے اور انہیں حضرت قیوم ثانی رحمۃ اللہ
سے افضل سمجھتے تھے“^۲

مندرجہ بالا بحث کے بعد اس مہل اقباس پر تبصرہ کی ضرورت تو نہیں ہے
لیکن پھر بھی یہ کہہ دینا لازم ہے کہ نتائج الحرمین میں شیخ آدم کے جٹنے خلفا کے حالات
مندرج ہیں کسی نے ایسی کوئی بات نہیں کہی بلکہ شیخ کے خلفاء تو مبتدویوں کو خانقاہ سرہند
میں استقامت کے ساتھ مقیم رہنے کی تلقین کرتے تھے خود مولانا بدخشی کے ایک ہم سبق
مولانا شیخ عثمان پشاوری جو شیخ آدم کے خلیفہ بھی تھے، مولانا کو خانقاہ سرہند میں قیام

۱۔ بدخشی : نتائج الحرمین ورق ۱۸۷-۱۸۸-۱

۲۔ ایضاً : ورق ۲۷۸ ب

۳۔ کمال الدین محمد احسان ، روضۃ القیومیہ ۲/۶۳

پر مجبور اور مستقل مزاج رہنے کی تلقین کرتے رہے لکھا ہے :

”درخانقاہ سہرندیش فقیرمی آمدند و باقامت و استقامت درہمیں خانقاہ
ترغیب میگردند و میگفتند آنچه ما از بنوڑ حاصل کردیم شما ہم داریم۔“
نتائج الحرمین میں متعدد ایسی مثالیں موجود ہیں جن سے ان دونوں حضرات کے مخلصانہ
تعلقات کا پتہ چلتا ہے۔ ایک مثال اور ملاحظہ ہو :

”چنانکہ مخدومی فقیر افسیدی ترغیب گردند..... وسیدی ہم جمعی را بہ
مخدومی ترغیب میگردند و میگفتند کہ حضرات مخدوم زاد ہامی کمالات صوری
و معنوی آراستہ اندہر کہ ارغبت بصحبت ایشان باشد مبارک است اگر
خواہد من اورا برودہ سفارش کنم۔“

صاحب روضۃ القیومیہ نے حضرت شیخ آدم بنوڑی کی اہانت کے سلسلہ میں
حضرت خواجہ محمد معصومؒ سے جو منقولہ بالا مکتوب منسوب کیا ہے۔ اسے ڈاکٹر ایس ایم اکرام
نے بغیر کسی رد و قدح کے قبول کر لیا ہے۔ یہ تعجب کا مقام اس لیے نہیں ہے کہ مکتوب
نقل کرنے سے پیشتر ڈاکٹر اکرام، مجددی حضرات کے سیر مقامات پر تنقید کرتے چلے آئے
تھے کہ اچانک انہیں شیخ آدم کے سیر مقامات کے خلاف ایک وضعی مکتوب ملا جسے
انہوں نے یہ کہتے ہوئے اپنی کتاب میں جگہ دے دی :

مجدد یوں نے اپنی طرف سے ایسے واقعات کا اشتہار دیا ہے کہ عقل حیران
ہوتی ہے اور خیال آتا ہے کہ اگر ان بزرگوں نے پُرانے صوفیوں کی بعض
غلطیوں کی اصلاح کی ہے تو کیا انہوں نے بتدیوں اور خوش اعتقادوں
کو الجھانے کا اس سے زیادہ سامان تو نہیں پیدا کر دیا ! احوال و مقامات

۱۔ محمد امین بدخشی : نتائج الحرمین ورق ۲۳۰ ب۔ نسخہ ۱۔

۲۔ ایضاً : ورق ۲۴۹۔ ۱۔

پر بھروسہ رکھنے سے انسان جن خام خیالیوں میں مبتلا ہو جاتا ہے اس کا اندازہ اس خط سے ہو سکتا ہے جو حضرت مجدد کے جانشین خواجہ محمد معصوم نے اپنے چھوٹے بھائی کو اپنے والد کے ایک مشہور خلیفہ شیخ آدم بنوڑی کی نسبت لکھا ہے:

معلوم ہوتا ہے کہ ڈاکٹر اکرام روضۃ القیومیہ سے خواجہ صاحب کا یہ مکتوب نقل کرتے وقت روضۃ القیومیہ کے غیر لفظ اور غیر مستند ہونے کا اپنا سبق بھول گئے تھے۔ اگر بنظر تحقیق دیکھا جائے تو حضرت خواجہ کے مکتوبات کے مجموعہ میں یہ مکتوب سرے سے موجود ہی نہیں ہے۔ یہ حقیقت ہے کہ:

مخدوم زادہ سید محمد اولیا بن حضرت شیخ آدم نے اپنے برادر بزرگ شیخ غلام محمد کی وفات (۱۰۶۵ھ) کے بعد سجادہ نشینی قبول کرنے سے انکار کر دیا اور اس باب میں نہایت انکار فرمایا تو والد بزرگوار کے خلفائے کبار نے جمع ہو کر منصبِ مشیخت قبول کرنے کی درخواست کی تو پھر بھی انکار کر دیا۔ آخر جب مخدوم زادگان سرمنہ نے سنا تو خود بنوڑ تشریف لائے اور انہیں مسندِ سجادگی پر بٹھا کر اپنی دستار عنایت کی اور خلافت دے کر عزت بخشی لکھا ہے:

”تا آنکہ حضرات عزیزان سہرند شنیدہ در بنوڑ تشریف آورده ایشانرا

سجادہ نشین ساختند و دستار خود را بر ایشان نهادند خلافت دادند۔“

اگر روضۃ القیومیہ میں منقول مکتوب (دربارہ حضرت شیخ آدم) صحیح ہوتا تو صاحبزادگان ایسا اقدام نہ کرتے اپنی دستار و خلافت سے نہ نوازتے۔

اس لیے ہمارے نزدیک یہ مکتوب بالکل وضعی ہے اور ان حضرات کے ماہین کوئی

نزاع نہیں تھی۔

۱۔ اکرام ایس ایم: رود کوثر ۲۹۷ ۱۱۱ محمد امین بخش: نتائج الحرمین نسخہ ۱، ورق ۱۳۶-۱

اس عہد کا مذہبی ماحول

وحدت الوجود اور وحدت الشہود

یہاں ان دونوں نظریات کی تفصیل اور ان کے درمیان فرق بیان کرنے کا موقع نہیں ہے۔ صرف یہ ثابت کرنا مقصود ہے کہ جب ہندوؤں نے نظریہ وحدت الوجود میں اپنے فلسفہ کی آمیزش شروع کر دی تو اس سے صوفیہ خام کا طبقہ متاثر ہوئے بغیر نہ رہ سکا اور ان کی بدد سے انہوں نے اسے باقاعدہ تھریک کی شکل دے دی۔ اس کے افکار کا مرکزی نقطہ نظر ”وحدت ادیان“ ہے۔

ان حالات میں حضرت امام ربانی مجدد الف ثانی قدس سرہ نے ایسے صوفیہ کو لاکارا اور اس کے انجام سے خبردار کیا۔ خود چشتی سلسلہ کے بزرگوں نے جن کے ہاں اس نظریہ کو سب سے زیادہ پذیرائی ہوئی تھی، اس نظریہ کے تمام تر مہجرت کو خالقہا تک محدود رکھنے کی پوری پوری کوشش کی، لیکن جب ان شرائط کی گرفت ڈھیلی ہوئی تو عوام تک پہنچ کر اس نظریہ نے منفی اثرات مرتب کرنا شروع کر دیے۔

حضرت مجدد الف ثانی نے اس نظریہ کو آمیزش سے پاک کرنے کے لیے بہت سعی فرمائی اور اس کے مقابل ”وحدت الشہود“ کو پیش کیا۔

اس موضوع پر اختصار کے پیش نظر ہم نے صرف انہیں چند عنوانات پر لکھا ہے۔

ان دونوں نظریات کی تفصیل اور فرق کی وضاحت کے لیے دیکھئے ملاحظہ علی بحر العلوم کا رسالہ وحدت الوجود مرتب و مترجم مولانا زید الرحمن۔ طبع دہلی و مقدمہ مقامات منظرہری۔

افسوس کہ خود غرض اور دنیا پرست علماء و صوفیہ نے اس پر غور و فکر کیے بغیر اسے ایسے معنی پہناتے جس سے مخالفین کو مزید تقویت ملی۔

داراشکوہ نے اس معاملہ میں انتہا کر دی اور سیاسی مقاصد کے لیے ہندوؤں کی حمایت حاصل کرنے کی غرض سے وحدت الوجود اور ہندوؤں کے فلسفہ ویدانت کو اس طرح ملانے کی کوشش کی کہ وحدت الوجود سے وحدت ادیان تک جانے میں کوئی مشکل نہ رہی جس کا عملی نتیجہ دارا کی تالیف مجمع البحرین ہے۔

معلوم ہوتا ہے کہ داراشکوہ کے زیر اثر اس نظریہ نے مباحث کی ایسی شکل اختیار کر لی تھی کہ غیر ملکی سیاح بھی اس سے متاثر ہوئے بغیر نہ رہ سکے۔ مشہور فرانسیسی سیاح برنیرو جو دارا اور اوزنگ زیب کی جنگ تخت نشینی کے ایام میں (۱۶۵۸ء) داراشکوہ کے لشکر میں بحیثیت طبیب کام کرتا تھا، لکھا ہے کہ وحدت الوجود کے بارے میں ہندوستان میں بڑا غل پڑا ہوا ہے۔ نیز اس نے یہ انکشاف کیا ہے کہ پنڈت اور دوسرے فلاسفہ دارا اور اس کے بھائی شجاع کے ذہن میں یہ نظریہ القا کر رہے ہیں :

I shall explain to you the Mysticism of a great sect which has latterly made great noise in Hindoustan, inasmuch as certain Pundits or Gentile Doctors had instilled it into the minds of Dara and Sultan Sujah.^۱

گو اوزنگ زیب کی کامیابی، دارا کے قتل اور مرکز کی مضبوطی نے اس نظریہ کو اوزنگ زیب کے حین حیات ابھرنے نہ دیا لیکن پھر بھی خفیہ طور پر وہ پنڈت اور ڈاکٹر (صوفیہ خام) اس نظریہ کے پرچار اور اسے وہ رنگ دینے میں لگے رہے جس کا آغاز انہوں نے دارا کے سہارے کیا تھا۔ اس مقصد کے لیے حضرت مجدد الف ثانی کے جانشینوں اور اوزنگ زیب

^۱ Bernier, F: Travels in the Mughal Empire, London, 1891. p. 345.

نے ان کا شدید محاسبہ جاری رکھا۔ جس کی وضاحت کے لیے اس عہد کے عقائد اور مذہبی رجحانات کا پس منظر بیان کیا جا رہا ہے۔

داراشکوہ کے عقائد کا پس منظر

اکبر کی طرح داراشکوہ بھی ابتداء میں ایک راسخ العقیدہ مسلمان تھا، ۱۰۲۹ھ/۱۶۲۹ء میں جب اس نے اپنی پہلی کتاب سفینۃ الاولیاء لکھی تو اس کی عمر ۲۵ سال تھی اس میں اس نے اپنا نام صوفیہ متقدمین کی تقلید میں انکسار کے ساتھ اس طرح لکھا:

”ایں فقیر حقیر محمد داراشکوہ حنفی قادری“

اسی کتاب میں اس نے ”سرور کائنات بہترین موجودات صلی اللہ علیہ وسلم“ کے چاروں اصحاب کو دین کارکن، اسلام کی ملت مستقیم کا بُرج، ان اصحاب کے ساتھ محبت کو خدا و رسول کی دوستی اور ان کے ساتھ دشمنی کو خدا و رسول کی دشمنی قرار دیا ہے اور اہل سنت کے چار ائمہ کو ”چہار دیوار خانہ اسلام“ کا درجہ دیا ہے۔

اس کے بعد وہ کتب تصوف کا مطالعہ کرتا رہا اور تصوف سے اس کا تعلق محکم ہوتا چلا گیا۔ ۱۰۴۲ھ/۱۶۳۲ء میں جبکہ اس کی عمر ۱۹ سال تھی وہ اپنے والد شاہ جہاں کے ہمراہ لاہور میں قادری سلسلہ کے مشہور بزرگ حضرت میاں میر لاہوری (د ۱۰۴۵ھ/۱۶۳۵ء) سے دو مرتبہ ملا اور اس کے ذہن پر ان کی عقیدت نقش ہو گئی۔ وہ ۱۰۴۹ھ/۱۶۳۹ء میں ہی کشمیر کی سیر کے دوران حضرت میاں میر کے خلیفہ ملا شاہ بدخشی سے ملے گیا اور ان سے آنا متاثر ہوا کہ بیعت کر کے حلقہ ارادت میں داخل ہو گیا اور ان کے تعلقات محکم ہوتے چلے گئے۔ حتیٰ کہ

۱۔ داراشکوہ، سفینۃ الاولیاء۔ طبع نوکثور۔ کانپور، ۱۹۰۰ء، ۱۲

۲۔ دارا، سکینۃ الاولیاء۔ طبع تہران، ۲۸

انہوں نے دالا کو مریدین کی تعلیم و تربیت کے لیے کہا۔

اس واقعہ کے تین سال بعد ہی اس نے ۱۰۵۲ھ / ۱۶۴۲ء میں حضرت میل میر لاہوریؒ اور ان کے خلفاء کے حالات پر سکنینہ الاولیاء کے نام سے ایک ضخیم کتاب لکھی۔

اگر اس کتاب کا بغور مطالعہ کیا جائے تو اس کتاب کی تالیف سے اس کے نثریت کی قیود سے آزاد تصوف کی طرف رغبت کا پورا احساس ہونے لگتا ہے۔

ہمارے خیال میں ملا شاہ بدخشی جیسے شرعی حدود سے آزاد تصوف کے علمبردار صوفی کی صحبت میں رہ کر اس نے الحاد کی راہ اختیار کی تھی خود داراشکوہ نے ملا شاہ کی جس زندگی کی تصویر کشی کی ہے اسلام نے اس کی کبھی اجازت نہیں دی۔

ملا شاہ اپنے ابتدائی ایام سلوک میں شاید پابند شرع صوفی ہوں لیکن داراشکوہ کے زمانہ عروج میں وہ محض ایک آزاد مشرب تھے۔ ان کے نزدیک ایک صوفی کا سر کی حالت میں رہنا نماز پڑھنے سے زیادہ بہتر تھا:

”سکر حالتی بلند تر است از نماز گزاردن“

انہوں نے اپنے رسالہ مرشد میں جہاں بہت سی غیر شرعی باتوں کا صوفیہ کے لیے جواز پیش کیا ہے وہاں ان کے نزدیک انما الحق کہنا بھی درست ہے۔ ان کے کلام کے عمومی عنوان تعریف آتش، تعریف حقہ اور تعریف نور و غیرہ ہیں۔ معلوم ہوتا ہے کہ ملا شاہ اپنے حلقہ ارادت میں شامل کرتے ہوئے طالب کے مذہب کو کوئی اہمیت نہیں دیتے تھے ان کے حلقہ میں بنوائی نام کا ایک ہندو بھی تھا جو کشمیر میں ۱۰۴۴ھ / ۱۶۳۴ء میں ملا شاہ

۱۔ دارا: ایضاً ۱۴۲، ۱۴۸

۲۔ دارا، ایضاً ۱۵۴، ۱۵۸

۳۔ داراشکوہ، حیات العارفین۔ طبع تہران ۶۴ (بسطہ تفسیریۃ لا تقربوا الصلوۃ.....)

۴۔ ظہور الدین احمد: پاکستان میں مغربی ادب ۱۳۱/۲ ۵ ایضاً ۱۴۴

سے نسلک ہوا تھا معاصر کتاب و لبانِ مذاہب میں لکھا ہے کہ وہ ملا شاہ سے بہرہ اندوز ہوا:
” کامیاب شناخت گشت“

دلبانِ مذاہب کے اندراج سے مترشح ہوتا ہے کہ یہ بندو اس وقت تصدّاً وحدتِ ادیان کے پرچار میں مصروف تھا اور صرف ملا شاہ سے ہی ”بہرہ اندوز“ نہیں ہوا تھا بلکہ کئی ”درویشانِ ہند“ کی صحبت اختیار کی تھی۔

ملا شاہ بدھشی کے اشعار بھی ان کی اسی قسم کی زندگی کی عکاسی کرتے ہیں۔ ان کا ضخیم کلیات بھی موجود ہے۔ داراشکوہ نے ان کے جو اشعار نقل کیے ہیں وہ یقیناً اس کے بھی پسندیدہ تھے ملاحظہ ہو:

رشتہ تسبیح ما، رشتہ زنا رشد رہ سوی میخانہ داو، مرشد و انامی ما
روشنی کفر ما، ظلمتِ اسلام سوخت آتپہ زند فتنہ با، سر و گراز پای ما

شعرا کے تذکروں میں ملا شاہ کا یہ شعر بھی ملتا ہے۔

پنجہ در پنجہ حسدا دارم
من چہ پرواے مصطفیٰ دارم

ان اشعار اور خصوصاً آخری شعر کے پیش نظر وہ اپنی آزاد مشربی کی حدود سے بھی بہت

۱۔ دلبانِ مذاہب۔ طبع بمبئی ۱۲۷۷ھ ۱۳۸

۲۔ اس بندو کی اس صحبت کو محض ملاقات اس لیے نہیں قرار دیا جاسکتا کہ ملا شاہ کے حالات پر

جہاں آرا بنت شاہ جہان نے جو مستقل کتاب صاحبہ لکھی ہے اس میں اس نے واضح الفاظ میں

لکھا ہے کہ ملا صاحب ”اپنے عقیدت مندوں اور اخلاص کیشوں کے علاوہ کسی دوسرے سے صحبت

نہیں رکھتے“ (محمد ابراہیم ڈار، مقالہ بر رسالہ صاحبہ، اور نیٹیل کالج میگزین اگست ۱۹۳۷ء ۹)

۳۔ داراشکوہ، حنات العارفین۔ طبع تہران ۶۷

۴۔ نصرآبادی، محمد طاہر، تذکرہ شعرا۔ تہران ۱۳۱۷ش (تالیف حدود ۱۰۸۳ھ) ۶۳

آگے ”کفر حقیقی“ کی تلاش میں نکل پڑے تھے۔

ان کے اپنے بیانات سے معلوم ہوتا ہے کہ ان کی اس روش سے راسخ العقیدہ علماء جنہیں انہوں نے ”ملایان قشر“ اور ”زاہدان خشک“ جیسے القاب سے یاد فرمایا ہے، نے ان کے خلاف آواز بلند کی تھی ایک مرتبہ انہوں نے ”ذوقی و سبطی عظیم“ کی کیفیت میں داراشکوہ سے کہا:

بعضی ملایان قشر و زاہدان خشک مارا چناں آزرده ساخته بودند.....

معلوم ہوتا ہے کہ ان ”بدبختان شریہ“ نے متحدہ طور پر ان کے خلاف کارروائی کی ہوگی کیونکہ ملاشاہ داراشکوہ کو انہیں تنبیہ کرنے کے لیے خط لکھتے ہیں:

شمارا بے شک دست رساست، و مارا فائدہ از آشنائی شما بہ ازین دیگر
چہ خواہد بود؟

اگر ہم ملاشاہ اور داراشکوہ کی تالیفات کا تقابلی مطالعہ کریں تو ہمیں ان پیر و مرید کے افکار میں بہت ہی مماثلت و ہم آہنگی ملے گی۔ ضرورت اس امر کی ہے کہ ملاشاہ بدخشی کے افکار کا بالاستیعاب مطالعہ کیا جائے تاکہ اس دور کی فکری فضا کے خاکے سامنے

داراشکوہ نے اس اصطلاح کو اپنی ان تالیفات میں استعمال کیا ہے جو اس نے ملاشاہ سے منسلک ہونے کے بعد تالیف کی تھیں تفصیل آگے آرہی ہے۔

داراشکوہ : سکینۃ الاولیاء۔ ۱۶۷ دارا : ایضاً ۱۸۴
ملاشاہ بدخشی کے احوال و افکار کے بنیادی ماخذ یہ ہیں:

- (۱) کلیات ملاشاہ مع رسائل نظم و نثر و تفسیر قرآن (قلمی نسخوں کے لیے ملاحظہ ہو پاکستان میں طاری دب ۱۳۶/۲-۱۳۳-۱۳۴)
- (۲) جہان آرا ریگ بنت شاہ جہاں، رسالہ صاحبیہ (درمالات ملاشاہ)، متن مرتبہ محمد اسلم مشمولہ جرنل ریسرچ سوسائٹی آف پاکستان۔ لاہور جلد ۱۶۔ شمارہ ۴، جلد ۱۷۔ شمارہ ۱۰۔
- و تعارفی مکتبہ محمد ابراہیم ڈار۔ شامل اور نیل کالج میگزین۔ لاہور اگست ۱۹۳۷
- (۳) داراشکوہ : سکینۃ الاولیاء۔ طبع تہران ۱۹۶۵
- (۴) ایضاً : عنات العارفین (شطحیات) طبع تہران ۱۳۵۲، ۲۸، ۲۵، ۶۴

آسکیں اور اس ماحول میں راسخ العقیدہ علماء و مشائخ کی ان کے خلاف صف آرائی کی
کوششوں کو آسانی سمجھا جا سکے۔

شیخ محب اللہ آبادی

شیخ محب اللہ آبادی (متوفی ۱۰۵۸ھ/۱۶۴۸ء) عہد شاہ جہانی کے سلسلہ چشتیہ
صابریہ کے نامور مشائخ میں سے تھے۔ انہوں نے اپنی تعلیمات کی بنیاد شیخ اکبر محی الدین ابن
عربی کے افکار پر رکھی۔ انہوں نے اسے اپنا موضوع بنالیا تھا یہاں تک کہ وہ اس میں
اجتہاد کے درجہ کو پہنچ گئے تھے، انہوں نے شیخ اکبر کے وحدت الوجود کے افکار کو ہندوستانی
مزاج کے مطابق اس طرح بیان کیا کہ ”وحدت ادیان“ کی مثالوں کے متلاشی افراد کو ان
میں سے بہت سا مواد مل گیا۔

انہوں نے عربی میں نصوص الحکم کی شرح لکھی اور ۱۰۴۱ھ/۱۶۳۱ء میں فارسی زبان
میں اس کی دوسری شرح کی اور شیخ عبدالرحیم خیر آبادی (جو ان کے مکتوب الیہ بھی تھے) کی
وساطت سے اس کا ایک نسخہ داراشکوہ کو بھیجا۔ اس کے علاوہ انہوں نے ہفت احکام
اور مناظر خاص الخواص (۱۰۵۰ھ/۱۶۴۰ء) مرتب کئے اور ۱۰۵۳ھ/۱۶۴۳ء میں عبادات الخواص،

(۵) ایضاً: مجمع البحرین۔ طبع محفوظ الحق۔ کلکتہ ۲۳

(۶) ترکل بیگ: نسخہ احوال شاہی (حالات و مقامات طاہاہ) ۱۰۷۷ء قلمی نسخہ برٹش میوزیم

(۷) ضمیمہ نمبر ۱۳) اس رسالہ کے فرانسوی خلاصہ کے لیے دیکھئے:

Mollah-Shah et le spiritualisme oriental, par M. A. de Kremer
(J. Asiatique vi sere Tome xiii, (1869) pp. 105-159.

(۸) محسن نانی: ثنویات نانی، طبع امیر حسن عابدی۔ جموں، ۱۹۶۲ء

(۹) دبستان مذاہب۔ طبع بمبئی ۱۲۷۷ھ، ۱۳۸، ۳۱۹-۳۲۷

تفسیر القرآن، المقالة العامہ اور عقائد الخواص وغیرہ قابل ذکر ہیں۔ ان سب رسائل میں ان کا بنیادی نظریہ وحدت الوجود کا پرچار اور افکار ابن عربی کا دفاع ہے۔

شیخ محب اللہ آبادی کے مکتوبات کا ضخیم مجموعہ بھی مرتب ہوا تھا، اس میں بھی تمام تر خطوط کا ایک ہی موضوع ہے یعنی ”وحدت الوجود“۔

اس مجموعہ میں داراشکوہ کے ہم ان کے طویل مکتوبات موجود ہیں۔ پروفیسر خلیق احمد نظامی صاحب جنہوں نے سلسلہ چشتیہ پر تحقیقی کام کیا ہے اور اس سلسلہ کے افکار کا گہرا مطالعہ بھی کر چکے ہیں، وہ تسلیم کرتے ہیں کہ :

”شاہ محب اللہ آبادی تصوف کے جس حلقہ فکر کی ترجمانی کر رہے تھے، اس سے داراشکوہ کو خاص عقیدت تھی۔“

دارا نے اپنے ایک خط میں شیخ محب اللہ کو لکھا ہے کہ میرے سوالات کے جواب آپ نے دیئے اس سے بڑی مسرت ہوئی اور اس سے مجھے آپ کے ساتھ اپنی ہم مشربی کا علم ہو گیا :

”مکتوب ایشان.... رسید، از مطالعه آن مسرت و خوش وقتی روئے داد، ہم مشربی ایشان معلوم خاطر گردید.... این مشرب را صاف دریافته باشند، وہ شیخ محب اللہ کے عین حیات ہی متقدمین صوفیہ کی کتابوں کا مطالعہ ترک کر چکا تھا اور ان سے اس کا دل اچاٹ ہو گیا تھا اور وہ اب اپنے دل کی گہرائیوں کا مطالعہ کرنے

۱۔ ان رسائل کے قلمی نسخوں کی تفصیل کے لیے دیکھئے تاریخی مقالات خلیق احمد نظامی ۱۴۸
۲۔ مکتوبات کے نسخہ علی گڑھ میں داراشکوہ کے نام جو مکتوبات ہیں وہ ۴۶ صفحات کو محیط ہیں۔

(ایضاً نظامی ۱۵۱)

۳۔ نظامی، خلیق احمد : تاریخی مقالات۔ دہلی ۱۹۶۶ء ۱۴۹

۴۔ نجیب اشرف ندوی (مرتب) : رقعات عالمگیر دارالمصنفین ۳۲۹

لگا تھا۔ اس خط میں شیخ صاحب کو لکھا ہے :
 بہ مطالعہ دل کہ بحریت لا محدود و از آن، ہمیشہ گوہر ہائے تازہ برون... می آید۔
 داراشکوہ نے جس طرح دیگر صوفیہ کی خدمت میں تصوف سے متعلق سوالات
 ارسال کر کے ان سے جواب دینے کے لیے کہا تھا اسی طرح اس کا ایک سوال نامہ بنام شیخ
 محب اللہ اور ان کا جواب بھی موجود ہے۔ اسی قسم کے سوالات اس نے شیخ فتح علی قلندر کے
 پاس بھی ارسال کیے تھے۔

یوں تو شیخ محب اللہ کے تعلقات اس کے ساتھ اس وقت زیادہ استوار ہو جاتے ہیں
 جب شیخ صاحب کے مسکن الہ آباد کی صوبیداری اس کے سپرد کی جاتی ہے لیکن اس سے قبل
 شیخ صاحب اسے شرح فصوص الحکم کا ایک نسخہ روانہ فرما کر اپنے خیالات سے آگاہ کر چکے تھے۔
 جب اس صوبہ کی نگرانی اس کے سپرد ہوئی تو اس نے شیخ کو ایک خط کے ذریعہ اس کی
 خوشخبری دی اور اُسے شیخ سے استفادہ کا بہترین موقع قرار دیا۔ اس کے جواب میں حضرت
 شیخ نے جو مکتوب لکھا اس کے الفاظ اس طرح ہیں :

..... از گزرتن صوبہ الہ آباد بہ شتر خوشحالی بوجہ دست، بر صاحب عالم
 روشن است کہ چوں فقیر برین ہما اخلاق حمیدہ و الطاف کہ صاف در طینت
 دین ثابت آن مرئی و ملاذ فقر بہید عنایت رحمانی تعبیر یافتہ نظری کند،
 شکر بامی گوید کہ بیچ شاہ و شہزادہ بہ کمالات صاحب عالم مشرف شدہ باشد

۱۔ ایضاً ۳۳۰

۲۔ رقعات عالمگیر طبع ندوی ۳۲۵-۳۲۹

غالباً یہی سوالات و جوابات بصورت رسالہ معارج الولاية میں بھی محفوظ ہیں نسخہ آفد

۳۔ تفصیل اسی مقدمہ میں بعنوان شیخ فتح علی قلندر اور دارا ملاحظہ کریں۔

۴۔ یہ مکتوب نجیب اشرف ندوی مرحوم کے مرتبہ مجموعہ رقعات عالمگیر ۳۲۰ میں موجود یہی مکتوب

دراصل مذکورہ بالا سوال نامہ ہی ہے۔

پس زہے سعادت اہل زمانہ کہ مثل تو شہزادہ دلربا رامی بیند و اوصاف
پسندیدہ آن صاحب می شنوند۔

بہیں اس وقت داراشکوہ کے سیاسی رجحان کا عہد شاہ جہانی میں ہی جنگ سخت
نشینی سے بہت پہلے ہی علم ہو جاتا ہے جب وہ شیخ محب اللہ سے اکبر کے عہد کے پدا شدہ
ایک سیاسی مسئلہ "آیا حکومت کو اپنی ساری رعایا کا مساویانہ خیال رکھنا چاہیے یا مسلم و کافر میں
تیز کرئی چلیے" کے بارے میں استفسار کرتا ہے۔

شیخ محب اللہ کے جس رسالہ پر اس وقت کی ذہنی فضا مگر اور مذہبی زندگی میں ہچل
مچ گئی وہ رسالہ تسویہ تھا جس میں انہوں نے حضور صلی اللہ علیہ وسلم پر نزول وحی کے بارے
میں ایسی بحث کی تھی جو علماء کے نزدیک قابل اعتراض تھی، اس رسالہ کے خلاف باقاعدہ
کارروائی تو ان کی وفات کے بعد اورنگ زیب کے عہد میں ہوئی لیکن معاہدہ مستر ماخذ
معارض الولايت کے ایک اندراج سے معلوم ہوتا ہے کہ ان کے عین حیات بھی ان کے
نظریات کے خلاف شورش برپا ہوتی تھی اور وہ اس قدر شدید تھی کہ عوام ان کے قتل کے
درپے ہو گئے تھے جب شیخ محمد رشید جونپوری کو معلوم ہوا تو وہ برق رفتاری سے جونپور سے
آئے اور عوام کے زغ سے بچایا اور ان کے کلام کی توجیح کر کے عوام کے جذبات فرو کئے۔
اورنگ زیب کے عہد حکومت میں راسخ العقیدہ علماء کی درخواست پر اورنگ زیب نے
ان کے رسالہ تسویہ کے تمام نسخے جلانے کا حکم صادر کیا تھا بلکہ خود اس کا مطالعہ کیا تو شاہ صاحب
کے تمام مریدین کو دربار میں حاضر ہونے کا حکم دیا لیکن شاید یہ عملی طور پر ممکن نہیں تھا، ان کے

۱۔ نظامی : تاریخی مقالات ۱۵۹-۱۵۰

۲۔ نظامی : تاریخی مقالات ۱۵۰

۳۔ شیرخان لودھی : مرآة النیال - طبع مطبع نفع الاخبار کول ۱۸۳۸ء ۲۲۸

۴۔ عبیدی، عبداللہ خوشیگی : معارج الولايت قلمی - ذخیرة آذر کتب خانہ دانش گاہ پنجاب نبرہ ۲۵ ورق ۴۲۲
(تفصیل کے لیے ملاحظہ ہو احوال و آثار عبداللہ خوشیگی ۱۵۵)

صرف دو خلفاء میر سید محمد قنوجی اور شیخ محمدی کے حاضر ہونے کا ذکر ملتا ہے۔ حضرت خواجہ باقی باللہ کے صاحبزادے خواجہ خود نے اس رسالہ کی ترویجی شرح عہد عالمگیری میں ہی لکھی۔ اس رسالہ کی کئی شرحیں لکھی گئیں۔ خود شیخ کلیم اللہ جہان آبادی نے بھی اس کی ایک شرح لکھی، سلسلہ قلندریہ کے اصحاب نے بھی اس کی ایک ضخیم شرح طبع کروائی تھی۔ شیخ محب اللہ تو اپنے مکتوبات میں اس رسالہ کو عام کرنے سے اپنے خلفاء کو منع کرتے رہے کہ اسے اپنے ہم محدود رکھیں اور انہیں کو نہ دکھائیں لیکن اس دور کی فضا ہی کچھ ایسی ہو گئی تھی کہ اس قسم کے لٹریچر کا تقاضا کیا جانے لگا تھا۔ اس لیے ان کے مریدین اس کے پابند نہ رہ سکے۔

شاہ محب اللہ آبادی کی ساری تالیفات اور خصوصاً ان کے مکتوبات کے مجموعہ کا مطالعہ از بس لازم ہے اس سے اس عہد کی فکری فضا اور دو متضارب مکاتب فکر جن کے ترجمان داراشکوہ اور اورنگ زیب تھے، کے بنیادی تصورات کا تجزیہ کرنے کے لیے مجموعہ بنیادی اہمیت رکھتا ہے۔

محسن فانی کشمیری (۱۰۸۲/۱۶۷۱ء)

محسن فانی، حضرت میاں میر، ملا شاہ بدخشی اور شاہ محب اللہ آبادی کا عقیدت مند

۱۔ لودھی، شیرخان: مرآۃ النخائل ۲۲۸-۲۲۹
اس رسالہ کے خلاف اورنگ زیب کی کارروائی کے محرک حضرت حجتہ اللہ محمد نقشبند ثانی (زمیرہ حضرت مجدد) بتائے گئے ہیں (روضۃ القیومیہ ۹۲/۲) لیکن روضۃ القیومیہ کے اس بیان کو شک و شبہ کی نظروں سے دیکھنے کی کوئی وجہ نظر نہیں آتی کیونکہ اورنگ زیب کے ساتھ ان حضرات کے جس قسم کے روابط تھے اس سے اس شرحی گرفت کے محرک یہی بزرگ ہو سکتے ہیں۔

۲۔ فانی نے اس کی خود وضاحت کی ہے۔

برہا کریم سلسلہ پیرو مرید ہم ملا شاہ وہم میاں میر شدم

پاکستان میں فارسی ادب ۲/۳۲۲

تھا۔ آزاد مشرب صوفیہ میں اس کا بلند مقام ہے۔ وہ بھی ایسے انکار کا پرچار کرنے میں مصروف تھا کہ علماء کو اس کے خلاف آواز بلند کرنا پڑی تھی، اس کے اپنے اس شعر سے معلوم ہوتا ہے کہ اس کے خلاف فتویٰ صادر کیا گیا تھا۔^۱

قاضی از دیبا چہ ای بر نسخہ فانی نوشت

فتویٰ خونین رقم زد زہر را در شیر کرد^۲

اس شعر میں وہ وحدت الوجود کو وحدت ادیان کا رنگ دیتے ہوئے محسوس ہوتا ہے۔

کتاب صلح کل گردس گوید پیر میخانہ

تواں از بادۂ توحید شست اوراق مذہب^۳

ایک شعر میں اس نے شرعی عبادات سے بے زاری اور اپنے لیے ان کو غیر ضروری

قرار دیا ہے۔

ایں عبادتہای رسمی خوشش نمی آید مرا

لیک میدانم کہ گردن خوشترازا نکردن است^۴

چونکہ فانی کے پیر نے ”من چہ پرولئے مصطفیٰ دارم“ کا نعرہ لگایا تھا، اس لیے ان

کے اس شعر سے بھی اسی قسم کی فکر کا اظہار ہوتا ہے۔

نیست ما روشندان را حاجت طواف ہم

کلبۂ آریک ما بیت الحرام ما بس است^۵

وحدت الوجودی صوفیہ کی طرح فانی بھی معتقد ہے کہ اپنی ذات کو خدا کی ذات میں

فنا کر دو اور ہو ہو عین خدا ہو جاؤ۔

۱۔ فانی، مثنوی مصدر الآثار۔ طبع امیر حسن عابدی ۲۶۰-۲۶۲ (شمال مثنویات فانی)

۲۔ ظہیر الدین احمد، پاکستان میں فارسی ادب ۲۳۸/۲

۳۔ ۴۔ ۵۔ ایضاً ۳۲۳/۲

در ذات دوست محوشواز بایت کمال در بحر قطره ناشدہ گوہرنی شود
فانی داراشکوہ کی سرکار سے متوسل تھا، ایک شعر میں ”در داراشکوہ“ پر سجدہ کرتے
ہوئے اس کا ذکر کرتا ہے۔

فانی کہ سجدہ در داراشکوہ کرد دیگر سرش فرود بہ ہر درنی شود
داراشکوہ اور فانی کے درمیان خط و کتابت بھی تھی۔ ایک خط میں دارا نے اس سے
اس کے تخلص فانی کی بابت پوچھا تو اس مکتوب کے جواب میں فانی نے جو عرضداشت
ارسال کی اس میں اس نے دارا کو ”مرد مسترشدان“ اور ”بادشاہ دین و دنیا“ لکھنے کے
علاوہ حسب ذیل قابل توجہ القاب سے نوازا :

بموقف عرض رازوانان ملک و ملکوت و رمز شناسان جبروت و لاجبوت کہ
مقربان درگاہ صاحب عالم فانی و نزدیکان بارگاہ مالک جہاں جاودانی...
اس قسم کے تعلقات کی بنیاد پر یہ بات سمجھنا بہت آسان ہو جاتا ہے کہ دارا نے ایسے
ہی صوفیہ کی صحبت میں شرعی عبادات کو رسمی عبادات کہہ کر ان سے بے زاری کا اظہار
کیا تھا۔

سرمد

وہ آرمینیا کا باشندہ، کاشان میں مقیم رہا وہ نسلا یہودی تھا، اسرائیلی زبانوں اور
علوم کا ماہر تھا۔ وہ مشہور حکماء ملا صدرا شیرازی اور ابوالقاسم فندرسکی کا شاگرد تھا۔ ہندوستان
چلا آیا۔ حیدرآباد میں رہا، عبداللہ قطب شاہ نے اُسے خوش آمدید کہا، وہ اپنے ٹھٹھہ کے

۱۔ ایضاً ۲ / ۲۴۴

۲۔ فانی : مثنویات فانی طبع عابدی ۵

۳۔ ظہور الدین احمد : پاکستان میں فارسی ادب ۲ / ۲۴۰

۴۔ دارا نے اپنی کئی بالیفات میں اسلامی عبادات کا مذاق اڑایا ہے تفصیل آگے آرہی ہے۔

قیام ۱۰۴۲ھ/۱۶۳۲ء کے دوران ایک ہندو لڑکے ابھی چند پرالیا عاشق ہو کہ وہ اُسی کا ہو کر رہ گیا۔ اُسے کئی اہم سکھائیں، اس ہندو لڑکے نے اس کی نگرانی میں توریت کے ابتدائی حصے کا فارسی میں ترجمہ کیا۔ دبستان مذاہب کا مولف سردے ۱۰۵۷ھ/۱۶۴۷ء میں حیدرآباد میں ملا تھا اور اس سے کئی اقوال بھی نقل کیے ہیں۔ اس کے اشعار و اقوال سے عیاں ہوتا ہے کہ وہ وحدتِ ادیان کا قائل تھا۔ اس کا ایک شعر ہے۔

در کعبہ و بیت خانہ سنگ اوشد و چوب اوشد

یکجا حجر الاسود و یکجا بت ہندو شد

اگرچہ اس نے اسلام قبول کر لیا تھا لیکن اس کے عقائد و افکار میں کوئی فرق نہیں پڑا تھا۔ بلکہ اس کی حرکات سے معلوم ہوتا ہے کہ وہ سوچی سمجھی سکیم کے تحت یہاں آیا تھا، اُسے داراشکوہ کا سہارا ملا تو یہیں کا ہو کر رہ گیا۔

وہ ۱۰۶۲ھ/۱۶۵۴ء میں دہلی پہنچا۔ معاصر تذکرہ نویس شیرخان لودھی نے مرآۃ الخیال (۱۱۰۲ھ/۱۶۹۰ء) میں لکھا ہے کہ چونکہ داراشکوہ کی طبیعت اس قسم کے مجاہدین کی طرف راغب ہے اس لیے :

چوں خاطر سلطان داراشکوہ بجانب مجاہدین میل داشت صحبت باومی در
گرفت ومدتی با ترصنات اوسر خوش بود تا آنکہ روزگار طرح دیگر انداخت۔

تمام ماخذ متفق ہیں کہ وہ اپنے قیام ٹھکانہ (۱۰۴۲ھ/۱۶۳۲ء) کے دوران ہی مادرزاد برہنہ ہو گیا تھا۔

ہمارا قیاس ہے کہ وہ آوارہ گردی کرتا ہوا دہلی نہیں پہنچا تھا بلکہ داراشکوہ نے اُسے خود دہلی بلایا تھا کیونکہ اس کی داراشکوہ کے ساتھ خط و کتابت بھی تھی۔ دارا کا ایک خط بنام

۱۔ دبستان مذاہب ۱۹۵ء ۲۔ ایضاً ترجمہ دبستان میں شامل ہے ۱۹۶-۲۰۲ء ۳۔ ایضاً

۴۔ لودھی: مرآۃ الخیال۔ طبع کول ۱۸۴۸ء و ۱۵۴

سرمد، سید مصطفیٰ طباطبائی نے رسالہ انڈو ایرینیکا (کلکتہ) میں شائع کر دیا تھا۔
سرمد کو اس حالت میں غیر ملکی سیاحوں نے بھی دیکھا تھا۔

جب داراشکوہ کو جنگِ تخت نشینی میں شکست ہوئی اور اوزنگ زیب نے حکومت سنبھالی تو جہاں اس نے بہت سے غیر شرعی صوفیہ کا احتساب کیا وہاں سرمد پر بھی گرفت ہوئی اسے دربار میں طلب کیا گیا۔ اوزنگ زیب نے اعتماد خان ملا عبد القوی کو حکم دیا کہ وہ سرمد کو حاضر کرے، اس نے دربار میں سوال و جواب کے دوران بھی اسلام کے خلاف توہین آمیز کلمات کہے اور اس کی انہیں حرکات کی بدولت علماء کے فتویٰ سے قتل کر دیا گیا۔
یقیناً داراشکوہ اسی قسم کے صوفیہ خام کی صحبت میں رہ کر ”کعبہ دبت خانہ“ اور ”مسجد مندر“ کا فرق مٹانے کے درپے ہوا تھا۔

بابالال

وحدتِ ادیان کے پرچار اور کفر و اسلام کے فرق کو مٹانے کے لیے وجود میں آنے والی بھگتی تحریک کا اس آخری دورِ شاہِ جہانی میں بابالال علم پرواز تھا اور اپنی فکر کو پھیلانے کے لیے اس نے باقاعدہ ایک حلقہ بنا رکھا تھا جو بابالالی کہلاتے تھے۔

داراشکوہ کا اس کے ساتھ بہت گہرا تعلق تھا۔ وہ اپنے پرائیویٹ سیکرٹری چندر بھان برہمن کے ہمراہ لاہور میں لال بابا سے نومبر اور دسمبر ۱۶۵۳ء میں دو ماہ تک

۱۷ نائینی، سید محمد رضا جلالی، سینیٹہ الاولیاء (مقدمہ) ۳۶

۱۸ Bernier: Travels in the Mughal Empire, p. 317.

۱۹ سرمد کے قتل کے سلسلہ میں مختلف بیانات کے لیے ملاحظہ ہو:

۲۰ آثار الامراء - ۲۲۳/۱ - ۲۲۵، مرآة النیال ۱۵۴، ریاض الشراہ قلمی، واقعات
۲۱ - ۱۲۱ - ۱۲۲ وغیرہ۔

طلاقاتیں کرتا رہا اس میں چند رجحان ترجمان کی حیثیت سے موجود تھا۔ اس عرصہ میں بابا سے جو گفتگو ہوئی وہ کتابی صورت میں ہندی زبان میں محفوظ کر لی گئی۔ بعد میں ان مکالمات کے ترجمان چند رجحان برہمن نے اس کا فارسی میں ترجمہ بھی کیا جو ”مکالمہ بابا لال و داراشکوہ“ کے نام سے مشہور ہے۔ ان مکالمات میں جو سوالات دارا نے کئے ان سے واضح ہوتا ہے کہ اس کا ذہن کس طرح تیزی سے ”کفر حقیقی“ کے حقائق جاننے کی طرف مائل ہو رہا تھا اور اس کے بعد جب اس نے ہندوؤں کی مذہبی کتابوں کا گہرا مطالعہ اور پھر ان پر تحقیق و ترجمہ کا کام شروع کیا تو اس وقت تک وہ بابا لال سوامی کے رنگ میں پوری طرح اپنے آپ کو رنگ چکا تھا۔

معلوم ہوتا ہے کہ دارا طلاقات کے انہیں ایام میں ہی حنات العارین بھی مرتب کر رہا تھا اور ان طلاقات کے بعد ہی یعنی جنوری ۱۶۵۵ء میں اسے مکمل کر لیا تھا۔ اس کتاب میں بابا لال کی وہ نصیحتیں جو اس نے دارا کو کی تھیں، محفوظ ہیں۔ دارا اس کتاب میں بابا لال کو ”کل عرفا“ اور تمام ہندوؤں میں اسے اس سے زیادہ ”عارف و متین“ شخص نظر نہیں آتا تھا۔ ایک نصیحت جو اس نے دارا کو کی اس سے کفر و اسلام کا امتیاز ختم ہو جاتا ہے بابا نے کہا :

ہر قوم میں عارف و کامل ہوتے ہیں خدا ان کی برکت سے اس قوم کو نجات دیتا ہے۔ تم کسی قوم کے منکر نہ ہونا۔

۱۔ اس اصل رسالہ کا ہندی نام ہے Goshti Baba Lal Dyal

۲۔ (مقدمہ) دیوان چند رجحان برہمن نثر محمد عبد الحمید فاروقی۔ گجرات احمد آباد۔ ۱۹۶۰ء

۳۔ کئی مرتبہ طبع ہو چکا ہے۔ لاہور سے اس کا اردو ترجمہ بھی چھپا تھا۔

۴۔ تفصیل آئے آرہی ہے۔

۵۔ داراشکوہ : حنات العارین ۲۹

ایک اور مقام پر بابائے نصیحت کرتے ہیں :
 (اے دارا) تم شیخ نہ بنا، ولی نہ بنا اور نہ ہی صاحبِ خوارق و کرامات ہونے
 کی خواہش کرنا بلکہ آزاد مشرب فقیر بننا (فقیر بے سانگلی)
 اس سے اگلے ہی سال ۱۰۶۵ھ/۱۶۵۵ء میں جب وہ اپنی مشہور کتاب مجمع البحرین لکھنے
 بیٹھا تو اس پر بابالال کے افکار پورنی طرح مسلط ہو چکے تھے۔
 داراشکوہ نے مجمع البحرین میں نبوت و ولایت کے بیان کے تحت بابالال کو اپنا
 مرشد لکھا ہے :

در زمان دیگر چوں شیخ من جنید ثانی شاہ میر و استاد من میاں باری و مرشد
 من ملا شاہ و شاہ محمد و لربا و شیخ طیب سرہندی و باوالال بیراگی۔

۱۔ داراشکوہ : حنات العارفين ۵۵۔ بابالال کی اصطلاح فقیر بے سانگلی کا یہ
 ترجمہ عصر حاضر کے وحدت ادیان کا سب سے بڑا تحریری نعرہ لگانے والے ڈاکٹر
 اطہر عباس رضوی نے کیا ہے یعنی

“Be rather an independent Faqir”
 (Muslim Revivalist Movements in India, p. 355)

۲۔ تفصیل اپنے مقام پر آئے گی۔
 ۳۔ ڈاکٹر رضوی نے اس حقیقت کو اس طرح تسلیم کیا ہے :

The answers which Dara Shukoh received from Baba Lal . . . were
 fully drawn upon by him in his unique work Majma-ul-Bahrain. . .
 (Rizvi: Movements, p. 355).

۴۔ داراشکوہ : مجمع البحرین - طبع محفوظ الحق ۱۰۲
 بابالال کا نام معاصر کتابوں میں کئی طرح لکھا ہوا ملتا ہے جس سے التباس ہو سکتا ہے کہ یہ ایک نام نہیں
 ہے لیکن درحقیقت یہ ایک شخص کا نام ہے جسے مختلف طریقے پر لکھ دیا گیا ہے مثلاً دارا نے حنات میں
 بابالال مندیہ اور مجمع البحرین میں باوالال بیراگی، بعض ماخذ میں لال دیال وغیرہ۔

بابالال نے سرہند کے قریب دہیان پور میں ایک مندر کے ساتھ اپنے چیلوں کی تربیت کرنے لیے ایک تربیت گاہ بنالی تھی۔ ایک بیان سے معلوم ہوتا ہے کہ داراشکوہ کے حکم سے یہ ”سادھی بابالال“ تعمیر کی گئی تھی جو اب تک موجود ہے۔ جہاں بہت سے طالب اس کے گرد جمع رہتے تھے۔

ہمارا قیاس ہے کہ بابالال کے لیے قصداً داراشکوہ نے سرہند میں اس لیے یہ سادھی بنائی تھی کہ ”مجددی تحریک“ جس کی بنیادی فکر اچیل نے اسلام ہے اور جس کا مرکز سرہند شریف تھا، کی نقل و حرکت سے وہ ہر وقت باخبر رہ سکے۔

چندر بھان برہمن (حد ۱۰۷۴ھ / ۱۶۶۴ء)

وہ شاہ جہانی عہد میں معزز عہدوں پر فائز رہا، وہ ہندو ہونے کے باوجود مسلمان اساتذہ سے عربی و فارسی اور دینی تعلیم حاصل کرتا رہا، اس کی طبیعت اور مزاج بالکل داراشکوہ جیسا تھا فرق صرف یہ تھا کہ دارال نے حصولِ تخت کے لیے اپنے مذہبی عقائد کو سیاسی لبادہ اڑھا دیا تھا۔ معاصر مورخ محمد صالح کنبوہ نے لکھا ہے :

اگرچہ بظاہر زنا بندا است اما سر از کفر برمی آید و ہر چند بصورت بندو است اما در معنی در اسلام می زند۔

۱ گنیش داس ڈیرہ نے دارا کے کئی مرتبہ بابا کے پاس جا کر سفید ہونے کا ذکر کرنے کے بعد بتایا ہے کہ اس وقت تک بابا کے مجاہد نشینوں کا سلسلہ جاری ہے (چار باغ پنجاب) نیز دیکھئے مقدمہ جوگ بشسٹ۔ نوشتہ امیر حسن عابدی ۷۔ حاشیہ و

سر اکبر۔ طبع تہران، مقدمہ ۲۴۷

۲ ڈاکٹر عبد الحمید فاروقی نے مقدمہ دیوان برہمن میں اور ڈاکٹر ظہور الدین احمد نے پاکستان میں فارسی

ادب (۱۲۴-۹۴/۲) میں معاصر آفاذ اور برہمن کے بیانات کی بنیاد پر حالاتِ زندگی مرتب کیے ہیں۔

۳ کنبوہ محمد صالح : عمل صالح ۲۳۴/۳

اس کی نظر میں کعبہ و بت خانہ، مسجد و مندر اور مسلمان و ہندو میں کوئی مذہبی فرق نہیں تھا۔ وہ اپنے افکار کے اعتبار سے وحدت ادیان کے مکتب فکر کا ایک خاص رکن معلوم ہوتا ہے۔ اس کے اس شعر پر ہنگامے کا ذکر تذکرہ نویسوں نے کیا ہے۔

مراد لیت بکفر آشنا کہ چمن دین بار

کعبہ بردم و باز شش برہمن آوردیم

تاریخی خیال میں اس کا درج ذیل شعر اس عہد کے وحدت ادیان کی اس فکر کی ترجمانی کرتا ہے جبکہ اس فکر کو وحدت ادیان کے لیے استعمال کیا جا رہا تھا، کہتا ہے۔

بانی خانہ و بت خانہ و می خانہ یکیت

خانہ بسیار ولی صاحب ہر خانہ یکیت

اس کے دیوان میں بہت سے ایسے اشعار ملتے ہیں جن سے اس کے مذہبی رجحانات کا اندازہ ہوتا ہے اگر دیوان داراشکوہ اور دیوان برہمن کا تقابلی مطالعہ کیا جائے تو تصفانہ افکار میں بہت مماثلت ملے گی۔ اسی جذباتی ہم آہنگی کی بنیاد پر تو داراشکوہ نے اس کی خدمات شاہ جہان سے اپنے لیے مانگ لی تھیں۔ جب داراشکوہ قندھار کی مہم پر روانہ ہوا تو برہمن اس کے صاحبزادے کی حیثیت سے اس کے ہمراہ تھا اور جب دارا اس مہم سے ناکام واپس آیا تو لاہور میں بابا لال اور دارا کی ملاقات میں بھی ترجمان کی حیثیت سے برہمن شامل تھا۔ اس ملاقات کے دوران گفتگو کو ریکارڈ کرنے اور پھر اس کا فارسی ترجمہ کرنے کی خدمت بھی برہمن نے ہی ادا کی تھی۔ وہ اپنی منشآت میں سر ہند جانے کا ذکر بھی کرتا ہے کہ وہ وہاں بابا لال دیال سے ملا تھا جس کے پاس دور دراز سے لوگ آتے تھے۔

۱۔ برہمن، دیوان مرتبہ عبدالحمید فاروقی۔ احمد آباد گجرات ۱۹۶۷ء

۲۔ تفصیل کے لیے دیکھئے مقدمہ کتاب ہذا تحت بابا لال

۳۔ منشآت برہمن بحوالہ مقدمہ دیوان برہمن نوشتہ عبدالحمید فاروقی ۶۷

میاں باری (ف ۶۲-۵۱/۱۶۵۲)

داراشکوہ نے حنات العارفين اور مجمع البحرين میں انہیں اپنا اُستاد بتایا ہے۔ دارا کئی سال ان کے پاس جاتا رہا لیکن انہوں نے اس سے بات تک نہ کی۔ آخر تین سال جب دارا نے ان کی خدمت کی تو انہوں نے گفت کو تہ نوازا، انہوں نے مرتے دم تک دارا سمیت کسی کو اپنا نام و نشان تک نہ بتایا۔ دارا کہتا ہے کہ چونکہ وہ قصبہ باری کے نواح میں عزت گزین تھے اس لیے میں انہیں "باری تعالیٰ" کہا کرتا تھا۔ آخر وہ سکوت ٹوٹا اور وہ خاموشی راز دارانہ گفتگو میں اس طرح تبدیل ہو گئی کہ دارا ان کی "خدمتِ ایشان بسیار گستاخ بودم" ایک مرتبہ دارا نے ان سے پوچھا کہ آپ کس کے بندے ہیں تو انہوں نے کہا کہ میں "بندہ خود" ہوں۔ انہوں نے مزید کہا کہ میں اپنا مرشد بھی آپ ہی ہوں، میں خود ہی اپنا مرید ہوں۔۔۔۔۔ وہ باطنی طور پر ہر وقت داراشکوہ کے احوال سے آگاہ رہتے تھے۔۔۔۔۔ وہ موسم سرما و گرما میں بھی برہنہ رہتے تھے۔ ان کا مقبرہ جو انہوں نے خود بنوایا تھا موضع "سرحنہ از توابع پرگنہ باری" ایک تالاب کے کنارے تھا جس پر داراشکوہ نے ایک بند بھی بندھوایا تھا۔

داراشکوہ نے خود لکھا ہے کہ وہ جب تک (ان کے مرتے دم تک) ان کے پاس جاتا رہا لیکن ان کی محفل میں کبھی اللہ پاک کا ذکر تو درکنار کبھی نام تک نہیں آیا۔ اس طرح ارباب و اولیاء کے اسماء بھی کبھی ان کی زبان پر نہیں آئے تھے۔ ایک مرتبہ دارا نے ان سے ان کی تعلیم کے بارے میں سوال کیا تو بولے میں نے ملا و پندت دونوں کو مار ڈالا ہے۔ یعنی وہ اسلامی و غیر اسلامی دونوں علوم سے بیزار تھے۔

۱۷ دارا : حنات العارفين ۶۹

۱۸ ایضاً : ۱۷

شیخ سلیمان مصری قلندر

سلسلہ قلندریہ سے تعلق رکھتے تھے۔ دارا کی ان سے ۱۰۶۴ھ / ۱۶۵۴ء میں ملاقات ہوئی تھی اور خواب میں اُسے ایک قلندر مشرب بزرگ سے ملاقات کے بارے میں پہلے ہی آگاہ کر دیا گیا تھا، وہ سیاحت پیشہ تھے، جب وہ ملتان پہنچے تو دارا نے والی ملتان کو حکم دیا کہ ان کا پورے اعزاز سے استقبال کرے اور انہیں دارا الخلفاؤ لانے کا انتظام کیا جائے۔ عند الملاقات دارا کو ان میں ”یگانگی مشرب“ کا احساس ہو گیا۔ دارا چونکہ اپنے ہم مشرب صوفیہ کا متلاشی تھا اس لیے یہ اس کے لیے بڑی نعمت تھی، وہ خاصے آزاد مشرب تھے۔ انہوں نے خود دارا سے بیان کیا تھا ان کے نماز باجماعت نہ پڑھنے پر جب اہل علم نے اعتراض (طعن) کیا تو انہوں نے امامت کرانے والے اس دیار کے تمام علماء کو ہی ناقص کہہ دیا :

مطلب نے اس دیار طعن کر دند کہ نماز باجماعت نہی گزارد۔ فرمودند: اقتدار بہ

ناقصان نہی کہم۔

انہوں نے ایک مرتبہ دارا سے کہا کہ انہیں سیاحت کرتے ہوئے ۲۵ سال ہو گئے ہیں، لیکن انہوں نے دارا جیسا سخنور اور عالی مشرب شخص نہیں دیکھا۔

شاہ فتح علی قلندر (ف ۱۱۱۸ھ / ۱۷۰۶ء)

قلندریہ سلسلہ کی یہ دوسری شخصیت ہیں جن کے ساتھ ہمیں دارا شکوہ کے تعلقات کا علم ہوا ہے۔ شاہ فتح قلندر اپنے عم بزرگ شاہ عبدالقدوس قلندر اور شاہ محبتا قلندر عرف شاہ مجا

قلندر لاہر پوری (ف ۱۰۸۴/۲۷۶۷) کے تربیت یافتہ تھے۔ سلسلہ قلندریہ ہندوستان میں وحدت الوجود کے لیے بجز خاں کی حیثیت رکھتا ہے۔ ہمارے خیال میں سلسلہ چشتیہ کے بعد افکار ابن عربی کی شرح و توضیحات میں اس سلسلہ کو خاص مقام حاصل ہے بلکہ سلسلہ چشتیہ کے دور زوال میں اس خدمت کو اس سلسلہ نے اپنے ذمہ لے لیا تھا۔ خانقاہ کاکوری نے اس سلسلہ کے افکار کی جو کتابیں شائع کی ہیں وہ وحدت الوجود کی مکمل تصویر ہیں۔ اس سلسلہ نے شاہ محب اللہ آبادی کے رسالہ تسویہ کی مفصل شرح بھی شائع کی تھی شیخ مجتبیٰ قلند اور شاہ فتح علی قلندر کے مابین جو مراسلت ہوئی ہے اس سے بھی عیاں ہے کہ وہ کن افکار کے حامل تھے یعنی ان کے محبوب موضوع ”نفی خودی“ اور ”توحید وجودی“ ہیں۔

داراشکوہ اور شاہ فتح علی کے درمیان بھی مراسلت کا سلسلہ تھا۔ حسن اتفاق سے وہ سوالات جو دارانے ان کی خدمت میں بھیجے تھے اور ان کے جوابات بصورت رسالہ محفوظ ہیں اور شائع ہو چکے ہیں۔ اس کی جھلک ملاحظہ ہو:

شاہ فتح قلندر اپنے جوابات کی وضاحت کے لیے جن شخصیات کے اقوال پیش کرتے ہیں ان میں مجذوب شیرازی کے علاوہ بھگت کبیر کا نام بھی شامل ہے جس کے افکار وہ ”موجد ہندی“ کے لقب سے فخر کے ساتھ پیش کرتے ہیں۔

ایک سوال میں دارانے پوچھا کہ کس علم کو حجاب اکبر کہا گیا ہے تو شاہ فتح فرماتے ہیں۔

علم حق در علم صوفی گم شود
ایں سخن کی باور مردم شود

۱۔ شاہ فتح قلندر کے حالات کے لیے ملاحظہ ہو:

تقی علی قلندر: روض الازہرنی آثار القندر۔ طبع رام پور ۱۳۳۶ھ۔ ۱۶۴

تقی حیدر قلندر (مرتب): تعلیمات قلندریہ (مجموعہ مکتوبات بزرگان قلندریہ) لکھنؤ

اس میں شاہ مجتبیٰ قلندر کے مکتوبات بہام شاہ فتح قلندر موجود ہیں ۳۷-۴۰

۲۔ تقی حیدر: تعلیمات قلندریہ ۳۸-۴۰

۳۔ شامل مقدمہ جوگ بشسٹ مرتبہ امیر حسن عابدی۔ طبع علی گڑھ۔

دارانے ان سے جب ”ظلوماً جہولاً“ کے بارے میں پوچھا کہ یہ انسان کی تعریف میں کہا گیا ہے یا اس کی مذمت میں۔ اس کا جو جواب شاہ فتح علی نے دیا وہ صرف بحرف ملاشاہ بدخشی کی اس تفسیر کے مماثل ہے جس کا اقتباس ہم گوشہٴ صفحات میں نقل کر آئے ہیں۔
دارانے ان سے دریافت کیا کہ ”بے نہایت“ دل میں کیسے سما سکتا ہے؟ تو اس کے جواب میں شاہ فتح نے فرمایا۔

حلول و اتحاد این جا محال است

زعمین و حدش این خود ضلال است

داراشکوہ کے تینوں دریافت شدہ سوالناموں یعنی سوالات بنام شاہ محب اللہ الہ آبادی، بنام لال بابا بیراگی اور بنام شاہ فتح قلندر کا اگر تقابلی مطالعہ کیا جائے تو ہمیں نہ صرف سوالات کی نوعیت میں مماثلت ملے گی بلکہ ان کے جوابات بھی بہت حد تک ایک دوسرے کے افکار سے ملتے جلتے معلوم ہوتے ہیں۔

دیگر صوفیہ خام

دارانے حنات العارفين میں کئی معاصر صوفیہ سے اپنی ملاقات کا حال اور ان کے اقوال لکھے ہیں ان میں سے چند ایک کا ہم یہاں ذکر کر رہے ہیں :
اس نے حنات العارفين میں شاہ محمد دربا کو اپنا استاد اور مجمع البحرین میں اپنا مرشد بتایا ہے اور ان کے جتنے اقوال دارانے نقل کیے ہیں ان سے ظاہر ہوتا ہے کہ وہ منغ شدہ تصوف کی ساری منزلوں کو طے کر کے حلول و اتحاد کے دائرے میں داخل ہو چکے تھے۔ وہ دارا سے ملا بدخشی کے اشعار سننے کی اکثر فرمائش کیا کرتے تھے جس سے اندازہ

۱۔ عابدی : جوگڈ سٹ از داراشکوہ۔ طبع علی گڑھ ۲۶

۲۔ دارا : مجمع البحرین - ۱۰۲

ہوتا ہے کہ وہ اسی فکر سے متاثر ہو کر اس رنگ میں رنگے گئے تھے۔ ان کی زبان پر دارا کے لیے اکثر یہی ہوتا تھا ”اللہ بیا، اللہ نشین“ ظاہر خلق باطن خالق است و ظاہر خالق باطن خلق۔^۱

شیخ طیب سرہندی کو بھی دارا نے مجمع البحرین میں اپنا مرشد لکھا ہے۔ اس شیخ طیب کے ذریعہ دارا کو بابا پیارے کے بہت سے اقوال ملے تھے۔ شیخ طیب بابا پیارے کے سلسلہ پیاریہ سے تعلق رکھتے تھے۔ ان میں سے بعض فرمودات یہ تھے:

بابا پیارے کسی قسم کی ظاہری عبادت نہیں کرتے تھے۔ قرآن و حدیث سے اقوال کبھی نقل نہیں کرتے تھے۔ خدا کا نام اس لیے نہیں لیتے تھے کہ وہ تو غائب ہے۔ وہ منون طریقہ پر بال بھی نہیں کھاتے تھے۔ یہ ہے بابا پیارے کی تصویر جن کے متعلق دارا کا اعتقاد تھا:

از کبار مشائخ ہندوستان است... از اولیا... مثل وے دران
وقت کسی نہ بودہ۔^۲

صلح کل کا علمبردار ہونے کی وجہ سے دارا کے سکھوں کے گردوں سے بھی بہت خوش گوار تعلقات تھے۔ جب دارا اور رنگ زیب سے شکست کھا کر لاہور کی طرف بھاگا تو وہ گروہر رائے (۱۶۳۰-۱۶۶۱ء) کے پاس بھی گیا، عصر حاضر کے سکھ مورخین نے بھی تسلیم کیا ہے کہ اس جنگِ سخت نشینی میں ہمارے گرو کی ہمدردیاں ”متعصب“ اور رنگ زیب کی بجاتے ”وسیع المشرب“ دارا شکوہ کے ساتھ تھیں، بقول خوشنونت سنگھ:

۱ حنات العارفين ۷۲-۷۵

۲ دارا، مجمع البحرین ۱۰۲

۳ دارا، حنات العارفين ۵۶

۴ ایضاً ۵۵

Har Rai became friendly with – Dara Shikuh, who being of sufi persuasion sought the company of saintly men of all denominations, when the war of succession began between Shah Jahan's sons, the Guru's sympathies where naturally more with the liberal Dara Shikuh than with the bigoted Aurangzeb.^۱

اس اقتباس سے صاف ظاہر ہے کہ دارا کے ہر رائے کے ساتھ مذہبی ہم آہنگی کی بنیادوں پر تعلقات تھے یہی وجہ تھی کہ جب وہ شکست کھا کر بھاگ رہا تھا تو اورنگ زیب کی متعاقب فوج کو گرو نے دریائے ستلج عبور کرنے سے روکنے کی کوشش کی تاکہ دارا کو ایران بھاگ جانے کا موقع مل جائے۔ عہد حاضر کے ایک مکمل محقق ڈاکٹر فوجا سنگھ نے اسے اس طرح تسلیم کیا ہے :

Guru Har Rai, was similarly inspired when he led his troops to the bank of the river Satluj in order to block the passage across the river of Aurangzeb's Troops marching in hot pursuit of Dara Shikoh.^۲

جب کہ نقشبندی بزرگ پنجاب میں رہتے ہوئے سکھوں کی مذہبی سرگرمیوں اور مسلمانوں کے خلاف ان کی کارروائیوں کو ہمیشہ اسلام کے خلاف ایک محاذ قرار دیتے رہے، خود حضرت مجدد الف ثانی نے گرو ارجن کے قتل کو اسلام کی فتح عظیم اور کفر کی شکست قرار دیا تھا۔ یہی حضرت خواجہ محمد مصوم دو گریہ حضرات کا نقطہ نظر تھا جسے اورنگ زیب نے

^۱ Khushwant Singh: History of the Sikhs, Oxford University Press, Delhi, 1977. Vol. I, p. 68.

^۲ Fuja Singh: The Martyrdom of Guru Tegh Bahadur (The Punjab Past and Present, April, 1975, p. 154

^۳ مجدد الف ثانی، مکتوبات ۱۹۳/۱ - تفصیل کے لیے دیکھئے مقدمہ مقامات منظری

اپنایا تھا جس کی وجہ سے وہ سکھوں کی نظروں میں ”متعصب“ اور دارا ”وسیع المشرب“ کہلایا۔

دارا نے شاہ محمد درباب کے نام اپنے ایک خط میں واضح طور پر تسلیم کیا ہے کہ انہیں صوفیہ کی صحبت کی بدولت ”اسلام مجازی“ اس کے دل سے ”برخاست“ ہو چکا ہے اور ”کفر حقیقی“ رونما ہو رہا ہے اور وہ انہیں کی صحبت کی برکت سے ”کفر حقیقی“ کی صحیح ”قدر“ سمجھ سکا ہے اور اس کا نتیجہ یہ ہوا ہے کہ اب وہ صحیح معنوں میں ”زنار پوش“ بت پرست بلکہ خود پرست و دیر نشین بنا ہے :

الحمد لله الحمد لله کہ از برکت صحبت این طائفہ شریفہ مکرمہ معظمہ از دل این فقیر
اسلام حقیقی بنیاست و کفر حقیقی روی نمود..... اکنون قدر کفر حقیقی دانستم
زنار پوش و بت پرست بلکہ خود پرست و دیر نشین گشتم۔

دارا شکوہ کے عقائد

اس پس منظر میں دارا کے مذہبی عقائد کو نہ صرف سمجھنا آسان ہو جائے گا بلکہ اس کی اس بے راہ روی اور دونوں بھائیوں کے مذہبی رجحانات کا تقابل کر کے کسی صحیح نتیجہ پر پہنچنا بھی سہل ہو جائے گا۔

آپ نے دیکھا کہ اس نے اپنی پہلی تالیف ”سغینۃ الاولیاء“ میں اپنے نام کے ساتھ ”مادری حنفی“ لکھا اور خلفائے راشدین کی دشمنی کو اسلام کی دشمنی قرار دیا اور اہل سنت کے چاروں ائمہ فقہاء کو چہار دیوار خانہ اسلام کا درجہ دیا اور پھر کس طرح اپنی افتاد طبع

لے دارا کے استاد میاں باری نے اسے خودی کی جو تعلیم دی تھی وہ ہم گزشتہ صفحات میں درج کر چکے ہیں یہاں اُسے ذہن میں رکھتے ہوئے غور کریں تو اس کے اثرات واضح ہو جائیں گے۔

۲ نجیب اشرف ندوی (مترجم) رقعات عالمگیر ۳۲۲

اور صوفیہ غلام کی صحبت میں اس کی دین سے بیزاری بڑھتی رہی حتیٰ کہ اس نے یہاں تک لکھ دیا کہ جس بستی میں ملاں (علما) رہتے ہوں وہاں عقلی علوم کی ترقی کے امکانات ہی ختم ہو جاتے ہیں۔

وہ اپنی دوسری کتاب سکینۃ الاولیاء کی تالیف کے دوران ہی ہمیں آزادی مذہب کی طرف راغب نظر آنے لگتا ہے۔

رسالہ حق نما اس کی تیسری تالیف ہے۔ یہ رسالہ ۱۰۵۶ھ/۱۹۳۶ء میں مکمل ہوا۔ اس رسالہ میں اس نے اپنے نام کے ساتھ ”حنفی وقادری“ کو قائم رکھا ہے۔ اس وقت تک وہ سلوک کی بہت سی منازل طے کر چکا تھا۔ وہ اس رسالہ کے بارے میں پابندی عائد کرتا ہے کہ اسے صرف اس طالب کو پڑھنا چاہیے جس کی ہدایت کے لیے مرشد موجود ہو اور اپنے کشف کے بارے میں سکینۃ الاولیاء میں مندرج دعویٰ کو دہرایا ہے۔ اس رسالہ میں وہ وحدت الوجود کی کتابوں میں سے فتوحات مکیہ، فصوص، لمعات اور لواح کے بکثرت حوالے دیتا ہے۔

۱۰۵۶-۱۰۶۲ھ/۱۹۳۶-۱۹۵۲ء کے بعد وہ اپنے ہم مشرب صوفیہ سے طلاق میں گرفتار ہوا اور خود کو ان کے رنگ میں اس طرح رنگ لیا کہ اس کی اپنی تحریرات سے معلوم ہوتا ہے کہ اس کے مذہبی خیالات پر لوگوں نے اعتراضات کرنے شروع کر دیے تھے جن کا جواب دینے کے لیے اس نے ۱۰۶۲ھ/۱۹۵۲ء میں سنات العارفین نام کی ایک کتاب لکھنا شروع کر دی جو ۱۰۶۵ھ/۱۹۵۵ء میں مکمل ہوئی۔ داراشکوہ کے عہد میں ۱۹۴۶-۱۹۵۵ء تک جو تبدیلیاں ہوئیں ان میں سے بعض کا ذکر اس نے خود اس کتاب میں کر دیا ہے۔ اس کتاب کے دیباچہ میں نہ تو اس نے اپنے نام کے ساتھ ”حنفی وقادری“ لکھا ہے اور نہ ہی انکسار کے ساتھ خود کو اپنے ابتدائی قاعدے کے مطابق فقیر حقیر لکھا ہے بلکہ:

”می گوید فقیر بے حزن و اندوہ محمد داراشکوہ“۔

کھنڈا ہی کافی سمجھا ہے۔ اس نے وضاحت کی ہے کہ ”اس وقت جبکہ سال ۱۰۶۲ھ / ۱۶۵۲ء ہے اور اس کی عمر ۳۸ سال ہو گئی ہے۔ اہل سلوک کی کتابوں سے اس کا دل بالکل ”طول“ ہو گیا ہے اور اُسے چونکہ ”وجد و ذوق“ حاصل ہو چکا ہے اس لیے اس حالت میں اکثر اس کی زبان سے ”کلمات بلند حقانی و معارف“ سرزد ہوتے رہتے ہیں“۔ اس کی اپنی ہی عبارتِ ذیل سے عیاں ہوتا ہے کہ اب تک اس کو کافر بھی کہا جانے لگا تھا :

زابدانِ خشک بے طلاوت از کوتاہ بینی در صدِ طعن و تکفیر و انکار می شد^۱
 اس کے دیباچہ میں ہی اس نے راسخ العقیدہ علماء کو جو اس کی خلافِ شرع باتوں پر اعتراض کرتے تھے، ”پست فطرت، زابد خشک، دجال، فرعون اور ابو جہلانِ محمدی مشرب“ جیسی صفات سے نوازا ہے گویا اس کے نزدیک ”محمدی مشرب“ ہونا بھی اب جرم تھا۔ چنانچہ اس نے اپنی ان خلافِ شرع حرکات و سمنان کو سہارا دینے کے لیے تاویل کے طور پر متقدمین و معاصرین صوفیہ کی شطیحات کو اس کتاب میں یکجا کیا اور اسے اپنے اشعار سے بھی سجایا۔ وہ نامی گرامی اور انتہائی پابندِ شرع صوفیہ کی شطیحات بھی نقل کرتے ہوئے ان کے نام کے ساتھ عجیب القاب بھی لکھا مثلاً حضرت بایزید بسطامیؒ کی شطع نقل کرتے ہوئے کہتا ہے: ”عارف بے پروا از بدنامی بایزید بسطامی“، وہ شیخ اکبر ابن عربی کو بھی ”موحد“ اور بھگت کبیر کو بھی ”موحد ہندی“ ہی کہتا ہے اور اسے ”کمل عارفان ہندوستان“ بھی لکھا ہے۔ بابا پیارے جن کی خلافِ شرع باتیں خود دارا کے الفاظ میں ہم نقل کرتے ہیں، کے متعلق لکھتا ہے کہ اکبر کے زمانے میں اس جیسا کوئی ولی نہیں ہوا۔

اسلام کی ”صرف ہزار سالہ زندگی“ کے بارے میں اکبر کے عہد سے ہی بحث ہو رہی تھی دارا نے یہاں اس کی بھی وضاحت کر دی ہے:

یعنی محمد پیش از ہزار سال رسول بود.....

دارا نے اپنے معاصر صوفیہ میں سے شیخ فرید لاہوری کا بھی ذکر کیا ہے اور لکھا ہے کہ اس نے ان جیسا کوئی شیخ نہیں دیکھا اور ان کی ان تمام نوازشات کا ذکر بھی کیا جو انہوں نے شہزاد سے پرکی تھیں۔ ان کے متعلق لکھا ہے کہ وہ دارا کے مخالفین کو مردود کہتے تھے۔^۱ حالانکہ دارا کے مخالفین میں ایک عالم بھی بد عقیدہ نہیں تھا۔

جب وہ یہ کتاب مکمل کر چکا (۱۰۶۵ھ) تو اس کے حواریوں نے جنہیں وہ ”طالبان صادق“ اور اکابر علماء اہل سنت کو ابو جہلان محمدی مشربان) کہتا ہے، کہا کہ شہزاد سے تم اپنی شطیحات میں سے بھی تو اس میں کچھ درج کرو تو دارا نے جو جواب دیا اس سے اس کا اندازہ لگایا جاسکتا ہے کہ وہ صرف شطیحات کے میدان میں کہاں تک دُور نکل گیا تھا، اُس نے کہا:

کہ تمام شطیحات جو میں نے بیان کی ہیں وہ دراصل میری ہی ہیں۔ ہمارا قیاس بھی یہی ہے کہ اگر اس کی اس کتاب میں شامل شطیحات کو ان مشائخ کی معاصر کتب سولخ سے تقابل کیا جائے تو بہت سے شطیحات جو دارا نے ان کے نام منسوب کیے ہیں محض اس کے ذہن کی پیداوار ثابت ہونگے، اس نے حضرت میاں میر اور ملا شاہ کی جو شطیحات اس میں بیان کی ہیں وہ بھی اس نے اپنی شطیحات کو سہارا دینے کے لیے وقتی طور پر تراش لی ہیں کیونکہ سکینۃ الاولیاء میں اعلیٰ قسم کی شطیحات کا اس نے ذکر نہیں کیا جس میں حضرت میاں میر نے اپنے مرید ملا شاہ بدخشی کے متعلق یہ کہا ہو کہ ”کشمیر کے خدا کا کیا حال ہے؟“

تاہم اس کتاب کے مطالعہ سے جہاں اس وقت کے تصوف میں تنزل کے آثار ملتے ہیں وہاں یہ بھی معلوم ہوتا ہے کہ بھگتی تحریک شاہ جہاں کے ان ایام میں داراشکوہ کی سرکردگی میں اپنے عروج پر پہنچ چکی تھی اور اس تحریک سے متاثر ہونے والے سارے صوفیہ کے ساتھ اس کے روابط تھے۔ اس حقیقت کو ڈاکٹر اطہر عباس رضوی نے ان الفاظ میں تسلیم کیا ہے:

The characteristic feature of this work is an emphasis on that aspect of Kabir's teachings which seeks to despise as frivolous any distinction drawn between Kufr and Islam^۱

اسی سال ۱۰۶۵ھ/۱۶۵۵ء میں اس نے مجمع البحرین لکھی۔ اس میں اس نے یہ ثابت کیا ہے کہ اسلام اور کفر ہندومت میں کوئی بنیادی فرق نہیں ہے۔ ان کا منبع و مخرج ایک ہی ہے۔ ان دونوں دریاؤں کو ملا دینا چاہیے۔ یہ وہ زمانہ ہے جب کہ وہ وحدت ادیان کے علمبردار تمام ہندوستانی صوفیہ اور ہندو سادھوؤں سے مل چکا تھا اور ان کے معارف و کلمات اس پر پوری طرح مسلط ہو چکے تھے اس نے خود اس کے دیباچہ میں اس کی یوں وضاحت کی ہے:

بعد از دریافت حقیقت الحقائق و تحقیق رموز و دقائق مذہب باری حق صوفیہ و ناز گشتن بایں عطیہ عظمی در صد آن شد کہ درک کند مشرب موجدان ہند و بعضی از محققان این قوم و کاطلان ایشان..... مکرر صحبتہ او داشتہ و گفتگو نموده، جز اختلاف لفظی در دریافت و شناخت حق تفاوتی ندید۔ ازیں جہت سخنان فریقین را باہم تطبیق دادہ.....

اس نے حنات العارفین میں راسخ العقیدہ علماء کو جس طرح کو سلسلے سے وہ آپ

^۱ Rizvi, S. A. A.: Muslim Revivalist Movements, p. 354.

^۲ داراشکوہ: مجمع البحرین - طبع محفوظ الحق ۸۰

ملاحظہ کر چکے ہیں۔ اس کے مقابلہ میں وہ اپنے ہم مشرب "موجدان ہند" کو مجمع البحرین میں "کاملان" نہایت "ادراک و فہم" کے مالک و خداریسیدہ کہتا ہے۔ درج بالا اقتباس میں اس نے صاف بتایا ہے کہ اسلام اور ہندومت کے افکار میں اسے لفظی فرق کے سوا کچھ محسوس نہیں ہوا۔

اس کتاب میں اس نے اپنے معاصر صوفیہ کا ذکر بھی کیا ہے۔ میاں باری کو اپنا استاد، ملا شاہ، شاہ محمد دربار، طیب سرہندی اور بابا لال بیراگی کو اپنا مرشد لکھا ہے۔ دارا کے حامیوں نے اس کتاب پر بابا بیراگی کے افکار کی مکمل چھاپ کی جس طرح تصدیق کی ہم سابقہ اوراق میں واضح کر چکے ہیں۔

اوزنگ زیب کو بدنام کرنے کے لیے مثالوں کے متلاشی اور مشہور مورخ جادونا تھ سرکار اور ان کے حلقہ کے ایک مولف اور عرصہ حاضر میں دارا شکوہ کی سب سے تحقیقی سوانح عمری لکھنے کا شرف حاصل کرنے والے مورخ قانون گونے بھی تسلیم کیلئے ہے کہ دارا ان دونوں مذاہب کے تقابلی مطالعہ سے ان کے درمیان کسی "قد مشترک" کا متلاشی تھا جس سے جنگ تخت نشینی میں ہندوؤں اور مسلمانوں دونوں کی حمایت اُسے حاصل ہو جائے۔

دارا کو ہندو مسلم اتحاد یا ہندوؤں کی حمایت حاصل کرنے کی اتنی فکر تھی کہ اس نے اس کا سنسکرت زبان میں ترجمہ کروانے کا بھی اہتمام کیا تھا جو اس کی زندگی میں ہی "سمودر سنگم" کے نام سے مکمل ہو گیا تھا۔ اگلے سال ۱۰۶۶ھ/۱۶۵۶ء میں دارا نے اپنی وسیع المشرقی

۱۔ دارا شکوہ، مجمع البحرین، طبع محفوظ الحق، ۸۰، ۷۰، ایضاً ۱۰۲

۳ Sarkar, J. N. History of Aurangzeb, Calcutta 1925 Vol. I pp 273 274.

۴ Qanungo: Dara Shikoh, Calcutta, 1935, p. 134

۵ عابدی، امیر حسن: جوگ بشت (مقدمہ) ۲۲

کامزید ثبوت بہم پہنچایا، اب تک اس نے اسلام اور ہندومت کا صرف تقابلی مطالعہ ہی کیا تھا اور زیادہ تر اس کے ماہرین سے گفتگو کر کے کچھ سیکھا تھا۔ لیکن اب اس کا جی چاہا کہ ہندومت کا براہ راست مطالعہ کرے چنانچہ اس مقصد کے لیے اس نے جوگیشٹ کاناری میں ترجمہ کرنے کے لیے ماہرین کا ایک بورڈ قائم کیا۔ اگرچہ اکبر کے زمانے سے ہی اس کتاب کے ترجمے ہوتے چلے آ رہے تھے، لیکن وہ ترجمے دارا کو پسند نہیں تھے۔ دارا اس کا ارادہ کر ہی رہا تھا کہ اس نے ایک خواب میں شیشٹ اور رام چندر کو دیکھا۔ شیشٹ نے رام چندر کو اشارہ کیا کہ دارا شکوہ ”طلب صدق“ میں تمہارا بھائی ہے اس لیے اس سے معاف کرو، تو وہ کمال محبت سے دارا سے بغل گیر ہوا۔ پھر شیشٹ نے رام چندر کو شیرینی دی کہ دارا کو کھلا دو تو دارا نے رام چندر کے ہاتھ سے وہ شیرینی کھالی۔ جس سے اس کی تجدید ترجمہ کی خواہش زیادہ ہو گئی تو اس نے ترجمہ کا حکم دیا۔

بقول پروفیسر نجیب اشرف ندوی :

دارا اس ترجمہ کے ذریعے یہ بات باور کرنا چاہتا ہے کہ اگرچہ وہ ظاہراً ولی عہد شاہ جہان ہے لیکن بیاطن وہ بھی رام چندر جی کی طرح واصل الی الحق بزرگ ہے۔ ڈاکٹر رضوی نے بھی تسلیم کیا ہے کہ دارا کا اس ترجمہ سے مقصد ہندو مسلم اتحاد اور جذباتی ہم آہنگی کی فضا پیدا کرنا تھا۔

۱۔ ترجموں کی تفصیل کے لیے دیکھئے :

عابدی : جوگیشٹ مقدمہ ۲۹-۳۲

Rizvi, S, A, A. Religious and Intellectual History of the Muslims in Akbar's Reign, Delhi, 1975. p. 215

۲۔ دارا : جوگیشٹ طبع عابدی ۴ ۳۵ نجیب اشرف ندوی : مقدمہ رقعات عالمگیر ۳۵۹

۳۔ Rizvi, S, A, A: Muslim Revivalist Movements, pp 358-59

دارا کے حکم سے کیا ہوا یہ ترجمہ با تحقیق و حواشی چھپ چکا ہے۔

اس ترجمے کے ایک ہی سال بعد یعنی ۱۰۶۷ھ/۱۶۵۷ء میں اس نے بنارس کے پنڈتوں اور سنیا سیوں کی مدد سے ہندوؤں کی مشہور مذہبی کتاب اپنشد کے منتخب پچاس ابواب کا ترجمہ فارسی میں کروایا۔ جس کا نام اس نے "سراکبر تجویز کیا۔ اس کے ابتدائیہ میں دارا نے لکھا ہے :

.... چونکہ قرآن مجید... کی اکثر باتیں رمز کی ہیں... اس لیے میں نے چاہا کہ تمام آسمانی کتابوں کو پڑھوں... میں نے تواریت، انجیل، زبور اور دوسری کتابیں پڑھیں، لیکن ان میں توحید کا بیان مجمل اور اشارات میں تھا... اس لیے اس بات کی فکر میں ہوا کہ ہندوستان وحدت عیان میں توحید کی گفتگو کیوں بہت زیادہ ہے... تحقیق کے بعد معلوم ہوا کہ اس قوم قدیم (ہندوؤں) کے درمیان تمام آسمانی کتابوں سے پہلے چار آسمانی کتابیں تھیں رگ بید، سام بید، اتہر بن بید... اور محض توحید کے اشغال اس میں درج ہیں جس کا نام انکہت ہے... جو کہ توحید کا خزانہ ہے... توحید کے متعلق ہر قسم کی مشکل اور اعلیٰ باتیں جن کا میں طلب گار تھا، لیکن حل نہیں پاتا تھا اس قدیم کتاب کے ذریعہ سے معلوم ہوئی جو بلا شک و شبہ پہلی آسمانی کتاب ہے اور بجز توحید کا سرچشمہ اور قدیم ہے اور قرآن مجید کی آیت بلکہ تفسیر ہے اور صراحتاً ظاہر ہے کہ یہ آیت بعینہ اس کتاب آسمانی... کے حق میں ہے انہ لقرآن کریم فی کتاب مکنون... متعین طور سے معلوم ہوتا ہے کہ یہ آیت توریت اور انجیل کے حق میں نہیں... پس

۱۔ امیر حسن عابدی کی تحقیق سے اس کا فارسی متن مسلم یونیورسٹی علی گڑھ نے بنام جوگ بشٹ ۱۹۶۸ء میں شائع کیا۔

تحقیق کہ چھپی ہوئی کتاب یہی کتاب قدیم ہے۔^۱

دارا اس سے پانچ سال پیشتر حنات العارفين کھنے بیٹھا تو جیسا کہ ہم وضاحت کر چکے ہیں اس کا دل تمام مسلمہ کتب سے اچاٹ ہو چکا تھا اور اس نے کہا تھا:

”جز توحید سرف منظور نظر نہ بود۔“^۲

گویا ۱۰۶۲-۱۰۶۷ھ میں اس نے سب کچھ ترک کر کے صرف ”حصول توحید“ (یعنی وحد الوجود کے رنگ میں وحدت ادیان) کو اپنا مقصد زندگی بنالیا تو اس کا جو نتیجہ نکلا اس نے سر اکبر کے دیباچہ میں واضح کر دیا۔

دارا کی سر اکبر بھی حال ہی میں ایرانی و ہندوستانی محققین کے مشترکہ اہتمام سے طبع ہو چکی ہے۔ اور رنگ زیب کی حمایت میں اردو زبان میں قلم اٹھانے والے پہلے مسلمان مولف علامہ شبلی نے سر اکبر کا دیباچہ پڑھ کر جو رائے لکھی تھی وہ ملاحظہ ہو:

اس کتاب کے دیباچہ سے صاف ظاہر ہوتا ہے کہ دارا بالکل ہندو بن گیا تھا اور کچھ شبہ نہیں کہ اگر وہ تخت شاہی پر متمکن ہوتا تو اسلامی شعرا اور خصوصیات بالکل مٹ جاتے۔^۳

انہیں دنوں دارا نے ایک انگوٹھی بنوائی تھی جس پر خدا کا نام ہندی زبان میں ”پربھو“ لکھوایا تھا۔ معاصر مورخ محمد کاظم شیرازی نے لکھا ہے کہ وہ اسے متبرک خیال کرتا تھا:

۱۔ صباح الدین عبدالرحمن: بزم تیموریہ ۲۰۳-۲۰۵ (ملخصاً)

۲۔ دارا: حنات العارفين ۲ انہیں آیام میں اس نے اپنی ایک اور کتاب طریقہ الحقیقت تالیف کی تھی جس میں اس نے صاف الفاظ میں لکھ دیا تھا:

در کعبہ و سونمات افسانہ توتی، در صومعہ و خرابات توتی.....

(اس کتاب کا فارسی متن اور اردو ترجمہ بھی طبع ہو چکا ہے)

۳۔ سر اکبر مرتبہ تارا چند و محمد رضا جلالی نائینی۔ تہران ۱۹۶۱ء

۴۔ شبلی نعمانی: مقالات۔ دارالمصنفین ۱۹۳۸ء ۱۰۱/۷

”بجائے اسماء حسنیٰ الہیٰ اسمیٰ ہندویٰ کہ ہنود آن را پر بھومی نامند و اسم اعظم
میدانند بخط ہندویٰ بزنگینہ ہای الماس و یاقوت و زمرد و غیرہ آن از جواہرے
کہ می پوشید نقش کردہ بآن تبرک می جست“

وہ مندروں کی تعمیر و آرائش میں بھی دلچسپی کا مظاہرہ کرنے لگا تھا۔ ڈاکٹر غوری اور
جادو ناتھ سرکار نے معاصر کتب تاریخ کے حوالے سے لکھا ہے کہ اس نے مہتر کے مقام
کیشورائے کے مندر میں پتھر کے ستون نصب کروائے تھے۔ دارا کے مسلسل اصرار پر
شاہ جہان نے ہندوؤں کے بغض ٹھکیں بھی معاف کر دیے تھے۔

دارا کی تصانیف کو متعارف کرانا ہمارا مقصود نہیں ہے، البتہ ضرورت اس امر
کی ہے کہ اس کی ساری مالیقات کو ترتیب زمانی کے اعتبار سے مطالعہ کیا جائے اور
پھر اس عہد کے اس نوعیت کے لٹریچر سے تقابل بھی ضروری ہے تاکہ یہ معلوم ہو سکے
کہ دارا نے ان سے کیا کچھ اخذ کیا اور ان پر اپنے افکار کے کتنے اثرات مرتب کئے۔

داراشکوہ اور علمائے کرام کی توہین

داراشکوہ جس نے اپنی پہلی کتاب میں اہل سنت کے چاروں آئمہ کو ”چہار دیوار
خانہ اسلام کا درجہ دیا تھا۔ اور اس کے بعد وہ تیرہ سال تک وسیع المشرب صوفیہ کی
صحبت میں رہ کر کیا بن گیا تھا اس کا اندازہ اس کے عقائد کے پس منظر اور عقائد کی ان تفصیلاً
سے لگائیے جو ہم نے اس کے اپنے الفاظ میں بیان کی ہیں، وہ اپنے حواریوں کو تو معزز ترین
القاب سے یاد کرتا ہے لیکن راسخ العقیدہ علماء کو ایسے خطابات دیتا ہے جس سے اس کی دین
سے نہ صرف بیزاری بلکہ لا تعلق کا اظہار ہونے لگتا ہے۔ دارا کے مصاحبین اور وہ صوفیہ بھی

۱۔ محمد کاظم شیرازی، عالمگیر نامہ۔ کلکتہ ۱۸۶۸ء ص ۳۵

۲۔ Ghauri, I, A:

War of succession, p. 73.

جن کو وہ اپنا استاد و مرشد لکھتا ہے علمائے کرام کیلئے ایسے ہی خطاب استعمال کرتے ہیں۔
 ملا شاہ بدخشی کی آزاد مشربی کے خلاف علماء نے کارروائی کی تو انہوں نے دارا کو جو
 خاک لکھا اس میں انہیں ”طلایان قشر“، ”زاہدان خشک“ اور ”بدبختان شریہ“ کو تنبیہ کہنے
 کی ہدایت کی تھی۔ دارا اپنے دوست صوفیہ کو ”عارفان این وقت“ وہ تصوف کی
 اصطلاح میں مسلمان صوفیہ کو بھی ”طالبان صادق“ اور رام چندر کو بھی ”طالب صادق“
 ہی لکھتا ہے۔

جن صوفیہ خام نے اس کی مذہبی زندگی کو تاریک کیا تھا ان کے متعلق اس کے یہ
 شاندار القاب ملاحظہ ہوں :

از برکت صحبت این طائفہ شریفہ مکرمہ معظمہ از دل این فقیر اسلام مجازی
 برخاست و کفر حقیقی روئے نمود۔

بابالال بیریگی کو ”از کل عرفا“ اپنے اُستاد میاں باری کو ”حضرت باری تعالیٰ“
 بھگت کبیر کو ”کمل عارفان ہندوستان“ اور اپنے پسندیدہ کئی صوفیوں کے نام کے ساتھ
 ”از مفردان وقت“ لکھا ہے۔ اس کے ہم مشرب پیر سلیمان مصری قلندر علماء کو ”ناقصان“
 کہا کرتے تھے۔

وہ ہندو پنڈت اور سنیا سی جن کی صحبت میں رہ کر اس نے ہندو فلسفہ (جسے وہ
 توحید کہتا ہے) سیکھا تھا، کے لیے اس کے الفاظ ملاحظہ ہوں :

۱۔ دارا: سکنہ ۱۶۷، ۱۸۲
 ۲۔ دارا: حنات العارفين ۲ ۳۔ ایضاً ۷۹ ۴۔ دارا: جوگ بشت ۴
 ۵۔ مکتوب دارا شکوہ بنام شاہ دلربا۔ رقعات عالمگیر۔ طبع ندوی ۳۲۲
 ۶۔ دارا: حنات العارفين ۴۹ ۷۔ ایضاً ۶۹ ۸۔ ایضاً ۵۳
 ۹۔ ایضاً ۷۴

مشرّب موحدان ہندو با بعضی از محققان این قوم و کاطلان ایشان کہ بہ نہایت ریاضت و ادراک و فہمیدگی و غایت تصوّف و خدایابی رسیدہ بودند مکرّر صحبتہا داشتہ^۱۔

وہ ہندوؤں کے اوتار بشٹ کی اپنے اوپر غایت درجہ مہربانی کا اظہار کرنے کے بعد رام چندر کو "طلب صدق" میں اپنا بھائی رپیر بھائی بہاتا ہے۔^۲

ہندوؤں کے مرکزی مذہبی شہر بنارس کو "دارالعلم" کہنے کے بعد اس شہر کے وہ پنڈت اور سنیا سی جو اس سے گہرا تعلق رکھتے تھے، کو "سرآمد وقت" کے لقب سے ملقب کیا ہے۔^۳

اپنے حواریوں کے لیے ان القاب کو سامنے رکھتے ہوئے جو دارانے ان کے لیے استعمال کیے ہیں۔ ان خطابات کا جائزہ لیجئے جو اس نے راسخ العقیدہ علماء کے لیے لکھے ہیں تو اس کی وسیع المشربی کا پول کھل جائے گا۔

جب وہ متقدمین صوفیہ کرام کی کتابوں سے متنفر ہو گیا تو وہ حق کی تلاش کا آغاز کرنے سے پیشتر راسخ العقیدہ علماء کو ان القاب سے یاد کرتا ہے:

"وجاہلہ علی نفسان و فراعنہ موسیٰ صفتان و ابو جہلان محمدی مشربان"^۴

اور ان خطابات کی تحریر سے پہلے وہ بالکل ملامت بخشی کی اصطلاح میں انہیں "پست فطرتان دون ہمت و زابدان خشک" سے خطاب کرتا ہوا نظر آتا ہے۔ محمدی مشرب علماء کو ابو جہل قرار دینے کے بعد بظاہر کوئی خطاب باقی نہیں رہنا چاہیے تھا لیکن اس پر بھی اس کا غصہ ٹھنڈا نہ ہوا تو فلسفہ ہنود میں توحید کے متلاشی اپنے ہم خیال صوفیہ

۱ دارا: مجمع البحرین ۸۰ ۲ ایضاً جوگ بشٹ ۴

۳ صباح الدین: بزم تیموریہ ۲۰۴

۴ دارا: حنات العارفین ۳ ۵ ایضاً ۲

کی صفات بیان کرنے کے بعد ”سراکبر“ کے دیباچہ میں انہیں جو کچھ کہتا ہے اس پر تبصرہ کی ضرورت نہیں ہے ملاحظہ ہو :

”جہلائے وقت خدا شناسوں اور موجدوں (فلسفہ ہنود پر تحقیق کرنے والے مسلمان) کے قتل، کفر اور انکار میں مشغول ہیں.... وہ خدا کے راستے کے راہزن ہیں۔“.....

اس کے عقائد کے پس منظر میں ہم نے جن شخصیات کو اس کے مذہبی رجحانات میں تبدیلی کا ذمہ دار قرار دیا ہے اس سے بھی واضح ہے کہ اس کے اُستاد میاں باری کی تعلیم تھی کہ ”ملا اور پنڈت“ دونوں کو مار ڈالو (یعنی خود کو مذہب کی قید سے آزاد کر لو) اور سلیمان قلند کا سبق یہ تھا کہ علمائے ظاہر ”ناقص“ ہیں^۱ تو دارِ اس قسم کے خیالات کا اظہار اپنے اشعار میں کیوں نہ کرتا نیز اس کے مصاحبین میں سے جتنے شعراء کے شعری مجھوتے ہمیں ملے ہیں ان سب میں علماء کے خلاف نفرت کے آثار پاتے جاتے ہیں، دارانے بھی اپنے کلام کو ان کی تقلید کا شرف بخشا ہے۔ وہ اپنے اشعار میں بہشت کہتا ہی اُسے بے جہاں اُسے ملا نظر نہ آئے اور نہ ہی وہاں نماز و اذان کی آواز ہو۔

بہشت آسجا کہ ملائی نباشد

ز ملا شور و غوغائی نباشد

وہ اپنی من چاہی توحید کی تلاش و تحقیق کسی ایسے مقام پر کرنا چاہتا تھا جہاں اس کے کانوں تک شور ملا“ اور جہاں اس کے ”فتویٰ کی کوئی اہمیت نہ ہو۔

جہاں خالی شور از شورِ ملا

بہشتی باش پروای نباشد

۱۔ دارا : سراکبر مع تبرن۔ دیباچہ دارا و بزم تیموریہ ۲۰۴

۲۔ ان کے اقوال بلفظ سابقہ اوراق میں نقل کیے جا چکے ہیں۔

چھپانویں

چنانچہ وہ ایسے مقام کی تلاش میں بہت جلد کامیاب ہو گیا اُسے ہندوؤں کے مرکزی مذہبی شہر بنارس جہاں اس نے ”سرآمد وقت“ پنڈتوں کے جھرمٹ میں بیٹھ کر ”سراکبر“ مرتب کی یہ شہر اس کی نظر میں ”دارالعلم“ تھا۔ لیکن جس شہر میں ملا رہتے ہوں وہاں عقلی علوم پر تحقیق کرنا تو درکنار وہاں اس کے خیال میں ”دانائی“ کا نام و نشان بھی نہیں ہو سکتا ہے۔

درآن شہری کہ ملاحظہ دارو در آنخب ایچ دانای نباشد
اس کے خیال میں ”انبیاء اولیاء“ کو دنیا میں جتنی تکلیفیں پہنچی تھیں وہ سب علماً
کے ”شر نفس“ کی وجہ سے تھیں۔

از شومی شر نفس ملبان است باہر نبی و ولی کہ آزار رسید!
وہ گمراہی کی تلاش (جسے وہ تحقیق توحید کہتا ہے) میں اتنا دُور نکل گیا تھا کہ اُسے
اپنے لیے گمراہ کے لفظ میں فخر محسوس ہونے لگا تھا۔

ہر کس کہ بحق رسید گمرہ گفتند من گمرہ از آفم کہ مرارہ من اند
اس لیے ان حالات میں اس نے اپنے عقیدہ کا اظہار اس طرح کیا ہے۔
کاسر گفتی تو از پی آزارم این حرف ترا راست ہی پذیرم
پستی و بلندی ہمہ شد ہموارم من مذہب ہنفتاد و دولت دارم
علامہ اقبال کا یہ شعر حقیقت کی عکاسی کرتا ہے۔

تخم الحاد سے کہ اکبر پرورید باز اندر فطرت دارا رسید
اب اس بیجان انگریز نضام میں اس مذہبی کشمکش کو مد نظر رکھتے ہوئے اورنگ زیب کے
انکار اور اس کے پسندیدہ علماء و مشائخ کی تعلیمات کی ایک جھلک ملاحظہ ہو۔

۱۔ داراشکوہ کے یہ تمام اشعار اس کی کتاب جوگ ششٹ کے مقدمہ نوشتہ امیر حسن عابدی سے منقول ہیں ۲۰-۲۱

اوزنگ زیب کے علما و مشائخ سے تعلقات

داراشکوہ کے مقابلہ میں اوزنگ زیب کو راسخ العقیدہ علماء و صوفیہ سے عقیدت تھی اور اس کے روابط بھی اسی قسم کے حضرات سے تھے۔ اگر اس کے علما و مشائخ سے تعلقات کا مفصل جائزہ لیا جائے تو ہمیں سلسلہ نقشبندیہ کے مشائخ کے نام سب سے زیادہ ملیں گے جن کے براہ راست اوزنگ زیب کے کسی نہ کسی طرح روابط تھے۔ ان تعلقات کی تفصیل سے دونوں بجائیوں کے مذہبی رجحانات کا واضح فرق بھی معلوم ہو جائے گا۔ اس کے تعلقات کا مختصر خاکہ ملاحظہ ہو:

حضرت خواجہ محمد معصومؒ اور اوزنگ زیب

تخت نشینی (۱۶۵۹ء) سے بہت پہلے حضرت خواجہ کے ساتھ اوزنگ زیب کی عقیدت کے ثبوت ملتے ہیں۔ چنانچہ ۱۰۴۸ھ/۱۶۳۸ء میں وہ باقاعدہ بیعت ہونے کیلئے حضرت خواجہ کی خدمت میں سرہند حاضر ہوا، جہاں اُسے سلطنت کی خوش خبری بھی دی گئی تھی۔ اگرچہ روضۃ القیومیہ کے اس بیان کو مبالغہ آمیزی کہا گیا ہے لیکن حضرات کے ساتھ اس کی مراسلت سے اس کے اس سلسلہ سے باقاعدہ منسلک ہونے کے شواہد ملتے

۱۔ کمال الدین محمد احسان، روضۃ القیومیہ ۲/۳۸-۳۹
ہمارے خیال میں اس خوشخبری کے ملنے کا یہ حسد تھا کہ دارا اس سے اگلے سال کشمیر جا کر ۱۰۴۹ھ
۱۶۳۹ء میں باقاعدہ ملاشاہ بدخشی سے بیعت ہوا تھا (سکینۃ الاولیاء ۲۸، ۱۷۸۰)
تفصیل کے لیے اسی مقدمہ کا عنوان "دارا کے عقائد کا پس منظر" ملاحظہ کریں۔

ہیں۔ حضرت خواجہ کے فرزند خواجہ سیف الدین واضح طور پر اس کے اس طریقہ میں داخل ہونے اور حضرت خواجہ کی صحبت سے فیض یاب ہونے کے بارے میں لکھتے ہیں:

”مغنی نہ ماند کہ بادشاہ بہ دخول طریقہ علیہ مشرف گشت، بسیار متاثر گشت سے

صحبت با حضرت ایشان (خواجہ محمد معصوم) داشت.....“

اگر اورنگ زیب کی حضرت خواجہ کے ساتھ بیعت کو نہ بھی تسلیم کیا جاتے تب بھی آخر دم تک اس کی اس خاندان سے وابستگی اور گہری عقیدت کے واضح اثرات ملتے ہیں۔ اس کے ان روابط کو دو حصوں میں تقسیم کیا جاسکتا ہے۔ اول شہزادگی کا زمانہ دوم تخت نشینی کے بعد کے تعلقات۔

اورنگ زیب ۱۰۵۹ھ / ۱۶۴۹ء سے ۱۰۶۲ھ / ۱۶۵۲ء تک قندھار فتح کرنے کی مہمات میں مصروف رہا، شاہ عباس ثانی (والی ایران) نے اس پر قبضہ کر لیا تھا۔ لیکن داراشکوہ کی سازشوں کی وجہ سے اورنگ زیب اس مہم میں کامیاب نہ ہو سکا۔ دارا، اورنگ زیب کو بدنام کرنے کے لیے جو طریقے اختیار کرتا رہا، یہ سازش بھی اسی سلسلہ کی ایک کڑی ہے۔

اورنگ زیب نے اس مہم میں کامیابی کے لیے حضرت خواجہ سے دُعا کے لیے کہا تو آپ نے اس کے جواب میں ایک طویل مکتوب اُس کے نام ارسال کیا جس میں جہاد کے فضائل تفصیل سے بیان کرنے کے بعد اُس کی اس مہم کو جہاد قرار دیتے ہوئے لکھا:

”البدکی راہ میں ایک ساعت کا جہاد مکہ میں حجرِ اسود کے قریب شب قدر

۱۔ سیف الدین خواجہ: مکتوبات سیفیہ ۱۲۳/۸۲

۲۔ اس محاورہ قندھار کی تفصیل کے ملاحظہ ہو:

Riazul Islam: Indo-Persian Relations, Tehran, pp. 110-116.

کے قیام سے افضل ہے۔“

لطف یہ ہے کہ اس مہم کی ناکامی کے بعد خود داراشکوہ نے اپنا وقار بڑھانے کے لیے ۱۰۶۳ھ/۱۶۵۳ء کو اپنی خدمات پیش کیں۔ یہ محاصرہ تقریباً پانچ ماہ تک جاری رہا لیکن کوئی چال بھی کامیاب نہ ہوئی اور دارانے تنگ آکر واپسی کا فیصلہ کر لیا اور اس ناکامی کا داغ دھونے کے لیے دارانے عجب ڈرامائی انداز اختیار کیا کہ ”مجھے قندھار کے مشہور ولی بابا حسن ابدال نے خواب میں بتایا ہے کہ قندھار کی فتح اس وقت اللہ تعالیٰ کو منظور نہیں ہے اس لیے محاصرہ ختم کر دو۔“

داراشکوہ نے لکھا ہے کہ اس محاصرے کے دوران میرے پیر ملا شاہ بدخشی نے مجھے بھی خطوط لکھے اور فتح کی خوشخبری دی۔ اس نے اپنی کتاب سکینۃ الاولیاء میں یہ خطوط نقل کیے ہیں۔ ملا شاہ بدخشی کے ان خطوط اور حضرت خواجہ کا اورنگ زیب کے نام مذکور بالا مکتوب کا اگر تقابلی مطالعہ کیا جائے تو دونوں روحانی رہنماؤں کے افکار کا واضح فرق معلوم ہو جائے گا۔

۱۔ محمد معصوم، خواجہ: مکتوبات ۶۴/۱

جناب پروفیسر محمد اسلم نے سہواً حضرت خواجہ کے اس مکتوب کو اورنگ زیب کی دارالحکومت پر جنگ تخت نشینی کے سلسلہ میں فوج کشی سے متعلق قیاس کر لیا ہے کہ اورنگ زیب جب برہانپور سے فوج لے کر نکلا تو خواجہ صاحب نے اُسے ایک خط ارسال کیا جس میں اسے دارالحکومت پر فوج کشی پر تحسین پیش کی۔“

(المعارف لاہور۔ اگست ۱۹۶۸ء ۶۱۹، ۲۶، ۳۱، حوالہ نمبر ۴۰-۴۱)

جیسا کہ ہم کچھ چکے ہیں حضرت خواجہ کے مکتوبات کی یہ جلد اول جس میں زیر بحث مکتوب نمبر ۶۴ شامل ہے ۱۰۶۳ھ/۱۶۵۳ء میں جمع ہو کر مکمل ہو چکی تھی اور اورنگ زیب نے برہانپور میں ایک ماہ دارالحکومت پر حملہ کی تیاری میں صرف کر کے ۱۰۶۸ھ/۱۶۵۸ء میں یہ کارروائی کی تھی۔ اس لیے ۱۶۵۳ء سے پہلے کے نوشتہ مکتوب کا اس فوج کشی سے کوئی تعلق نہیں ہو سکتا۔ بلکہ یہ خط اس کی مہم قندھار سے متعلق ہے۔

۲۔ داراشکوہ: سکینۃ الاولیاء۔ طبع تہران ۱۹۶۵ء ۱۸۵-۱۸۸

دکن کے معاملات عرصہ دراز سے مغلوں کے لیے خاصے تشویش کا باعث بنے ہوئے تھے خصوصاً شاہ جہان کے آخری سالوں میں ایران کی ان ریاستوں کے ساتھ مراسلت و مداخلت اور وہاں شیعہ مذہب کا اثر بڑھ جانا اور ان علاقوں میں جمعہ کے خطبوں میں خلفائے ثلاثہ پر سب و شتم کیا جانا نہ صرف مغلوں بلکہ سارے ہندوستان کے لیے اشتعال اور مذہبی بغیرت کا باعث بن گیا تھا۔ انہیں حالات میں ۱۰۶۶ھ / ۱۶۵۵ء کو اوزبک نے گوکنڈہ کا محاصرہ کر لیا جو اس زمانہ میں شاہ جہان کی طرف سے ”نظامتِ دکن“ پر مامور تھا۔ انہیں دونوں حضرت خواجہ محمد سعید بن حضرت مجدد الف ثانی نے اُسے اسی نوعیت کا ایک خط لکھا جس قسم کا ان کے بھائی حضرت خواجہ محمد معصوم اُسے محاصرہ قندھار کے دوران لکھ چکے تھے، حضرت خواجہ محمد سعید نے واضح الفاظ میں اسے احکام شریعت کی ”تقویت“ کا ذمہ دار قرار دیتے ہوئے لکھا ہے کہ وہ خود بھی اس جہاد میں شریک ہونے کے متمنی ہیں لیکن پیرانہ سالی کے باعث ایسا کرنے سے معذور ہیں، لکھتے ہیں :

در ایام ضعفِ مراسمِ اسلام چون تائیدِ ارکانِ ملت بیضا و تقویتِ احکامِ شریعت عزا و وابستہ بہ ذاتِ اشرف است..... دریں ولا استماعِ یافت کہ چون اہل گوکنڈہ سر از ربقہ اطاعتِ واجبہ کشیدہ اند و نقضِ عہدِ نمودہ داخلِ جرگہ ینقضون عہد اللہ..... گشتہ اند و آن قبلہ گاہی از روحیتِ دین و غیرتِ اسلام توجہ بآن صورت تافہ ہمت سامیرہ را بر تخریبِ آن جماعتِ ناہنجار گماشتہ.....
فتح و نصرت کی دُعا کے بعد لکھا ہے.....

۱۔ ایران کی دکنی معاملات میں مداخلت کے لیے تفصیل کے لیے دیکھئے:

Riazul Islam: Indo-Persian Relations, pp. 116-120.

جاتے آن بود کہ این فقیر از سر قدم ساخته شریک این مجاہدہ سے شد لیکن
ضعف بدن کہ ہموارہ عارض است.....

لیکن دارا شکوہ کی سازش اور اورنگ زیب کو بدنام کرنے کی غرض سے عین فتح و
نصرت کے حالات میں مرکز کی طرف سے محاصرہ اٹھانے اور ان کے علاقے واپس کرنے
کے احکام صادر ہو جاتے ہیں۔

مجددی حضرات کے علاوہ اورنگ زیب کے دیگر سلاسل کے صوفیہ سے بھی اچھے
تعلقات تھے، جنگ تخت نشینی سے پہلے وہ شیخ برہان الدین شطاری برہانپوری سے
کئی مرتبہ ملا تھا۔ ایک بار اس نے ان کے پاس حاضر ہو کر دارا شکوہ کے عقائد کے بارے
میں ان کو آگاہ کیا کہ دارا اسلام سے برگشتہ ہو چکا ہے اور اس نے ضلالت کی وادی
میں قدم رکھ دیا ہے اور محدود کی تقلید شروع کر دی ہے۔ اس نے تصوف کو بہت
بدنام کیا ہے اور کفر و اسلام کو ملانے اور ان کا ایک مینع قرار دینے کے لیے اس نے
ایک کتاب مجمع البحرین لکھی ہے۔ اس نے ہمارے والد بزرگ کو سلطنت سے بے اختیار
کر دیا ہے اور اس نے مسلمانوں کے قتل اور گمراہ کرنے کے لیے کمر ہمت باندھ لی ہے۔
میں امیدوار ہوں کہ آپ ”دفع شر“ کے لیے دعا کریں گے۔ انہوں نے

۱۔ محمد سعید خواجہ، مکتوبات ۱۲۲/۸۲

۲۔ محاصرہ گوکنڈہ کی تفصیلات کے لیے دیکھئے :

نجیب اشرف ندوی: مقدمہ رقعات عالمگیر۔ طبع دارالمصنفین ۲۴۳-۲۹۹ و بعد

Yar Muhammad Khan

The Deccan Policy of the Mughals

Lahore, pp. 195-227.

۳۔ غوری، افتخار احمد، جنگ تخت نشینی (انگریزی)، بحوالہ کتب معاصر۔

بعض حلقوں کی طرف سے اورنگ زیب پر یہ الزام لگایا گیا ہے کہ اسے صرف سرہند کے چند

مجددی بزرگوں کی حمایت ہی حاصل تھی، یہ الزام بالکل بے بنیاد ہے۔ شیخ برہان تو شطاری

سلسلہ کے شیخ تھے اور سلسلہ شطاریہ و نقشبندیہ کے مابین کشیدگی کے بھی آثار ملتے ہیں۔

اس کے لیے دعا کی۔ اورنگ زیب کی سید احمد میران جی شطاری کے ساتھ ملاقات کا ذکر بھی تذکروں میں ملتا ہے۔

اورنگ زیب کے زمانہ شہزادگی سے ہی جن علما و مشائخ سے تعلقات تھے وہ سب کے سب راسخ العقیدہ بزرگ تھے۔ شیخ عبداللطیف برہانپوری (ف ۱۰۶۶ھ / ۱۶۵۶ء) کے ساتھ اس کے مراسم خاصے قدیم تھے وہ بہت پابندِ شرع بزرگ تھے۔ معاصر مورخ بختاوردخان نے لکھا ہے :

”وہ امر معروف و نہی منکر میں بہت تشدد تھے اور رزقِ حلال کے لیے تجارت کرتے تھے۔ وہ مریدوں سے نذر و نیاز بھی قبول نہیں کرتے تھے، برہانپور میں قیام سے پہلے ہی اورنگ زیب کی ان کے ساتھ مذہبی موانست تھی اور امور دینی سے آگاہ کرنے کے لیے وہ بلا تکلف اورنگ زیب کے پاس چلے جاتے تھے۔“

شہزادگی کے زمانے سے ہی اورنگ زیب کی حضرت خواجہ محمد معصومؒ کے ساتھ محبت و مذہبی ہم آہنگی کا ثبوت ہم ہم پہنچا چکے ہیں۔ حضرت خواجہ اپنے والد بزرگ حضرت مجدد الف ثانی قدس سرہ کے صحیح ترین جانشین اور انتہائی درجہ پابندِ شرع تھے بالکل حضرت مجدد کی طرح آپ بھی سارے ہندوستان کے حالات سے بخوبی واقف تھے

← شیخ برہان کے حالات کے لیے دیکھئے :

- — بختاوردخان : مرآة العالم ۲/۴۰۸ - طبع لاہور ۱۹۶۹ء
- — خانی خان : منتخب اللباب ۱۱/۲
- — راشد مطیع اللہ، برہانپور کے سندھی اولیاء۔ طبع حیدرآباد سندھ ۲۶۳ - ۳۳۳
- — عاقل خان رازی : ثمرات الحیات (مطبوعات شیخ برہان شطاری) طبع دکن

۱۔ ملکاپوری، عبدالجبار، محبوب ذی المنن ۵۸/۱

۲۔ بختاوردخان : مرآة العالم ۲/۴۰۸ - ۴۰۸

اور جس طرح حضرت مجدد کی تحریرات میں اسلام کی زبوں حالی اور ضعفِ دین اور حفاظتِ دین کے لیے جس کرب اور بے چینی کی کیفیت پائی جاتی ہے اسی طرح حضرت خواجہ محمد معصوم بھی اپنے زمانے میں داراشکوہ کے زیرِ اثر خلافتِ اسلام تحریکوں سے پوری طرح آگاہ تھے ایک مکتوب میں فرماتے ہیں :

اے عزیزانِ ایام میں معاملاتِ دین میں سُستی آگئی ہے، سنت ترک ہو گئی ہے اور بدعت کو پھیلا دیا گیا ہے۔ اس لیے اس ”ظلمانی وقت“ میں دینی علوم کا مہل اور نشر کرنا مہم کا درجہ رکھتا ہے اور احیائے سنتِ محمدیہ صلی اللہ علیہ وسلم سب سے بڑا مقصد ہے۔ (اس لیے تم، شرعی علوم کی تحصیل، اشاعت اور احیائے سنتِ مصطفویہ کے لیے کمر بستہ بانڈھ لو..... الخ
ایک مکتوب میں تصوف کی انتہائی معراج ”کمال احکام شرعیہ“ کو قرار دینے کے بعد فرماتے ہیں :

باید کہ کمر بستہ را در اتیان احکام شرعیہ چُست بر بندند..... و احیائے سنن متروکہ را از اہم امور دانند.....
ایک خط میں صوفیہ متقدمین کے اقوال تحریر کرنے کے بعد لکھتے ہیں :
جو شخص مشغمت کی گدی پر بیٹھا ہو اور اس کا مہل موافق سنتِ رسول اللہ صلی اللہ علیہ وسلم نہیں ہے اور نہ وہ خود زبورِ شریعت سے آراستہ ہے، خبردار! خبردار اس سے دُور رہنا، بلکہ احتیاطاً اس شہر میں بھی نہ رہنا..... آدابِ نبوی کا خیال نہ رکھنے والوں اور سننِ مصطفویہ کے ترک کرنے والے کو ہرگز عارفِ خیال نہ کرنا..... مرد حق دراصل وہ ہے جو مخلوق کے درمیان نشست و برخاست رکھے، بیوی بچے رکھتا ہو اور پھر ایک لحظہ خدا کے غافل نہ رہے۔

۱۔ محمد معصوم خواجہ: مکتوباتِ معصومیہ ۱۷۸/۱ لے ایضاً ۱۷۷/۱ لے ایضاً ۱۷۸/۱ لے ایضاً

اوزنگ زیب جب قندھار فتح کرنے کی مہم پر روانہ ہوا تو آپ نے اسے ایک مکتوب کے ذریعہ جہاد کے فضائل سے آگاہ کرتے ہوئے فرمایا :

یہ حدیث ہے کہ اللہ کے لیے ایک ساعت کا جہاد شب قدر میں مکہ معظمہ میں حجرِ اسود کے نزدیک قیام سے افضل ہے۔ (مع اسناد حدیث)

اور جہاد اصغر کے فضائل اور جہاد اکبر کی شرح بھی اس مکتوب میں آپ نے تحریر کی۔ حضرت خواجہ کے مکتوبات کے تین ضخیم دفاتر اسی قسم کے معارف سے بھرے ہوئے ہیں۔ اگر ترویج شریعت اور احیائے سنت کے سلسلہ کے اقتباسات جمع کیے جائیں تو پورا ایک دفتر تیار ہو سکتا ہے۔

حضرت خواجہ کے برادر بزرگ خواجہ محمد سعید کے مکاتیب بنام اوزنگ زیب و دیگر افراد و امراء میں بھی اچیلے سنت پر خاص توجہ مرکوز کی گئی ہے۔ ہماری معلومات کے مطابق حضرت مجدد الف ثانی قدس سرہ کے دونوں سفر و حضر میں اوزنگ زیب کے ہمراہ رہتے تھے۔ ان میں سے حضرت خواجہ محی الدین کو حضرت خواجہ محمد سعید نے اپنے ایک تعارفی خط کے ذریعہ ”شہزادہ دیندار اوزنگ زیب“ کے پاس بھیجا کہ ”اس تربیت یافتہ صاحبزادے کو محرم بارگاہ سلطنت بنا لو“ دوسرے نواسے خواجہ عبداللطیف کے بارے میں واضح نہیں ہے کہ انہوں نے اوزنگ زیب کی مصاحبت کب اختیار کی تاہم اس کی سخت نشینی کے بعد ان کی ملازمت کا ذکر ملتا ہے۔

۱۔ تفصیل کے لیے ملاحظہ ہو مقدمہ بڑا

۲۔ محمد معصوم خواجہ، مکتوبات معصومہ ۱/۶۴

حضرت خواجہ نے اپنے کئی مکاتیب میں اوزنگ زیب کو اتباع سنت اور ترویج شریعت کے لیے پروردگار کے ساتھ آمادہ کرنے کی سعی کی ہے بعض اقتباسات آئندہ اوراق میں نظر سے گزریں گے۔

۳۔ بعض اقتباسات اس سے پیشتر آپ ملاحظہ کر چکے ہیں۔

۴۔ محمد سعید خواجہ، مکتوبات سعیدیہ ۲۵/۱۰۱

۵۔ تفصیل آگے آرہی ہے۔

جنگ تخت نشینی سے پہلے اور سفر حج پر روانہ ہونے سے پیشتر حضرت خواجہ محمد مصمم نے اورنگ زیب کی استدعا پر شیخ سعد العین بن حضرت خواجہ محمد سعید اور اپنے فرزند شیخ محمد اشرف کو اورنگ زیب کے ہمراہ رہنے کا حکم دیا تھا۔ حضرت مجدد کے یہ دونوں پوتے اور دونوں مذکورہ نواسے علوم ظاہری و باطنی سے آراستہ اور شریعت کے حد درجہ پابند تھے اورنگ زیب ان کی مصاحبت میں رہ کر مزید اتباع شرع کا خواستگار ہو گیا تھا۔

اورنگ زیب کی وینداری

اورنگ زیب کی ولادت ۱۵ ذی قعدہ ۱۰۲۷ھ / ۲۴ اکتوبر ۱۶۱۸ء کو ہوئی۔ اس وقت کے جید علماء سے تحصیل علم کی۔ اس کے اساتذہ میں مولانا عبداللطیف سلطان پوری، میر محمد ہاشم گیلانی، ملا موہن بہاری، علامی سعد اللہ خان، مولانا سید محمد قنوجی، ملا احمد میون، دانشمند خان اور مولانا شیخ عبدالقویؒ کے نام ملتے ہیں۔

اورنگ زیب نے بادشاہ بننے کے بعد ۱۰۷۲ھ / ۱۶۶۲ء میں قرآن پاک حفظ کیا تھا۔ تحصیل علم کا سلسلہ تا دم حیات جاری رہا لیکن کبھی دارا کی طرح فلسفہ ہنود سے دلچسپی کا اظہار نہیں کیا۔ اس نے اپنے آخری ایام حکومت کے دوران حضرت مجدد الف ثانی کے پوتے مولانا محمد فرخ سرہندی سے بخاری شریف دوبارہ پڑھی تھی۔

وہ فقہ حنفی سے خصوصی لگاؤ رکھتا تھا۔ حدیث و تفسیر کی کتابوں کے علاوہ کتب

۱۔ تفصیل جنگ تخت نشینی کے تحت اسی مقدمہ میں دیکھئے۔

۲۔ نجیب اشرف ندوی: مقدمہ رقعات عالمگیر ۱۲۵-۱۲۸

اورنگ زیب کے اساتذہ یقیناً اس سے زیادہ تھے۔ ہم نے چند نام محض اس کے علمی سبب اور مقیاس زندگی کے ثبوت کے طور پر تحریر کئے ہیں۔

۳۔ ایضاً ۱۲۸ (حفظ قرآن کی یہ سعادت مثل بادشاہوں میں سے صرف اسی کو حاصل تھی۔)

۴۔ صفر احمد: مقامات معصومہ قلمی ۷۷

اخلاق و تصوف میں سے تصانیف امام غزالی، خصوصاً احیاء علوم الدین اور کیمیائے سعادت کا اکثر مطالعہ کرتا رہتا تھا۔ اور اپنے فرزندوں کو بھی امام غزالی کی کتابیں مطالعہ کے لیے بھیجا کرتا تھا اور ان کے نام کی بجائے ”امام حجتہ الاسلام“ کا لقب استعمال کرتا تھا۔ اس کی تربیت ہی ایسے ماحول میں ہوئی تھی کہ مذہبی رنگ میں رنگنا چلا گیا اور عین جنگ و جدل کے دوران بھی وہ نماز قضا کرنے کا تصور نہیں کرتا تھا۔ اس کی دین داری اور تقویٰ کے بارے میں تمام مورخین متفق ہیں جس میں اس کے مخالف مورخ ہندو تاریخ نویس بھی شامل ہیں۔ اس کی دین داری و تقویٰ کی سب سے بڑی شہادت یہ ہے کہ دربار شاہ جہانی میں دارا اور اس کے ہم مشرب اور رنگ زیب کی مذہب سے انتہائی دلچسپی کا مذاق اڑایا کرتے تھے اور اس کے نام خطوط میں اس کی اس گرویدگی پر طعن و تشنیع کی جاتی تھی۔ اسے ”منازی، فقیر“ اور ریاکار اور بہت سے ایسے خطابات سے یاد کیا جاتا تھا۔

بے شک اس قسم کا استہزا اس وقت اور رنگ زیب کے لیے بہت ہی تکلیف کا باعث تھا جس کا اس نے اپنے خطوط میں اظہار بھی کیا ہے لیکن آج اگر صرف ہم اور رنگ زیب کے حامی مورخین کے بیانات سے اس کی دینی زندگی کی جھلکیاں پیش کرتے تو جانبداری کا الزام عائد ہوتا۔ اس لیے یہ خطوط اس کے تقویٰ پر شاہد ہیں۔

تأثر عالمگیری کے مولف نے اور رنگ زیب کی مذہبی زندگی کی جو تصویر کشی کی ہے، اس کا خلاصہ ملاحظہ ہو :

حضرت غلام مکان اپنی فطری سعادت اندوزی کی وجہ سے مذہبی احکام و شعائر کے بے حد پابند تھے، حنفی المذہب سنی تھے، اسلامی فرائض خمسہ

- ۱۔ نجیب اشرف ندوی ۱۲۹
 ۲۔ ساقی مستعد خان : تأثر عالمگیری - کلکتہ ۳۹۷
 ۳۔ شاہ جہاں اور دارا کے خطوط کے اقتباسات کے لیے ملاحظہ ہو مقدمہ رقعات عالمگیری ۲۲۶، ۲۹۵-۲۹۶

کی پابندی اور ان کے اجراء میں بے حد کوشاں رہتے تھے، حضرت ہمیشہ با وضو رہتے..... نماز اول وقت مسجد میں جماعت کے ساتھ ادا کرتے..... روزوں کے پابند تھے..... قبلہ عالم حق طلبی کے شیدائی تھے، معمول تھا کہ مسجد میں تمام رات اہل اللہ کے ساتھ سرگرم گفتگو و ذکر رہتے..... رمضان میں مسجد میں اعتکاف کرتے..... قبلہ عالم نے ابتدائے سن تمیز سے تمام کردبات و محرمات سے شدید پرہیز فرمایا..... نغمہ و سرود سے نفرت تھی اور اسے حرام قرار دیا تھا..... غیر مشروع لباس اور سونے چاندی کے برتنوں سے پرہیز کرتے..... تمام ممالک محروسہ میں شرعی احکام جاری تھے، احتساب کا محکمہ نہایت فعال تھا..... غرض کہ حضرت کے عہد میں دین متین کا آوازہ بلند ہوا، اور جس طرح ملک ہندوستان میں شریعت اسلامی کا کامل لحاظ رکھا گیا اس کی نظیر فرمان روایان سابق کے کارناموں میں قطعاً معدوم ہے۔

اوزنگ زیب نے عمسوس کیا کہ سلطنت کے قیام کے استحکام کے بعد ایک عظیم الشان کتاب فقہ مرتب کی جائے جو اسلامی قانون کا کام دے سکے تو اس نے حنفی مذہب کے فقہی مسائل کی تدوین کے لیے اس وقت کے جید اور راسخ العقیدہ علماء کا ایک بورڈ قائم کیا جس کے تحت یہ اہم کام انجام کو پہنچا۔

دارا کی تصانیف اور اوزنگ زیب کے اس بے مثال تالیفی کام یعنی — فتاویٰ عالمگیری کے تقابلی مطالعہ سے دونوں کے مقصد حیات اور مذہبی رجحانات میں جو خلج حاصل تھی اس کا بخوبی اندازہ ہو جاتا ہے۔

۱۔ ساتی، مستعد خان: آثار عالمگیری (یہ شخص ترجمہ بزم تموریہ ۲۳۳-۲۳۶ سے ماخوذ ہے)

جنگِ تختِ نشینی میں راسخ العقیدہ علماء و مشائخ کا کردار

یوں تو ہندوستان میں اس سے پیشتر اور اس کے بعد بھی تختِ نشینی کیلئے اُن گنت جنگیں ہوئی تھیں لیکن اس جنگ کی نوعیت سب سے مختلف تھی کیونکہ اس کی بنیاد مذہبی نظریات پر تھی۔ دارا اور اورنگ زیب کے جن مذہبی افکار و رجحانات کا ہم نے تفصیل سے ذکر کیا ہے۔ اس سے بخوبی اندازہ لگایا جاسکتا ہے کہ یہ جنگ دو بھائیوں کے درمیان ہی نہیں تھی بلکہ حق اور کفر کا معرکہ تھا، اصل جنگ تو راسخ العقیدہ اور آزاد مشرب صوفیہ کے افکار کا ٹکراؤ تھا، وحدتِ ادیان کی تحریکوں، بھگتی گیانیوں اور پابندِ شرع نقشبندیوں کے تصادم کا نام ”جنگِ تختِ نشینی“ تھا۔

عصرِ حاضر کے مورخین نے بھی اس حقیقت کو تسلیم کیا ہے — مشہور مورخ اور اورنگ زیب کے سوانح نگار لین پول جس کی تحقیق کے مطابق ”اورنگ زیب کے تمام معاصر عیسائیوں نے اُسے ریاکار اور اپنے مقصد کے حصول کے لیے مذہب کو آڑ بنانے والا ثابت کیا ہے۔“ بھی یہ کہنے پر مجبور نظر آتا ہے کہ :

”اورنگ زیب نے بڑی جرات کے ساتھ اکبر اور دارا کے نظریات کے خلاف ردِ عمل کے طور پر کام کیا۔“

اورنگ زیب کے سوانح نویس ظہیر الدین فاروقی نے اس جنگ میں دونوں فریقوں کے حامیوں کا تجزیہ کرتے ہوئے لکھا ہے کہ ہندو اکبر جیسا بادشاہ چاہتے تھے لیکن مسلمان دوبارہ اس بد قسمتی کا شکار نہیں ہونا چاہتے تھے۔

1. All contemporary christians... denounce him as a hypocrite who used religion as a cloak for ambition

(Lane-Poie: Aurangzeb, Delhi, p. 60)

2. Faruki: Aurangzeb and his Times, Lahore, 1977.

ڈاکٹر اشتیاق حسین قریشی نے اپنی تالیفات میں اورنگ زیب اور دارا کے مذہبی رجحانات کا کئی مقامات پر ذکر کیا ہے۔ ایک موقع پر ہندو راجاؤں کی حکمت عملی کا حبانہ لیتے ہوئے لکھا ہے کہ شاہ جہان کے عہد میں وہ دارا پر اعتماد کر سکتے تھے کیونکہ اس نے دوسرا اکبر بن کر دکھانے کے عزم کا اظہار کیا تھا۔^۱ لندن یونیورسٹی نے ایم اے کا ایک مقالہ اس جنگ کے بارے میں لکھوایا ہے۔ مقالہ نگار ڈاکٹر افتخار احمد غوری نے تحقیق سے ثابت کیا ہے کہ اس جنگ میں سنی امراء، علما اور مشائخ نے علانیہ اورنگ زیب کی حمایت کی تھی۔^۲ اس لیے قدرتی طور پر اس کش مکش میں راسخ العقیدہ مسلمان علماء و مشائخ کے علاوہ مسلم عوام کی نظریں بھی اورنگ زیب پر مرکوز ہو گئیں۔

خصوصاً علماء و مشائخ کے اس طبقہ نے جو اکبر جیسے مذہبی حالات کے پھر عود کرنے کے خدشہ کا اظہار کرتا رہتا تھا اس جنگ میں کھل کر اورنگ زیب کی حمایت کی۔ یہ سوچ غلط ہے کہ اس مذہبی کش مکش میں اورنگ زیب کو صرف سرہند کے چند نقشبندی بزرگوں کی ہی حمایت حاصل تھی بلکہ ہر سلسلہ کے صوفیہ و علمائے اورنگ زیب کی حمایت علی طور پر کی تھی۔ مشہور محدث اور مجمع بحار الانوار کے مولف کے پوتے قاضی عبدالوہاب نے بھی اورنگ زیب کی بھرپور حمایت کی تھی اور قاضی القضاات کو شاہ جہان کے حین حیات اورنگ زیب کے نام کا خطبہ پڑھنے کے لیے قائل کر لیا تھا۔^۳

اورنگ زیب کو جب شاہ جہان کی بیماری کی اطلاع ملی تو اس نے کسی قسم کی جنگی کارروائی کرنے سے پہلے بڑا نپود میں پورا ماہ اس انتظار میں گزارا کہ شاید شاہ جہان

^۱ Qureshi, I. H. Ulama in Politics, p. 104.

^۲ Ghauri, I. Gh. War of Succession, Lahore, 1964.

^۳ Ishwardas Bajaj: Futuhat i-Alamgiri, Translated by Tasneem Ahmad, Dehli, 1978, p. 55.

تندرست ہو کر سلطنت خود سلطنت لے۔ اس دوران وہ بڑھاپور میں کئی علماء و مشائخ سے ملا اور ان کی ہمدردیاں حاصل کیں۔ شیخ بُرہان الدین شطاری سے اورنگ زیب کی ملاقات کا حال ہم درج کر چکے ہیں۔ منوچی کے بیان کے مطابق اورنگ زیب کے اُستاد شیخ میر بھی اس جنگ میں بہ حیثیت سپاہی دارا کے خلاف لڑے تھے۔ اسی طرح کئی علماء کی اولاد بھی اورنگ زیب کی حمایت میں حتی الامکان کام کرتی رہی۔

لیکن سب سے زیادہ جس سلسلہ سلوک کے بزرگوں کی اس جنگ میں اورنگ زیب کی کامیابی کے لیے کوششوں کا ذکر ملتا ہے وہ سلسلہ نقشبندیہ کے افراد ہیں۔ ہمارے خیال میں اسی حمایت کی وجہ سے داراشکوہ اس سلسلہ کے افراد کا مخالف ہو گیا تھا۔ روضۃ القیومیہ کے ایک اندراج سے معلوم ہوتا ہے کہ وہ حضرت خواجہ محمد معصومؒ اور آپ کے سارے خاندان سے کو تکلیف پہنچانے کے درپے بھی ہوا تھا۔ عین انہی ایام میں جب کہ اس جنگ کے لیے فضا مقرر ہو رہی تھی، حضرت خواجہ ذی الحجہ ۱۰۶۷ھ / ۱۶۵۷ء میں حج کے لیے روانہ ہو جاتے ہیں، دکن میں بھی کئی مقامات پر قیام فرمایا، بڑھاپور میں خصوصی قیام کا ذکر ملتا ہے۔ اس دوران حضرات مجددیہ سے اورنگ زیب کی ملاقاتیں ہو چکی تھیں۔ اور ہمارے خیال کے مطابق حج کے لیے روانہ ہونے سے پیشتر حضرات کا بڑھاپور جانا مصلحت سے خالی نہیں تھا۔ کیونکہ وہاں اورنگ زیب عرصہ سے مقیم اور جنگی تیاری میں مصروف تھا۔ اس کے وہاں ایک ماہ تک اسی سلسلہ میں قیام کا ذکر اس کے برابری مؤرخ

۱۔ Manzil, N Travels through Mughal India, Translated by Irvine, Lahore, 1976 p. 64, 104

(شیخ میر کے امیر شکر مقرر ہونے کا ذکر روضۃ القیومیہ ۱۱۲/۲ میں بھی ہے)

۲۔ تفصیل کے لیے دیکھئے مقدمہ ہذا تحت "حضرات کا سفر عرین"

۳۔ وحدت، عبدالاحد: لطائف الدینہ قلی تفصیل کے لیے دیکھئے "حضرات کا سفر عرین"

محمد کاظم شیرازی نے بھی کیا ہے۔ یوں بھی یہ شہر حضرت مجدد الف ثانی اور حضرت خواجہ محمد معصوم کی توجہ کا مرکز رہا ہے اور وہاں بڑے بڑے نقشبندی حضرات مدفون و مقیم تھے اور یہیں اورنگ زیب نے حضرات کی موجودگی میں ہی دارا کے خلاف جنگ کا پورا پروگرام مرتب کر لیا تھا۔ ہمارا قیاس ہے کہ حالات چونکہ نقشبندی حضرات کے لیے نہایت ناموائن ہو گئے تھے اس لیے اورنگ زیب کے مشورہ پر حضرات نے یہ سفر مبارک اختیار کیا ہوگا۔ ورنہ جیسا کہ ہم حضرت خواجہ محمد سعید و خواجہ محمد معصوم کے حالات کے تحت لکھ آئے ہیں کہ ان ایام میں حضرت مجدد کے یہ دونوں صاحبزادے انتہائی بیمار تھے۔ اس لیے ایسی حالت میں یہ طویل سفر ان کے لیے بظاہر ممکن نہیں تھا، اس لیے ایک طرح سے ان کا یہ سفر ہجرت کے مترادف تھا۔

حضرت مجدد کے فرزند گرامی حضرت خواجہ محمد سعید سفر حج پر روانہ ہونے سے پیشتر اورنگ زیب کو بذریعہ خط اطلاع دیتے ہیں کہ ہم ۱۶ ربیع الاول کو سرودج پہنچیں گے اور حرمین الشریفین جا کر تمہاری سلامتی و کامیابی کے لیے دعا کریں گے کہ تمہاری کامیابی دراصل "صلاح عام اور تقویت اسلام" کا باعث ہو سکتی ہے فرماتے ہیں:

روزہ شنبہ شانزدہم شہر ربیع الاول بہ سرودج رسیدیم، امید است کہ بعد از وصول بان اماکن شریفہ و ظیفہ دعا سلامتی و مزید اہت و اقبال آن عالی حضرت کہ متضمن صلاح عام و تقویت اسلام است.....

۱۔ محمد کاظم شیرازی، عالمگیر نامہ، ۲۸ (طبع کلکتہ)

۲۔ حنات الحرمین کے یہ فقرات "جب حضرت خواجہ اس سفر پر روانہ ہو گئے تو" تقابل عام بہ سبب اختلاف سلطنت و تغیر و تبدل امور عظام روی نمود" (یہ اشارہ واضح طور پر شاہ جہان کے عین حیات دارا کا امور مملکت پر حاوی ہونے کی طرف ہے)

۳۔ محمد سعید، خواجہ: مکتوبات سعیدیہ ۱۲۵/۸۴

اوزنگ زیب کی استدعا پر حضرت خواجہ محمد معصوم نے اپنے بھتیجے شیخ سعد الدین بن حضرت خواجہ محمد سعید اور اپنے فرزند شیخ محمد اشرف کو سفرِ حرمین اختیار کرنے سے پہلے ہی اوزنگ زیب کے پاس بھیج دیا تھا اور شیخ محمد اشرف کو اوزنگ زیب کا رفیق کا رہنے کا حکم دیا۔^۱

رنخت کے وقت اوزنگ زیب بھی زیارت کے لیے حاضر ہوا تو آپ نے اُسے ہندوستان کی بادشاہت کی بشارت دی۔ اوزنگ زیب نے دس جہاز اس سفر کے لیے پیش کئے۔ روضۃ القیومیہ ہی کی روایت کے مطابق یہی شیخ محمد اشرف میدان جنگ میں بھی اوزنگ زیب کے ہمراہ اور فتح و نصرت کے لیے دُعائیں مصروف بتائے گئے ہیں۔^۲ شیخ سعد الدین مذکور تو حق و باطل کی جنگ میں ہمہ وقت اوزنگ زیب کے ساتھ میدان میں ہی مصروف نظر آتے ہیں۔^۳

جیسا کہ ہم وضاحت کر چکے ہیں داراشکوہ اپنے ابتدائی دور میں سلسلہ قادریہ میں بیعت ہوا تھا اور پھر جب اس کا دل اس تصوفِ اسلامی سے اچاٹ ہو کر فلسفہ ہنود کی طرف راغب ہوا تو اس نے اپنے نام کے ساتھ نسبت ”حنفی و قادری“ لکھنا ترک کر دی تھی گو یا وہ اس سلسلہ عالیہ سے خارج ہو چکا تھا اور اب وہ جن افکار کا مالک تھا، تصوفِ اسلامی کے کسی سلسلہ میں ان کی گنجائش نہ رکھنا ممکن نہیں تھی۔ حضرت خواجہ محمد معصوم قدس سرہ

۱۔ کمال الدین محمد احسان، روضۃ القیومیہ ۹۱/۲

۲۔ جنگ کے خاتمہ اور اوزنگ زیب کی کامیابی کے بعد ان کے حرمین الشریفین پہنچنے کا ذکر بھی ملتا ہے۔ ایضاً ۹۱/۲

۳۔ ایضاً (حضرت خواجہ کے نواسے میر مفر احمد نے مقاماتِ معصومیہ (قلمی ۲۵۳) میں اس بشارت کا تفصیلی ذکر کیا ہے کہ آپ نے اوزنگ زیب کی تسلی کے لیے اسے تحریری بشارت دی تھی۔

جس سے روضۃ القیومیہ کے مذکورہ بالا بیان کی تصدیق ہر جاتی ہے،

۳ ایضاً ۱۰۴/۲ گہ ایضاً ۱۱۰/۲-۱۱۱

بھی اس حقیقت سے بخوبی واقف تھے اس لیے حج کے لیے روانہ ہونے کے دوران ہی آپ نے اپنے فرزند کلاں حضرت خواجہ صبغت اللہ کو بغداد روانہ کیا کہ روضہ مبارک حضرت غوث الثقلینؒ پر حاضر ہو کر عرض کر دے کہ داراشکوہ کی حمایت ترک فرمادیں، چنانچہ صاحبزادہ بزرگ بغداد میں حاضر ہوئے تو حضرت غوث اعظم نے ان کی یہ استدعا منظور فرمائی۔ قریب العبد ماخذ معدن الجواہر اور زبدۃ المقامات و حضرات القدس کی طرح معتبر تذکرہ عمدۃ المقامات میں اس واقعہ کی تفصیلات درج ہیں^۱۔

اس کے بعد حضرت خواجہ مع اعزہ و خلفا حرمین الشریفین کے لیے روانہ ہو جاتے ہیں اور پھر اس جنگ کی کشمکش اور تیز ہو جاتی ہے۔ اورنگ زیب کے لیے علماء و صوفیہ کی دعائیں بدستور جاری رہتی ہیں

جب شاہ جہاں شدید بیمار ہوا تو امور سلطنت بالکلیہ دارا نے اپنے ہاتھ میں لے لیے تو جانشینی کے لیے انتخاب کی کشمکش بھی خاصی بے چینی کی کیفیت اختیار کر جاتی ہے ان ایام میں حضرت مجدد الف ثانی کے خلیفہ بزرگ حضرت شیخ آدم بوڑھی جو اس جنگ سے پندرہ سال پہلے (۱۰۵۳ھ/۱۶۴۳ء) حرمین میں وصال فرما گئے تھے۔ عالم رویا میں بامر حضرت نبی کریم صلی اللہ علیہ وسلم اپنے خلفاء پر ظاہر ہوتے اور اس جنگ میں انہیں اورنگ زیب کی حمایت کرنے کا حکم دیا۔ معاشرہ ماخذ نتائج الحرمین میں ہے:

”چوں شاہ جہان عنان سلطنت خود را در دست داراشکوہ سپر کلاں خود داد، اوقابلیت این امر داشت، حضرت سیدنا و مولانا شیخ آدم قدس سرہ بامر حضرت افضل مخلوقات علیہ و علی آلہ الصلوٰت و التسلیمات، بر خلفائے خود ظہور نموده فرمودند اورنگ زیب را در حمایت وارید“

۱۔ محمد فضل اللہ مجددی، عمدۃ المقامات، طبع شدوسائیں داد۔ سندھ ۳۱۸-۳۱۹

۲۔ محمد امین بدخشی، نتائج الحرمین، خطی نسخہ، کتب خانہ انڈیا آفس۔ ورق ۲۰۲-۱

اور خاص طور پر آپ نے اپنے ایک خلیفہ کو حکم دیا کہ میدان جنگ میں اوزنگ زیب کے ساتھ جا کر شریکِ معرکہ ہو جاؤ:

امر کر دند کہ در جنگ با اوزنگ زیب ہمراہ باشید حضرت ایشان بر نیل
اوزنگ زیب ہمراہ بودند تو پسخانہ، دارا پیشکوہ را مہر کر دند.....

جنگ تخت نشینی کے ایام میں اوزنگ زیب کا ایک حامی امیر، نواب قطب الدین خان
حضرت شیخ آدم بنوری کے خلیفہ شیخ عبدالخالق قصوری کی خدمت میں حاضر ہوا اور اوزنگ زیب
کی کامیابی کے لیے دعا کی درخواست کی۔ چنانچہ انہوں نے اس کی کامیابی کے لیے دعا کی۔
فتح مندی کے بعد ان سے کہا گیا کہ بطور امداد کچھ قبول کریں تو انہوں نے یہ کہتے ہوئے رد
کر دیا کہ :

”قطب خان..... آمد و گفت کہ مراد ما حاصل شد یک دہ نذر شما کردہ ام

ایشان قبول نہ کردہ و گفتند ما برائے خدا لئے تعالیٰ مدد کردہ ایم نہ برائے طمع دنیا“

قادریہ سلسلہ کے کئی متقی بزرگ بھی اوزنگ زیب کی حمایت پر کمر بستہ ہو گئے تھے

چنانچہ سید شیر محمد قادری بڑھانپوری اورنگ زیب کے زمانہ شہزادگی سے اس پر نظر عنایت

فرماتے اور اُسے اپنی خلوت میں بھی آنے کی اجازت دیتے تھے اور بعض دفعہ سفر کے

دوران بھی وہ اوزنگ زیب کے ہمراہ رہے۔ انہوں نے بھی اس جنگ میں اوزنگ زیب

کی کامیابی کے لیے دعا کی تھی۔

۱۔ ایضاً ورق ۲۰۲-۱

۲۔ نواب قطب الدین خان خوشگی بن نظر بہادر خوشگی قصوری نے اس جنگ میں اعلانیہ اور نگریز

کی حمایت کی تھی۔ تفصیلی حالات کے لیے ملاحظہ ہو :

صمصام الدولہ شاہنواز خان : آثار الامراء ۳/۸۷-۹۶

۳۔ محمد امین بدخشی : نتائج الحرمین۔ قلمی نسخہ۔ ۱، جلد سوم ۱۷۹

۴۔ بخنادرخان : مرآة العالم طبع لاہور ۲/۲۰۹

تخت نشینی کی اس نظریاتی جنگ میں صرف علماء صوفیہ ہی اورنگ زیب کے حامی نہیں تھے بلکہ راسخ العقیدہ سنی امراء جو سلطنت مغلیہ کے طول و عرض میں پھیلے ہوئے تھے، دل و جان سے اورنگ زیب کے حامی بن گئے۔ اس جنگ میں اورنگ زیب کی کامیابی کے لیے حرین الشریفین میں بھی علماء و مشائخ نے دعائیں کی تھیں جو اس امر کا واضح ثبوت ہے کہ ہندوستان سے باہر بھی دیندار طبقے اس "شہزادہ دین پناہ" کے طرف دار تھے۔

حنات الحرمین اور اس سلسلہ کی دوسری معتبر کتابوں میں حضرت خواجہ محمد معصومؒ کا یہ مکاشفہ اور کرامت بھی درج ہے کہ جب حضرت خواجہ سفر حرمین الشریفین کے لیے روانہ ہوئے تو دارا کی اسلام دشمنی، سلسلہ نقشبندیہ سے عداوت اور دیگر سیاسی امور کے باعث اس میں خلصے متردد تھے، اس لیے مدینہ منورہ سے ہندوستان کے لیے روانہ ہونے سے پیشتر بھی روضہ پاک حضرت رسول خدا صلی اللہ علیہ وسلم پر حاضری کے وقت یہی خیال آیا —
واقعیوں ہے۔

جب حضرت خواجہ مواجہہ کریمہ حضور صلی اللہ علیہ وسلم پر حاضر ہوئے کہ واپسی کے سلسلہ میں آپ صلی اللہ علیہ وسلم کی مرضی مبارک معلوم کریں، تو انہیں واپس

بعض محققین نے بڑی محنت سے تخت نشینی کی جنگ میں جانشینی کے امیدواروں کے حامی امراء کی فہرستیں چارٹوں کے ذریعہ بنا کر وضاحت کرنے کی کوشش کی ہے۔ اظہری نے اپنے پی ایچ ڈی کے مقالہ میں چاروں بجائیوں کے حامی امراء کا چارٹ مرتب کیا ہے ملاحظہ ہو:

Athar Ali, The Mughal Nobility under Aurangzeb, Aligarh, 1970, p. 96.

اسی طرح ڈاکٹر افتخار احمد غوری نے بھی دو الگ الگ چارٹوں کے ذریعہ سمجھانے کی کوشش کی ہے دیکھئے کتاب مذکورہ ۹۶-۹۷۔
ان مرتبہ خاگوں کی مدد سے بآسانی معلوم ہو جاتا ہے کہ درجہ اول کے تمام سنی امراء (بڑے عہدہ دار) اورنگ زیب کے حامی تھے۔

جاننے کا واضح اشارہ ہوا تو ان کے دل میں دارا شکوہ کی شریعت دشمنی اور اس سلسلے سے اس کی عداوت و انتقامی جذبات کے بارے میں گمان گزرا تو حضرت رسالت پناہ صلی اللہ علیہ وسلم ظاہر ہوئے، آپ صلی اللہ علیہ وسلم کے دست مبارک میں نیگی تلوار تھی۔ حضور صلی اللہ علیہ وسلم نے دارا کے قتل کا اشارہ فرمایا تو حضرت خواجہ سچھ گئے کہ حضرت نبی اکرم صلی اللہ علیہ وسلم کے طفیل یہ دشمن اسلام قتل ہو چکا ہے۔

حنات الحرمین کے مولف نے اپنے ایک مکتوب بنام مخدوم زاوہ خواجہ محمد پارسا مجددی، یہ واقعہ دروانگیز عربی الفاظ میں تحریر کیا ہے۔ اسی نوعیت کا مکاشفہ حضرت خواجہ محمد سعید کے مکاشفات حرمین میں بھی مذکور ہے۔ اور اس سلسلہ کی دیگر معتبر کتب میں بھی اس کی تفصیلات ملتی ہیں۔ اور دارا کے قتل کو حضرت خواجہ کی کرامت کے ساتھ حضور صلی اللہ علیہ وسلم کا معجزہ بھی قرار دیا ہے:

”فانہ کرامتہ لہ و معجزۃ للنبی علیہ الصلوٰۃ والسلام“

اس بشارت کے ملنے ہی حضرت خواجہ اپنے اعزہ سمیت واپس ہندوستان تشریف لے آئے۔ اس جنگ کے واقعات بیان کرنا ہمارا مقصود نہیں ہے ہم نے

۱۔ مروج الشریعت: حنات الحرمین (کتاب حاضر) آخری فصل

۲۔ ایضاً: خزینۃ المعارف ۱۴۱-۱۵۶

۳۔ وحدت، عبدالامد: لطائف المدینہ۔ قلمی۔ ورق ۲۴-۱، ب

۴۔ بلاخط ہر:

محمد امین بخش: نتائج الحرمین۔ قلمی۔ نسخہ ۱، ورق ۲۵-۱، ب

ایضاً: مقامات احمدیہ و ملفوظات معصومیہ۔ (اردو ترجمہ طبع لاہور میں اس وقت کا ترجمہ بالکل غلط ہو کر رہ گیا)

صغرا احمد: مقامات معصومیہ۔ قلمی ۳۵۴

کمال الدین محمد احسان، روزنۃ القیومیہ ۱۰۴/۲ ۵۵ یہ حاشیہ اگلے صفحہ پر ملاحظہ کریں۔

صرف اس کے مذہبی پہلو پر ہی بحث کی ہے۔ اس سے بخوبی اندازہ لگایا جاسکتا ہے کہ کس طرح ہندوستان کے سارے دیندار طبقات اور خصوصاً حضرت مجدد الف ثانی قدس سرہ کے جانشین و خلفانے اورنگ زیب کی حمایت کی۔

جب حضرات سرہند واپس ہندوستان پہنچے تو دارا شکوہ کو شکست ہو چکی تھی، چونکہ حضرات مخدوم زادگان بے چینی سے اس فسخ و نصرت حق کی خوش خبری سننے کے منتظر تھے۔ اس لیے اورنگ زیب نے دارا پر قابو پاتے ہی جب اس کا تعاقب شروع کیا تو اس کی اطلاع کے لیے اس نے نہایت ہی مسرت کے ساتھ جو خط حضرات کو لکھا تھا وہ ہم نے دریافت کر لیا ہے۔ جس کا متن مع عکس یہاں دیا جا رہا ہے :

فرمان عالی شاہ بادشاہ عالمگیر بعد از منہزم شدن دارا شکوہ — کہ بشیخ محمد سعید و شیخ محمد معصوم نوشتہ۔ نحمدہ و نصلی از جانب این نیاز مندترین خلایق بدرگاہ حضرت و اہب العطیات بہ حقائق معارف آگاہ فضائل و کمالات ستگاہ شیخ محمد سعید سلام عافیت انجام برسد۔ آنچه از مجد و نصرت یافتن آن لشکر اسلام بر اعداء دین بظہور آمدہ بہ سمع شریف رسیدہ باشد۔

از دست زبان کہ برآمد
کز عہدہ شکرش بدر آمد

اس جنگ کے مفصل واقعات عصر حاضر کے محققین نے معاصر آخذ کی بنیادوں پر اپنی کتابوں میں

درج کئے ہیں ملاحظہ ہو۔

نجیب اشرف ندوی : مقدمہ رقعات عالمگیر ۳۳۳-۳۸۴

Ghauri : War of Succession between the sons of Shah Jahan, Lahore 1964.

Sarkar, J. N: History of Aurangzeb, Vol. 1, pp. 265-612.

ماہنامہ اجزا و دکان کے مکاتیب بنام اورنگ زیب میں اس خواہش کا اظہار کیا گیا ہے۔

کہ چون ظلمتِ شبِ بے میانِ جانِ آن سیدِ روی در آمد نسیمِ جانِ بے ہزارِ نکبت
از معرکہ بیرون برد شکر گرانی بے تعاقبت آن بے عاقبت تعین گشته امید از
فضلِ بخشندہ بے منت آنست کہ بزودی اسیر گردد، توقع کہ این خیر خواہ
عباد اللہ را بد عا سلامت و آیین و خیریت نشاتین در مظان اجابت یادی
نمودہ باشند۔ والسلام و بے غضبت پناہ شیخ محمد معصوم و شیخ محمد سعید سلم
عافیت انجام رسد، والسلام والا کریم۔“

چنانچہ اورنگ زیب داراشکوہ کو گرفتار کرنے میں کامیاب ہو گیا۔ ان دنوں شاہ جہاں
بقید حیات تھا اس لیے اورنگ زیب نے شاہ جہاں کو خط لکھا کہ چونکہ اس افتاد کی
ذمہ داری شاہ جہاں کی دارا سے کورانہ محبت تھی، اس لیے اس حقیقتِ حال کا اظہار بھی
کیا گیا :

خدا نخواستہ اگر بے حمایت آنحضرت اندیشہ آن بدیش از قوت بے نقل می آمد
و عالم از ظلمت کفر و عدوان تاریک گشته کار شرع شریف از رونق می افتاد
روز جزا از عہدہ جواب بر آمدن بغایت معذب و دشوار باشد..... الخ
(ترجمہ) خدا نخواستہ اگر آپ (شاہ جہاں) کی حمایت سے وہ بدیش کامیاب ہو جاتا تو
سارا عالم کفر کی ظلمت اور ظلم و ستم سے تاریک ہو جاتا، شرع شریف سے
مدفق جاتی رہتی، اور قیامت کے دن آپ سے اس کا جواب دینا بہت ہی
دشوار ہو جاتا۔

۱۔ اورنگ زیب کا یہ خط کتب خانہ گنج بخش مرکز تحقیقات فارسی ایران و پاکستان (راولپنڈی، پاکستان)
کے ایک قلمی مجلہ رسائل نمبر ۱۴۲۹ میں شامل کتبوت حضرت مجدد الف ثانی کے آخری ورق ۱۲۱
پر منقول ہے جو حال میں اورنگ زیب کے خطوط کے مطبوعہ مجموعوں میں نہیں مل سکا۔ ہمارے خیال
میں حضرت خواجہ محمد سعید کا کتب نمبر ۳۴ بنام اورنگ زیب، اس کے اسی خط کا جواب ہے۔

۲۔ نجیب اشرف ندوی (مرتب، رقعات عالمگیر ۲۱۲)

اس لیے گرفتار کرنے کے بعد اس فتنہ پرورد کو اورنگ زیب نے ۱۰۶۹ھ/۱۶۵۹ء میں قتل کروا دیا۔ نیز اورنگ زیب نے داراشکوہ کے حامیوں، شرع اسلامی سے بیزاری کا اظہار کرنے والوں اور دارا کے سہارے غیر اسلامی تحریکوں کو چلانے والوں کے خلاف باقاعدہ کارروائی کی۔

اورنگ زیب نے دارا کے سب سے بڑے حامی ملاشاہ بدخشی کو دربار میں حاضر ہونے کا حکم دیا۔ وہ کشمیر سے نکلنا نہیں چاہتے تھے لیکن کشمیر کے گورنر نے انہیں زبردستی روانہ کیا تو انہوں نے راستے میں ہی اورنگ زیب کی تخت نشینی پر مبارک باد کی یہ رباعی لکھ کر دربار میں روانہ کر دی۔

صبحی دل من چوں گلِ خوشید شگفت حق ظاہر شد، غبارِ باطل رفت

تاریخِ جلوسِ شاہِ اورنگ مرا نطل الحق گفت این را حق گفت

کس قدر افسوس کی بات ہے کہ ملاشاہ بدخشی جو ساری زندگی داراشکوہ کو تحریزی طور پر "بادشاہِ ظاہر و باطن" کہتے رہے اور اپنے خطوط میں اُسے:

نوشوقتا، مخلوظا، محفوظا، کامیابا، آفتابا، جہانتابا، حل مشکلا، صاحبِ دلا، عاقلا، کا ملا..... الخ

کہتے رہے، اب اس کارروائی سے ان کی درویشی و فقیری کو کیا ہوا تھا کہ انہوں نے

۱۔ دارا کے قتل کے مفصل واقعات اور معاصر شہادتوں کے علاوہ یورپین سیاحوں کے بے ہنگم بیانات اور اس قتل کو عطا کی ذمہ داری کے الزام کی تردید کے لیے ملاحظہ ہو:

نجیب اشرف ندوی، مقدمہ رقعات خانگیر ۴۸۱-۴۸۵

Ghauri: War of Succession, pp 157-159.

۲۔ ملاشاہ کی یہ رباعی معاصر تذکرہ شعرا مرآۃ الخیال میں درج ہے ۱۴۴

۳۔ ملاشاہ کے مکتوبات کا طبعی نسخہ کتب خانہ دانش گلہ پنجاب لاہور میں موجود ہے جن میں کئی خطوط داراشکوہ کے نام ہیں جن میں یہ القاب درج کئے گئے ہیں۔ (پاکستان میں فارسی ادب ۱۹۱/۲)

اس رباعی میں دارا کو "غبارِ باطل" کہہ دیا اور اوزنگ زیب کو "ظل الحق" کیا وہ ساری زندگی اسی "غبارِ باطل" کو ظاہری و باطنی بشارتیں دیتے رہے؟

بعض تذکرہ نویسوں نے ملا شاہ کی اسی رباعی کو دوسرے معنی پہنکانے کی کوشش کی ہے۔ لیکن خوش قسمتی سے ملا شاہ کے رقعات میں ان کا ایک خط اوزنگ زیب کے نام بھی مل گیا ہے جس میں انہوں نے اوزنگ زیب کو تخت نشینی کی نہ صرف مبارک باد دی ہے بلکہ اسے دُعا دیتے ہوئے لکھا ہے:

دولت ویدار نصیب حق سبحانہ و تعالیٰ آن برگزیدہ خالق و خلاق را
بر طبق مراد الی یوم المیعاد داراد۔ آمین! بسیار بسیار بیش از بیش این
درویش خیر اندیش بجہت جلوس ذات راس الرؤس در احسن اوقات ..
..... ظل آن ظل الحق ممدود الی الموعود۔

لیکن اوزنگ زیب نے ان سے مواخذہ و محاسبہ نہیں کیا بلکہ انہیں لاہور میں قیام کا حکم دیا۔ جہاں وہ اپنی وفات ۱۰۷۲ھ / ۱۶۶۲ء تک مقیم رہے اور وہیں اپنے مرشد حضرت میاں میر کے قریب دفن ہوئے۔

ان کے علاوہ بھی دیگر مصاحبین دارا کے خلاف کارروائی کی گئی، مثلاً چندر بھان برہمن اور محسن فانی کشمیری وغیرہ لیکن ان میں سے سرمد کے سوا باقی تمام نے مصلحت کو ترجیح دی اور اوزنگ زیب کی ملازمت میں داخل رہے۔ سرمد کو دربار میں طلب کیا گیا اس کے خلاف شرع عقائد پر گرفت ہوئی، اس نے انہیں تسلیم کر لیا اور قتل کر دیا گیا۔
شاہ محب اللہ الہ آبادی کا انتقال تو عہد شاہ جہان میں ہی ہو چکا تھا لیکن ان کے

۱۔ ایضاً ۱۶۱/۲-۱۶۲

۲۔ شیرخان لودھی: مرآة الخیال ۱۴۵

۳۔ ان کارروائیوں کے واقعات معاصر کتب تاریخ میں مفصل درج ہونے ہیں۔

افکار پر جیسا کہ ہم تفصیل سے لکھ چکے ہیں ان کی زندگی میں بھی شورش برپا ہوئی اور ان کی وفات کے بعد اورنگ زیب نے ان کے رسالہ تسویہ کو جلانے کا جو حکم دیا تھا ہم اس طرف اشارہ کر چکے ہیں۔

اسی طرح قادری سلسلہ کے عظیم بزرگ اور مصنف حضرت سلطان باہو نے بھی اپنی تصانیف میں جس شاندار طریقے پر اورنگ زیب کو فراج تحسین پیش کیا ہے۔ اور اپنی کتابوں میں اس کے لیے جو طویل القاب لکھے ہیں وہ کسی طرح بھی ان القاب سے کم نہیں ہیں جو مجددی حضرات نے اس کے لیے استعمال کیے تھے۔ قادری شطاری سلسلہ کے ایک اور بزرگ مصنف شیخ محمد اشرف بن محمد مرید شاہد ری لاہوری نے عہد عالمگیری میں اہل تشیع کے خلاف ایک معرکہ الارار کتاب تحفۃ الحسینیؑ کے نام سے لکھی تو اس کے آغاز میں اورنگ زیب کے لیے تقریباً ایک ورق کے بقدر القاب تحریر کئے۔

ایسی بہت سی مثالیں دی جاسکتی ہیں لیکن قادری سلسلہ کے ان دو عظیم بزرگوں اور سید شیر محمد قادری جن کا ہم نے پہلے ذکر کیا کی مثالوں سے روز روشن کی طرح واضح ہو جاتا ہے کہ داراشکوہ کا سلسلہ قادریہ سے کوئی تعلق نہیں رہا تھا۔

مشہور عالم دین اور شیخ طریقت حضرت خواجہ خاوند محمود لاہوری کے فرزند خواجہ معین الدین کشمیری جو بیس سال سے ہندوستان میں پیدا شدہ بدعات کی وجہ سے پریشان تھے جب اورنگ زیب کا دور آیا تو انہوں نے شکر خداوندی کے اظہار کے طور پر کلام پاک کی ایک تفسیر لکھی اس کے دیباچہ میں لکھتے ہیں :

۱۔ سلطان باہو: کلید التوحید۔ قطب غازی مرکز تحقیقات فارسی ایران و پاکستان۔ راولپنڈی

۲۔ محمد اشرف شطاری لاہوری: تحفۃ الحسینی۔ نیشنل میوزیم۔ کراچی

۳۔ مولانا خواجہ معین کشمیری کئی اہم اور قابل توجہ کتابوں کے مصنف تھے۔ حضرت شیخ عبدالحق مجدد دہلوی سے

تلمذ تھا۔ حالات کے لیے ملاحظہ ہو حدیقۃ الاولیاء طبع لاہور ۱۲۴-۱۲۶

نیں عرصہ دراز سے ان "بدعات و ہوا" کی وجہ سے پریشان تھا جو اس ملک میں رائج ہیں، بیس سال کے بعد عالمگیر کا دور آیا اور مجھے اور اہل ملک کو اطمینان حاصل ہوا تو بطور شکر یہ میں نے یہ تفسیر لکھی اور بادشاہ (اوزنگ زیب) کے حضور میں پیش کی..... شاہ اوزنگ زیب، عادلے عالمگیر "تاریخ آلیف" ہے۔

اس طرح حضرت خواجہ خاوند محمود لاہوری کے ایک اور فرزند خواجہ احمد نے بھی اوزنگ زیب کو مبارکباد کا خط لکھا۔

اوزنگ زیب کے نقشبندی مشائخ سے روابط

یوں تو اوزنگ زیب کے تقریباً ہر سلسلہ تصوف کے صوفیہ سے روابط کا سراغ ملتا ہے لیکن سلسلہ نقشبندیہ مجددیہ کے مشائخ سے اس کے گہرے تعلقات کے ہمارے پاس ٹھوس ثبوت موجود ہیں، داراشکوہ کی آزاد مشربی کے باعث صوفیہ میں شرعی قیود سے جو آزادی کا رجحان پیدا ہو گیا تھا اوزنگ زیب نے ختم کرنے کے لیے ہمہ تن مصروف رہا اور مہمات کے سلسلہ میں آتے جاتے اُسے جہاں کہیں کسی آزاد مشرب صوفی کے بارے میں پتہ چلتا تھا وہ فوراً اُسے حاضر ہونے کا حکم دیتا تھا۔ تحفہ السالکین ایک ہم عصر کتاب ہے جو حضرت شیخ آدم بوٹری کے خلیفہ حضرت حاجی بہادر کوہاٹی کے حالات پر مشتمل ہے اس کتاب میں ان جنید علما کی ایک فہرست موجود ہے جو ان مہمات کے دوران اس کے

۱۔ معین خاوندی کشمیری، زبدۃ التقاسیر۔ قلمی مخزونہ کتب خانہ سعیدیہ ٹونک (ہندوستان)، بحوالہ قاضی محمد مسران : معین بن محمود کشمیری اور ان کی تصانیف۔ مقالہ مشمولہ معارف

اعظم گڑھ۔ مارچ ۱۹۷۷ء ۲۳۰

۲۔ محمد کاظم شیرازی : عالمگیر نامہ ۶۲۹

ہمراہ رہتے تھے۔ ان میں مشہور نقیبہ مولانا نور محمد مدق لاہوری کا نام بھی ملتا ہے۔ اس
اقتسابی مہم کے بڑے مثبت نتائج برآمد ہوئے۔

یہاں نہ تو اورنگ زیب کی مذہبی پالیسی سے بحث کرنے کا موقع ہے اور نہ ہی
تمام سلاسل تصوف کے صوفیہ کے اورنگ زیب سے تعلقات کی تفصیلات بیان کی
جاسکتی ہیں البتہ کتاب حاضر (حسنات الحرمین) کی مناسبت سے فقط ”مجددی حضرات“
کے روابط کا نہایت مختصر سا خاکہ پیش کیا جا رہا ہے :

پاک و ہند کے نقشبندی مشائخ نے سیاسی معاملات اور سلاطین سے میل جول کے
سلسلہ میں اپنے متعقدین مشائخ کے طریق کار کو اپنائے رکھا۔ حضرت مجدد الف ثانی سیاسی
امور کے سلسلہ میں حضرت خواجہ عبید اللہ احرار کے اقوال نقل کرتے ہیں اور آپ کا اس
معاملہ میں نقطہ نظریہ ہے :

”بادشاہ کا صالح ہونا دنیا کا صالح ہونا ہے اور بادشاہ کا مفسد ہونا دنیا کو
فساد میں مبتلا کرنا ہے۔“

لیکن بلا ضرورت بادشاہ سے ربط رکھنے سے منع فرمایا۔ آپ نے اپنے فرزند گرامی خواجہ
محمد معصوم کو نصیحت فرمائی تھی کہ بادشاہ کی صحبت اختیار نہ کرنا۔ اورنگ زیب جس کے
ساتھ اس کے زمانہ شہزادگی سے آپ کے بہت اچھے روابط تھے اور اس نے بار بار
خواہش کی تھی کہ حضرت خواجہ اس کی صحبت اختیار فرمائیں لیکن آپ نے اسے قبول نہ فرمایا۔

۱۰ نقشبندی حضرات کے سیاسی امور کی تفصیل کے لیے ملاحظہ ہو :

احمد طاہری عراقی : رسالہ قدسیہ (تالیف خواجہ محمد پارسا) مقدمہ ۱۰-۲۰

Nizami, K. A: Nizshibandi Influence on Marhal Rulers and
Politics. Islamic Culture, Vol. 39 (No. 1)
January, 1965

صرف اصلاحِ احوال و ترویجِ شریعت کی تلقین کے لیے اُسے شرفِ ملاقات بخشے رہے۔
حضرت مجدد کے اس طریقِ کار سے حضرت خواجہ نے اپنے فرزند ان گرامی کو بھی آگاہ فرماتے
ہوتے اپنے فرزند بزرگ خواجہ صبغۃ اللہ کو اس سلسلہ میں وصیت فرمائی :

”صحبتِ سلاطین بے ضرورت کلی“ اختیار نخواہد نمود۔“

حضرت خواجہ نے اپنے فرزند پنجم خواجہ سیف الدین کو اورنگزیب کی استدعا پر دربار
میں بھیج دیا تھا اور وہ محل کے جوار میں رہتے تھے ان کی بھی بادشاہوں سے روابط کے
معاملہ میں یہی پالیسی تھی، فرماتے ہیں کہ نیتِ حسنہ سے دفعِ بدعت اور ترویجِ سنت کے
لیے بادشاہ سے ملنا بہتر ہے :

”بہ نیتِ ارتفاعِ بدعت و ترویجِ سنت می تو اں سلطان را دید الخیر فیما
صنع اللہ سبحانہ۔“

جس طرح حضرت مجدد الف ثانی قدس سرہ نے رہائی کے بعد ”اصلاح بادشاہ،
دفع بدعت اور ترویجِ سنت“ کے لیے احکام جاری کر دانے کے لیے جہانگیر کے ساتھ

۱۔ محمد امین بدخشی : نتائج الحرمین - نسخہ ۱، ورق ۲۶۴ - ب
پروفیسر حبیب سکول آف ٹیوٹ کے سلسلہ نقشبندیہ کی سیاسی سرگرمیوں کے بارے میں آراء
ٹوڈاکٹر اطہر عباس رضوی کی تالیفات کے ذریعہ ہم تک پہنچ چکی تھیں، حال ہی میں ان کے بیڑا اثر
مغرب اللباب کے حصہ ہمد اورنگ زیب کے انگریزی ترجمے پر پی ایچ ڈی دی گئی ہے جس کے
مقدمہ میں تحریر ہے کہ حضرت خواجہ محمد معصوم، اورنگ زیب کے دربار میں رہتے تھے اور اس سے
مدد معاش لے کر اس کے حق میں پروپیگنڈہ جاری رکھا، (x xix) یہ مسلمہ حقیقت ہے کہ حضرت
خواجہ نے کبھی بھی دربار میں قیام نہیں فرمایا۔ کیا پی ایچ ڈی کے مقالہ نگار کے گرد موصوف
نے اس کے انساب میں پروفیسر حبیب کے لیے گرد کا خطاب خود ہی تقریر کی ہے، کی اپنے طلبہ کے لیے یہ
تعلیم تھی؟

Anees Jahan Syed. A. J. in Muntakhab

ul Uloom, Delhi, 1977 p. xix.

۲۔ صفحہ ۲۲۶ : مقالاتِ مصومیہ ۲۲۶ سے سیف الدین خواجہ، کتبائے سیفیہ ۱۹۲/۱۸۹

marfat.com

Marfat.com

اس کے لشکر میں رہنا پسند فرمایا تھا اسی طرح حضرات مجددیہ نے بھی اورنگ زیب کی صحبت اختیار کی۔

شہزادگی کے زمانے میں اورنگ زیب کی ان حضرات سے عقیدت اور ان بزرگوں نے جس طرح اُسے دارا کے مقابلہ میں "پاسداری شرع شریف" کی تلقین کی تھی۔ ہم تفصیل سے اس کا ذکر کر چکے ہیں۔ اب صرف بادشاہ بننے کے بعد ان حضرات نے اس کی مذہبی پالیسی کو جس طرح اسلامی رنگ دینے کی کوشش کی، اس کا ذکر کیا جا رہا ہے۔

اس کے بادشاہ بننے کے بعد بھی حضرت خواجہ محمد معصومؒ نے اُسے کئی خطوط لکھے تھے جب اس نے امن و امان کے قیام کے بعد بدعتوں کے ازالہ کی طرف توجہ شروع کی تو حضرت خواجہ نے اُسے ان اقدامات پر مبارک باد دیتے ہوئے لکھا:

حضرت سلطان الاسلام..... امیر المؤمنین.....

اظہارِ نیازِ مندی و خاکساری و اولیٰ شکر و شمارِ نعمتِ امن و امان و رونقِ اسلام و قوتِ شعائرِ آں می نماید و بہ وظیفہٴ دعائے از و یادِ عمر و اہبت و ظفر و نصرت کہ از مدتِ مدید بآن آئس و الفت یافته است..... با جمعی از درویشان استغفال دارو.....

یہ خط اس دُعا پر ختم فرماتے ہیں :

آفتابِ دولت و سلطنت بر اُفقِ مجد و علیٰ تابان باد۔

اورنگ زیب بھی وقتاً فوقتاً حضرت خواجہ کو خطوط ارسال کیا کرتا تھا۔ حضرت نے اس کے ایک مکتوب کے بدست خواجہ محمد شریف بخاری موصول ہونے کا ذکر کرتے ہوئے اس کے جواب میں اسے بہت سی بیش قیمت نصیحتوں سے نوازا ہے۔

۱۔ محمد معصوم خواجہ: مکتوبات ۶/۳ (اس خط میں اورنگ زیب کے لیے جو آفتاب لکھے گئے ہیں وہ بہت ہی قابل توجہ ہیں۔ ہم نے دیگر آفتاب بھی دوسرے مقام پر یکجا کر دیے ہیں)

۲۔ ایضاً ۲۲۱/۳

اسی طرح آپ کے برادر بزرگ حضرت خواجہ محمد سعید قدس سرہ نے بھی اورنگ زیب کو نہایت موثر طریقے پر خطوط کے ذریعہ اچانے دین کی ترغیب دی ہے۔
تخت نشینی کے چند سال بعد ہی حضرت خواجہ محمد سعید نے اُسے جو خط لکھا ہے وہ القاب سمیت اس قابل ہے کہ یہاں نقل کیا جائے لیکن طوالت کے خوف سے ہم صرف اس کا خلاصہ یہاں دے رہے ہیں:

اُسے دعا دینے کے بعد نہایت موثر الفاظ میں لکھا ہے کہ
الحمد لله کہ تمہاری کامیابی دراصل ”آفتاب ہدایت“ کا طلوع ہے اور اس سے ”کفر و غملاّت“ کی ”ظلمت معدوم“ ہو گئی ہے اور ”الحاد و بدعت“ کو جڑوں سے اکھاڑ ڈالا ہے اور عدل و انصاف جس مقام کا مستحق ہے وہ اُسے مل گیا ہے..... اس لیے دین پروری کا تقاضا یہی ہے کہ باقی فحش اور منکرات کے سدباب کے لیے بھی کوشش کی جائے۔ مساجد کی تعمیر و مرمت اور معطل شدہ مدرسے جاری کیے جائیں۔ علماء فضلًا زیاد کی تکریم کی (بجالی) کے لیے احکام صادر کیے جائیں.....

ایک اور مکتوب میں حضرت خواجہ محمد سعید نے اُسے کامیابی پر جس طرح مبارکباد دی ہے اور خوشی کا اظہار فرمایا ہے اس سے قیاس ہوتا ہے کہ اس نے دارالاشکوہ کو شکست دینے کے بعد اس کے تعاقب کے دوران اطلاع کے طور پر جو خط حضرت خواجہ محمد سعید کے نام ارسال کیا تھا، یہ مکتوب گرامی اسی کا جواب ہے۔ آپ دہلتے ہیں:

این مسکین شکرانہ احسان و عنایت بے غایت حضرت صمدیت..... نماید کہ
بویب و فضل خویش فتح و ظفر لشکر اسلام کرامت فرمود و رفع و ہم ارکان
کفر و بدعت و قمع رسوم الحاد و زندقہ نمود..... چہ عرض نماید کہ از

۱۔ محمد سعید خواجہ: مکتوبات سعید، طبع لاہور، ۳۷، ۹۲

۲۔ اورنگ زیب کا یہ خط ہم پہلے نقل کر چکے ہیں۔

استماع میں بشارتِ عظمیٰ برین شکستہ زدانہ فحول چہ قدر شادی روداد...
اس کے بعد اسی خط میں اول الذکر مکتوب سے بھی زیادہ پُر زور الفاظ میں اچیلے دین
تین اور دفع بدعت کی تلقین کی ہے۔

ایک مکتوب جو آپ نے اُسے شہزادگی کے زمانہ میں ارسال فرمایا تھا شرع شریف
کے رائج کرنے کی ضرورت اور اس دور میں جو ظلمات اور بدعات "رواج پاگئی تھیں کے
خاتمہ کہیے اورنگ زیب کی ذات کو :

"شاہسوارِ مضمار استقامت ذات اشرف است"

قرار دینے کے بعد لکھا ہے کہ تمہارا خط ملا جس سے "خوشحالی عظیم" میسر آئی اس سے اندازہ
ہوتا ہے کہ اورنگ زیب تخت نشینی سے بہت پہلے ان حضرات سے نہ صرف بیعت
تھا بلکہ مراسلت بھی کرتا رہتا تھا۔

ایک خط کے ذریعہ اُسے صحابہ کرام و اہل بیت کے فضائل سے متعلق بہت سی
احادیث مستند کتب سے نقل کر کے ارسال کی تھیں۔
اورنگ زیب کی زمانہ شہزادگی کی مہم گو لکنڈہ کو آپ نے جس طرح جہاد قرار دیتے
ہوئے اس جہاد میں خود شرکت کی خواہش کی تھی اس کی تفصیل ہم سابقہ اوراق میں تحریر
کر چکے ہیں۔

اس کے نام شہزادگی کے زمانے میں ایک مکتوب میں اس کے ساتھ عدم ملاقات کو
جس کرب کے ساتھ "بجران و دوری" فرمایا تھا وہ اللہ تعالیٰ نے پوری فرمادی معلوم ہوتا
ہے کہ اورنگ زیب کو حضرت مجدد کے ان صاحبزادوں کے ساتھ کمال درجہ انس تھا،
حضرت خواجہ محمد سعید کی آفری عمر اور انتہائی ضعف کی حالت میں بھی وہ خواہش کرتے تھے کہ

۱۔ محمد سعید خواجہ: مکتوبات ۹۵/۴۰ ۲۔ ایضاً ۹۹/۴۵

۳۔ ایضاً ۱۲۲/۶۶-۱۲۶ ۴۔ ایضاً ۱۰۲/۴۶

اس کے ساتھ رہ کر اس کی تربیت کریں۔

میر صفحہ احمد معصومی لکھتے ہیں :

حضرت خازن الرحمت رضی اللہ تعالیٰ عنہ در آخر عمر مبارک خویش سفر وار الخلاء
شاہ جہان آباد بموجب طلب بادشاہ خلد مکان بمقتضائے الہام حضرت رحمن
تعالیٰ اختیار فرمودہ بودند.....

اوزنگ زیب بھی ان دونوں حضرات کی بہت ہی تحکیم کرتا تھا اور کئی مرتبہ ان
دونوں صاحبزادوں کو تحائف بھی دیے۔ معاصر ماخذ عالمگیر نامہ میں ہے کہ ان دونوں
صاحبزادوں کو تین سو اشرافیاں نذر پیش کی گئیں۔ اسی طرح خواجہ محمد سعید کو خلعت
اور دو ہزار روپے ملنے کا ذکر بھی محمد کاظم شیرازی نے کیا ہے۔

حضرت مجدد کے فرزند اصغر حضرت خواجہ محمد یحییٰ کی بھی اوزنگ زیب بہت تعظیم
کرتا تھا۔ معاصر مورخ بختاوردخان نے لکھا ہے :

”مگر بدرگاہ سلاطین پناہ رسیدہ، موردِ مرام و اعطاف شاہنشاہی شد“

۱۔ صفحہ احمد: مقامات معصومیہ ۳۷۱

(حضرت خواجہ محمد سعید کا وصال بھی رستے میں ہی دہلی سے سرمنہ جلتے ہوئے ہوا تھا۔ مرآة العالم
۴۱۳/۲ میں حضرت خواجہ محمد سعید کی دربار میں تشریف آوری اور اوزنگ زیب کا ان کی تعظیم کرنے کا
ذکر کیا گیا ہے۔)

۲۔ محمد کاظم شیرازی: عالمگیر نامہ (طبع کلکتہ) ۲۹۳

بختاوردخان: مرآة العالم ۱۲۲/۱، قابل خان ابوالفتح: آداب عالمگیری ۱۰۸۰/۲
مرآة العالم اور آداب عالمگیری میں سی صد اشرافی درج ہوا ہے لیکن سب سے مستدیم ماخذ
عالمگیر نامہ میں ۳ صد اشرافی ہے۔ اس لیے ہم نے مؤخر الذکر ماخذ کو ترجیح دی ہے۔ یوں بھی
اول الذکر دونوں ماخذ نے عالمگیر نامہ کی عبارت کی نقل ہی کر دی ہے۔

محمد کاظم: عالمگیر نامہ ۵۹۵ ۳ بختاوردخان ۴۱۳/۲

نبیائے حضرت مجدد الف ثانی اور رنگ زیب کی مصاحبت میں

جیسا کہ ہم حضرات سرسند کے سیاسی معاملات کے سلسلہ میں حضرت خواجہ کی وصیت نقل کرتے ہیں کہ بلا ضرورت کلی "سلاطین سے میل جول نہ رکھا جائے لیکن اس مہتمم پر صاحبزادگان نے عین "ضرورت کلی" کے احساس کے تحت داراشکوہ کے بے دینی والہامہ کے اثرات کو زائل کرنے کے لیے اورنگ زیب کی صحبت اختیار کر لی تھی۔

ہم پہلے لکھ چکے ہیں کہ حضرت مجدد کے دونوں سوں نے اورنگ زیب کے ہاں مستقل ملازمت اختیار کر لی تھی۔ ان میں سے خواجہ محی الدین کو تو خود حضرت شیخ محمد سعید نے سفارشی رقعہ دے کر اورنگ زیب کے پاس بھیجا تھا کہ انہیں :
"محرم بارگاہ سلطنت گردید"

اسی طرح دوسرے نواسے شیخ عبداللطیف کی مالی حیثیت بہت اچھی تھی لیکن اس کے باوجود انہوں نے اورنگ زیب کی مصاحبت اختیار کرنے کو ترجیح دی۔

حضرت خواجہ محمد معصوم کے فرزند پنجم حضرت خواجہ سیف الدین کے ساتھ تعلقات کے سب سے نمایاں ثبوت ملتے ہیں۔ جیسا کہ ہم پہلے لکھ چکے ہیں کہ اورنگ زیب نے حضرت خواجہ سے کہا تھا کہ وہ سفر و حضر میں اس کے ساتھ رہا کریں لیکن آپ نے قبول نہیں فرمایا تھا اور بادشاہ کی مکرر خواہش پر آپ نے اپنے اس صاحبزادے کو بادشاہ کی تربیت کے لیے دہلی بھیج دیا تھا اور بقول صاحب آثار نامگیری صاحبزادے نے شاہی محل کے قریب ہی قیام فرمایا۔ بادشاہ رات کو امور سلطنت سے فراغت کے بعد آپ کی صحبت

۱۔ محمد سعید خواجہ : مکتوبات ۱۰۱/۴۵

۲۔ صفرا محمد معصومی : مقامات معصومیہ ۴۰، اس کی تصدیق حضرت خواجہ سیف الدین

کے ان مکتوبات سے بھی ہوتی ہے نمبر ۲۶، ۵۷، ۵۸

کے انوار و برکات کے حصول، تبادولہ خیال اور کلمات عالی سننے کے لیے ان کے پاس جاتا تھا :

”بعد مرور یک پاس شب از راه باغ حیات نجش باتش خانہ کہ مسکن حقائق
و معرفت آگاہ شیخ سیف الدین سہرندی مقرر بود بنزول فیض شمول بادشاہ
غربانواز فقیر دوست، منظر انوار برکات گردید ساعتی بتذکار کلمات افادت
آثار صحبت داشته و شیخ مذکور را در اقرانش با کرام برداشته بدولت خانہ
تشریف آوردند۔“

حضرت خواجہ محمد معصوم کے مکتوبات میں واضح طور پر تحریر ہوا کہ آپ نے اورنگ زیب
کی مکر خواہش پر اپنے اس صاحبزادے کو لہجہ طور پر استخارہ کے بعد دار الخلافہ روانہ کیا۔
حضرت خواجہ اپنے ایک مکتوب بنام اورنگ زیب میں لکھتے ہیں کہ صاحبزادہ جو کمالات
صوری و معنوی سے آراستہ ہے اس کا مزاج انتہائی عزلت پسند اور میل جول کا عادی نہیں
ہے محض تمہاری خواہش اور ”خیر خواہی“ کے لیے اسے تمہارے پاس بھیجا گیا ہے، فرماتے ہیں
فقیر زادہ..... بعزلت و عدم اختلاط خوگر وہ و بصحبت چنداں سے نہ داشت
لیکن محض خیر خواہی اور ابریں معنی آوردہ است۔“
ایک اور مکتوب میں صاحبزادے کے وہاں قیام کی حیثیت و مقصد کی وضاحت یوں
فرماتی ہے :

فقیر زادہ منظور نظر قبول گشتہ و اثر صحبت بحصول انجامیدہ و از امر معروف
ذہبی منکر کہ شیوہ فقیر زادہ است اظہار شکر و رضامندی نمودہ است۔

۱۔ محمد ساقی مستعد خان : آثار عالمگیری - کلکتہ ۱۸۷۱ء ۸۲، ۶۱، ۸۱، ۲ صفحہ ۲، مقامات مصویبہ - ۶۰۹

۲۔ محمد معصوم خواجہ : مکتوبات ۲۲۷/۲

۳۔ ایضاً : ۲۲۱/۲

حضرت خواجہ سیف الدین کمال توجہ اور محنت سے بادشاہ کی ظاہری و باطنی تربیت کرنے میں مصروف رہے۔ انہوں نے بادشاہ کے سلوک و معرفت سے میلان اور اس میں ترقی کا حال اپنے کئی عریضوں میں حضرت خواجہ کو خوشی کے ساتھ لکھا ہے جو ان کے مجموعہ مکتوبات میں موجود ہیں۔ ان عریضوں کے جواب بھی حضرت خواجہ کے مکتوبات میں شامل ہیں۔ اپنے ایک مکتوب بنام صاحبزادہ مذکور میں ”احوال بادشاہ دین پناہ سلمہ ربہ“ کا بھی ذکر ہے۔ بادشاہ کی منازل سلوک کا ذکر کرتے ہوئے لکھا ہے کہ بادشاہ کو ”رفع بعض منکرات“ کے لیے بھی کہا جائے اور بادشاہ کے اس رویہ پر آپ نے خداوند کریم کا شکر بھی ادا کیا۔ ایک اور مکتوب میں خواجہ سیف الدین نے بادشاہ کے مراتب سلوک تیزی سے طے کرنے کا ذکر کیا ہے اور اس کے جواب میں حضرت خواجہ نے انہیں مشورہ بھی دیا ہے۔

اورنگ زیب نے حضرت خواجہ سیف الدین سے کہا کہ وہ حضرت خواجہ سے میرے لیے ”توجہ غائبانہ“ کی استدعا کریں تو اس کے جواب میں آپ نے براہ راست اورنگ زیب کو خط لکھا، اس میں فرماتے ہیں کہ جو باطنی اسباق ہم نے صاحبزادے کے خط میں تمہارے لیے لکھے ہیں وہ تمہاری نظر سے گزے ہوں گے اور پھر غائبانہ توجہ کے بارے میں وضاحت فرمائی ہے۔ اس سے مترشح ہوتا ہے کہ حضرت خواجہ خود ہی اس کی باطنی تعلیم و تربیت کے لیے بذریعہ خط اسباق لکھتے تھے اور صاحبزادگان محض اس کی مشق کے لیے مقرر تھے حضرت خواجہ کے ایک مکتوب سے معلوم ہوتا ہے کہ صاحبزادے کے ہمراہ حضرت خواجہ کے ایک خلیفہ شیخ عبد العظیم بھی دارالخلافت میں بادشاہ کی تربیت کے لیے بھیجے گئے تھے اور وہ بھی بادشاہ کے ”احوال باطنی“ کی اطلاع حضرت خواجہ کو دیتے رہتے تھے۔

حضرت خواجہ سیف الدین اپنے والد بزرگ کی وفات ۱۰۷۹ھ / ۱۶۶۹ء کے بعد بھی دہلی میں مقیم رہے اور اسی خدمت پر مامور رہ کر اپنے مشن کو تاحیات جاری رکھا۔

۱۔ ایضاً ۲۲۰/۳ ۲۔ ایضاً ۲۴۲/۳ ۳۔ ایضاً ۱۲۲/۳

حضرت خواجہ سیف الدین کی بادشاہ کے ساتھ جن صحبتوں کا حال تذکروں میں درج ہے وہاں بعض مجلسوں میں ان کے برادر گرامی شیخ محمد اشرف کا ذکر بھی آیا ہے۔ یہ شیخ محمد اشرف وہی ہیں جو جنگ تخت نشینی میں حضرت خواجہ کی نیابت کے لیے اوزنگزیب کے ساتھ تھے اور جن کے اس جنگ میں باقاعدہ میدان میں اوزنگزیب کے ہمراہ رہنے کی تفصیلات ہم درج کر چکے ہیں۔

خواجہ سیف الدین تاحیات دفع بدعات میں مصروف رہے۔ موسیقی جو مغلوں کے دیباہ کے لوازمات میں شامل ہو گئی تھی اس سے اوزنگزیب کو متنفر کروایا۔ اور اُسے کئی خطوط میں احیائے سنت کی برابر ترغیب دیتے رہے۔ ایک خط میں اسے لکھتے ہیں کہ :

یہ حدیث ہے کہ جو میری ایک مردہ سنت کو زندہ کرے گا اُسے سو شہیدوں کے برابر ثواب ملے گا۔

داراشکوہ نے شیخ اکبر ابن عربی کے افکار کو جس رنگ میں پیش کیا تھا اس کے اثرات اس وقت تک موجود تھے اس لیے اُن کو زائل کرنے کی بھی اشد ضرورت محسوس ہوتی۔ انہوں نے اپنے کئی خطوط میں اوزنگزیب کو حضرت مجدد الف ثانی کا یہ قول لکھا :

”مارا بہ نص کاراست نہ بہ نص، فتوحاتِ مدینہ از فتوحاتِ مکہ مستغنی ساخت۔“

ایک اور خط میں اس کی بہت ہی خوبصورت وضاحت کی ہے :

”از نص بہ نص نمی گرانید و از فتوحاتِ مدینہ بہ فتوحاتِ مکہ التغات

۱۔ صفحہ ۱۱۱ : مقاماتِ مصومیہ ۶۱۱ ۲۔ سیف الدین خواجہ : مکتوبات ۱۸۸/۲۱

۳۔ ایضاً ۳۹/۲۳

نہی نہایت۔“

اوزنگ زیب کی کئی مہمات کو خصوصاً اس کی دکن کی طرف پیش قدمی کو انہوں نے واضح طور پر ”جہاد“ قرار دیا۔ بلا دیکھا کی فتح اور ان پر اس جزیرے کے از سر نو نافذ کرنے کے لیے کہا جو دارا نے اپنے سیاسی مقاصد کے حصول کے لیے شاہ جہان سے معاف کروایا تھا اور کئی مہمات میں اوزنگ زیب کے ہمراہ شریک جہاد ہونے کی بھی آرزو کی تھی۔^۱

قریب العہد ماخذ مقامات معصومیہ کے ایک بیان سے معلوم ہوتا ہے کہ خواجہ سیف الدین اوزنگ زیب کے ہمراہ ایک لشکر میں موجود تھے۔^۲

اوزنگ زیب نے ۱۰۷۹ھ/۱۶۶۹ء میں شہزادہ اعظم کی شادی کی توجن عظیم ملتانے نکاح پڑھایا ان میں حضرت خواجہ سیف الدین کا نام بھی شامل ہے۔ اوزنگ زیب بھی حضرت خواجہ کو خطوط لکھا کرتا تھا، ان میں سے بعض کے جواب حضرت خواجہ کے مجموعہ مکتوبات میں شامل ہیں، یہاں اوزنگ زیب کے غیر مطبوعہ ایک مکتوب بنام حضرت خواجہ سیف الدین کا عکس دیا جا رہا ہے۔

حضرت خواجہ محمد مصوم کے فرزند ثانی حضرت شیخ محمد نقشبند ثانی حجتہ اللہ (۱۰۳۴ھ-۱۱۱۵ھ/۱۶۲۴-۱۶۰۳ء) کے اوزنگ زیب کے ساتھ بہت ہی مشفقانہ مراسم تھے۔ ان کے اپنے بیانات سے یہ نتیجہ اخذ ہوتا ہے کہ وہ اوزنگ زیب کی مصاحبت میں


۱۔ ایضاً ۸۲/۵۸ ۲۔ ایضاً ۱۱۳/۷۶

۳۔ صفحہ ۴۷۹ : مقامات معصومیہ

۴۔ ملتانے کرام کے نام یہ ہیں : قاضی عبدالوہاب ، قدوۃ الصغیر میرید محمد قنوی ، اسوۃ فضلاء

۵۔ لاجوس وجہہ انجیسکتی (ماژ عالمگیری ۷۸)

۶۔ محمد ساقی مستعد خان : ماژ عالمگیری ۷۸



۱۰۔ اوزنگ زیب کا ایک غیر مطبوعہ خط حضرت خواجہ سیف الدین سرہندی کے نام۔ عکس مینی بر
 خطی نسخہ مکتوبات حضرت مجدد (آخری ودق) مخزونہ کتابخانہ گنج بخش، مرکز تحقیقات فارسی
 ایران و پاکستان۔ راولپنڈی۔ نمبر ۱۴۲۹۔ تحقیق محمد اقبال مجددی

رہتے تھے۔ ان کے مکتوبات کا مجموعہ وسیلۃ القبول الی اللہ والرسول کے نام سے طبع ہو چکا ہے جس میں "بادشاہ دین پرور اورنگ زیب کے نام ان کے بہت سے خطوط موجود ہیں۔

ایک مکتوب میں اورنگ زیب سے اپنی ملاقات کا اشتیاق ظاہر کیا ہے۔ آپ کے چھوٹے بھائی حضرت خواجہ سیف الدین تو اورنگ زیب کی تربیت کے لیے پہلے ہی دارالخلافہ میں مقیم تھے یہ بھی تشریف لے گئے اور اورنگ زیب کو ان سے آنا انس ہوا کہ جدائی برداشت کرنا مشکل ہو گیا خود فرماتے ہیں :

"بادجو دے کہ بادشاہ دین پناہ از کمال اخلاص و عنایت از خود جدا نہی فرمودند....."

انہوں نے بھی اپنے والد اور برادر اصغر کی طرح بادشاہ کو جو خطوط لکھے ہیں ان میں ترویج شریعت پر بہت زور دیا ہے۔ اس کی کئی مہمات مثلاً دکن کی مہمات کو جہاد قرار دیتے ہوئے مہمات میں کامیابی پر کئی مرتبہ مبارک باد دی ہے۔

حضرت حجۃ اللہ کے کئی صاحبزادے بھی اورنگ زیب کے ساتھ رہتے تھے، ایک خط میں اُسے لکھا ہے کہ میرے فرزندوں نے تمہاری ملازمت کا عزم کیا ہے۔ برادر زادہ محمد پارسا بھی اورنگ زیب کے ساتھ رہتے تھے۔

اورنگ زیب کی دکن پالیسی سے حضرات نقشبندیہ کو پورا اتفاق تھا اور اس کے مذہبی اسباب کی بنا پر جن کا ہم پہلے ذکر کر چکے ہیں اسے جہاد قرار دیا تھا۔ ۱۰۹۶ھ/۱۶۸۴ء میں جب حضرت حجۃ اللہ اورنگ زیب سے ملے تو اس کے عزم سے بیجا پور کا حال معلوم

۱۔ حجۃ اللہ محمد نقشبند، وسیلۃ القبول الی اللہ والرسول۔ مرتبہ غلام مصطفیٰ خان۔ طبع حیدرآباد

شمارہ ۱۹۶۳ء/۸۸

۲۔ ایضاً ۱۳۹/۱۲۳ ۳۔ ایضاً ۴۲/۳۱ ۴۔ ایضاً ۴۳/۲۴

کیا۔ پھر بیجاپور کی فتح پر اُسے مبارکباد پیش کی۔ ان کے فرزند گرامی شیخ عزالدین احمد اس مہم بیجاپور میں اوزنگ زیب کے لشکر میں شامل تھے۔

۱۰۹۸ھ/۱۶۸۶ء میں حیدرآباد کی فتح ہوئی تو حضرت حجۃ اللہ نے اُسے پھر مبارکباد دی اور اگلے سال اوزنگ زیب کے حکم سے اس کے آخری والی ابوالحسن کی دوسری بیٹی سے حضرت حجۃ اللہ کے صاحبزادے شیخ محمد عمر کی شادی کی گئی۔

اسی طرح حضرت خواجہ محمد معصوم کے فرزند مروج الشریعت شیخ محمد عبید اللہ مولفِ حنات المہین کے بھی اوزنگ زیب کے ساتھ تعلقات کا علم ہوا ہے اور انہوں نے اوزنگ زیب کی دین داری و دین پروری کے ساتھ اس کی صاحبزادگان سرہند کے ساتھ محبت و الفت کے عجیب واقعات بھی تحریر کیے ہیں۔ ایک مکتوب میں اُسے حالاتِ حاضرہ پر خبردار کرتے ہیں:

”وقت تراکم ظلمات است و شیوع بدعات و ہنگام قرب قیامت است و ظہور رفتن کہ اجل مسہلی ہر ساعت نزدیک ترمی گرد۔“

وہ ایک سفر کے بعد پشاور سے سرہند پہنچے تو مزاراتِ مقدسہ پر جا کر اوزنگ زیب کی مہماتِ ملکی میں کامیابی کے لیے دعا کی۔ ایک اور خط میں اوزنگ زیب کے لیے طویل القاب لکھنے کے بعد ترویجِ اسلام کے لیے اس کی خدمات کا ذکر کرتے ہوئے اُسے ان

۱۔ محمد ساقی مستغفان: آثار عالمگیری ۲۷۶ ۲۔ صفراء: مقاماتِ معصومہ ۵۳۲
۳۔ ایضاً ۵۴۱ ۴۔ ایضاً ۵۳۱ ۵۔ محمد ساقی مستغفان: آثار عالمگیری ۳۱۲
۶۔ حضرت مروج الشریعت کے تفصیلی حالات اسی مقدمہ میں درج کیے جا چکے ہیں۔

۷۔ مروج الشریعت: خزینۃ المعارف ۱۲۸/۱۲۴-۱۲۵

۸۔ ایضاً ۱۲۱/۹۵ ۹۔ ایضاً ۱۳۷/۱۱۹

الفاظ میں دعادی :

”آفتاب سلطنت و عدالت ہمارہ درخشان و تابان باد“

خلفائے حضرات مجددیہ اور اورنگ زیب

اورنگ زیب جس طرح حضرت مجدد و الف ثانی قدس سرہ کی اولاد مبارک کا احترام کرتا تھا اور انہیں اپنے سے جدا کرنا کسی طرح بھی پسند نہیں کرتا تھا اسی طرح ان حضرات کے خلفائے کے ساتھ بھی اس کے تعلقات اور مذہبی معاملات میں ان سے مشورت کے کئی واقعات ملتے ہیں۔ اس کی مختلف مہمات ملکی میں بھی کئی خلفاء و معتقدین سلسلہ شکر میں موجود رہتے تھے۔

مشہور مورخ خواجہ محمد اعظم دیدہ مری نے لکھا ہے کہ اس کے لشکر میں حضرت خواجہ محمد معصوم کے کئی خلفاء موجود تھے۔ ان حضرات کے خلفاء کی کثیر تعداد تھی جن میں سے بعض کے حالات و کمالات کتابوں میں درج ہیں۔ معاصر مورخ بختاور خان نے حضرت خواجہ محمد معصوم کا ذکر کرتے ہوئے لکھا ہے :

”خلفاء و مریدان این سلسلہ در اقطار و اکناف عالم از حیثہ شمار بیرون آید۔“
حضرت خواجہ سیف الدین کے اورنگ زیب سے روابط کی نوعیت تفصیل سے بیان ہو چکی ہے وہ اس سلسلہ کے معتقدین کو اورنگ زیب کی مصاحبت اختیار کرنے کی اکثر تلقین کیا کرتے تھے۔ ان کا خیال تھا کہ بادشاہ سے نیت حسنہ کے ساتھ ملاقات کرنا

۱۔ ایضاً ۱۲۳/۱۴۱

۲۔ محمد اعظم دیدہ مری : تاریخ کشمیر اعلیٰ۔ مرتبہ مفتی سعادت۔ طبع مقبوضہ کشمیر ۱۳۵۵ء

۳۔ تفصیل کے لیے دیکھئے مقدمہ ہذا تحت اولاد و خلفائے حضرت خواجہ محمد معصوم

۴۔ بختاور خان : مرآة العالم ۱۴/۲

بہت اچھا ہے۔ ایک معتقد نے اس سے ملاقات میں تاخیر کی تو اسے تعجب کیساتھ لکھا:
عجب کہ شما بایں ہمہ خواہش ملاقات نہ نمودید!

حضرت خواجہ محمد معصوم کے ایک خلیفہ مولانا محمد باقر لاہوری (مولف کنز الہدایات) اورنگ زیب کے عہد میں لاہور کے مفتی تھے۔ ان کے والد شیخ شرف الدین عباسی بھی مفتی لاہور تھے۔ مولانا محمد باقر کو خواجہ سیف الدین لکھتے ہیں کہ بادشاہ دین پرور اورنگ زیب (تہارے حقوق کے معترف ہیں اور قہار اذکر یہاں دربار میں ہوتا رہتا ہے۔

ان کے علاوہ اس سلسلہ کے بہت سے افراد اورنگ زیب کے ہاں ملازم، شامل شکر اور شیرتے چند ایک نام ملاحظہ ہوں۔

حافظ مقصود علی، سید عبدالعلیم (خواجہ سیف الدین کے ہمراہ اورنگ زیب کی تربیت کے لیے مامور تھے) سید علی عرب عیدروس (مولف زین العلم فی شرح عین العلم، میر محمد عارف، خواجہ عبدالصمد، اور خواجہ عوض۔

یہ محض الزام ہے کہ اورنگ زیب کے سامنے یہ حضرات محض ہاں میں ہاں ملانے والے تھے اور انہوں نے اس سے مدد و معاش لے کر واپسی خاموشی اختیار کر لی تھی، حضرت شیخ آدم بنوڑی (عظیم خلیفہ حضرت مجدد) کے ایک خلیفہ حضرت شیخ سلطان حق گوئی میں اورنگ زیب جیسے شاہنشاہ کی بھی پروا نہیں کرتے تھے وہ اکثر بادشاہ کو بے باکانہ رقعات کے ذریعہ

۱۔ تفصیل کے لیے دیکھئے مقدمہ ہذا تحت "نبار حضرت مجدد اور اورنگ زیب۔

۲۔ سیف الدین خواجہ: مکتوبات ۱۸۹/۱۶۲

۳۔ محمد اسلم پسروری: فرحۃ الناظرین ترجمہ و ترتیب محمد ایوب قادری۔ کراچی ۱۹۶۲ء ۲۰۵

۴۔ ایفا

۵۔ سیف الدین خواجہ: مکتوبات ۱۴۳/۱۴۸

۶۔ تفصیل کے لیے دیکھئے مقدمہ ہذا تحت حضرت خواجہ سیف الدین

امور شرعیہ کی تلقین کرتے اور بدعات کا رد فرماتے اور بادشاہ انہیں قبول کر لیا کرتا تھا۔
 اورنگ زیب نے ان حضرات کے زیر اثر وہ تمام بدعات دین سے رفع کرنے کیلئے
 کمر ہمت باندھ لی تھی جو شاہ جہان کے آخری ایام حکومت میں داراشکوہ کے عمل و عمل کی
 وجہ سے رواج پا گئی تھیں۔ یہی وجہ ہے کہ حضرت خواجہ محمد معصوم اسے اپنے خطوط میں بطور دُعا
 ”آفتاب سلطنت و کوکبہ معدلت تابندہ و درخشندہ باد۔“ لکھا کرتے تھے۔

۱۔ محمد امین بخشی : نتائج الحرمین۔ نسخہ ۱، ورق ۱۶۹۔ ۱۔ ۱۰۷۔ ب

یہاں ہم ایک اور غلط فہمی کا ازالہ کرنا بھی لازم سمجھتے ہیں۔ ممکن ہے یہ سلسلہ نقشبندیہ کے مخالف
 محققین یہاں یہ اعتراض کریں کہ اس خاندان سے نسک بعض حضرات داراشکوہ سے بھی وابستہ تھے۔ جیسے
 حضرت مجدد کے سوانح نویس ملا بدرالدین سرہندی (مولف حضرات القدس) مرزا عبید اللہ بیگ داراشکوہ ہی
 اور میر غضنفر داراشکوہ ہی وغیرہ۔ اس اعتراض کا جواب یہ ہے کہ مولف حضرات القدس نے خود ہی وضاحت
 کی ہے کہ داراشکوہ نے ان کو ۱۰۴۷ھ/۱۶۳۷ء میں بیعت الاسرار اور روضۃ النواظر وغیرہ کے فارسی ترجمہ
 کے لیے بلایا تھا (حضرات ۱۵۹/۲) جیسا کہ ہم ترتیب زمانی کے اعتبار سے دارا کے الحاد کی طرف مائل
 ہونے کا تفصیل سے ذکر کر چکے ہیں۔ اس سے عیاں ہو جاتا ہے کہ وہ ابتدا میں ایک راسخ العقیدہ صوفی تھا
 اور اس کے اس میلان کی طرف واضح رغبت کے ۱۰۵۲ھ سے ثبوت ملتے ہیں۔ اس لیے مولف حضرات
 القدس کا ۱۰۴۷ھ میں اس کے لیے ترجمے کرنا تعجب کا باعث نہیں ہے۔ ان کا صحیح سال وفات، ہمیں
 معلوم نہیں ہے، تاہم اتنا واضح ہے کہ وہ اس سفر حج میں (۱۰۶۷ھ) میں شریک سفر نہیں تھے جس سے اندازہ
 ہوتا ہے کہ وہ اس سے قبل فوت ہو چکے تھے۔ بیشک دارا ۱۰۴۷ھ میں انہیں القاب کا مستحق تھا جو ملا
 بدرالدین سرہندی نے اس کے لیے لکھے ہیں، یعنی :

”شہزادہ عالی قدر، والا گہر، ولی عہد، وصی عصرہ دانش پرورد سلطان محمد داراشکوہ“

لیکن ۱۰۶۲ھ میں جب وہ حنات العارنین لکھنے کے لیے بیٹھا تو نہ صرف علاء بک ان کتابوں سے ہی جن
 کا ترجمہ اس نے ملا بدرالدین سے کروایا تھا اس کا دل بیزار ہو چکا تھا۔ تفصیل متعلقہ مقام پر ملاحظہ کریں
 ہمارے خیال میں مجددی حضرات کا داراشکوہ سے ملنا اسی طرح ہے جس طرح حضرت مجدد اور حضرت شیخ
 عبدالحق محدث کا ابتدا میں نہیں سے رابطہ تھا۔

اسی طرح مرزا عبید اللہ بیگ داراشکوہ ہی اور میر غضنفر کے بارے میں بھی واضح طور پر

حضرت خواجہ محمد سعید، خواجہ سلیم الدین اور خواجہ محمد نقشبند ثانی حجۃ اللہ نے خصوصیت سے قدم قدم پر حوصلہ افزائی کے طور پر اس کو ترویج دین کے لیے خطوط لکھے اور بار بار اسے بدعات ماندہ کے استیصال کے لیے پُر زور خطوط لکھتے رہے۔ غرض طور پر انہوں نے اورنگ زیب کی مہات دکن کو مذہبی بنیادوں پر جہاد کا درجہ دیا تھا اور ان مہات کے دوران اُسے مبارک باد کے جو خطوط لکھے ان میں فضائل جہاد کو مکتوبات کا موضوع بنایا اور پھر ان تینوں اصحاب کی اس کے ہمراہ اس جہاد میں شمولیت کی خواہش نے اس کے حوصلے اور عزم کو بہت ہی تقویت دی جس طرح اورنگ زیب کی دوسری ملکی پالیسیوں میں ان حضرات سرسند (اولاد حضرت مجدد) کو خاص عمل دخل حاصل ہے اسی طرح دکن پالیسی میں بھی ہمارے یہی حضرات کارفرما نظر آتے ہیں حتیٰ کہ سقوطِ گولکنڈہ کے بعد والی گولکنڈہ کی بیٹی سے حضرت حجۃ اللہ کے فرزند کی شادی بھی اس کی نشاندہی کیلتے کافی ہیں۔

اورنگ زیب کے مخالف اور مشہور شیعہ مورخ نعمت خان عالی نے اورنگ زیب کے محاصرہ گولکنڈہ کے واقعات کے تحت اس طرح حضرت مجدد کی اولاد مبارک کو ہدف تنقید بنایا ہے۔

افترآ و زور و بہتان فال و خوابِ خواجگان
شید و خدعہ دعوتِ شیخان سرسندیؑ و وطن

مقامات معصومہ (۸۲۵) میں تحریر ہے کہ وہ داراشکوہ کے سامنے واضح الفاظ میں کلمہ حق کہتے تھے اور اس کے الحاد کا انہیں ذرا بھی خوف نہیں تھا۔

۱۔ محمد معصوم خواجہ، مکتوبات ۲۲۷/۳

۲۔ ان اشارات کی تفصیلات اسی مقدمہ میں متعلقہ مقامات پر تحریر ہو چکی ہیں۔

۳۔ نعمت خان عالی، وقائع۔ طبع نوکشمور ۱۹۲۸ء ۱۶

اس تنقید لایعنی سے واضح ثبوت طلب ہے کہ اورنگ زیب کے ۳۵ جلوس تک ہمارے حضرات اس کے شانہ بشانہ ان مہمات میں ذہنی، عملی اور فکری طور پر اس کے ہمراہ تھے اور انہیں حضرات کی بدولت وہ دین کو زندہ کرنے میں کامیاب ہوا اور محی الدین کے لقب سے نوازا گیا۔

اس لیے حضرت مجدد الف ثانی قدس سرہ کی اولاد نے اس سے جس گہری الفت و محبت کا اظہار کیا ہے اس سے محض احیاء و ترویج دین متین مقصود تھا۔

حضرت خواجہ محمد معصوم نے اس کے لیے یہ شاندار القاب استعمال کیے ہیں :
شاہزادۂ دین پناہ، حضرت سلطان الاسلام..... ہادوم اساس الجور
والاعساف..... حضرت امیر المؤمنین انار اللہ برہانہ،

حضرت محمد معصوم کے برادر بزرگ خواجہ محمد سعید نے بھی اس کے لیے بہت سے القاب تحریر کئے تھے جن میں سے بعض یہ ہیں :

حضرت امیر المؤمنین ظل اللہ الارضین، رافع اعلام الشریعۃ الخرافات مع بنیان
البدعۃ الغبراء، مالک السلطنۃ القاہرہ کاسر اعناق الکفرۃ الاکاسرہ
محی السنۃ والاسلام رحمۃ اللہ الانام..... شہزادۂ دیندار عالی قدر ناصر الملک
البیضاء مروج الشریعت الغراء، موید الدین القویم، مشید احکام الصراط
المستقیم.....

اورنگ زیب کے ان القاب اور واراشکوہ کے ان القاب کا اس پس منظر میں موازنہ کیجئے جو اس کے مصاحبوں نے اُسے "خدا آگاہ" باور کروا کر اس کے سہارے اس ملت اسلامیہ کے ساتھ روارکھا اور پھر اس کے مسموم اثرات کو جس طرح اس "شہزادۂ دیندار"

۱۔ محمد معصوم، مکتوبات ۱/۴۴، ۲۔ ایضاً ۳/۶

۳۔ محمد سعید خواجہ، مکتوبات ۳۰/۹۱، ۴۔ ایضاً ۴۶/۱۰۲، ۵۔ ۱۲۱/۷۵، ۶۔ ۸۴/۱۴۵

و "دین پرورد" اور "محمی الدین"، محی السنہ " جیسے القاب کی صحیح نوعیت آپ پر واضح ہو جاتے گی۔

عصر حاضر کے مورخین نے بھی اورنگ زیب کے مذہبی رجحانات میں مشائخ نقشبندیہ کے حتمے کو تسلیم کیا ہے۔

ڈاکٹر محمد یسین نے لکھا ہے کہ ان حالات میں حضرت خواجہ محمد معصوم نے اپنی ذمہ داریوں کو پوری طرح سمجھ لیا تھا کہ انہیں اورنگ زیب کو کس طرح اچیلے دین کے لیے راغب کرنا ہے :

Khwaja Masum was fully conscious about his responsibilities in bringing Aurangzeb in complete accord with the Shariat and a complete transformation of his heart In favour of orthodox Islam. ^{۱۷}

ایک اور مقام پر ڈاکٹر صاحب موصوف نہایت واضح الفاظ میں لکھتے ہیں کہ اس میں کوئی مبالغہ نہیں ہے کہ اورنگ زیب کی ساری "سٹیٹ پالیسی" کے پس منظر میں سرہندی رُوح کا فرما تھی :

It will not be an exaggeration to say that Aurangzeb's state policy was prompted by the voice of Serhindi from behind the scence. ^{۱۸}

عہد حاضر کے مذہبی تاریخ کے مشہور محقق جناب خلیق احمد نظامی نے اکبر اور اورنگ زیب کی مذہبی پالیسی کا تقابل کرتے ہوئے لکھا ہے کہ اورنگ زیب نے سیاست میں اس راسخ العقیدگی کو متعارف کروایا جو نقشبندی مشائخ کی پیدا کی ہوئی تھی :

^{۱۷} Muhammad Yasin: Social Hisotry of Islamic India, Lucknow, 1958, p. 170.

^{۱۸} Ibid. p. 171.

Akbar had brought religion into politics inspired by his zeal for religious cosmopolitanism, Aurangzeb introduced religion into politics impelled by an orthodox religious attitude created by the Naqshbandi Saints.^۱

نظامی صاحب مزید لکھتے ہیں کہ اوزنگ زیب کے مذہبی رجحانات پر نقشبندی مشائخ کی تعلیمات کا اتنا گہرا اثر ہے کہ اس کی سیاسی پالیسیوں میں سے صاف جھلکتا ہوا نظر آتا ہے:

Aurangzeb's religious thought was thus deeply influenced by the teachings of the Naqshbandi Saints and it found expression in his political activities also.^۲

ڈاکٹر اشتیاق حسین قریشی مرحوم نے بھی تسلیم کیا ہے کہ:

Aurangzeb was greatly helped by the Naqshbandi influence in war of succession, and when he emerged victorious and ascended the throne as Muhiyy-ud din Alamgir he proved to be the political culmination of the Mujaddidi Movement.^۳

محمد اقبال مجددی

دارالمورخین

گیلانی سٹریٹ نمبر ۹۸۔ منور عزیز پارک۔ نیو دکن پورہ۔ لاہور

^۱ Nizami, K, A: Naqshbandi Influence on Mughal Rulers. Islamic Culture, Vol. 39 (No. 1) p. 49.

^۲ Ibid: p. 50.

^۳ Qurashi, 1, H: Ulama in Politics, Karachi, 1974. p. 98.

قیوم ثانی خواجه محمد معصوم ہندسی رحمۃ اللہ علیہ

marfat.com

Marfat.com

بِسْمِ اللّٰهِ الرَّحْمٰنِ الرَّحِیْمِ

احوال حضرت عروۃ الوثقیٰ قیوم ثانی معصوم زمانی

رضی اللہ تعالیٰ عنہ

کنوں گویم از قبلہ اولیاء
چو معصوم بود از خطا و خطر
نبی نیست لیکن بزنگ نبی
یزید از نگاہش شود بایزید
سرشتند از نور حق خاک او
جہاں را بذاتش چہ در سر بود
بُوئے گفت آن احمد نام دار
تو آخر چو من قطب دریاں شوی
دریں لوح یک حرف نگذاشتی
حضرت عروۃ الوثقیٰ رضی اللہ عنہ حضرت قیوم اول مجدد الف ثانی رضی اللہ عنہ

امام جہاں سرور اصفیاء
بسفتند در نام او این گھر
بجو شد ز کوشش ہزاراں دلی
شقی گردد آید بر آید سعید
بود چوں نبی طینت پاک او
عرض را بچہ نسبت بچہ ہر بود
کہ اے ثلثتے من دریں روزگار
ز من این بشارت بیاد آوری
ہر آنچه نہادم تو برداشتی

marfat.com

حضرت خواجہ محمد معصوم رضی اللہ عنہ کی والدہ ماجدہ بیان کرتی ہیں کہ جب میرا فرزند حضرت محمد معصوم پیدا ہوا تو مجھ پر ایک بے خودی طاری ہوئی اس بے خودی میں کیا دیکھتی ہوں کہ مشرق سے مغرب تک تمام جہان روشن ہو گیا ہے اور ہزاروں فرشتے اور نبی ہمارے گھر جمع ہو رہے ہیں۔ اور مجھے مبارکباد دیتے ہیں کہ یہ نور جس سے تمام جہان روشن ہو گیا ہے تیرا فرزند ہے جس کے وجود کے نور سے جہان اور اہل جہان دونوں روشن ہو جائیں گے۔ اور اس کی ہدایت و ارشاد کا نور اس کے خلفار اور فرزندوں کے ذریعہ سے قیامت تک قائم رہے گا۔

حضرت مجدد الف ثانی رضی اللہ عنہ فرماتے ہیں کہ میں نے اپنے فرزند محمد معصوم کے پیدا ہونے کے دن خواب میں دیکھا کہ جناب پیغمبر خدا صلی اللہ علیہ وآلہ وسلم تمام دوسرے انبیاء، اولیا اور اصحاب سمیت شہر سرمنہد میں تشریف فرما ہوئے ہیں۔ اور تمام انبیاء، اولیا اور اصحاب حضرت رسالت پناہ صلی اللہ علیہ وسلم کو مبارکباد دے رہے ہیں اور آنحضرت صلی اللہ علیہ وآلہ وسلم مجھے فرماتے ہیں کہ تمہارا یہ فرزند میری امت کے تمام اولیاء سے افضل ہے اور کمالات اور قرب الہی کے تمام مدارج میں تمہارے ساتھ ہے۔

پدر نور و پسر نور است مشہور ازیں جاہنم کن نوراً علی نور
 جسکا باپ نور ہو بیٹا بھی نور ہو پھر اسی بات سے نور اعلیٰ نور کا فلسفہ سمجھ میں آجاتا ہے
 اور یہی بیٹا میرے تمام کمالات اور اسرار کا وارث کامل اور حامل ہوگا۔ میری امت کا ارشاد ہدایت اور ضمن اسی کی طفیل سے عام ہوگا۔ اور قیامت تک ایسا ہی ہوتا ہے گا۔ اس کے فرزند بھی اس کی طرح بادی و مہدی خلق ہوں گے۔ اور میری امت کے تمام اولیاء سے افضل ہوں گے۔ اور اس کی آمد تمہارے حق میں بہت مبارک ہے کیونکہ

اب عنقریب تمہیں وہ کمالات عنایت ہوں گے جو اس سے پہلے کسی ولی اللہ کو نصیب نہیں ہوئے تھے۔ اور پھر وہ کمالات اس فرزند کے وسیلے سے جہان میں پھیل جائیں گے۔ اس واسطے حضرت مجدد الف ثانیؑ نے فرمایا کہ حضرت محمد معصومؑ کو ولادت ہمارے حق میں از بس مبارک ثابت ہوئی کہ اس کی پیدائش کے بعد انہی دنوں حضرت خواجہ بیڑنگ ہانی باللہ قدس سرہ العرینہ ماورالنہر سے ہندوستان تشریف لائے۔ اور میں نے آنجناب کی خدمت میں حاضر ہو کر جو کچھ دیکھا اس کی مثال نہیں ملتی۔

چنانچہ اس بیٹے کی آمد پر حضرت خاتم الرسل صلی اللہ علیہ وسلم کی نسبت معبود سے مشرف ہوا۔ خلعت تجدید الف و قیومیت ملی۔ یہ تمام کمالات محمد معصومؑ کے آنے کی برکت سے حاصل ہوئے جناب رسالت مآب صلی اللہ علیہ وسلم نے فرمایا کہ یہ فرزند اللہ تعالیٰ کے فضل و کرم سے ابتدا سے انتہا تک بلکہ ابد الاباد تک معصوم رہے گا۔ اس واسطے اس کا نام محمد معصوم رکھنا حضرت مجدد الف ثانی رضی اللہ عنہ نے آنحضرت صلی اللہ علیہ وسلم کے ارشاد کے مطابق محمد معصوم نام ابو الخیرات کنیت اور مجدد الدین لقب مقرر فرمایا ہے

نرشدے کز عصمتش کلک قضا نام پاش زو بمصومی رقم
انکہ در سایہ شنید آفتاب قدر او آنخب کہ افرازد علم
مے سزد و ذکرے برد احسان او کاسہ وریوزہ گردد جسم جم

حضرت قیوم ثانی امام معصوم زبانی بچپن میں عام بچوں کی طرح نہیں رویا کرتے تھے اور بول و براز کا پٹروں پر کہیں نشان نہیں ہوتا تھا۔ اگر کبھی اتفاقاً ننگے ہو جاتے تو جھٹ پٹ اپنے آپ کو ڈھانپ لیتے تھے۔ آپ نے دایہ سے کبھی دودھ نہیں مانگا۔ وہ خود ہی آپ کے دہن مبارک میں پستان کرتی۔ ماہ رمضان میں دن کے وقت ہرگز ہرگز دودھ نہ پیتے تھے۔ دایہ اپنا پستان آپ کے دہن مبارک میں رکھنا چاہتی لیکن آپ منہ پھیر لیتے نماز مغرب کے بعد پیٹ بھر کر دودھ پیا کرتے۔

ایک دفعہ ماہ رمضان میں لوگوں کو شبہ ہوا کہ چاند نکلا ہے یا نہیں! حضرت مجدد الف ثانی رضی اللہ عنہ نے فرمایا کہ دریافت کرو کہ آج محمد مصوم نے دودھ پیا ہے یا نہیں! معلوم ہوا کہ نہیں پیا۔ حضرت قیومِ اول نے فرمایا کہ آج سے ماہ رمضان شروع ہے۔ نیز حضرت مجدد الف ثانی رضی اللہ عنہ فرماتے تھے کہ جب محمد مصوم نے بات کرنا شروع کی تو پہلے توحید فنا اور بقا کے بارے میں باتیں شروع کیں۔ تجلی ذات کی حقیقت جامعہ کی بابت خبر دیتا اور کہا کرتا تھا کہ میں آسمان ہوں، میں زمین ہوں، میں عرش ہوں، میں کرسی ہوں، میں لوح ہوں، میں قلم ہوں، میں فلاں ہوں، میں فلاں ہوں وغیرہ وغیرہ۔

حضرت مجدد الف ثانی رضی اللہ عنہ فرماتے ہیں کہ میرے
تین سال کی عمر میں | فرزند محمد مصوم کی عمر بھی تین سال کی تھی کہ حق تعالیٰ نے اپنے فضل و کرم سے اولیائے امت کے تمام کمالات اُسے عنایت فرمائے اور تجلے ذات کا مرحلے طے کر کے ذاتِ بحت تک پہنچ گیا۔ اور قیومیت کے آثار اور محبوبیت کے اطوار لڑکپن ہی سے ظاہر ہونے لگے۔ حضرت مجدد الف ثانی رضی اللہ عنہ فرماتے تھے کہ یہ فرزند قیوم زمانہ اور پروردگار کا محبوب خاص ہوگا۔

جب حضرت قیوم ثانی رضی اللہ عنہ کو شیر خوارگی کی حالت میں مجلسوں اور محفلوں میں لایا جاتا۔ تو لوگوں کو مخاطب کر کے فرمایا: "السُّلُوكُ السُّلُوكُ" اور جب کسی کو دیکھتے تو سلامِ عید کی بجائے سوک کی باتیں بیان کرتے۔ اسی وقت لوگوں کے باطن پر اثر ہو جاتا۔ جب حضرت مجدد الف ثانی رضی اللہ عنہ نے حضرت قیوم ثانی رضی اللہ عنہ کی ان باتوں کا بچپن میں مشاہدہ کیا تو فرمایا کہ قربِ راہ میں بوڑھے جوان بچے اور عورتیں سب برابر ہیں اور ہر ایک پر فیض کے انوار مختلف ہیں۔ یہ فضل الہی ہے جسے چاہے عطا کرے، اللہ تعالیٰ صاحبِ فضلِ عظیم ہے۔

سات سال کی عمر میں

حضرت عروۃ الوثقیٰ قیوم ثانی محمد معصوم رضی اللہ عنہ نے سات سال کی عمر میں قرآن شریف مع قرأت و تجوید حفظ کر لیا۔ حضرت قیوم اول مجدد الف ثانی رضی اللہ عنہ کے کمالات کے ظہور کا منظر تھے۔ کیونکہ آنجناب سے ہر روز عجیب و غریب کمالات کا اظہار ہوتا تھا۔ اور فرمایا کرتے تھے کہ علم ظاہر نسوری ہے اس سے جلدی جلدی فارغ ہو جاؤ کیونکہ مجھے تم سے بہت کام لینے ہیں حضرت قیوم ثانی نے معقول و منقول کی تمام کتابیں خوب تحقیق و تدقیق سے پڑھیں۔ اور گیارہ سال کی عمر میں تمام علوم ظاہری کی تحصیل سے فارغ ہو گئے ابھی آنجناب کی عمر تیرہ سال کی تھی کہ حضرت قیوم اول مجدد الف ثانی رضی اللہ عنہ نے آپ کو قطب الاقطابی کی خوشخبری سنائی۔ جب آنجناب بالغ ہوئے تو حضرت قیوم اول نے آپ کی شادی کرنی چاہی اس بارے میں استخارہ کیا تو نکاح کا اذن نہ ملا۔ ایک عرصہ تک اس بارے میں ملتجی رہے۔ ایک روز آپ پیشاب کرنے کے بے چھت پر گئے۔ بیٹھنے کے بعد دیکھا۔ کہ گہیوں کے چند دانے وہاں پڑے ہیں بہ سبب ادب وہاں پیشاب نہ کیا۔ ویسے ہی اٹھ کھڑے ہوئے۔ ایک اور روایت یہ ہے کہ گہیوں کے دانے ناپاک مقام پر پڑے تھے۔ آپ نے انہیں وہاں سے اٹھا کر پاک کر کے کھالیا۔ اسی اثنا میں آپ کو الہام ہوا کہ تمہیں تمہارے فرزند کے نکاح کی اجازت ہم نے دے دی۔ اور ساتھ ہی منکشف فرمایا کہ اس کام سے ہم نے اس واسطے روکا تھا کہ ہمیں غیرت آتی تھی کہ محمد معصوم کا تعلق دنیا سے ہو۔ چونکہ اس کے ارادہ میں تھا کہ آنجناب کے فرزند بارگاہ الہی کے مقرب ہوں گے۔ اور دین و دنیا کا کارخانہ اس کے حوالے ہو گا۔ اس واسطے نکاح کا حکم جناب الہی سے صادر ہوا۔ حضرت قیوم ثانی کا نکاح حضرت قیوم اول مجدد الف ثانی کے خاص خلیفہ میر صنیر احمد رومی کی دوسری بیٹی رقیہ سے ۲۶ ذوالحجہ ۱۲۱۱ھ چبڑی کو ہوا۔ آنجناب کی تمام اولاد اسی حسناؤں سے ہے۔

حضرت خواجہ محمد معصوم کی مسند ارشاد پر جلوہ فرمائی

حضرت قیوم ثانی محمد معصوم رضی اللہ عنہ اپنے ایک مکتوب میں تحریر کرتے ہیں کہ اس بندہ نے تقریباً چودہ برس کی عمر میں حضرت قیوم اول مجدد الف ثانی کی خدمت میں عرض کیا کہ میں اپنے آپ سے ایک ایسا نور نکلتا ہوں اور لکھتا ہوں جس سے تمام دنیا منور ہو رہی ہے اور وہ تمام موجودات کے ذرے ذرے میں سرایت کئے ہوئے ہے۔ اگر وہ نور غائب ہو جائے تو جہان تاریک ہو جائے۔ حضرت مجدد الف ثانی رضی اللہ عنہ نے خوشخبری دی میری اس بات کو یاد رکھنا کہ تم اپنے وقت کے قطب ہو گے۔

پھر ایک اور مقام پر لکھتے ہیں کہ اللہ کا شکر ہے کہ جو وعدہ کیا گیا تھا پورا ہوا اور خوشخبری کے آثار ظاہر ہوئے۔

خواجہ ہاشم کشمی اور ملا عبدالدین روایت کرتے ہیں کہ حضرت مجدد الف ثانی فرماتے ہیں کہ ہماری نسبتوں کا اقتباس محمد معصوم نے اس طرح کیا ہے جس طرح صاحب شرح وقایہ نے وقایہ کو پڑھنے اور حفظ کرنے میں کیا۔ چنانچہ وہ شرح وقایہ کے خطبہ میں لکھتا ہے کہ جوں جوں مجھے میرے جد امجد نے پڑھایا میں ساتھ ساتھ اُسے حفظ کرتا گیا۔

حضرت عروۃ الوثقیٰ ایک سو بانویں مکتوب میں جو حضرت **طینت و اصالت کا حصہ** مروج الشریعت کے نام لکھا گیا ہے تحریر فرماتے ہیں

کہ حضرت مجدد الف ثانی رضی اللہ عنہ فرماتے تھے کہ جناب سرور کونین صلی اللہ علیہ وسلم کی خلقت کا کچھ حصہ باقی رہ گیا تھا۔ وہ بقیہ آنحضرت کی امت کے ایک صاحب نصیب کو عطا ہوا اور اس کی طینت کا خمیر اسی بقیہ سے کیا گیا۔ اور اسی بقیہ کے مطابق اصالت سے بھی اُسے حصہ ملا۔ اس فرد کی طینت کے خمیر سے جو کچھ باقی بچا وہ اس فرد کے فرزندوں میں سے ایک کو نصیب ہوا۔ اصالت کا جو حصہ مہدے موعود کے نصیب ہے وہ حضرت عیسیٰ علیہ السلام کی وساطت سے ہے۔ اس صاحب دولت فرد اور اس کے فرزند سے مراد

حضرت قیوم اول مجدد الف ثانی اور حضرت قیوم ثانی خواجہ محمد معصومؒ ہیں یعنی حضرت مجدد الف ثانی اور آنجناب کے فرزند ارجمند امام معصومؒ خود حضرت قیوم اول اور قیوم ثانی کو ہیئت اور اصالت کی خوشخبری سنائی۔ ایک اور مقام پر حضرت عروۃ الوثقیٰ رضی اللہ عنہما لکھتے ہیں کہ حضرت مجدد الف ثانی نے مجھے فرمایا کہ اصالت سے کچھ حصہ تمہیں نصیب ہے محبوبیت تمہارے وجود میں ودیعت ہے یعنی فرمایا کہ محبوبیت ذاتی اور کمال انفعالی دونوں قیوم ثانی میں ہیں۔ محبوبیت ذاتی سوائے حضرت مجدد الف ثانی کے اولیائے امت میں سے کسی کو نصیب نہیں ہوتی۔

محبوبیت کی تین قسمیں ہیں۔ افعالی۔ صفاتی۔ ذاتی، کمال اولیائے محبوبیت افعالی تک پہنچتے ہیں، اور صفاتی کمال

اولیا کو نصیب نہیں ہوتی ہے۔ لیکن ذاتی صرف حضرت خاتم الرسل صلی اللہ علیہ وسلم سے مخصوص ہے۔ یا حضرت قیوم اربعہ رضی اللہ عنہم بہ سبب وراثت و پیروی آنحضرت صلی اللہ علیہ وسلم اس سے مشرف ہوئے محبوبیت ذاتی طینت محمدی صلی اللہ علیہ وسلم پر موقوف ہے۔ سو طینت محمدی صلی اللہ علیہ وسلم سوائے قیوم اربعہ کے اور کسی کو نصیب نہیں ہوتی۔

حضرت مجدد الف ثانی رضی اللہ عنہ نے ۱۰۳۲ھ ہجری میں حضرت عروۃ الوثقیٰ محمد معصومؒ کو اپنا قائم مقام بنایا اور اپنے

سامنے مندر ارشاد پر ٹھا کر خلعت قیومیت پہنائی۔ جیسا کہ اس کتاب کے پہلے حصہ میں اس کا مفصل ذکر کیا گیا ہے۔ حضرت مجدد الف ثانی اجمیر میں تھے کہ حضرت عروۃ الوثقیٰ کو لکھا کہ جو خلعت مجھے حاصل تھی۔ وہ مجھ سے جدا کی گئی ہے اس وقت میرے دل میں خواہش ہوئی کہ خلعت مذکور میرے فرزند محمد معصوم کو ملے۔ ایک لمحہ بعد میں نے دیکھا کہ وہ خلعت میرے فرزند محمد معصوم کو عطا ہوئی۔ اس خلعت زائدہ سے مراد قیومیت ہے جس کا تعلق تربیت اور ارشاد سے ہے۔ اس عرصہ میں ارشاد و ارتباط کا باعث وہی خلعت قیومیت

نیز حضرت عروۃ الوثقیٰ حضرت خواجہ محمد معصوم اپنے ایک مکتوب میں قیومیت کا بیان یوں تحریر فرماتے ہیں: "قیوم ایک عارفِ کامل ثقلیٰ ذاتی سے مشرف اور علم کے آئینے میں اس کے جمال کا مشاہدہ کرنے والا ہوتا ہے۔ اس کی ذات کو کئی اور اجمالی طور پر دیکھتا ہے۔ جہاں کی تمام چیزیں اس کی مظاہر تفسیل اور اس کی ذات کا آئینہ ہوتی ہیں۔ تمام افراد جہاں کو اس طرح گھیرے ہوتا ہے جیسے گل اپنے جزو کو۔ بعض ذات کو بذریعہ صفات احاطہ کئے جوتے ہیں۔ اس کے علاوہ ذات و صفات ہر دو کا مظاہر ہوتا ہے۔ یہ آخری قسم افراد سے مخصوص ہے اور یہ عنفاً صفت ہوتے ہیں۔ اگر ہزار سال بعد بھی ایک ایسا پایا جائے تو فہمیت ہے۔

نیز حضرت عروۃ الوثقیٰ ایک اور مقام پر لکھتے ہیں کہ ایک روز حضرت مجدد الف ثانی رضی اللہ عنہ نے خواجہ محمد صادق کو

سابقین کی جماعت

فرمایا کہ حق تعالیٰ نے سابقین کے زمرے کی بابت جو فرمایا ہے "ثلت من الاولین وقلیل من الآخرین" جب میں نے ان کے بارے میں غور سے نگاہ کی تو اپنے آپ کو "قلیل من الآخرین" میں پایا اور اپنے ایک فرزند محمد معصوم کو بھی وہاں دیکھا۔

مؤلف کتاب لکھتا ہے کہ اس سے صاف ظاہر ہے حضرت عروۃ الوثقیٰ امام معصوم زبانی قیوم ثانی کے فرزند بھی "قلیل من الآخرین" میں شامل ہیں۔ کیونکہ حضرت مجدد الف ثانی رضی اللہ عنہ نے حضرت محمد معصوم کو فرمایا تھا کہ تمہارے فرزند بھی تمہاری طرح ہوں گے اور تیری مجلس میں میری طرح بیٹھیں گے۔ اور تجھ سے توجہ باطنی کے خواستگار ہوں گے۔ یہاں پر یہ خیال نہیں کرنا چاہیے کہ حضرت قیوم ثانی رضی اللہ عنہ کے فرزند ہیں حضرت مجدد الف ثانی رضی اللہ عنہ ہیں۔ کیونکہ مشبہ اور مشبہ بہ میں فرق ہوتا ہے۔ اس سے مراد یہ ہے کہ حضرت قیوم ثانی کے فرزندوں کے کمالات حضرت مجدد الف ثانی کے کمالات کی طرح عام ہوں گے۔ یعنی طینت اصالت قیومیت وغیرہ ان میں بھی ہوں گی۔ حضرت قیوم اول کے باقی مخصوص کمالات بھی اللہ تعالیٰ نے آپ کے چہ فرزندوں کو عطا فرمائے۔ حضرت مجدد الف ثانی نے حضرت

قیوم ثانیؒ کو خوشخبری دی کہ قیامت کے دن اُمتِ محمدی صلی اللہ علیہ وسلم کے گنہگاروں کو دوزخ سے رہائی تمہارے وسیلہ سے نصیب ہوگی۔

حضرت قیوم العظیمۃ الشریفی اللہ عنہ
فرماتے ہیں کہ ایک روز حضرت امام

حضرت مجددِ خواجہ محمد معصوم کا پاس گرتے ہیں

معصوم زمانی رضی اللہ عنہ اپنے والد بزرگوار کے خلوت خانہ میں سوئے ہوئے تھے اس آشنا میں حضرت مجددِ تشریف لائے تو خادم نے خلوت خانے کا دروازہ کھول کر حضرت قیوم ثانیؒ کو باہر دیکھا اور کہا کہ دروازہ نہ کھولا جائے۔ آپ باہر دھوپ میں اس وقت تک انتظار کرتے رہے جب تک حضرت قیوم ثانیؒ بیدار ہوئے حضرت قیوم ثانیؒ کو جب آپ کی آمد کی خبر ہوئی تو بڑی جلدی سے باہر آئے اور آداب بجالائے۔ جب حضرت قیوم اولؒ اندر تشریف لائے تو فرمایا کہ تم اس لئے باہر کھڑے رہے کہ کہیں دروازہ کھولنے یا آواز سے محمد معصوم جو پروردگار کا خاص محبوب ہے بے آرام نہ ہو جائے اور حق تعالیٰ کی مرضی کے خلاف ہم سے سرزد نہ ہو جائے۔

حضرت مجددِ الف ثانیؒ اپنے ایک مکتوب میں لکھتے ہیں کہ محمد صادق کو ہم ولایت موسوی سے ولایت

بالذاتِ محمدی مشرب

محمدی میں لائے تھے۔ اور محمد سعید کو ولایت ابراہیمی سے ولایت محمدی میں لانا چاہتے ہیں اپنے فرزند محمد معصوم کی نسبت کیا لکھوں۔ وہ بالذاتِ محمدی مشرب ہے۔ حضرت قیوم اولؒ مجددِ الف ثانیؒ نے جن مقامات اور کمالات کو خود سے منسوب فرمایا ہے ان میں حضرت قیوم ثانیؒ کو بھی اپنا شریک بتایا اور فرمایا کہ یہ تمام کمالات حق تعالیٰ نے محمد معصوم کو بالاصالت عنایت فرمائے ہیں۔ اس میں کسی طرح سے وسیلہ نہیں ہوا۔

حضرت قیوم اولؒ نے حضرت قیوم ثانیؒ سے جب قرآنی مقطعات کے اسرار بیان فرمائے تو تمام شیطانوں اور

قرآنی مقطعات کے اسرار

جنوں کو خشکی پر سے اٹھا کر سمندر کی تہ میں قید کر دیا گیا۔ اور فرشتوں نے اس مجلس کے گرد حلقہ باندھا اور آسمان تک اپنے پیر پھیلائے تاکہ کوئی شیطان یا جن وغیرہ چوری چوری سُن نہ لے۔ تین دن اور تین رات ایک ہی مجلس میں صرف حرفِ قاف کے اسرار بیان فرمائے بعد ازاں باقی حروفِ مقطعات کے اسرار حضرت قیوم ثانی کو مسندِ ارشاد پر خود بخود منکشف ہوئے حضرت مجدد الف ثانی رضی اللہ عنہ نے فرمایا کہ یہ اسرارِ مقطعات تمہارے باطن میں تھے لیکن تمہیں معلوم نہ تھے۔ اور ان کی تسلیم ضروری تھی۔

حضرت مجدد الف ثانی نے
حضرت خواجہ محمد معصومؒ ارشاد پر جلوہ افروز ہوئے ہیں
سفرِ جمیر سے واپس آ کر غلوت

اختیار فرمائی۔ اور حضرت عروۃ الوثقیٰ امام معصومِ زمانی قیومِ ثانی رضی اللہ عنہ کو اپنا قائم مقام بنا کر مسندِ ارشاد پر بٹھایا اور اپنے تمام غلغلا و مریدین کو آپ کے حوالے کیا۔ حضرت قیومِ اول کے تمام اصحاب حضرت قیومِ ثانی کے حلقہ میں بیٹھا کرتے تھے اور انہیں کی بیعت کرتے تھے اور انہی سے بالنی توجہات حاصل کرتے تھے۔ حضرت قیومِ اول رضی اللہ عنہ، صرف جمعہ کے روز غلوت سے باہر تشریف لاتے اور لوگ آپ کے دیدارِ فرحت آثار سے مشرف ہوتے حضرت قیومِ اول لوگوں کو حضرت قیومِ ثانی کی اطاعت اور ادب کی سخت تاکید کرتے۔ اور فرماتے کہ محمد معصوم کو تمام اویائے امت سے افضل جانو! جو استعداد حق تعالیٰ نے میرے فرزند محمد معصوم کو عنایت کی ہے۔ اگر مجھے مرحمت ہوتی تو میں اُس پر فخر کرتا۔

حضرت عروۃ الوثقیٰ رضی اللہ عنہ نے حضرت مجدد الف ثانی رضی اللہ عنہ کی حضور میں ایک سال تین ماہ سات روز قیومیت کی۔ آنجناب کی سب سے بڑی خصوصیت یہ ہے کہ حضرت قیومِ اول رضی اللہ عنہ کی حضور میں آپ کو قطبِ الاقطابی اور قیومیت کا منصب

حضرت مجدد الف ثانی کے خلفاء اور مرید

حضرت قیوم ثانی سے بیعت کرتے ہیں

حضرت مجدد الف ثانی رضی اللہ عنہ کے وصال کے تیسرے دن آنجناب کے تمام مریدوں اور خلفائے نے حضرت قیوم ثانی سے بیعت کی اور آپ کے حلقہ میں آئے حضرت ایساں عروۃ الوثقیۃ رضی اللہ عنہ ارشاد و قیومیت کی مسند پر اشراف کے وقت پنجشنبہ کے روز یکم ربیع الاول ۱۰۳۲ ہجری کو جلوہ افروز ہوئے شمسی حساب کے مطابق ۱۰ دلو تھی۔ اس روز آپ سے پچاس ہزار آدمیوں نے بیعت کی جن میں دو ہزار تو حضرت مجدد الف ثانی رضی اللہ عنہ کے بڑے بڑے خلفاء ہی تھے حضرت قیوم اول مجدد الف ثانی رضی اللہ عنہ کے باقی تمام خلفاء بھی جو مختلف ممالک میں قیام فرماتے تھے سب کے سب حضرت عروۃ الوثقیۃ محمد معصوم کی از سر نو بیعت کی طرف متوجہ ہوئے۔ اور سرحد میں حاضر ہو کر شرف بیعت سے مشرف ہوئے ماوراء النہر، خراسان، بدخشان وغیرہ ممالک کے بادشاہوں نے اپنے اپنے نمائندے معہ تحائف و ہدایا اور عرض دو بارہ بیعت و اذعان حضرت عروۃ الوثقیۃ کی خدمت اقدس میں روانہ کئے۔

جہانگیر بادشاہ ہندوستان بھی حضرت قیوم اول کے وصال کی خبر سن کر تعزیت کے لئے سرحد پہنچا روضہ منورہ کی زیارت سے فارغ ہو کر پوچھا کہ حضرت

جہانگیر حضرت مجدد الف ثانی کی
تعزیت کے لئے سرحد آیا

مجدد الف ثانی کا ولیعہد کون ہے؟ لوگوں نے حضرت عروۃ الوثقیۃ خواجہ محمد معصوم کی طرف اشارہ کیا۔ بادشاہ نے کہا کہ حضرت مجدد الف ثانی رضی اللہ عنہ اپنے تمام خلفاء و مریدوں کی نسبت مجھ پر زیادہ مہربان تھے۔ اور عرصہ دراز تک میرے ساتھ رہے مجھے خلوت میں بلا کر توجہ باطنی سے مشرف فرمایا کرتے تھے میں تو آنجناب کا مرید خاص ہوں کیونکہ مجھے خبر تھی

عنایت ہوا تھا۔ چونکہ وہ بادشاہ تھا اس لئے حضرت قیوم اول مجدد الف ثانیؒ نے ان لوگوں کی ترغیب اطاعت کے لئے جو اس سے باغی ہو گئے تھے۔ (اس کتاب کے پہلے حصہ میں اس کا مفصل ذکر ہو چکا ہے) اس کی گزارش پر بہت خاص نظر فرما کر مہربانی فرمایا کرتے تھے۔ پھر رخصت کے وقت اس کے دل کو تسلی دی اور اسکی سلطنت کو خطرات سے محفوظ رکھنے کے لئے تبرک کے طور پر اپنی چادر اُسے عنایت کی۔

جہانگیر نے توجہ بالہی سے مشرف فرمایا کرتے تھے یہ

جہانگیر نے توجہ بالہی سے مشرف فرمایا کرتے تھے یہ

ایک معمولی اور عام بات ہے کیونکہ جو کسی مرید کرتا ہے وہ خلوت میں رہے جا کر حقیقت کے بعض امور بیان کرتا ہے۔ اس سے بادشاہ نے سمجھ لیا کہ بس جو عنایت اور خصوصیت مجھ سے تھی کسی اور سے نہ تھی۔ اور بزرگان سلسلہ کا یہ سلوک اپنے ہر طالب کے ساتھ ہوتا ہی ہے۔ آپ نے اس حسن سلوک سے یہ غلط فہمی ہوئی کہ حضرت مجدد نے اُسے اپنا خلیفہ اعظم اور نائب قرار دے کر توجہ فرمائی ہے۔ چنانچہ حضرت مجدد کا خرقہ پہن کر آپ کی مخالفت میں آبیٹھا اور اپنے امیروں اور سپاہیوں کو کہا کہ حضرت مجدد الف ثانی کا سب سے بڑا خلیفہ تو میں ہوں میری بیعت کرو۔ تمام لشکر نے خوف اور ڈر کے سبب اس کی بیعت کی۔ پھر اس نے حکم دیا کہ تمام لوگ اپنی انگشتیوں اور مہروں میں مرید سلطان جہانگیر لکھا کریں سب نے ایسا ہی کیا۔ اب تک جہاں کہیں جہانگیر کے وقت کی مہر ملتی ہے اس میں "مرید سلطان جہانگیر" لکھا ملتا ہے۔ پھر حضرت قیوم اول مجدد الف ثانی کے تمام خلفاء کو بھی اپنی بیعت کے لئے بھی کہا۔ تمام کے تمام حیران رہ گئے۔ آخر ایک مجلس مشاورت میں یہ قرار پایا کہ بادشاہ کو یہ کہنا چاہیے کہ اللہ تعالیٰ نے دین و دنیا کا کارخانہ حضرت مجدد الف ثانی کو عنایت فرمایا تھا۔ جو امور دنیاوی معاملات سے تعلق رکھتے ہیں۔ ان کی خلافت بادشاہ کو حاصل ہے۔ اور جو باتیں دین کے متعلق ہیں ان کی خلافت حضرت

عروۃ الوثقیٰ امام محمد معصوم کو حاصل ہے کیونکہ بادشاہ کو اتنی فرصت کہاں کہ لوگوں کو باطنی توجہ دے سکے۔ بادشاہ کو یہ بات بہت پسند آئی۔ چنانچہ آنحضرت رضی اللہ عنہ کے تمام خلفاء نے بیعت سلطنت تو بادشاہ سے کی اور بیعت قیومیت اور قطبیت حضرت قیوم ثانی سے کی اور بادشاہ نے لشکر کو بھی حکم دیا کہ بیعت قیومیت حضرت قیوم ثانی سے کرو چنانچہ ہندوستان کے تمام امرا مع اپنی فوج کے علانیہ حضرت محمد معصوم کے مرید ہوئے۔ اگرچہ یہ لوگ پہلے بھی مرید ہو چکے تھے لیکن دوبارہ بادشاہ کے روبرو تجدید بیعت کرنے لگے۔

بادشاہ نے رحبت میں کچھ عرصہ تک ڈیرے حملے اور اطراف و جوانب سے جو امرا و بادشاہ یا خلفاء وغیرہ حضرت قیوم اول کی ماتم پرسی کے لئے آتے تھے ان کے لئے مہمان نوازی کا سامان مہیا کرتا تھا۔

حضرت مجدد الف ثانی رضی اللہ عنہ کے
 خلفاء میں سے سب سے پہلے میر محمد نعمان

تو دور کے خلفاء تعزیت کیلئے حاضر ہوئے

ماتم پرسی کے لئے حاضر ہوئے اور قیوم ثانی خواجہ محمد معصوم کی بیعت کے لئے آئے۔ بادشاہ نے اپنے خاص آدمیوں کو آپ کے استقبال کے واسطے بھیجا۔ جو بڑی تعظیم و تکریم سے آپ کو شہر میں لائے میر صاحب نے پہلے مزار فائز الانوار پر فاتحہ پڑھی۔ پھر حضرت قیوم ثانی سے بیعت کی اسی طرح حضرت قیوم اول مجدد الف ثانی کا جو بھی خلیفہ آتا۔ پہلے مزار مبارک پر فاتحہ پڑھتا پھر بیعت ہوتا۔

بادشاہوں میں سے جو پہلے پہل حضرت قیوم ثانی کی بیعت سے مشرف ہوئے عبد اللہ خاں اورنگ بادشاہ تو ان تھا۔ اس نے اپنے امیروں کو تحفے اور ہدیے دے کر حضرت عروۃ الوثقیٰ کی خدمت بابرکت میں بھیجا۔ بادشاہ ہند نے اپنے امرا کو ان کے استقبال کے لئے بھیجا اور ان کی شان کے مطابق مہمانداری کے فرائض سرانجام دیئے۔ عبد اللہ خاں کاجانی اور اس کے امرا نے پہلے حضرت قیوم اول مجدد الف ثانی کے روضہ منور کی زیارت کی

پڑھی اور مولود مسعود کا اسم مبارک محمد نقش بند کنیت ابو القاسم۔ اور لقب شرف الدین، مقرر فرمایا۔ روحانی طور پر جناب پیغمبر خدا صلی اللہ علیہ وسلم معہ تمام انبیاء و ملائک اس بچے کی ولادت کی مبارک دینے کے لئے تشریف فرما ہوئے۔ آنحضرت صلی اللہ علیہ وسلم نے ازراہ شفقت اس فرزند سعید کو گود میں لے کر اپنی نسبت کا القا کرنے کے بعد حضرت عروۃ الوثقیٰ کو فرمایا کہ یہ وہی فرزند ہے جس کے حق میں حضرت مجدد الف ثانی رضی اللہ عنہ نے فرمایا ہے کہ یہ فرزند کمالات الہی میں میری طرح ہوگا۔ واقعی یہ ایسا ہی ہوگا۔ اللہ تعالیٰ اپنے فضل و کرم سے اپنے قرب کے تمام مراتب عنایت فرمائے گا۔ اور یہ اپنے باپ دادا کی طرح تمام اولیائے امت سے افضل ہوگا۔ منصب قیومیت تمہارے بعد اے نصیب ہوگا۔

حضرت عروۃ الوثقیٰ نے یہ خوشخبری سُن کر دو گانہ شکر ادا کیا۔ اور خاتم الرسل صلی اللہ علیہ وسلم کی روح پر فتوح کی نیاز کے

قیومیتِ مطلق کا سال

مورد پر بہت سا طعام فقرار کو تقسیم کیا۔ حضرت قیوم اربعہ کے طریقہ مجددیہ میں اس سال کو "سال قیومیتِ مطلق" کہتے ہیں۔ کیونکہ ایک قیوم نے وفات پائی۔ دوسرا مسند ارشاد منصب قیومیت پر بیٹھا۔ اور تیسرا قیوم پیدا ہوا۔ یعنی حضرت قیوم اول مجدد الف ثانی کا وصال ہوا۔ حضرت قیوم ثانی مسند قیومیت پر جلوہ افروز ہوئے۔ اور قیوم ثالث حجت اللہ پیدا ہوئے۔

قیوم ثانی خواجہ محمد معصوم کو عروۃ الوثقیٰ کا خطاب

قیومیت کو دوسرا سال ہو چکا تھا اُدھر جہانگیر بادشاہ ہند کو سرسند میں بہتے ہوئے ایک سال سے زیادہ کا عرصہ ہو چکا تھا۔ تو شاہزادہ شاہجہاں نے جو باپ سے پہلے ہی باغی ہو چکا تھا دارالسلطنت سے غیر حاضری کے موقعہ کو غنیمت سمجھ کر دکن میں بغاوت اور شورش پکڑ دی۔ بادشاہ اس کے دفاع کے لئے سرہند سے دکن کی طرف روانہ ہوا۔ اور حضرت قیوم ثانی کو تفریح طبع اور والد بزرگوار کے غم فراق کو دور کرنے کے لئے ساتھ لیا۔

جس گاؤں قصبہ یا شہر سے آنجناب کا گذر ہوتا وہاں کے لوگ آنجناب کی خدمت میں حاضر ہو کر توبہ و انابت سے مشرف ہوتے۔ اور کمالاتِ الہی سے کامل حصہ حاصل کرتے تمام شاہی شکر آنجناب کا مرید ہو گیا۔ چنانچہ صبح شام ہزاروں آدمی آنجناب کے حلقہ میں حاضر ہوتے۔ رشد و ہدایت کی گرم بازاری ہوئی۔ بادشاہ جہانگیر کا وزیر آصف الدولہ نہایت بدضمیر بد تدبیر ابلیس نظیر تھا اسے اس خاندان سے قدیمی دشمنی تھی۔ جیسا کہ اس کتاب کے پہلے حصہ میں بیان گذر چکا ہے۔ اس وقت بھی اپنی عادتِ قدیمہ کے بموجب آنجناب کی نسبت بادشاہ کی خدمت میں چغلی خوری کرتا۔ اور بادشاہ کے مزاج کو آنجناب سے منحرف کرنے کی کوشش میں سرگرم تھا۔ لیکن چونکہ بادشاہ آنجناب کا اعلیٰ درجہ کا محبت و مخلص تھا۔ اس لئے اس بات کی ذرا پرواہ نہ کی۔ بلکہ سخت ناراض ہو کر اسے اپنے پاس سے دور کر دیا۔

الغرض جب بادشاہ دکن کے قریب پہنچا تو شہزادہ شاہجہاں شاہی شکر کے مقابلہ کی تاب نہ لا کر بغیر لڑے بھاگ گیا۔ اور دولت آباد کے قلعہ میں قلعہ نشین ہو گیا۔ بادشاہ نے اُسے اسی قلعہ میں نظر بند کر کے اس ملک کا بندوبست اپنے ہاتھ میں لے لیا۔ جو لوگ آمادہ فساد اور شاہزادہ کے حامی تھے سب کو تینہہر کی۔

حضرت مجدد الف ثانی کے پہلے
خلیفہ میر محمد نعمان حضرت مجدد کے

حضرت خلیفہ محمد نعمان کے فن و باری سازش

علم کے مطابق دکن میں ہی سکونت پذیر تھے شہزادہ ان کا بڑا مستعد تھا۔ اور اکثر آپ کی خدمت میں اس کی آمد و رفت تھی۔ وہاں کے تمام چھوٹے بڑے اور وضع و شریف آپ کے مرید تھے۔ مخالفوں نے موقع پا کر میر صاحب کی نسبت بادشاہ کی خدمت میں چغلی لکائی۔ چونکہ بادشاہ میر صاحب کا معتقد اور پیرمہابی تھا۔ اس واسطے آپ کے خلاف کچھ اقدام نہ کیا۔ صرف آپ کو بلا کر اتنا کہا کہ میر صاحب ہمارا ساتھ دیجئے اور ہمارے ساتھ رہئے۔ دکن میں رہنا چھوڑ دیجئے۔ میر صاحب نے بھی اس بات کو منظور کر کے بادشاہ کے

ساتھ رہنا اختیار کیا۔ اسی بنا پر میں شہزادہ نے پوشیدہ طور پر حضرت قیوم ثانی خواجہ محمد معصوم کی خدمت میں پیغام بھیجا کہ مجھے حضرت مجدد الف ثانی رضی اللہ عنہ نے خوشخبری سنائی تھی کہ میرے بعد تم کو تخت سلطنت ہاتھ آئے گا۔ سو اب آنحضرت رضی اللہ عنہ کے رسال کو قریباً دو سال گزر چکے ہیں اور میں نے بھی بہتیری کوشش کی ہے لیکن تعجب ہے کہ اب تک گوہر مقصود ہاتھ نہیں آیا۔ میں آنجناب کو حضرت مجدد الف ثانی کا قائم مقام اور تمام عالم اسلام اور اہل جہان کا قیوم یقین کرتا ہوں۔ امید ہے کہ آنجناب اس بارے میں توجہ خاص فرمائیں گے۔ تاکہ کسی طرح مراد کی چابی ہاتھ آئے اور شاہد مقصود نعل میں۔ میں آپ کو یقین دلاتا ہوں کہ برسر سلطنت آنے کے بعد شریعت و طریقت کو حسب وخواہ رونق دوں گا۔ اور سلسلہ علیہ احمدیہ کو رائج کر دوں گا۔

آنحضرتؐ نے اس کے جواب میں فرمایا کہ خاطر جمع رکھو عنقریب ہی عروس سلطنت بلا محنت و مشقت تمہارے ہاتھ آئے گی۔ کیونکہ تمہارے باپ کی عمر اب ختم ہو چکی ہے صرف اتنی دیر اور صبر کرو کہ تم سرمنہد واپس پہنچ جائیں۔

شہزادہ یہ فرحت اثر خیرین کر نہایت خوش ہوا۔ بادشاہ دکن کا بندوبست کر کے

میر محمد نعمان اکبر آبادی قیوم پذیر ہوئے

واپس آتا ہوا جب اکبر آباد پہنچا۔ تو میر محمد نعمان نے حضرت قیوم ثانی عروۃ الوثقیٰ کی خدمت میں عرض کیا کہ اگر بادشاہ کی مرضی ہو تو میں اس شہر میں بود و باش اختیار کروں۔ آپ نے جہانگیر سے میر صاحب کی خواہش کا اظہار کیا۔ بادشاہ نے کہا یہ شہر بھی میرے پائے تخت کا ہم پلہ ہے یہیں رہے۔ چنانچہ میر صاحب نے اکبر آباد میں سکونت اختیار کی۔ جہانگیر نے کسی ایک گاؤں بطور مدد میر صاحب کے حوالے کئے۔ اور پھر بادشاہ اکبر آباد سے سرمنہد آیا۔ چند مہینے یہاں رہ کر لاہور روانہ ہوا۔ حضرت قیوم ثانیؑ کو ساتھ سے جانا چاہا لیکن آپ نے مانے اور بادشاہ مرتے دم تک لاہور اور اس کے مضافات میں ہی رہا۔

عروۃ الوثقی کے خطا کا اعلان عام

حضرت قیوم ثانی رضی اللہ عنہ نے اس سفر سے واپس آکر ایک روز فرمایا کہ آج میں صبح کے حلقہ

میں بیٹھا تھا کہ سرور کائنات خالصہ موجودات علی اللہ علیہ وسلم تشریف فرما ہو کر مجھ سے بغلیہ ہوئے۔ اور فرمایا کہ حق تعالیٰ نے آپ کو "عروۃ الوثقی" کا خطاب دیا ہے۔ اس نعمت عظمیٰ کا شکر بجالاؤ۔ اسی اثنا میں کیا دیکھنا ہوں کہ اللہ تعالیٰ کے تمام مقرب فرشتے انبیار اولیاء نے آکر میرے گرد ملقہ بنایا اور کہتے ہیں یا محمد عروۃ الوثقی! اور پھر ہر ایک نے مجھ سے مصافحہ کیا۔ میں سنہری خط سے عرش مجید کے گرد "محمد عروۃ الوثقی" لکھا ہوا دیکھا اور منادی ہو رہی ہے کہ پروردگار عالم نے اپنے کمال فضل و کرم سے محمد معصوم کو عروۃ الوثقی کا خطاب عنایت فرمایا ہے۔ لوگوں کو آنجناب کی اطاعت کرنی چاہیے۔ حکم الہی یوں ہے کہ جو شخص اس کی اطاعت کرے گا نجات ابدی حاصل کرے گا اور جو اس کی مخالفت کرے گا۔ عذاب و غضب الہی میں گرفتار ہوگا۔

نہے علیا عشقش عروۃ الوثقی ماست

جنت الماویہ وصلح مقصد القصائے ماست

اسی طرح اسی دن سات آدمیوں نے اسی قسم کا خواب دیکھا۔

جہانگیر بادشاہ ہندوستان کی وفات

اور شاہجہان کی تخت نشینی

جب بادشاہ لاہور پہنچا تو طرح طرح کے امراض میں مبتلا ہو گیا۔ ایک مرن کا علاج ہوتا تو دوسری بیماری شروع ہو جاتی۔ یہ حالت دیکھ کر بہت گھبرایا۔ انہیں دنوں ایک رات حضرت مجدد الف ثانی رضی اللہ عنہ کو خواب میں دیکھا جو فرماتے ہیں کہ دنیا میں تیری عظمت کرنے والے ہیں تھا۔ اب تو میرے پاس چلا آ۔ تاکہ یہاں تجھے آخری مذاہب سے بچاؤں۔

یہ خواب دیکھ کر بادشاہ کو اپنی موت کا یقین ہو گیا۔ ارکان سلطنت کو بلا کر یہ ماجرا ان سے بیان کیا اور اپنے بڑے بیٹے شہریار کو ولیعہد اور قائم بنایا۔ بعد ازاں وفات پائی۔ اور لاہور میں دریائے راوی کے شمال میں مدفون ہوا۔ اب اس مقام کو جہاں پر جہانگیر کا مقبرہ اور باغ ہے شاہدہ کہتے ہیں۔ لاہور اور شاہدہ کے درمیان دریائے راوی ہے۔

جہانگیر کی وفات کے بعد شہریار تخت پر بیٹھا اور سلطنت ہند پر قابض ہوا۔

جب جہانگیر کی وفات اور شہریار کی تخت نشینی کی خبر حضرت عروۃ الوثقیۃ قیوم ثانی نے سنی تو

جہانگیر کے حق میں دعائے خیر فرمائی۔ اور مغفرت کی خوشخبری دی۔ بعد ازاں فرمایا کہ شہریار کا تسلط چند روزہ معلوم ہوتا ہے آخر صاحب تاج و تخت شاہجہاں ہی ہوگا۔

جب شاہجہاں نے دولت آباد کے قلعہ میں باپ کے مرنے کی خبر سنی تو اس سے پہلے ہی وہ بیمار تھا۔ یہ خبر سن کر اہل قلعہ کو بلا کر کہا کہ اب میں تو کوئی دم کا ہمان ہوں وصیت کرتا ہوں کہ میرے مرنے کے بعد مجھے لاہور میں وہاں دفن کرنا جہاں میرے باپ کی قبر ہے۔ یہ کہہ کر تھوڑی دیر بعد دم بند کر لیا۔ لوگوں نے سمجھا کہ مر گیا ہے چنانچہ اُسے غسل دے کر تابوت میں بند کر کے لاہور بھیج دیا گیا۔ شاہجہاں نے پہلے ہی سے ہزاروں کو اس جیلہ سے آگاہ کر رکھا تھا کہ جب میرا تابوت قلعہ سے نکلے تو مجھے ایک علیحدہ کونے میں تابوت سے نکال دینا۔ جب شاہجہاں اس حکمت سے قلعہ سے نکلا تو اس کے ہزاروں نے کونے میں لے جا کر اُسے تابوت سے نکالا اور ہاتھی پر سوار کیا لیکن ہوج چاروں طرف سے بند کر دیا۔ اور تابوت میں اسلحہ اور جنگی آلات رکھ دیئے تاکہ کسی کو خیال نہ گزرے کہ شہزادہ تابوت میں نہیں۔

شاہجہاں جب سر بند پہنچا تو پوشیدہ طور پر حضرت عروۃ الوثقیۃ کی خدمت میں آکر سلطنت کے لئے دعا اور توجہ کا خواستگار ہوا۔ آنحضرتؐ نے فرمایا کہ تمہاری سلطنت

تو حضرت مجدد الف ثانیؒ کے کشف سے ثابت ہو چکی ہے۔ ہماری نظر میں بھی اظہر من الشمس معلوم ہوتی ہے۔

شاہجہاں ایک تابو میں بند ہو کر لاہور پہنچا | شاہزادہ یہ خبر سن کر باغ باغ ہو گیا
آنحضرتؐ سے رخصت ہو کر لاہور کی

طرف روانہ ہوا۔ جب شہریار کو خبر ہوئی کہ شاہجہاں کا تابوت آ رہا ہے تو لوگوں کو بھیجا کہ خوب تفتیش کرو کہ شاہجہاں واقعی مر رہا ہے یا کوئی مکر و فریب بنایا ہے۔ لوگوں نے تابوت دیکھ کر اُسے اطلاع دی۔ شہریار نے وزیر کو بھیجا کہ تابوت کھول کر شاہجہاں کی صورت دیکھ آؤ۔ وزیر پہلے ہی شاہجہاں کا مخلص اور اس سازش سے واقف تھا۔ اگر صورتحال معلوم کی اور شہریار کو کہا "تسلی رکھو! شاہجہاں فی الواقعہ مر گیا ہے" میں اس کی صورت دیکھ کر آیا ہوں۔"

پھر بھی شہریار نے اُس کی بات کا یقین نہ کیا۔ وزیر نے قرآن پر ہاتھ رکھ کر قسم لھائی کہ شاہجہاں مرا ہوا ہے۔ تب شہریار کو پورا یقین آیا۔ بعد ازاں وزیر نے شاہجہاں کو ہاتھی پر بٹھا کر چوری چوری بادشاہی شکر میں بھیج دیا۔ اور خود بادشاہ کو کہا کہ شاہجہاں کا مال و اسباب اور اس کی بیگمات آتی ہیں۔ حکم ہوتا کہ محل میں داخل ہوں اور بادشاہ اُن کی دلجوئی کرے۔ اظہار افسوس کرے۔ شہریار نے یہ بات مان لی۔ اور شاہجہاں کے بعض متعلقین بھی شاہی حرم سرانے میں داخل ہو گئے۔ شہریار اُن کی دلجوئی کے لیے محل میں گیا۔

شاہجہاں تختِ حکومت پر | اس وقت شاہجہاں نے بادشاہی تمام کارخانوں
خزانوں اور مال و اسباب پر اپنے آدمی مقرر کر دیئے تھے۔ اور خود تخت پر جلوہ افروز ہو چکا تھا۔ شہریار کو اتنے ہی محل ہی میں قید کر لیا گیا۔ اور شکر کا بندوبست کر کے تخت سلطنت پر جلوس فرمایا۔ پھر شہریار کو قید سے

نکال کر قتل کر دیا گیا۔ اور پھر دوسرے بھائیوں اور بھتیجیوں مثلاً خسرو پرویز وغیرہ کو تہ تیغ کیا۔ جب شہریار کے لڑکوں کو قتل کیا گیا تو ان کی ماں شہریار کی بیوی پستی حضرت قیوم ثانی کی خدمت میں حاضر ہوئی۔ اور عرض کیا کہ شاہجہاں نے میرے بیٹوں کو ناحق قتل کیا ہے، آنحضرت نے فرمایا "فکر نہ کرو اس کی اولاد بھی اسی طرح ناحق قتل ہوگی۔"

شاہجہاں یہ سن کر اپنے کئے سے سخت نادام ہوا۔ جب اورنگ زیب نے اپنے بھائیوں کو قتل کیا تو شاہجہاں نے کہا کہ حضرت قیوم ثانی کی دعا سے اللہ تعالیٰ نے مجھ سے شہریار کے بیٹوں کا بدلہ لے لیا ہے۔

جب شاہجہاں تخت سلطنت پر بیٹھا اور تمام محروسہ ممالک پر

شاہجہاں نے حضرت مجددی کے مزار پر حاضری دی

پر قابض ہو گیا۔ تو سرہند میں حضرت قیوم ثانی کی خدمت میں حاضر ہوا۔ آنحضرت کا شکریہ ادا کیا۔ اور بہت سے تحفے اور ہدیئے آپ کی خدمت میں پیش کئے۔ حضرت مجددی الف ثانی کی روح پر فتوح کی نیاز کے طور پر سات روز تک سرہند میں فقیروں کو کھانا کھلاتا رہا۔ شاہجہاں کو حضرت عروۃ الوثقیٰ کی خدمت میں بڑا سوخ اور اعتقاد تھا۔ دوبارہ آپ سے بیعت کر کے صبح و شام آنحضرت کے حلقہ میں شامل ہوتا۔ آنحضرت بھی اس پر غایت درجہ مہربان تھے۔

چنانچہ سلطنت کی نیابت

شاہجہاں کی حکومت کو تسلیم کر لیا

کا حکم جناب سرور کائنات

صلی اللہ علیہ وسلم سے اُسے دلایا۔ شاہجہاں نے آپ کی خدمت میں عرض کیا کہ مجھے حضرت قیوم اولؑ نے فرمایا تھا کہ اپنی سلطنت میں جھنڈوں کو سبز اور خمیوں کو سُرخ بنوانا گذشتہ بادشاہوں کے عہد میں جھنڈے عموماً سُرخ رنگ کے ہوا کرتے تھے۔ اور خمیوں میں سُرخ و سبز رنگ کی دھاریاں ہوا کرتی تھیں۔ حضرت مجددی الف ثانی کے فرمان

کے مطابق آج تک تمام بادشاہ جھنڈے سبز اور نیچے سرخ بنواتے آئے ہیں شاہجہان نے ان بعض بدعتوں کو جو جہانگیر کی بیوقوفی اور حماقت سے ملک میں باقی رہ گئی تھیں۔ بالکل دور کر دیا۔ چنانچہ حکم دیا کہ نہری اور روپہری سکتے پر کلمہ طیبہ "لا الہ الا اللہ محمد الرسول اللہ" اور خلفائے راشدین رضی اللہ عنہم کے اسمائے مبارک ضرب کئے جائیں۔ اور یہ کہ تمام شہروں، گاؤں اور قصبوں میں مسجدیں اور مدرسے بنائے جائیں۔ اور اسلامی طرز زندگی کو اپنایا جائے۔

تخت نشینی کے پہلے سال ہی تین لاکھ مساجد اور ایک لاکھ مدرسے تعمیر کروائے اور جاہل علماء و فقراء اور محافظوں کے

ہندوستان میں بادشاہ شاہجہان نے زیادہ سے زیادہ تین لاکھ مساجد اور ایک لاکھ دینی مدرسے قائم ہوئے

وظائف مقرر کئے۔ دین اسلام کی ترویج میں بدرجہ غایت کوشش کی۔ حضرت مجدد الف ثانی رضی اللہ عنہ کے پہلے خلیفہ میر محمد نعمان علیہ الرحمۃ کو بلا کر دربار میں رکھا۔ اور حد سے زیادہ ادب و حرمت کرنے لگا۔ مسند پر اپنے برابر بٹھانا اور ہر کام میں ان کے مشورے کو مقدم سمجھنا۔ پہلے ان سے اجازت حاصل کرتا پھر کوئی کام کرتا جس طرح میر صاحب فرماتے اسی طرح کرتا۔

بادشاہ کا وزیر آصف الدولہ جو اس خاندان کا قدیمی دشمن تھا۔ یہ حالت دیکھ کر آتش حسرت میں جلتا

شاہجہان کا وزیر اعظم زریعتا؛ آگیا

تھا۔ آخر ایک روز موقع پا کر شاہجہان کی خدمت میں حضرت قیوم ثانی خواجہ محمد معصومؒ کے بارے میں حنفی کہانی کہی۔ چونکہ بادشاہ آنحضرت کا بہت ہی معتقد تھا۔ اس لئے حنفی سن کر سخت ناراض ہوا اور وزیر چلتا بنا۔

ابھی دنوں ایک دن شاہجہان سلطنت کے احوال کے کاغذات کی جانچ پڑتال کر رہا تھا تو کیا دیکھتا ہے کہ ملک کا اکثر حصہ وزیر کے قبضہ میں ہے۔ وزیر کو کہا کہ ہماری سلطنت میں کسی کا منصب ہفت ہزاری سے زیادہ نہیں ہے۔ ہم نے تجھے نہ ہزاری بنایا۔ اس لئے

حساب کر کے نہ ہزاری رہنے دیا۔ باقی ملک اُس سے لے لیا۔
ہفتے میں دو دن یعنی منگل اور سنیچر ٹسکار کے لئے مقرر کئے۔ اور سواری کی آمد و رفت
کا رستہ وزیر اصف الدولہ کے گھر کے پاس بنایا۔ اس لئے مجبوراً اُسے جواہر باقوت اور پیو
بہور نذرانہ دینا پڑتا تھا۔ علاوہ بریں جو مشکل کام پیش آتا اس کا خرچ بھی وزیر سے لیا جاتا
تھے کہ تھوڑی مدت میں اس کے سارے خزانے خراب کر دیئے۔

ایک روز وزیر نے بادشاہ سے کہا کہ میں نے تمہاری سلطنت کے لئے اس قدر
کوشش کی کہ جھولی قسم کھائی قرآن شریف سر پر اٹھایا۔ دین کو تمہاری خاطر برباد کیا۔ بادشاہ
نے کہا کہ تو نے خواہ مخواہ دین کو میری خاطر ضائع کیا۔ اگر تجھ میں دین کی کچھ بھی محبت ہوتی
تو حضرت مجدد الف ثانی رضی اللہ عنہ اور ان کے فرزندوں کا معتقد ہوتا۔ وزیر یہ سن کر سخت
پشیمان ہوا۔ اور سر جھکا لیا۔

جب اُس نے حضرت قیوم ثانی رضی اللہ عنہ کی چغلی کھائی نجا ہو گیا۔ چند روز
بعد اس کی زبان بھی بند ہو گئی۔ اور تھوڑے دن بعد مر گیا۔
بادرد کشاں ہر کہ درافتاد برافناد

حضرت قیوم ثانی کی خدمت میں

خواجہ محمد حنیف کابلی کی آمد

قیومیت کے چوتھے سال اللہ تعالیٰ کی رحمت اور فیض ہر در و دیوار سے برس
ہے تھے۔ حضرت امام الطریق مروج الشریعت اور شعبان پیر کے روز متولد ہوئے۔
حضرت قیوم رابعہ خواجہ محمد زبیر فرماتے ہیں کہ حضرت قیوم ثالث حجۃ اللہ فرماتے
تھے کہ میرے بھائی مروج الشریعت کی ولادت کے دن حضرت عروۃ الوثقی فرماتے
تھے کہ آج میں دیکھتا ہوں کہ آسمان سے اس قدر فرشتے زمین پر آئے ہیں کہ تمام روئے زمین

اُن سے پُر ہو گیا ہے۔ اور اس مولود مسعود کے حق میں اس قدر معنویت کا بیان کرتے ہیں جو پروردگار نے حضرت یحییٰؑ پمپیہ کے حق میں فرمایا "یوم ولد یموت ویوم یبعث حیا" اور مبارک دیتے ہیں اور جناب سرور کائنات صلی اللہ علیہ وآلہ وسلم نے تمام انبیاء سمیت تشریف فرما ہوئے اور اس بچے کو گود میں لیا۔ دائیں کان میں اذان اور بائیں میں تکبیر پڑھی اور بہت بہت مہربانیاں کیں۔ اور فرمایا کہ یہ فرزند اپنے باپ دادا کی طرح صاحب طینت و اصالت ہوگا۔

حضرت مجدد الف ثانیؒ نے جو فرمایا تھا کہ محمد معصوم! تمہارے فرزند میری طرح ہونگے اور اُن سے مراد یہی دو فرزند تھے یعنی حمزہ اللہ اور مروج الشریعت۔ حضرت قیوم ثانیؒ نے اس مولود مسعود کا نام مبارک محمد عبد اللہ، لقب بہاؤ الدین اور کنیت ابوالعباس مقرر فرمائی۔

ہمہ آسدر عالم بندہ او
عبید اللہش فخر جہاں است
ابوالعباس شد خورشید ایں کاخ
ریدہ بر فلک گہبانگ گستاخ

حضرت قیوم ثانیؒ کو اس فرزند سے غایت درجہ محبت تھی۔ چنانچہ اس طرح پیار کرتے جیسے حضرت یعقوب علیہ السلام حضرت یوسف علیہ السلام کو ایک دم کے لئے بھی جدا نہ کرتے تھے۔

حضرت قیوم رابعہؒ خواجہ محمد زبیر فرماتے ہیں کہ حضرت قیوم ثانیؒ رات کے وقت اپنے پنگ کے پاس حضرت مروج الشریعت کی چارپائی بچھاتے تھے اور فرماتے تھے۔ کہ بیٹا! جب تک میں تمہیں نہیں دیکھ لیتا مجھے آرام و قرار نہیں آتا۔ آپ اس فرزند کو بسبب کثرت محبت حضرت جیو صاحب کے نام سے پکارا کرتے تھے۔ یہی وجہ ہے کہ حضرت مروج الشریعت سرہند میں حضرت صاحب کے نام سے مشہور تھے۔

حضرت مروج الشریعت کی والدہ صاحبہ فرماتی ہیں کہ مجھ پر حضرت جیو صاحب کا بڑا بھاری احسان ہے وہ یہ کہ اُن کی پیدائش کے بعد حضرت قیوم ثانیؒ رضی اللہ عنہ نے

مجھے فرمایا کہ تو نے ایسا بچہ جناب ہے کہ اب میں قسم کھا کر کہتا ہوں کہ تیرے ہوتے ہیں
 لہی اور عورت سے شادی نہ کروں گا۔ چنانچہ ایسا ہی کیا۔ ایک لونڈی تھی اُسے بھی
 جواب دے دیا۔

خواجه محمد حنیف کابلی سند میں | اسی سال خواجه محمد حنیف کابلی علیہ الرحمۃ جو کابل
 کے اکابر سے تھے حضرت قیوم ثانی خواجه محمد معصوم

کی خدمت میں حاضر ہو کر مرید ہوئے۔ آپ کے مرید ہونے کا باعث یہ تھا کہ خواجه صاحب
 نے ایک رات خواب میں دیکھا کہ تمام اولیائے امت شہر سرسند میں جمع ہیں اور اُن کے
 بیچ میں ایک بزرگ تخت پر بیٹھے ہیں اور تمام صف باندھے ان کے سامنے باادب
 کھڑے ہیں۔ خواجه صاحب نے پوچھا کہ یہ کون ہیں جواب ملا یہ حضرت محمد معصوم عرف اولی ثقی
 رضی اللہ عنہ، حضرت مجدد الف ثانی رضی اللہ عنہ کے فرزند ہیں جو قیوم وقت ہیں۔ انھیں
 حق تعالیٰ نے اپنے والد بزرگوار کی طرح تمام اولیائے امت سے افضل بنایا ہے۔

خواجه محمد حنیف اس سے پہلے میر محمد نعمان کے آشنا تھے۔ صبح یہ خواب اُن سے
 بیان کیا۔ میر صاحب نے خواجه صاحب کو آنحضرت کی خدمت میں لاکر بیعت کرا دیا
 آنحضرت نے خواجه صاحب پر بہت مہربانی کی جسے کہ فرزندوں کے بعد خلفا میں سے
 اول درجہ پر انھیں مقرر فرمایا۔ اور خلافت دے کر کابل بھیج دیا۔ خواجه صاحب کو وہاں
 قبولیت عظیم نصیب ہوئی اور ہزار ہا لوگ آپ کے مرید ہو کر صاحبِ حال ہوئے۔

خواجه محمد صدیق پشاوری اور شیخ ابوالمنظربہا پوری

حضرت قیوم ثانی کی بیعت میں

اس سال خواجه محمد صدیق جو توران کے بڑے خواجه زادوں میں سے تھے حضرت
 قیوم ثانی خواجه محمد معصوم کی خدمت میں حاضر ہو کر مرید ہوئے۔ آپ اپنے مرید ہونے کا واقعہ

یوں بیان فرماتے ہیں کہ ایک بار میں بلخ سے سمرقند آ رہا تھا۔ ہر منزل پر گروہ درگروہ ہزاروں آدمی ہندوستان کو آتے ہوئے دیکھتا تھا۔ جس سے میں پوچھتا کہاں جا رہے ہو؟ کہتا کہ ہم قطب جہاں قیوم زماں حضرت خواجہ محمد معصوم عروۃ الوثقیۃ رضی اللہ عنہ کی خدمت میں حاضر ہونے کے لئے جلتے ہیں۔ میں حیران رہ گیا کہ ایسے وقت میں ایسا شیخ پیدا ہوا ہے جس کے پاس اس قدر بے پناہ لوگ جاتے ہیں۔

یہ دیکھ سن کر میرے دل میں بھی حضرت قیوم ثانی کی محبت پیدا ہوئی۔ اس بات کے لئے پہلے میں نے استخارہ کیا تو خواب میں دیکھا کہ فرشتے آسمان سے اتر کر کہتے ہیں کہ ہم عروۃ الوثقیۃ کی زیارت کے لئے جلتے ہیں کیونکہ پروردگار کا حکم اسی طرح ہے کہ جو شخص خالص اعتقاد سے عروۃ الوثقیۃ کی زیارت کریگا۔ میں اُسے قیامت کے دن دوستوں میں داخل کروں گا۔ جب میں جاگا تو اپنے آپ کو اس جماعت میں داخل کیا۔ جو آنحضرتؐ کی زیارت کو جا رہے تھے۔ اور جو کام مجھے درپیش تھا اُسے چھوڑ کر سرسبز میں چلا آیا۔ اور آنحضرتؐ کے دیدارِ فاضل الانوار سے مشرف ہوا۔ پھر جو کچھ دیکھا سو دیکھا۔

خواجہ محمد صدیق حضرت عروۃ الوثقیۃ کے دوسرے خلیفہ ہیں۔ آپ نے انہیں فتنہ دے کر شپاور بیچ دیا وہاں آپ کو قبولیتِ عظیم حاصل ہوئی۔

اسی سال شیخ ابوالمنظف جو دکن کے رؤسا میں سے تھے حضرت خواجہ محمد معصوم کی خدمت میں حاضر ہو کر

شیخ ابوالمنظف بیعت ہوئے ہیں

مرید ہوئے آپ کے بیعت ہونے کا واقعہ یہ ہوا کہ ایک رات خواب میں دیکھا کہ تمام اولیائے امت مکہ میں جمع ہو کر ایک عزیز کا انتظار کر رہے ہیں۔ اسی اشار میں ایک شخص تخت پر بیٹھا ہوا ہندوستان کی طرف سے نمودار ہوا۔ تمام مشائخ اس کے تخت کے پاس باادب کھڑے ہو گئے۔ اس کا تخت خانہ کعبہ کے اندر لایا گیا۔ اور تمام اولیائے امت دروازے کے باہر کھڑے رہے۔ ایک گھڑی بعد تخت بیت اللہ شریف سے باہر آیا

اور ہزار ہا فرشتے اس کے گرد ہیں اور نور کے تھال اس پر بچھاؤ کر رہے ہیں۔ اور تمام اولیائے امت تخت کو چوم رہے ہیں۔ اور بزرگ تخت پر ہیں وہ ہر ایک پر مہربانی کرتے ہیں اور تخت پر سے اٹھا کر کچھ نہ کچھ عنایت کر رہے ہیں شیخ صاحب نے حیران ہو کر لوگوں سے پوچھا کہ یہ تخت پر کون شخص ہے؛ سب نے کہا کہ یہ شیخ محمد معصوم عروۃ الوثقیہ رضی اللہ عنہ فرزند حضرت مجدد الف ثانی رضی اللہ عنہ ہیں۔

یہ خواب دیکھ کر شیخ صاحب کی خدمت میں حاضر ہو کر شرف بیعت سے مشرف ہوئے۔ اور بہت عرصہ آپ کی خدمت میں رہ کر بہت سے فوائد نعمتیں حاصل کیں پھر آپ نے شیخ ابوالمنظر کو مروج الشریعت کی سفارش سے خلافت مطلق عنایت فرمائی۔ اور دکن بھیج دیا۔ دکن میں شیخ صاحب کو قبولیت تامہ نصیب ہوئی۔ ہزار ہا لوگ آپ کے مرید ہوئے اور سینکڑوں نے خلافت حاصل کی۔ اور اس ملک میں شیخ صاحب کے وسیلے سے آج تک طریقہ علیہ مجددیہ احمدیہ کا رواج ہے۔

شیخ صاحب قیوم ثانی رضی اللہ عنہ کے تیسرے خلیفہ ہیں حضرت قیوم ثانی رضی اللہ عنہ کی وفات کے بعد شیخ صاحب نے مروج الشریعت کی خدمت میں رجوع کیا۔ اور آپ کے فیض حاصل کیا۔ حضرت قیوم ثانی رضی اللہ عنہ کی اولاد میں سے جس کو ملتے ہی کہتے کہ میں حضرت صاحب مروج الشریعت کا کترین غلام ہوں۔

عروۃ الوثقیہ امام معصوم قیوم ثانی سے

انخون موئے شکر باری کی بیعت

قیومیت کے چھٹے سال شکر باری کے سب سے بڑے سید انخون سید موئے حضرت قیوم ثانی رضی اللہ عنہ سے بیعت ہوئے۔ آپ کے مرید ہونے کا سبب یہ ہوا کہ ایک روز انخون صاحب ایسی مجلس میں گئے جہاں خواجہ محمد معصوم رحمۃ اللہ علیہ کے

اکثر مخالف موجود تھے۔ اتفاقاً آپ کا ذکر خیر ہوا۔ تو ہر ایک مخالف نے آپ کے حق میں مخالفتا نہ بائیں شروع کر دیں۔ اور آپ کے حق میں سن طعن کرنے لگے۔ اس مجلس میں ایک ایسا شخص موجود تھا۔ جو اس مجلس میں سب سے حقیر خیال کیا جاتا تھا۔ اور وہ حضور کا مرید تھا۔ اس نے کہا "او منافقو! دین کے دشمنو! اللہ تعالیٰ تمہارے منہ کو توڑے اور تمہارے چہروں کو سیاہ کرے۔ تمہاری زبانیں کٹ جائیں۔ تم لوگ یہ کہنے پر ایسے شخص کے حق میں کہتے ہو جو ایک سنت کے ترک کرنے کو بھی حرام سمجھتا ہے۔ اور جس کے تمام افعال و اقوال اور اعمال کتاب و سنت کے تابع ہیں۔ اور جو شریعتِ عزا سے بال بھر اور ادر نہیں جاتا۔ اور دین متین کو اس کی کوششوں سے ترقی ملی ہے۔ شریعت، طریقت، اور معرفت نے اس کی طفیل جلا پائی ہے۔ بدعت اور گمراہی کا نام و نشان نہیں رہا۔ یعنی اور محمد اس کی وجہ سے سرنگوں خوار و شرمندہ ہیں۔ اس کے نور سے تمام جہاں عرشِ کرسی تک منور ہے۔ یاد رکھو! عنقریب تم ایسی بلا میں پھنسو گے جس سے تمہیں رہائی نصیب نہ ہوگی۔"

یہ کہہ کر اس نے آسمان کی طرف دیکھا اور کہا ،
بد زبان اور گستاخوں کا حشر
 "اے پروردگار! اگر حضرت عروۃ الوثقیہ صلی اللہ علیہ وسلم پر ہیں تو ان لوگوں کو کوئی نشانی دکھا۔ اس کے کلام سے حاضرین پر ایک رعب چھا گیا۔ چنانچہ سب کانپنے لگے۔ کسی کو بات کرنے کی سکت نہ رہی۔ مگر یہ عزیز بدستور غصے میں بھرا بیٹھا تھا۔ مارے غصے کے لال پیلا ہو رہا تھا۔"

ایک لمحہ بعد ایک گولا آیا جس سے تمام جہاں پر تاریکی چھا گئی اور زلزلہ اس شدت سے آیا کہ درخت جڑ سے اکھڑ گئے۔ اور مکان گر گئے۔ صبح سے عصر تک یہی کیفیت رہی۔ لوگوں کو یقین ہو گیا کہ یہ غضب الہی صرف اسی لئے نازل ہوا ہے۔ کہ ہم نے حضرت قیوم ثانی کے حق میں واہی تباہی بکوائی کی ہے۔ سب شرمندہ اور تائب

ہوئے۔ اور بارگاہِ الہی میں عجز و زاری کی چنانچہ اللہ تعالیٰ نے خلقت پر سے عذاب اٹھایا۔ لیکن جنہوں نے گستاخی کی تھی اسی دن طوفان کے بعد کچھ تو گونگے ہو گئے کچھ بہرے اور کئی بیمار۔ اور کئی ایک کے اعضاء خشک ہو گئے۔ بہت سے پاگل ہو گئے۔ ولایت کے تمام ہاشدے حضرت قیوم ثانی کی قیومیت کے کامل معتقد ہو گئے۔

کہتے ہیں اس روز اسی ہزار آدمی غائبانہ مرید ہوئے جس میں چار ہزار آدمی دارالار شاد

ایک دن میں اسی ہزار آدمی مرید ہوئے

سرہند میں پہنچ کر شرفِ بیعت سے مشرف ہوئے۔ ان میں سے ایک اخون موسیٰ بھی تھے۔ جب آپ حضرت قیوم ثانی کی خدمت میں حاضر ہوئے تو آپ نے اخون صاحب پر نہایت شفقت و محبت کی نظر فرمائی۔ اور اپنی خلافت سے مشرف فرما کر ان لوگوں کا سردار بنا کر شکر بار کی طرف روانہ کیا۔

شکر بار کابل کے گرد و نواح میں ایک علاقہ ہے۔ وہاں پر اخون صاحب کو قبولیت عامہ نصیب ہوئی ہزار ہا لوگ آپ کے مرید ہوئے آج تک اس گرد و نواح میں آپ کا طریقہ ہی جاری ہے۔ آپ کی کراہات میں سے ایک یہ ہے کہ جس شخص کو سانپ نے ڈسا ہو اگر وہ اخون موسیٰ کا نام لے تو زہر اثر نہیں کرتا۔

اسی سال خواجہ عبد الصمد کابلی جو کابل کے بڑے بڑے خواجہ زادوں میں سے تھے

خواجہ عبد الصمد کابلی کے دل کو روشن کر دیا

حضرت قیوم ثانی کی خدمت میں شرفِ بیعت سے مشرف ہوئے۔ خواجہ صاحب فرماتے ہیں کہ میرے مرید ہونے کا باعث یہ ہوا کہ جب میں نے آپ کی شہرت سنی تو بے اختیار حضور کی زیارت کا مشاق ہوا۔ جب اس بارے میں استخارہ کیا تو خواب میں دیکھا کہ ہزار ہا اولیا جمع ہیں میں بھی ان میں جا گھسا۔ اور ان سے کہا کہ مجھے حضرت عروۃ الوثقیٰ کی خدمت میں پہنچاؤ۔ وہ شخص مجھے پکڑ کر روانہ ہوئے۔ ابھی مقوڑا ہی فاصلہ طے کیا تھا

کہ ایک تخت پر ایک مردِ خدا بیٹھا نظر آیا جس کے سامنے سب اولیا دست بستہ کھڑے ہیں۔ ان دو شخصوں نے مجھے کہا کہ تمہارا مطلوب یہ ہے میں بھی بالوب سلام کر کے تخت کے پاس کھڑا ہو گیا۔ آپ نے مجھے اپنے پاس بلا کر اپنا دست مبارک میرے سینے پر پھیرا اور میرا دل نکال کر اس پر نظر عنایت کی اور پھر میرا دل میرے ہاتھ میں دے دیا۔ جب میں نے اسے پکڑا تو دیکھا کہ آفتاب کی طرح چمک رہا ہے اور اس سے ایک جہان روشن ہے۔

صبح میں آنحضرت رضی اللہ عنہ کی زیارت کے لئے روانہ ہوا۔ جب حاضر خدمت ہو تو جو کچھ خواب میں دیکھا تھا وہی اعلانیہ دیکھا۔ آپ نے خواجہ صاحب کو ازراہ عنایت خلافت عطا فرما کر کابل روانہ کیا۔ اس علاقے میں خواجہ صاحب سے اس طریقہ کا رواج ہوا۔ اب تک خواجہ عبدالصمد کا طریقہ وہاں جاری ہے بلکہ کابل کی حکومت بھی آپ کے مرزندوں کو نصیب ہے۔

مولانا شیخ بدالدین سلطان پوری

حضرت خواجہ محمد معصوم قیوم ثانی کی بارگاہ میں

شیخ بدالدین جو اپنے وقت کے بڑے عالم تھے۔ حضرت قیوم ثانی رضی اللہ عنہ کے مرید ہوئے۔ آپ کے بیعت ہونے کا واقعہ یوں ہے کہ آپ نے ایک رات خواب میں دیکھا کہ قیامت قائم ہے اور لوگوں کو مار پیٹ کر دوزخ لے جایا جا رہا ہے۔ دوزخ کے کنارے کے قریب ایک مردِ خدا ہاتھ میں عصا بٹے کھڑا ہے اور لوگوں کو عذاب کے فرشتوں کے ہاتھ سے چھڑا رہا ہے۔ شیخ صاحب نے پوچھا یہ کون ہے؟ فرشتوں نے کہا یہ حضرت قیوم ثانی عروۃ الوثقیٰ رضی اللہ عنہ ہیں جن کے سپرد اللہ تعالیٰ نے امت محمدی صلی اللہ علیہ وسلم کے گنہگاروں کو عذاب سے بچانا کیا ہے۔ اتنے میں

فرشتوں نے شیخ صاحب کو بھی پکڑ کر دوزخ میں جھونکنا چاہا، مگر حضور نے فرشتوں کو فرمایا کہ یہ شخص ہمارے پڑوس میں رہتا ہے، آپ کا فرمان سنتے ہی فرشتوں نے شیخ صاحب کو چھوڑ دیا۔ بعد ازاں شیخ صاحب حضرت قیوم ثانی رضی اللہ عنہ کی خدمت میں حاضر ہو کر شرف بیت سے مشرف ہوئے۔ اور اپنے اس خواب کو آپ کی خدمت میں بیان کیا۔ آپ نے ان پر بہت بہت مہربانیاں کیں۔ اور خلافت دے کر سرہند سے کیا دن ۱۵ میل مغرب کی طرف شہر سلطان پور میں بھیج دیا۔ وہاں سے اکثر لوگ آپ کے مرید ہوئے اور اب تک اس ضلع میں شیخ صاحب کا طریقہ جاری ہے۔ شیخ صاحب کا ایک خاصہ یہ ہے کہ آپ آنحضرت کے تمام فرزندوں کے استاد ہیں۔

اسی سال شیخ انور سرائی حضرت رسالت پناہ صلی اللہ علیہ وسلم کی بشارت سے حضرت قیوم ثانی رضی اللہ عنہ کی خدمت میں مرید ہوئے۔ آنحضرت نے شیخ صاحب کو چند مہینے اپنی خدمت میں رکھ کر خلافت عطا فرمائی۔ اور سرہند سے چھتیس میل مغرب میں نور محل میں بھیج دیا۔

اسی سال حضرت قیوم ثانی کی والدہ ماجدہ کا انتقال ہوا۔ اور حضرت قیوم اول کے روضہ منورہ میں حضور کے قبہ سے سات ہاتھ مغرب کی طرف مدفون ہوئیں۔ ان کے مرقد کے گرد فواج پختہ جالی دارا حاضر بنایا۔ حضرت قیوم ثانی کو والدہ ماجدہ کے گدر جلنے کا بڑا غم ہوا۔ چنانچہ چند روز مریدوں کو توجہ بھی نہ دی۔

حضرت قیوم ثانی رضی اللہ عنہ نے والدہ ماجدہ کے انتقال کے بعد فرمایا کہ کیا دیکھتا ہوں کہ ایک بڑی مجلس منعقد ہے جس میں تمام شریف بیبیاں مثلاً سیدہ عائشہ صدیقہ سیدہ فاطمہ الزہراء سیدہ خدیجہ الکبریٰ اور حضرت مریم وغیرہ جمع ہیں۔ وہاں پر میری والدہ ماجدہ بھی بیٹھی ہیں۔ اور کوئی شخص مجھے کہتا ہے کہ حق تعالیٰ نے اپنے فضل و کرم سے تمہاری

والدہ کو بھی زمانہ کی افضل عورتوں میں شمار کیا ہے۔

اُسی سال میرسفر احمد رومی رحمۃ اللہ علیہ فوت ہوئے جو حضرت مجدد الف ثانی رضی اللہ عنہ کے اصحابِ فامس تھے اور جن کی دختر نیک اختر حضرت قیوم ثانی رضی اللہ عنہ کی منکوحہ تھیں جو حضرت حجۃ اللہ اور مرتجی الشریعت کی والدہ ہیں۔

شام کے علم و مشائخ

حضرت خواجہ محمد معصوم قیوم ثانی کی خدمت میں

ملک شام کے علماء و مشائخ حضرت قیوم ثانی کی زیارت و ارات کے لئے شام سے چلے اور سرہند تشریف لائے۔ اور اگر شرفِ بیت سے مشرف ہوئے ان سب کے سر پہ ہونے کا باعث یہ ہوا کہ شیخ عبداللہ دمشقی جو مشائخِ شام کے سردار تھے ایک رات بیت المقدس کی مسجد اقصیٰ میں گئے۔ عشا کی نماز کے بعد جب آدمی چلے گئے تو شیخ صاحب ایک کونے میں بیٹھ گئے ابھی ایک گھڑی بھی نہ گزری تھی کہ بے شمار نورانی چہروں والے لوگ گردہ در گردہ مسجد میں آئے۔ اور وضو کر کے بیٹھ گئے۔ اس کثرت سے آئے کہ مسجد پر ہو گئی۔ ایک بزرگ کا انتظار ہو رہا تھا کہ اتنے میں ایک بزرگ تخت پر بیٹھے ہوئے نمودار ہوئے۔ سب نے استقبال کیا اور تخت صدر مسجد میں لایا گیا۔ بعد ازاں ایک جوان کو لا کر اس مرد بزرگ کے فرمان سے خلعتِ فاخرہ پہنائی گئی۔ اور اس بزرگ نے اپنے دست مبارک سے دستار اس جوان کے سر پر رکھی۔

شیخ عبداللہ نے پوچھا کہ یہ لوگ کون ہیں؟ تخت پر کون بزرگ ہیں؟ اور یہ جوان کون ہے؟۔ حاضرین نے کہا۔ یہ لوگ اولیاء اللہ اور اہل خدمت باطنی ہیں اور تخت پر بیٹھے بزرگ حضرت مجدد الف ثانی رضی اللہ عنہ کے فرزند ارجمند عروۃ الوثقیہ شیخ محمد معصوم ہیں جو اس زمانہ کے قطب الاقطاب اور قیوم ہیں۔ آج اس ملک کا قطب فوت ہو گیا تھا

یہ اولیاء اللہ اس لئے یہاں آئے ہیں کہ حضرت عروۃ الوثقیۃ اس کی جگہ کسی اور کو مقرر نہ فرمائیں۔ چنانچہ اس جوان کو اس علاقے کی خلعتِ قطبیت پہنائی گئی ہے صبح کے قریب تمام اولیاء اللہ کو رخصت کر کے خود بہت سے مشائخ کے ساتھ شیخ صاحب ہندوستان چلے آئے۔ علیٰ صبح شیخ عبداللہ شام کے تین ہزار بڑے بڑے مشائخ سمیت حضرت عروۃ الوثقیۃ کی زیارت کے لئے تیار ہوئے۔

جب شیخ عبدالسلام نے جو کہ علمائے شام کے سردار اور بیت المقدس کی مسجد اقصیٰ کے متوتی تھے۔ صبح آکر دیکھا کہ وضو کے لئے جو پانی ڈالا گیا تھا وہ نہیں ہے تو حیران ہو کر سفون کو جھڑکا کہ تم نے آج رات پانی کیوں نہیں ڈالا؟ سب نے قسم کھا کر کہا کہ ہم نے عشاء کے بعد پُر کیا معلوم نہیں کونسی اتنی بڑی فوج آئی جو سارا پانی خرچ کر گئی۔ جب دیکھ بھال کی تو مسجد کے گرد وضو کا غسل بکثرت پایا گیا۔ اور بہت سے آدمیوں کے پاؤں کے نشان بھی نظر آئے۔

شیخ صاحب یہ دیکھ کر حیران تھے کہ اتنے میں شیخ عبداللہ نے مسجد میں آکر رات والا قصہ سنا دیا۔ شیخ عبدالسلام نے یہ سن کر اور اس کی علامات دیکھ کر بے اختیار حضرت قیوم ثانی خواجہ محمد معصوم کی زیارت کا ارادہ کر لیا۔ اور سات سو بڑے مشہور علماء کو ساتھ لے کر ہندوستان کی طرف روانہ ہوئے۔ جب سب کے سب حضرت قیوم ثانی کی خدمت میں سر ہند حاضر ہوئے۔ تو آپ نے ان کے حال پر نہایت شفقت فرمائی اور فرمایا کہ تم لوگ پاک زمین سے آئے ہو۔ اللہ تعالیٰ نے شام میں بہت خیر و برکت رکھی ہے اکثر بڑے بڑے پنچیر و ہیں مبعوث ہوئے ہیں۔ لوگوں پر لازم ہے کہ تمہاری عزت کریں تمام علماء و مشائخ آپ کے مرید ہوئے۔

اہل شام نے عرض کیا ہمارے ملک کے بہت سے لوگ جناب کی قیومیت و قطبیت کے معتقد ہیں لیکن دوری اور دوسری رکاوٹوں کی وجہ سے حاضر خدمت ہو

کر مرید نہیں ہو سکے۔ انہوں نے عرض کر بھیجا تھا کہ ہمیں غائبانہ مرید کریں۔ چنانچہ آپ نے ان سب کو غائبانہ مرید کیا۔

بادشاہ روم کی بیعت

یہ حضرت خواجہ محمد معصوم کی قیومیت کا نواں سال تھا۔ اس سال بادشاہوں کے بادشاہ خنگار روم نے حضرت قیوم ثانی رضی اللہ عنہ کی خدمت میں ایک عرضی بھیجی جس میں ارادت کی خواہش اور قیومیت کا اقرار و اعتقاد درج تھا۔

بادشاہ روم کے مرید ہونے کا واقعہ یوں ہے کہ والی شام نے وہ تمام ماجرا جو شیخ عبداللہ نے مسجد اقصیٰ میں دیکھا تھا، خنگار روم کو لکھا۔ علاوہ ازیں یہ بھی لکھا کہ شیخ عبدالسلام ہزار مشائخ و علماء سمیت حضرت قیوم ثانی رضی اللہ عنہ کی زیارت کے لئے سر ہند روانہ ہو گئے ہیں۔ خنگار شیخ عبداللہ اور شیخ عبدالسلام کا بڑا معتقد تھا۔ سلطنت کا کوئی کام ان کے مشورے کے بغیر نہ کرتا تھا۔ اور ہمیشہ ان سے دعا اور توجہ کی درخواست کیا کرتا تھا۔ اور ان کو ظاہر و باطن میں اپنی سلطنت کا مدد و معاون جانتا تھا۔

ان کے جانے سے حیران رہ گیا پوچھا کہ جس بزرگ کی خدمت میں یہ دونوں گئے ہیں وہ کون ہیں ارکان سلطنت نے کہا ہم نے سنا ہے کہ وہ عزیز حضرت مجدد الف ثانیؑ کے فرزند ہیں۔ پھر پوچھا کہ ان کا کوئی مرید یا خلیفہ یہاں ہے؟ لوگوں نے کہا کہ ہم نے سنا ہے کہ بہت سے رومی ان کے مرید ہیں۔ خنگار نے کہا جو ان میں سے ان کے طریقہ اور مذہب سے واقف ہو اُسے لاؤ۔ اتفاقاً ان دنوں شیخ حامد جو حضرت قیوم ثانیؑ کے خلیفہ خالص تھے، بغرض تجارت روم آئے ہوئے تھے۔ لوگوں نے کہا کہ ایک عظیم الشان تاجر ہندوستان سے آیا ہوا ہے ممکن ہے کہ اس کے ساتھ کوئی ایسا شخص ہو۔ خنگار نے اُسے مبارک میں لانے کا حکم دیا۔ شاہی ہرکار نے شیخ حامد کو بادشاہ کے پاس لے آئے۔ اُس

نے شیخ صاحب سے پوچھا کہ کیا تم حضرت مجدد الف ثانی کے فرزند شیخ محمد معصوم عرواؤ اللہ سے
لو جانتے ہو؟ شیخ صاحب نے فرمایا "میں ان کا کترین مرید ہوں۔" خنگار نے پوچھا کیا
تمہارے ساتھ کوئی ایسا آدمی ہے جو تمہارے پیر کے علوم و معارف اور طریقہ و مذہب
سے بخوبی واقف ہو؟ شیخ صاحب نے فرمایا جو کچھ آپ نے پوچھا ہے مجھ سے پوچھ لیجئے
گا۔ میں جواب ثانی دوں گا۔"

خنگار نے پوچھا "تمہارا مقدر خلقت کو کس چیز کی دعوت دیتا ہے؟"
شیخ صاحب نے فرمایا :-

اللہ تعالیٰ کی کتاب خدا و سنت نبوی اصحاب کرام کی پیروی اور اہل حق ائمہ
مجتہدین کے مذہب کی دعوت کرتے ہیں اور بعد ازاں ذکر قلبی کی تعلیم کرتے ہیں۔ جیسا کہ
اس آیت کریمہ سے ظاہر ہے۔ "الذکر اللہ تطہر من القلوب" دلوں کو
ذکر الہی سے اطمینان ہوتا ہے۔ اور اپنے مریدوں کو بدعت سے تاکید دیتے ہیں۔ کیونکہ
ہر بدعت گمراہی ہے۔ اور فرماتے ہیں کہ سنت نبوی صلی اللہ علیہ وسلم کی پوری پوری پیروی
کرو تا کہ قیامت کے دن تم جناب رسول خدا صلی اللہ علیہ وسلم کے ہمراہ ہو سکو۔ آنحضرت
صلی اللہ علیہ وسلم کے اصحاب کی پیروی کو اپنی ترقی باطن کا سبب جانو۔ اور جو کچھ اہل حق،
علماء و مجتہدین نے مقرر کیا ہے اس پر عمل کرو تا کہ نجات پاسکو۔ اور جو حالت کتاب،
سنت، اجماع اور قیاس کے خلاف ہو اسے منظور نہ کرو۔ کیونکہ کشف میں عموماً غلطی ہو جاتی
ہے۔ وحدت وجود کے مطلق قائل نہیں۔ قصص سماع اور نغمہ سے بالکل منع فرماتے ہیں۔
شرعیات سے بال بھر بھی مخالف نہیں چلتے۔ سوائے متابعت سنت نبوی صلی اللہ علیہ وسلم
کسی اور بات کو اپنے سلسلہ میں جائز نہیں سمجھتے۔ بغضیکہ آنجناب کا سلسلہ جناب رسول کریم
صلی اللہ علیہ وسلم اور صحابہ کرام رضی اللہ عنہم کے قدم بقدم ہے۔

سلسلہ مجددیہ کا سلوک

خنگاریہ بائیں سُن کر بہت خوش ہوا۔ اور پوچھا کہ تمہارے شیخ نے حقائق و معارف کی کونسی اصطلاحات مقرر کی ہیں۔

شیخ صاحب نے فرمایا کہ حضرت خواجہ محمد معصوم قیوم ثانی ولایت ادلیا کو ولایت صغریٰ کہتے ہیں۔ اور تمام اولیائے سلف و خلف کی اصطلاحات ولایت صغریٰ میں مندرج ہیں اور وہ چیز جو اللہ تعالیٰ نے محض اپنے فضل و کرم سے آنجناب کو عنایت کر رکھی ہے۔ اور جس کے سبب وہ باقی تمام اولیائے امت سے افضل ہیں وہ ولایت کبریٰ ہے۔ جو ولایت انبیاء ہے اور ولایت علیا ہے جو ولایت ملائکہ ہے۔ ان کے علاوہ کمالات نبوت، حقیقت کعبہ، حقیقت قرآن اور حقیقت صلوة وغیرہ ہیں۔ آپ کے نزدیک نبوت ان تینوں ولایتوں سے بدرجہا افضل ہے۔ جسے کہ تینوں ولایتیں نبوت کے مقابلے میں اتنی بھی نہیں جتنا سمندر کے مقابلے میں ایک قطرہ۔ ہمارے حضرت صاحب کے کمالات ولایت صغریٰ کے علاوہ ہیں جن کا ذکر گذشتہ اولیائے کیا ہی نہیں۔

اولیاء اللہ کی تمام خدمات اور مناصب مثلاً قطبیت اور غوثیت وغیرہ سب کی سب ولایت صغریٰ میں شامل ہیں۔ سب سے بڑا منصب جو حضرت عروۃ الوثقیٰ کو حاصل ہے۔ وہ قیومیت ہے۔ جو کمالات نبوت کا انتہائی مقام ہے۔

شیخ صاحب نے قیومیت کے تمام خصائص بیان کئے اور کہا کہ ہزار سال بعد حق تعالیٰ نے منصب قیومیت حضرت مجدد الف ثانی رضی اللہ عنہ کو مرحمت فرمایا۔ اور بعد ازاں حضرت قیوم ثانی کو عنایت کیا اور اپنے سامنے مندر شاہد پر بٹھایا اور اپنا وسیعہ مقرر فرمایا۔ خنگاریہ سن کر حضرت قیوم ثانی کا بہت معتقد ہوا۔ پھر پوچھا کہ آنجناب کے مریدوں کی کیا حالت ہے؟ شیخ صاحب نے کہا۔ سب کے سب عالم صالح متقی، عارف اور کامل ہیں۔ پھر پوچھا کہ لوگ بکثرت مرید ہوتے ہیں یا خال خال؟ شیخ صاحب نے فرمایا ہر روز ہزاروں آدمی اطراف و جوانب سے آکر مرید ہوتے ہیں۔ چنانچہ آپ کے ملک سے

بھی ہزاروں آدمی گتے ہیں۔ اسی طرح دوسرے ممالک سے بھی آئے ہیں۔

اسی اثنار میں شام سے ایک قافلہ آیا جنہوں نے شب مذکورہ کا واقعہ اور وہاں کے علماء و مشائخ کا شہرہ پہنچنا اور فیض حاصل کرنے کی تفصیلات بیان کیں۔ ان کے کہنے سے خنکار کا اعتقاد اور بھی بڑھ گیا۔ چنانچہ اس نے ایک عرضی معہ تحفہ دہرایا اپنے کویل کے ہاتھ آنحضرتؐ کی خدمت میں بھیجی۔ جن میں ارادت کی خواہش قیومیت کا اقرار تھا۔ جب خنکار بذریعہ کویل غائبانہ مرید ہو گیا۔ تو بعد ازاں ہر سال آنحضرتؐ کی خدمت میں عرضیہ نیاز مندی معہ تحائف دہرایا بھیجا کرتا تھا۔

عروۃ الوثقیٰ امام معصوم زانی قیوم ثانی کی خدمت میں

شیخ حبیب اللہ بخاری کی حاضری

میرے (مصنف کے) جد بزرگوار کو کپ درپہ میں لکھتے ہیں کہ شیخ حبیب اللہ نے مجھے کہا کہ میں آنحضرتؐ کا مرید ہوں ہوا کہ ایک روز میں حضرت خواجہ قطب الدین بخاری اوشی کا کی رحمت اللہ علیہ کی قبر کی زیارت کے لئے گیا اور رات کو وہیں سو رہا۔ جب آدھی رات ہوئی تو کیا دیکھتا ہوں کہ شمال کی طرف سے بہت سی فوج نمودار ہوئی ہے اور ہر ایک سپاہی کے ہاتھ میں نور کی مشعل ہے اس فوج کے بیچ میں ایک مرد خدا تخت پر بیٹھے ہیں۔ اور ہزار ہا اولیائے امت ساتھ ہیں اتنے میں خواجہ قطب الدین و نظام الدین اولیاء وغیرہ جو وہلی کے گرد و نواح میں آرام فرما رہے ہیں۔ معہ مریدوں کے قبروں سے نکل کر صفیں باندھے اس بزرگ کے منتظر کھڑے ہیں۔ جب اس مرد خدا کا تخت ان قبروں کے پاس سے گذرا۔ تو یہ سب ساتھ ہوئے۔ میں حیران رہ گیا۔ کہ اس تخت پر کون ہے؟ ہمراہیوں سے دریافت کرنے پر معلوم ہوا کہ شیخ محمد معصوم عروۃ الوثقیٰ قیوم وقت ہیں۔ میں صبح ہوتے ہی حضورؐ کی زیارت کے لئے روانہ ہوا۔ اور دیدار فرحت آثار سے مستحضر

ہو کر شرف بیعت سے مشرف ہوا اور کمالات الہی اور نعمتہائے نامتناہی شاہد کہیں
شیخ حبیب اللہ حضرت قیوم ثانی کے بڑے خلفا میں سے ہیں۔ ان کے خلافت حاصل کر
کے بخارا جانے کے واقعات تفصیل سے لکھے جائیں گے۔

مولانا شریف کابلی اور خواجہ محمد صدیق

پشاور کے مابین اختلاف

اسی سال مولانا شریف کابلی اور حضرت
قیوم ثانی کے دوسرے خلیفہ خواجہ محمد صدیق
پشاور کے مابین نزاع کی واقع ہوئی۔

جس کی تفصیل یوں ہے کہ مولانا شریف خواجہ محمد صدیق کے خاص مرید تھے خواجہ صاحب
نے انہیں تربیت کر کے خلافت دے کر کابل بھیجا۔ مولانا کو وہاں قبولیت عامہ نصیب
ہوئی چنانچہ ہزار ہا آدمی آپ کے مرید ہوئے۔ اور ہر صبح شام پانسو آدمی آپ کے حلقہ
میں شامل ہونے لگے۔

اتفاقاً شیطانی وسوسے نے مولانا کے دل میں گھر کر لیا۔ اور خود پسندی اور تکبر
سما گیا۔ اور اپنے آپ کو خواجہ صاحب سے بے نیاز اور بڑا سمجھنے لگے۔ اور جو آداب
خواجہ صاحب کے پہلے بجالاتے تھے سب کو چھوڑ دیا۔ بلکہ ملاقات تک ترک کر دی۔
خواجہ صاحب نے اس بات پر سخت ناراضی کر نسبت سلب کر لی تھی جب
آپ کے مریدوں میں شہر ہو گیا کہ خواجہ صاحب نے مولانا شریف سے نسبت سلب
کر لی ہے تو مولانا یہ سن کر بہت گھبرائے اور حضرت قیوم ثانی کی خدمت میں حاضر ہوئے
اور خواجہ صاحب نے بھی ایک شکایتی عرضی آنحضرت کی خدمت میں ارسال کر دی
تھی۔ حضور بھی مولانا سے ناراض ہو گئے اور فرمایا کہ ہماری رضا خواجہ صاحب کی رضا کی
شاخ ہے۔ تعجب ہے کہ تمہارا ایمان سلامت ہے۔ مریدوں سے میل جول رکھنا تو
اور بات ہے جس طرح ہو خواجہ صاحب کو راضی کرو اور خواجہ صاحب ہماری طرف
لکھیں کہ فلاں شخص سے راضی ہوں اس وقت ہم بھی راضی ہوں گے۔ اس کے علاوہ

اور وعظ و نصیحت بھی فرمایا۔ جب مولانا نے دیکھا کہ خواجہ صاحب کی رضا مندی کے بغیر آنحضرت بھی توجہ نہیں فرماتے بلکہ بیزار ہیں تو مجبوراً خواجہ صاحب سے معافی مانگی جتنے کہ اپنا چہرہ سیاہ کر کے پگڑی گلے میں ڈال خواجہ صاحب کی خدمت میں حاضر ہوئے یہاں تک کہ خواجہ صاحب آپ سے راضی ہو گئے۔

حضرت عروۃ الوثقیٰ امام معصوم ثانی قیوم ثانی رضی اللہ عنہ

کا دار الخلافت شاہجہاں آباد میں قیام

یہ قیومیت کا گیارہواں سال تھا۔ اس سال بعض مخالفین نے بادشاہ شاہجہاں کی خدمت میں آنحضرتؐ کی طرف سے شکایت کی کہ آپؐ مغلیہ سلطنت پر راضی نہیں اور آپؐ کی خدمت میں ظاہر کیا کہ بادشاہ آپؐ سے بدظن ہیں۔ حالانکہ یہ دونوں باتیں سراپا جھوٹا تعین انھیں ایک رات بادشاہ نے خواب دیکھا کہ ایک نہایت عظیم الشان پرزاکت و لطافت شہر ہے۔ اس قسم کا شہر بادشاہ نے اپنی زندگی میں کبھی نہ دیکھا تھا۔

اس شہر میں ایک سرخ رنگ کا قلعہ ہے جس میں سونے اور جواہرات کے طرح کے محل بے ہوتے ہیں۔ بہشت کی طرح وہاں چشمے اور نہریں جاری ہیں کہ فی جنت تجری من تحتہا الانہار۔ ان پر صادق آتا ہے۔ ان نہروں اور ندیوں پر دیبا کا جواہرت اور یا قوت سے جڑاؤ بڑا خیمہ ہے جس کے اندر جواہرت سے ایک تخت رکھا ہے۔ اور پھر اس پر تخت طاؤس کی شکل ہے۔ جو زمر کی بنی ہوئی ہے۔ طاؤس کے سر پر ایسا لعل جڑا ہے جس کی روشنی سے تمام خیمہ جگمگ کر رہا ہے۔

بادشاہ اس شہر قلعہ، محلات، ندیوں، خیمے اور تخت وغیرہ کو دیکھ کر دنگ رہ گیا۔ سمجھا کہ یہ دنیاوی مکان تو ہے نہیں شہر والوں سے پوچھا کہ شہر کونسا ہے؟ اور قلعے کا کیا نام ہے؟ انھوں نے کہا کہ یہ شہر اور جو کچھ اس میں ہے سب حضرت عروۃ الوثقیٰ

خواجہ محمد معصوم کی ملکیت ہے۔ پوچھا: "آنجناب کہاں تشریف فرما ہیں؟" جواب ملا کہ برنج میں بیٹھے ہیں۔ بادشاہ آپ کی زیارت کے لئے گیا تو کیا دیکھتا ہے کہ آنحضرت کے گرد ہزار ہا اولیاء اللہ دست بستہ صف باندھے کھڑے ہیں۔ اور وہ برنج اٹھ پہلو سارے کا سارا سونے کا بنا ہوا ہے۔ جالی دار ہے جن میں تمام لعل، زمرد، الماس اور یاقوت جڑے ہیں۔ اس کی ایک طرف دریا ہے۔ اور دوسری طرف خوبصورت باغ۔ اور اس میں آنحضرتؐ بادشاہ کی طرح جلوہ افروز ہیں۔

بادشاہ سلام کر کے باادب کھڑا ہو گیا۔ آپ نے بادشاہ کو فرمایا کہ ہم نے بڑی کوشش سے تمہیں بادشاہ کیا اور اب بھی تمہاری سلطنت کے مدد و معاون ہیں۔ بعض سخن چینیوں نے ہماری طرف سے تمہیں سکھلایا اور تمہاری طرف سے ہمیں غلط فہمیوں میں مبتلا کرنے کی کوشش کی۔ سو یہ دونوں باتیں ہی بے بنیاد اور محض افتراء ہیں۔ یہ قلعہ اور قلعہ کی تمام چیزیں ہم نے تمہیں بخشیں۔ عرصہ دراز تک سلطنت تمہارے نہیں جائے گی۔ بعد ازاں بادشاہ کا ہاتھ پکڑ کر تخت طاؤس پر بٹھایا۔

اتنے میں بادشاہ جاگ پڑا۔ جاگتے ہی آپ نے
شاہجہاں آباد کی بنیاد اور تعمیر

کی خدمت میں حاضر ہوا۔ بیشتر اس کے کہ بادشاہ کچھ عرض کرے۔ آپ نے فرمایا: "اب تو تمہاری تسلی ہو گئی ہوگی۔ دیکھا ہم نے کیا جنت نشاں مقام رات کو تمہیں عنایت کیا۔ بادشاہ نے حضور کے قدموں پر سر رکھ دیا۔ آپ نے فرمایا جس طرح کی عمارت رات کو تم نے دیکھی تھی ویسی ہی بنوادو۔ عرض کیا جہاں ارشاد ہو۔ فرمایا وہیں کی شمال کی طرف۔ پھر عرض کیا کہ مجھے اس شہر اور قلعہ کی ترتیب یاد نہیں رہی۔ حضور نے ایک آدمی کو قلم دوات لاسنے کا حکم دیا۔ جب لایا تو اسے بلا کم و کاست رات و لے قلعہ اور شہر کی ترتیب سمجھائی۔ اور اس نے کاغذ پر لکھ دی۔ بادشاہ یہ دیکھ کر اور بھی متعجب ہو گیا۔ اور عرض کیا بالکل صحیح اور درست ہے۔ اسی قسم کا شہر لودھ

قلعہ میں نے خواب میں دیکھا تھا۔

بادشاہ نے آداب بجالا کر وہ کاغذ لیا اور اس مقام پر پہنچا جہاں شاہجہان آباد کا قلعہ آباد ہے۔ تمام حکمائے نے بادشاہ سے کہا کہ جیسی معتدل آب و ہوا اس مقام کی ہے سارے ہندوستان میں کسی مقام کی نہیں۔ سلطان نے پھر حاضر خدمت ہو کر عرض کیا کہ آنجناب خود دست مبارک سے سنگ بنیاد رکھیں تاکہ یہ عمارت مبارک ہو اور آفات سے محفوظ رہے۔

آنحضرت رضی اللہ عنہ نے
لال قلعہ دہلی کی بنیاد حضرت خواجہ محمد معصوم نے رکھی تھی
پس خاطر سلطان بہ نفس نفیس

وہاں قدم رنجہ فرما کر بنیادی پتھر رکھا۔ حق تعالیٰ نے آنحضرت کے دست مبارک کی برکت سے اس عمارت کو تکمیل تک پہنچایا۔ اور زلزلے کے حادثات سے محفوظ رکھا۔ چنانچہ آج تک وہ قلعہ جسے تقریباً تین سو سال ہونے کو آئے۔ بدستور قائم ہے۔

بادشاہ نے پہلے دریا کے کنارے سرنخ قلعہ بنوایا اور اس میں نقشہ کے مطابق محل وغیرہ بنوائے۔ اور تمام محلوں کو سنہری کیا۔ پھر اس میں آٹھ پہلو برج خواب کے مطابق جالی وار دریا کنارے بنوایا۔ جن میں بیش قیمت ہواہر لعل، زمرد اور یاقوت جڑوائے۔ اس برج کے شمال کی طرف ایک باغ لگوایا۔ جس کی دیوار سنگ رخام کی ہے۔ اس کی تمام دیواروں پر مینی عقیق جڑوائے۔ اور اس کے اندر طرح طرح کے پھولدار اور چل دار درخت لگوائے۔ محل بنوائے۔ نہریں جاری کرائیں۔ اور اس کے کنارے پر ایک سنہری مسجد بنوائی۔ اس باغ کے دروازے پر یہ شعر لکھ دیا ہے

اگر فردوس بر روی زمین است

ہمیں است و ہمیں است ہمیں است

اس باغ کا نام "حیات بخش" رکھا گیا۔ اس باغ کے محازی
باغ حیات بخش | وراثت سلطنت جو بادشاہ کے جلوس کا مقام ہے اور جسے

دیوانِ خاص کہتے ہیں۔ جس میں سولے ارکانِ سلطنت کے کسی اور کو آنے کی اجازت
 نہیں سنہری بنوایا۔ اس کے مغرب کی طرف دربارِ عام جس میں چالیس ستون تھے جس کے
 اکثر مقامات پر سنہری کام ہوا تھا، بنوایا اور دربارِ عام کے سامنے ایک نہایت وسیع میدان
 رکھا۔ اس میدان کے گرد ایک سو محراب بنوائے۔ ہر ایک محراب میں دس گز مربع
 حجرہ بنوایا۔ جو طرح طرح کے نقش و نگار سے آراستہ تھا۔

اس قلعہ کے چار دروازے بنوائے۔ ایک دیبا کی طرف دوسرا قلعہ سلیم کی طرف
 جو دریائے چناب واقع ہے۔ ایک مغرب کی طرف اور ایک جنوب کی طرف ان دونوں
 دروازوں سے لوگ آتے جلتے ہیں۔

اس قلعہ کے گرد ایک بڑی فصیل (دیوار) بنائی جس میں
دہلی کی فصیل اور دروازے | چھ دروازے ہیں۔ اور جس کا رقبہ سات کوس ہے۔ ان

دروازوں کے نام یہ ہیں۔ اول کشمیری دروازہ۔ دوسرا کابلی دروازہ۔ تیسرا لاہوری دروازہ۔
 چوتھا اجمیری دروازہ۔ پانچواں ترکمانی دروازہ۔ چھٹا دہلی دروازہ۔ ان کے علاوہ آٹھ چھوٹے
 دروازے ہیں۔ دو چھوٹے دروازے لاہوری دروازے کے دونوں طرف ہیں۔ ایک
 اجمیری دروازے کے قریب اور باقی پانچ متفرق مقامات پر ہیں۔

اس قلعہ کے اندر ایک ٹیلے پر ایک جہاں نما جامع مسجد شگ خام اور سائب
 موسے کی بنوائی۔ اور ایک اور مسجد لاہوری دروازہ کے مقابل حضرت قیوم ثانیؒ کے نام پر
 بنوائی جس کا نام "سرنہدی مسجد" رکھا گیا۔ اس کے گرد و نواح میں ایک باغ بھی حضرت
 خواجہ محمد معصوم کے نام پر بنوایا گیا جس کا نام "سرنہدی باغ" رکھا گیا۔ قلعہ سے چھ میل کے
 فاصلہ پر ایک اور نہایت عالیشان باغ بنوایا جس کا نام "شالامار" مقرر کیا۔ اور دریائے

نہرنکال کر شہر میں لائی گئی جس کی شاخیں ہر کوچہ و بازار میں تھیں۔ تاکہ ہر شخص اپنے مکان کے پاس سے اس کی چھوٹی سی شاخ گزار سکے۔ اس نہر کی وجہ سے شہر کی تروتازگی سوگنا ہو گئی۔ لاہوری دروازے کے باہر چند تیز بہتا پ کے فاصلہ پر ایک نہایت عالیشان اور وسیع مسجد جمعہ اور عید کی نمازوں کے لیے بنوائی۔ لیکن عالمگیر بادشاہ نے اس مسجد کو چھوڑ کر ایک بنیر حیت کی اور عید گاہ بنوائی۔

شاہجہاں آباد کا طول بارہ میل اور عرض چھ میل اور گہرا چھتیس میل ہے ایک لاکھ کے قریب مسجدیں اور مینار تبا کو کی دوکانیں ہیں۔ اس سے اندازہ ہو سکتا ہے کہ اس

مغل دور میں دہلی شہر میں

ایک لاکھ مساجد آباد تھیں

شہر کی وسعت و رونق کس قدر ہوگی۔ اس کے بازار ایک تیر ہستاب کے فاصلے کے برابر چوڑے ہیں جو اہرات کے علاوہ دس لاکھ روپیہ اس شہر پر صرف ہوا۔ اور ایک لاکھ طلائی مہر ٹن بکنج پر خرچ ہوئی۔ دس لاکھ روپیہ سے مسجد جہاں نما تیار ہوئی۔

شہر اور قلعہ کی عمارات سے فارغ ہو کر بادشاہ نے حکم دیا کہ جس قسم کی بارگاہ اس نے خواب میں دیکھی تھی۔ بنائی جائے۔ کہتے ہیں کہ اس قسم کی بارگاہ گذشتہ بادشاہوں میں سے کسی نے نہ بنوائی تھی۔ اور شاہجہاں کے سوائے کوئی قائم نہ کر سکا۔

ایک دفعہ شاہجہاں نے لاہور میں ایسی بارگاہ بنوائی جس میں کھڑا کرنے میں چار سو مزدور ہلاک ہوئے۔ پھر

نے لاہور کی تعمیر کی

وہ تخت بنوایا جو اس نے خواب میں دیکھا تھا۔ جتنا روپیہ سارے شہر اور قلعے پر خرچ ہوا تھا اتنا اکیلے تخت پر صرف ہوا۔ اس کے قبے پر زمر کا طاؤس بنایا اور دس ہزار روپے سے زیادہ قیمت کا نعل اس طاؤس کے سر پر رکھا۔ اور یہ بارگاہ دربار عام کے سامنے قائم کی گئی اس کے تمام محراب دیبا کے اور سنہری تھے۔ ان محرابوں پر نعل یا قوت جو اہر اور مرواڑ ملنے لگے۔ بارگاہ کے اندر اس تخت کو رکھا اور حضرت قیوم ثانی رضی اللہ عنہ کو مدہ خلفاً

مدعو کیا گیا۔ آنحضرت تشریف فرما ہو کر اس ٹمن برج میں بیٹھے اور بادشاہ کو فرمایا کہ تو نے خواب میں دیکھا تھا۔ بادشاہ نے عرض کیا۔ گویا وہی خواب ہے جسے جناب کی طفیل حالت بیداری میں دیکھ رہا ہوں۔

بعد ازاں آنحضرتؐ نے بادشاہ سے فرمایا کہ جاؤ! تخت پر بیٹھو، اللہ تعالیٰ یہ تخت یہ قلعہ یہ شہر اور یہ ملک تمہارے اور تمہاری اولاد کے لئے مبارک کرے بادشاہ ارشاد کے مطابق تخت پر بیٹھا اور دو گانہ شکر ادا کر کے بلند آواز سے کہا کہ فرعون نے ہڈی کے تخت پر بیٹھ کر خدائی کا دعویٰ کیا تھا۔ اللہ تعالیٰ نے مجھے یہ نعمت عظمیٰ عطا کی ہے۔ تاہم اس کی بندگی کا طوق میری گردن میں ہے۔

حضرت قیوم ثانی خواجہ محمد معصوم رضی اللہ عنہ نے بادشاہ کے حق میں دعا کی بادشاہ ہر سال اسی طرح جشن کرتا۔ آج تک بادشاہ بدستور بلبل میں ایک دفعہ جشن کرتے ہیں پھر بادشاہ نے اکبر آباد اور لاہور میں بھی از سر نو عمارت عالی بنوائیں۔ اور لاہور میں ایک شالامار باغ بنوایا۔ تخت طاووس نادر شاہ کے آنے تک ہندوستان میں رہا بعد ازاں لے لے وہ ایران لے گیا۔

حضرت امام معصوم عرق الوثقی قیوم ثانی کی نگرانی میں حضرت مجدد الف ثانی رضی اللہ عنہ کی خانقاہ کی تعمیر

جب حضرت قیوم ثانی رضی اللہ عنہ کے ارشاد کی کثرت ہوئی۔ اور ہزار ہا آدمی پانچوں وقت نماز میں شامل ہونے لگے۔ تو مسجد قدیم جو حضرت مجدد الف ثانی رضی اللہ عنہ نے بنوائی تھی۔ تنگ محسوس ہونے لگی۔ اس لئے حضرت قیوم ثانی نے ایک اور وسیع مسجد بنوانا چاہی۔ آپ کی اس خواہش سے تربیت خاں نے جو اس بارگاہ کا عامل مرید تھا عرض کیا کہ میری خواہش ہے کہ یہ سعادت عظمیٰ میں ہی حاصل کروں اور میری

بگرائی میں مسجد تعمیر ہو۔ آپ نے اس کی درخواست کو منظور فرمایا۔ اور خانقاہ بنانے کی اجازت عنایت فرمائی۔

تربیت خاں نے نہایت عالیشان اور وسیع خانقاہ بنوائی۔ اور قدیمی مسجد کی عمارت کے طور پر ایک صفحہ اس مسجد کے صحن میں کعبہ کی طرح چھوڑ دیا۔ کیونکہ وہ مقام بہت متبرک ہے اس لئے کہ کعبہ معظمہ نے یہیں نزول کیا تھا۔ اور اس زمین کو کعبہ کی زمین کے ساتھ فنا و بقا حاصل ہے حضرت قیوم اولؑ نے حضرت قیوم ثانی کو اسی مقام پر مقطعات قرآنی کے اسرار سے مطلع کیا تھا۔ اس سفر سے مغرب کی طرف ایک حوض بنوایا اس کے اوپر مچھلی کی مچھ کی طرح ایک آبشار بنوایا۔ مسجد کے جنوب میں سالکان سلوک کے لئے چند حجرے بنوائے۔ مسجد قدیم کا حوض اور بہت سی زمین حضرت قیوم اول کے روضہ متبرک کے گرد و نواح کو وسیع کر دیا۔

اس مسجد کی ایک فضیلت آنحضرتؐ پر منکشف ہوئی کہ یہ مسجد الحرام، مسجد نبویؐ اور مسجد الاقطی کے علاوہ باقی تمام جہان کی مساجد سے افضل ہے حضرت مجدد الف ثانی رضی اللہ عنہ کو بھی مسجد قدیم کی بابت جو اس وقت موجود مسجد کا صحن ہے۔ یہی فضیلت منکشف ہوئی تھی۔ جیسا کہ اس کتاب کے پہلے حصہ میں لکھا گیا ہے۔ حضرت قیوم اول کے روضہ منورہ کے مغرب اور شمال کی طرف ایک باغ تھا جس کا طول اور عرض ایک ایک کوس تھا۔ اور جو باغ ملک احمد کے نام سے مشہور تھا۔ اس باغ کے مالک نے حضرت قیوم ثانیؑ کی خدمت میں بھونڈا نڈا یہ باغ پیش کیا۔ آنجنابؑ نے اپنے فرزندوں پر تقسیم کیا۔ ہر ایک نے اپنے رہنے کے لئے اس باغ میں عالیشان عمارت بنوائی اور اس باغ کے ارد گرد کی زمین بھی لے کر اس میں عالیشان مکانات بنوائے۔

اس باغ کے شمال اور مغرب کی طرف ایک وسیع میدان تھا اس میں نہایت عمدہ اور خوبصورت بازار بنوایا۔ جس میں ملک کی ہر چیز موجود ہوتی ہے۔ چونکہ ان عمارتوں کا

مہتمم حضرت کا محل نامی خواجہ سرائے تھا۔ اس لئے یہ بازار صند پورہ کے نام سے مشہور ہے۔ اس بازار کے مشرق کی طرف باغ کے کنارے کے قریب حضرت قیوم ثانی کے لئے محل بنائے گئے۔ جن میں آنحضرت ﷺ حلقہ و مراقبہ کیا کرتے تھے۔ آپ نے اپنے عمر عزیز کے آٹھ برس میں بسر کئے۔

اسی سال بادشاہ ہندوستان شاہجہان آپ کی زیارت کے لئے سر ہند آیا اور چھ ماہ یہیں رہا۔ اپنے ارکان سلطنت کو کہنے لگا کہ یہ شہر میرے دونوں دارا خلائوں لاہور اور دہلی کے درمیان ہے اکثر اس شہر میں سے ہو کر جانا پڑتا ہے۔ اور آنحضرت کی زیارت کے لئے میں یہیں ٹھہرتا ہوں علاوہ ازیں یہ پاکیزہ شہر نہایت متبرک اور ہندوستان کا سر ہے۔

الاسود ایساں شہر سیت در ہند کہ اندر پائے او بنہاد سر ہند بہتر یہ ہے کہ اس شہر میں ایک اور عالیشان عمارت بنوائی جائے۔ چنانچہ وہاں اس قسم کے محل بنوائے جیسے شاہجہان آباد کے قلعہ میں بنوائے تھے۔

اسی سال آپ کو الہام ہوا کہ آپ کو ہم نے اپنے فضل و کرم سے امت محمدی کے گنہگاروں کو دوزخ سے نجات دینا سپرد کیا ہے۔ جسے چاہیں دوزخ سے بچائیں۔ جسے چاہیں دوزخ میں جھونک دیں۔ اس سے پہلے حضرت مجدد الف ثانی رضی اللہ عنہ نے بھی آنحضرت ﷺ کو یہ خوشخبری سنائی تھی۔

حضرت عروۃ الوثقیٰ امام معصوم قیوم ثانی رضی اللہ عنہ سے
عبد العزیز خاں بادشاہ توران کو بیعت کے

قیومیت کے تیرھویں سال عبد العزیز خاں بادشاہ توران نے حضرت قیوم ثانی کی خدمت میں موعظت و ہدایا دینا ایک عرضی بھیجی۔ ان دنوں عبد اللہ اور شاہ توران کا انتقال ہو گیا جو حضرت مجدد الف ثانی کا مرید خاص تھا۔ توران سلطنت نے عبد العزیز خاں کو بھائی

کو تخت پر بٹھا دیا اور عبدالعزیز خاں کو قتل کرنا چاہتے تھے۔ مگر وہ سمرقند سے بھاگ گیا۔ شاہی فوج نے اس کا تعاقب کیا اس نے آنحضرت کے خلیفہ خواجہ کلاں کی خانقاہ میں پناہ لی اور خواجہ صاحب سے مدد کی درخواست کی۔ خواجہ صاحب نے فرمایا میں بھی آنحضرت کے باطن کی طرف متوجہ ہوتا ہوں اور تم بھی ہو۔ امید ہے آنحضرت کے طفیل سے تمہاری مشکل آسان ہو جائے گی۔ عبدالعزیز خاں عشار کی نماز کے بعد آنحضرت کے باطن کی طرف متوجہ ہوا۔ بہت ہی عاجزی کی عین عاجزی کرتے کرتے اُسے مینا لگی خواب میں دیکھا کہ ہزاروں سوار فاخرہ لباس پہنے صفیں باندھے کسی شخص کے منتظر ہیں اتنے میں ایک اور بزرگ جن کی پیشانی سے نور چمکتا تھا۔ ابلی گھوڑے پر سوار ظاہر ہوئے۔ تمام درختوں اور پتھروں نے اس بزرگ کو سجدہ کیا میں نے حیران ہو کر ان لوگوں سے پوچھا کہ یہ بزرگ کون ہیں؟ جن کو دیکھتے ہی صفیں سر بسجود ہو گئیں۔ کہا یہ شیخ محمد معصوم عروۃ الوثقیۃ قیوم وقت ہیں۔ عبدالعزیز نے آنحضرت کے قدموں پر سر رکھ دیا۔ اور اپنا مطلب عرض کیا۔ آنحضرت نے اس کے حال پر بہت مہربانی کر کے فرمایا: خاطر جمع رکھو! ہمارا خیال تمہاری طرف ہے انشاء اللہ! عنقریب ہی بفضل خدا اپنے مقصود میں کامیاب ہو جاؤ گے۔ اب تندھار جاؤ! وہاں پر ہمارے مرید ہیں۔ تمہاری زلفت کریں گے۔

خواجہ کلاں نے بھی ایسا ہی خواب دیکھا۔ دوسرے روز خواجہ کلاں اور عبدالعزیز خاں دونوں تندھار روانہ ہوئے۔ جب وہاں پہنچے تو وہاں کے خلفاء نے معلوم کر لیا تھا کہ ہمیں عبدالعزیز خاں کی مدد کرنی چاہیے سو وہ اس سے مل گئے۔ چنانچہ بارہ ہزار سوار اور آٹھ ہزار پیادوں کا لشکر بخارہ کی طرف روانہ ہوا۔ علاوہ بریں جہاں کہیں آنحضرت کے خلفاء و مرید تھے۔ سب نے عبدالعزیز کا ساتھ دیا راستے میں جو شہر یا قلعہ آتا وہاں سے موجود لوگوں کو نکال کر اپنے آدمیوں کو وہاں بٹھاتے جب بخارہ کے قریب پہنچے تو بادشاہ اور ارکان

سلطنت کے دل پر رعب طاری ہوا۔ جب انہوں نے دیکھا کہ حضرت خواجہ محمد معصوم رضی اللہ عنہ کے تمام خلفاء اور مرید اس کے ساتھ ہیں۔ تو چونکہ وہ بھی آنحضرت کے مرید تھے۔ انہوں نے سمجھ لیا کہ آنحضرت اس کے بادشاہ ہونے میں راضی ہیں۔ اور جو خوشخبری آپ نے سلطنت کے بارے میں اُسے دی تھی وہ بھی اُسے سن چکے تھے اس لیے انہوں نے عبدالعزیز خاں کو پیغام بھیجا کہ آپ بلا تکلف تشریف لائیں ہم موجود بادشاہ کو پکڑ کر آپ کے حوالے کر دیں گے۔

جب بادشاہ کو یہ بات معلوم ہوئی تو وہاں سے خود ہی بھاگ گیا۔ عبدالعزیز خاں نے دوسرے روز بخارا میں جا کر آنحضرتؐ کی توجہ کی برکت سے بلا مزاحمت غیرے دوران کے تحت پر عبوس کیا۔ اور ایک عرضی مدہ تحفہ دہرایا آنحضرتؐ کی خدمت میں بھیجی جس میں ارادتِ غائبانہ کا اظہار کیا تھا۔ ہر سال پھر اسی طرح آپؐ کی خدمت میں ہدیے اور تحفے بھیجتا رہا۔

جب اس کی عرضی آنجنابؐ کی خدمت میں پہنچی تو آنجنابؐ نے ازراہ عنایت اُسے غائبانہ مرید کیا۔ اور جو لوگ اس کی عرضی لائے تھے۔ ان سے عین کمال شفقت سے پیش آئے۔

حضرت عروۃ الوثقیٰ امام معصومِ قیوم ثانیؑ سے

شاہزادہ اورنگ زیب بیعت ہونے

شاہزادہ محمد اورنگ زیب آنحضرتؐ سے بیعت ہوا۔ وہ اپنے مرید ہونے کی وجہ یہ بتلاتا ہے کہ میں نے ایک رات خواب میں دیکھا کہ قیامت برپا ہے۔ اور خلعت پریشان حال دکھائی دے رہی ہے۔ عذاب کے فرشتے لوگوں کو کھینچ کر لے جاتے ہیں۔ اور طرح طرح کا عذاب پہنچاتے ہیں۔ مجھے بھی پکڑ کر دوزخ میں لے جانا

چاہا۔ اس اثنا میں حضرت معصوم تخت پر بیٹھے ہوئے ظاہر ہوئے۔ تو میدانِ قیامت میں شور مچ گیا۔ کہ حضرت عروۃ الوثقیۃ امام معصوم آگئے ہیں جن کے سپرد حق تعالیٰ نے ہزاروں کو عذابِ دوزخ سے چھڑانا کیا ہے آپ نے پہلے ان آدمیوں کو چھڑایا جنہیں عذاب دیا جا رہا تھا۔ بعد میں اس احاطے کی طرف متوجہ ہوئے۔ جہاں تمام جہان کے گنہگار قید تھے۔ سب کو وہاں سے رہائی دلائی۔ اور ہر ایک کو خلعتِ فاخرہ دے کر بہشت میں بھیج دیا۔ لیکن جنہیں بخشش نصیب ہوئی۔ وہ دو قسم کے تھے۔ ایک گروہ کو تو فقط خلعت عنایت ہوئی۔ اور دوسرے کو خلعتِ معنوی براق بھی دیئے گئے۔ اور ان چہرے چاند کی طرح چمکتے تھے۔ میں نے پوچھا یہ کون لوگ ہیں؟ جن پر اس قدر رحمت الہی ہوتی ہے۔ جواب ملا: "یہ گذشتہ انبیاء کی امتیں ہیں۔ اور یہ حضور اکرم صلی اللہ علیہ وسلم کی امتِ مرحومہ ہے۔" اس امتِ مرحومہ میں میں نے بعض لوگوں کو دیکھا۔ کہ نور اور روشنی کا لباس پہنے ہوئے ہیں۔ اور بہشت کے فرشتے ان کے ساتھ ہیں۔ اور آفتاب کی طرح چمک رہے ہیں۔ میں نے پوچھا "یہ کون لوگ ہیں؟" کہا یہ حضرت عروۃ الوثقیۃ کے مرید ہیں۔ اتنے میں آپ نے میری طرف توجہ کر کے فرمایا کہ اُسے بھی تخت اور نوری لباس دو۔ کیونکہ یہ ہمارا مرید ہے۔ بعد ازاں مجھے زمرہ کا تخت اور نور کا لباس عنایت ہوا۔

یہ خواب دیکھ کر صبح حاضر خدمت ہو کر شرفِ بیعت سے مشرف ہوا۔ حضرت عروۃ الوثقیۃ نے اس سے پہلے فرمایا تھا کہ شاہ جہان کے بیٹوں میں سے جو سب سے پہلے آکر مرید ہوگا، ہم تلج سلطنت اس کے سر پر رکھیں گے۔ چونکہ شاہزادہ اورنگ زیب پہلے مرید ہوا۔ اس لئے آپ نے سلطنت کی خوشخبری اُسے عنایت فرمائی۔ اور بیشتر اس کے کہ شاہزادہ خود خواب کو بیان کرے۔ انحضرتؐ نے فرمایا کہ جس طرح تو نے خواب میں دیکھا ہے انشاء اللہ اسی طرح قیامت کے دن تو ہمارے ساتھ ہوگا۔

جب دوسرے شہزادوں نے سنا کہ حضرت عروۃ الوثقیہ نے اورنگ زیب کو سلطنت کی خوشخبری دی ہے تو کڑھے اور جوارادہ دل میں تھا آنحضرت کے مرید نہیں گئے۔ توڑ دیا اور اورنگ زیب جا کر مرید ہوئے۔

کہتے ہیں کہ جب اورنگ زیب مرید ہو چکا تو داراشکوہ بھی آنحضرت کی خدمت میں

داراشکوہ حضرت خواجہ محمد معصوم کی خدمت میں

میں مرید ہونے کے ارادے سے حاضر ہوا۔ آپ نے فرمایا ہم جانتے ہیں کہ تم اللہ کی رضا ہمارے پاس نہیں آئے بلکہ سلطنت کے لئے آئے ہو۔ سو وہ تو ہم سے اورنگ زیب لے گیا ہے۔ داراشکوہ باپوں ہو کر آپ کی خدمت سے اٹھا اور جا کر شاہ میاں امیر لاہوری کا مرید ہو گیا۔ اس دن سے حضرت خواجہ سے دل میں کدورت رکھنے لگا۔ ہر روز

شہزادہ داراشکوہ ذہنی طور پر مشائخ نقشبندیہ کے نظریات سے مانوس نہ تھا۔ یہ ابتدائے کار سے ہی جوگیوں، جوشیوں، مہدیوں، پھر فلسفہ وحدت الوجود کے حامی قادری بزرگوں سے مجالس رکھا کرتا تھا۔ سنینۃ الاولیاء کے صفحات کے مطابق داراشکوہ ۱۰۴۳ھ/۱۶۳۲ء میں ۱۹ سال کی عمر میں پہلی بار اپنے والد کے ساتھ حضرت میاں میر لاہوری رحمۃ اللہ علیہ کو ملنے لاہور گیا تھا۔ پھر ۱۰۴۵ھ/۱۶۳۵ء کو دوبارہ بلا اور آپ کا عقیدت مند بن گیا۔ ۱۰۴۹ھ/۱۶۳۹ء کشمیر کی سیر کے دوران حضرت میاں میر کے خلیفہ ملا شاہ بدخشی سے بلا اور اتنا متاثر ہوا کہ بیعت کر کے معلقہ اراک میں شامل ہو گیا۔ وہ ان صوفیاء کے افکار سے بے حد متاثر تھا۔

علماء کرام کو "ملا بیان فشر" اور مشائخ نقشبندیہ کو "زاہدان خشک" کہہ کر پکارا کرتا تھا۔ اُسے شیخ محبت اللہ آبادی کے نظریات، محسن فانی کشمیری کے اشعار، سرمد کے عقائد، بابا لال کا فلسفہ، چند بھان برہمن کے عقائد، میاں باری کی تاویلات، شیخ سلیمان مصری قلندر کی روایات

(بقیہ اگلے صفحہ پر)

سلسلہ کو تکلیف پہنچانے کے درپے رہا جیسی کہ اللہ تعالیٰ نے اُسے اس دشمنی اور
بیزا کا بدلہ دیا اور اورنگ زیب کو ہندوستان کی سلطنت عنایت کی آج تک سلطنت
اس کی اولاد میں ہے۔

(سابقہ صفحہ سے آگے)

اور شاہ فتح علی قلندر کی حکایات سے دلی لگاؤ تھا۔ وہ منگل دربار اور علی انصام میں مشائخ نقشبندیہ
کے اثر و رسوخ کی وجہ سے رسماً سرمنہ گیا۔ حالانکہ وہ ان بزرگان دین کے ساتھ چل نہ سکتا تھا۔
حضرت میاں میر ہالہ پیر قادری لاہوری قدس سرہ (۹۵۴ھ / ۱۵۴۵ء) سلسلہ قادریہ
کے مشائخ عظام میں مانے جاتے تھے۔ آپ شیخ خضر سیستانی کے مرید۔ قاضی سائندہ بن قاضی
قلندر کے بیٹے اور حضرت فاروق اعظم کی اولاد میں سے تھے۔ آپ سیوستان میں پیدا ہوئے۔
بارہ سال کی عمر میں علوم دینیہ سے فارغ ہوئے۔ سلسلہ قادریہ میں سلوک کے منازل طے کئے اور
شیخ کمال بن کر پچیس سال کی عمر میں لاہور آئے۔ ریاضت اور مجاہدہ میں کمال کر دیا۔ ساری رات
نوافل پڑھتے۔ سات دن کے بعد روزہ افطار فرماتے اور حالت استغراق میں کئی کئی ہفتے گزار
دیتے۔ داراشکوہ نے آپ کے احوال و کمالات پر ایک مبسوط کتاب "سکینۃ الاولیاء" لکھی۔
جس میں آپ کی کرامات کا تذکرہ ملتا ہے۔ بادشاہان وقت آپ کے دروازے پر حاضر
ہوتے۔ دربار کے امراء اور رؤسا، آستان بوسی کرتے۔ علماء و مشائخ آپ سے استفادہ کرتے
اور عوام ان اس آپ سے عقیدت رکھتے تھے جہاں گیر شاہجہان۔ داراشکوہ اپنے زمانہ اقدار
میں آستان بوسی کے بنے کئی بار حاضر ہوئے۔
لاہور کے نواب وزیر خان مغلیہ دور کے سپہ سالار۔ خانقاہ کی جاروب کشی کو سرپرست
خیال کرتے تھے۔ ۱۰۶۵ھ میں فوت ہوئے۔ اور لاہور میں مدفون ہوئے۔ آپ کا مزار آج بھی
مرجع خلافت ہے۔

اسی سال آنحضرت رضی اللہ عنہما کے تیسرے فرزند حضرت محمد اشرف رضی اللہ عنہما پیدا ہوئے۔

شاہجہان کی بیٹی روشن آراہ حضرت خواجہ معصوم زبانی کی بیعت ہوئی

جب اورنگ زیب آنحضرتؐ کا مرید ہوا تو اس نے اپنی بہن روشن آراہ کو جو تمام بھائی بہنوں سے خوبصورت تھی، آنحضرتؐ کا مرید ہونے کو کہا۔ دوسرے بھائی مختلف فقیروں کے اوصاف اس سے بیان کرتے تھے۔ تاکہ کسی اور فقیر کی مرید بنے۔ ایک رات اس نے استخارہ کیا کہ مجھے کس بزرگ کی مرید ہونا چاہیے؟۔

اس محل پر حضرت امام معصوم عروۃ الوثقیٰ گنبد سے نیکر لگائے بیٹھے ہیں۔ اور محل کے نیچے تمام اولیائے اُمت آپؑ کے انتظار میں کھڑے ہیں۔ آنحضرتؐ خربوزہ کھا کر اس کے پھلکے نیچے پھینک رہے ہیں جنہیں اولیائے اُمت بڑی خواہش اور رغبت سے کھاتے ہیں۔ اور ان کے لینے میں بڑی جدوجہد کرتے ہیں۔ آپس میں جھگڑتے اور ایک دوسرے سے چینتے ہیں۔ اور ان پھلکوں کے کھانے پر فخر کرتے ہیں۔ اس اثناء میں غیب سے کوئی پکار کر کہتا ہے کہ جو شخص حضور کے پس خوردہ خربوزے کے پھلکے کھائے گا اللہ تعالیٰ اُسے صدیقوں میں داخل کرے گا۔ اور دوزخ کی آگ اس پر سردام ہو جائے گی۔

جب صبح اس نے یہ خواب اپنے بھائی اور نگ زیب سے بیان کیا تو وہ اُسے حضرت خواجہ محمد معصوم کی خدمت میں لایا اور مرید بنایا۔ اور خواب کا واقعہ آپؑ کی خدمت میں عرض کیا۔ روشن آرا نے آپؑ کے انتقال کے بعد اسی قسم کا رد منورہ بنوایا جیسا کہ اس نے خواب میں دیکھا تھا۔

اس کا بیان ہے کہ میں نے خواب میں دیکھا کہ ایک عظیم الشان محل ہے جو طرح طرح کے نقش و نگار سے مزین ہے۔ اور اس طرح چمک رہا ہے کہ دیکھ کر آنکھیں چند صیاباتی ہیں۔ اور اس کے نقوش ستاروں کی طرح چمک رہے ہیں۔ چاروں طرف چار سنگ رخام کے بُرج بنے ہوئے ہیں۔ اور ان چاروں پر گنبد بنے ہوئے ہیں۔ اور اس محل کے اوپر ایک بڑا عظیم الشان سنہری گنبد ہے جو سورج کی طرح چمکتا ہے۔

شاہجہان کی بیٹی گوہر آرا قیوم ثانی کی مریہ ہوتی

بادشاہ ہند شاہجہان کی بیٹی گوہر آرا راناالی عقلمندی، سمجھ فہم، علم اور مسلم، آراستگی اور شائستگی میں اپنی نظیر آپ تھی۔ رات دن عبادت خدا میں مشغول رہتی اور

صبح و شام خوفِ خدا سے روتی۔ سنتِ نبوی صلی اللہ علیہ وآلہ وسلم سے سر موٹجاوڑہ کرتی۔ ایک دن اس نے اپنے بھائی اورنگ زیب کو کہا کہ میں نے آج رات خواب میں دیکھا ہے کہ ایک باغ ہے جس کی دیواریں سُرخ یا قوت کی ہیں۔ درخت زُمر کے ہیں اور زمین سُنہری ہے۔ اس باغ میں مروارید کا ایک محل ہے جس میں جناب سرور کائنات فخر موجودات صلی اللہ علیہ وسلم تشریف فرما ہیں۔ محل کے ایک طرف امت کے تمام صائین اور اولیائے کرام بیٹھے ہیں اور دوسری طرف امت کی صالحات اور اولیاءِ خواتین بیٹھی ہوئی ہیں جن میں سیدہ عائشہ صدیقہ، حضرت فاطمہ الزہراء اور سیدہ خدیجہ الکبریٰ رضی اللہ عنہا نمایاں دکھائی دے رہی ہیں۔ عورتیں آتی جاتی ہیں اور ان کے پاس بیٹھتی جاتی ہیں۔ اسی طرح مرد بھی جوق در جوق آتے جاتے ہیں اور مردوں کے طبقے میں بیٹھتے جاتے ہیں۔ اس محل کے سامنے ایک شخص کھڑا ہے جسے حضور سرور کائنات دیکھتے جاتے ہیں۔ آپ اس شخص کو گزارشات پیش کرنے کا حکم فرماتے ہیں تو وہ دوسروں کے مطالبات پیش کرتا جاتا ہے، کبھی اس کی زبان پر مردوں کے مطالبات ہیں، کبھی عورتوں کے۔ حضور صلی اللہ علیہ وسلم ان معاملات پر غور فرما کر حکم صادر فرماتے جلتے ہیں اور اس طرح تمام حاضرین کے چہرے روشن ہوتے جاتے ہیں۔

میں نے کسی سے پوچھا یہ شخص کون ہے؟ بتایا گیا یہ عروۃ الوثقیٰ حضرت مخدوم محمد معصوم سرسندی ہیں۔ حضور صلی اللہ علیہ وسلم نے دنیا کا تمام کارخانہ آپ کے حوالے کیا ہے اور آپ کی التجا پر لوگوں کے کام ہو جاتے ہیں۔

یہ خواب دیکھ کر شہزادی گوہر آرا اٹھیں حضرت خواجہ محمد معصوم کی خدمت میں حاضر ہو کر سبیت ہوئیں۔ آپ نے بھی شہزادی کے حال پر خصوصی توجہ فرمائی۔ بلکہ آپ نے شہزادی کے حق میں یہ خوشخبری سنائی کہ تم جنت میں حضور نبی کریم صلی اللہ علیہ وسلم

کی ازواج مطہرات کی خصوصی خدمت میں رہو گی .

حضرت خلیفۃ اللہ قیوم رابعہ خواجہ محمد زبیر فرماتے ہیں کہ حضرت خواجہ محمد معصومؒ کے وصال کے بعد شہزادی گوہر آرار حضرت قیوم ثالث سے تکمیل سلوک کرتی رہیں . اور ولایتِ ثلاثہ . کمالاتِ نبوت اور خفایقِ ثلاثہ کی خوشخبری پائی .

قیوم رابعہ رضی اللہ عنہ نے ایک اور جگہ فرمایا کہ گوہر آرار جنت میں ازواج مطہرات کے ساتھ رہے گی . حضرت خلیفۃ اللہ جمعہ کی نماز کے بعد سرسندی باغ میں تشریف لے جاتے اور گوہر آرار کی قبر پر فاتحہ پڑھتے تھے . اور پھر فرماتے اس قبر پر نور عظیم کا ظہور ہوتا ہے جو مقدر اور اعلیٰ اولیاء اللہ کی قبروں پر ہی ہوتا ہے .

بادشاہ شاہجہان فتح قندھار کے لئے

حضرت خواجہ محمد معصومؒ سے دعا کرتا ہے

آپ کی قیومیت کا ساڑھواں سال تھا جب بادشاہ ہندوستان نے ایران پر چڑھائی کی جس کی وجہ یہ تھی کہ والی ایران نے اپنی مجلس میں کہا کہ سلطان ہند شاہجہان میں اہل ایران سے مقابلہ کرنے کی طاقت نہیں . اگر ہم چاہیں تو ایک مہینے میں سارے ہندوستان کو اپنے قبضے میں لاسکتے ہیں . لیکن چونکہ زمانہ قدیم سے ہم میں اور ان میں

برادری اور خیر سگالی کے مراسم ہیں۔ اس لئے ہماری کبھی خواہش نہیں ہوتی۔

جب شاہجہان نے یہ بات سنی کہ شاہ ایران کا یہ خیال ہے پھر وہ برسِ عام خلفائے ثلاثہ کے حق میں غیر مناسب کلمات بھی استعمال کرتا رہتا ہے۔ تو بڑا پیچ و تاب کھانے لگا۔ اسی وقت ایک زبردست لشکر لے کر ایران کی طرف روانہ ہوا۔ پہلے سرحد پہنچ کر حضرت قیوم ثانی رضی اللہ عنہ کی خدمت میں حاضر ہوئی اور اس مہم کے لئے دعا اور توجہ کی درخواست کی۔ آپ نے فرمایا کہ ہم آج رات اس بارے میں توجہ کریں گے جو کچھ معلوم ہوگا اس کے موافق جواب دیں گے۔

دوسرے روز جب بادشاہ حضور کی خدمت میں حاضر ہوا تو آپ نے فرمایا کہ ہم نے اس مہم کے بارے میں خصوصی توجہ دی ہے فضل الہی سے امید غالب ہے کہ حق کھائے تمہیں فتح و نصرت عطا فرمائے گا۔ بادشاہ اس خوشخبری سے باغ باغ ہو گیا۔ اور خوشی خوشی ایران کی طرف روانہ ہوا۔ آخر میتریس طے کر کے جب کابل کے گرد و نواح میں پہنچا۔ تو شہزادہ اورنگ زیب کو ہراول لشکر دے کر بھیجا۔ شہزادہ نے ایک عریفہ حضرت قیوم ثانی رضی اللہ عنہ کی خدمت میں دوبارہ مدد و اعانت کے لئے لکھا۔ آپ نے اس کے جواب میں ایک مکتوب لکھا جس میں جہادِ اصغر اور جہادِ اکبر کے فضائل اور ان کے متعلق احادیث درج فرمائیں۔ اس میں ان حدیثوں کا ذکر بھی فرمایا جو روافض کی تکفیر کے بارے میں آئی ہیں۔ یہ مکتوب آپ کے مکتوب کی پہلی جلد کا چونسٹواں مکتوب ہے۔ تکفیر روافض کے متعلق حسب ذیل احادیث کا اقتباس کیا۔ حدیث ۱۔

ابودرداء میں لکھا ہے کہ ابن عباسؓ

سے روایت کی کہ آخری زمانے

میں ایسے لوگ ہوں گے جن کو

روافض کہیں گے اور جو اسلام کی

اخرج ابودرداء الذہبی عن

ابن عباس رضی اللہ تعالیٰ

عنہما مرفوعاً یكون فی آخر الزمان

قوم یسمعون الرافضیہ یرفضون

الاسلام فقتلوهم فاھم مشرکون۔ | توہین کریں گے۔ اُن کو قتل کرنا کیونکہ یہ مشرک ہونگے۔

حدیث

واخرج الدارقطنی عن
 علی عن النبی صلی اللہ علیہ
 وسلم قال سابق من بعدی قوم
 یقال لهم الرافض فان ادركتموهم
 فاقتلوهم فاھم مشرکون قال
 قلت یا رسول اللہ ما علامتہ
 فیہم قال یفرطونک بما لیس
 فیک وینالضون عن السلف واخذ
 عن الطریق اخر واد عنه ینخلون
 عنا اهل البیت یسوء کذلک ذلک
 انھم یسبون ابا بکر وعمرؓ۔

دارقطنی میں لکھا ہے کہ حضرت علی کریم اللہ
 وجہہ کو آنحضرت صلی اللہ علیہ وسلم نے
 فرمایا کہ میرے بعد ایسے لوگ بھی ہونگے
 جنہیں ارضی کہا جائے گا اگر وہ تمہیں ملیں
 تو انہیں ضرور قتل کرنا کیونکہ وہ سراسر مشرک
 ہوں گے۔ انجنابؓ نے حضور نبی کریم سے پوچھا
 کہ ان کی پہچان کیا ہے؟ فرمایا جو تائیں تم میں
 (حضرت علیؓ میں) نہیں پائی جائیں انہیں اصل سے
 بھی بڑھا چڑھا کر بیان کریں گے۔ گذشتہ لوگوں
 کی مخالفت کریں گے انہی میں بالفاظ دیگر فرمایا
 ایسے لوگ اہل بیتؓ کے باہر نکل جائیں گے لیکن

وہ ایسا کرنے میں سراسر برائی پر ہوں گے۔ کیونکہ وہ حضرت ابا بکر صدیق اور حضرت عمر
 رضی اللہ عنہما کو برا بھلا کہیں گے۔

ان احادیث کے بعد لکھا: "جعلنا من جہاد الاصغر الخ جہاد
 الاکبر" ہم جہاد اصغر سے جہاد اکبر کی طرف ہوتے۔

حدیث قدسی میں آیا ہے: "عاد نفسک فانھا اغضب بمعاد"۔ تو
 اپنے نفس سے عداوت کر کیونکہ وہ معاد کے لئے سخت نقصان دہ ہے۔

انسانی نفس اتنا ہر باوجود تصدیق قلبی اور اقرار لسانی اپنے گنہگار پر اڑا رہتا ہے
 اور اللہ تعالیٰ کے احکام پر عمل درآمد نہیں کرتا۔ یہی چاہتا ہے کہ سب اُس کے فرمانبردار

ہو جائیں اور وہ کسی کا مطیع و ماتحت نہ ہو۔ چونکہ خودی پر قائم ہے اور انارکبک کی بنا
 اس کے وجود سے نکلتی ہے اس واسطے اس سے عداوت کرنا عین اللہ تعالیٰ کی
 رضا مندی ہے۔ اور اس سے مخالفت اور جہاد کرنا عین شریعت عز کے مطابق ہے
 غزالیہ جہاد اکبر ہے جو بیرونی دشمنوں سے کبھی کبھی کرنا پڑتا ہے۔ مگر اندرونی دشمن سے
 تو ہر وقت جہاد کرنا پڑتا ہے۔ چونکہ وہ بادشاہ تھا، غزور و تکبر بادشاہوں کا خاصہ ہے۔ اس
 لئے حضرت قیوم ثانی رضی اللہ عنہ نے اس سے جہاد کرنا مناسب اور ضروری خیال فرمایا
 پھر حضرت قیوم ثانی نے شہزادہ کے قاصد کو قندھار کی فتح کی خوشخبری دے کر رخصت
 فرمایا۔ شہزادہ اس مکتوب کے پہنچنے پر قندھار کی طرف روانہ ہوا۔ آخر قریب پہنچ کر شہر
 اور قلعہ کا محاصرہ کیا۔ وہاں کے حاکم نے اورنگ زیب کے شکر کی طاقت کو دیکھا
 اور بھاگ اٹھا۔ اور قندھار پر شہزادہ قابض ہو گیا۔

۱۶۴۶ء میں قندھار پر ایک مہم بھی جو شہزادہ مراد کی سربراہی میں روانہ
 ہوئی اور اس فوج کا سپہ سالار علی مردان خان تھا۔ یہ فوج ایران کے مشرقی علاقوں میں آگے
 بڑھتی گئی۔ بلخ و بدخشان کو فتح کیا۔ اس مہم کے دوران شاہجہان خود لاہور میں مقیم رہا۔ اور یہاں وہ
 تاریخی عمارتوں کی تعمیرات کی نگرانی کرتا رہا جو آج تک یادگار زمانہ ہیں۔ مگر ایران کے ان علاقوں پر
 رون مابھی اور طوفانی ہواؤں کی وجہ سے شہزادہ مراد اپنے قبضے کو مستحکم نہ رکھ سکا اور نعل فوجیں تھوڑے
 ہی عرصے بعد پسپا ہونے لگیں۔ موسم کی ناموافقت اور ایرانیوں کی دفاعی سرگرمیوں سے نعل افواج
 کو واپس آنا بھی غیر یقینی ہو گیا۔ سعد اللہ خاں چنیوٹی کی حکمت عملی سے یہ فوجیں حفاظت واپس آگئیں۔
 اس ہزیمت کا بدلہ لینے کے لئے شاہجہان نے حضرت خواجہ محمد معصوم مجددی سے توجہ کی
 درخواست کی۔ اور اورنگ زیب کو ۱۶۴۶ء میں ایک زبردست لشکر دے کر روانہ کیا۔ شاہجہان خود
 بھی کابل تک گیا۔ اگرچہ شہزادہ اورنگ زیب سابقہ مہموں کی نسبت تھوڑی فوج لے کر آگے
 (بقیہ اگلے صفحہ پر)

شاہجہاں نے اس فتح سے بہت خوش ہو کر شکر یہ کے طور پر تحفے اور ہدیے حضرت خواجہ محمد معصوم کی خدمت میں روانہ کیے۔ شاہزادہ اورنگ زیب نے بھی آنحضرت کی خدمت میں عریضہ مع اس ولایت کے تحفوں کے بھیجا۔

(سابقہ صفحہ سے آگے)

بڑھا۔ اور موسمی حالات بھی شدید تھے۔ تاہم اورنگ زیب اپنی جنگی تدابیر اور شجاعت کیساتھ شہروں کے شہر فتح کرتا گیا۔ اس مہم میں حضراتِ مجددیہ اورنگ زیب کے ساتھ تھے اور روحانی طور پر اس کے پشت پناہ تھے۔ اورنگ زیب نے فوج کو اس خوبی سے لڑایا کہ قندھار اور بلخ پر قابض ہو گیا۔ بخارا کا حکمران عبدالعزیز خان مقابلہ میں آیا مگر شکست کھا کر بھاگ نکلا۔ اس معرکہ میں اورنگ زیب نے جس شجاعت کا مظاہرہ کیا وہ اس کیے جنگی کردار کا بہترین نمونہ ہے۔ مہر کی نماز کے بعد ہنگامہ کارزار میں اترا۔ تیرو تھنگ کی بارش میں اپنا شکر آگے بڑھاتا گیا۔ توہیں آگ برسا رہی تھیں۔ مگر اورنگ زیب آگے بڑھتا جا رہا تھا۔ عین معرکہ میں نماز کا وقت آیا۔ اورنگ زیب گھوڑے سے اُترا۔ میدان جنگ میں ہی نماز ادا کی۔ منگل فوج اس کی اس ادا پر جانیں قربان کرنے لگی۔ ایرانی فوج اسکی استقامت دیکھ کر دہشت زدہ ہو گئیں۔ ایرانی سپہ سالاروں پر اورنگ زیب کے اس استقلال کا اتنا گہرا اثر ہوا کہ انھوں نے صلح کی درخواست کی۔ اورنگ زیب نے یہ استدعا قبول کر لی۔ ایک اور حریف نذر محمد آگے بڑھا۔ جس کے لشکر کو اورنگ زیب کی فوجوں نے گاجر مولیٰ کی طرح کاٹ دیا۔ بادشاہ بدخشان نے شاہجہان سے صلح کے بعد بدخشان کی واپسی کی التجا کی جو بادشاہ نے کمال فیاضی سے قبول کر کے اُسے بدخشان واپس دے دیا۔ اس فتح مندی کے اثرات میں اورنگ زیب اور شاہجہان خانوادہ نقشبندیہ سرمنڈیہ کے پہلے سے زیادہ مستعد ہو گئے۔

حضرت قیوم ثانی کی توجہ سے اورنگ زیب نے خراسان فتح کر لیا

جب والی ایران نے سنا کہ قندھار پر سلطان ہند قابض ہو گیا ہے۔ اور صفہان کی طرف بڑھ رہا ہے۔ تو بہت پشایا اور ایک عاجزانہ عریضہ بادشاہ ہندوستان کی خدمت میں لکھا کہ ہم میں اور آپ میں قدیم زمانہ سے اخلاص اور خصوصیت چلی آتی ہے بلکہ جب سلطان ہمایوں اس علاقے میں آیا۔ تو جس قدم سے ہوسکا ہم نے اس کی خدمت کی۔ بلکہ تمام سلطنت ایران اس کے حوالے کی۔ اب معلوم نہیں آپ کس لئے

ادھر آ رہے ہیں۔ قندھار پر آپ پہلے ہی قابض ہو گئے ہیں۔ ہم آپ کے قبضہ کو تسلیم کرتے ہیں۔ آپ اسے اپنی سلطنت میں شامل کریں۔ کیونکہ ہم نے اہتدار ہی سے یہ ملک آپ کو دے رکھا تھا۔ اب آپ اپنے ارادے کی باگ ہندوستان کی طرف موڑ دیں۔ اور اگر کچھ اور ارادہ ہے تو اس سے مطلع فرمائیں تاکہ اس کا فکر کیا جائے۔

والی ایران نے جو لکھا کہ ہم نے ایران ہمایوں بادشاہ کے حوالے کیا۔ اس کی اصلیت یوں ہے کہ شاہجہان کے دادا ہمایوں شیرخاں سوری افغان سے شکست کھا کر ہندوستان سے ایران پہنچا تو شاہ ایران نے اس کی بہت اوجھگٹ کی۔ ستنے کہ تمام ملک ایران اس کے حوالے کر دیا۔ اس نے لے کر پھر اسی کے حوالے کر دیا۔ اور خود ہندوستان جا کر اُسے دوبارہ فتح کیا۔

جب والی ایران کا خط شاہجہان نے دیکھا، تو اُسے رحم آیا اور کہا کہ قندھار ہم اس سے بطور جزیہ بیٹے ہیں۔ اور شہزادہ اورنگ زیب کو لکھا کہ ایران کی طرف سے واپس چلے آؤ۔ جب شہزادہ نے باپ کا حکم پڑھا تو بہت مایوس ہوا اور ایک عریضہ حضرت قیوم ثانی رضی اللہ عنہ کی خدمت میں لکھا کہ حضور کی توجہ مبارک سے میں نے قندھار کو فتح کر لیا ہے۔ اب سننے میں آیا ہے کہ خراسان کے شہروں میں رافضی لوگ اعلان حضرات علیہ خصوصاً شیخین کو گالی گورچ کرتے ہیں اگر اجازت ہو تو اس طرف کا رخ کروں اور انہیں نیست و نابود کروں۔ آپ نے اس کے جواب میں فرمایا کہ ہم تمہارے احوال کی طرف متوجہ ہیں۔ اللہ تعالیٰ کے فضل و کرم سے امید غالب ہے کہ جدھر کا رخ کرو گے فتح پاؤ گے۔ جہاں کہیں رافضیوں کو پاؤ قتل کر ڈالو کیونکہ یہ دین کے دشمن ہیں۔

شہزادے نے آنحضرت کی خوشخبری کے بموجب خراسان پر حملہ کر دیا۔ اور اس تمام کے تمام علاقے کو تہ و بالا کر دیا۔ ہزار ہا رافضیوں کو قتل کیا۔ اور مرو اور ہرات کے گرد و نواح پر قبضہ کر لیا اور ایران والوں کا قافیہ تنگ کر دیا۔

یلا نہائے ایران در خون و خاک ز شمشیر سندی شدہ چاک چاک
ز ایران سپہ مرو خستہ شد وزاں رفتے پیکار پیوستہ شد

جو تلوار سے پچ رہے وہ بھاگ کر عراق چلے گئے۔ جب یہ اصفہان گئے تو ایرانی لشکر بہت گھبرا یا۔ اکثر لشکری بھاگ گئے۔ بادشاہ بھی یہ دیکھ کر حیران و پریشان ہو گیا۔ پھر ایک خط شاہجہان کی طرف اور ایک شہزادہ اورنگ زیب کی طرف لکھا کہ میں نے تم سے بہت اچھے اچھے لوگ کہتے ہیں۔ لیکن تمہارے دل پر کچھ اثر نہیں ہوا۔ ایران کے بعض فتنہ برپا کرنے والوں کو جن کی حالت حسب ذیل اشعار کے مطابق ہے فساد مٹانے کی خاطر

بے خرد چند ز خود بے خبر عیب شمارند ز بھس مہنر

بادشوندار بہ چرانے رسند دودشوندار بدلانے رسند

سزا دی گئی۔ اس لئے وہ ایران سے نکل کر ہندوستان میں آگئے۔ اور ازراہ دشمنی ہمارے خلاف واقع باتیں کہیں۔ ہماری طرف سے تمہارے پاس بیان کہیں۔ اور تمہیں ہم سے ناراض کر دیا جس کا نتیجہ یہ ہوا کہ تم نے ہمیں رض کی تہمت لگائی۔ حالانکہ یہ بیان بہتان عظیم ہے۔ جبکہ اللہ تعالیٰ نے اور اس کے رسول صلی اللہ علیہ وسلم لوگوں کی زبان سے نہ بچ سکتے ہیں۔ چنانچہ دنیا والوں نے اللہ تعالیٰ کو صاحب اولاد اور رسول خدا صلی اللہ علیہ وسلم کو کافران کہا۔ ہمارا خدا اور رسول صلی اللہ علیہ وسلم پر ایمان ہے۔ اصحاب کے دست و پا ہیں۔ اہلبیت کی محبت ہمارے دلوں میں بہت ہے۔ اس کے علاوہ جو کچھ بھی ہماری طرف سے کہا گیا ہے۔ محض جھوٹ ہے۔ اور شاہزادہ کی دعوت کے لئے پانچ لاکھ تومان بھیجے۔

شاہجہان نے اورنگ زیب کو لکھا کہ ہندوستان واپس چلے آؤ۔ شہزادہ بھی والی ایران کی تواریخ کو مد نظر رکھتے ہوئے مجبور ہو کر ہندوستان لوٹ آیا۔ واپس آتے وقت بلخ کے پاس سے گذر ہوا۔ وہاں کے بادشاہ نے تھوڑی سی فوج لے کر مقابلہ

تو کیا لیکن شکست کھائی اور قید ہو گیا۔

ہندوستان کے وزیر اعظم کے بیٹے شہزادہ سعد اللہ خاں کو اس شہر اور قلعہ کے بندوبست کے لئے بھیجا گیا۔ شہزادہ سعد اللہ خاں نے شاہی قلعہ پر قبضہ کیا بلخ کے تمام علماء مشائخ اور چھوٹے بڑے اُسے مبارکباد دینے آئے۔ وہاں کا وزیر بھی اپنے وقت کے عالموں کا سردار تھا۔ اپنی امارت اور علم پر تکبر کرتے ہوئے علماء کا امتحان کرنے کے واسطے جیسا کہ طلبہ علم کا دستور ہے۔ کہ آپس میں بحث کرتے ہیں۔ علماء سے پوچھا کہ حضرت ابو بکر رضی اللہ عنہ کی فضیلت کے دلائل کیا ہیں؟ انہوں نے محبت اسلام اور دین کی حرارت کی وجہ سے نہایت غصہ سے کہا کہ سیدنا صدیق اکبر کی فضیلت پر دلائل واضح ہیں ایسے سوالات کی کیوں ضرورت پیش آرہی ہے۔ ہم ایسے شخص کو کافر قرار دیں گے جو حضرت صدیق اکبر کی فضیلت پر شبہ کرتا ہے۔ چنانچہ انہوں نے کہا کہ جائز ہے کہ نواب کو کافر قرار دیا جائے۔ اس نے کہا یہ تو اس بانختہ ایرانی علماء مشائخ ہیں۔ اور ان کے منہ سے اونٹ کی طرح جھاگ نکلتی ہے۔ انہوں نے اس کی تکفیر کا فتوے دیا۔ سعد اللہ خاں اپنے کہنے سے سخت شرمندہ ہوا۔ اور کہنے لگا میں تو تمہارے علم کا امتحان لینا چاہتا تھا۔ مجھے اس میں شبہ بالکل نہ تھا۔ پھر حضرت ابو بکر رضی اللہ عنہ کی فضیلت کو بذریعہ دلائل ثابت کیا۔ لیکن وہ اس طرح بے خود ہوئے کہ بے اختیار بار بار یہی کہتے تھے کہ نواب کو کافر قرار دینا جائز ہے۔ آخر سعد اللہ خاں نے سرننگا کر کے ان کے پاؤں پر رکھ دیا کہ برائے خدا میری خطا پر درگزر کرو۔ میں اپنے کہے سے توبہ کرتا ہوں۔ پھر ایک لاکھ روپیہ ان کی نذر کیا۔ شاہزادہ ان علماء پر بہت خوش ہوا۔ اور ان کو اپنے پاس بلا کر ہر ایک کے مناسب حال رعایت کی اور فاخرہ خلعت عنایت کی۔

کچھ عرصہ بعد شہزادہ اورنگ زیب نے اس ملک کا انتظام اپنے ہاتھ میں لیا اور

وہاں کے بادشاہ عبدالرحمن کو اپنے ساتھ لے کر ہندوستان روانہ ہو گیا۔ اس وقت خراسان کے بادشاہ نے بھی ڈر کر بہت سا روپیہ معاہدہ اس ملک کے تحائف و ہدایا بطریق ضیافت شہزادہ کے پیش کئے۔ اور عاجزی ظاہر کی۔ شہزادے نے اس کی ضیافت اور عاجزی کو قبول کیا۔ اور پھر اپنے والد کی خدمت میں حاضر ہوا۔ شاہجہان نے بیٹے کو گلے لگایا اور اس کا سر منہ چوما اور کہا۔ واقعی تخت و تاج کے لائق تو ہی ہے۔ اور سلطان عبدالرحمن کو بڑی عزت سے اپنے پاس رکھا۔ اور اسے مجلس میں اپنے فرزندوں کے برابر بیٹھایا تھا۔ اور شہزادوں کی طرح اس سے سلوک کرتا تھا۔ امر کو تاکید کر دی کہ جس طرح شہزادوں کا ادب بجالاتے ہو۔ اسی طرح اس کا بھی ادب بجالایا کرو۔ کیونکہ وہ بھی اپنے ملک کا بادشاہ ہے۔

جب شاہزادہ اورنگ زیب حاضر خدمت ہو گیا۔ تو بادشاہ شاہجہان آباد میں آیا۔ لیکن راستے میں سیدہ آسیہ حضرت قیوم ثانی کی آستان بوسی سے مشرف ہو کر ان فتوحات کے شکر یہ میں ہدایا و تحائف پیش کئے۔ حضرت قیوم ثانی خواجہ محمد معصومؒ بھی کمال لطف و کرم سے شہزادہ اورنگ زیب سے بخلگیر ہوئے۔ اور فرمایا، کہ حق تعالیٰ تمہیں دین و دنیا میں خوش رکھے۔ شہزادہ بھی ادب قیومیت بجالایا۔

سلطان عبدالرحمن والی بلخ حضرت عروۃ الوثقیٰ قیوم ثانی کا مرید ہو گیا

جب شاہجہان بادشاہ ہندوستان قندھار خراسان اور دوسرے ممالک کی فتح سے فارغ ہو کر حضرت قیوم ثانی کی آستان بوسی سے مشرف ہوا۔ تو سلطان عبدالرحمن کو اپنے بیٹوں کے ساتھ آنحضرت کی خدمت میں بھیجا۔ شہزادہ محمد اورنگ زیب نے سلطان عبدالرحمن کو آنحضرت کا مرید ہونے کے لئے کہا۔ سلطان پہلے ہی غائبانہ

معتقد تھا لیکن ان دنوں بسبب نُبض اہل غرض کے کہنے کے تیری سلطنت میں زوال صرف حضرت قیوم ثانی کی توجہ کے سبب آیا ہے قدرے بد اعتقاد ہو گیا تھا۔ اسی اشار میں اس نے ایک رات خواب میں دیکھا کہ فرشتے بعض لوگوں کو طوق و زنجیر پہناتے مارتے پٹتے دونخ میں لیجا رہے ہیں۔ سلطان نے پوچھا یہ کون لوگ ہیں جنہیں دونخ میں سے جایا جا رہا ہے؟ کہا یہ حضرت عروۃ الوثقیٰ کے مخالف ہیں اتنے میں ایک فرشتہ نے اُگراسے بھی پکڑ کر دونخ میں سے جانا چاہا۔ کہ کسی نے آواز دی کہ اس کو چھوڑ دو کیونکہ حضرت عروۃ الوثقیٰ کا خاص مُریب ہے۔ اور آپ نے اُسے دائمی سلطنت عطا فرمائی ہے۔ سلطان نے اسی وقت اپنے سابقہ بُرے عقیدے سے توبہ کی اور فیصلہ کر لیا کہ میں ضرور آنحضرتؐ کا مُریب ہوں گا۔ اُس نے دوسرے روز یہ خواب اور رنگ زیب کو بتایا اُس نے لا کر آنحضرتؐ کا مُریب کرایا اور اُس خواب آنحضرتؐ کی خدمت میں عرض کیا۔ سلطان عبدالرحمن آنحضرتؐ کا خاص الخاص مُریب ہے۔ شاہ توران کی بیٹی ایور بیگم نے بھی جو سلطان کی منکوحہ تھی۔ اس بارے میں خواب دیکھا تھا۔ وہ بھی آنحضرتؐ کی مُریب ہوئی۔ بادشاہ نے بڑے اعتقاد سے اس پر وہ شین کو آنحضرتؐ کی خدمت میں لا کر مُریب کرایا۔ اس نے آپؐ سے بالکل پردہ نہ کیا۔

سلطان عبدالرحمن کی قبر حضرت عروۃ الوثقیٰ کے روضہ منورہ کے صفحہ کے جنوب میں سنگ رخام کی بنی ہوئی ہے۔ "شرف المکان بالملکین" اس کے حق میں صادق آتا ہے۔ حضرت قیوم ثانی اس پر نہایت مہربان تھے۔ حتیٰ کہ سلطان ہند نے بڑے زور و شور سے بلخ کی سلطنت اُسے دینی چاہی لیکن اس نے صاف انکار کر کے حضرت امام معصوم کی خدمت کو اختیار کیا۔ اور اپنی سلطنت اپنے بھائی کو دے دی۔ آنحضرتؐ رضی اللہ عنہ کے وصال تک سلطان آپؐ کی خدمت میں رہا۔

اس سال آنحضرت رضی اللہ عنہما کے پانچویں فرزند حضرت شیخ سیف الدینؒ پیدا ہوئے۔

بادشاہ بدخشاں نے حضرت قیوم ثانیؒ کی بیعت کر لی

جب شاہ بدخشاں نے شاہزادہ اورنگ زیب سے ڈر کر بہت سا روپیہ اس کی مینافٹ کے لئے بیع کر اٹھا ہر عجز کیا۔ جیسا کہ اس سے پہلے لکھا جا چکا ہے تو بعض مخالفوں نے موقع پا کر اُسے کہا کہ اورنگ زیب صرف حضرت قیوم ثانیؒ کے اشارے سے ادھر آیا تھا۔ گذشتہ بادشاہ جو آنحضرت کا معتقد اور مُرید تھا۔ فوت ہو چکا تھا۔ اور یہ اس کی جگہ تخت سلطنت پر بیٹھا تھا۔ ابھی پورے طور پر آنحضرت کے کمالات سے واقف نہ تھا چونکہ نوجوان، اور نو دولت تھا۔ اس لئے لوگوں کے بہکانے سے آنحضرتؒ کے اُن خلفاء کے آداب و تواضعات کو جو بدخشاں میں رہتے تھے ترک کر دیا۔ اور ہر سال جو تحفے آنحضرت کی خدمت میں ارسال ہوتے تھے۔ وہ بھی بند کر دیئے۔

بدخشاں کے رئیسوں، علماء اور مشائخ نے ان حالات کی وجہ سے اس سے ناراض ہو کر اُسے وعظ و نصیحت کی کہ آنحضرت نے اورنگ زیب کو صرف ایران کے شیعوں کے لئے بھیجا تھا۔ نہ کہ بدخشاں اور توران پر۔ تم آنحضرت کے حق میں بد عقیدہ نہ ہو۔ ورنہ دین و دنیا میں نقصان اٹھاؤ گے۔ کیونکہ حضرت خواجہ محمد معصومؒ تو قیوم زبانی ہیں۔ اور غم و الم سنج و راحت۔ شادی۔ بطنی اور بادشاہوں کی موقوفی اور سجالی سب آپ کے اختیار میں ہے۔

کارے جہاں بسر زو د بے رضائے او در دست اوست بختے نہ پر خ را ہمار

بر جملہ خاک وال روانست جسک او چوں جاوہ صحاری چوں موج در بہار

لیکن اس نے ایک نہ سنی۔ اسی اشار میں ایک رات خواب میں دیکھا کہ ایک بزرگ

تخت پر بیٹھے ہیں اور ہزار ہا اولیاء اللہ تخت کے پاس دست بستہ باادب کھڑے ہیں۔

بدنشی بادشاہ نے ایک سے پوچھا۔ یہ کون بزرگ ہیں؛ کہا یہ شیخ محمد معصوم عروۃ الوثقیٰ قیوم وقت ہیں۔ بادشاہ نے دیکھا کہ آنحضرت بادشاہوں کی طرح مہماتِ ملکی میں مصروف ہیں۔ بعض کو انعام و اکرام دیتے ہیں۔ اور بعض کو مار پیٹ ہوتی ہے۔ پھر دنیا بھر کے بادشاہوں کو آپ کے روبرو لایا گیا۔ بعض پر مہربان ہو کر خلعتِ فاخرہ عنایت فرمائی۔ اور جزاؤ تاجِ مرحمت فرمائے اور خاص خاص ملک سپرد کئے۔ اور بعض پر سخت ناراض ہوئے اور سلطنت سے علیحدہ کر دیا۔ اتنے میں بدنشی بادشاہ کو بھی آنحضرت کے روبرو لایا گیا۔ آنحضرت نے سخت ناراض ہو کر اسے فرمایا کہ تو ہی ہے جس نے ہمارے خلفار کے احترام کو ترک کر دیا ہے۔ اور ہم پر بدعتا ہو گیا ہے۔ ہم نے اپنی توجہ سے تجھے آباد کیا اور تیری سلطنت کے مدد و معاون ہم ہیں۔ اور اپنے خلفار کو ہم نے تیری سلطنت کی حفاظت کے لئے اس ملک میں رکھا ہوا ہے۔ یہ فرما کر بڑے زور سے اس کی گدی پر مکا مارا۔ جس پر اس نے کہا۔ میں توبہ کرتا ہوں۔ اور آنحضرت کی مریدی قبول کرتا ہوں۔ آئندہ حضور کے خلفار کی حرمت کما حقہ کروں گا۔ میں تیرے آپ نے انہی الفاظ کا اعادہ کیا اور مکا مارا۔ اور اس نے بھی تینوں مرتبہ توبہ کی۔ بعد ازاں، آنحضرت نے اس کے کان کو زور سے کھینچ کر فرمایا "خبردار! بھول نہ جانا۔"

کان کھینچنے پر بادشاہ جاگ پڑا۔ تو کان درد کر رہا تھا۔ اور کتے کا نشان اور دردوں موجود تھے۔ اسی وقت اٹھ کر حضرت امام معصوم کے خلفار مثل خواجہ محمد امین بدنشی وغیرہ کی خدمت میں حاضر ہوا۔ اپنے سابقہ بد عقیدے سے توبہ کی۔ غائبانہ آنحضرت کا مرید ہوا اور ایک عرضی معترف و ہدایا۔ آنحضرت کی خدمت میں ارسال کی۔ کہ میرے گذشتہ قصور کو معاف فرمایا جائے۔ اور مجھے اپنا مرید بنایا جائے۔ آپ نے اس کے قصور معاف فرمائے اور اس کے وزیر نے آنحضرت کی خدمت میں اس کی طرف سے بیعت کی۔

اس طرح شاہ بدخشان غائبانہ مرید ہوا اور آنحضرت نے اپنی کلاہ مبارک بلور تبرک اسے ارسال فرمائی۔ جو آج تک بدخشان کے بادشاہوں کے ہاں موجود ہے۔

حضرت عروۃ الوثقی امام معصوم زبانی قیوم ثانی رضی اللہ عنہ

کی خدمت میں ترکستان و قباچق کے سلاطین کی غائبانہ بیعت

حجت الاحمدیہ میں لکھا ہے کہ جب ترکستان میں حضرت خواجہ محمد معصوم کے خلفاء کی تعداد حد سے زیادہ ہو گئی اور ترکوں پر ان کا تصرف اس قسم کا ہو گیا کہ وہ اپنا کوئی کام آپ کے خلفاء کی اجازت کے بغیر نہ کرتے تھے۔ اور وہاں کے خان بھی اسی طرح محکوم تھے۔ (ترکستان اور توران میں بادشاہ کو خان کہتے ہیں) اگر وہاں کے خان کوئی کام آنحضرت کے خلفاء کی مرضی کے خلاف کرنا چاہتے تو نہ کر سکتے۔ لیکن خلفاء خانوں کے خلاف مرضی کر سکتے تھے۔ یہ دیکھ کر اکثر جاہل خان ان سے ناراض تھے۔ جو آنحضرت کے مرید تھے۔

ترکمان اصرار کو بد اعتقادی کی سزا

دوسرے خان جو ابھی ابھی اپنے اپنے قبیلے کے سردار ہوئے تھے حضرت قیوم ثانی کے

کمالات سے چنداں واقف نہ تھے۔ اس لئے وہ آنحضرت کے خلفاء سے ناراض ہوئے۔ آنحضرت کے مخالفوں نے جو دین کے دشمن تھے، موقعہ پا کر ان خانوں سے کہا کہ شاہ اور اونگ زیب جو تمہارے نیست و نابود کے لئے ادھر آیا تھا، صرف حضرت قیوم ثانی رضی اللہ عنہ کے کہنے سے آیا تھا، لیکن جب دیکھا کہ تمہارے مقابلے کی تاب نہیں لاسکتا، تو واپس چلا گیا۔ وہ یہ سن کر بے اعتقاد ہو گئے۔ اور انہوں نے آنحضرت کے خلفاء کو تکلیف پہنچانی چاہی۔ سب سے پہلے اعز خاں نے شورش مچائی جو ترکمان قبیلے کا سردار تھا، اس نے باقی خرگاہ نشین خانوں کو اپنے ساتھ گانٹھ لیا۔ ان خانوں کو خرگاہ نشین اس واسطے کہتے ہیں کہ وہ گھوڑوں پر سوار رہتے ہیں بھیڑ بکریاں ان کے پاس ہوتی ہیں جن کے دودھ وہی پر گزارہ کرتے ہیں اور ان کی شتم کا لباس اور نیمہ و خرگاہ بناتے ہیں۔ جہاں کہیں پانی گھاس دیکھتے ہیں، وہیں ڈیرہ جمایتے ہیں۔ اس سارے ملک میں کہیں عمارت کا نام و نشان نہیں تھا، ترکستان کے اکثر

خان اور دشت قبچاق کے تمام سلطان صحرائین اور خانہ بدوش تھے۔ جو ہمیشہ خمیوں میں اپنی زندگی بسر کرتے تھے۔ اس لئے ملک قبچاق کو دشت قبچاق کہتے ہیں۔ کیونکہ وہاں کوئی عمارت نہیں پائی جاتی۔ تمام وضع و شریف اور اعلیٰ و ادنیٰ بادشاہ و رعایا آسمانی تاروں کی طرح حرکت میں رہتے ہیں۔ آج یہاں توکل وہاں۔

دشت قبچاق | تاریخ شہرخی میں لکھا ہے کہ دشت قبچاق کا طول و عرض اٹھارہ لاکھ میل ہے اسی دشت کے دوسرے سرے پر قطب شمالی واقع ہے۔ وہاں پر آسمان چکی کی طرح پھرتا نظر آتا ہے۔ اس جنگل میں ایک مقام ایسا بھی ہے کہ وہاں صبح صادق شفق کے غائب ہونے سے پہلے ہی نمودار ہو جاتی ہے۔ اسی واسطے علمائے ماورالنہر کہتے ہیں کہ وہاں پر عشاء کی نماز فرض نہیں کیونکہ عشاء کی نماز شفق کے غائب ہوجانے پر شروع ہوتی ہے۔ اس جنگل میں سات سو بادشاہ ہیں جن میں سے ہر ایک ہندوستان کے بادشاہ کی طرح ہے۔ سندھ کنڈی بھی اسی جنگل میں ہے۔

اس سے پہلے دشت قبچاق میں حضرت مجدد الف ثانی رضی اللہ عنہ کے خلفا گئے تھے۔ اور وہاں کے بادشاہ مرید ہوئے تھے اور ہر طرح سے حضرت قیوم اول رضی اللہ عنہ اور قیوم ثانی رضی اللہ عنہ کے معتقد و مرید تھے۔

لیکن جب ترکستان کے خان حضرت قیوم ثانی رضی اللہ عنہ پر

خلفے قیوم ثانی کے خلاف ایک سازش

ناراض ہوئے۔ تو دشت قبچاق کے خان بھی انہوں نے اپنے ساتھ شامل کر لئے۔ جن میں سے بعض تو ان سے مل گئے۔ لیکن تو قمش خاں بادشاہ۔ قرا آسمان قلیج خاں سلطان سادوق اوزون فراتیمور و ابے عرقوی و اکتم خاں حاکم بالغ داغ اور بالیغ خاں قورق کول وغیرہ اسی بادشاہوں نے اس بات پر آمادگی ظاہر کی۔ اور جو سرکشی پر آمادہ تھے انہیں سرزنش کی کہ ایسے بُرے ارادے سے باز آ جاؤ۔ اور توبہ کرو۔ کیونکہ قیوم وقت کی مخالفت کرنا دین و دنیا کو

یہ علاقہ ان دنوں روس اور چین میں تقسیم ہو چکا ہے اور اسکی معاشرتی صورتحال کیسراہل چکی ہے

برباد کرنا ہے۔ انہوں نے مصلحت وقت کے مطابق منافقانہ توبہ کی لیکن درپردہ اسی فکر میں ہے اور یہ قرار پایا کہ حضرت مجدد الف ثانی رضی اللہ عنہ کے عرس کے دن حضرت قیوم ثانی رضی اللہ عنہ کے خلفاء پر ہاتھ صاف کرنا چاہیے۔

اعز خاں نے دشت قبیاق کے قریب ترکستان کے علاقے میں ویلے دشت کے کنارے عرس قرار دیا۔ اور ترکستان اور دشت قبیاق میں جس قدر حضرت قیوم ثانی رضی اللہ عنہ کے خلفاء تھے سب کو مدعو کیا۔ نیز علاقوں کے تمام وسیع و شریف چھوٹے بڑے اور خاں خان اور سلطان وغیرہ سب کو بلایا۔ تمام کے تمام باہ صفر میں مقرر کردہ مقام پر جمع ہوئے۔ ویلے دشت کے قریب سمور پہاڑ کی چوٹی پر بارہ ہزار قلماق مقرر کر دیئے کہ عین عرس کے وقت اگر تم نے خلفائے قیوم ثانی رضی اللہ عنہ کا صفا یا کر دینا ہے۔

اسی اثناء میں اللہ تعالیٰ نے خواجہ یوسف اور خلیفہ عبدالرحمن کو ان لوگوں کے مکر کی اطلاع دے دی۔ ان کو جب کشف تصدیق ہو چکی تو انہوں نے باقی خلفاء کو اطلاع دی۔ سب نے اس بارے میں استخارہ کیا۔ تو سب کو اس مکر کی حقیقت معلوم ہو گئی۔ خواجہ عبدالرحمن نے اعز خاں کو فرمایا کہ تو نے ہماری دعوت کی ہے یا قتل کرنے کے لئے بلایا ہے۔ اس نے انکار کیا اور قسم کھائی۔ خواجہ صاحب نے انہیں فرمایا سچ بتاؤ تم کو ہمارے قتل کے لئے کس نے مقرر کیا ہے۔ انہوں نے کہا اعز خاں اور فلاں فلاں نے۔ پھر انہوں نے کہا کہ ہم اس بڑے کام سے شرمسار ہو کر توبہ کرتے ہیں جب انہوں نے ہمیں ایسا کرنے کے لئے مقرر کیا تھا۔ کسی فرد بیشتر کو خبر نہ تھی۔ اب لوگوں کو جو خبر ہو گئی ہے اس سے صاف ظاہر ہے کہ آپ کو بارگاہ الہی میں قرب و منزلت حاصل ہے۔

وہ سارے قلماق حضرت قیوم ثانی رضی اللہ عنہ کے خلفاء کے مرید ہوئے۔ اعز خاں وغیرہ سخت نادوم ہوئے۔ بیچاروں کو مرنے کو جگہ نہ ملتی تھی۔ بعد ازاں تمام خلفاء سخت ناراض ہوئے۔ اور خاٹوں کو کہا کہ تمہارا یہ دین اور آئین اچھا ہے۔ ہم نے تم سے کونسی بدسلوکی کی تھی

جو تم ہمارے قتل کے درپے ہوئے صبح و شام ہم تمہاری سلطنت کے حامی ہیں اور تمہیں ہم اپنی دُعا کے ضمن میں لئے ہوئے ہیں اور نام کرو ہات کا بوجھ ہم نے لپٹے اور پلپٹا ہوا ہے۔ ان سب بھلائیوں کا عوض یہی ہے کہ تم ہمیں قتل کرو۔

چہ سودا ست کیں قوم ناحق شناس کنند آفریں را بہ نفسہیں قیاس
بجائیکہ بدخواہ خوئی بود ۴ تواضع نمودن ز بونی بود ۵

ترکستان کے خان اللہ کی گرفت میں | اللہ تعالیٰ تم سے اس کا بدلہ لے گا۔ جو منصوبہ تم نے ہمارے لئے باندھا، وہ تمہیں

پر عائد ہوگا۔ کیونکہ جو اپنے بھائی کے لئے گڑھا کھودتا ہے، وہ خود ہی اس میں گرتا ہے۔ بس ہمیں معلوم ہو گیا کہ تم اب حضرت قیوم ثانی کے معتقد نہیں رہے۔ یہ ہمارا جوش و خروش اور غیظ و غضب صرف اسی خاطر ہے۔ نہ کہ اپنی خاطر بعد ازاں آسمان کی طرف منہ کر کے کہا۔
”اے پروردگار! اگر حضرت امام المعصوم قیوم حق ہیں تو انہیں کوئی علامت دکھا جو انحضرت کی قیومیت پر کامل دلیل ہو۔“

خلفار اس وقت مارے غصے کے کانپ رہے تھے۔ اور لال پیسے ہو رہے تھے اور سروں کو نیگاکر کے دعائیں کرتے تھے۔ ابھی ایک گھڑی بھی گزرنے نہ پائی۔ اور دعا کر ہی رہے تھے کہ آسمان سے بجلی گڑکی جس سے زمین اور پہاڑ کانپ اٹھے۔ پھر ایسی آندھی آئی کہ درخت جڑوں سے اکھڑ گئے۔ اور نیچے خرگاہ معد آدمیوں کے ہوا میں اڑنے لگے۔ اور پہاڑ پر دریا میں گرنے لگے۔ دیا اس قدر جوش میں آیا کہ تین تین پانی چڑھ گیا۔ اور دشت قباقر اور ترکستان کا تمام شکر در ہم بر ہم ہو گیا۔ بعض دریا میں غرق ہو گئے اور بعض پہاڑ سے ٹکڑا ٹکڑا کر ہلاک ہوئے۔ بعض کو ہوا اچھال کر زمین پر ٹپکتی تھی۔ چنانچہ اعز خاں وغیرہ مخالف خاندانوں کو سات ہزار زمین پر دے چکا۔ سب کے سب بیہوش ہو گئے۔ بجلی کی آواز ایسی خوفناک تھی کہ پتے پھٹے جاتے تھے۔

دشت قبیاق کا تاریخی طوفان

حضرت قیوم ثانی رضی اللہ عنہ کے خلفاء معہ
مریدوں معتقدوں اور دوسرے مخلص خاندانوں

کے اور قلماق کے جو اب مرید ہوئے تھے اپنے اپنے خیموں میں آرام سے بیٹھے ہوئے
تھے۔ وہاں پر اس مصیبت کا نام و نشان تک نہ تھا۔ مختصر یہ کہ جب ترکستان اور دشت
قبیاق کے تمام خان معہ اپنے لشکروں کے پاپال طوفان ہوئے۔

تیرفتیہ راں چوکشاد از کمال ✽ بگذر و از نہ سپہ آسماں
ان کے لشکروں کا اکثر حصہ ہلاک ہوا۔ جو باقی رہے۔ وہ بھی قریب المرگ تھے کیونکہ
طوفان دم بدم زیادہ ہوتا جاتا تھا۔ اسی اشار میں تو قش خاں وغیرہ ننگے سر خلفاء کے قدموں
پر آگرے۔ اور بہت کچھ عاجزی اور آہ و زاری کی۔ خلفاء کو بھی ان کے حال پر رحم آیا۔
تازہ وضو کر کے دو گانہ ادا کیا۔ اور اس آفت کے دفعیہ کے لئے دعا کی۔ دعا کرتے ہی
اللہ تعالیٰ نے اس بلا کو ٹالا۔ بیہوش شدہ آدمی ہوش میں آئے۔ اور اپنے فعل سے توبہ کر کے
سب کے سب مرید ہو گئے۔ آخر خاں ہوش میں آنے پر کہنے لگا کہ اس بیہوشی میں میں
نے دیکھا کہ حضرت عروۃ الوثقیہ اس شکر میں کھڑے فرماتے ہیں کہ تم نے ہمارے
حقوق کو فراموش کر دیا۔ اب تمہیں اس بلا سے نجات دلانے والا کون ہے؟ میں نے بہت
عاجزی کی اور دل سے توبہ کی۔ آپ نے میری توبہ کو قبول فرمایا اور اس بلا سے نجات بخشی۔

کہتے ہیں کہ چالیس بادشاہوں نے اس
بیہوشی میں ایسا ہی واقعہ دیکھا۔ سب نے

قبیاقی حضرت کے مرید بن گئے

آنحضرت رضی اللہ عنہ کے خلفاء سے اپنا اپنا خواب بیان کیا۔ بعد ازاں ترکستان اور
دشت قبیاق کے تمام خان اور سلطان اپنے اپنے لشکر سمیت آنحضرت رضی اللہ عنہ
کے مرید ہوئے اور حضرت قیوم ثانی رضی اللہ عنہ کے غائبانہ مرید ہوئے۔ کہتے ہیں اس
دن چار سو بادشاہ مرید ہوئے۔ جنہوں نے اپنی اپنی عرشیاں معہ تحف و ہدایا آنحضرت

رضی اللہ عنہ کی خدمت میں ارسال کیں۔ ہر ایک بادشاہ نے اپنی طرف سے ایک ایچی بھیج دیا تاکہ غائبانہ آنحضرت رضی اللہ عنہ کے مرید ہوں۔ جب وہ ایچی سرہند میں آئے تو آپ نے ہر ایک پر شفقت و عنایت کی اور مرید کیا۔ اور غائبانہ دعا و توجہ کی۔

عروۃ الوثقی امام معصوم زبانی قیوم ثانی رضی اللہ عنہ کی خدمت میں

بادشاہ ایران شاہ سلیمان کی حاضری

قیومیت کے بائیسویں سال شاہ سلیمان ،
بادشاہ ایران کی عرضی ارادت اور نیاز مندی کے
بارے میں حضرت قیوم ثانی رضی اللہ عنہ کی خدمت

کے شیعوں رضا کار حضرت خواجہ محمد معصوم
کے قتل کے لئے سرہند آئے۔

میں پہنچی۔ اس کے مرید ہونے کی کیفیت یہ ہے کہ جن دنوں بادشاہ ہند نے ایران پر چڑھائی
کی تھی۔ ایران کے بادشاہ کو متواتر خبریں پہنچیں کہ ایران پر ہندوستان کے بادشاہ کا چڑھائی کرنا
حضرت عروۃ الوثقی کے ایما سے ہوا ہے۔ اس لئے آنحضرت سے سخت ناراض تھا۔ علاوہ
ازیں ایران کے بادشاہوں کو حضرات ہرید سے قدیمی عداوت تھی۔ کیونکہ ان کا سلسلہ حضرت
صدیق اکبر رضی اللہ عنہ سے بتا ہے۔ جن سے ان روافض کو سخت دشمنی ہے۔

عبداللہ خاں اوزبک نے ایران میں جو خون ریزی کی تھی وہ بھی حضرت مجدد الف ثانی
رضی اللہ عنہ کے حکم سے کی تھی۔ چنانچہ اس کا مفصل حال اس کتاب کے پہلے حصہ میں تجدید
کے ساتویں سال کے حالات میں لکھا گیا ہے۔ علاوہ ازیں ایک روز خود شاہ سلیمان نے
اپنے ارکان سلطنت سے مشورہ کیا کہ ہم ان سرہندی مشائخ سے بہت تنگ آگئے ہیں
وہ ہمیشہ ہمیں دکھ دینے کے دپے رہتے ہیں۔ عبداللہ خاں اوزبک کو بھی انہوں نے
ہی بھیجا تھا۔ اب بادشاہ ہندوستان کو بھی انہوں نے ہی اور فلایا۔ کوئی ہے جو ان کی طرف
سے ہمیں مطمئن کرے۔ بنووار کے سات رافضی اس بات پر آمادہ ہوئے کہ جس طرح ہو

سکے گا۔ ہم جا کر حضرت قیوم ثانیؑ کو قتل کر دیں گے۔ شاہ ایران نے انہیں ہزار ہا تومان دیئے اور وعدہ کیا کہ جب تم اس مہم میں کامیاب ہو جاؤ گے تو میں تمہیں سبزوار مع مفسلات بطور انعام دوں گا۔ جب وہ سرمنہد کی طرف روانہ ہوئے۔ تو راستے میں ان میں سے ایک نے خواب دیکھا۔ جو یوں بیان کرتا ہے کہ حضرت قیوم ثانی رضی اللہ عنہ، جنگل میں کھڑے ہیں میں نے وار کرنا چاہا تو میرا ہاتھ سوکھ گیا۔ پھر آسمان سے آواز آئی کہ جو شخص حضرت محمد معصوم عروۃ الوثقیۃ رضی اللہ عنہ کی قیومیت کا قائل و معتقد نہیں اس کا دین و دنیا دونوں خراب ہیں۔ بعد ازاں میں نے دیکھا کہ ہزار ہا فرشتے آسمان سے اتر کر آنحضرت کے گرد گرد صف بستہ ہوتے ہیں اور سخت ناراض ہو کر مجھے کہتے ہیں کہ تو ہی ہے جو حضرت قیوم ثانی رضی اللہ عنہ کو قتل کرنے چلا ہے۔ یہ کہہ کر فرشتوں نے مجھے مارنا پینا شروع کر دیا۔ میں نے دل سے توبہ کی تو آپ نے فرشتوں کو حکم دیا کہ اسے اب چھوڑ دو۔ اس نے توبہ کر لی ہے اس پر انہوں نے مجھے چھوڑ دیا۔

جب میں جاگا تو مار پیٹ کے نشان بدستور موجود تھے میں نے یہ خواب اپنے ہمراہیوں کو سنایا اور کہا کہ جس کام کے لئے تم جا رہے ہو اس سے میں باز آیا۔ بلکہ میں نے تونیت کر لی ہے کہ سرمنہد جا کر حضرت خواجہ محمد معصوم رضی اللہ عنہ کا مرید ہو جاؤں گا۔ تمہیں بھی اس ارادے سے منع کرتا ہوں۔ کیونکہ اگر باز آ جاؤ گے تو دین و دنیا کی نجات تمہیں نصیب ہوگی۔ انہوں نے کہا ہم نے بھی اس بارے میں خواب دیکھے ہیں اور توبہ کر لی ہے۔ بعد ازاں ہر ایک نے اپنا اپنا خواب سنایا جن کا یہاں لکھنا باعث طوالت ہے۔ پھر ساتوں مرید ہونے کے ارادے سے حضرت خواجہ محمد معصوم کی خدمت میں روانہ ہوئے۔ اور حاضر خدمت ہو کر شرف بیعت سے مشرف ہوئے۔

انہی دنوں شاہ ہندوستان کا ایلچی مع
تحف و ہدایا شاہ ایران کے پاس آیا۔ وہ

شاہ ہندون کا سفیر شاہ ایران دربار میں

ایچھی حضرت قیوم ثانی رضی اللہ عنہ کا مخصوص مرید تھا۔ شاہ ایران کو اس ایچھی سے خاص طور پر محبت ہو گئی۔ حتیٰ کہ ایک دم بھی اُسے جدا نہ کرتا۔ ایچھی صبح و شام حضرت قیوم ثانی رضی اللہ عنہ کا ذکر خیر کرتا۔

ایک روز بادشاہ نے کہا میں نہیں جانتا کہ تم سے کیا تقصیر ہوئی ہے کہ آنحضرت ﷺ ہمیشہ ہمیں دکھ دینے پر کمر بستہ رہتے ہیں۔ اور ہند اور توران کے بادشاہوں کو تم پر حملہ کرنے پر آمادہ کرتے رہتے ہیں۔ ایچھی نے کہا بات یہ ہے کہ آپ دینی جوش و حرارت کے مالک ہیں۔ انہوں نے متواتر یہ خبریں سنیں کہ تم لوگ باقی تین خلفائے اللہ حضرت عائشہ صدیقہ سے دشمنی کرتے ہو۔ اور انہیں گالیاں دیتے ہو۔ لہذا آپ کی ناراضگی تو محض اللہ ہے۔ ورنہ ذاتی غرض کو اس میں ہرگز ہرگز دخل نہیں۔

ابھی یہی باتیں ہو رہی تھیں کہ اتنے میں ایک کوا درخت پر آ بیٹھا۔ بادشاہ تے تیر کمان سے تیر پھینکنا چاہا کہ ایک شخص نے عرض کیا کہتے ہیں کہ کوا کی عمر ہزار سال سے بھی زیادہ ہوتی ہے۔ ممکن ہے اس کوا نے جناب پیغمبر خدا صلی اللہ علیہ وسلم یا حضرت علی کرم اللہ وجہہ کی زیارت کی ہو۔ بادشاہ نے تیر کمان ہاتھ سے پھینک دیا۔

ایچھی نے بادشاہ سے کہا کہ ایک کوا جو نجاست کھاتا ہے۔ اور جس کی نسبت احتمال ہے کہ اس نے جناب پیغمبر خدا صلی اللہ علیہ وآلہ وسلم کا دیدار کیا ہو۔ اس کا تو اتنا ادب اور لحاظ ہے لیکن جو لوگ صبح و شام آنحضرت صلی اللہ علیہ وآلہ وسلم کے ساتھ ہے رفاقت کی جانفشانی کی اور موت کے بعد بھی آنحضرت علیہ الصلوٰۃ والسلام کے ساتھ مدفون ہوئے۔ اور جناب پیغمبر خدا صلی اللہ علیہ وسلم کی ہزاروں حدیثیں جن کی شان میں ہیں ان پر تم لوگ طعن کرتے ہو۔ تمہارا مذہب بھی عجیب قسم کا ہے جس میں گالی دینا عبادت میں داخل ہو۔ وہ مذہب ہی کیا۔

بادشاہ یہ سن کر اپنے بد عقیدے اور فحش سے تائب ہو گیا۔

اسی اثنار میں ایک شخص نے ہندوستان سے آکر بتایا کہ
 جن سات شخصوں کو بادشاہ نے شیخ محمد معصوم رضی اللہ عنہ

سات قاتل غلام بن گئے

کے قتل کے لئے بھیجا تھا۔ ان کو میں نے سرحد میں دیکھا ہے۔ کہ شیخ صاحب کے باورچی خانے
 کے لئے سرپاؤں سے ننگے سروں پر ایندھن کے گٹھے ڈھوپے ہیں۔

جب اظہار افسوس کر کے ان سے احوال پوچھا تو ہر ایک نے اپنے واقعات
 بیان کئے کہ اللہ تعالیٰ نے ہمیں ایسا کرنے سے روک دیا۔ اور تم ایسے بدراہ سے تائب
 ہوئے۔ اور آنحضرت رضی اللہ عنہما کے مرید ہو گئے۔ جو آنحضرت کا دشمن ہوگا۔ ہم اسے قتل
 کریں گے۔ پھر میں نے ان سے پوچھا کہ تم ایران میں تو شاہانہ زندگی بسر کرتے تھے۔ اب
 دولت میں گرفتار ہو۔ انھوں نے کہا۔ یہ دولت اس دولت سے بدرجہا افضل ہے بادشاہ
 کو ہمارا سلام دینا اور کہنا کہ اگر اپنی خیریت چاہتے ہو تو حضرت قیوم ثانی کے مرید ہو جاؤ۔ ورنہ
 تم پر ایسی بلا نازل ہوگی جس سے تمہیں رہائی نصیب نہ ہوگی۔

بادشاہ نے یہ کلمات سن کر کہا کہ معلوم ہوتا ہے کہ اس مرد خدا کو تائید غیبی حاصل
 ہے۔ اتنے میں بادشاہ نے جو خواب دیکھا تھا وہ ایچی سے یوں بیان کیا۔ کہ خواب میں
 کیا دیکھتا ہوں کہ حضرت علی کرم اللہ وجہہ مع بارہ اماموں کے ایک باغ میں بیٹھے ہیں
 میں نے جا کر سلام کہا قبول نہ کیا۔ بلکہ سخت ناراض ہو کر فرمایا کہ تو ہی ہے۔ جس نے حضرت
 شیخ محمد معصوم عروۃ الوثقیۃ رضی اللہ عنہما کے قتل کا ارادہ کیا ہے۔ وہ قیوم وقت محبوب پروردگار
 ہے۔ تو کبھی بھی اس ارادے میں کامیاب نہیں ہوگا۔ بہتر ہے کہ اس سے معافی مانگے
 اور رخصت سے باز آئے۔ تاکہ تیری خطا معاف ہو۔ ورنہ ایسی مصیبت میں گرفتار ہوگا کہ نہ تو
 رہے گا اور نہ تیری سلطنت میں نے اسی وقت رخصت سے توبہ کی۔ اور آنحضرت رضی اللہ
 تعالیٰ عنہما کی نسبت جو مجھے بداعتقادی تھی۔ اس سے استغفار کی۔ اور آپ کی طرف
 رجوع کیا۔ ایچی نے کہا میں نے تو پہلے آپ کے کمالات آپ کی خدمت میں عرض

کہئے تھے۔ اللہ تعالیٰ کا لاکھ شکر ہے کہ خود آپ نے مشاہدہ کر لیا۔
 بادشاہ نے اسی وقت اپنے وکیل کو معہ تحائف و ہدیہ حضرت خواجہ محمد معصومؒ کی
 خدمت میں روانہ کیا اور ایک عرضی دربارِ ارادت و نیاز ارسال کی۔ جب وکیل آپ کی
 خدمت میں حاضر ہوا۔ اور تحفے پیش کئے۔ تو آنحضرت رضی اللہ عنہ نے اس کے عریضہ
 کو پڑھ کر اس پر بہت بہت مہربانی کی۔ اور بادشاہ کے حق میں دعائے خیر کی۔
 بعد ازاں وکیل اپنے بادشاہ کی طرف سے آپ کا مرید ہوا۔ ہزار ہا شیعہ اس روز
 نائب ہوئے۔ اور آنحضرت کے مرید ہوئے۔ بعد ازاں شاہ سلیمان ہر سال تحف و
 تحائف معہ عریضہ آپ کی خدمت میں ارسال کرتا رہا۔

حضرت قیوم ثانیؒ سے بادشاہ کاشغر کی

غائبانہ بیعت

اس سال کاشغر کا بادشاہ حضرت قیوم ثانی رضی اللہ عنہ کا غائبانہ مرید ہوا۔ اس کے
 مرید ہونے کا واقعہ یہ ہے کہ ایک ہندوستانی سوداگر جو حضرت قیوم ثانی کا مرید خاص تھا
 کاشغر گیا۔ اس سے پہلے بھی کاشغر میں حضرت مجدد الف ثانیؒ کے خلفاء موجود تھے اور
 وہاں کا بادشاہ ان کا معتقد تھا۔ بلکہ حضرت قیوم اولؒ کے وصال کے بعد حضرت خواجہ
 قیوم ثانی رضی اللہ عنہ کا بھی مرید ہوا تھا۔ لیکن ان دنوں بعض مخالفانِ دین کے بہکانے
 سے اس کے اعتقاد میں فرق آ گیا تھا۔

جب مذکورہ بالا سوداگر ہندوستان کے تحفے لے کر بادشاہ کے پاس گیا۔ تو بادشاہ
 اس کی فصاحت و بلاغت سے خوش ہوا اور اسے اپنے ندیوں میں شامل کر لیا۔ ایک
 روز بادشاہ اس سے ہندوستان کے بڑے مشہور مشہور آدمیوں کے حالات پوچھ رہا تھا۔
 اس نے حضرت قیوم ثانیؒ خواجہ محمد معصوم رضی اللہ عنہ کا ذکر خیر بھی کیا۔ اور آپ کے کمالات

کو بڑی شرح اور بسط کے ساتھ بیان کیا۔ بادشاہ نے کہا لوگ تو اس کے خلاف کہتے ہیں۔ سو داگر نے کہا معاذ اللہ آنحضرتؐ کی طرف سے ایسا خیال تک بھی دل میں نہ لانا کیونکہ آپ اس وقت قیوم وقت اور ضیفہ زمان ہیں۔ آنجناب کا منکر ہونا دین و ایمان کا برباد کرنا ہے۔ بادشاہ اس سے بڑا متاثر ہوا۔ اسی وقت دو رکعت نماز ادا کر کے بارگاہِ الہی میں دعا کی کہ ”پروردگارا مجھے اس بات کی حقیقت سے اطلاع دے کہ آیا فی الواقع حضرت عروۃ الوثقیٰ قیوم وقت ہیں۔“

ابھی دعا ہی کر رہا تھا کہ بیہوشی سی طاری ہوئی۔ خواب میں کیا دیکھتا ہے کہ تمام ادویا سائے اُمت جمع ہیں۔ جن کے درمیان ایک مردِ خدا تخت پر بیٹھا ہے اور تمام ادویا اس کے سامنے دست بستہ کھڑے ہیں۔ حیران ہو کر پوچھا، یہ بزرگ کون ہیں؟ کسی نے کہا شیخ محمد معصوم جو قیوم وقت ہیں۔ بعد ازاں تمام ادویا نے جھڑک کر اسے کہا کہ تو آنحضرتؐ کی قیومیت کا شک و انکار کرتا ہے۔ یہ کہہ کر اس کے کان کھینچے۔ اس نے توبہ کی۔ بادشاہ بیدار ہوا تو اس نے اپنے خیالات سے توبہ کی۔ اور ایک عرضی دوبارہ تجزیہ بیعتِ عجز و نیاز اور عذرِ خواہی معہ تحف و ہدایا حضرت قیوم ثانی رضی اللہ عنہ کی خدمت میں ارسال کی۔ آپ نے بھی اس پر بہت مہربانی کر کے اس کے حق میں دُعا کی۔ خیر کی۔ آپ کی قیومیت کا یہ تیسواں سال تھا۔ جب آپ کے دوسرے فرزند حضرت حمزہ اللہ قیوم ثالث رضی اللہ عنہ کی شادی حضرت فدیجہ کی بیٹی سے ہوئی۔ حضرت فدیجہ رشتے میں حضرت قیوم ثانی رضی اللہ عنہ کی بہن تھیں۔ اسی سال حضرت عروۃ الوثقیٰ رضی اللہ عنہ کے چھٹے فرزند حضرت محمد صدیق رضی اللہ عنہ متولد ہوئے۔

حضرت عروۃ الوثقی امام معصوم زبانی قیوم ثانی رضی اللہ

کی خدمت میں امام مین کا ایک اہم مکتوب

قیومیت کے چوبیسویں سال امام مین نے ایک عریضہ دربارہ ارادت و نیاز مندی حضرت قیوم ثانی رضی اللہ عنہ کی خدمت میں ارسال کیا جس کی مفصل کیفیت یوں ہے کہ حضرت قیوم ثانی کے کچھ خاص مرید حجاج کے لئے گئے۔ تو راستے میں علاقہ مین کے شہر نجر سے ان کا گذر ہوا۔ وہاں کا حاکم امام مین کے رشتہ داروں میں سے تھا۔ کیونکہ مین میں بادشاہ کو امام کہتے ہیں۔ جب اس نے ان مریدوں کا انداز زندگی دیکھا۔ اور انہیں شریعت کا کامل پابند اور طریقت پر پابست قدم پایا۔ اور ہر طرح سے صالح دیکھا۔ تو ان کا بہت ہی معنفد ہو گیا۔ اتفاق سے انہیں دنوں اس امام مین کی بیوی کچھ ایسی بیمار ہوئی۔ کہ زندگی کی امید نہ رہی۔ تمام طبیبوں نے لا علاج کر دیا۔ ایک روز تو ایسا غش آیا کہ قریب المرگ ہو گئی۔ بلکہ نبض کی حرکت بالکل بند ہو گئی امام مین نے ان سے دعا و توجہ کی درخواست کی۔ انہوں نے تھوڑا پانی دم کر کے اُسے دیا۔ کہ مریضہ پر چھڑک دو۔ انشاء اللہ بفضل خدا آرام ہو جائے گا۔ پانی کا چھڑکنا ہی تھا کہ اس کو ایسا افاقہ ہوا کہ گویا کبھی کسی قسم کی بیماری نہ تھی۔

یہ کرامت دیکھ کر امام مذکور کا اعتقاد پہلے سے سوگنا ہو گیا۔ اور مرید بن گیا اور ان کی تعریف والی مین کو لکھی۔ والی مین بھی ان کی زیارت کا مشاق ہوا۔ اور بڑی منت سماجت سے انہیں اپنے پاس بلایا امام مین نے انہیں بلا کر ان کے سلسلے کی بابت پوچھا۔ انہوں نے حضرت قیوم ثانی رضی اللہ عنہ کا اسم شریف بتایا کہ ہم آنحضرت کے مرید ہیں۔ امام مذکور نے کہا میں نے تو آپ کی پہلے ہی بہت کچھ تعریف سنی ہے آپ لوگ بھی جناب کے حالات تفصیل سے بتائیں۔

انہوں نے کہا آنحضرت رضی اللہ عنہ قیوم وقت ہیں اور آنحضرت کا بدن مبارک جناب پیغمبر خدا صلی اللہ علیہ وسلم کے خمیر کی بقیہ طینت سے بنا ہے۔ اور آپ کے اور کمال

بھی بیان کئے امام مین آپ کے کمالات کو سن کر حیران رہ گیا۔ اور کہنے لگا سبحان اللہ! اس زمانے میں ایسا بزرگ موجود ہے۔

اس اثناء میں امام مین نے خواب میں دیکھا کہ ایک جنگل میں تمام اولیائے امت جمع ہیں۔ اس مجمع میں سنہری کرسیاں رکھی ہیں ہر بزرگ کرسی پر فاخرہ لباس پہنے ہوئے بیٹھے ہیں۔ ان کرسیوں کے درمیان دو تخت جواہرات، دیا قوتوں سے جڑاؤ رکھے ہیں جن پر دو بزرگ تکبیر لگائے بیٹھے ہیں اور زمرہ اور مردارید کا لباس پہنے ہوئے ہیں۔ ان کی پیشانیوں سے اس قسم کا نور چمک رہا ہے کہ تمام جنگل جگمگ کر رہا ہے۔ تمام اولیاء اور کرسی نشین بڑے ادب سے ان دو بزرگوں سے نیچے بیٹھے ہیں۔ اور ان کی عنایت و مہربانی کے منتظر ہیں۔ امام نے کہا میں نے حیران ہو کر لوگوں سے پوچھا یہ لوگ جو کرسیوں پر اور تخت پر بیٹھے ہیں کون ہیں؟ انہوں نے کہا یہ سب اولیائے امت ہیں جو کرسیوں پر ہیں وہ قطب القطاب وقت ہیں جن کی ماتحت تمام اولیائے امت ہیں اور یہ دونو بزرگ جو تخت نشین ہیں حضرت مجدد الف ثانی اور حضرت عروۃ الوثقیٰ ہیں جو قیوم زمانہ ہیں دونوں اولیائے امت کے سردار ہیں۔ ان میں سے ایک کا وصال ہو گیا ہے اور ایک اس وقت موجود ہیں۔

امام مین نے یہ خواب آنحضرتؐ کے خلفار سے بیان کیا۔ اور بعد ازاں ایک عرضی دربارہ ارادت و نیاز مندی معہ تحف و ہدایا حضرت قیوم ثانی کی خدمت میں ارسال کی اور غائبانہ مرید ہوا۔ جب امام مین کی عرضی حضرت خواجہ محمد معصوم قیوم ثانی رضی اللہ عنہ کی خدمت میں پہنچی تو آپ نے اس کے حق میں دعا و توجہ باطنی فرمائی۔

اسی سال حضرت مروج الشریعت کی شادی حضرت غازی الرحمتؒ کی بیٹی سے ہوئی۔

حضرت عروۃ الوثقی امام معصوم زبانی قیوم ثانی رضی اللہ عنہ

نے اپنے خلیفہ شیخ حبیب اللہ کو بخارا روانہ فرمایا۔

اس سال حضرت قیوم ثانی رضی اللہ عنہ نے شیخ حبیب اللہ کو جو آنحضرتؐ کے پار مخصوص تھے، خلافت عنایت کر کے بخارا بھیجا۔ بیچنے کی وجہ یہ تھی کہ آپؐ نے سنا کہ بخارا میں سلسلہ مجددیہ کے مخالف علماء نسوسا رضی اللہ عنہم زبان دراز ڈاکروں کا غلبہ ہے۔ اور دین میں سُستی کرتے ہیں۔ اور طریقہ علیہ احمدیہ کی اہانت اور رخصت کے درپے ہیں۔

رخصت ہوتے وقت شیخ صاحب نے عرض کیا کہ میں ایک امی شخص ہوں، ماورالنہر کے علماء سے کیونکر مقابلہ کروں گا۔ آپؐ نے فرمایا جب تمہیں کوئی مصیبت پیش آئے مجھے یاد کر لینا میں وہاں پہنچ جاؤں گا۔

ایک روایت یہ ہے کہ آپؐ نے دو مرتبہ شیخ صاحب کو بھیجا پہلی دفعہ کامیابی نہ ہوئی جب دوسری مرتبہ بھیجا تو اس وقت یہ سوال و جواب ہوئے۔ اب کی مرتبہ جب شیخ صاحب بخارا پہنچے تو وہاں کے اعلیٰ و امانے اور چھوٹے بڑے عزت سے پیش آئے اور وقتاً فوقتاً شیخ صاحب کی خدمت میں حاضر ہوتے۔ بادشاہ بھی ہر جمعہ شیخ صاحب کے پاس آیا کرتا۔ مخالفوں کے سرغنہ انون شریف نے یہ افترا پردازی کی کہ شیخ صاحب نے انبیاء کی اہانت کی ہے اور چند ایک جھوٹے گواہ بھی بنائے اور بارہ ہزار کا جتھے کے کر شیخ صاحب کے مکان کو گھیر لیا۔ اس وقت شیخ صاحب کے پاس صرف بارہ مرید تھے۔ جب شیخ صاحب نے سنا، تو اپنے پیرو مشد خواجہ محمد معصوم کی طرف توجہ کی۔ آپؐ نے فرمایا کہ خاطر جمع رکھو تمہیں تکلیف نہیں ہوگی۔

شیخ صاحب نے اس مکاشفہ کا ذکر حاضرین سے کیا۔ شیخ صاحب کا ایک خاص مرید خواجہ سرانے بادشاہ کے مقرب تھا۔ اس نے اس بات سے واقف ہو کر اس کی اطلاع

بادشاہ کو دی۔ بادشاہ اسی وقت سوار ہو کر شیخ صاحب کی خدمت میں آیا جس کے آنے پر مخالفین تتر بتر ہو گئے۔ انون شریف بھی کتر گئے۔ بادشاہ نے انون شریف کو بلا کر تنبیہ کی لیکن انون شریف قلبی عداوت سے باز نہ آئے ہر مجلس میں شیخ صاحب کی شکایت کرتے۔ اور اپنے آپ کو شیخ صاحب سے اچھا ظاہر کرتے۔ اور کہتے کہ شیخ صاحب تو بے علم ہیں۔

ایک رات خواب میں انون شریف نے دیکھا کہ شیخ صاحب چھت پر کھڑے ہیں انون شریف تمام کتب تحصیل تلے اوپر رکھ کر سب سے اوپر کھڑے ہو کر شیخ صاحب سے کچھ عرض کرتے ہیں لیکن شیخ صاحب توجہ ہی نہیں کرتے۔ ایک شخص کہتا ہے کہ تم میں اور شیخ صاحب میں یہی فرق ہے۔ انون شریف نے دوسرے روز شیخ صاحب کی خدمت میں حاضر ہو کر توبہ کی اور اپنا خواب بیان کیا۔

بخارا میں حضرت قیوم ثانی کی مثالی موجودگی | ایک روز باقی مخالفوں نے شیخ صاحب سے کہا کہ ہم چلتے ہیں کہ حضرت قیوم ثانی

رضی اللہ عنہ کی زیارت کریں۔ اور آنحضرت کے مرید ہوں لیکن ہم میں وہاں جانے کی طاقت نہیں۔ اگر آنحضرت یہاں تشریف لائیں تو بہت ہی اچھا ہو۔

شیخ صاحب نے فرمایا "انشاء اللہ کل ظہر کی نماز کے بعد حضرت قیوم ثانی رضی اللہ عنہ یہاں تشریف فرما ہوں گے تم مہمانی کا فکر کرو!"

چونکہ شیخ صاحب کو آنحضرت کے فرمان پر پورا پورا یقین تھا۔ اس لیے لوگوں سے آنحضرت کی تشریف آوری کا وعدہ کیا۔ جب بادشاہ نے تشریف آوری کی خبر سنی تو شیخ صاحب سے خود آکر پوچھا "واقعی حضرت تشریف لارہے ہیں؟" شیخ صاحب نے فرمایا "ٹھیک ہے۔ کل آنحضرت تشریف لارہے ہیں۔ بادشاہ اس خوشخبری سے پھولانہ سمایا دوسرے روز بادشاہ امراء و وزراء اور تمام چھوٹے بڑے شیخ صاحب کی مسجد میں جمع ہوئے

رح طرح کے میوے لائے گئے، کھانے پکانے گئے اور آنحضرت کا انتظار کرنے لگے۔
تینے میں آنحضرت ایک پُرانے حجرے سے جو سالوں سے بند پڑا تھا۔ اور ایک عرصے
سے بند پڑا تھا۔ اس کا دروازہ خود بخود کھل گیا۔ تشریف لائے۔ شیخ صاحب اور بخارا
کے وہ لوگ جنہوں نے آنحضرت کی زیارت کی تھی۔ اٹھ کر آپ کے قدموں میں گر پڑے
اور کہنے لگے۔ یہی سحرت عروۃ الوثقیٰ رضی اللہ عنہ ہیں۔ بعد ازاں بادشاہ اور باقی تمام
لوگوں نے قدم بوسی کی۔

حضرت قیوم ثانی رضی اللہ عنہ کی تشریف آوری پر سب حیران تھے۔ آپ نے
بادشاہ اور باقی لوگوں کو چند ایک نصیحتیں کر کے تاکید فرمایا کہ شیخ صاحب کی عزت و حرمت
کیا کرو۔ پھر قدرے طعام تناول فرمایا اور کچھ میوے چکھ کر فرمایا کہ باقی میوے ہماری
خالصہ کے یاروں کے لئے رکھ دو۔ لوگوں نے عرض کیا جہاں ارشاد ہو وہیں رکھ دیں
فرمایا اس چھت پر رکھ دو۔ انہوں نے وہیں رکھ دیئے۔ بعد ازاں عصر کی نماز باجماعت
ادا کی اور تھوڑی دیر مراقبہ کیا۔ جن لوگوں نے مرید ہونا تھا انہیں مرید کیا۔ بادشاہ بھی دوبارہ
شرف بیعت سے مشرف ہوا۔

آپ ہوا خوری اور تفریح طبع کیلئے چھت پر تشریف لے گئے۔ جب بہت دیر
ہو گئی تو لوگ آپ کو دیکھنے چھت پر گئے تو وہاں نہ آنحضرت رضی اللہ عنہ تھے نہ میوہ جات
جو وہاں رکھے تھے۔ یہ کرامت دیکھ کر مخالفین دل و جان سے حضرت خواجہ محمد معصوم کے
مرید و معتقد ہوئے۔ اور شیخ صاحب سے رجوع کیا۔ مخالفوں کا اعتقاد زیادہ ہو گیا۔

جب وہ میوے سر ہند لائے گئے۔ اور

آپ نے لوگوں میں تقسیم کئے تو چند ایک

بخارا کے تازہ میوے سر ہند میں

والے بادشاہ ہندوستان کو بھی بھیجے۔ ان میووں کو دیکھ کر تمام حیران رہ گئے کہ بخارا کے

یہ تازہ میوے ہندوستان میں پہلے کبھی نہیں آئے۔ اور نہ آسکتے ہیں۔ یہ کہاں سے

آگئے۔ بادشاہ نے بھی کہا کہ یہ میوے ہماری خاطر کوئی نہیں لانا۔ لوگوں نے کہا یہ میوے بہ سبب لطافت بخارا سے یہاں نہیں پہنچ سکتے۔ یہ حضرت قیوم ثانی رضی اللہ عنہ کا تصرف ہے اگر آزمائش کرنا چاہتے ہو تو تھوڑے دن ان کو رکھ چھوڑو۔ جب رکھے گئے تو تیس دن خراب ہو گئے۔

مدت بعد جب بخارا کے لوگ ہندوستان آئے تو انہوں نے بخارا میں حضرت قیوم ثانی کی تشریف آوری کا قصہ مفصل سنایا۔ ہند کے لوگ سن کر پہلے سے زیادہ معتقد ہو گئے اور بہت سے مخالف آپ کا یہ تصرف دیکھ کر مرید ہو گئے۔

اسی سال حضرت قیوم ثانی رضی اللہ عنہ کے مکتوبات کی پہلی جلد تیار ہوئی۔ جسے حضرت مروج الشریعت رضی اللہ عنہ نے جمع کیا۔ اور جس میں دو سو چالیس مکتوب ہیں۔

حضرت قیوم ثانی سے شیخ آدم بنوری

کی شکایت اور حضرت شیخ کا رجوع

اس سال حضرت قیوم ثانی رضی اللہ عنہ، بعض لوگوں کے کہنے سے حضرت قیوم اول رضی اللہ عنہ کے مشہور غلیفہ شیخ آدم بنوری رحمۃ اللہ علیہ سے ناراض ہو گئے۔ جس کی تفصیل کچھ یوں ہے کہ حضرت مجدد الف ثانی رضی اللہ عنہ نے اپنے حضور میں، حضرت عروۃ الوثقیٰ رضی اللہ عنہ کو اپنا قائم مقام بنا کر مسند ارشاد پر بٹھایا اور اپنے تمام مریدوں اور خلفاء کو حکم دیا کہ ان کی بیعت کرو۔ اور ان کے حلقہ میں شامل ہوا کرو۔

حضرت قیوم اول رضی اللہ عنہ کے بعد آپ تمام خلفاء اور مریدوں نے حضرت خواجہ محمد معصوم رضی اللہ عنہ سے تجدید بیعت کی۔ اور صبح و شام آپ کے حلقہ میں شامل ہونے لگے۔ جیسا کہ پہلے ہی بیان ہو چکا ہے شیخ آدم بنوری رحمۃ اللہ علیہ ان دونوں

بیعتوں میں شامل تھے اور ہر صبح و شام آپ کے حلقہ میں داخل ہوا کرتے تھے جب حضرت قیوم اول رضی اللہ عنہ کے باقی تمام خلفاء مختلف ممالک میں گئے۔ اور مسند شیعیت پر بیٹھے تو حضرت خواجہ محمد معصوم کے بھی مرید و معتقد ہے۔

شیخ آدم بنوری اپنے شہر بنوری جو سرہند سے بارہ میل کے فاصلہ پر ہے۔ رہنے لگے۔ ایک ہفتہ بنوری رہتے اور ایک ہفتہ حضرت قیوم ثانی کی خدمت میں جب حضرت شیخ صاحب کے مرید تعداد میں بہت زیادہ ہو گئے ہزار ہا پٹھان آپ کے مرید ہو گئے تو دل میں غرور و تکبر آ گیا۔ اور اعلانیہ کہنے لگے کہ جو کچھ میرے نصیب میں تھا۔ مجھے حضرت مجدد الف ثانی رضی اللہ عنہ سے مل چکا ہے۔ مجھے اب کسی اور کی ضرورت نہیں شیخ صاحب کے مرید بھی انھیں حضرت مجدد الف ثانی کا نائب مناسب خیال کرتے۔ اور انھیں حضرت قیوم ثانی رضی اللہ عنہ سے افضل سمجھتے تھے۔

جب حضرت قیوم ثانی کی خانقاہ والوں نے یہ سنا تو شیخ صاحب کو بہت نعن طعن کی کہ افسوس تم قیوم کے منکر ہوتے ہو۔ تم اپنا دین و دنیا برباد کر دو گے۔ قیامت کے دن حضرت مجدد الف ثانی رضی اللہ عنہ کو کیا منہ دکھاؤ گے۔ کہ تم آنحضرت کے ولی عہد کی مخالفت کرتے ہو۔ اسی اشار میں بعض نے حضرت عروۃ الوثقیہ رضی اللہ عنہ کی خدمت میں عرض کیا کہ شیخ آدم بنوری اپنے آپ کو قطب الاقطاب بتاتا ہے۔ اور حضرت مجدد الف ثانی رضی اللہ عنہ کے برابر جانتا ہے۔ یہ سن کر آنجناب کا مزاج شیخ صاحب کی طرف سے برگشتہ ہو گیا۔ اور سخت ناراض ہوئے۔

جب شیخ صاحب حسب عادت آنحضرت رضی اللہ عنہ کی خدمت میں حاضر ہوئے تو آپ نے ذرا توجہ نہ کی بلکہ سلام کا جواب بھی نہ دیا۔ بعد ازاں جب کبھی شیخ صاحب حاضر خدمت ہوتے تو آنحضرت منہ پھیر لیتے۔ لیکن شیخ صاحب بدستور زیارت کے لئے حاضر ہوتے رہے شیخ صاحب کے خلیفہ خواجہ محمد امین "مناقب الحضرات" میں

کہتے ہیں کہ ہمارے شیخ صاحب حضرت معصوم زمانی کو اپنے پیر و مرشد کا قائم مقام جانتے اور مریدانہ سلوک کرتے ہیں۔ اور اپنے مریدوں کو کہتے ہیں کہ میں ایک اُمّی شخص ہوں اور حضرت معصوم ربانی دونو علم کے عالم ہیں۔ علم ظاہر بھی ہے اور باطنی بھی۔ انہی خدمت میں جاؤ تاکہ دونو علوم سے مستفید ہو سکو اور اگر کوئی مجھ سے شرم کرتا ہے تو میں خود اس کی سفارش کرنے کو تیار ہوں۔ چنانچہ آپ نے بعض کی سفارش آنحضرت سے کی لیکن جواب کا شرف حاصل نہ ہوا۔

حضرت خواجہ محمد معصوم رضی اللہ عنہ کے ناراض ہونے کی دوسری وجہ یہ ہوتی کہ ایک بار حضرت

قیوم ثانی کا ایک تنقیدی مکتوب

شاہ جیو شیخ محمد علی (حضرت مجدد الف ثانی رضی اللہ عنہ کے چھوٹے بیٹے جو آنحضرت رضی اللہ عنہ کی زندگی میں ابھی چھوٹے تھے) سیر کے لئے بنور جانکے توشیح آدم نے علانیہ مجلس میں کہا کہ یہ مخدوم زادے اپنے والد بزرگوار کی زندگی میں چھوٹے تھے اس لئے آپ سے سلوک باطنی حاصل نہ کر سکے۔ اور یہ نعمت مجھے حاصل ہے۔ یہ بھی انہی کے والد بزرگوار کی عطا کردہ ہے۔

اس بات کے کہنے کا یہ مطلب تھا کہ شاہ جیو مجھ سے فیض حاصل کریں۔ اسی بات کو لباً چوڑا کر کے اور کچھ اور باتیں بلا کر لوگوں نے حضرت قیوم ثانی رضی اللہ عنہ کو لکھیں آپ سخت ناراض ہوئے حتیٰ کہ چہرہ مبارک سُرخ ہو گیا۔ حضرت شاہ جیو کو لکھا کہ بعض نامکمل اور ادھورے سالک اپنے خواب اور واقعات پر گمان کر کے اکابر دین کی برابری کرتے ہیں۔ لیکن برابری کہاں، اُن سے برابری کی خواہش ایک خیال محال ہے جو محض نادانی اور حرام خیالی ہے۔ بہت سے نادان از رُشے جہل مرکب اپنے واقعات پر بھروسہ کر کے خیالاتِ فاسدہ میں خود بھی مبتلا رہیں اور دوسروں کو بھی گمراہ کیا ہے۔ ایسے لوگ گمراہ ہیں گمراہ ہیں۔ انھوں نے ضائع کیا بھویا اور گنوا یا۔ اصل تو درکنار ابھی شاخ کے خیال تک نہیں پہنچے۔

موتف علام کی پرورائت تحقیقی حوالہ جات کے خلاف مذہب کتاب کے پیام میں اسی وقت کی گئی ہے۔

محض خواب میں ہیں۔ اُن کی مثال چوپے کی سی ہے جو ہلدی کی گانٹھ پر پنپاری بن بیٹھتا ہے، حضرت شاہ جیو اس خط کے دیکھتے ہی بنور سے سر منہ چلے آئے۔ اور شیخ صاحب بھی بہت سٹ پٹاتے۔ حضرت قیوم ثانی رضی اللہ عنہ نے حضرت مجدد الف ثانی رضی اللہ عنہ کے روضہ مبارک پر جا کر معاطہ باطن میں اپنے والد بزرگوار سے شیخ صاحب کی شکایت کی کہ اس شخص (شیخ آدم) نے آپ کی وصیت کو فراموش کر دیا ہے۔ بلکہ اس کے برخلاف عمل کرتا ہے۔ میں صرف اس بات کا لحاظ کرتا ہوں کہ آپ کا مرید ہے۔ ورنہ میں اسکی نسبت کو سلب کر لوں۔

حضرت مجدد الف ثانی رضی اللہ عنہ نے فرمایا کہ اچھا تمہاری خاطر ہم نے اُسے ملک بدر کیا۔

میرے (مصنف رحمۃ اللہ علیہ کے) جدِ امجد کو اکب درپہ میں لکھتے ہیں کہ حضرت عروۃ الوثقی نے اپنی اور شیخ آدم کی نسبت کا مقابلہ کر کے

شیخ آدم بنوی اور خواجہ محمد معصوم کے مقامات کی مثال چڑیا اور سیمرغ کی تھی

فرمایا کہ میری نسبت اور شیخ کی نسبت سیمرغ اور چڑیا کی سی ہے۔ ایک روایت یہ ہے کہ آنحضرت رضی اللہ عنہ نے فرمایا میری مثال سات دلائیوں کے بادشاہ کی سی ہے۔ اور اس کے مقابلہ میں شیخ آدم ایک گاؤں کے مالک ہیں۔

اسی اشار میں شیخ آدم کو خواہش ہوئی کہ بادشاہ ہندوستان کو مطیع کریں۔ چنانچہ اس ارادے سے پانچ ہزار چٹانوں کو ساتھ لے کر بنور سے روانہ ہوئے۔ اور سر منہ آ کر حضرت مجدد الف ثانی رضی اللہ عنہ کے روضہ مبارک کی زیارت کی۔ پھر حضرت عروۃ الوثقی اور خازن الرحمۃ کی خدمت میں عرض کیا کہ بادشاہی شکر میں اس طریقہ علیہ احمدیہ کی ترویج کرنا چاہتا ہوں آپ اس بارے میں استخارہ کر کے حکم فرمائیں۔ حضرت امام معصوم رضی اللہ عنہ

نے اس وقت اپنے بھائی سے کہا کہ اس شخص کے وہاں جانے سے اس سلسلہ کی تسکین ہوگی۔ دوسرے روز جب شیخ صاحب نے جواب مانگا تو آپ نے توجہ نہ فرمائی۔ لیکن حضرت خازن الرحمۃ نے فرمایا بہتر یہ ہے کہ آپ شاہی شکر میں نہ جائیں کیونکہ ماسوائے پچکلف کے اور کچھ نظر نہیں آتا۔ لیکن شیخ اپنے کشف پر بھروسہ کر کے شاہی شکر کی طرف روانہ ہوا۔ جن دنوں شیخ صاحب ابھی سرہند میں تھے حضرت قیوم ثانی رضی اللہ عنہ نے ملا بدرالدین عبد الرحیم کے ہاتھ پیغام بھیجا کہ ہم نے سنا ہے کہ تم اپنے آپ کو ایسا ایسا بتلاؤ ہو۔ شیخ صاحب نے مذکورہ بالا باتوں سے صاف انکار کیا کہ میں نے کچھ بھی نہیں کہا۔ جنہوں نے جناب کو اطلاع دی ہے وہ گواہ پیش کریں۔ گواہوں نے صاف صاف کہہ دیا تو شیخ صاحب نے معافی مانگی اور عرض کیا کہ میں آپ کو حضرت مجدد الف ثانی رضی اللہ عنہ کا قائم مقام سمجھتا ہوں۔ اور اپنا پیر جانتا ہوں میری طرف سے بعض حاسدوں کے کہنے سے بدظن نہ ہوں۔ لیکن آپ نے اس کا کچھ جواب نہ دیا۔

جب شیخ صاحب شاہی شکر میں پہنچے تو اول اول وہاں آپ کو قبولیت عامہ نصیب ہوئی لیکن بادشاہ کو حاسدوں نے بہت کچھ سکھا کر شیخ

بادشاہ ہندون شیخ آدم بنوری
سے بدظن ہو گیا۔

صاحب کی طرف سے بدظن کر دیا جس نے آپ کو ملک بدر کرنے کا حکم دیا اور اس کی مفصل کیفیت اس کتاب کے رکن اول میں شیخ آدم کے حالات میں لکھی گئی ہے۔

ایک روز حضرت قیوم ثانی رضی اللہ عنہ سرہند سے تین میل مغرب کی طرف باغ میں محل کی چھت پر بیٹھے تھے کہ دُور سے ایک ہوج معد انبوہ کثیر نظر آیا۔ ایک گھڑی بعد ایک شخص نے آکر خبر دی کہ شیخ آدم آ رہے ہیں۔ اگر اجازت ہو تو حاضر خدمت ہوں۔ آپ نے اجازت دے دی جب حاضر خدمت ہوئے تو عرض کیا کہ میں آنجناب کا ادنیٰ چاکر ہوں اگر مجھ سے ہوا کچھ خطا ہو گئی ہے جو آنجناب کے ملال خاطر کا باعث ہوئی

ہو۔ تو معاف فرمادیں۔ پہلے حضرت خازن الرحمۃ نے فرمایا کہ ہم نے معاف کیا۔ پھر حضرت عروۃ الوثقیٰ رضی اللہ عنہ نے بھی معاف فرمایا۔ اور بہت کچھ عنایت و شفقت فرما کر رخصت کیا۔ شیخ صاحب آداب سجلا کمر حج کو روانہ ہوئے۔ وہیں وفات پائی اور حضرت عثمان رضی اللہ عنہ کے روضہ کے برابر میں مدفون ہوئے۔

جب حضرت قیوم ثانی رضی اللہ عنہ حج کو گئے تو جیسا کہ حضرت مروج الشریعت رضی اللہ عنہ یا قوتہ میں لکھتے ہیں، جب کبھی جنت البقیع کی زیارت کو جاتے۔ شیخ کی قبر پر دیر تک فاتحہ پڑھتے اور باطن میں اس کے ممد و معاون ہوتے اور فاتحہ کے بعد فرماتے کہ شیخ آدم ہم سے بہت شرتاتے ہیں لیکن ہم نے ان کو بالکل معاف کیا ہے۔ اور ان کی شرمندگی کو دور کر دیا ہے۔

مملکت خطار اور سرزمین چین میں

سلسلہ مجددیہ کی اشاعت

اس سال حضرت قیوم ثانی رضی اللہ عنہ نے خواجہ ارغون رحمۃ اللہ علیہ کو جو آپ کے بڑے خلفاء میں سے تھے ملک خطار میں بھیجا۔

”طبقات معصومی“ میں لکھا ہے کہ خواجہ صاحب کے بھیجنے کا باعث یہ ہوا کہ نو چہین نور بخرقان خطار و چین کا بادشاہ چنگیز خاں کی نسل سے تھا۔ اور زمانہ قدیم سے توران اور ترکستان کے تمام بادشاہوں کا بادشاہ رہا تھا۔ اور وہاں کے تمام خاں اس کے مطیع تھے نہایت تعظیم کے باعث اُسے قان کہتے تھے۔ قان کے معنی ہیں تمام جہان کا بادشاہ۔ ایک دفعہ اس قان نے ایک بڑا جلسہ کیا۔ جس میں توران اور ترکستان کے اکثر بادشاہوں کو بلایا۔ بہت سے بادشاہ خاں اور خاقان مانع میں جو قان کا وارخلافہ تھا جمع ہوئے۔ چنانچہ لکھتے ہیں کہ تین ہزار بڑے بڑے مشہور منگول بادشاہ شریک ہوئے نقیش خاں

اور اعز خاں بھی ترکستان کے بادشاہ جن کا حال اکیسویں سال کے واقعات میں لکھا گیا ہے۔ اس جلسہ میں آئے۔ اور یہ دونوں حضرت خواجہ محمد معصوم قیوم ثانی کے چند خلفاء کو بھی اپنے ساتھ لائے چونکہ اس ملک میں بت خانے بکثرت تھے۔ اس لئے خلفاء نے ان بتوں کو توڑا اور کئی ایک بت خانوں کو ویران کر دیا۔

جب یہ خبر قان نے سنی تو نہایت غضبناک ہو کر کہا: "وہ کون ہیں جو ہمارے ملک میں آکر شورش کرتے ہیں ان لوگوں کو پکڑ لاؤ، تاکہ انہیں سزا دوں۔" ترکستان کے بادشاہوں کو جب اس بات کی اطلاع ہوئی۔ تو سب کے سب قان کے پاس آ کر کہنے لگے کہ اپنی اور اپنے ملک کی خیریت چاہتے ہو تو ان بزرگوں کی عزت کرو۔ ورنہ نہ تم رہو گے نہ تمہارا ملک رہے گا۔ یہ لوگ اس شخص کے خلیفہ ہیں جو اس وقت تمام اہل جہان سے افضل ہے۔ سب کا قبلہ توجہ اور تمام مخلوقات کا قیوم ہے۔ جہان کی خوشحالی و بدحالی اللہ تعالیٰ نے اس کے سپرد کر رکھی ہے۔ روئے زمین کے بادشاہوں کی بجاالی اور معزولی کا اسے اختیار دے رکھا ہے۔ اگر تمہارے دل میں کچھ اور خیال آیا تو ایسی بلا میں پھنسو گے کہ رٹائی محال ہو جائے گی۔ پھر دشت قچاق کے بادشاہوں اعز خاں وغیرہ کا قصہ بیان کیا کہ یہ بادشاہ بہ سبب بدگمانی و بدینتی ایسی ایسی بلا میں گرفتار ہوئے تھے۔

قان نے یہ ماجرا پہلے ہی سن رکھا تھا۔ ان باتوں کے سننے سے اس کے دل پر حضرت قیوم ثانی رضی اللہ عنہ کا رعب چھا گیا۔ کہا: "اس شخص کے خلفاء کو بلاؤ تاکہ ان سے دعا کی درخواست کروں۔"

بقش خاں آنحضرتؐ کے خلفاء کو قان کی خدمت میں لے گیا۔ قان نہایت تنظیم و تکریم سے پیش آیا۔ سنہری کرسیوں پر بٹھایا اور عرض کیا کہ میں آپ لوگوں کی دعا کا امیدوار ہوں کیونکہ بادشاہوں کی سلطنت کا استقلال آپ لوگوں کی دعا کی برکت سے ہے۔ بعد ازاں حضرت عروۃ الوثقیٰ رضی اللہ عنہ کے حالات پوچھے خلفاء نے جیسا کہ

مناسب اور ضروری تھا آنحضرتؐ کا ذکر خیر کیا۔ اور بہت سی کرامات بیان کیں۔ یہ حالات و کرامات سن کر قآن حضرت قیوم ثانی رضی اللہ عنہ کا بہت ہی معتقد ہو گیا اور خلفاء کو ملک خمار کے عمدہ عمدہ تحفے اور ہدیے دے کر نصرت کیا۔

اسی رات قآن نے خواب میں دیکھا کہ ایک **خمار کے بادشاہ کا ایک خواب**

نہایت عالی شان باغ ہے جس کے اندر ایک محل میں ایک نورانی بزرگ بیٹھے ہیں اور ان کے ارد گرد ہزار ہا لوگ کھڑے ہیں۔ ایک شخص کہتا ہے کہ یہ محمد معصوم عروۃ الوثقیۃ رضی اللہ عنہ ہیں جو شخص دنیا و دین کی خیریت چاہتا ہے وہ ان کی اطاعت کرے ورنہ اللہ تعالیٰ اور اس کے رسول صلی اللہ علیہ وسلم کے غضب میں گرفتار ہوگا اس آواز کی ہیبت سے قآن جاگ پڑا۔

اسی وقت اعز فال اور قمیش خاں کو بلا کر خواب سنایا۔ اور پھر آنحضرت رضی اللہ عنہ کے خلفاء کو بلا کر دوبارہ تحفے اور ہدیے دیئے اور عرض کیا کہ آپ لوگ میری طرف سے آنحضرت کی خدمت میں ایک عمرنی دربارہ نیاز مندی اور التماس دعا و توجہ لکھیں اور بہت سی اعلیٰ درجہ کی چیزیں جو خطا میں مہیا ہو سکتی تھیں حضرت قیوم ثانی کی خدمت میں ایک عریضہ بھیجا جس میں یہ تمام واقعات عرض کئے ساتھ ہی ایک خلیفہ کے بیٹے درخواست کی کہ اگر قآن کو راہ راست پر لاتے۔ اور خطا روچھین میں دین اسلام کو رواج دے

جب ان کے عرائض معہ تحائف و ہدایا حضرت قیوم ثانی رضی اللہ عنہ کی خدمت میں پہنچے تو حضرت **خواجہ ارغون تین سو صاحب حال**
سالکوں کے ساتھ چین پہنچے

نے ان کی درخواست کے مطابق اپنے ایک بڑے خلیفہ خواجہ ارغون کو تین سو سالک اور صاحب حال یاروں سمیت روانہ فرمایا۔ اور تصرفات اور کرامات کی بہت سی قوت خواجہ صاحب کو عنایت فرمائی کیونکہ دور دراز کا فاصلہ اور کفرستان تھا۔ تاکہ ضرورت ان تصرفات اور کرامات کا اظہار کر سکیں جب خواجہ

صاحب ختیا کی طرف روانہ ہوئے تو پہلے ہی قمش خاں اور اعز خاں نے قآن کی طرف لکھا کہ خواجہ صاحب تشریف فرما ہو رہے ہیں۔

قآن نے سنتے ہی اپنے تمام ماتحتوں کو جو خواجہ صاحب کی راہ میں تھے لکھا کہ خبردار خواجہ صاحب کو رستے میں کسی قسم کی تکلیف نہ ہو ہر طرح سے خاطر و مدارت کرنا خواجہ ازغون پہلے کشمیر آئے جو سرہند سے ہیں منزل ہے پھر بیس روز میں کشمیر سے تبت خورد میں اور ایک مہینے میں تبت خورد سے تبت کلاں میں۔ ایک مہینے میں تبت کلاں سے کاشغر پہنچے۔ یہاں کا بادشاہ لوازمات مہمانی پوسے طور پر بجالایا۔ پھر آپ پالیس روز میں کاشغر سے چلکائے یلدوز میں پہنچے وہاں کے حاکم نے بھی حسب حیثیت مہمان داری کی پھر ایک مہینے میں چلکائے یلدوز سے بیابان شہزہ ہرام میں پہنچے۔ یہاں پر قمش خاں وغیرہ ترکستان کے خانوں کے آدمی خواجہ صاحب کی تعظیم و تکریم اور مہمان نوازی کے لئے آئے اور پالیس روز میں بیابان شہزہ ہرام سے شہزہ ہرام میں پہنچے۔ یہاں پر بھی اعز خاں وغیرہ خانان ترکستان کے حاکموں نے خواجہ صاحب کی ضیافت کا سامان کیا۔ یہاں سے بیس روز میں شہر ختن میں پہنچے۔ اس شہر میں دشت قباچق کے خرگاہ نشین سلاطین کے اکثر آدمی مہمانداری کے لئے آئے پہنچے کیونکہ ختن خانہ بدوش سلاطین کی سرحد پر ہے۔

ختن سے خانان مانع تک جو قآن کا دارالخلافہ ہے کچھ کم نو مہینے کا رستہ ہے مختصر یہ کہ تمام خانہ بدوش سلاطین سے خواجہ صاحب ازغون کو ملک قرآن خواجہ تک پالیس روز میں پہنچا دیا۔ وہاں کا حاکم کما حقہ لوازمات مہمانداری بجالایا۔ قرآن خواجہ سے سعادول ملک جو ملک ختیا کی سرحد میں واقع ہے۔ ایک مہینے میں پہنچے۔ اس شہر سے آگے ایک پہاڑ سے لے کر دوسرے پہاڑ تک بہت اونچی اور چوڑی دیوار کوئی ساٹھ میل لمبی ہے۔ اس دیوار پر دروازے بنا رکھے ہیں اور وہاں بہت سی فوج محافظت کے لئے رہتی ہے۔ اس دیوار سے کجا تو تک جو ملک خطا میں واقع ہے۔ دو مہینے میں پہنچے یہاں کے حاکم

نے بنیانت کے سامان بوجہ احسن ہینا کئے۔ وہاں سے ملتانے تک جوختا میں ایک بڑا شہر ہے پچاس روز میں پہنچے۔ کہتے ہیں کہ اس راہ کے علاوہ ایک اور راستہ بھی ہے جہاں سے ہو کر شہر خاں مانع میں ساٹھ روز میں پہنچ جاتے ہیں۔ لیکن اس رستے میں کہیں پانی یا آبادی نہیں۔ اگر کہیں پانی ہے بھی تو ایسا کہ پیتے ہی انسان ہلاک ہو جاتا ہے۔ اور اس سے بھی تعجب کی بات یہ ہے کہ اس سرزمین میں دو کنویں ہیں جن کے درمیان اٹھ روزہ راہ کا فاصلہ ہے۔ اگر ایک پانی زہر ہے تو دوسرے کا آب حیات اور کبھی خاصیت اس کے برعکس ہو جاتی ہے۔

الغرض خواجہ صاحب ملتانے سے آقا قاش میں دس روز کے بعد پہنچے اور تین دن میں آقا قاش سے قرا قاش تک۔ پھر نپدرہ روز بعد قاصونی میں پہنچے۔ اسی اثناء میں نقمش خاں اور اعز خاں وغیرہ بادشاہ احتیاطاً خواجہ صاحب کی خدمت میں حاضر ہوئے کہ کہیں زماروںے شورش نہ کریں کیونکہ وہ مخالف دین ہیں۔ وہاں سے پچیس روز میں شہر قشاس میں پہنچے۔

کہتے ہیں کہ اس علاقے میں ایک عظیم الجثہ گائے ہوتی ہے۔ ایک دفعہ ایک سوار کو زمین پر سے ایک ہی سینگ پر اٹھلے گئی جس پر وہ سوار کئی دن تک رتیلہ پھر وہاں سے پانچ روز میں شہر سوگور میں پہنچے اور ختار کا سب سے بڑا شہر ہے۔ اہل ختار خواجہ صاحب کی تشریف آوری کی خبر سن کر قانان کے حکم کے مطابق استقبالیہ کئے گئے اور ہمانڈاری کے لوازمات ہینا کئے۔ پھر نپدرہ روز میں قلعہ قراول میں پہنچے جو نہایت مضبوط قلعہ ہے جس کے گرد و نواح تمام بلند اور دشوار گزار پہاڑ واقع ہیں۔ یہاں سے خان بالنع تک ایک سو ساٹھ گھر آباد ہیں۔ اور گھروں کی چھتوں کے مابین قرعو بہت قوی ہے۔ قرعو سے مراد وہ گھر ہے جس کی بلندی معمولی ساٹھ گھروں کے برابر ہو۔ اور وہ ساٹھ گز ہے۔ اس میں ہمیشہ بارہ آدمی رہتے ہیں۔ یہاں سے دوسرا قرعو دکھائی دیتا ہے۔ جب کوئی حادثہ

ہوتا ہے۔ تو آگ جلاتے ہیں۔ تاکہ دوسرے قلعوں کو اطلاع ہو جائے۔ اسی طرح چوبیس گھنٹے کے اندر یعنی ایک دن رات میں چار مہینے کی راہ کے فاصلہ کی خبر پہنچ جاتی ہے کہ کوئی واقعہ پیش آیا ہے۔

خٹائے کے بعض علاقوں کی حالت | پھر اس واقعہ کی حقیقت لکھتے ہیں۔ بارہ بارہ میل کے فاصلہ پر ڈاک چوکی ہوتی ہے جو ایک دوسرے

کو دست بدست خط پہنچاتے ہیں۔ ہر ایک قلعہ میں دس آدمی دس روز تک رہتے ہیں پھر وہ اپنے گھروں میں آجاتے ہیں اور ان کی جگہ نئے آدمی چلے جاتے ہیں۔ لیکن ڈاک چوکی ہمیشہ وہی رہتی ہے۔ جفاقت کرتی ہے۔

الغرض جب خواجہ صاحب ایک ماہ بعد شہر سکور میں پہنچے اور بعد ازاں پندرہ روز میں شہر قجور میں پہنچے۔ یہ دونوں شہر ملک خٹائے کے بڑے شہر ہیں۔ اور دونوں شہروں کے ماہیں بارہ گھر ہیں۔ دونوں شہروں کے حاکموں نے خواجہ صاحب کی مہانداری کے لوازمات پورے طور پر مہیا کئے اور اچھی طرح خدمات بجالائے۔ شہر قجور میں ایک کوکب اہل دی نام ایک محل ہے جسے فارسی میں چرخ فلک کہتے ہیں۔ وہ ایک آٹھ پہلو عمارت ہے۔ جس کے اکبیس طبقے ہیں۔ ہر ایک طبقے میں اچھے اچھے منظر تیار کئے ہیں اور عمدہ عمدہ نقش و نگار ہیں۔ ان کے نیچے دیووں کی شکلیں بنائی گئی ہیں۔ گویا وہ دیو اس محل کو کندھوں پر اٹھانے ہوئے ہیں۔ یہ محل تیس گز اونچا بیس گز چوڑا ہے۔ سب کا سب شہری ہے۔ ایسا معلوم ہوتا ہے کہ گویا سونے کا بنا ہوا ہے۔ اس میں ایک سرداب بنایا گیا ہے اور اس کے زیر میں لوہے اور قلعی کا ایک ستون نصب ہے۔

یہاں پر ایک اور محل بنا ہوا ہے۔ جو سرداب کی تھوڑی سی حرکت سے چکر کھانے لگتا ہے۔ یہاں سے ایک ماہ بعد شہر حسن آباد میں پہنچے۔ اس شہر کے لڑکے لڑکیاں نہایت ہی خوبصورت ہوتے ہیں۔ اسی واسطے اسے حسن آباد کہتے ہیں۔ اس شہر تلے ایک دریا

بہت ہے جس کا پاٹ بارہ میل کا ہے۔

یہاں سے چل کر دس روز میں شہر صدین قور میں

پہنچے۔ یہ بہت بڑا شہر ہے جس میں بہت سے

شہر صدین قور کے بُت کدے

بُت خانے ہیں ہر ایک بُت خانے میں ایک بُت اسی گز قد کا ہے اس بُت کے

ہزار ہاتھ ہیں اور ہر ہاتھ میں ایک اور بُت بنا ہوا ہے۔ اس بُت کا نام ہزار دست

(ہزار ہاتھ والا) ہے۔ اس بُت کو جس پتھر پر رکھا گیا ہے وہ نہایت بٹا اور خوبصورت سنگ

رخام کا ہے۔ پتھر کے ٹکڑوں کو اس طرح آپس میں تھاپا گیا ہے کہ ایک ہی ٹکڑا معلوم ہوتا ہے

اس بُت کی چوڑائی میں کئی چھوٹے چھوٹے گمرے بنے ہوئے ہیں اس بُت کے قدم سے

لے کر سرتک ہال ہیں۔ اور ہال کے ساتھ کوٹھریاں جو نہایت آراستہ و منقش ہیں۔ اس بُت

کے دو پاؤں پندرہ پندرہ گز لمبے ہیں اور سر میں بہت سی کوٹھریاں بنی ہوئی ہیں۔ اچھا خاصہ

پہاڑ معلوم ہوتا ہے۔

یہاں سے چل کر ایک ہفتے بعد

شہر خان بالنع میں پہنچے۔ اس شہر

چین کے دارالسلطنت میں بارہ لاکھ فرج کا لشکر

کے باہر بھی چرخ فلک ایک محل بنا ہوا ہے۔ جیسا کہ شہر قچور میں تھا۔ جو بلندی میں پہلے سے

بھی دگن ہے۔ یہ بڑا وسیع شہر ہے اس میں چار قلعے ہیں جن کا باہمی فاصلہ تین تین کوس کا

ہے۔ شہر کے باہر پھر اور فصیل بنائی گئی ہے۔

چین کا سب سے بڑا شہر سی ہے۔ اس کا گردا مو میل ہے۔ اس میں بارہ لاکھ فرج

رہتی ہے۔ تین لاکھ چوبی مکانات ہیں۔ جن میں سے ہر ایک میں کئی کئی گھر آباد ہیں۔ باقی

اہل حرفہ وغیرہ کا اندازہ اس سے ہو سکتا ہے کہ اس شہر کی حفاظت کے لئے اسی ہزار پولیس

ہے۔ شہر کے اندر دریا بہتا ہے جس میں ۱۰۰ دیا آگرتے ہیں۔ اس شہر میں تین ہزار

کشتیاں ہیں۔ حالانکہ اس قدر بڑا شہر ہے پھر اس کی گلی کوچوں کا فرش اینٹ پتھر کا ہے۔

بارش کے وقت کچھ پراکھل نہیں ہوتا۔

القیقہ جب خواجہ صاحب اس شہر کے قریب پہنچے تو قان نے اپنے وزیر اعظم کو آپ کے استقبال کے لئے بھیجا جو خواجہ صاحب کی بڑی

شاہ چین نے حضرت خواجہ کے خلیفہ کا
پانچ لاکھ درباریوں سے استقبال کیا

تعمیر و تکریم سے شہر میں لایا۔ جب قلعہ کے قریب پہنچے تو دیکھا کہ شاہی دروازہ کے سامنے ایک میدان تقریباً تین میل حلقے کا سنگ رخام سے فرش کیا ہوا ہے۔ اور جس میں اس وقت پانچ لاکھ آدمی لباس فاخرہ پہنے مسلح کھڑے ہیں۔ اور دروازے پر بارہ ہاتھی سوڈا اٹھائے اور دس شیر کھڑے ہیں۔

اس قلعہ کے اندر سنگ رخام کا ایک نہایت وسیع میدان بنایا ہوا ہے۔ اس اندرونی میدان میں تین لاکھ سے زیادہ مسلح آدمی تھے جو لباس زیب پہنے ہوئے تھے۔ اس میدان میں ایک چبوترہ چالیس گز اونچا خاصہ شیدہ نظر آتا تھا۔ اس پر ایک اسی گز سنہری محل بنا ہوا تھا۔ جس کا طول ایک سو گز اور عرض نوٹے گز تھا۔ اس چبوترہ کے سامنے ایک اور چبوترہ تھا جس پر نقارہ ہبل بھیری وغیرہ رکھے ہوئے تھے۔ جب کبھی قان ان کے بچانے کا حکم دیتا ہے تو ایک ہزار آدمی ان کے بچانے کے لئے آتے ہیں۔

اس محل کے اندر ایک بڑا تخت رکھا ہوا ہے۔ اس میدان کے گرد و فواح سنہری اور منقش کمرے اور محل بنے ہوئے ہیں۔ تیسرے محل میں ایک پانچ گز اونچا فاصلہ سونے کا تخت بنا ہوا ہے ایک لاکھ آدمی اس کے گرد مسلح ہو کر کھڑے ہیں۔ دس ہزار کے ہاتھ میں ننگی تلواریں۔ دس ہزار کے ہاتھ میں تیرو کمان۔ دس ہزار کے ہاتھ میں گرز۔ دس ہزار کے ہاتھ میں کلہاڑیاں علیٰ ہذا القیاس سب کے سب مختلف آلات حرب سے مسلح تھے۔

جب خواجہ صاحب تیسرے محل میں گئے تو آپ کے آتے ہی بادشاہ تخت پر بیٹھ

قان چین خواجہ ارغون سے نعل گیر ہوا

کرنکلا اور نقارے وغیرہ بجنے لگے۔ اور ختائی زبان میں قان کی شمار و دعا کے گیت گائے۔ قان نے خواجہ صاحب سے بخلگیر ہو کر آپ کو منہری کرسی پر بٹھایا اور حضرت ندرۃ الوثقیہ کے حالات پوچھے۔ خواجہ صاحب نے بھی آنحضرت کی طرف سے دعا پہنچائی اور فرمایا کہ آنجناب تجھ پر بہت مہربان اور تمہاری سلطنت کے مدد و معاون ہیں قان اس خوشخبری سے بہت خوش ہوا۔ آدابِ قیومیت بجالایا اور پھر ایک عالیشان محل خواجہ صاحب کے رہنے کے لئے مقرر کیا اور مناسب طور پر نیا فرشتہ اسما مارا لیا۔

دوسرے روز خواجہ صاحب نے جب قان کو دعوتِ اسلام دی تو قان سوچ میں پڑ گیا۔ دوسرے ارکانِ سلطنت شورش کرنے لگے۔ اور انھوں نے خواجہ صاحب

خواجہ ارغون مجددی نے
شاہ چین کو دعوتِ اسلام دی

کو تکلیف دینی چاہی۔ ادھر نقشِ فان وغیرہ خانہ بدوش بادشاہ بھی شکر سمیت لڑائی کے لئے تیار کھڑے تھے۔

ارغون نے ہر دو فریق کی تسلی کی اور کہا کہ یہاں لڑائی سے کام نہیں نکلے گا۔ یہاں تو کوئی بڑی کرامت کام دے گی۔ بعد ازاں خواجہ صاحب نے اہل ختا کو فرمایا کہ جن بتوں کی تم پرستش کرتے ہو۔ وہ میرے فرمانبردار ہیں۔ چنانچہ خواجہ صاحب نے بتوں کی طرف دیکھ کر فرمایا کہ اے بتو! اگر ہمارا دین سچا ہے اور ہمارا پیر فی الواقعہ قیومِ وقت ہے۔ تو میرے پاس آ جاؤ اور میری فرمانبرداری کرو۔

یہ آواز سننے ہی سے بت اپنی جگہ سے حرکت کر کے خواجہ صاحب کے پاس آکھڑے ہوئے۔ خواجہ صاحب نے فرمایا "ہتھیار لے کر ختا والوں سے جنگ کرو۔ تمام بت ہتھیار لے کر ختا والوں پر ٹوٹ پڑے اور ہزار ہا کو قتل کیا جب ختائی ان پر وار کرتے تو ان کے ہتھیار ٹوٹ جاتے۔ کیونکہ بت تو کانسٹی اور لوہے کے بنے ہوئے تھے۔ قان یہ حالت دیکھ کر بہت پریشان ہوا اور دوسرے ختائی بھی گھبرائے۔ سب کو اپنی موت

کالیقین ہو گیا۔ انہوں نے ننگے سر گھڑیاں گلے میں ڈال کر خواجہ صاحب کے پاس آ کر معافی مانگی اور عاجزی ظاہر کی۔ اور توبہ کی نقش خان وغیرہ بادشاہوں نے بھی سفارش کی خواجہ صاحب نے ان کی عاجزی پر رحم فرما کر ان بتوں کو جنگ سے بازر کھا۔

نقش خاں اور اعز خاں وغیرہ نے قآن کو کہا کہ ہم نے پہلے ہی کہہ دیا تھا کہ ان بزرگوں کی رضامندی پر چلنا چاہیے نہیں تو جان و مال اور ملک کی خیر نہیں۔ اب بھی دل سے توبہ کرو اور مسلمان ہو جاؤ تمہاری بہتری اسی میں ہے۔ قآن نے یہ بات مان لی۔

شاہ چین کو خواب میں پیہر اور عہد اسلام
 رضی اللہ عنہ کو خواب میں دیکھا جو سخت

ناراض ہو کر فرماتے ہیں کہ ہم نے اپنے خلیفہ کو تیرے پاس بھیجا اور تو نے اس کے کہنے پر عمل نہ کیا۔ قآن نے صبح دربار عام کیا اور تمام ختالیوں کو حاضر ہونے کا حکم دیا۔

جب سب جمع ہو گئے تو انہیں مخاطب کر کے اعلان کیا کہ میں مسلمان ہو گیا ہوں اگر تم بھی مسلمان ہو جاؤ تو بہتر ورنہ سب کو قتل کر دوں گا ختالیوں نے کہا آپ ہمارے پیشوا ہیں۔ جب آپ مسلمان ہو گئے ہیں تو ہم بھی ہوتے ہیں۔ اسی وقت قآن مع تمام ختالیوں کے مسلمان ہو کر قابانہ حضرت عروۃ الوثقیٰ رضی اللہ عنہ کا مرید ہوا۔ تمام ختالیوں کو ٹوٹا۔ اور ہزار دست بت کو گرا دیا۔ بعد ازاں چین اور خطا کی نفیس چیزیں ایک لاکھ مہر اور پانچ لاکھ روپیہ بطور ہدیہ و تحفہ مع ایک عریفندہ کے جس میں اظہار عجز و نیاز اور ارادت کیا تھا۔ حضرت عروۃ الوثقیٰ رضی اللہ عنہ کی خدمت میں بھیجا۔ اور خواجہ ارغون کے ہاتھ بیعت کی تین سو یار جو خواجہ صاحب کے ساتھ آئے تھے۔ انہیں چین اور خطا کے مختلف شہروں میں بھیج دیا۔ ان میں سے ہر ایک نے ہزار ہا آدمیوں کو مرید کیا۔ سینکڑوں کو خلافت کی چنانچہ خطا و چین کے تمام شہروں میں ان کے خلیفے اور مرید بکثرت ہو گئے اور اس ملک میں طریقہ علیہ احمدیہ معصومیہ خوب طور پر رائج ہوا۔ اور اب تک خطا و چین میں اس سلسلے کا

راج ہے۔ خواجہ ارغون نے شہر خان بالنع میں سکونت اختیار کی۔ اور ہزار ہا لوگوں نے خواجہ صاحب کی طفیل سے ہدایت حاصل کی۔ اور کئی ہزار آدمی ہر صبح و شام آپ کے حلقہ میں شامل ہوا کرتے۔

کہتے ہیں کہ خواجہ صاحب علیہ الرحمۃ نے ایک ہزار آدمی کو خلافت عنایت فرمائی۔ خواجہ صاحب شہر خان بالنع میں فوت ہوئے۔ اور موضع قراق میں مدفون ہوئے آپ کا مزار خستہ و چین میں خاص و عام زیارت گاہ ہے۔ خواجہ صاحب کی اولاد اور آپ کے مرید اب تک خان بالنع میں موجود ہیں۔

عروۃ الوثقیٰ امام معصوم زمانی قیوم ثانی رضی اللہ عنہ نے شیخ مراد

کو خلافت دے کر شام روانہ فرمایا

اس سال ہندوستان کے ایک بڑے آدمی شیخ مراد حضرت عروۃ الوثقیٰ رضی اللہ عنہ کے مرید ہوئے۔ آپ کے مرید ہونے کا واقعہ یہ ہوا کہ ایک رات آپ نے خواب میں دیکھا کہ تمام ادیبائے امت ایک مقام پر جمع ہیں۔ اور حضرت عروۃ الوثقیٰ رضی اللہ عنہ ان کے صدر نشین ہیں۔ تمام بزرگ آپ کے سامنے دست بستہ بیٹھے ہیں اور ایک شخص کہہ رہا ہے کہ یہ محمد معصوم عروۃ الوثقیٰ قیوم وقت اور خلیفہ روزگار ہیں جو شخص ان کی اطاعت کرے گا۔ نجات پائے گا۔ بعد ازاں شیخ صاحب حاضر خدمت ہو کر شرف بیعت سے مشرف ہوئے۔

میرے (مصنف علیہ الرحمۃ) والد ماجد روایت فرماتے ہیں کہ حضرت قیوم ثانی رضی اللہ عنہ

شیخ مراد حج کے لئے روانہ ہوئے

نے شیخ مراد کو ہفتہ اپنے پاس رکھا اور خلافت دے کر ملک شام میں روانہ فرمایا حضرت

قیوم اربعہ خلیفۃ اللہ رضی اللہ عنہ فرماتے ہیں کہ حضرت قیوم ثانی رضی اللہ عنہ نے تین ہفتے بعد شیخ مراد کو روانہ کیا۔ اس سے ظاہر ہے کہ خلافت ایک ہفتہ میں عنایت فرمائی۔ اور رخصت تین ہفتے بعد شیخ صاحب دونوں پاؤں سے معذور تھے چنانچہ آپ کے پاؤں میں ہڈی وغیرہ نہ تھی۔ صرف تسمہ کی طرح نرم تھے۔ اس لئے رخصت کے وقت عرض کیا کہ میں ایک کمزور اور معذور بے پا آدمی ہوں۔ علاوہ ازیں میرے پاس سر پایہ علمی بھی نہیں۔ وہاں مجھ سے طریقہ مجددیہ احمدیہ کا نفاذ کیونکر ہوگا۔

آنحضرت رضی اللہ عنہ نے فرمایا میں نے اپنے تمام خواجگان کی رائے لے کر تمہیں رخصت کیا ہے۔ کسی قسم کا فکر نہ کرو۔ مزید فرمایا کہ پہلے ماورالنہر جا کر چند روز شیخ حبیب اللہ کے پاس رہیں۔ اور پھر ایران کی راہ ملک شام میں پہنچ جانا۔ اور وہاں پہنچ کر بیت المقدس میں قیام کرنا۔ شیخ صاحب حضورؐ کے حکم کے مطابق پہلے ماورالنہر جا کر شیخ حبیب اللہ کے پاس رہے اور ایک روایت یہ بھی ہے کہ شیخ صاحب نے آنحضرت کے فرمان کے مطابق شیخ حبیب اللہ سے استفادہ بھی کیا۔ بعد ازاں ایران کی راہ شام پہنچے۔ وہاں کے علما اور مشائخ نے جو حضرت قیوم ثانی رضی اللہ عنہ کے مرید تھے۔ جیسا کہ قیومیت کے اٹھویں سال میں ان کا ذکر ہو چکا ہے۔ آپ کا استقبال کیا۔ اور بڑی عزت و تکریم سے شہر بیت المقدس میں لائے۔ ہر صبح و شام تمام مشائخ و علماء آپ کے حلقہ میں شامل ہوتے اور شام کے اکثر لوگ آپ کے مرید تھے۔

شیخ صاحب کا ارشاد اس درجہ زیادہ ہوا کہ والی شام نے ڈر کر آپ کو کلیف پہنچانی چاہی۔ اسی اشارہ میں

والی شام کی ایک جسارت

اس نے خواب میں دیکھا کہ تمام پیغمبر مثلاً حضرت ابراہیم اور آپ کے تمام فرزند علیہم السلام جو شام میں آرام کئے ہوئے ہیں جمع ہیں۔ اور سخت ناراض ہو کر اُسے نراتے ہیں کہ حضرت خاتم المرسلین صلی اللہ علیہ وسلم کے نائب اتم محمد معصوم عودۃ الوثقی رضی اللہ عنہ کے خلیفہ کو

تکلیف دینا چاہتا ہے۔ حالانکہ وہ ہمارے حکم سے یہاں آئے ہیں۔ اگر تو اپنی خیریت چاہتا ہے۔ تو توبہ کر اور اس سے معافی مانگ ورنہ ایسی مصیبت میں مبتلا ہوگا کہ اس سے تجھے نجات نصیب نہ ہوگی۔

والی شام نے یہ خواب دیکھ کر شیخ صاحب کی خدمت میں حاضر ہو کر معافی مانگی اور تہہ دل سے مرید ہوا۔ جب خنکار روم نے سنا کہ حضرت قیوم ثانی رضی اللہ عنہ نے اپنا ایک خلیفہ ملک شام بھیجا ہے۔ تو ایک امیر کو ایک لاکھ دینار دے کر شیخ صاحب کی مہانداری کے لئے بھیجا۔ اور آپ کی خانقاہ کے اخراجات کے لئے تین لاکھ دینار سالانہ مقرر کئے۔ آپ کی خانقاہ کا سالانہ خرچ پانچ لاکھ سونے دینار تھا۔ جن میں سے دو لاکھ تو فتوح پہنچا۔ اور تین لاکھ خنکار روم بھیج دینا۔

شیخ صاحب اپنے وقت میں ملک شام کے مشہور شیخ تھے جب کبھی آپ حج کے لئے آتے تو ہزار اونٹ آپ کے ساتھ ہوتے۔

جب آپ پہلی مرتبہ حج کو آئے تو شریف مکہ نے خواب میں دیکھا کہ

شریف مکہ حضرت شیخ مراد کا استقبال کرتا،

فرتے مسجد الحرام میں آکر کھڑے ہیں۔ اور کہتے ہیں۔ کہ کل اس مسجد میں اللہ تعالیٰ کا ایک دوست آئے گا۔ شریف تم نے اس کا استقبال کرنا اور اسے تخت پر سوار کر کے مسجد حرام میں لانا۔

چونکہ شیخ صاحب پاؤں سے معذور تھے اس لئے تخت پر بیٹھ کر مسجد حرام میں آئے۔ اور یہ شرف اس سے پہلے کسی ولی اللہ شیخ امیر یا بادشاہ کو حاصل نہیں ہوا تھا۔ کہ سوار ہو کر مسجد الحرام میں آئے۔ صرف شیخ صاحب کو حضرت عروۃ الوثقیۃ رضی اللہ عنہ کی طفیل یہ شرف حاصل ہوا۔ بہت سے اہل عرب آپ کے مرید ہوئے۔ حضرت قیوم رابعہ خلیفۃ اللہ رضی اللہ عنہ فرماتے ہیں کہ جب حضرت قیوم ثانی کے بعد حضرت

قیوم ثالث رضی اللہ عنہ کی خدمت میں حاضر ہوتے اور جب تک آنحضرت وہاں رہتے تمام خرچ شیخ صاحب کے ذمے ہوتا۔ حالانکہ آنحضرت کے ساتھ تقریباً ایک ہزار آدمی ہوتے تھے۔ اور ایک سال تک عرب میں رہتے۔ آج تک ملک شام میں شیخ کے فرزند موجود ہیں۔ ایک کا نام شیخ محمد ہے۔ جو شیخ صاحب کے قائم مقام اور خانقاہ کے متولی ہیں دوسرے شیخ مصطفیٰ ہیں۔ حاجی سعادت اللہ جو حضرت قیوم اربع کے مخصوص دوست ہیں۔ ایک دفعہ ملک شام میں گئے تو واپس آکر انہوں نے بیان کیا کہ شیخ صاحب کے فرزند کی خانقاہ میں اس وقت بھی ہزار آدمی موجود ہیں۔ اور تین لاکھ دینار سرخ جو ننگار روم نے اخراجات کی بابت مقرر کر رکھے تھے۔ بدستور ملتے ہیں اور فتوح اس کے علاوہ ہے۔

حاجی سعادت اللہ نے یہ بھی بیان کیا کہ شیخ صاحب کے فرزند کی آرزو ہے کہ جس طرح حضرت قیوم ثالث رضی اللہ عنہ حج کو تشریف لائے تھے۔ اور میرے والد بزرگوار آنحضرت رضی اللہ عنہ کی خدمت میں حاضر ہوا کرتے تھے۔ اگر حضرت قیوم رابع رضی اللہ عنہ تشریف لائیں تو میں بھی آنجناب کی خدمت میں حاضر ہوا کروں وہ ہر سال آپ کی خدمت میں تحفے اور ہدیے بھیجا کرتا تھا۔

سلطنتِ مغلیہ کا اہم رکن شیخ میر

حضرت خواجہ محمد معصوم کا مرید ہوا

اس سال ارکانِ سلطنت میں سے شیخ میر نام حضرت قیوم ثانی رضی اللہ عنہ کے مرید ہوئے۔ آپ کے مرید ہونے کا سبب یہ ہوا۔ کہ پہلے شیخ میر بعض دین کے دشمنوں، اور مخالفین سلسلہ مجددیہ کے بہکانے سے آنحضرت رضی اللہ عنہ کے سخت مخالف تھے

ایک روز حضرت خواجہ قطب الدین بختیار کاکی قدس سرہ کے مزار مبارک پر ایک مجلس تھی جس میں حضرت قیوم ثانی کے مخالف و معاندین موجود تھے۔ وہاں پر آپ کا ذکر خیر ہوا۔ تو مخالفوں نے آنجناب کی اہانت شروع کر دی۔ مخلص اس بات کو برداشت نہ کر سکے۔ پہلے زبانی گفتگو اور بحث و تکرار ہوتی رہی۔ آخر دست و گریبان تک نہایت پہنچی۔ دشمنی جب زیادہ ہو گئی تو دوسرے روز باقاعدہ جنگ کے لئے مستعد ہو گئے۔ شیخ میر نے اپنی فوج کا بہت سا حصہ مخالفوں کی مدد کے لئے بھیجا۔

جب دونوں فریق بالمقابل ہوئے تو ایسا گرد و غبار اٹھا کہ فضا میں گھٹا ٹوپ اندھیرا چھا گیا۔ مخالفوں کی آنکھوں کا لون ناکوں اور منہ میں گرد پڑنا شروع ہوئی۔ جس سے وہ اندھے بہرے اور گونگے ہو گئے۔ حق تعالیٰ نے ان کے سر پر بدبختی کی خاک ڈالی شکست کو غنیمت سمجھ کر بھاگ اٹھے لیکن حضرت کے مخلص جناب کی توجہ کی برکت سے اپنی جگہ ڈٹے رہے۔ ان پر گرد و غبار کا نام و نشان تک نہ تھا۔ کیونکہ بگولا انکے پیچھے کی طرف سے اٹھا اور مخالفوں پر چلا۔

اسی اشار میں شیخ میر نے خواب میں دیکھا کہ بعض لوگوں نے اُسے پکڑ کر خوب مار پیٹ کی ہے۔ اور طرح طرح کی تکلیفیں پہنچا کر کہتے ہیں کہ تو ہی نے آنحضرت کے مخالفوں کی مدد کی تھی۔ اور تیرے دل میں آنحضرت کی طرف سے نفاق ہے۔ جب وہ جاگا تو مار پیٹ کے نشان اس کے بدن پر موجود تھے۔ اور سارے اعضاء درد کر رہے تھے۔ بعد ازاں حضرت قیوم ثانی رضی اللہ عنہ کی خدمت میں حاضر ہو کر مرید ہوئے۔ اور بہت معتقد ہو گئے۔ آپ کے دو بیٹے مکرم خاں اور مختتم خاں آنحضرت کے خاص الخاص مریدوں میں سے تھے۔ باوجود امارت و ریاست کے دونوں حضرت کی پاکی کو کندھوں پر اٹھا کر شاہجہاں آباد میں لے جاتے آنجناب بھی ان پر بدرجہ غایت درجہ مہربان تھے۔

شیخ محمد ہادی کی ولادت

اسی سال حضرت مروج اشرفیت رضی اللہ عنہ کے
بڑے فرزند شیخ محمد ہادی جو مولف کتاب کے جدِ شریف

ہیں پیدا ہوئے۔ اس کی مفصل کیفیت یوں ہے کہ ایک روز حضرت امام معصوم محل کے
اندر بیٹھے تھے اور اہلبیت اور بہو بیٹیاں حاضر تھیں آنحضرت اس وقت خر لوزہ کھا رہے
تھے۔ ایک پھانک اپنے اہلبیت کو دے کر فرمایا کہ یہ تلاجیون کی والدہ کو دے دو۔

آنحضرت کی بڑی بیٹی حضرت خازن الرحمہ کے فرزند رشید شاہ عبد اللہ کی منکوحہ
حاملہ تھیں۔ وہ سمجھیں کہ شاید اپنی بڑی بیٹی کی طرف اشارہ فرماتے ہیں۔ انہوں نے بیٹی کو وہ پھانک
دینی چاہی لیکن آپ نے حضرت خازن الرحمہ کی بیٹی شرف النساء کی طرف اشارہ کیا۔ جو
حضرت مروج اشرفیت کی منکوحہ تھی۔ زقیہ زمان نے وہ پھانک مریم مکانی کو دی۔ اس پھانک
کے کھانے کے بعد حاملہ ہو گئیں اور وقت مقررہ گزرنے پر ۱۲ رمضان المبارک ۱۰۶۱ھ میں
ہادی الزمان پیدا ہوئے۔ آنحضرت رضی اللہ عنہ نے دائیں کان میں اذان اور بائیں کان میں
تکبیر کہی اور حضرت مروج اشرفیت کو فرمایا یہ فرزند اعلیٰ درجے کا ولی اللہ ہوگا۔ اُمید غالب
ہے کہ اپنے وقت کا مقتدا ہوگا۔

واقعی آپ کی توجہ شریف سے یہ فرزند اپنے وقت میں ممتاز ہوا۔ عقیقہ کے روز حضرت
خازن الرحمہ نے محمد حسن نام رکھا۔ اور حضرت عروۃ الوثقیہ رضی اللہ عنہ نے محمد ہادی اور
سب سے آخر پر یہ قرار پایا۔ کہ کنیت ابوالحسن۔ لقب تاج الدین اور نام محمد ہادی رکھا جائے
آخر اسی کو پسند کیا گیا۔ آپ کو بچپن میں حضرت قیوم ثانی کی بشارت کے بموجب تلاجیون
کے نام سے پکارا کرتے تھے جیون ہندی لفظ ہے جس کے معنی ہیں۔ جیتارہ۔ علم ظاہری
میں آپ اپنے عہد میں بیٹلیں تھے۔ آپ کی جس قدر تصنیفات ہیں بڑے بڑے عالم ہدیت
انہیں سمجھتے ہیں۔

حضرت قیوم ثانی محمد معصوم کی بارگاہ میں

بادشاہ شاہجہاں کی حاضری اور ملکی مشاورت

اس سال بادشاہ ہندوستان شاہجہاں سرمنڈ میں حضرت قیوم ثانی رضی اللہ عنہ کی زیارت کے لئے آیا۔ قدم بوسی کے بعد عرض کیا کہ دنیاوی زندگی کا کچھ بھروسہ نہیں میں چاہتا ہوں کہ جیتے جی اولاد کو ملک بانٹ دوں تاکہ میرے بعد شہزادے آپس میں نہ لڑیں۔ آپ کی اس بارے میں کیا رائے ہے؟

آپ نے فرمایا ضرور ایسا کرنا چاہیے۔ لیکن اورنگ زیب کو ولی عہد بنانا، کیونکہ یہی تمام شہزادوں سے لائق اور دین دار ہے۔ ورنہ بڑا بھاری فساد برپا ہوگا۔ شاہجہاں نے بھی اس بات کو منظور کر لیا۔ دوسرے روز جب اورنگ زیب کو ولی عہد بنانا چاہا اور ملک دکن داراشکوہ کے حوالے کرنا چاہا تو داراشکوہ چونکہ بڑا بیٹا تھا اس نے دکن لینے سے انکار کر دیا۔ سلطان شاہجہاں اس کے زیر اثر تھا۔ جو وہ کہتا مان جاتا۔ اس لئے مجبوراً دکن اورنگ زیب کو دیا گیا اور ہندوستان داراشکوہ کو۔ اورنگ زیب نے انکار کیا اور کہا کہ مجھے سلطنت و رکار نہیں میں ایک فقیر آدمی ہوں۔ میں حضرت خواجہ محمد معصوم کی خدمت میں رہوں گا۔ دکن اور ہندوستان دونوں داراشکوہ کو دے دو۔

بادشاہ نے حضرت قیوم ثانی رضی اللہ عنہ کی خدمت میں عرض کیا کہ میں نے تو بہتر اچیدہ کیا کہ کسی طرح داراشکوہ دکن لینے پر راضی ہو جائے لیکن وہ نہیں ماننا۔ اور وہ میرے بس میں بھی نہیں۔ اگر ہندوستان اورنگ زیب کے سپرد کیا گیا تو فسادِ عظیم کا خطرہ ہے بلکہ یقین واثق ہے لڑائی ہوگی اور مسلمان ناصح مارے جائیں گے۔ اور ملک میں کھلبلی پھیل جائے گی۔ اورنگ زیب تو انجناب کا مرید ہے۔ آپ کے فرمان کو قبول کرے گا، اُسے دکن لینے پر راضی کریں۔ آپ نے اورنگ زیب کو بلا کر فرمایا کہ تسلی رکھو۔ آخر تم ہی دکن

اور ہندوستان دونوں کے بادشاہ ہو گے۔ تمھاری سلطنت کا سرزمین ہندوستان میں ہونا
اظہر من الشمس ہے۔ اس وقت باپ کے فرمان کو قبول کرو۔ اور دکن سینے پر راضی ہو جاؤ
اورنگ زیب آنحضرتؐ کے فرمان سے مجبور ہو کر دکن سینے پر راضی ہوا۔

حضرت خواجہ محمد معصوم نے داراشکوہ سے

شرعیات کے نفاذ کا عہد لیا

حضرت قیوم ثانی رضی اللہ عنہ نے بادشاہ
کو فرمایا کہ ہم نے اورنگ زیب کو دکن سینے
پر راضی تو کر لیا ہے۔ لیکن داراشکوہ کو

سمجھا دینا کہ شریعت محمدی کی اشاعت کی کما حقہ کوشش کرے۔ اور شریعت کا کوئی دقیقہ
فرو گذاشت نہ کرے تاکہ اس کی سلطنت قائم رہ سکے۔ اگر اس نے دین میں ذرا بھی سستی
کی اور امور شرعی کے اجراء میں غفلت کی تو نہ وہ رہے گا اور نہ اس کی سلطنت۔ بلکہ
شامت اعمال کا خمیازہ تمہیں بھی بھگتنا پڑے گا۔ بادشاہ نے اس بات کو قبول کیا اور
داراشکوہ کو آپ کی خدمت میں لاکر مذکورہ بالا نصیحت کی۔ داراشکوہ نے بھی اس نصیحت
کو قبول کیا۔

بادشاہ نے اب ملک کو اس طرح تقسیم کیا کہ شاہجہاں آباد، اکبر آباد، الہ آباد، بہار
اودھ، مالوہ، اجمیر، سرہند، لاہور، پٹان، بھٹنڈہ، کشمیر اور کابل داراشکوہ کو دیا اور برہانپور
اورنگ آباد، بیدر، کرناٹک اور کراٹ وغیرہ دکن کے تمام محکمہ علاقے اورنگ زیب
کے سپرد کئے اور انھیں دونوں کو اپنا ولی عہد مقرر کیا۔ اور یہ قرار دیا کہ اورنگ زیب
اورنگ آباد میں رہے اور داراشکوہ شاہجہاں آباد میں۔ اور دونوں کی سرحدیں یسے نرہ قرار
پائی۔ دونوں کو تاکید کی کہ اپنی اپنی حد پر قائم رہنا۔ اور اپنے ملک کی حفاظت کرنا۔ بھائیوں کی
طرح آپس میں رہنا۔ لڑائی نہ کرنا۔ دوسری طرف بنگال شجاع کو دیا جو تیسرا بیٹا تھا۔ اور ملک
مجمرات مراد بخش کو دیا جو چوتھا بیٹا تھا۔ دسے دیا۔

چاروں سے قسم لی کہ اپنی اپنی حدود پر قائم رہنا۔ اس بارے میں ایک عہد نامہ لکھا

کیا۔ پہلے اس پر حضرت عروۃ الوثقیٰ رضی اللہ عنہ، خازن الرحمت رضی اللہ عنہ، اور آپ کے
نترزندوں اور خلفاء کی گواہی لکھی گئی بعد ازاں اسکا سلطنت اور ہندوستان کے مشہور آدمیوں
کی شہادتیں لکھی گئیں۔

جس دن حضرت مجدد الف ثانی رضی اللہ عنہ، کا
عرس مبارک تھا اور ملک کے مختلف حصوں سے
بڑے بڑے رؤسا حاضر تھے۔ شاہجہاں بھی چاروں

حضرت مجدد الف ثانی کے عرس پر
سلطنت مغلیہ کی تقسیم کا اعلان ہوا

بیٹوں سمیت وہاں عرس کی تقریبات میں حاضر ہوا۔ آنحضرت رضی اللہ عنہ کی زیارت
کے بعد تمام امرا و وزرا وغیرہ کے رو برو وہ عہد نامہ ایک شخص کو دیا کہ پڑھ کر سنائے۔ اس
نے شاہی حکم نامے کے مطابق برسر عام اس عہد نامے کو پڑھا۔ اور اس بارے میں حاضرین
کو گواہ بنایا۔ اس معاملہ کے تین روز بعد بادشاہ نے اس محل میں جو سرسند میں بنوایا تھا ایک
بڑا جشن کیا۔ اور آنحضرت رضی اللہ عنہ سے بھی درخواست کی کہ تشریف لائیں۔

آپ نے اپنے قدم مہینت لزوم سے اس محل کو مشرف فرمایا۔ بادشاہ نے
چاروں بیٹوں کو آنحضرت رضی اللہ عنہ کی خدمت میں پیش کیا تاکہ خود دست مبارک سے
ہر ایک کے سر پر تاج رکھیں۔ آپ نے ایسا ہی کیا۔ شاہزادے آداب قومیت بجالائے
اتفاق ایسا ہوا کہ بیٹھے وقت تینوں شہزادوں کے تاجوں میں سے جو اہرات گر کر ٹوٹ
گئے۔ صرف اورنگ زیب کے سر پر تاج قائم رہا۔ لوگوں نے اسی وقت کہہ دیا کہ ان
تینوں کی سلطنت کو بقا نہیں ہوگی۔ واقعی تھوڑے دنوں میں ان تینوں کی سلطنت تباہ
ہو گئی اور اورنگ زیب مستقل بادشاہ ہوا۔ اب تک سلطنت اس کی اولاد میں ہے۔

بادشاہ نے شہزادہ داراشکوہ کو کہا کہ حضرت عروۃ الوثقیٰ رضی اللہ عنہ تمہاری ولایت
میں ہیں۔ اس بات کو غنیمت سمجھ کر اللہ تعالیٰ کا شکر بجالانا اور آپ کی رضامندی کی کوشش
کرنا۔ ایسا نہ ہو کہ آنحضرت کسی طرح تم سے ناراض ہو جائیں۔ ورنہ میں آنجناب سے سخت شرمسا

ہوں گا۔ اس وقت پھر نہ تم رہو گے نہ تمہاری سلطنت۔ اس قسم کی بہت سی نصیحتیں کہیں اور پھر آنحضرت سے رخصت ہو کر شاہجہاں آباد آیا۔ پہلے اورنگ زیب کو ذکن روانہ کیا۔ شجاع کو بنگال میں اور مراد بخش کو گجرات میں۔ بعد ازاں داراشکوہ کے سر پر تاج رکھ کر اس کو اپنا دلی عہد بنایا۔

قیوم رابع حضرت خواجہ محمد زبیر کی ولادت | اسی سال حضرت قیوم رابع رضی اللہ عنہ کے والد ماجد حضرت ابو القاسم عثمانی رضی اللہ

عنہ کے پوتوں میں سب سے افضل تھے حضرت حجت اللہ قیوم ثالث رضی اللہ عنہ کے گھر پیدا ہوئے حضرت قیوم ثانی نے آپ کے دائیں کان میں اذان اور بائیں میں تکبیر کہی۔ اور حضرت حجت اللہ کو فرمایا کہ یہ فرزند حضرت مجدد الف ثانی رضی اللہ عنہ کی نسبت کا کامل وارث ہوگا۔ اور اس کی طفیل ہزار در ہزار لوگ گمراہی کے بھنور سے بچ کر ساحل نجات پر پہنچیں گے۔

واقعی حضرت ابو القاسم کے فرزند حضرت قیوم رابع خلیفۃ اللہ خواجہ محمد زبیر کے ارشاد سے تمام جہان مشرق سے مغرب تک منور ہو گیا۔ اور حضرت قیوم ثانی رضی اللہ عنہ کا فرمان لفظ بہ لفظ پورا ہوا۔

رئیس تاج محمود کے مُرتد ہونے اور قتل ہونے کا واقعہ

اس سال شہر سامانہ جو سرسند کے مضافات میں ہے سلطنت کے ایک رئیس تاج محمود نام سے دین اسلام کی اہانت سرزد ہوئی جس سے خلقت پر واجب ہو گیا کہ اُسے قتل کیا جائے۔ جب یہ خبر حضرت عروۃ الوثقی رضی اللہ عنہ نے سنی تو آپ نے اسلامی جذبہ کے پیش نظر اس بات کا سختی سے اکتساب کیا۔ آنحضرت کے

یہ اُسے پکڑ لائے۔ اور اس کا نام تاج مردود رکھا اور اس کے قتل کے بارے میں ایک
 حکم شرعی مرتب کیا گیا۔ جس میں تمام علما فقہاء صدر اور قاضی کی مہربانی ثابت تھیں۔ مگر
 سرہند کے مفتی ابوالخیر نے مہرنہ لگائی کیونکہ تاج مردود نے اُسے بہت سارے پیڑ چڑھا
 دیا تھا۔ کہ جس طرح ہو سکے۔ یہ مجرم مجھ پر ثابت نہ ہونے دیا جائے۔

مفتی ابوالخیر نے منطقی دلائل سے بڑی کوشش کی لیکن اس کی پیش نہ گئی۔ اسکی
 والدہ اور چچی دونوں کا شاہی محل میں دہرا سونچ تھا۔ بلکہ اس کی والدہ نے تو داراشکوہ کو
 دودھ بھی پلایا تھا۔ اس لئے داراشکوہ نے سرہند کے حاکم کی طرف لکھا کہ جس طرح
 ہو کے تاج محمود کو بچایا جائے۔ میں تم پر نہایت مہربان ہوں گا۔
 جب یہ خبر حضرت قیوم ثانی رضی اللہ عنہ نے سنی تو بادشاہ کی طرف لکھا کہ تاج محمود
 تاج مردود ہے اس کا قتل کرنا ہم پر اور تم پر لازم اور واجب ہے۔ بادشاہ نے آپ
 کے مخصوص مرید محمد والد دولت خان دوران کو سرہند بھیجا تاکہ علماء سے فتوے لے کر
 تاج محمود کو قتل کر دے۔ جب خان دوران آنحضرت کی خدمت میں شرف آستان بوی
 سے مشرف ہوا تو حضرت مجدد الف ثانی رضی اللہ عنہ کے روضہ منورہ میں ایک اجلاس
 کیا گیا۔ جس میں سرہند کے تمام علما و فقہاء کو بلایا گیا۔ سوائے مفتی ابوالخیر کے سب نے
 تاج محمود کے قتل کا فتوے دیا۔ خان دوران نے اس کی مہربانی سے فتوے پر
 ثبت کر لیا اور وہ فتویٰ بادشاہ کی خدمت میں بھیج دیا۔

ابوالخیر نے سرہند کے حاکم سے کہا کہ خان دوران نے مجھ سے مہربانی کی ہے
 اور اس محض پر لگا دی ہے۔ سرہند کے حاکم نے یہ معاملہ بادشاہ کی طرف لکھ دیا لیکن
 اس عرصہ کے سپینے سے پہلے وہ محض بادشاہ کو پہنچ چکا تھا اور اس نے تاج مردود نے
 کے قتل کا حکم دے دیا تھا۔ حضرت قیوم ثانی سلطنت مغلیہ میں ایسے مرتد کو قتل کرنا
 چاہیے تھے۔ تاکہ دوسروں کو عبرت ہو۔ حاکم سرہند نے اُسے داراشکوہ کے پاس آخری

احکام کے لئے بھیج دیا۔ جب آنحضرت کو اس بات کی اطلاع ہوئی تو بہ نفس نفیس شاہجہان آباد گئے جب بادشاہ کو آنجناب کی تشریف آوری کی اطلاع ہوئی تو ارکان سلطنت کو آپ کے استقبال کے لئے بھیجا۔ اور خود بھی چھ میل تک استقبال کیا اور بڑی تعظیم و تکریم سے شہر میں لایا۔

آپ نے پہلی ہی ملاقات میں بادشاہ کو فرمایا کہ میں نے پہلے ہی کہا تھا کہ داراشکوہ کی عملداری میں دین محمدی صلی اللہ علیہ وسلم میں ضرور سستی ہوگی۔ اب وہی بات ہوئی۔ از روئے شریعت تاج محمود کا قتل واجب ہے۔ اُسے حاضر کر کے شرعی کارروائی کرنی چاہیے۔ اتنے میں داراشکوہ کے اشارے سے ابوالخیر مفتی سرہند بھی بادشاہ کے پاس آیا۔ اور کہنے لگا کہ اس پر شرعی جرم ثابت نہیں ہوتا۔ آپ نے فرمایا وہ بالضرور واجب القتل ہے اور جو اس کی حمایت کرے گا وہ بھی واجب القتل ہے۔

وزیر اعظم سعد اللہ خان کا حشر

سعد اللہ خان وزیر اعظم بھی اس وقت موجود تھا۔ اور تاج مردود کے معاملہ سے واقف تھا۔ آنحضرت نے فرمایا کہ اس معاملہ کی خبر سعد اللہ خان کو بھی ہے اس سے پوچھنا چاہیے۔ وزیر اعظم سعد اللہ خان داراشکوہ کے اشارے سے خاموش رہا۔ بلکہ آہستہ سے شاہزادے کو کہا کہ میں نہیں جانتا کہ قیوم وقت کیوں جھوٹ بولتے ہیں!

یہ بات ایک شخص نے حضور کے گوش گزار کر دی۔ آپ سمعت ناراض ہوئے۔ حتیٰ کہ مارے خستے کے لال پیسے ہو گئے۔ اور سعد اللہ خان کو فرمایا کہ تو حق کو پوشیدہ کرتا ہے اور قطب وقت کو جھٹلاتا ہے۔ بہت جلدی تو عذاب الہی میں گرفتار ہو گا اور ساتھ ہی بادشاہ کو مخاطب کر کے فرمایا کہ اگر اپنی خیریت چاہتے ہو تو تاج مردود کو حاضر کر کے قتل کر دو۔ ورنہ ایسی مصیبت میں گرفتار ہو گے کہ اس سے رہائی نہ ممکن ہوگی۔ بادشاہ بہت پریشان ہوا اور عرض کیا کہ جو حضور فرماتے ہیں۔ حق ہے۔ میں اُسے حاضر خدمت

کرتا ہوں۔ جو خاطر خاطر میں آئے کیجئے گا اور مجھ عاجز سے ناراض نہ ہو جسے گا۔ بادشاہ نے تاج مردود کی تلاش میں ادھر ادھر آدمی دوڑائے۔ اور آنحضرت اپنی خواب گاہ میں تشریف لائے۔ جب سعد اللہ خان وزیر بادشاہ سے رخصت ہوا تو اسی وقت اس کے پیٹ میں ایسا درد شروع ہوا کہ وہ بے قرار ہو کر سواری سے گر گر پڑتا تھا۔ لوگ بار بار اسے سوار کرتے لیکن وہ ہر بار گر پڑتا۔ آخر جب گھر پہنچا اور قریب لمرگ ہوا تو اپنے بیٹے فتح اللہ خان کو حضرت قیوم ثانی محمد معصوم کی خدمت میں بھیج کر معافی مانگی کہ میں توبہ کرتا ہوں میری ننھا معاف فرمائی جائے۔

جب اس کا بیٹا آپ کی خدمت میں حاضر ہوا اور باپ کا پیغام عرض کیا۔ تو آپ نے فرمایا کہ اب موقعہ ہاتھ سے نکل گیا۔ آج وہ زندہ نہیں رہے گا چونکہ اس نے توبہ کر لی ہے۔ اور معافی مانگی ہے۔ اس لئے ہم دعا کرتے ہیں تاکہ اس کا خاتمہ بخیر ہو۔ اگر معافی نہ مانگتا تو جان و ایمان دونوں سے ہاتھ دھو بیٹھتا۔

ایک روایت یہ ہے کہ آنحضرت نے اس کے حق میں دعائے شفا کرنا چاہی تو زبان مبارک سے نکلا اے اللہ اے بخش۔ جب فتح اللہ خان گھر آیا تو دیکھا کہ باپ مرا پڑا ہے۔ سعد اللہ خان کے مرنے پر بادشاہ بہت گھبرایا اور داراشکوہ کو لعنت ملامت کی کہ تیرا حشر بھی سعد اللہ خان جیسا ہوگا۔ نہیں تو تاج مردود کو تلاش کر کے لاؤ۔ داراشکوہ نے ڈر کر تاج مردود کو حاضر کر دیا۔ آنحضرت نے شرع کے مطابق اُسے قتل کرایا اور جو لوگ اس کے حامی تھے انھیں سزا دی۔

ابوالخیر بھی انہی میں سے ایک تھا۔ بادشاہ نے اس کے قتل کا بھی حکم دیا۔ ابوالخیر نے آنحضرت کی خدمت

مفتی سرہند ابوالخیر کا حشر

میں حاضر ہو کر معافی مانگی۔ آپ نے اُسے قتل سے توبہ چاہی۔ ابوالخیر شرع شروع میں سرہند میں صابن بیچتا تھا۔ اور خانقاہ میں آکر پڑھا کرتا تھا۔ جب تحصیل علم سے فارغ ہوا تو

آنحضرت نے سفارش کر کے بادشاہ سے اسے سرسند کا مفتی لگا دیا لیکن وہ بد طبیعتی کے باعث ہمیشہ اسی فکر میں رہتا کہ کسی طرح حضرت عروۃ الثقلین اور حضرت خازن الرحمۃ پر الزام دینے اور آپ کو نقصان پہنچے لیکن خود خانقاہ کے بچوں سے قائل ہو جاتا۔

میرے (مصنف) جد امجد کو کب درید میں تحریر فرماتے ہیں کہ آنحضرت فرماتے ہیں کہ ابوالخیر امت محمدی کے بڑے علماء سے ہے۔ جب وہ مر گیا تو اس کا جنازہ آپ کی خدمت میں لایا گیا۔ آپ نے نمازہ جنازہ پڑھی اور نماز سے فارغ ہو کر فرمایا کہ ابوالخیر سحت عذاب میں مبتلا ہے۔ اس کے عذاب کی کمی کے لئے بڑی توجہ کرتا ہوں لیکن اثر ہیبت کم ہوتا ہے۔ القصة آنحضرت تاج محمود کے قتل کے بعد سرسند تشریف لائے۔

اسی سال مروج الشریعت کے دوسرے فرزند خواجہ محمد پارسا پیدا ہوئے۔ اور اسی سال سرسند کا ایک رئیس فوت ہو گیا۔ بعض امور کی مخالفت کی وجہ سے آنجناب اس کی عزاداری پر نہ گئے۔ حتیٰ کہ اس کے رٹ کے نے بھی آکر عاجزی سے التجا کی۔ لیکن آپ نے قبول نہ فرمائی۔ جب اس کا بیٹا ناامید ہو کر واپس چلا گیا۔ تو جناب الہی سے الہام ہوا کہ اگر تم اس کے جنازہ میں شامل ہو تو ہم اُسے بخش دیں گے۔ آنحضرت اس کی قبر پر تشریف لے گئے جاتے ہی آپ کو الہام ہوا کہ ہم نے اُسے بخش دیا ہے۔ اس کی قبر پر فاتحہ پڑھ کر دولت خانہ میں تشریف لائے۔

اسی سال حضرت قیوم ثانی رضی اللہ عنہ کے مکتوب کی دوسری جلد حضرت حجۃ اللہ رضی اللہ عنہ کے نام سے حاجی عاشور علیہ الرحمہ نے جمع کی۔

حضرت قیوم ثانی کی سکھوں کی شورش کو دبانے
کی پہلی کامیاب یلغار

ان دنوں ایک مسلمان بڑھیا فریاد بے کرا آنجناب کی خدمت میں حاضر ہوئی کہ

سکھ زبردستی میری لڑکی کو لے گئے ہیں۔ ان کفار کی مفصل کیفیت یوں ہے کہ زمانہ سابق میں ہندوستان کے کافروں میں سے ایک شخص نانک نام فقیر ہوا ہے جو بہ سبب ریاضت و سحر سازی شعبہ بازی لوگوں کو استیلا کر دیتا تھا۔

بعض کہتے ہیں کہ اُسے کچھ منتر یاد تھا جس کے سبب شیطان اُسے آکر غیب کی کچھ خبریں بتلا جاتا تھا۔ اس نے ہندوستان کے اکثر چھوٹے بڑے وضع و شریف اور بادشاہ و غلام سبھی اس کے معتقد تھے۔ اور اس کی بہت ہی تعظیم کیا کرتے تھے یعنی اُسے گرو اور مرشد کہتے تھے۔ اور اس کے چیلوں کو سنگھ یعنی شیر کہتے ہیں۔ اور مشہور کر دیا گیا کہ بابا نانک مصدق الدعین تھا۔ جب وہ فوت ہو گیا تو ایک شخص اس کا قائم مقام ہوا۔ اسی طرح ہر زمانہ میں ایک نہ ایک اس کا جانشین ہوتا رہا اور لوگوں کو راہِ اسلام سے بھٹکانا رہا۔

حتیٰ کہ ایک شخص گرو بندانامی کو جو نانک صاحب کا خلیفہ تھا، اٹھا سکھ اُسے خدا جان

دا گورو گوبند سنگھ سکھوں کا دسواں گورو مانا جاتا ہے یہ گورو تیغ بہادر کا بیٹا تھا۔ ۱۶۶۶ء میں پیدا ہوا۔ وقت کے ممتاز پنڈتوں سے تعلیم حاصل کی فن سپاہگری میں کمال پیدا کیا۔ آٹھ نو سال کی عمر میں گدی نشین ہوا۔ اس کے باپ کو ایک ہندو رائے رام نے اورنگ زیب کے زمانہ اقتدار میں قتل کر دیا تھا اگرچہ گورو گوبند سنگھ عمر میں چھوٹا تھا مگر اس نے اپنی ذہانت سے سکھوں کے اختلافات ختم کر کے انہیں پہلی بار سیاسی قوت بنا دیا۔ سکھوں میں مذہبی جذبہ بیدار کیا۔ پھر مسلمانوں کے خلاف اور مسلسل حکومت کے خلاف انتقامی جذبات کو ابھارا۔ اس نے پہلی بار انبالہ کے قریب سر مور کے پہاڑی سلسلے میں جنگ جو سکھوں کے دستے منظم کئے۔ اور نعل حکمرانوں کے احکام کی دسترس سے باہر چلا گیا۔ وہ پورے بیس سال سکھوں کو منظم کرنے میں مصروف رہا اور اس نے ایک لاکھ لڑاکے سکھ تیار کئے۔ یہ پہلا گورو تھا جس نے سکھوں کو مسلمانوں اور ہندوؤں سے ممتاز بنانے کے لئے ہر سکھ کے نام کے ساتھ سنگھ (شیر) کا لفظ استعمال کرنے کا رواج دیا۔ اور ہر سکھ کو کیس، کٹڑا، کمر پان

(بقیہ آئندہ صفحہ پر)

کر اس کی پرستش کرنے لگے۔ حضرت قیوم ثانی رضی اللہ عنہما کے وقت میں گروتیج بہادر بابا نانک صاحب کے جانشین ہوئے۔ ہزاروں کافر اور بے دین اس کے سر پر تھے اس نے سرسند کے قریب اپنی رہائش کے لئے دامن کوہ میں ایک نہایت عظیم الشان قلعہ بنوایا اب گردونواح کے مسلمانوں کو ان کے ظلم و ستم کا نشانہ بننا پڑتا۔ سب لوگوں نے آنحضرت

(سابقہ صفحہ سے آگے)

کنگھا اور کچھا (پانچ گلوں) سے ملبوس کیا۔ واہ گورو جی کا خالصہ اور واہ گورو جی کی فتح" کا نعرہ دیا اس نے اپنے دفاع میں جا بجا قلعے تعمیر کرائے۔ چنانچہ سرسند کے ارد گرد پونڈہ، چکپور، اندپور اور لکھوال میں قلعے بنوائے۔

گوردو بند سنگھ نے ۱۶۹۹ء میں بیاکھی کے اجتماع میں امرتسر کے قریب سکھوں کو خطاب کیا اور اپنی روحانی اور ناقابلِ تسخیر قوتوں کا اظہار کر کے سارے پنجاب کے سکھوں کو لڑنے مرنے پر تیار کر لیا۔ اس نے سکھوں کو یقین دلایا کہ آج کے بعد دنیا کی کوئی قوت سکھوں کو شکست نہیں دے سکے گی۔ گوردو بند سنگھ نے اپنے ارد گرد کی ہندو ریاستوں کو اپنے ساتھ ملانے کا اعلان کیا۔ مگر جب ہندو فرماؤں نے اس کے ساتھ تعاون کرنے سے انکار کر دیا تو اس نے سکھ جنوں کو منظم کرنے ان ریاستوں پر حملے شروع کر دیئے۔ چنانچہ ریاست باہمن، اندور، نالہ گڑھ اور کانگرہ کی ریاستوں پر بے بول دیئے گئے۔ سکھ منظم اور مذہبی جنوں کا مجسمہ تھے۔ جہاں جاتے فتح پاتے۔ اب سکھوں کے جتنے قلعہ وہ گڑھ۔ فتح گڑھ اور اند گڑھ میں ہر وقت جنگ کی تیاریاں کرتے رہتے۔ یہ علاقہ سرسند شہر کے لئے مستقل خطرہ تھا۔ ان دنوں سادھوڑا کے سادات کو سکھوں نے اتنا ڈرایا کہ ان میں خدکی اطاعت قبول کرنے پر آمادہ ہو گیا۔

یہ وہ زمانہ تھا جب اورنگ زیب دکن کی مہمات میں الجھا ہوا تھا۔ ہندو راجاؤں نے اس

(بقیہ آئندہ صفحہ پر)

رضی اللہ عنہ کی خدمت میں حاضر ہو کر ان شورش پسند سکھوں کی طرف سے فریاد کی۔

(سابقہ صفحہ سے آگے)

سے مدد مانگی سرہند کے مجددی بزرگوں نے اُسے اس خطرہ سے آگاہ کیا۔ مگر اوزنگ زیب پنجاب میں نہ آسکا۔ تو حضرت مجدد الف ثانی قدس سرہ کے جانشینوں نے خود اپنے مرید کچ ساتھ لیا اور آگے بڑھ کر سکھوں کے دستوں کو کئی مقامات پر شکست دی۔

جب سکھوں کی چیرہ دستیوں بہت بڑھ گئیں تو اوزنگ زیب نے لاہور کے حاکم زبردست خاں اور سرہند کے حاکم شمس الدین خاں کو گوردو گوبند سنگھ کے دستوں کے خلاف کارروائی کرنے کا حکم دیا۔ دونوں لشکروں نے انڈپور کے قلعہ کا محاصرہ کر لیا۔ اور بیرونی علاقوں میں سکھوں کی قوت کو توڑ کر رکھ دیا۔ ۱۷۰۳ء میں ایک زبردست معرکہ میں سکھوں اور مسلمانوں نے قوت آزمائی کی۔ گوردو گوبند سنگھ کے درویش کے اجیت سنگھ اور جوہر سنگھ مارے گئے۔ خود گوردو گوبند سنگھ بھییں بدل کر قلعہ سے نکل گیا۔ اور اس کی ماں مانا گجری اس کے دو بیٹوں فتح سنگھ اور زور آور سنگھ کو لے کر سرہند چلی گئی۔

گوردو گوبند بھاگ کر اپنے فارسی استاد پیر محمد کے پاس بہلول پور لدھیانہ میں پناہ گیر ہو گیا۔ اور جب علاقہ سے نفل فوج واپس چلی گئی۔ تو وہ بھنڈا میں آ گیا۔ سکھوں کو جمع کیا۔ اور فیروز پور کے قریب کنتسریں اجتماع کرنے لگا۔ اس نے یہاں بارہ ہزار سکھ فوج تیار کر لی۔ سرہند کے گورنر نے ان سکھوں کی سرکوبی کے بے ایک شکر بھیجا۔ مگر سکھوں کو فتح ہوئی۔ اس فتح یابی پر گوردو گوبند کے حوصلہ بلند ہو گئے۔ وہ فیروز پور سے مالوہ چلا گیا۔ اور کچھ عرصہ پرامن اور خاموش رہ کر انڈپور آ گیا۔ گوردو گوبند سنگھ نے نفل حکومت سے خیرگالی اور صلح و صفائی کے تعلقات قائم کئے۔

چودہ سوا شکار پر مشتمل "ظفر نامہ" تیار کیا۔ اور اوزنگ زیب کو دکن کے قیام کے دوران یقین دلایا کہ سابقہ غلطیوں کو نظر انداز کر کے سکھ قوم کو اعتماد میں لیا جائے۔ اوزنگ زیب نے (بقیہ آئندہ صفحہ پر)

آپ نے حمیتِ اسلامی کے پیش نظر بادشاہ کو لکھا کہ اس ملعون سے جہاد کرنا ضروری ہے ہم بھی تمہارے ساتھ شریک ہوتے ہیں، اس صورت حال کے سامنے آتے ہی داراشکوہ آگے بڑھا اور اس نے بادشاہ سے کہا کہ گرو تیغ بہادر ایک فقیر آدمی ہے اور فقیر سے جنگ نہیں کرنی چاہیے۔ بادشاہ داراشکوہ کی مرضی کے خلاف نہیں چل سکتا تھا۔ اس لئے آنحضرت کو کہلا بھیجا کہ عنقریب ہم کافروں سے جہاد کریں گے۔ جب چند روز گزر گئے اور سلطان نے غفلت کی تو آپ نے پھر بادشاہ کو کہلا بھیجا کہ تم اس معاملہ میں تساہل کرتے ہو اس ہم

(سابقہ صفحہ سے آگے)

اس معذرت کو قبول کر کے گورو گوبند سنگھ کو دکن بلا پایا۔ وہ پنجاب سے روانہ ہوا تو راجپوتانہ میں اُسے اورنگ زیب کی وفات کی خبر ملی۔ وہ آگے جانے سے رُک گیا۔ دہلی آیا۔ شاہزادہ محمد معظّم سے بلا جس نے اس وقت شاہ عالم بہادر شاہ کے نام سے حکومت کی باگ ڈور سنبھال لی تھی شہزادہ معظّم جب جنگ اقتدار میں اپنے بھائی شہزادہ اعظم سے جاجو کے مقام پر آگرے کے قریب لڑا تو گورو گوبند سنگھ اس کی حمایت میں زیرِ کمان تھا۔ مورخین کا کہنا ہے کہ شہزادہ اعظم کو جس تیرنے گھائل کیا وہ گورو گوبند سنگھ کی کمان سے بہلا تھا۔ بادشاہ بہادر شاہ نے گورو گوبند کو انعامات سے نوازا۔ ایک عرصہ تک گورو گوبند سنگھ بہادر شاہ کے زیرِ کمان مغلوں کے اقتدار کی جنگوں میں شریک رہا۔ گورو گوبند شاہی شکر میں حیدرآباد دکن میں تھا۔ کہ کسی پٹھان نے اپنے باپ کے قتل کے انتقام میں گورو گوبند سنگھ کو قتل کر دیا۔

۱۶۰۸ء میں نانڈ پیر کے قریب گورو گوبند سنگھ نے بندہ بیراگی کو اپنا جانشین بنایا۔ جس نے آگے چل کر سکھوں کو پنجاب میں اکٹھا کر کے مسلمان بستیوں کو جلا کر رکھ کر دیا۔ اور سکھ اقتدار کے لئے پنجاب کے میدانوں کو ہوار کر دیا۔

کو جلدی سرانجام دینا چاہیے۔ بادشاہ نے پہلا سا جواب دیا۔ جب آپ نے دیکھا کہ بادشاہ اس معاملہ میں غفلت کرتا ہے، تو خود بہ نفس نفیس شاہجہان آباد تشریف لے گئے۔ بادشاہ آپ کا استقبال کر کے بڑی تعظیم و تحکیم سے شہر میں لے گیا۔ آپ نے بادشاہ کو سختی سے فرمایا کہ آج کافروں کے ساتھ جہاد کرنے سے غفلت کرتے ہو، قیامت کے دن جناب پیغمبر خدا صلی اللہ علیہ وآلہ وسلم کو کیا جواب دو گے؟ بادشاہ نے شرمندہ ہو کر کہا کہ آپ جس طرح فرمائیں میں حاضر ہوں۔ آنحضرتؐ نے فرمایا

ضرور است شاہ راز بر خاستن ••• کمر بستن و لشکر آراستن

اپنے تمام کاموں کو چھوڑ کر کافروں سے جنگ کرو۔ بادشاہ نے حضرت کی بات قبول کر کے تیاری شروع کی لیکن داراشکوہ بادشاہ کو کافروں سے جنگ کے لئے نہیں جانے دیتا تھا۔ ہر روز نیا ہی حیلہ اور عذر پیش کر دیتا، ہمیشہ کوئی نہ کوئی کام لے بیٹھتا کہ پہلے اس کو سرانجام دے کر پھر جنگ کریں گے چونکہ بادشاہ ہر طرح سے اس کے اختیار میں تھا۔

جب آنحضرتؐ نے دیکھا کہ بادشاہ جہاد کے لئے نہیں جائے گا، تو ناخوش ہو کر واپس

گرو تیغ بہادر قلعہ چھوڑ کر فرار ہو گیا

آئے شاہی لشکر میں جتنے مرید تھے سب آپ کے ساتھ سرسند آئے۔ آنحضرتؐ نے خود مڑیوں سمیت گرو تیغ بہادر کے قلعہ کا رخ کیا۔ جب گورو کو آنحضرتؐ کی تشریف آوری کی خبر ہوئی تو ڈر کر بھاگا۔ اور قلعہ چھوڑ گیا۔ اور ساتھ ہی اپنے چیلے چانٹے لے گیا۔ آنحضرتؐ نے حکم دیا کہ قلعہ گرا دیا جائے۔ جو چیلے چانٹے باقی رہ گئے تھے، انھیں دریغ قتل کر دیا گیا۔ تیغ بہادر کی بڑی تلاش کی گئی لیکن وہ پہاڑوں کی غاروں میں اس طرح چھپا کہ کہیں نام و نشان تک نہ ملا۔ اس کے جتنے ہمراہی ہاتھ آئے، ایک ایک کو قتل کر دیا گیا۔ بعد ازاں آنحضرتؐ عبور فاتح سرسند میں داخل ہوئے لیکن داراشکوہ کی دین اسلام

میں سُستی کی وجہ سے اس پر بہت ناراض ہوئے اور اس کے حق میں بددعا کی کہ
 "اے پروردگار! اس کافر نواز حکمران سے سلطنت لے لے۔"

اسی وقت جناب الہی سے الہام ہوا کہ تمہاری دعا قبول ہو گئی ہے ہم نے
 اُسے نہ صرف سلطنت سے معزول کیا ہے بلکہ عنقریب دنیا سے بھی اُسے رخصت
 کیا جائے گا۔ اور سلطنت تمہارے مرید اورنگ زیب کو دی جائے گی۔ آنحضرت رضی اللہ
 عنہ نے اسی وقت یہ مکاشفہ لوگوں پر ظاہر فرمایا جسے سُن کر سبھی خوش ہوئے۔

داراشکوہ کی کفر نوازی کی وجہ ہندوستان میں

اسلامی اقدار گرنے لگیں

داراشکوہ کی اسلام دشمنی اور کفریہ نظریات کی وجہ سے ہندوستان میں عیت
 کا بہت زور ہو گیا۔ اور دین اسلام کو بہت نقصان پہنچا۔ داراشکوہ ولی عہد تھا اور
 بادشاہ کا وصی عصر تھا وہ بدعتیوں کی محبتوں میں زیادہ وقت رہتا تھا یہی وجہ تھی کہ
 بدعتیوں اور ملحدوں کا ملک ہند میں دور دورہ تھا لیکن اس بات کے سبب داراشکوہ
 کو اورنگ زیب سے خطرہ تھا کہ کہیں شورش نہ کر دے کیونکہ ایک تو اس کی بہادری
 اور دلیری کی دھاک سارے ہند میں تھی۔ داراشکوہ کیا سارے بھائی اس سے کانپتے
 تھے۔ دوسرے یہ کہ چونکہ داراشکوہ اہل بدعت کا ہم صحبت تھا جو حضرت کے طریقہ
 کے سراسر خلاف تھے۔ اُسے اس لئے بھی ڈر تھا کہ اورنگ زیب حضرت خواجہ
 محمد معصوم رضی اللہ عنہ کا مرید ہے کہیں طیش میں آکر فساد برپا نہ کرے۔

ایک روز باپ سے کہنے لگا کہ
 میرے کام کو راجگان ہند کی مدد سے

داراشکوہ ہند و راجاؤں سے امداد طلب کرنے لگا

مضبوط بنا۔ بادشاہ نے ہندوستان کے راجاؤں کے سردار کو بلا کر داراشکوہ کا ہاتھ اس کے ہاتھ میں دیا کہ اس کی ہر طرح سے مدد کرنا۔ اس نے بڑی خوشی سے قبول کیا۔ داراشکوہ نے اس کو راضی کرنے کے لئے کافروں سے جزیہ لینا بند کر دیا۔

پھر تو داراشکوہ کے پاس برہمنوں اور جوگیوں کا جگمگا سہنے لگا۔ اور وہ ان سے سنسکرت کی تعلیم حاصل کر کے ہندی کتابوں کو فارسی میں ترجمہ کرنے لگا اور کہنے لگا کہ کافروں کے طریق پر چلنے سے بھی انسان اللہ تک پہنچ جاتا ہے جیسا کہ دین اسلام میں اویسار اور اسفیار ہیں۔ کفار میری رشتی اور اوتار ہیں۔ حالانکہ یہ سراسر جھوٹ تھا۔ اس لئے ہندوستان میں کافروں کا ایک بار پھر غلبہ ہو گیا۔ جو ہر طرح سے مسلمانوں کو دکھ دینے لگے اب اہل اسلام کی جرات نہ تھی کہ کسی کافر کے آگے دم ماریں مسلمانوں کی حالت اس وقت سخت نازک تھی کوئی ان کی فریاد سننے والا نہیں تھا۔

داراشکوہ نے اپنے شاہجاں بادشاہ کو نظر بند رکھا تھا۔ ان کے

داراشکوہ کی قندہ پازلوں سے مسلمان تنگ آگئے

دروازے پر اپنے آدمی بطور پہرہ بٹھا دیئے تھے۔ کہ کسی کو بادشاہ سے ملاقات کرنے نہ دی جائے۔ اور کوئی بات داراشکوہ کی مرضی کے خلاف بادشاہ تک نہ پہنچائی جائے۔ ہر ایک حکم اپنی مرضی کے موافق لکھتا۔ اور بادشاہ کی طرف سے لوگوں میں نافذ کرتا حالانکہ بادشاہ کو ان حکموں کی بالکل خبر نہ ہوتی۔ ملک میں آئے دن ان ملحدوں اور بدعتیوں اور خواجہ محمد معصوم رضی اللہ عنہ کے خلفاء میں جنگ ہوتی۔ کیونکہ ان کے طریق عمل سے سخت ناراض ہوتے تھے اور انہیں منع کرتے تھے۔ اور جب وہ باز نہ آتے تو ان سے جنگ کرتے اور بفضل خدا کامیاب ہوتے

داراشکوہ انہیں خون آلود حالت میں بادشاہ کی خدمت میں حاضر کرتا۔ کہ دیکھو حضرت عروۃ الوثقیہ رضی اللہ عنہا کے مرید احکام سلطنت کی پیروی نہیں کرتے بلکہ اس لئے

شاہی آدمیوں کو تکلیف دیتے ہیں۔ اور کہنے لگا مجھے ایسا معلوم ہوتا ہے کہ آنحضرت کے دل میں سلطنت کی خواہش ہے۔ بادشاہ داراشکوہ کی ان باتوں کی ذرا پرواہ نہ کرتا۔ ایک روز موقع پا کر پھر بادشاہ سے کہا کہ جہان بھر کے بادشاہ اپنی اپنی فوجیں لے کر آنحضرت کی خدمت میں حاضر ہیں اور لشکر شاہی کے افسر بھی ان کے مرید ہیں جس شخص کے پاس اس قدر جمعیت ہو اس سے فتنہ و فساد برپا ہونے کا اندیشہ ہے۔ علاوہ ازیں میں نے معتبر آدمیوں سے سنا ہے کہ قیوم ثانی محمد معصوم سرسندی کا دلی ارادہ ہے کہ کسی طرح سلطنت ہاتھ آئے۔ چنانچہ اس کے آثار بھی ظاہر ہیں کہ ان کے مرید ہر روز شاہی آدمیوں سے جنگ کرتے ہیں۔ اور بادشاہی احکام کی مطلق پرواہ نہیں کرتے ایسا نہ ہو کہ فساد عظیم برپا ہو۔ جس کا علاج بعد از وقت محال ہو۔ اس کا بندوبست ابھی کرنا چاہیے۔ بہتر ہے کہ شیخ صاحب کو بیچ سے اٹھایا دیا جائے۔ تاکہ یہ آگے دن کا فساد مٹ جائے نہیں تو سلطنت مغلیہ ہمارے خاندان کے ہاتھ سے نکل جائے گی۔

بادشاہ نے سخت جھنجلا کر داراشکوہ کو کہا اے بد بخت! تو قیوم زمان اور قطب جہان کے بارے میں ایسی بات کرتا ہے۔ تجھ پر خدا کی مار۔ پس معلوم ہو گیا کہ تو سلطنت کے لائق نہیں اور بادشاہی تیرے نصیب میں نہیں۔ کیونکہ تمام جہان کے بادشاہ قطب وقت کے حکم سے سلطنت کرتے ہیں۔ تیرے اس خیال کی شامت مجھ پر عائد ہوگی اور جانتا ہے جو تیرے دل میں سمایا ہوا ہے۔ کہ آنحضرت یہاں سے اٹھایا جائے یا نکال دیا جائے۔ ناممکن ہے کیونکہ تو خود قائل ہے اور جانتا ہے کہ شاہی لشکر کے تمام چھوٹے بڑے وضع و شریف آپ کے مرید ہیں جب ان کا پیشوا اور مقتدار مارا جائے گا۔ تو کیا وہ انتقام کے لئے کمر بستہ نہ ہوں گے۔ اور تم سے ناراض نہ ہوں گے۔ بلکہ جس طرح ہو سکا ہمیں ضرور قتل کریں گے۔ اور سلطنت و جان کھو کر ہم عذاب الہی میں گرفتار ہوں گے اس سے بچو، ڈرو اگر تم اپنی جان اور ایمان کی خیریت چاہتے ہو تو اس بیہودہ خیال سے

توبہ کرو۔ اس تہیہ کے بعد دوبارہ داراشکوہ نے کبھی بادشاہ سے اس قسم کے خیال کا اظہار نہ کیا۔ دوسری طرف اسلام کی بے حرمتی کو دیکھ کر حضرت قیوم ثانی کا دل بہت کڑھتا تھا چنانچہ آپ نے فیصلہ کر لیا کہ ہندوستان کو چھوڑ کر کسی اور ملک میں تشریف لے جائیں۔

حضرت مروج الشریعت رضی اللہ عنہما | حضرت خواجہ محمد معصوم حج بیت کو روانہ ہوئے

حضرت قیوم ثانی رضی اللہ عنہ نے فرمایا کہ آج فجر کی نماز کے بعد سوچ نہ کھنکے سے پہلے میں مراقبہ میں بیٹھا تھا۔ کہ مجھ پر ظاہر ہوا کہ تمام جہان اہل جہان جن آدم وغیرہ ساری مخلوقات مجھے سجدہ کر رہے ہیں میں یہ دیکھ کر حیران رہ گیا۔ آخر یہ بھیج گھلا کہ کعبہ سیری ملاقات کو آیا جس نے مجھے گھیر لیا۔ دراصل جو شخص کعبہ سجدہ کرتا تھا۔ مجھے محسوس ہوتا تھا کہ مجھے سجدہ کر رہا ہے۔

یہ دیکھ کر آنحضرت رضی اللہ عنہ کو کعبہ کی زیارت کا اشتیاق بدرجہ غایت ہوا حتیٰ کہ بے قرار ہو گئے کہ حج کا مصمم ارادہ کر لیا۔ آپ کے اکثر مخلصوں اور دوستوں نے اس ارادے سے باز رکھنا چاہا لیکن بے سود۔ آپ نے کسی کی ذرا پرواہ نہ کی۔

ایک روز مروج الشریعت رضی اللہ عنہ نماز صبح کے بعد آنحضرت کی خدمت میں آئے تو آپ کو بہت خوش حالت میں پایا۔ آپ نے فرمایا کہ آج میں سفر حج کی کیفیت کی طرف متوجہ تھا۔ میں نے اپنے آپ کو تمام بھائیوں کو عین طواف کرتے ہوئے دیکھا ہے لوگ جو رکاوٹیں اور مشکلات سفر حج کی بیان کرتے ہیں میں نے کوئی بھی نہیں دیکھی۔

اسی اشار میں آنحضرت پر ظاہر | حضرت قیوم ثانی کی عدم موجودگی میں ہندوستان

انتشار اور فساد کا شکار ہو گیا۔ -

فساد برپا ہو گا۔ واقعی ایسا ہی ہوا جب آنحضرت ہندوستان سے باہر سمندر طے کر چکے

تو ہندوستان میں جا بجا فتنہ و فساد کی گرم بازاری ہو گئی۔ وہاں بھی ایسی پھوٹ پڑیں کہ ہزاروں آدمی روزمرہ مرنے شروع ہو گئے۔ صرف سرسند شہر سے ایک ہزار آدمی روزانہ وہاں سے ہلاک ہوتے۔ آپ کی غیر حاضری میں اہل سرسند نے طرح طرح کی مصیبتیں برداشت کیں اور صعوبتیں جھیلیں۔ ملک بھر میں قتل عام چم گیا۔ اور سلطنت میں پوری پوری کھلی چم گئی۔ سخت قحط پڑا۔ اور بہت سے لوگ بے خانماں ہو گئے۔ اور ہسے ہسے ہلاک ہو گئے اور ان کا نام و نشان تک مٹ گیا۔

جب آنحضرتؐ نے حج کا عزم باالجزم کر لیا

تو رخصت ہونے کے لئے پہلے حضرت مجدد الف ثانی رضی اللہ عنہ کے روضہ مبارکِ حاضر حضرت قیوم اول نے کمال بشاشت سے رخصت کر کے فرمایا کہ دارا شکوہ و نیاسے عنقریب رخصت ہو گا اور سلطنت تمہارے مرید اورنگ زیب کے ہاتھ آئے گی تم واپس آؤ گے تو اس کی سلطنت میں ہو گے۔ آپ نے یہ خوشخبری لوگوں کو سنائی تو سب کے سب پھولے نہ سمائے۔

حضرت عروۃ العقیقہ امام معصوم زمانی قیوم ثانی رضی اللہ عنہ مع اپنے دونوں بھائیوں حضرت فائز الرحمت اور حضرت شیخ محمد یحییٰ اور سات ہزار خاص مریدوں کے جن میں سے دو ہزار آپ کے خلفاء اور سات سو حضرت قیوم اول رضی اللہ عنہ کے جن میں سو بڑے خلفاء تھے۔ حرمین الشریفین زاد ہم اللہ شرفا کی زیارت کے لئے روانہ ہوئے۔ جب یہ یہ کاروانِ مجددیہ اکبر آباد پہنچا تو بادشاہ نے استقبال کیا لیکن حضورؐ نے کوئی توجہ نہ فرمائی۔ بادشاہ تارک گیا کہ آپ ناراض جا رہے ہیں۔ اس لئے بہت منت سماجت کی کہ جانا ملتوی کر دیں۔ لیکن آنحضرتؐ نے اس کی التماس کو شرف قبولیت نہ بخشا۔ جب بادشاہ مایوس ہو کر پھرا۔ تو سخت ناراض ہو کر دارا شکوہ کو کہا کہ میں نے تمہیں کہا تھا کہ حضرت خواجہ

محمد معصوم کی مرضی کے خلاف نہ کرنا ورنہ ایسی مصیبت میں گرفتار ہوگا جو ہر طرح سے
لا علاج ہوگی۔ اب موقعہ ہاتھ سے نکل گیا ہے۔ نہ تو رہے گا نہ تیری سلطنت۔ اب بھی
جہاں تک ہو سکے یہ کوشش کرنا کہ حضرت قیوم ثانی رضی اللہ عنہ ملک سے باہر نہ جائیں ورنہ
مصائب کا منتظر ہو۔

داراشکوہ نے باپ کے کہنے کے مطابق آنحضرت کی خدمت میں حاضر ہو کر
بڑی منت و سماجت کی بلکہ صبح و شام آنحضرت کی خدمت میں رہ کر غایت درجہ کوشش
کی کہ کسی طرح آپ اس سے راضی ہو جائیں۔ اور اپنا جانا موقوف کر دیں لیکن اس کی
عاجزی اور حاضری مفید نہ پڑی۔ اس لئے جو قدر سے قلیل اخلاص تھا۔ وہ بھی نفاق سے
بدل گیا۔ نہایت کمینہ پن سے گھوہ میں بیٹھ کر کہنے لگا کہ کوئی شیخ کو اتنا نہیں سمجھاتا کہ کیوں
ڈوبنے جاتا ہے۔ ایک شخص نے اس کی اطلاع آنحضرت کو دی۔ آپ نے سمعت ناراض
ہو کر فرمایا "دیکھا جائے گا چند روز میں کون غرق ہوتا ہے آیا نہیں یا وہ"؟ ایک اور روایت
یہ ہے کہ آنحضرت نے فرمایا کہ تمہیں غرق کرنے جا رہا ہوں۔

بعد ازاں آنحضرت رضی اللہ عنہ حرمین الشریفین کی زیارت کو روانہ ہوئے۔ بادشاہ
اور داراشکوہ دونوں آنجناب کو رخصت کرنے آئے اور بہت سا روپیہ بطور زادراہ نذر
کیا۔ لیکن آنحضرت نے قبول نہ فرمایا۔ آخر جب بہت منت سماجت کی تو بادشاہ کے
پیش کردہ روپے میں سے تھوڑا سا لیا۔ لیکن داراشکوہ کے روپے سے پھوٹی کوڑی بھی منظور
نہ فرمائی۔ اس سے تمام آدمیوں کو یقین ہو گیا کہ اب داراشکوہ کے ہاتھ سے سلطنت ضرور
جائے گی اور مصیبت میں گرفتار ہوگا۔

حضرت عروۃ الوثقی امام معصوم زبانی قیوم ثانی رضی اللہ عنہ حرمین الشریفین میں

جب حضرت قیوم ثانی رضی اللہ عنہ نے اکبر آباد سے دکن کا رخ کیا۔ تو جس گاؤں

یا شہر سے آپ کا گذر ہوتا وہاں کے رہنے والے اور حاکم آنجناب کے استقبال کے لئے آتے اور بڑی تعظیم و تکریم اور خاطر و مدارات سے اپنی دوسری سرحد تک وداع کرتے اور بہت سے گھر بار چھوڑ کر آپ کے ہمراہ ہو لیتے۔ پھر دوسری حدود کے لوگ حاضر خدمت ہو کر آگے پہنچا آتے۔ سمندر کے کنارے تک یہی کیفیت رہی۔

سرہند سے لے کر ساحل سمندر تک چالیس ہزار آدمی حج کے ارادے سے آنجناب کی خدمت میں جمع ہو گیا۔ چونکہ اورنگ زیب راستے میں تھا اور داراشکوہ کو ڈرتھا کہ کہیں آپ اورنگ زیب کو منجھ پر چڑھالی کرنے کا حکم نہیں۔ اس واسطے بادشاہ کی طرف سے اورنگ زیب کو لکھو اور یا کہ فلان مقام پر شورش ہے اُسے جا کر فرو کر دو۔ اور وہ مقام آنحضرت کی راہ سے بہت دور تھا۔ جب اورنگ زیب نے آنحضرت کی تشریف آوری کی خبر سنی کہ دکن، تشریف لائے ہیں۔ تو اس موقع کو غنیمت جان کر سر کے بل دیائے زبدا سے عبور کر کے شرفِ ملاقات حاصل کیا۔ آپ نے اپنے ہاتھ سے ازراہ لطف و کرم تاج سلطنت اور نگزیب کے سر پر رکھا۔ اور اپنی خاص ٹوپی عنایت کر کے فرمایا کہ ہم نے اللہ تعالیٰ سے عہد کر لیا ہے کہ اب ہم اس وقت ہندوستان میں داخل ہوں گے۔ جب سارے ملک کی سلطنت تمہارے ہاتھ آجائے گی۔ جاؤ جا کر ہندوستان سے تاریکی اور گمراہی کو دور کر دو۔ اللہ تعالیٰ تمہیں گمراہوں اور بدعتیوں پر فتح دے گا۔ اور تم شاہجہان آباد وغیرہ تمام ہندوستان کی بادشاہی حاصل کرو گے۔ جب ہم واپس آئیں گے۔ اس وقت تمام ہندوستان میں تمہاری حکومت ہوگی۔

اورنگ زیب اس خوشخبری سے نہایت خوش ہوا اور آدابِ قیومیت بجالا کر عرض کیا کہ اگر اپنے ایک فرزند کو میرے ساتھ رہنے کی اجازت عنایت فرمائیں تو میری تعویذ کا باعث ہوگا۔ آپ نے اس کی اتماس کے مطابق حضرت فاذن الرحمت کے فرزند شیخ سعد الدین کو جو حضرت قیوم رابع کے نانا تھے۔ اس کے پاس چھوڑا۔ اس نے دوبارہ عرض کیا کہ آنجناب کے سببی فرزندوں میں سے بھی ایک میرے ساتھ ہونا چاہیے۔ آپ نے

ازراہ لطف و کرم اپنے چوتھے فرزند حضرت محمد اشرف کو اس کا رفیق بنایا۔ دارا شکوہ پر غالب آجانے کے بعد حضرت محمد اشرف اپنے والد بزرگوار کی خدمت میں پہنچ گئے۔ بعد ازاں آنحضرتؐ اورنگ زیب کو ہندوستان کی طرف روانہ کر کے خود جہاز پر سوار ہوئے۔ حج کے لئے دس جہاز اورنگ زیب نے بھی آپ کے مریدوں کے لئے دیئے تھے۔ اور پانچ خود حضرت قیوم ثانی نے کرایہ پر لئے تھے جن میں غریبا اور فقرا کو مفت سفر کرایا گیا۔ اور جو صاحب مال و دولت آپ کے ساتھ تھے۔ انہوں نے اپنے خرچ پر خود ہندو بست کیا۔

کہتے ہیں اس سفر میں ہندوستان کے امرا اور رؤسا سوداگر اور مشہور آدمی بل بلا کر تین ہزار آدمی آپ کے ساتھ تھے۔ ان میں سے سو ایسے تھے جنہوں نے سینکڑوں آدمی اپنے ساتھ لئے تھے۔ تین ہزار علما اور مشائخ بھی آپ کے ساتھ تھے۔ ان سب میں سے پانسوا آدمی ایسے تھے۔ جن کے ہزار ہا مرید اور شاگرد ہندوستان اور دوسرے ممالک میں موجود تھے۔ روایت ہے کہ جتنے جہاز بندر سورت میں تھے۔ سب آپ کے ساتھ روانہ ہو گئے۔ جب آپ جہاز پر سوار ہوئے تو فرمایا کہ کعبہ منعمہ کے انوار نظر آ رہے ہیں۔ آنحضرتؐ کو جہاز میں درد مفاصل ہوا۔ اور یہ مرض پہلے بھی کبھی کبھی غلبہ کیا کرتا تھا۔ ایک روز جب بیماری سے افاقہ ہوا تو دیر تک مراقبہ کیا اور آنجناب کے چہرہ مبارک پر فرحت اور خوشی کے آثار نظر آئے۔ اور شوق کے مارے آنحضرتؐ رونے لگے۔

حضرت قیوم ثالث حجت اللہ اور مروج الشریعت وغیرہ بڑے فرزندوں نے اس کی وجہ پوچھی تو آنحضرتؐ نے تھوڑی خاموشی کے بعد فرمایا کہ اس مراقبہ میں وہ عنایت الہی معلوم ہوئی جو بیان سے باہر ہے۔ ایک بار مجھے حضرت مجدد الف ثانی رضی اللہ عنہ نے اپنی آخری عمر میں فرمایا تھا۔ لیکن اس وقت مجھے خیال نہ آیا۔ یہ خوشخبری ذات بحت کے وصول کے متعلق ہے جو نسبت اور اعتبارات سے بالکل معرا ہے۔ اور اس مقام پر سوائے صحابہ کرام کے کوئی نہیں پہنچا۔ اب مجھے الہام ہوا کہ جو قرب و منزلت تمہیں

ہماری درگاہ میں حاصل ہے۔ اس سے پہلے سوائے تمہارے والد بزرگوار کے اور کسی ولی اللہ کو نصیب نہیں ہوئی۔ نیز جن دنوں حضرت قیوم ثانی جہان میں سوار تھے تو آنحضرتؐ فرمایا کرتے تھے کہ حضرت مجدد الف ثانی رضی اللہ عنہ، تشریف لائے ہیں اور میرے بڑے بھائی عارف ربانی خواجہ محمد صادق رضی اللہ عنہ بھی ہمراہ ہیں۔ میں اور زید العارین خواجہ محمد سعید خازن الرحمۃ بھی موجود ہیں۔ حضرت قیوم اول مجدد الف ثانی رضی اللہ عنہ نے پہلے تم تینوں بھائیوں کو پشمینے کی تین چادریں عنایت فرمائی تھیں۔ خواجہ محمد صادق نے اپنی چادر لپیٹ کر رکھ دی۔ خواجہ خازن الرحمۃ نے تھوڑی سی اور مٹی اور باقی لپیٹ کر رکھ دی۔ میں نے اپنی چادر خوب کھول کر اور مٹی۔

مؤلف کتاب عرض پر داز ہے کہ چادر سے مراد ارشاد ہے۔ چنانچہ جیسا ارشاد کو آنحضرتؐ سے راجح ہوا کسی سے نہ ہوا بلکہ اس کا عشر عشر بھی کسی گذشتہ ولی سے نہ ہوا۔

والی یمن نے قافلہ کا استقبال کیا | جب جہاز یمن کی بندرگاہ مخزہ پر پہنچا۔ تو والی یمن نے ارکان سلطنت کو آنحضرتؐ کے

استقبال کے لئے بھیجا۔ آنجناب مخزہ سے حرم محترم کی طرف متوجہ ہوئے۔ فرماتے تھے کہ تمام جنگل بیابان اور نشیب و فراز انوار میں درخشاں نظر آئے۔ اور میں بھی اس بحر پر نور میں غرق ہوں۔ آپ ۲۳ شعبان جمعہ کی رات کو اونٹ پر سوار ہوئے۔ کچاوسے کی ایک طرف آنحضرتؐ تھے اور دوسری طرف حضرت مرقح الشریعتؐ۔

کعبۃ اللہ آگے بڑھ کر آیا | فرماتے تھے کہ آج کل کعبہ کے انوار بہت ظاہر ہوتے ہیں۔ جب سے جہاز پر سوار ہوئے ہیں اب تک یہی

کیفیت ہے اور آج تو پہلے دنوں کی نسبت زیادہ ظاہر ہو رہے ہیں۔ معلوم ہوا کہ کعبہ منظر اپنے مکان شریف سے حرکت میں ہے ایک ساعت بعد معلوم ہوا کہ کعبہ میری طرف آرہا ہے۔ اس وقت کعبہ کی ہیئت یہ تھی کہ بڑی بشاشت سے مسکراتا ہوا

سفید رنگ دراز قد شخص کی صورت میں سُرخ لباس پہنے ہوئے ظاہر ہوا۔ نماز مغرب کے وقت نور اسم ظاہر ہوا بلکہ بات کرتے وقت تک اسی شکل و ہیئت میں نظر آتا رہا یہ مکاشفہ شیخ محی الدین ابن عربی رحمۃ اللہ علیہ کے

ابن عربی کا ایک مکاشفہ | مکاشفہ سے بتا جلتا ہے جو اس رسلے میں درج فرمایا ہے جس میں اس گفتگو کا ذکر کیا ہے جو کعبہ اور آپ کے درمیان ہوئی۔ آپ لکھتے ہیں کہ جن دنوں میں کعبہ میں رہتا تھا۔ ایک رات چاند کی چاندنی تھی اور کچھ کچھ کہیں بادل کے ٹکڑے بھی نظر آ رہے تھے۔ میں طواف کے لئے نکلا جب میں حجرِ اسود کے پاس پہنچا (اس سے پہلے میں اپنے آپ کو کعبہ سے اچھا سمجھا کرتا تھا کیونکہ میرا خیال تھا کہ حقیقت انسانی حقیقت جبری (پتھر سے افضل ہے) تو اس رات میں نے کعبہ کو ایک نہایت خوبصورت عورت کے روپ میں دیکھا کہ اس سے پہلے کبھی ایسی شکل میں نے نہیں دیکھی تھی کہ وہ آن پُخنے ہوئے ہاتھ میں آلہ حربے کر مچھ پر حملہ آور ہوئی ہے اور کہتی ہے کہ کب تک تم میری قدر کو کم خیال کرتے ہو گے بخدا میں تمہیں اپنا طواف نہیں کرنے دوں گی۔ اگر میں حطم میں پناہ گزین نہ ہوتا تو وہ مزید مچھ پر وار کرتی۔

اس حکایت کے بعد آپ لکھتے ہیں کہ مجھے ہوش آ گیا۔

راہِ حجاز مقدس میں

رونا ہونے والے واقعات

بادشاہانِ عصر اور مشائخِ زمانہ استقبال کرتے ہیں | جب آنحضرت رضی اللہ عنہما جہاز پر سے اترے تو عرب و مین کے لوگ خصوصاً

کعبہ کے رہنے والے شریف کہ اور بادشاہ مین آنجناب کے استقبال کے لئے آئے اور

آپ کے خلفاء جو گروہ نواح میں رہتے تھے۔ وہ بھی حاضر خدمت ہوئے اور شیخ مراد جسے آپ نے اپنا خلیفہ بنا کر ملک شام میں بھیجا تھا۔ کئی ہزار شامیوں کو ساتھ لے کر حاضر خدمت ہوئے۔ ننگاروم جو مدت سے آبناب کا غلام تھا۔ معارکان سلطنت اور تحف و ہبایا قدم بوسی سے مشرف ہوا۔ صبح و شام شریف مکہ۔ روم۔ شام اور عرب کے امرا و بادشاہ یمن۔ روم اور شام کے تمام چھوٹے بڑے وضع و شریف آپ کی خدمت میں حاضر رہتے جب عرفات میں پہنچے تو تمام حاجی کیا چھوٹے اور کیا بڑے سب آپ کے ہمراہ تھے اور آپ اس قافلہ کے سردار تھے۔

عرب کے لوگ کہتے تھے کہ صحابہ کرام کے زمانے کے بعد کوئی ایسا بزرگ حج کرتے نہیں دیکھا گیا۔ حاجیوں کا جو اجتماع اس سال ہوا ہے۔ اس سے پہلے کبھی نہیں ہوا۔

یا قوتِ احمد میں لکھا ہے کہ حضرت قیوم ثانی رضی اللہ عنہ فرماتے ہیں کہ جب ہم نے مکہ میں آ کر

فرشتے طوافِ کعبہ کرتے ہیں

طواف کیا تو کیا دیکھتے ہیں کہ نہایت حسین مردوں اور عورتوں کی جماعت طواف میں ہماری شریک ہے۔ لیکن وہ طواف بڑے اشتیاق سے کر رہے ہیں ان کا طواف ہم لوگوں سے نہیں ملتا۔ ہر وقت شوق میں کعبہ سے بخلگیر ہوتے ہیں اور چومتے ہیں اور ان کے قدم بھی زمین سے اُپر ہیں۔ اور سر آسمان پر پہنچے ہوئے ہیں۔ اور کعبہ بھی ان کے ساتھ آسمان پر پہنچا ہوا ہے۔ بعد میں پتہ چلا کہ مذکورہ بالا آدمی فرشتے ہیں اور عورتیں عورتیں۔

آنحضرت فرماتے تھے کہ جب عرفات کے ارادے سے نکلے تو نماز کے لئے مسجد خیف میں گئے

مسجد خیف کے منار کے سایہ میں

اس مسجد میں ایک قبۃ ہے جس کے نزدیک کبھی

حضرت آدم کا مزار ہے۔

آنحضرت صلی اللہ علیہ وسلم نے خیمہ نصب کر کے اسے منزل قرار دیا تھا۔ نیز یہ پیغمبروں کا مقام ہے انجیل میں سے حضرت موسیٰ علیہ السلام اور ان کے بھائی ہارون میں۔ اسی

مسجد میں ایک منارہ ہے جس کے تلے حضرت آدم علیہ السلام کی قبر مبارک ہے مسجد مذکورہ میں ہم بیٹھے تھے کہ الوہیت اور ابہت جلالی سے جناب رسول خدا صلی اللہ علیہ وسلم کا گذر ہوا۔ تمام چیزیں انوار میں ستترق ہو گئیں۔

روایت ہے کہ جناب پیغمبر خدا صلی اللہ علیہ وآلہ وسلم کی یہ تشریف آوری شکر خدا کے مشاہد کے

قبولیت حج کی تحریری قبولیت

بے تھی اور نیز اس واسطے کہ آنحضرت کا مکان و مرتبہ معلوم ہو جائے۔

حضرت قیوم ثانی رضی اللہ عنہ، آیام تشریق میں منزل منے میں گئے جب زیارت کے لئے شہر میں آئے تو فرمایا کہ جب ہم طواف سے فارغ ہوئے تو ظاہر ہوا کہ فرشتے نے حج کی قبولیت اور اجر کا ہر شدہ کاغذ ہمیں عنایت کیا۔ اگرچہ کچھ رسومات باقی تھیں۔ لیکن اسکان کے ادا کرنے کی وجہ سے دراصل حج ختم ہو چکا تھا۔ حضرت قیوم ثانی جن دنوں مکہ میں تھے اکثر طواف کعبہ میں مشغول رہتے تھے۔ اور ان دنوں اسی طواف کو ہی بہترین عبادت خیال کرتے اور فرماتے کہ عجیب و غریب باتوں کا انکشاف ہوتا ہے اکثر اوقات دیکھتا ہوں کہ کعبہ مجھ سے گلے ملتا ہے۔ اور بڑے اشتیاق سے چومتا ہے۔ انہی دنوں ایک روز ظاہر ہوا کہ مجھ سے انوار و برکات اس کثرت سے نکل رہے ہیں کہ انہوں نے تمام چیزوں کو گھیر لیا ہے اور جگہ دبیابان ان انوار و برکات سے پر ہو گیا ہے اور ان کے مقابلے میں تمام انوار چھپ گئے ہیں۔ جب اس کی حقیقت کی طرف توجہ کی تو معلوم ہوا کہ مجھ سے میری حقیقت دور کر کے کعبہ کی حقیقت سے مشرف فرمایا ہے۔ یہی وجہ تھی کہ مجھ سے یہ انوار ظاہر ہوتے تھے میں نے دیکھا کہ بہت سے فرشتے کعبہ کا اس طرح طواف کر رہے ہیں جیسے کوئی بادشاہوں کی خدمت کرتا ہے۔

حضرت قیوم ثانی رضی اللہ عنہ، محرم کی تیسری تاریخ کو
حضرت خدیجہ الکبریٰ کی قبر کی زیارت | اہل معشے کی زیارت کے لئے تشریف لے گئے

ابن جناب فرماتے تھے کہ یہ مقبرہ بہ سبب بلندی درجہ اور کثرت انوار تمام مقبروں سے
 افضل ہے۔ جب عبدالرحمن بن ابوبکر رضی اللہ عنہ کی قبر پر جو کہ وہیں واقع ہے پہنچے تو
 توقف کے بعد فرمایا کہ جناب رسول خدا صلی اللہ علیہ وآلہ وسلم کے پڑوس ہونے کی وجہ سے
 اس قبر کے انوار موجزن ہیں۔

اس کے بعد جناب ام المؤمنین خدیجہ الکبریٰ رضی اللہ عنہا کے روضہ مبارک پر
 پہنچ کر معہ تمام اصحاب مراقبہ طویل کر کے فرمایا کہ مادر م خدیجہؓ نے اس قدر مہربانی فرمائی
 ہے کہ میں بیان نہیں کر سکتا۔ معلوم ہوا کہ جنابہ از روئے کمال اہتمام اور کثرت اعتنا جو مجھ
 غریب کی حالت پر آپ کو ہے۔ سراوقات جناب سے نکل کر باہر کھڑی ہوئی ہیں۔ اور
 انعام و کرام کے لئے فرماتی ہیں کہ فلاں شخص کو یہ عطیہ دے دو۔ آپ فرماتے ہیں کہ جب
 ہم فاتحہ سے فارغ ہوئے تو ام المؤمنین سراوقات میں تشریف لے گئیں۔

بعد ازاں فضیل بن عیاض اور سفیان، عقبہ وغیرہ مشائخ کے مرقدوں پر جو وہاں پر
 واقع ہیں فاتحہ پڑھی۔ اور ان کے حق میں تعریفی کلمات بیان فرمائے۔ اس کے بعد اس
 شخص کی قبر پر گئے جو ہندوستان میں آپ کا سر یہ ہوا تھا۔ لیکن بعد میں شیطان نے اُسے
 وہ فلا کر ابن جناب سے مردود کر دیا تھا۔ اور وہ دوسرے لوگوں سے مل گیا تھا۔ فاتحہ پڑھنے
 کے بعد فرمایا، اس پر بہت توجہ کی گئی ہے لیکن کچھ اثر نہیں ہوا وہ بدستور مذاب میں
 مبتلا رہا۔ بعد ازاں آپ ایک شیخ کی قبر پر گئے جو ہندوستان سے یہاں آکر آباد ہوا تھا
 اور حضرت مجدد الف ثانی رضی اللہ عنہ کا مخصوص دوست تھا۔ لیکن حضرت قیوم اول،
 مجدد الف ثانی نے اسے خلافت شرع امور کے فہور کے باعث ہندوستان سے نکال دیا
 تھا۔ اور اپنے یاروں سمیت فاتحہ پڑھ کر فرمایا کہ فلاں شخص عجب حالت میں ظاہر ہوا

ہے شرمندگی کے مارے سر نہیں اٹھا سکتا۔ اور نہ میری طرف دیکھ سکتا ہے۔ اس کے
میں نے سبب پوچھا تو کہا کہ میری یہ حالت حضرت مجدد الف ثانیؑ کی عدم توجہی ہوئی ہے۔

حضرت مجدد الف ثانی رضی اللہ عنہ کے کلام
حقیقت کعبہ اور حقیقت محمدیؐ میں حقیقت کعبہ کو حقیقت محمدی صلی اللہ علیہ

وسلم پر فضیلت دی گئی ہے۔ حضرت قیوم ثانی خواجہ محمد معصوم رضی اللہ عنہ اس بارے
میں غور فرماتے تھے کہ ایک روز اثنائے اقامت مکہ میں فرمایا کہ جب ہم نے اس
مسئلہ پر زیادہ غور و فکر کیا۔ تو کعبہ کی حقیقت کو تمام حقائق سے فائق پایا۔ اور محسوس ہوا کہ
تمام چیزیں اسے سجدہ کر رہی ہیں۔ عبودیت کے تمام مراتب حتیٰ کہ نبوت اور رسالت بھی
اس سے نیچے ہیں۔ اس سے پرے عبودیت صرف ہے۔ کیونکہ حقیقت کعبہ سے مراد
اتھوں طرف کی صفات کا مقام ہے اور پہلا نور جو ان صفات سے ذات بحت پر قرار
پکڑے ہوئے ہے۔ اور جس میں حدوث و امکان کی ملوث نہیں لے حقیقت کعبہ کہتے
ہیں۔ سو اس لحاظ سے ضروری ہے کہ یہ حقیقت حقیقت امکان سے اوپر ہو۔ اگرچہ
حقیقت کعبہ حقیقت محمدی صلی اللہ علیہ وآلہ وسلم سے افضل ہے لیکن حقیقت کعبہ کو اپنے
مقام سے اوپر عروج حاصل نہیں۔ مگر حقیقت محمدی کو وہ عروج ہو سکتا ہے کہ حقیقت کعبہ
اس سے کئی درجے نیچے رہ جاتی ہے۔

حضرت قیوم ثانی رضی اللہ عنہ پہلے پہل عاشورہ کے روز بیت
کعبہ اللہ لعل گیر ہو گیا | میں داخل ہونے۔ آپ فرماتے تھے کہ اس گھر کے اندر عجیب

غریب اسرار ظاہر ہوئے جن کا باہر نام و نشان تک نہ تھا۔

حضرت قیوم رابع اپنے جد امجد حضرت حجت اللہ قیوم ثالث کی زبانی بیان کرتے
ہیں کہ جن دنوں حضرت خازن الرحمیت مکہ میں تھے تو ایک دفعہ سخت بیمار ہو گئے حضرت
قیوم ثانی رضی اللہ عنہ نے کعبہ میں جا کر رفع مرض کے لئے توجہ کی اور نہایت عاجزی سے

دست بدعا ہوئے۔ آپ فرماتے تھے کہ اس وقت میں نے دیکھا کہ ممکنات کی ہر ایک چیز میرے ساتھ دست بدعا ہے مختلف قسم کی ان گنت مخلوق فرشتے جن انسان آسمان زمین عرش کرسی سبھی عاجزی کر رہے ہیں۔ بلکہ تمام چیزوں کی حقائق اسماء۔ صفات۔ اصول۔ فلال۔ شیونات اور اعتبارات تک میرے ساتھ اس معاملہ میں شریک ہیں۔ حتیٰ کہ قبولیت کا اثر ظاہر ہوا۔ اور انھیں شفا ہوئی۔ حضرت قیوم ثانی رضی اللہ عنہ فرماتے تھے کہ دعا سے فارغ ہو کر میں نے طواف کیا۔ تو کیا دیکھتا ہوں کہ کعبہ میرے گلے بنا ہے اور شوق سے مجھے بغل میں لے کر رہتا ہے۔

حضرت قیوم ثانی رضی اللہ عنہ کے پانچویں
فرزند حضرت سیف الدین رضی اللہ عنہ

رکن میانی کے ستر ہزار فرشتوں سے ملاقات

فرماتے ہیں کہ ایک رات حضرت قیوم ثانی رضی اللہ عنہ طواف کے بعد رکن میانی کے مقابل اس مقام پر جہاں حضرت رسالت پناہ صلی اللہ علیہ وآلہ وسلم نے نماز پڑھی تھی۔ وتر کی نماز پڑھ رہے تھے۔ کہ فرمایا رکن میانی کے نزدیک بہت سے فرشتے موجود ہیں۔ چنانچہ حدیث بھی وارد ہے۔ کہ ستر ہزار فرشتے رکن میانی میں رہتے ہیں۔ دیکھنے میں آیا کہ وہ فرشتے اپنی جگہ سے ہرک کر میرے گردا گرد جمع ہو گئے اور اللہ کے ہاتھوں میں قلم دوات ہے میری حقیقت لکھ کر چلے گئے۔

آپ نے فرمایا کہ سحر کے وقت میں نے بعض کمالات کے واسطے التجا کی تو ایک گھڑی بعد آواز آئی کہ تمہارا قرب تمام گزشتہ اور آئندہ اولیاء سے زیادہ ہے پھر مجھے ایک نہایت عالیشان خلعت عطا فرمائی معلوم ہوا کہ یہ خلعت عبودیت ہے۔

خواجہ محمد معصوم حضور کی امت کے عظیم مقرر ہوئے
حضرت عروۃ الوثقیٰ ایک روز
حلقہ ذکر میں بیٹھے تھے کہ مراقبہ کے

بعد فرمایا کہ آج مجلس سکوت میں ارشاد کی نہایت عالیشان خلعت عنایت ہوئی ہے اور

اور اپنے آپ کو ارشاد کے اس قدر مناسب پایا ہے کہ اس سے زیادہ وہم و گمان میں بھی نہیں آسکتا۔ لیکن مقتضائے وقت اور قریب قیامت کی وجہ سے میں اسے بیان نہیں کر سکتا۔ نیز اسی مجلس میں فرمایا کہ مجھے قلم و وات عنایت ہوئی۔ گویا مجھے منصب وزارت عطا ہوتا ہے۔ اور مجھے جناب پیغمبرِ خدا صلی اللہ علیہ وآلہ وسلم کی عنایت سے تمام مخلوقات پر وزیرِ اعظم بنایا۔

آجناب دوبارہ بیت اللہ شریف میں داخل ہوئے تو فرمایا اس گھر میں اللہ تعالیٰ کی لائنتا عنایت میرے حق میں ہوئی۔ اور سبز رنگ کی خاص خلعت عطا ہوئی آپ فرماتے تھے کہ میں اس گھر کے ارد گرد فرشتوں کا مجمع دیکھتا ہوں اور طواف میں عموماً حضرت مجدد الف ثانی رضی اللہ عنہ اور بھائی خواجہ محمد صادق۔ اور بعض انبیائے کرام کو دیکھتا ہوں۔

ساتویں صفر کو آپ باب ابراہیم علیہ السلام کے قریب بیٹھے تھے اور اپنے فرزندوں کو شرکِ خفی سے بچنے اور فنا اتم کی تحقیق کے بارے میں چند کلمات فرما رہے اسی اشارہ میں حضرت مجدد الف ثانی رضی اللہ عنہ سے نقل فرمائی کہ کسی شخص کی تسبیح اللہ تعالیٰ تک نہیں پہنچتی واپس اسی پر پھینکی جاتی ہے۔ گویا وہ اپنی تسبیح کرتا ہے۔ کیونکہ گودہ شرک کے واقعے سے تو نکلا ہے لیکن ابھی اس کا نفس درمیان میں ہے۔ اس لئے اس کی تسبیح جناب الہی کے لائق نہیں ہوتی۔ بعد ازاں فرمایا کہ جب میں نے کشفی نظر سے دیکھا تو معلوم ہوا کہ سوائے صحابہ کرام رضی اللہ عنہم کے اور کوئی اس درجہ پر نہیں پہنچا۔ کہ اس کی تسبیح جناب الہی کے لائق ہو۔ میری تسبیح بھی ذات بحت تک پہنچتی تھی۔ بعد ازاں از لطف و کرم مجھے یہ درجہ عطا ہوا۔ اب جو تسبیح میں پڑھتا ہوں ذات باری تک پہنچتی ہے اس وقت میں کلمہ طیبہ کے ذکر میں مشغول تھا۔ محسوس ہوا کہ کعبہ اپنی صورت اور حقیقت سے میری طرف متوجہ ہوا ہے۔ اس وقت میں نے دیکھا کہ اس مقام میں اس کا نشان

تک نہیں چھت دیوار وغیرہ آکر مجھ سے بغل گیر ہوئے۔ اور مجھے بوسے دیئے۔ اور جب میں ذکر کرتا مجھے بوسہ دیتا۔ چونکہ کعبہ پروردگار کے مقام واجب سے لائنوش ہے جیسا کہ پہلے بیان ہو چکا ہے۔

پس معلوم ہوا کہ میری تسبیح ضرور جناب باری تک پہنچتی ہے گیا ربوی ربیع الاول کو آنجناب فرماتے تھے کہ آج چاہہاں زمرم کے قریب ارشاد کے بارے میں بارگاہ الہی میں ملتجی ہوا کہ اس بارے میں اللہ تعالیٰ کی کیا مرضی ہے۔ الہام ہوا کہ تمہیں محض خلقت کے ارشاد کے لئے پیدا کیا گیا ہے۔

حضرت قیوم ثانی رضی اللہ عنہ مکہ مکرمہ سے مدینہ منورہ

کو روانہ ہوتے ہیں

حضرت قیوم ثانی رضی اللہ عنہ ماہ ربیع الاول میں مکہ معظمہ سے مدینہ منورہ میں تشریف لے گئے۔ آنحضرت مدینہ کی راہ میں صحابہ کے مزارات اور مساجد نبوی صلی اللہ علیہ وآلہ وسلم کی تلاش کرتے اور جہاں کہیں سُن پاتے زیارت کے لئے جلتے جب وادی نوری میں پہنچے تو راستے سے ہٹ کر جنگ بدر کے شہید عبیدہ ابن حارث کی زیارت کے لئے گئے۔ آپ فرماتے ہیں کہ جب میں اُن کی قبر کے پاس بیٹھا تو آپ نے قبر سے نکل کر نہایت بشاشت سے ملاقات کی۔

جب مدینہ کے نزدیک پہنچے تو اس رات کثرت شوق اور ظہور انوار کے سبب تمام رات بیٹھے رہے۔ صبح مدینہ آئے تو جناب سرور کائنات صلی اللہ علیہ وسلم روزِ مبارک سے تشریف فرما ہو کر مجھ سے بغل گیر ہوئے تین چار روز بعد اہل مدینہ نے آنحضرت کا مرید بنا چاہا۔ لیکن آنحضرت کو پاس ادب جناب پیغمبر خدا صلی اللہ علیہ وآلہ وسلم اس

م میں تامل تھا۔ اسی اشار میں جناب رسول مقبول صلی اللہ علیہ وآلہ وسلم نے ظاہر ہو کر
 فرمایا کہ میری خاص امت تو وہی ہے جو تمہاری مرید ہے۔ پھر خلعت ارشاد پہنالی
 بعد ازاں حضرت شیخین نے بھی بہت سی مہربانی کی۔

چند روز بعد بقیع کی زیارت کے لئے گئے۔ تو فرمایا کہ حضرت عثمان اور حضرت عائشہ
 صدیقہ نے بہت بہت مہربانی فرمائی۔ آج جناب فرماتے تھے کہ اگرچہ حضرت عائشہ صدیقہ
 نامدین بقیع میں ہے لیکن جناب رسول خدا صلی اللہ علیہ وآلہ وسلم کو حضرت عائشہ صدیقہ
 کے حجرہ میں دیکھا ہے۔ آپ نے ایک کام میں شیخین کی سفارش کرائی۔ تو اس کی قبولیت
 کا اثر ظاہر نہ ہوا۔ لیکن جب اس معاملہ میں حضرت عائشہ صدیقہ سے مدد کی درخواست کی
 تو جناب سنتے ہی جناب رسول کریم صلی اللہ علیہ وسلم کی خدمت میں حاضر ہوئیں۔ بلکہ
 اپنے آپ کو آنحضرت صلی اللہ علیہ وسلم کی گود میں ڈال کر وہ کام منوا ہی گیا۔ حضرت قیوم ثانی
 رضی اللہ عنہ فرماتے تھے کہ اس وقت حضرت فاطمہ الزہراء خاتون جنت رضی اللہ عنہا
 نے مع تمام اہلبیت ظاہر ہو کر مجھ پر حد سے زیادہ مہربانی فرمائی۔

حضرت قیوم ثانی رضی اللہ عنہ کو مع اصحاب کثیر روضہ مبارک کے اندر جانے کی
 اجازت ملی۔ روضہ منورہ کے اندر جا کر بے خودی طاری ہو گئی۔ ایک طویل مراقبہ کیا۔ بعد ازاں
 کمال انکسار سے سر اور چہرہ پر وہ خاص کے اندر بل کر اپنا معراج سمجھ کر باہر آئے اور حضرت
 فاطمہ الزہراء رضی اللہ عنہا کے روضہ مبارک پر جناب رسول کریم صلی اللہ علیہ وآلہ وسلم کے
 روضہ منورہ کے قریب ہے۔ بیٹھے۔ آپ فرماتے تھے کہ جب ہم اس مقام عالی سے
 نکلے تو جناب سرور کائنات حبیب خدا صلی اللہ علیہ وسلم نے ایک خلعت عطا فرمائی جس
 میں جو اہرت ملے ہوئے تھے۔ جوں جوں روضہ منورہ سے میں دور جاتا تھا۔ اس خلعت کا
 نور زیادہ ہو جاتا تھا۔ ایک روز مدینہ میں کسی شخص نے آج جناب کے سامنے بعض مشائخ کا ذکر
 کیا تو مجھے ان سے معزز ہونے کا خیال آیا۔ اسی وقت الہام ہوا کہ اس نسبت واسے کو

شایاں ہے کہ وہ کسی سے اپنا آپ کو معزز خیال کرے۔

ایک روز حضرت قیوم ثانی نے شافعی جماعت کے ساتھ عشاء کی نماز ادا کی۔ اسی وقت امام شافعی رحمۃ اللہ علیہ نے اگر خوشی و سرور کا اظہار کیا۔ اس موافقت سے آنجناب نے تین دن رات روزہ منورہ میں اعتکاف کیا۔ جب عشاء کی نماز سے فارغ ہوئے۔ تو تمام وضع و تشریف کو وہاں سے باہر کر دیا جیسا کہ دستور ہے پھر آپ نے تن تنہا جا کر بالموجہ پیشہ کر مراقبہ کیا۔ آپ فرماتے تھے کہ جناب رسول کریم صلی اللہ علیہ وسلم از روئے لطف و کرم حجرہ سے تشریف فرما ہو کر مجھ سے بغل گیر ہوئے اور مجھے خاص طور پر آنحضرت صلی اللہ علیہ وسلم سے بنا میسر ہوا۔

جمادی الاول کے شروع میں بقیعہ کی زیارت
کو گئے فرمایا کہ حضرت عثمان حضرت امام حسن

جنت البقیعہ کی خصوصی زیارت

اور حضرت عباس رضی اللہ عنہم کی نسبت کمال ابہت میں ظاہر ہوئی۔ ہر ایک نے مجھے خلعت عنایت فرمائی۔ جب بقیعہ سے واپس آئے۔ تو حضرت عائشہ صدیقہ رضی اللہ عنہا کی نسبت نے ظہور کیا اور مجھے اپنی طرف کھینچا بعد ازاں حضرت فاطمہ الزہراء جنت خواتین رضی اللہ عنہا کی نسبت ظاہر ہوئی اور مجھے اپنی طرف کھینچا۔ بعد ازاں ہر دو نے ظاہر ہو کر مجھے اپنی طرف کھینچا۔ حضرت فاطمہ الزہراء اسی طرف تھیں۔ اور ان کی نسبت سرخی مائل تھی۔ حضرت قیوم ثانی رضی اللہ عنہ نے اپنے فرزندوں کو فرمایا کہ اب تک تو اسی قسم کا معاملہ ہے کہ میں ان دونوں کی کثرت عنایت سے فرح و سرور میں ہوں۔

جمعہ کے بعد آپ جناب پیغمبر خدا صلی اللہ علیہ وآلہ وسلم کے سلام کے لئے گئے۔ وہاں سے آکر فرمایا

بارگاہ مصطفیٰ کی خصوصی حاضری

کہ روزہ کے بالمقابل مجھے سرخ رنگ کی خلعت عطا ہوئی۔ معلوم ہوا کہ یہ حضرت صدیق اکبر رضی اللہ عنہ کا عطیہ ہے بعد ازاں اس خلعت پر ایک زرد خلعت دکھائی دی ظاہر ہوا کہ

یہ حضرت عمر رضی اللہ عنہ کی عنایت ہے۔ واپس آتے وقت ایک نہایت گہرے سبز رنگ کی خلعت عطا ہوئی۔ معلوم ہوا کہ یہ جناب پیغمبر خدا صلی اللہ علیہ وسلم کی مرحمت کردہ ہے۔ حضرت قیوم ثانی رضی اللہ عنہ فرماتے تھے کہ باوجود استغنائے مجبوتیت جناب سرور کائنات صلی اللہ علیہ وآلہ وسلم کی ضرورت عرش سے فرش تک تمام مخلوقات ملائک جن انسان اور تمام ممکنات کو ہے سبھی آنحضرت کے محتاج ہیں۔ اور ہر فرد بشر کو آنحضرت صلی اللہ علیہ وآلہ وسلم کے روضہ منورہ کے فیض سے پہنچتا ہے۔

منگل کی رات یکم جمادی الاول کو حضرت قیوم ثانی رضی اللہ عنہ نے اپنے فرزند ارجمند کو فرمایا کہ آج ہم پر وہ اسرار ظاہر ہوتے ہیں کہ اگر ان میں سے کچھ بھی بیان کیا جائے۔ تو گلاٹ جانے کی نوبت آجائے۔ البتہ بعض میں تمہیں اشارتاً بتلاتا ہوں۔ اور وہ یہ کہ بعض مشائخ نے 'کون و بروز' مقرر کیا ہے۔ جس کا مطلب یہ ہے کہ جب کامل شیخ چاہے کہ اپنے بعض کمالات مرید صادق میں الفاکرے تو وہ اپنے آپ سے غائب ہو جاتا ہے اور مرید کی شکل میں ظاہر ہوتا ہے۔ اس وقت مرید بالکل شیخ کا ہم رنگ اور اس کا دقائق و دقائق سے متحقق ہو جاتا ہے۔ حتیٰ کہ اس کی صورت بھی شیخ کی صورت ہو جاتی ہے۔

حضرت مجدد الف ثانی رضی اللہ عنہ نے یہی معانی جناب پیغمبر خدا صلی اللہ علیہ وسلم سے اپنے میں منسوب فرمایا ہے اب آنحضرت صلی اللہ علیہ

حضرت کی نعت اور درود میں سے
حضرت قیوم ثانی کو حصہ ملتا ہے

وسلم کی طرف سے میرے ساتھ بھی ایسا ہی ہوا۔ جناب سرور کائنات صلی اللہ علیہ وسلم کی شان میں جو نعتیہ اشعار پڑھے جاتے ہیں یا درود بھیجے جاتے ہیں۔ ان میں سے مجھے بھی حصہ ملتا ہے۔ حضرت قیوم ثالث حجت اللہ رضی اللہ عنہ نے پوچھا کہ کیا 'کون و بروز' یہی فنا اور بقا ہے یا کچھ اور؟ فرمایا "یہ معاملہ فنا و بقا کے علاوہ ہے۔ یہ ان خصائص سے ممتاز ہے جو فنا و بقا میں نہیں پائے جاتے۔ یہ بات سوائے حضرت مجدد الف ثانی

کے کسی اور کو نصیب نہیں ہوئی۔“

آپ اکثر فرمایا کرتے تھے کہ جناب سرور کائنات صلی اللہ علیہ وسلم کے روز مبارک پر روحانی اہل سموات وغیرہ الہی لشکر دیکھنے جاتے ہیں۔ حضرت عروۃ الوثقیہ رضی اللہ عنہا فرماتے تھے کہ حضرت مجدد الف ثانی نے مجھے خفیہ اسرار کی سیر کرائی اور اسرار اپنے آپ میں مجھے معلوم بھی ہوتے تھے لیکن ان کے بارے میں طبیعت کو تردد ضرور ہوتا تھا۔ سو وہ تردد بھی جناب سرور کائنات صلی اللہ علیہ وسلم کے روز مبارک کے حضور میں دور ہو گیا۔ معلوم ہوا کہ مطلوب تک پہنچنے کے دو راستے ہیں۔ ایک اصالت جو خاص نبیوں کا حصہ ہے دوسرا ضمنیت۔ ان میں سے پہلا بہت قریب ہے۔

حضرت قیوم ثانی رضی اللہ عنہ ۶ جمادی الثانی کو اہل بقیع کی زیارت کے لئے تشریف لے گئے وہاں سے واپس آکر فرمایا کہ اصحاب میں سے جس کی قبر پر میں بیٹھا تو۔ دوسرے صاحب میرے آنے کے منتظر رہتے۔ بلکہ اپنی قبروں سے آکر میرے لئے کھڑے رہتے۔ اور وہ میری ملاقات کو اس طرح اکٹھے ہوتے جیسے کسی عزیز مہمان کے لئے۔ یہ ایک غیر مترقبہ رعایت تھی۔ تمام صحابہ اہل قبور کہتے تھے کہ جب سے ہمیں دفن کیا گیا ہے۔ اب تک کوئی ایسا عزیز بزرگ حق تعالیٰ کا مقرب ہمارے فاتحہ کے لئے نہیں آیا۔

جب حضرت عثمان رضی اللہ عنہ کی زیارت سے فارغ ہوئے تو آنجنابؓ کو خلعت عنایت ہوئی حضرت قیوم ثانی رضی اللہ عنہ فرماتے ہیں کہ بعد ازاں میں سیدنا ابراہیم ابن رسول اللہ صلی اللہ علیہ وسلم کے روز مبارک کی زیارت کے لئے گیا دیکھا کہ آنحضرتؐ روز منورہ سے تشریف لا کر مجھ سے بغل گیر ہوئے ہیں۔ آنجنابؐ محض نور معلوم ہوتے تھے۔ کیونکہ آنجناب کے حق میں وارد ہے کہ اگر میرے بعد کوئی نبی ہوتا تو ابراہیم ہوتا۔ اس کے بعد میں دوسرے اصحاب کی قبروں کی زیارت کو گیا تمام نے آکر مجھ

پر بہت مہربانی کی۔ جب میں اُمتہات کی قبروں پر گیا۔ تو سب نے مجھ پر اس طرح شفقت کی جیسے مائیں بیٹوں پر کرتی ہیں۔

بعد ازاں حضرت امام حسن علیہ السلام اور حضرت عباس رضی اللہ عنہما کے مرقدوں پر گیا تو ان دونوں صاحبوں نے کمال مہربانی سے ملاقات کی۔ پھر میں نے امام مالک بن انسؓ اور خواجہ پارسا کی قبروں پر جا کر فاتحہ پڑھی۔ امام مالک کی شان نہایت اعلیٰ ہے۔ اور خواجہ پارسا بھی ولایت قدیم میں راسخ ہیں۔

بعد ازاں آپ حضرت مجدد الف ثانی کے فلیٹر شیخ آدمؒ کی قبر پر گئے۔ جو کہ حضرت عثمان رضی اللہ عنہما کے روح مبارک کے برابر ہے۔ تو دیر تک کھڑے رہ کر مراقبہ کیا۔ پھر فاتحہ

حضرت خواجہ محمد معصوم
شیخ آدم بنوسی کی قبر پر

پڑھ کر ان کے حق میں توجہ باطنی کی۔ اور جب کبھی آپ بقیع میں جلتے تو شیخ آدمؒ کی قبر پر دیر تک کھڑے رہتے۔ اور فاتحہ پڑھ کر فرماتے کہ شیخ ہم سے بہت شرم کرتے ہیں لیکن ہم نے شیخ کی ندامت کو توجہ باطنی سے رفع کر دیا ہے اب ہم ان کے باطن کے مدد و معاون ہیں جب قلعہ میں گئے تو امام اسمعیل بن جعفر صادق رضی اللہ عنہما کی قبر پر فاتحہ پڑھا۔ اور ان کے حق میں کلمات مدحیہ فرمائے۔ بعد ازاں فرمایا کہ اصحاب کرام کے مزارات میں میری نسبت نے عجب ظہور کیا۔ مجھے جو قرب و منزلت بارگاہِ الہی میں ہے اس کا مشاہدہ کیا معلوم ہوا کہ عرش سے فرش تک تمام جہان میرے نور سے پُر ہے۔ اور تمام مخلوقات صغیریں باندھ کر میرے پیچھے کھڑی ہے۔ اور میں ان کا امام ہوں اور اللہ سے جو فیوض و برکات مخلوقات کو پہنچتے ہیں وہ میرے وسیلے سے پہنچتے ہیں اور تمام گزشتہ موجودہ اور آئندہ اولیا مجھ سے ترقیات و برکات کے حصول کے خواہشمند ہیں۔ اکثر اوقات قلم و دوات اپنے پاس موجود پاتا ہوں۔ تاکہ اس سے فرمان ٹھیک کروں جیسا کہ بارگاہِ سلطانی کے وزیر اعظم کیا کرتے ہیں گویا میں بارگاہِ الہی کا وزیر اعظم ہوں۔ اس خدمت کے علاوہ اصالت و محبوبیت وغیرہ

مراتب جو مجھے مراجعت فرمائے ہیں۔ ان کا کیا بیان کرو۔ بعد ازاں الہام ہوا کہ جو قرب و منزلت ہم نے تمہیں دی ہے۔ وہ تمہارے باپ کے سوائے اور کسی کو نصیب نہیں ہوئی۔ جوں جوں میری نسبت کا ظہور ہوتا۔ میں مسخ ہوتا جاتا۔ کیونکہ صحابہ کے حضور میں اور کی گنجائش نہیں معلوم ہوا کہ یہ نسبت ان بزرگوں کی برکات و کمالات کا ایک شتمہ ہے۔

حضرت قیوم ثانی رضی اللہ عنہ جبل اُحد کے قریب حمزینہ منورہ سے تین میل کے فاصلہ پر ہندوستان کے مشائخ کیساتھ حمزہ اور دوسرے تہدا کی زیارت کے لئے دو مرتبہ گئے۔ ان کی نسبت کا ظہور آنجناب پر ہوا۔ ہر ایک نے آپ پر مہربانی کی۔ حضرت قیوم ثانی رضی اللہ عنہ نے اپنے دونوں فرزندوں حضرت قیوم ثالث حجت اللہ اور مرقع الشریعت کو مخاطب کر کے فرمایا کہ تم دونوں کو جناب سرور کائنات صلی اللہ علیہ وسلم سے اعلیٰ درجے کی خلعت جو اہر اور یا قوتوں سے جڑی ہوئی عطا ہوئی ہے۔

آنجناب ہر روز فجر کی نماز کے بعد جناب سرور کائنات صلی اللہ علیہ وسلم کے سامنے حلقہ مراقبہ کرتے۔ ایک روز مراقبہ کے بعد

قیام مدینہ میں ہر روز جناب سرور کائنات کی زیارت کا شرف ملتا تھا۔

فرمایا کہ آج جناب سرور کائنات صلی اللہ علیہ وآلہ وسلم معہ حشم و خدام روضہ مبارک سے نکل کر اس حلقہ میں تشریف لائے چند ایک خاص مقرب جو آنحضرت علیہ الصلوٰۃ والسلام کے ساتھ تھے۔ ان کے سردار میرے فرزند محمد عبد اللہ مرقع الشریعت تھے اسی انار میں جناب سید الانبیاء صلی اللہ علیہ وسلم نے فرمایا محمد معصوم! فرزند محمد عبد اللہ ان خواص کا سردار ہے۔ حضرت قیوم رابع خلیفہ اللہ سلطان الاولیاء فرماتے تھے کہ جب کبھی میں حضرت سید المرسلین صلی اللہ علیہ وآلہ وسلم کی خدمت میں حاضر ہوتا۔ تو حضرت مرقع الشریعت کو پیسے ہی وہاں موجود پاتا۔

حضرت قیوم ثانی رضی اللہ عنہ نے مدینہ منورہ سے شخصیت ہوتے وقت فرمایا کہ وداع کے وقت غم و گریہ مجھ پر غالب

بارگاہ نبوی سے جدائی

آئے اسی غم میں تھا کہ جناب سرور کائنات صلی اللہ علیہ وآلہ وسلم نے مدینہ مبارک سے نکل کر نہایت لطف و کرم سے ایک خلعت اور ایک شہانہ تلج مجھے عنایت فرمایا۔ ایسا معلوم ہوتا تھا کہ تاج پر ایک طرہ ہے اور طرہ پر ایک سُل ہے جس کی روشنی سے تمام جہان منور ہے۔ اور ایسا معلوم ہوتا تھا کہ یہ خلعتِ خاص آنحضرت صلی اللہ علیہ وسلم کے بدن مبارک کی ہے۔ یہ اور خلعتوں کی طرح نہیں۔

بعد ازاں آپ کے دونوں فرزندوں کو بھی اسی طرح کی خلعتیں عطا ہوئیں۔ حضرت قیوم ثانی رضی اللہ عنہ فرماتے ہیں کہ اس وقت ایک بھالی میرے پہلو میں کھڑا تھا۔ اس کے بے التجا کی تو قبول نہ ہوئی۔ دوبارہ جب التماس کی تو ایک سر بیچ عنایت ہوا حضرت قیوم ثانی رضی اللہ عنہ فرماتے ہیں کہ یہ خلعت مجھے عطا ہوئی۔ وہ ایک گذشتہ خواب کی تعبیر تھی اور وہ یہ ہے کہ ایک رات میں نے خواب میں دیکھا کہ حضرت مجدد الف ثانی رضی اللہ عنہ نماز میں امام بنے ہوئے ہیں۔ اور تمام خلعت آپ کے پیچھے صف بستہ کھڑی ہے۔ میں اور میرے دونوں بھائی خواجہ محمد صادق اور خواجہ محمد سعید پہلی صف میں کھڑے ہیں۔ حضرت مجدد الف ثانی رضی اللہ عنہ صبح نماز میں فرماتے ہیں کہ محمد معصوم سے ہمیں یہ بلا اور کچھ گن ہے۔ اور دونوں بھائی کہتے ہیں کہ محمد معصوم سے حضرت مجدد الف ثانی کو یہ یہ چیز ملی ہے۔

اسی اشار میں حق تعالیٰ سے حضرت مجدد الف ثانی رضی اللہ عنہ کو خطاب ہوا۔ کہ محمد معصوم کی آرائش کرو۔ آنحضرتؐ نے پوچھا کس قسم کی آرائش حکم ہوا کہ اس کے سر پر تاج رکھو اور اس تاج میں ایک سُل ٹانگ دو جس کی روشنی سر سے قدم تک پہنچے اور جس سے یہ ہمہ تن نور ہو جائے۔ حضرت قیوم ثانی رضی اللہ عنہ فرماتے ہیں کہ یہ خلعت

جو عطا ہوئی ہے اس سے مراد یہ ہے جو مجھے نسبت فاس اور معاملہ مخصوص کا فیض عطا ہوا ہے کشف میں وہ خلعت ہی معلوم ہوتی ہے یہی وجہ ہے کہ مخصوص خلعتیں آنحضرت کے فرزندوں کو عنایت ہوئیں اور فیض و برکت دوسرے یاروں کو۔

جب حضرت قیوم ثانی رضی اللہ عنہ نے بسبب غلبہ محبت مدینہ میں اقامت کا ارادہ کیا تو جناب سرور کائنات صلی اللہ

سستان و ہندون اپنی حکم

علیہ وآلہ وسلم نے فرمایا کہ ہندوستان جاؤ کیونکہ وہ تمہارے بغیر ظلماتی ہے گا۔

اسی اشارہ میں خبر آئی کہ داراشکوہ نے اورنگ زیب کو قتل کر دیا ہے۔ اور خود ساک ملک کا بادشاہ بن گیا ہے۔ یہ سن کر آنحضرت بہت حیران ہوئے۔ اور جناب سرور کائنات کی خدمت میں التجا کی آنحضرت صلی اللہ علیہ وسلم نے خود اپنے دست مبارک میں سنگی تلوار پکڑے ہوئے سخت غصے میں فرمایا کہ داراشکوہ کو حاضر کرو۔ جب حاضر کیا گیا تو خود دست مبارک سے اس کا سر قلم کیا اور فرمایا کہ محمد معصوم! میں نے تمہاری خاطر اسے قتل کیا ہے اب بفرار خاطر جاؤ کیونکہ تمہارا مرید اب بادشاہ ہے۔

بعد ازاں جناب رسول خدا صلی اللہ علیہ وآلہ وسلم نے حضرت قیوم ثانی رضی اللہ عنہ کے سر اور منہ پر بوسہ دیا اور رخصت فرمایا۔

حضرت قیوم ثانی خواجہ محمد معصوم رضی اللہ عنہما

مدینہ منورہ سے مکہ معظمہ

جب حضرت قیوم ثانی رضی اللہ عنہ مدینہ منورہ سے مکہ معظمہ کی طرف روانہ ہوئے تو راستے میں آنجناب کو وجع المفاصل کا عارضہ لاحق ہوا۔ ایک روز شدتِ مرض میں فرمایا کہ مجھ پر حضراتِ عالیات بتول۔ صدیقہ جیبیہ وغیرہ نے بہت کچھ مہربانیاں کیں جب

وادبی صغریٰ میں پہنچے تو ابوذر غفاری رضی اللہ عنہ کے مزار پر جا کر فاتحہ پڑھی۔ ابوذر نے آپ کو خلعت دی۔ جب تھلیس میں پہنچے تو فرمایا کہ ساری جگہ کعبہ کے انوار سے پڑھے اور یہاں پر ملائک اور روحانیوں کا ہجوم معلوم ہوتا ہے۔

بعد ازاں فرمایا کہ کعبہ ہمارے استقبال کے بنے آیا ہے جب نمانہ کعبہ کے قریب پہنچے تو فرمایا کہ حضرت ابراہیم علیہ السلام نے تشریف فرما کر بہت مہربانی فرمائی اور مجھ سے بغل گیر ہو کر خاص خلعت عنایت فرمائی ہے جب آپ مدینہ منورہ سے دوبارہ مکہ منظر میں آئے تو آپ کو کعبہ کے اندر داخل ہونے کا موقع ملا۔ یہ واقعہ دراثی تھا۔ آپ فرماتے تھے کہ میں اللہ تعالیٰ کا فضل و کرم اپنے حق میں لانا تھا دیکھتا ہوں۔ اور مجھے ایک نہایت فائزہ اور جو اہرات سے جڑی ہوئی خلعت عطا ہوئی ہے معلوم ہوا کہ یہ خلعت اوداؤ ہے۔ بعد ازاں آپ کے فرزندوں کو بھی خلعت فائزہ عطا ہوئی۔

آپ فرماتے تھے کہ میں مسجد الحرام میں بیٹھا تھا کہ مجھے ایک خلعت فائزہ پہنائی گئی۔ جسے ہم کثرت نور دشنی کے باعث کسی سے تشبیہ نہیں دے سکتے۔ گویا وہ محض نور تھی۔ ساتھ ہی مجھے ابام ہوا کہ حق تعالیٰ یہی لباس پہنتا ہے۔ چنانچہ حدیث قدسی میں آیا ہے: "الکبریا و الدانی والعضة اذاری۔" کبریا، مبریٰ چادر ہے اور عظمت میرا تہ بند ہے۔

جب حضرت قیوم ثانی رضی اللہ عنہ، مکہ بحرین کا ایک ولی اللہ جسے قطب بنا دیا سے مدہ پہنچے تو فرماتے تھے کہ جس قدر

انوار و اسرار حرم کے اندر دکھائی دیتے تھے اس سے کہیں زیادہ باہر نظر آتے ہیں کیونکہ حضور میں غلبہ انوار کی وجہ سے آنکھ کام نہیں کرتی۔ اسی اشار میں آنحضرت ایک جنگل میں بیٹھے تھے کہ اتنے میں سر پاؤں سے ننگا اور بھرے بالوں والا ایک درویش آکر کھڑا ہوا ایک گھڑی بعد بیٹھ کر مرانہ کرنے لگا۔ آنجناب بھی اس کی طرف متوجہ ہوئے۔ اور سراج

کیا۔ جب دیر بعد مراقبہ سے فارغ ہوا تو آنحضرتؐ سے رخصت ہوا۔ فرزندوں نے آپؐ سے اس درویش کے بارے میں پوچھا تو فرمایا کہ یہ شخص بحرین کا ولی ہے وہاں کا قطب فوت ہو گیا۔ اس لئے آیا تھا کہ میں کس کو اس آسامی کے لئے تجویز کروں۔ سو میں نے اسے ہی کر دیا اور وہ مجھ سے رخصت ہوا۔

اتنے میں امام مین یعنی بادشاہ مین نے جو آنحضرتؐ کا مرید تھا۔ حاضر خدمت ہو کر عرض کیا کہ ملک مین یہاں سے اب بہت قریب ہے۔ امید ہے کہ جناب چند روز اس ولایت میں اقامت فرما کر اپنے قدمِ بیمنت لزوم سے مشرف فرمائیں گے۔ آنجناب نے اس کی التماس کے مطابق چند روز مین میں قیام کیا۔ بعد ازاں ہندوستان کا رخ کیا۔ اب ان حادثات سلطنت کا ذکر کیا جاتا ہے۔ جن میں آنحضرتؐ رضی اللہ عنہما کی کرامات کا اظہار ہوا۔

شاہزادہ اورنگ زیب داراشکوہ

اور دوسرے بھائیوں کی جنگ

جب داراشکوہ سارے ہندوستان پورے طور پر غالب آ گیا۔ تو شاہجہان کے پاس سلطنت اور رعایا کی خبریں پہنچنا بند کر دی گئیں۔ اور نہ بادشاہ کی خبر رعایا کو دیتا داراشکوہ نے شاہجہان پر اتنی پابندی عائد کر دی کہ شاہزادوں کے خطوط بھی بادشاہ تک نہ پہنچنے دیتا۔ بلکہ اپنی طرف سے ہی حسب منشا احکام جاری کر دیتا۔ اس کے غلبہ کے باعث جیسا کہ پہلے بیان ہو چکا ہے۔ ہندوستان میں اسلام کا دوبارہ مذاق اڑایا جانے لگا۔ اورنگ زیب یہ حالت دیکھ کر سخت پریشان ہوا۔ حالانکہ حضرت قیوم ثانیؑ نے اسے فتح ہند کی خوشخبری دے رکھی تھی۔ اس واسطے مراد بخش کو ساتھ ملا کر چالیس ہزار سوار

مے کردار سلطنت کا رخ کیا۔ مراد بخش بھی گجرات سے آکر اس کے ساتھ مل گیا۔ دونوں نے دیپائے زربد پار کیا۔ جب ان کی آمد کی خبر سنی تو بادشاہ کی طرف سے ان کو حکم امتنا ہی لکھا گیا اورنگ زیب نے کہلا بھیجا کہ تم اپنی مدت باپ کی خدمت میں سے ہو اور ہمیں اس کی خدمت میں رہنے دو۔ اور تم کسی اور علاقہ میں چلے جاؤ۔

داراشکوہ نے دوبارہ حکم بھیجا۔ لیکن اورنگ زیب نے پرواہ نہ کی۔ اور اکبر آباد کا رخ کیا۔ جہاں بادشاہ رہتا تھا۔ داراشکوہ نے جب دیکھا کہ اورنگ زیب نہیں رکتا۔ تو مجبوراً ہندوستان کے راجاؤں کے رئیس راجہ کو کہا کہ جس طرح ہو سکے اورنگ زیب کو دارالسلطنت آنے سے روکو۔ مہاراجہ نے ایک کثیر لشکر کے ساتھ دکن کا رخ کیا۔ داراشکوہ نے قاسم خاں نامی ایک رکن سلطنت کو فوج کثیر دے کر مہاراجہ کے ساتھ کیا بھی یہ دونوں مالوہ ہی پہنچے تھے کہ اورنگ زیب دکن سے آہنچا۔

مہاراجہ نے اسے کہلا بھیجا کہ بادشاہ کا حکم ہے کہ واپس چلے جاؤ۔ ورنہ میں تمہیں آگے نہیں بڑھنے دوں گا۔ اورنگ زیب جنگ پر آمادہ تھا۔ مہاراجہ نے بھی جنگ

اورنگ زیب اور راجہ ہند
میدان جنگ میں

کی تیاری کی۔ اور جنگ کے دو ستون کھڑے کئے جنہیں ہندی میں رن کھیت کہتے ہیں یعنی کھڑی کے رقبے ستون میدان جنگ میں کھڑے کر کے ان کے تلے جنگ کرتے ہیں جب تک فریقین میں سے ایک کو نمایاں فتح نہ ہو لڑائی بدستور جاری رہتی ہے۔

اورنگ زیب نے حضرت قیوم ثانی رضی اللہ عنہ کے فرزند حضرت محمد شرف کی خدمت میں جنہیں آنحضرت نے اس کی تسلی کے لئے اس کے پاس مقرر کیا ہوا تھا، ملتس ہوا۔ آپ نے توجہ باطنی کے بعد فرمایا کہ انشاء اللہ فتح تمہاری ہے۔ اور حضرت قیوم ثانی رضی اللہ عنہ کا باطن تمہاری طرف متوجہ ہے۔ اس لئے نہ صرف یہ فتح بلکہ اور بہت سی فتوحات کی امید قوی ہے۔ اورنگ زیب یہ خوشخبری سن کر نہایت خوش و خرم ہوا۔ فاتح پڑھ کر جنگ

کے بے سوار ہوا۔ اس طرف سے بہاراجہ بھی لشکر لے کر اس کے مقابلے پر آیا۔ دونوں طرف سے بدرجہ نایت کوشش ہوئی ہنگامہ گرم ہوا اور جنگ کی چنگاری بھڑک اٹھی۔

وہادہ خردش آمد و داد گیسر
ہوادام گرس شدہ از بہ تیر
فسردہ زخوں پنجر دست و تیغ
چکاں قطرہ نوں چو تار یک میغ
تو گفستی زمیں موج خواہد زدن
درے موج براوج خواہد زدن
زہر سوچکا چاک تیغ و تبر
چو اندر دریں چرخ نیلی سپہر

آخر اللہ تعالیٰ کے فضل و کرم اور حضرت
عزیز اللہ ثقفی رضی اللہ عنہ کی توجہ کی برکت

پہلے معرکے میں ہی اورنگ زیب کو فتح ہوئی

سے فتح و نصرت کی نسیم اورنگ زیبی پھر ریسے پر چلی اور بہاراجہ کا تمام لشکر تیر تیغ ہوا۔ خود
راجہ بیک بینی دو گوش میدان جنگ سے بھاگا۔ اورنگ زیب شکر الہی بجالایا۔ جب
اورنگ زیب دکن سے آیا تھا تو اس وقت شجاع بھی بنگال سے روانہ ہوا تھا۔ دارا شکوہ
نے اس کے مقابلے پر اپنے بیٹے سلیمان شکوہ کو روانہ کیا تھا۔ اتفاقاً سلیمان شکوہ اس پر
غالب آیا اور شجاع بھاگ گیا۔

جب اس فتح کی خبر دار شکوہ نے سنی تو باپ سے کہا کہ حکم ہوتا کہ خوشی کا نفاذ بجایا
جائے کیونکہ سلیمان شکوہ نے شجاع پر فتح پائی۔ شاہجہان نے کہا تمہارے بیٹے کو فتح نصیب
ہوئی ہے تم خوشی کے نفاذ سے بجاؤ۔ میرے بیٹے کو تو شکست ہوئی ہے میں کیونکر خوشی
کے نفاذ سے بجاؤں۔ اتنے میں اورنگ زیب کی فتح اور راجہ کی شکست کی خبر پہنچ گئی
تو دارا شکوہ بہت گھبرایا۔ چاروں طرف سے لشکر جمع کیا۔

اورنگ زیب اور دارا شکوہ کا آمناسامنا
جب اورنگ زیب اکبر آباد کے قریب آ
پہنچا تو ادھر سے دارا شکوہ نے بھی تمام

فوجوں سمیت اس کا مقابلہ کیا۔ شاہجہان نے دارا شکوہ سے کہا کہ تمہارا اورنگ زیب کے

مقابلے پر جانا مناسب نہیں کیونکہ وہ تم سے سزا درپڑے گا۔ اس واسطے کہ حضرت عروڑ کو
 کی باطنی توجہ اس کے شامل حال ہے اور اغلب ہے کہ وہ تجھ پر فتح پائے۔ مجھے اس کے
 مقابلے پر جانے دو مجھ سے جنگ نہیں کرے گا۔ اور میں اُسے دم دلاسا دے سکتا ہوں۔
 بنا دوں گا۔ دارا شکوہ نے کہا کہ آپ اس بات سے نزدیک ہیں کہ میں آپ کے بیٹے کو قتل
 کروں گا۔ خاطر جمع رکھیں میں اُسے گوشہ کمان سے زندہ پکڑ کر لاؤں گا۔

شاہجہان نے بہتر منع کیا لیکن بے سود۔ دارا شکوہ تمام لشکر اور ارکانِ سلطنت
 کو لے کر مقابلہ پر آیا۔ اورنگ زیب نے اپنے لشکر کو تاکید کر رکھی تھی کہ خبردار جنگ کی ابتدا
 تمہاری طرف سے نہ ہو۔ جب مخالف تم پر ہاتھ اٹھائیں تو تم بھی پھر کسر نہ اٹھا سکتا۔
 جب دو لشکر آمنے سامنے ہوئے تو دارا شکوہ کی طرف سے ابتدا ہوئی۔ پھر
 اورنگ زیبی لشکر بھی مشغول جنگ ہوا۔ بڑے گھمسان کا رن پڑا۔

خروش سواران آواز کوس	ہوا قیرگوں شد زمین آبنوس
زود لشکر آواز سنہور تانے	برآمد دھبہ ز پر وہ سرانے
شدہ رستے میدان چو بل غجناں	گل رد سر غنچہ داستاں
چہنہائے او شد صف کارزار	ہمہ دار او مردم حب تدار
ہمہ میوہ اش خنجر تیغ و تیز	بہ بر باغ بوداں یکے رستخیز
جہاں گشتہ چوں رود یک سیاہ	در آمیختہ یک بدگیر سپاہ
دو لشکر چو مور و طح تاختند	نبرد جہاں در جہاں بافتند
بہ شمشیر و خنجر بگرز و کماند	گذر گاہ گردند بر مور تنگ
شد از سم اپاں زمین لعل رنگ	ز تیرہ ہوا شد چو پشت پینگ
ز بس کشتہ افتاد بر خاک راہ	شدہ عرصہ رزم کہ قتل گاہ

کہتے ہیں اس قدر کشت و خون ہوا کہ چشمِ فلک نے آج تک نہیں دیکھا تھا۔ اسی

گھسان میں اورنگ زیب کے لشکر کی طرف سے ایک بارود کا گولہ داراشکوہ کے ہاتھ پر پڑا۔ جس سے فیمل بان جل گیا۔ اتنے میں ایک اور گولہ لگا جس سے فدائی جو فیمل بان کے پیچھے تھا۔ مر گیا۔ تیسرا ہاتھی کی غماری پر پڑا۔ جب داراشکوہ نے یہ حالت دیکھی تو مجبور ہو کر ہاتھی پر سے اترا اور گھوڑے پر سوار ہو لیا۔ جب اس کے لشکر نے اسے ہاتھی پر نہ دیکھا تو خیال کیا کہ وہ مر گیا ہے۔ اس لئے اس کا سارا لشکر بھاگ اٹھا۔

داراشکوہ اور اورنگ زیب کے درمیان اقتدار کی جو آخری جنگ رٹی گئی وہ ساموگرٹھ میں ۲۹ مئی ۱۶۵۸ء کو رٹی گئی تھی داراشکوہ کے پاس شاہی لشکر تھا۔ اسلحہ خانہ تھا۔ بارود خانے اور ہاتھی تھے۔ پھر مغلیہ سلطنت کے مشہور سپہ سالار تھے۔ ہندو راجپوتوں کی حمایت حاصل تھی۔ راؤ ساتر سال ہدی۔ روپ سنگھ راٹھور۔ رام سنگھ راٹھور۔ راجہ شیو رام گڑھ۔ راجہ بھتل واس کا بیٹا بہیم سنگھ۔ رام کشن گر۔ بہرام دیو۔ کنور رام سنگھ اور دوسرے راجپوت جرنیل داراشکوہ کے وفادار تھے۔ دوسری طرف سادات بارہ بھی داراشکوہ کے ساتھ تھے۔ چنانچہ سید شیر خاں بارہ، منور شاہ بارہ۔ نور العین بارہ۔ منغل بارہ۔ رستم خاں فیروز جنگ (جو اپنے وقت کا بہترین جرنیل مانا جاتا تھا)۔ جیسے شیعہ جنگ جو بھی داراشکوہ کی حمایت میں تھے۔

داراشکوہ پچاس ہزار سے زائد شاہی فوج لے کر اپنے بھائی کے مقابلہ پر کھڑا تھا اسے اپنے بیٹے سیمان شکوہ کی فوجوں کا بھی انتظار تھا۔ اور اس کی خواہش تھی کہ اورنگ زیب کچھ دن دیلے چھنبل کو مجبور نہ کر سکے۔ مگر اورنگ زیب جیسا جرنی جرنیل اپنی صف شکن فوجوں کے ساتھ دریا عبور کر کے میدان جنگ میں ڈٹ گیا۔

میدان جنگ میں پہنچنے کے بعد بھی اورنگ زیب نے صلح کی ایک اور کوشش کی۔ اور اپنے باپ شاہجہان کو خط لکھا کہ داراشکوہ کی زیادتیوں کو دور کیا جائے۔ اس کے علاقے واپس کئے جائیں۔ اور داراشکوہ کو بادشاہ کے احکام جاری کرنے کی بجائے اسے اپنے

(بقیہ آئندہ صفحہ پر)

جب داراشکوہ نے دیکھا کہ تمام لشکر کو شکست ہوئی تو خود بھی بھاگا۔ اورنگ زیب نے اس کے پیچھے لشکر کو روانہ کیا۔ آخر وہ شاہجہان آباد سے بھی بھاگ گیا۔

اورنگ زیب نے فتح کے بعد باپ کی ملاقات کے بارے میں عرضی لکھی اور ملاقات کے لئے ایک دن مقرر ہوا۔ اسی اشار میں ایک جاسوس شاہجہان کے ہاتھ لکھا ہوا خط اورنگ زیب کے پاس لایا جو اس نے داراشکوہ کے ایسا پر داراشکوہ کے نام لکھا تھا کہ تو شاہجہان آباد کے گرد و نواح میں رہ۔ فلاں روز اورنگ زیب میری ملاقات کو آئے گا۔ تو میں اُسے پکڑ کر قید کروں گا اور تجھے بلا کر تخت پر بٹھاؤں گا۔

داراشکوہ میدان بھاگ گیا
اور اورنگ زیب کی فتح

اورنگ زیب نے یہ خط پڑھ کر باپ کی خدمت میں حاضر ہونے کا ارادہ طے کر دیا۔ جب مقررہ دن آیا تو شاہجہان نے تمام شہر سجاوایا اور تمام قلعہ کی آرائش اور بیسے کا انتظار کرنے لگا۔ لیکن جب اورنگ زیب نہ گیا۔ تو شاہجہان کو بڑا تعجب ہوا۔ دوسرے دن اپنی بڑی بیٹی جہان آرا بیگم کو اس کے پاس بھیج کر نہ آنے کی وجہ پوچھی۔ اورنگ زیب نے اس کے جواب میں شاہجہان کا وہی خط پیش کر دیا۔ خط کو دیکھ کر جہان آرا بیگم اپنا سانس بند کر دیا اور باپ سے سارا حال بیان کیا۔

بعد ازاں اورنگ زیب نے اپنے بڑے بیٹے سلطان محمد کو شاہجہان کے پاس بھیجا اور نصیحت کی کہ دادا جان کی خدمت میں حاضر ہو کر آداب بجالانا اور اپنی حفاظت کا

(سابقہ صفحہ سے آگے)

صوبہ پنجاب میں بھیج دیا جائے۔ اورنگ زیب نے ایک ایسا ہی خط جعفر خان وکیل سلطنت کو بھی لکھا۔ مگر نہ تو بادشاہ شاہجہان نے اس صلح ناموں کا کوئی جواب دیا اور نہ جعفر خان نے اس سلسلے میں کوئی پیش رفت کی۔
(بقیہ اگلے صفحہ پر)

خود انتظام کرنا۔ تمام قلعہ اور شہر میں اپنے آدمی بٹھانا۔ چنانچہ وہ جا کر آداب بجالایا۔ اور شہر اور قلعہ پر اپنے آدمی مقرر کر گیا۔ گوانگ نے شاہجہان کو باہر نکلنے سے روک دیا تھا لیکن وہ بدستور تخت پر بیٹھتا اور بڑے بڑے امرار آکر اسے شاہد سلام کرتے اور ہر کام کے متعلق وہ حکم احکام جاری کرتا۔

(سابقہ صفحہ سے آگے)

داراشکوہ کی فوج اندر سے کمزور تھی۔ داراشکوہ کی اعتقادی اور اخلاقی سوچ نے مسلمان فوج کے اعتماد کو ٹھیس پہنچائی تھی۔ داراشکوہ کے ذاتی دستے اور ہندو راجاؤں کی فوجیں تو ٹھیک تھیں۔ مگر عام مسلمان سپاہی اس سے بدل تھے۔ مسلمان جنرل یا تو شاہجہان کی وفاداری میں داراشکوہ کا ساتھ دے رہے تھے۔ یا وہ دارالسلطنت میں رہنے کے لیے اس لشکر میں کھڑے تھے۔ ورنہ اعتقادی اور نظریاتی طور پر وہ مشائخ سرسند کے تربیت یافتہ تھے۔ اور انھیں اور گریب کے دینی افکار سے زیادہ دلچسپی تھی۔ وہ زبانی طور پر داراشکوہ کے ساتھ تھے۔ مگر باطنی طور ان کے دل اور نگ زیب کو چاہتے تھے۔ فیصل اللہ خان جنرل کا یہ مشورہ کہ عین رطانی میں داراشکوہ ہاتھی سے اتر کر گھوڑے پر آجائے۔ اس کی غداری کی بے مثال علامت تھی جس نے جنگ کی صورت ہی بدل دی تھی۔ داراشکوہ دوسرے مسلمان جنریلوں سے بھی مایوس ہو گیا۔ راجپوتوں کے جیائے میدان جنگ میں مارے گئے۔ چنانچہ داراشکوہ میدان سے بھاگ نکلا۔ فیصل اللہ خان کے علاوہ قائم خان جو میرہ افواج کا سپہ سالار تھا۔ خاموش کھڑا رہا۔ اسی طرح مہاشنگہ بہادریہ کا کردار بھی مشکوک تھا۔ یہ فوجی سپہ سالار بھی داراشکوہ کی شکست کا سبب بنے تھے۔

داراشکوہ کی ہندو دوستی اور شیعہ نوازی نے ساری منحل فوج کو میدان جنگ میں بہادری کے جوہر دکھانے سے روک دیا تھا۔ ہندوؤں راجاؤں یا شیعہ جنریلوں کے علاوہ کوئی بھی اس کا جانثار نہ

(جاری ہے)

اسی اشار میں ایک شخص نے مراد بخش کی فتنہ انگیزی اور ننگ زیب پر ظاہر کر دیا۔
اس بے اور ننگ زیب نے مراد بخش کو گرفتار کر لیا۔

اب ہم شجاع کا قصہ بیان کرتے ہیں، جب اس نے
سیدمان شکوہ سے شکست کھائی تو دوبارہ لشکر لے کر چڑھ

شجاع کی ایک کوشش

آیا۔ اور ننگ زیب نے بھی کافی لشکر سے اس کا مقابلہ کیا۔ جب دونوں لشکر آمنے سامنے ہوئے
اور تیرد تلوار کی نوبت آئی تو بڑے گھمسان کارن پڑا۔ طرفین کے بے شمار آدمی میدان میں
کام آئے۔ اسی اشار میں وہ ہمارا جو پہلے اور ننگ زیب سے شکست کھا چکا تھا۔ دوبارہ لشکر
لے کر پیچھے سے حملہ آور ہوا۔ اب مخالفین نے اور ننگ زیب کو چاروں طرف سے گھیر لیا۔ اس
کی فوج کا اکثر حصہ تباہ ہو گیا۔ اور بعض بھاگ بھی گئے صرف گنتی کے آدمی اسکے پاس رہ گئے۔

چو کردند دشمن برودست برد
دگر بارہ چرخش چہ بازی نمود
نہو دست در شکر او شکیب
کہ دست از عنال رفت و پا از کیب
سُخ نامداران او گشت زرد
جہانش چہ نیرنگ سازی نمود

قریب تھا کہ اور ننگ زیب کی جان پر آئے اس وقت حضرت فاذن الرحمت
کے فرزند سے کہا کہ یہ حالت کیلئے آپ کے چچا صاحب نے فتح و سلطنت کی
خوشخبری دی تھی۔ انہوں نے فرمایا کہ جو کچھ چچا جان نے فرمایا ہے حق ہے تم قائم رہو اور
میدان میں ڈٹے رہو۔ اور آنحضرت نے جو کلام تمہیں عنایت کی ہے وہ مخالفوں کو دکھاؤ
اور ننگ زیب باطن میں حضرت عروۃ الوثقیٰ کی طرف متوجہ ہوا۔ اور آپ کی کلام مبارک دشمنوں

(سابقہ صفحہ سے آگے)

تھا۔ سادات بارہ نے اس کی پوری پوری حمایت کی۔ دارا شکوہ کے شیعہ جرنیل ظفر خان حسن، فخر خان
نجم ثانی، حسین بیگ خان، (علی مردان کا داماد) ابراہیم خان، اسماعیل خان اور اسحاق بیگ تینوں
(جاری ہے)

کو دکھائی دشمن دیکھتے ہی تتر بتر ہو گئے۔ ان کی شکست کا باعث بھی داراشکوہ والا ہوا یعنی ہاتھیوں سے اتر کر جب وہ گھوڑوں پر سوار ہوئے تو فوج پراگندہ ہو کر بھاگ گئی۔ اور آخر وہ خود بھی بھاگ اُٹھے۔

شجاع کا حشر اورنگ زیب نے اپنے بیٹے سلطان محمد کو ان کے پیچھے بھیجا لیکن شجاع ایسا گم ہوا کہ آج تک اس کا پتہ نہیں۔ بعض کہتے کہ ہیں کہ اس

(سابقہ صفحہ سے آگے)

بھائی (علی مردان کے بیٹے) غضنفر خان جیسے شیخہ جرنیل تو خان توڑ کر لڑے۔ ایک اور شیخہ جرنیل رستم خان تو داراشکوہ کا دست راست تھا۔ یہ سارے جرنیل داراشکوہ کی شیخہ نواز پالیسی کی مخالفت کے لئے جا بجا لڑے لڑے انھیں اورنگ زیب کی سُنیت پھر مجددی مشائخ مجددیہ کی قربت قطعاً پسند نہ تھی۔

دوسری طرف اورنگ زیب کے ساتھی جن میں ملا عبدالقوی، ہوشدار خان (تو محض اور محض دین کی حفاظت کی خاطر لڑتے تھے) جیسے منفی اور مولوی بھی اورنگ زیب پر جان فدا کرنے میدان جنگ میں کھڑے تھے۔ حقیقت یہ ہے کہ اس جنگ کی تلواروں کے پیچھے نظریات اور عقائد کے ہاتھ کام کر رہے تھے۔ پھر اورنگ زیب کا ایک ایک جرنیل اپنے فنی امور میں بڑی مہارت کے ساتھ لڑا۔

اگرچہ اورنگ زیب کے سپہ سالار نے جذبہ کے ساتھ میدان میں کھڑے تھے۔ مگر اورنگ زیب کی دین پسندی اور خصوصاً سُنیت نے ہر ایک کو جاں باز بنا دیا تھا۔ اعتقاد کی یہ قوت پہاڑ بن کر شاہی فوج سے نبرد آزما رہی۔ داراشکوہ کے بہادر راجپوتوں کی بہادری اور شجاعت منربال تھی مگر ایمان کی قوت نے ان بہادروں کے چھکے چھڑا دیئے تھے۔ شاہی لشکر کٹ گیا۔ داراشکوہ جان بچا کر بھاگ گیا۔ اور اورنگ زیب کے لئے دہلی کا راستہ صاف ہو گیا۔ وہ نہایت کامیابی کے ساتھ تخت پر قابض ہو گیا۔

نے کابل میں آکر سکونت اختیار کی۔ شجاع نعمت اللہ ولی کامریڈ تھا شکست کے وقت ایک شخص نے اُسے کہا کہ تم شاہ نعمت اللہ ولی کے مرید تھے اورنگ زیب حضرت عروۃ ثانیہ رضی اللہ عنہا کامریڈ تھا۔ اورنگ زیب کو اپنے پیر کی توجہ سے سلطنت ملی لیکن تمہارے پیر کی توجہ نے تمہیں کچھ فائدہ نہ دیا۔ شجاع نے کہا سلطنت تو مجھ سے چھین گئی۔ اب میرے دین میں کیوں خلل ڈالتے ہو۔ میں خدا کی خاطر مرید ہوا تھا۔ کچھ سلطنت کی خاطر تو نہیں ہوا تھا۔

داراشکوہ سے آخری جنگ

اورانگ زیب کی تخت نشینی

جب داراشکوہ اورانگ زیب سے شکست کھا کر پنجاب پہنچا۔ تو دوبارہ لشکر کے جمع کرنے کی فکر میں ہوا۔ اس بارے میں ایک خط راجہ کی طرف لکھا۔ راجہ نے جواب

داراشکوہ ہندو راجاؤں
سے مدد مانگنے لگا

میں لکھا کہ اگر آپ میرے ملک میں آئیں تو جتنے المقدور جانفشانی کی جائے گی۔ داراشکوہ اپنی جمع کردہ فوج لے کر اجمیر گیا۔ جہاں سے مہاراجہ کا ملک قریب تھا۔

اس اشار میں راجہ کے بعض دوستوں نے اسے سمجھایا کہ اس بھگورے کا کیا ساتھ دیتے ہو مستقل بادشاہ تو اورانگ زیب ہو گیا ہے۔ جب سارے ہندوستان کا لشکر جمع تھا۔ تو اس فوج سے نیچا دیکھ چکی ہے۔ اس کے مقابلے کی تاب کیونکر لاسکتی ہے۔ اگر اب کی مرتبہ جاؤ گے تو اس کا نتیجہ یہی ہو گا کہ پھر بھاگ آؤ گے اور جہاں جاؤ گے شاہی آدمی تمہیں تلاش کر کے ذیل دخوار کریں گے۔ اور بادشاہ کے پاس لے جا کر تمہیں قتل کر دیں گے۔ تیری اولاد کا نام و نشان تک نہیں رہے گا۔ بہتر یہی ہے کہ جس طرح ہو سکے اورانگ زیب سے اپنے گذشتہ قصور معاف کرانے کی کوشش کرو۔ مہاراجہ نے اس بات کو قبول کیا اور ایک عرضی معافی تقصیرات کے بارے میں اورانگ زیب کی خدمت میں بھیجی بادشاہ نے اس کے گذشتہ قصور معاف کر دیئے۔

جب اورانگ زیب نے سنا کہ
داراشکوہ لشکر جمع کر کے اجمیر پہنچ چکا

حضرت شیخ سعدین مجددی کی ایک جنگی تدبیر

ہے تو یہ بھی لڑائی کے لئے تیار ہوا۔ شیخ سعدالدين نے اورانگ زیب کو فرمایا کہ اس جنگ کا ہتھم اور سپہ سالار کوئی اور شخص مقرر ہونا چاہیے کیونکہ ایسا معلوم ہوتا ہے کہ اس جنگ

میں سپہ سالار پر سخت مصیبت اُٹے گی۔ تو اورنگ زیب نے اپنے ایک رکن سلطنت شیخ میر کو اپنی فوج کا افسر مقرر کر کے داراشکوہ سے لڑنے کے لئے بھیجا اور خود بھی اس کے پیچھے پشت پناہ بن کر روانہ ہوا۔

جب داراشکوہ کو معلوم ہوا کہ اورنگ زیب خود لڑائی کے لئے آ رہا ہے تو اپنے دوسرے بیٹے سپہر شکوہ کو مہاراجہ کے پاس بھیج کر مدد کی درخواست کی۔ لیکن مہاراجہ نہایت سرد مہری سے پیش آیا۔ اور کہنے لگا کہ میری فوج کا اکثر حصہ قتل ہو چکا ہے اور کچھ متفرق ہو گئی ہے۔ سردست مجھ سے کچھ نہیں ہو سکتا۔ سپہر شکوہ ناامید ہو کر واپس آیا۔ اور حقیقت حال سے باپ کو آگاہ کیا۔ داراشکوہ اپنی جمع کردہ فوج ساتھ لے کر آگاہ جنگ ہوا۔ اورنگ زیب نے مہاراجہ کو حکم دیا کہ وہ بھی شیخ میر کی فوج کے ساتھ مل جائے چنانچہ وہ آہلا۔ جب دونوں لشکر آمنے سامنے ہوئے۔ اور لڑائی کا بازار گرم ہوا۔

سپہ ہر دو سو درخروش آمدند	دو دریائے آتش بجوش آمدند
زخم ستوران ہر دو سپاہ	تزلزل در آمد نہ ناور دگاہ
رواں کرد دریلے چوں مرد جنگ	شاہ ہزاراں در آبخا ہنگ

طرفین کے ہزار ہا آدمی ہلاک ہوئے۔ اس وقت داراشکوہ کی فوج نے اورنگ زیبی لشکر میں گھس کر بہت سے آدمیوں کو قتل کیا۔ حتیٰ کہ شیخ میر کے ہاتھی کے قریب پہنچ کر اس پر تیروں کی بوچھاڑ کی۔ جب وہ تیروں کے نشانوں سے قریب لگ رہا ہو گیا اور اسے اپنی موت کا یقین ہو گیا تو تکیہ منگا کر پیٹھ کو سہارا دیا۔ تاکہ لوگوں کو یہی معلوم ہو کہ شیخ میر زندہ ہے۔ جو فدائی پیچھے کی طرف بیٹھا تھا۔ اُسے کہہ دیا کہ میرے مرنے کے بعد میرے ہاتھ کو پکڑ کر اس سے اشارہ کرتے رہنا تاکہ لوگوں کو معلوم رہے کہ میں زندہ ہوں۔

اس فدائی نے شیخ میر کے مرنے کے بعد ایسا ہی کیا سب کو معلوم ہو گیا کہ شیخ میر ابھی زندہ ہے۔ اس لئے خوب جان توڑ کر لڑے لڑتے میں اور فوج بھی مدد کے لئے

آپہنچی پھر کیا تھا۔ اورنگ زیب کو فتح نصیب ہوئی۔

داراشکوہ حسب عادت بھاگ کھڑا ہوا۔ اورنگ زیب نے اس کے پیچھے لشکر بھیجا۔ داراشکوہ شہر شہر اور گاؤں گاؤں مارا مارا پھرتا تھا۔ متان کے ایک

داراشکوہ بھاگ کر متان کے ایک
سوداگر کے پاس پناہ گزیں ہو گیا۔

سوداگر کے ہاں جو اس کا مخلص تھا اور جس کی آشنائی پر اسے بھروسہ تھا۔ جانسلا۔ پہلے تو وہ اس کی مدد پر آمادہ ہوا۔ لیکن جب اس نے دیکھا کہ بادشاہی آدمی اس کے تعاقب میں آگئے ہیں تو خور شہزادے کو ان کے حوالے کر دیا اور کہا کہ میں نے بڑی تلاش سے اسے پکڑا ہے تاکہ بادشاہ کے سپرد کروں۔

جب تاجر خوشی خوشی انعام و اکرام کی امید پر اورنگ زیب کے پاس آیا تو بادشاہ نے سوداگر سے کہا کیا تیرے بٹے یہ مناسب تھا کہ وہ تجھ پر بھروسہ کر کے تیرے پاس پناہ لینے آئے اور تو اسے پکڑ کر میرے حوالے کر دے تو نے سخت بے وفائی کی ہے۔ بخدا میں تجھے کچھ نہ دوں گا۔ سوداگر شرمندہ ہو کر بادشاہ کے ہاں سے نکلا۔ لوگوں نے بادشاہ کے اشارے سے اسے پتھروں سے ہلاک کر دیا۔

داراشکوہ کو ایک مضبوط مقام پر نظر بند کر دیا گیا۔ اورنگ زیب نے اسے کھلا بھیجا کہ اپنے باطل عقیدے سے توبہ کرو۔ داراشکوہ

نے کہا میں تمہارے کہنے سے توبہ نہیں کروں گا۔ جن عقائد پر میں قائم رہوں گا۔

اورنگ زیب نے علماء کو بلا کر اس کے عقائد باطلہ سے (جن کا ذکر پہلے ہو چکا ہے)

انہیں واقف کیا اور فتوے کی درخواست کی۔ تمام علماء نے اس کے قتل کا فتوے دیا۔

اگرچہ اورنگ زیب کے بعض ناقدین اور معاندین نے الزام لگائے ہیں کہ علماء وقت نے اورنگ زیب کی خوشنودی کے لئے داراشکوہ کو زندگی قرار دے کر اس کے قتل کا فتویٰ دیا تھا۔ مگر اس وقت کے دینی معاشرہ کے حالات کے عقیدتین نے یہ ثابت کیا ہے کہ داراشکوہ کی بے راہ روی (جاری ہے)

اورنگ زیب نے ایک امیر کو اس کے قتل کے لئے بھیجا۔ کہتے ہیں اس وقت وہ قرآن شریف کی تلاوت کر رہا تھا۔ پہلے قرآن شریف کو اس کے پاس سے اٹھالیا۔ اور پھر اس کے بیٹے کو اس سے جدا کیا۔ جب داراشکوہ کو معلوم ہوا کہ وہ اس کے قتل کرنے

(سابقہ صفحہ سے آگے)

نے مسلم معاشرہ میں جو خرابیاں پیدا کر دی تھیں۔ اس کا حل داراشکوہ کی پھانسی ہی تھا۔ تاریخ شاہجہانی کے مؤلف نے اس موضوع کی وضاحت کرتے ہوئے تفصیل سے لکھا ہے کہ پہلے تو اورنگ زیب نے اپنے تمام ملکی اور جنگی مشیروں کے مشورے سے داراشکوہ کو قلعہ گوالیار میں نظر بند کر دیا تھا۔ اسی قلعہ میں شاہزادہ مراد بھی پس دیوار زندان دن گزار رہا تھا جسے دارانے قید میں ڈالا ہوا تھا۔ لیکن جب دارا کے کفریہ کردار پر علماء وقت نے فیصلہ کر دیا۔ تو داراشکوہ کی بہن روشن آرا بیگم اور دوسرے رشتہ داروں نے بھی داراشکوہ کے قتل پر صناد کیا اور سفارت کی کہ اسے ہمایوں کے مقبرہ میں دفن کیا جائے۔

اس وقت کی تاریخیں جن میں تذکرہ سلاطین چغتائی، واقعات عالمگیری، نسخہ دکنشاہ (بہمن سین) اور فتوحات عالمگیری (ایشرداس نگر) تمام نے لکھا ہے۔ کہ داراشکوہ کے قتل سے پہلے علماء کرام سے قانونی فتویٰ حاصل کر لیا گیا تھا۔ ہاں داراشکوہ کو ہمایوں کے مقبرہ میں دفن کرنے کا فیصلہ خاندان مغلیہ کا اپنا فیصلہ تھا۔ اس میں علماء کرام نے کوئی فتویٰ نہیں دیا تھا۔ بربر نے بھی اپنے سفر نامہ میں انہی حقائق کو بیان کیا ہے۔ یہ سیاح داراشکوہ کی موت کے وقت دہلی میں موجود تھا۔ جن امرار۔ علماء اور مغل اساطین نے داراشکوہ کی موت پر خصوصی زور دیا تھا۔ ان میں روشن آرا بیگم حکیم واؤد (تغریب خان) سائستہ خان۔ خلیل اللہ خان اور محمد امین خان اور دہلی اور سرسند کے علماء کرام کے نام قابل ذکر ہیں۔ داراشکوہ کی ہندو نوازاں افضیوں کے زیر اثر احکامات بعض جوگیوں کے اشارے پر اسلام اور اہل اسلام پر ناروا سختیاں۔ پھر شعائر اسلام کے خلاف بر ملا احکامات داراشکوہ کی موت کا سبب بنے۔ ان تمام عادات کی تفصیلات کتاب کے دیباچے اور دوسرے صفحات پر بیان کی گئی ہیں۔

کے لئے آئے ہیں تو ایک چھوٹی سی چھری سے قاتلوں پر تین مرتبہ حملہ کیا۔ اور اپنے پیٹے کو کہا بابا سپہر شکوہ یہ ہمیں قتل کرنے کو آئے ہیں بعد ازاں اسے قتل کر کے اس کا سر اور نگریب کے پاس لائے جو بادشاہ کے حکم سے دفن کیا گیا۔

ایک روایت ہے کہ ایک شخص نے حضرت امام معصوم رضی اللہ عنہ کے حضور میں عرض کیا کہ دارا شکوہ مر گیا ہے۔ آنحضرتؐ نے فرمایا ایمان لے گیا۔

مراد بخش بھی کسی کے دعوے کی وجہ سے قتل ہوا۔ بعد ازاں اورنگ زیب نے اپنی لڑکیاں دارا شکوہ اور مراد بخش کے لڑکوں کو دے کر ان کے بالوں کے خون معاف کرانے شاہجہان نے اپنے فرزندوں کے قتل کی خبر سن کر سخت افسوس کیا اور کہا۔ یہ حضرت قیوم ثانی کی بددعا سے شہر یار کے بیٹوں کا بدلہ لیا گیا ہے۔

بعد ازاں اورنگ زیب بے دھڑک ہو کر حکمرانی اورنگ زیب تخت ہندوستان پر کرنے لگا۔ تخت پر جلوس کیا۔ اپنا خطاب عالمگیر مقرر کیا۔ اللہ تعالیٰ کا شکر بجالایا۔ اور تمام ملحدوں اور بے دینوں کو جنھیں دارا شکوہ کے وقت میں بڑی قدر و منزلت حاصل تھی قتل کر دیا گیا۔

سرد کو قتل کر دیا گیا | سرد بالکل مادر زاد ننگار ہا کرتا تھا۔ بادشاہ نے ملا عبد القوی کے ہاتھ کہلا بھیجا کہ ستر ڈھا پو سرد نے کہا شیطان قوی ہے۔ ملنے نے بادشاہ سے کہا کہ اس نے کفر کا کلمہ کہا ہے اس لئے واجب القتل ہے بادشاہ اس کے قتل کے لئے راضی ہو گیا۔ کہتے ہیں جب جلاد نے سرد پر تلوار کا وار کیا تو اس نے ابھی صرف لا الہ الا اللہ پڑھا تھا جب اس کا سرتن سے جدا ہو کر گرا تو محمد رسول اللہ کہا۔ بادشاہ کو اس کے قتل کا بڑا افسوس ہوا۔

۱۔ سرد آرمینہ کا یہودی تھا۔ ایک عرصہ تک کاشان میں مقیم رہا۔ اس کی علمی علوم کا ماہر تھا۔ (جاری ہے۔)

اورنگ زیب نے تمام شرعی احکام جاری کئے اور بدعت اور گمراہی کو جڑ سے اکھاڑ دیا تمام سرکشوں اور گمراہوں کا نام صفحہ ہستی سے مٹا دیا۔

(سابقہ صفحہ سے آگے)

شیرازی ابوالقاسم فندرکی بیسے مشہور حکما سے تعلیم حاصل کرتا رہا۔ ہندوستان آکر ٹھٹھہ ٹھہرا، عبداللہ قطب شاہ کا دوست بنا۔ ننگا پھرتا اسلام کے خلاف گفتگو کرتا رہتا۔ دبستان مذاہب کے مصنف نے لکھا ہے کہ اس نے ۱۰۴۲ھ/۱۶۳۲ء میں اسلام قبول کیا تھا مگر وہ ہمیشہ وحدت ادیان کا قائل رہا۔ اس کے نزدیک کفر و ایمان یکساں نظریات تھے۔ داراشکوہ نے اسے اپنے نظریات کا ہنوا پا کر اپنا معتمد بنایا۔ اسے حکمران دقت کا سہارا ملا تو اپنے خیالات عام کرنے میں کامیاب ہو گیا۔ داراشکوہ اُسے ننگ دھڑنگ ملنگ دیکھ کر قلندر اور عارف خیال کرتا تھا۔ دہلی پہنچا تو امرائے سلطنت کے اور قریب ہو گیا۔ داراشکوہ کی تخت نشینی میں الحاد پھیلتا رہا۔ مگر اورنگ زیب کی آمد پر داراشکوہ کی فتح کی پیش گوئیاں کرتا رہا۔ اورنگ زیب کی تخت نشینی پر علماء اہلسنت نے ایسے تمام بے دین اور بے کام ملنگوں کے محاسبہ کا مطالبہ کیا۔ سرد سہی عاسبہ کی زد میں آ گیا، اعتماد خان مولا عبدالقوی نے اس کی کفریہ باتوں کے خلاف ارتداد کا فتویٰ دیا۔ علماء نے اورنگ زیب کے دربار میں محضر نامہ پیش کر کے اسے قتل کرا دیا۔ سرد کی شخصیت آج تک تنازعہ رہی ہے۔ بعض اسے شہید اور بعض مقتول کہتے ہیں۔ بعض اسے عارف باللہ کہتے ہیں۔ اور بعض ملحد اور زندقہ قرار دیتے ہیں۔ داراشکوہ کے نظریات کے حامی اسے اورنگ زیب کی سیاست کا شکار کہتے ہیں۔ مگر اورنگ زیب کے معتقد اس کے قتل کو برحق قرار دیتے ہیں۔ مولانا ابوالکلام محمد و وحدت ادیان کے حامی تھے۔ سرد کو اورنگ زیب کے ظلم کا نشانہ قرار دے کر بڑا افانوی رنگ دیتے ہیں۔

عروۃ الوثقی امام معصوم قیوم ثانی رضی اللہ عنہ

کی حرمین الشریفین سے ہندوستان واپسی

حضرت قیوم ثانی رضی اللہ عنہ نے عرب میں روم اور شام کے تمام آدمیوں کو رخصت کیا اور اپنے بڑے بڑے خلفاء مثلاً شیخ مراد شای اور شیخ عبداللہ حجازی وغیرہ کو بھی واپس جانے کی اجازت عنایت فرمائی۔ اور خود ہندوستان آدھیوں سمیت جہاز پر سوار ہوئے۔ آپ نے اپنے فرزند ارجمند حضرت مروج الشریعت سے فرمایا کہ سفر مبارک میں اللہ تعالیٰ کی عنایات اس قدر ظاہر ہوئی ہیں جن کو میں بیان نہیں کر سکتا۔ نیز اللہ تعالیٰ نے تم بھائیوں کو تمام اولیائے امت سے ممتاز فرمایا ہے۔ اور مجھے الہام ہوا ہے کہ تیرے فرزند اولیائے امت سے ممتاز ہیں اور تیرے خلفاء ہمارے بڑے مقرب ہیں۔

یہ قافلہ آپ کی رفاقت میں سمندر عبور کر کے بندرگاہ سورت میں پہنچا۔ یہاں ہر روز ہزاروں آدمی مرید ہونے لگے۔ صبح شام قریباً تیس ہزار آدمی حلقہ میں شامل ہوتے۔ ایک روز اپنے فرزندوں کو فرمایا کہ آج صبح کی نماز کے بعد مراقبہ میں ہیں اس فکر میں تھا کہ اس قدر بندگان خدا پر تصرف کرنا اللہ کو پسند ہے یا نہیں؛ چنانچہ میں نے اس سلسلے کو حسی کہ تمہیں بھی چھوڑنا چاہاتے ہیں عنایت الہی سے غیب سے آواز آئی۔ یہ حق تعالیٰ کا فضل و کرم ہوا کہ ہم خود اپنے بندوں کو تمہارے پاس بھیجتے ہیں۔ اور ارشاد و ہدایت کا ہنگامہ تو ہم خود پر پا کرتے ہیں۔ تمہارے سارے مرید ہمارے مقبول ہیں۔ آپ فرماتے تھے کہ جب کبھی کلاہ اور شجرہ طالبوں کو دیتے ہیں تو اُسے بھی حق تعالیٰ سے منسوب پانتے ہیں۔

عالمگیر نے علماء و مشائخ کو آپ کے استقبال کے لئے بھیجا | جب عالمگیر کو جناب کی واپسی کی خبر ملی تو اس نے حکم دیا کہ

ہندوستان کے تمام علماء و مشائخ اور امرار وغیرہ آپ کے استقبال کے لئے جائیں۔ آپ

جس گاؤں یا شہر میں آتے تھے وہاں کے تمام اعلیٰ و ادنیٰ اور چھوٹے بڑے آپ کے استقبال کے لئے چشم براہ ہوتے تھے۔ اسی طرح اکبر آباد پہنچے تو شاہجہان نے ضیافت کے انتظامات کئے۔ اور داراشکوہ کی سابقہ حرکات سے شرمندہ ہو کر عرض کیا اگر جناب دوبارہ مجھے تخت سلطنت پر بٹھائیں تو جو کچھ جناب کی مرضی ہوگی اسی طرح عمل کروں گا۔ اور جو باعث فساد ہوگی اس کو نکال دوں گا۔ آنحضرت رضی اللہ عنہ نے فرمایا۔ اب تو موقع ہاتھ سے نکل گیا ہے۔ جو ہونا تھا ہو چکا۔

عالمگیر شاہجہان آباد سے اکبر آباد تک آنحضرت کے استقبال کو آیا اور شرف قدمی سے مشرف ہوا۔ آپ نے بھی اس پر حد سے زیادہ مہربانی کی۔ اور اس کے ساتھ شاہجہان آباد تشریف لائے۔ کہتے ہیں جس وقت آپ شاہجہان آباد میں داخل ہوئے۔ علاوہ ان آدمیوں کے جو صرف استقبال کے لئے آئے تھے۔ پچاس ہزار آدمی آپ کے مرید اس وقت حاضر خدمت تھے جن میں سے تین ہزار سات سو خلفا تھے۔ ان کی سواری کے بے ایک ہزار اونٹ، چار ہزار گھوڑے، نچر ٹو، چند ایک پالکیاں اور سات سو تھو اور پہلیاں ساتھ تھیں۔

عالمگیر نے عرض کیا کہ آنجناب خود دست مبارک سے مجھے تخت پر بٹھائیں چنانچہ آپ بے نفس نفیس قلعہ میں تشریف فرما ہوئے

اورنگ زیب عالمگیر حضرت قیوم ثانی سے
بذات خود تخت پر بٹھانے کی التجا کی

اور عالمگیر کا ہاتھ پکڑ کر اسے تخت پر بٹھایا۔ بادشاہ نے تحفے اور ہبے پیش کئے۔ اور سرسند معہ مصافحات بطور اخراجات خالقہ نذر کیا لیکن آپ نے قبول نہ فرمایا۔ حضرت خازن الترتیب نے بھی قبول نہ فرمایا۔ آپ کے فرزندوں نے بھی انکار کر دیا لیکن آپ کے چھوٹے بھائی حضرت شیخ محمدی نے اس جاگیر میں سے تھوڑا سا حصہ لے لیا۔

بعد ازاں حضرت قیوم ثانی رضی اللہ عنہ
دارالارشاد سرسند کی طرف روانہ ہوئے

حضرت خواجہ محمد معصوم کی سرسند میں تشریف آوری

جب شہر کے قریب پہنچے تو سر ہند کے تمام لوگ استقبال کے لئے آئے شہر کی آرائش کی گئی خوشیاں منائی گئیں اور اہل شہر مارے خوشی کے جھوم جھوم جاتے تھے۔ آپ پہلے حضرت مجدد الف ثانی رضی اللہ عنہ کے روضہ منورہ کی زیارت کو گئے۔ تھوڑی دیر خالقہ میں ٹھہر کر محل میں تشریف لے گئے۔

اسی سال ایک روز آنحضرت خالقہ میں بیٹھے تھے کہ جناب سرور کائنات صلی اللہ علیہ وسلم آسمان سے اترے جس سے تمام جہان منور ہو گیا۔ نہایت لطف و کرم سے آپ کے سر اور چہرہ پر بوسہ دے کر پھر آسمان پر چلے گئے۔

اسی سال آنحضرت نے مراقبہ میں دیکھا کہ جناب اشرف کائنات خالصہ موجودات صلی اللہ علیہ وسلم حضرت مجدد الف ثانی رضی اللہ عنہ کے روضہ مبارک میں کھڑے ہیں اور حضرت مجدد الف ثانی رضی اللہ عنہ بھی کھڑے ہیں۔ جناب پیغمبر خلد صلی اللہ علیہ وسلم دونوں باب بیٹوں یعنی حضرت قیوم اقل اور حضرت قیوم ثانی کے حق میں فرماتے ہیں کہ سبحان اللہ اس شہر میں حق تعالیٰ نے اپنے دو ایسے بندے پیدا کئے ہیں کہ فرشتے آسمان سے ان کے پاس آتے ہیں۔ لیکن وہ ان کی طرف توجہ ہی نہیں کرتے۔

عرب و ہند کے اکثر آدمیوں کی التماس کے مطابق
حسانات الحرمین کی تالیف
 آنحضرت کے الہامات اور مکاشفات عربی زبان میں

جمع کئے گئے۔ اور اس کتاب کا نام "حسانات الحرمین یا قوتِ احمر" رکھا گیا۔ یا قوتِ احمر نام رکھنے کی وجہ یہ ہے کہ ایک روز حضرت قیوم ثانی رضی اللہ عنہ نے حضرت مروجِ شریعت کو فرمایا کہ میں اس کتاب کو حضرت مجدد الف ثانی رضی اللہ عنہ کے روضہ مبارک میں لے جاتا ہوں اور دیکھتا ہوں کہ آپ اس بارے میں کیا فرماتے ہیں۔

جب یہ رسالہ آنحضرت کے روضہ مبارک میں لے گئے تو حضرت قیوم ثانی رضی اللہ عنہ نے بڑی دیر تک مراقبہ کیا۔ مراقبہ کے بعد فرمایا کہ جس قسم کا فضل ربی تم پر ہوا ہے کسی

پر کم ہوا ہے۔ اور یہ مکاشفات بالکل صحیح اور سچے ہیں۔ میں نے دیکھا کہ حضرت قیوم اول کمال مرحمت سے میرے گرد پھرتے ہیں۔ اور خوشی اور سرور کا اظہار کرتے ہیں جس دازاں دو آدمی دو خوان ہاتھ میں بے ہوئے آئے۔ ایک کی حقیقت تو معلوم نہ ہوئی۔ دوسرے نے ہمارے سامنے تھال لا رکھا۔ جس میں نہایت ابدار جواہر اور یاقوت تھے۔ جن کی روشنی سے تمام مجلس روشن ہو گئی البہام ہوا کہ یہ یواقیت و جواہرات تمہارے مکاشفات ہیں۔ اسی اشار میں ایک شخص نے آکر جواہرات اور یاقوت کا جزاؤ تاج میرے سر پر رکھا۔ اس واسطے حضرت مرقع الشریعت نے حنات الحرمین کا نام یاقوتِ احمر رکھا۔

حضرت قیوم اول کے خلیفہ ملا بد الدین کے فرزند ارجمند محمد شاہ کو نے اس یاقوتِ احمر کا ترجمہ عربی سے فارسی میں حضرت مرقع الشریعت کے ایما سے کیا۔ جن مکاشفات کا ذکر ”روضۃ القیومیہ“ میں ہے وہ یاقوتِ احمر سے لئے گئے ہیں۔

سُلطان اورنگزیب عالمگیر کی

بارگاہِ قیوم ثانی خواجہ محمد معصوم رضی اللہ عنہ میں حاضری

آپ کی قیومیت کا سینتیسواں سال تھا عالمگیر بادشاہ نے حضرت قیوم ثانی رضی اللہ عنہ کی خدمت میں عرضی لکھی کہ حضور اپنے کسی فرزند یا بھائی کو بیچ دیں۔ اور ایک خط حضرت خازنِ الرحمۃ کے نام لکھا کہ آپ ضرور تشریف لائیں۔ آنجناب نے اپنے بھائی سے فرمایا کہ بادشاہ نے اس مضمون کا خط لکھا ہے۔ سو حضرت خازنِ الرحمۃ بادشاہ کی التماس اور حضرت قیوم ثانی رضی اللہ عنہ کے فرمان کے مطابق شاہجہان آباد کو روانہ ہوئے بادشاہ نے اپنے بڑے بڑے امیروں کو استقبال کے لئے بھیجا۔ جو آپ کو بڑی عزت اور شان و شوکت سے شہر میں لائے۔ آپ مدت تک شاہجہان آباد میں رہے۔

خازنِ الرحمت کی رحلت

بعد ازاں حضرت خازنِ الرحمت بیمار ہو گئے بیماری روز بروز بڑھتی گئی حتیٰ کہ زندگی کی کوئی امید باقی نہ رہی

تو رخصت سے کروٹن کی طرف لوٹے راستہ میں سنبھالکے مقام پر داعی اجل کو لبیک کہہ کر اس جہانِ فانی سے رخصت ہوئے۔

حضرت قیوم ثانی رضی اللہ عنہ، آپ کی وفات کا حال سن کر بہت غمگین ہوئے۔ جب لاش سرسبز میں آئی تو آپ نے فرمایا کہ اُسے حضرت قیوم اقل رضی اللہ عنہ کے قبر میں دفن کرو۔ لوگوں نے عرض کیا کہ اس میں اور قبر کی گنجائش نہیں۔ جب آنحضرتؐ نے سخت تاکید فرمائی کہ ضرور قبر کے اندر دفن کرو۔ تو لوگوں نے مجبوراً قبر کے اندر خواجہ محمد صادق رحمۃ اللہ علیہ کی قبر کے برابر کدال زمین پر مارا۔ پڑتے ہی قبر کی دیوار چاروں طرف پیچھے ہٹ گئی۔ اور قبر کے اندر کافر شگم ہو گیا۔ اور قبر کے بے جگہ نکل آئی حضرت خازنِ رحمت کو قبر کے اندر دفن کیا گیا۔ جب قبر میں رکھا۔ تو آنحضرتؐ نے اپنے بھائی کی طرف دیکھا انہوں نے بھی آنکھیں کھولیں۔ دیر تک ایک دوسرے کو دیکھتے رہے۔ اسی اشارہ میں لوگوں میں شور مچ گیا۔ تو آپ نے حضرت خازنِ الرحمت کو آنکھیں بند کرنے کا اشارہ کیا پھر مٹی ڈال دی گئی۔

مؤلف کتاب کا مشاہدہ

آج کل ایک روز کسی طرح قبر کا وہاں نہ کھل گیا۔ تو دیکھا کہ حضرت خازنِ الرحمت کا بدن و کفن بدستور سلامت ہیں گویا ابھی دفن کئے گئے ہیں۔ آپ کی قبر سے اس قسم کی خوشبو نکلی جس سے سارا شہر معطر ہو گیا۔ حضرت خازنِ الرحمت کے فرزند اپنے والد بزرگوار کے وصال کے بعد حضرت قیوم ثانی رضی اللہ عنہ کے مرید ہوئے۔ مولوی فرخ شاہ نے اپنی مریدی کے لئے اذن کے واسطے حضرت مجدد الف ثانیؒ کے روضہ منورہ میں جا کر مراقبہ کیا تو حضرت خازنِ الرحمت نے ظاہر ہو کر فرمایا کہ جا کر اپنے چچا کے مرید ہو جاؤ وہ حضرت مجدد الف ثانیؒ

رضی اللہ عنہ کے قائم مقام ہیں۔

حضرت فاذن الرحمت رضی اللہ عنہ اپنے ایام زندگی میں فرمایا کرتے تھے کہ شیعہ لوگ کہا کرتے ہیں کہ امام معصوم کے پیچھے نماز پڑھنی چاہیے۔ سو ہمیں امام معصوم مل گیا ہے انہیں کہہ دو کہ اگر اس امام کے مقتدی نہیں۔

نیز حضرت فاذن الرحمت فرمایا کرتے تھے کہ میرے بھائی کے کمالات لانا تھا ہیں جب حضرت فاذن الرحمت کے فرزندوں نے آنحضرت سے رجوع کیا تو آپ نے انہیں شروع سے سلوک سکھایا۔ انہوں نے عرض کیا کہ ہم نے اس قدر تو اپنے والد بزرگوار سے حاصل کر لیا ہے آپ نے فرمایا میری عادت ہے کہ میں شروع سے سلوک کی تعلیم دیتا ہوں سب نے اس بات کو قبول کیا۔ اور ابتدا سے سلوک شروع کیا۔

اسی سال آنحضرت رضی اللہ عنہ کے بعض مخالفوں نے حضرت فاذن الرحمت کو اپنی طرف سے بادشاہ سے منسوب کر کے ایک خط لکھ کر آنحضرت کی خدمت میں بھیجا کہ سنا جاتا ہے تم جب عورتوں کو مرید کرتے ہو تو ان کے پستانوں پر ہاتھ رکھ کر انہیں قلبی ذکر سکھاتے ہو۔

حضرت فاذن الرحمت

جب یہ خط آنحضرت کو ملا آپ کو سخت طلل ہوا۔ آپ کے چہرہ مبارک کا رنگ سُرخ ہو گیا۔ اس کے جواب میں بادشاہ کو لکھا کہ ہم ایسا نہیں کرتے نہ کر سکتے ہیں کسی نے ہمیں جھوٹ کہا ہے۔ کیا تم خدا کے غضب سے نہیں ڈرتے ہم نے تمہارے لئے کس قدر توجہ اور گوشش کی ہے۔ حق تعالیٰ نے تمہیں سارے ہندوستان کا بادشاہ بنا دیا ہے تمہارے دشمنوں کو ذلیل و خوار کیا ہے۔ دارا شکوہ تخت سلطنت سے پایہ ذلت کو پہنچا تھا۔ اب تم ایسے خیالات فاسدہ کی پرورش کر کے دارا شکوہ کی طرح بنا چاہتے ہو۔

بادشاہ یہ خط دیکھ کر بہت گھبرایا قسم کھائی کہ مجھے اس خط کی خبر نہیں۔ مجھے معلوم نہیں کس نے یہ خط لکھا ہے۔ جو آپ کی ناراضگی کا باعث ہوا ہے۔ میں آنجناب کا

سب ادنیٰ مرید ہوں۔ میری کیا ہستی کہ ایسی گستاخی کروں۔ محض افترا ہے برائے خدا مجھ پر ناراض نہ ہوں۔ ورنہ میری دنیا اور دین دونوں خراب ہو جائیں گے۔“

آنحضرت بھی سمجھ گئے کہ بادشاہ اس معاملہ میں بے قصور ہے۔ یہ یار لوگوں کی افترا پردازی ہے۔ بادشاہ نے بہر حال مفتر لوگوں کی تفتیش کر کے مزادی اور خود عذر خواہی کے سبب آپ کی خدمت میں سر نہ پہنچا۔ اس سال حضرت قیوم ثانی رضی اللہ عنہ اپنے قعر قدیم کو جو حضرت مجدد الف ثانی رضی اللہ عنہ سے بطور ورثہ ملا تھا چھوڑ کر مندل پورہ کے نئے محل میں جو آپ نے خود بنوایا تھا۔ آباد ہوئے۔ اب وہ محل آنجناب کے روضہ مبارک کے برابر ہے۔ اور وہیں اپنے فرزندوں کو محل تقسیم فرمائے اور وہ پرانا محل شیخ سیف الدین کو عنایت فرمایا۔ لیکن پانچوں وقت نماز فرضیہ اسی خانقاہ میں آکر پڑھتے۔

عالمگیر بادشاہ ہندوستان سرہند میں

جب سلطان عالمگیر کو معلوم ہوا ہے کہ حضرت قیوم ثانی رضی اللہ عنہ مذکورہ بالا خط کی وجہ سے ناراض ہیں تو بہت گھبرایا اور معافی مانگنے کے لئے بذات خود سرہند میں آپ کی خدمت میں حاضر ہو کر آداب قیومیت بجالایا اور عرض کرنے لگا کہ میں جان و دل سے آنجناب کا مرید اور نیاز مند ہوں۔ مجھے اس خط کی بالکل خبر نہیں جنہوں نے وہ خط لکھا تھا میں نے انھیں مزادی ہے۔

آپ نے اس معذرت کے بعد اس پر بہت مہربانی کی اور فرمایا کہ معلوم ہوا کہ واقعی تمہیں اس کا علم نہیں تھا۔ خاطر جمع رکھو ہم تم سے ناراض نہیں جن لوگوں نے یہ خط لکھا تھا انھیں سزا نہ دی جائے ہم درویش آدمی ہیں ہمیں کسی سے کیا دشمنی۔ بادشاہ اس محل میں اترا جو شاہجہان نے یہاں بنوا رکھا تھا۔ فجر کے حلقہ کے وقت اکثر آپ کی خدمت

میں حاضر ہوتا۔ طرح طرح کے عجز و انکار سے پیش آتا۔ آنحضرت بھی کبھی کبھی شاہی محل میں تشریف فرما ہوتے ایک روز آپؐ ازراہ محبت بادشاہ کے پاس شاہی محل میں تشریف فرما تھے۔ چاروں طرف سے ہدیے اور تحائف نذر و نیاز کی آمد تھی۔ ہزار ہا روپیہ نعت اور مال و اسباب آپ کی خدمت میں لوگ لائے تھے۔ اس وقت کئی مستحق لوگ بھی بیٹھے تھے۔ ایک ان میں سے اکیلا ہی سارے تحفے اور ہدیے سمیٹا گیا۔ دوسرے خالی بیٹھے تھے۔ حتیٰ کہ اس قدر روپیہ اس نے لیا کہ اس سے اٹھایا نہیں جاسکتا تھا۔

آپؐ نے سب کچھ جاننے کے باوجود بھی کچھ نہ فرمایا لیکن وہ اتنا روپیہ لینے کے باوجود بھی سیر نہ ہوا۔ اتنے میں ایک شخص دو ہزار اثنی عشری بطور نذر لایا۔ وہ بھی اس شخص نے اپنی چاہی تو آپؐ نے فرمایا کہ اے عزیز! ابھی تک دل نہیں بھرا اتنا بے چکے ہو۔ اب یہ روپیہ اور دل کا حق ہے۔ یہ کہہ کر آپؐ نے وہ روپیہ دوسرے شخصوں میں تقسیم کیا۔

ابھی بادشاہ سرمنہدی میں تھا کہ بعض کور باطن مخالفوں نے حضرت قیوم ثانی رضی اللہ عنہ کے

حضرت شیخ محمدیے پر ایک جھوٹا مقدمہ

چھوٹے بھائی حضرت شاہ بیویچ محمدیے پر ایک جھوٹا مقدمہ بنایا اس کا سبب یہ تھا کہ بادشاہ نے آپ کے مکان کے قریب کی زمین آپ کو عمارت کے لئے دے رکھی تھی جس میں پہلے کھیتی باڑی ہوا کرتی تھی۔ اس زمین کا مالک بعض مخالفوں کے ورغلانے پر اس زمین کے دینے میں ہال مٹول کرتا تھا۔ آپ نے آدمیوں کو بھیجا جو اسے پکڑ لائے۔ اتنے میں مخالفوں نے ایک شخص کو کہا کہ زمین کے مالک کو مار ڈالو اور کہو کہ شاہ بیویچ نے مارا ہے۔

ایک شخص نے اس وقت آکر اس کے پیٹ میں چھرا گھونپ دیا جب کہ شاہ بیویچ کے آدمی اسے پکڑ کرے جا رہے تھے۔ وہ مر گیا اور قاتل غائب ہو گیا۔ مخالفین جو اس وقت موجود تھے کہنے لگے کہ شاہ بیویچ کے آدمیوں نے اُسے راستہ میں قتل کیا ہے۔ حالانکہ شاہ بیویچ کے آدمیوں میں سے ایک کے پاس بھی اس وقت کوئی چھری یا چاقو وغیرہ نہ تھا مخالفوں

نے اس کے وارثوں کو بھی بھڑکایا کہ تم دعوائے کرو۔ اس کے وارث اس وقت فریادے کر آئے جب کہ حضرت عروۃ الوثقیٰ رضی اللہ عنہ اور بادشاہ دونوں اکٹھے بیٹھے تھے۔ انہوں نے دعوائے کیا کہ شاہ جیو نے فلاں شخص کو فلاں وقت اپنے ہاتھ سے قتل کیا ہے۔

حضرت قیوم ثانی رضی اللہ عنہ نے فرمایا کہ اس وقت شاہ جیو میرے ساتھ نماز پڑھ رہے تھے۔ بادشاہ نے ناراض ہو کر کہا کہ ان کو نکال دو۔ آپ نے فرمایا کیوں نکالتے ہو؛ ان کی حق رہی کرو۔ اور شریعت کے مطابق کارروائی کرو۔ بادشاہ نے یہ بات مان لی۔ اور اس مقدمہ کی شنوائی کے لئے ایک دن مقرر ہو گیا۔ اس روز تمام ارکان شرع، قاضی منصفی وغیرہ جمع ہوئے۔ آنحضرت نے مروج الشریعت کو فرمایا کہ اس مجلس میں بیٹھ کر اس مقدمے کا فیصلہ آپ کریں۔ حضرت مروج الشریعت اور شاہ جیو دونوں وہاں تشریف لے گئے۔ بادشاہ کا وکیل بھی آیا جو مخالفوں سے بلا ہوا تھا۔ مقتول کے وارث بھی آئے۔ بہتر غور کیا۔ لیکن جرم ثابت نہ کر سکے۔ اتنے میں چند آدمیوں نے اگر گواہی دی کہ اُسے تو فلاں شخص نے قتل کیا ہے۔ جب قاتل کو بلایا گیا۔ تو اس نے کہا مجھے فلاں فلاں آدمی نے ایسا کرنے کے بے کہا تھا۔ بادشاہ نے ان سب کو قتل کرا دیا۔

انہیں دنوں ایک روز بادشاہ آنحضرت رضی اللہ عنہ کی خدمت میں حاضر تھا اور حضرت مروج الشریعت حضرت مجدد الف ثانی رضی اللہ عنہ کے مکتوبات

عالمگیری نے حضرت مجدد الف ثانی کے مکتوبات مروج الشریعت سے منسے

پڑھ رہے تھے۔ بادشاہ نے جب حضرت مروج الشریعت کا رنگ ڈھنگ دیکھا اور ان کے پڑھنے کا طریقہ ملاحظہ کیا تو بے اختیار شیفہ و فریفتہ ہو گیا۔ آنحضرت کی خدمت میں عرض کیا کہ میری خواہش ہے کہ میں چند روز حضرت مروج الشریعت کی ہمیشگی سے مشرف ہوں۔ آنحضرت نے آپ سے پوچھا کہ بادشاہ کی یہ خواہش ہے آپ اس بارے میں کیا فرماتے ہیں عرض کیا اگر جناب کا حکم ہے تو سر آنکھوں پر۔ اگر میری مرضی پوچھیں تو میں اس کی شکل تک

دیکھنا گوارا نہیں کرتا۔ آنحضرت اس بات سے بہت خوش ہوئے اور بادشاہ کو فرمایا کہ اُن کا دل مجھ سے جدا ہونے کو نہیں چاہتا۔ بعد ازاں بادشاہ آنحضرت سے رخصت ہو کر کشمیر گیا چند روز وہاں رہ کر پھر لوٹا۔ لوٹتے وقت آنحضرت بیمار تھے اس واسطے بادشاہ پھر سر منہ آیا اور آپ کے صحت مند ہونے تک وہیں رہا۔ بعد ازاں رخصت سے کر شاہجہاں آباد چلا گیا۔

معصومیوں اور سعیدیوں کا مناظرہ

اس سال معصومیوں اور سعیدیوں میں مناظرہ ہوا۔ اس واقعہ کی اصل کیفیت یوں ہے کہ ایک روز حضرت فاذن الرحمۃؓ کے فرزند مثلاً شیخ عبدالاحد وغیرہ بادشاہی محل واقع سر منہ میں تھے اس وقت حضرت قیوم ثانی رضی اللہ عنہ کے پوتے حضرت سبغۃ اللہ کے بیٹے شیخ ابوالقاسم سعدی واقعین وہاں گئے۔ وہاں پر حضرت امام عروۃ الوثقیہ اور حضرت فاذن الرحمۃ کا ذکر خیر ہوا۔ تو اس شیخ ابوالقاسم سعیدیوں سے ناراض ہو گئے۔

حضرت قیوم رابعہ خلیفہ اللہ فرماتے ہیں کہ ایک روز حضرت قیوم ثانی رضی اللہ عنہ بیٹھے تھے کہ اتنے میں شیخ ابوالقاسم نے آکر عرض کیا کہ آپ اپنے بھتیجوں کو بیٹوں کے برابر جانتے ہیں اور وہ آپ کے مرید بھی ہیں لیکن پھر بھی وہ آپ کو کچھ نہیں سمجھتے اور اپنے باپ کو آپ سے بدرجہا افضل کہتے ہیں۔ آپ نے فرمایا اچھا اگر یہ حالت ہے تو مجھ سے کچھ حاصل نہیں کریں گے۔ خصوصاً شیخ عبدالاحد پر سخت ناراض ہوئے۔ جب کبھی شیخ عبدالاحد سامنے آتے آپ بالکل پرواہ نہ کرتے۔

میرے (مؤلف کے) والد بزرگوار فرماتے ہیں کہ شیخ عبدالاحد نے مجھ سے کہا کہ مجھ سے اور تو کوئی تصور نہیں، ہوا صرف اتنا ہوا ہے کہ شیخ ابوالقاسم حضرت قیوم ثانی رضی اللہ عنہ کی تعریف کر رہے تھے تو میں نے حضرت فاذن الرحمۃ کے اوصاف بیان کیے سعیدی

حضرت فازن الرحمۃ کو حضرت عروۃ الوثقیٰ کے برابر جانتے ہیں۔ اس لیے معصومی ان سے جھگڑتے ہیں۔ وہ کہتے ہیں کہ حضرت مجدد الف ثانی رضی اللہ عنہ نے حضرت قیوم ثانی کو اپنا ولیعہد مطلق بنایا۔ اور ان کے حق میں فرمایا کہ انھیں تمام کمالات الہی بطریق اصالت عطا ہوئے ہیں۔ اور حضرت فازن الرحمۃ کو بطریق ضمنیت اصالت۔ اور ضمنیت کا فرق ظاہر ہے۔

دوسرے یہ کہ حضرت فازن الرحمۃ کے تمام فرزند حضرت قیوم ثانی کے مرید ہیں۔ مرید کو لازم ہے کہ اپنے پیر کو سب سے افضل سمجھے۔ اگر وہ کہیں کہ حضرت فازن الرحمۃ بھی ہمارے پیر ہیں تو اس کا جواب یہ ہے کہ آخری پیر پہلے پیر کی نسبت معتبر ہوتا ہے چنانچہ شروع شروع میں حضرت غوث الاعظم رضی اللہ عنہ کسی جگہ مرید ہوئے لیکن آخری پیر آپ کے شیخ ابوسعید مخزومی رحمۃ اللہ علیہ ہیں۔ سو شجرہ میں شیخ ابوسعید مخزومی کا ام مبارک لکھا جاتا ہے اسی طرح حضرت مجدد الف ثانی رضی اللہ عنہ پہلے اپنے باپ کے مرید تھے بعد ازاں خواجہ باقی اللہ رضی اللہ عنہ کے مرید ہوئے سو آنحضرت کے معتبر پیر خواجہ باقی باللہ رضی اللہ عنہ ہیں۔ اور یہی سلسلہ اب تک چلا آتا ہے اسی وجہ سے معصومیوں اور سعیدیوں میں نزاع چلی آتی ہے۔

جب حضرت امام معصوم رضی اللہ عنہ کا مزاج شیخ عبداللہ سے پھر گیا تو شیخ صاحب بہت گھبرائے صبح و شام **شیخ عبداللہ پر نظر شفقت** آنحضرتؐ کی خانقاہ کے گرد روتے پھرتے تھے۔ حضرت مرقع الشریعت کو شیخ صاحب سے خصوصیت تھی۔ ایک روز آنحضرت کی خدمت میں عرض کیا کہ شیخ عبداللہ کے حق میں ایک رٹ کے کی بات کا خیال نہیں کرنا چاہیے۔ آپ شیخ صاحب کو کئی مرتبہ تہجد کے وقت آنحضرت کی خدمت میں لاتے اور حد سے زیادہ سفارش کی۔ حتیٰ کہ آنحضرت شیخ صاحب پر پھر مہربان ہوئے۔ آنحضرت اس مکتوب میں حضرت مرقع الشریعت کے نام لکھا ہے تحریر فرماتے ہیں کہ عبداللہ بہت مقید ہے۔ اور خانقاہ میں ایک حجرہ بھی اس واسطے لیا ہے آنحضرت شیخ صاحب پر حضرت مرقع الشریعت کی طفیل سے نہایت مہربان تھے۔ ان

کے حق میں عمدہ خوشخبریاں سنائیں۔ ایک سال تک آنحضرت شیخ صاحب ناراض رہے۔
شیخ ابوالقاسم اور شیخ سعد الدین کی صلح | اسی سال ایک دفعہ شیخ ابوالقاسم اور شیخ سعد الدین
 آپس میں جھگڑے حتیٰ کہ دونوں کی مدد پر بہت
 آدمی جمع ہو گئے قریب تھا کہ ہنگامہ برپا ہو لیکن حضرت مرفج الشریعت نے جا کر دونوں کو ٹھنڈا
 کیا اور شیخ سعد الدین کی تقصیر آنحضرت سے معاف کرائی۔

اسی سال توران کے بادشاہ نے اپنے ایچی کو معہ تحف و ہدایا آنحضرت کی خدمت میں
 ارسال کیا۔ جب وہ ایچی سرحد میں حاضر خدمت ہوا۔ تو آنحضرت نہایت شفقت سے
 پیش آئے۔ بخارا کا حال پوچھا۔ تو ایچی کے ہمراہیوں نے نہایت افسوس سے عرض کیا کہ
 تمام بخارا رافضی ہو گیا ہے۔ آنحضرت نے غمگین ہو کر پوچھا وہ کیونکر؟ عرض کیا بخارا کے
 بازاروں میں اعلانیہ پیر اور خروارہ جو رافضیوں کی خوراک ہے۔ فروخت ہوتے ہیں۔ آنحضرت
 نے فرمایا کہ اس خوراک سے کوئی رافضی نہیں ہو جاتا۔

حافظ صادق کو تنبیہ | اسی سال بادشاہ نے آپ سے التماس کی کہ کوئی خلیفہ آرل
 فرمائیں تاکہ میں اس کی صحبت سے مستفید ہوں سکوں۔ آپ نے
 اپنے بڑے خلفاء میں سے حافظ صادق کو بھیجا۔ تھوڑے دنوں بعد شیخ صاحب بھی شاہجہان آباد
 جاتے۔ ایک روز شیخ صاحب بادشاہ کے ساتھ بیٹھے تھے۔ کہ حافظ صادق اگر شیخ صاحب
 کے پاس آکر بیٹھ گئے اس پر شیخ ابوالقاسم سخت ناراض ہوئے۔ کہ میری اجازت کے بغیر میرے
 برابر بیٹھ گیا ہے۔ آپ نے یہ گلہ آنحضرت کی خدمت میں لکھا۔ آنحضرت نے حافظ صاحب کو
 جھڑکا کہ تم نے ابوالقاسم کا ادب کیوں نہ ملحوظ رکھا۔ کیونکہ وہ میرا فرزند ہے اس کا استاد ہے۔ حافظ
 صاحب نے شیخ صاحب سے بہت بہت معافی مانگی اور کئی ہزار روپیہ نذر کیا۔

شیخ ابوالقاسم حافظ صاحب پر مہربان ہوئے اور آنحضرت کی طرف لکھا کہ اب میں اس
 سے راضی ہوں۔ آپ اس پر مہربانی فرمائیں۔ آنحضرت نے شیخ ابوالقاسم کو لکھا کہ تم بھی عجیب

قسم کے آدمی ہو کہ پہلے اس کی شکایت لکھی۔ اب اس کی سفارش کرتے ہو پہلے اس کا کام بگڑوا دیا۔ اب بنوانے کے لئے کہتے ہو۔ آئندہ کبھی ایسا نہ کرنا۔

حضرت عروۃ الوثقی امام معصوم زمانی

قیوم ثانی رضی اللہ تعالیٰ عنہ کا فیض عام

حضرت قیوم ثانی رضی اللہ عنہ کی کثرتِ ارشاد و شیخیت بیان سے باہر ہے جناب پیغمبرِ خدا صلی اللہ علیہ وآلہ وسلم اور اصحابِ رضی اللہ عنہم کے زمانے کے بعد کسی ولی اللہ کو اس قدر ارشاد و شیخیت نصیب نہیں ہوئی۔ چنانچہ تاریخِ مرآت العالم و جہاں نما جو عالمگیر کے حکم سے لکھی گئی ہے اور جن میں تمام جہان کے انبیاء اور بیادشاہ حکما اور شعراء وغیرہ کے حالات ابتدائے خلقت سے لے کر عالمگیر کی ابتدائی دس سالہ حکومت تک کے مندرج ہیں لکھا ہے کہ شیخیت کی مسند پر کوئی ایسا شیخ نہیں بیٹھا جیسا کہ شیخ محمد معصوم رضی اللہ عنہ۔ جہان کے تمام اطراف و جوانب کے بادشاہ، علماء، مشائخ، چھوٹے بڑے، وضع و شریف مشرق سے مغرب اور جنوب سے شمال تک کے آپس کے مرید و مطیع تھے۔

لا انتہا خاص و عام بندگانِ خدا، صبح و شام پر والوں کی طرح آپس پر جان فدا کرتے ہندوستان، توران، ترکستان، بدخشان، دشتِ نچاق، کاشغر، ختا، روم، شام اور یمن کے بادشاہ آپس کے مرید ہوئے۔ وقت کے بڑے بڑے شیخ اور علماء گروہ درگروہ اپنی اپنی شیخیت ترک کر کے آنجناب کے مرید ہوئے۔ روئے زمین کے مختلف حصوں سے لوگ آنحضرتؐ کو خواب میں دیکھ کر اور انبیاء و اولیاء سے خوشخبری پا کر حاضر خدمت ہوتے اور شرفِ بیعت حاصل کرتے مختلف ممالک میں آپس کے خلفاء کی خدمت میں ہزاروں آدمیوں کا مجمع رہتا۔ ہر روز سینکڑوں نئے مرید حاضر خدمت ہوتے اور فناء و بقا، اور پروردگار کا پورا پورا قرب حاصل کرتے۔

آنحضرت کی مجلس کا رعب اور دیدہ بر اس قدر تھا کہ مجلس اقدس میں بڑے بڑے بادشاہ آپس میں گفتگو نہ کر سکتے تھے بغیر اجازت بات نہ کرتے۔ اگر بڑا ضروری کام ہوتا تو کاغذ پر لکھ کر آپ کی خدمت میں پیش کرتے۔ عالمگیر بادشاہ پر اگرچہ آنحضرت بدرجہ غایت مہربان تھے لیکن پھر بھی بہ سبب غایت ادب اس نے آنجناب کے حضور میں کبھی کسی سے گفتگو نہ کی اور بغیر اجازت نہ بیٹھا۔ امرار و سلاطین کے آداب بالکل ادا نہ فرمایا کرتے۔

حضرت عروۃ الوثقیٰ کا باہ بلال میں اگر لکھوں تو ایک علیحدہ جلد درکار ہے صرف اسی قدر لکھنے پر اکتفا کی گئی ہے۔

سفر حج سے واپس آکر آنحضرت کے ارشاد اور حجوم خلق کی کیفیت ہوئی کہ امرار و سلاطین کو جناب کی زیارت ہزار وقت نصیب ہوتی کیونکہ آپ کے حضور میں اعلیٰ داعی نے سبھی برابر تھے۔ ہر روز ہزاروں آدمی مختلف ممالک سے جناب کی زیارت کو آتے۔ آپ کی عادت تھی کہ براہ راست کسی کو آپ سے ملاقات نصیب نہ ہوتی۔ بلکہ آپ کے کسی فرزند کے وسیلے سے زیارت نصیب ہوتی اور وہی لاکر مرید کرواتے اور جو مخدوم زادہ جس کو اس طرح مرید کرواتا۔ وہ اسی کے مریدوں میں شامل ہوتا۔

ایک دفعہ کوئی مہینہ بھر یہ حالت رہی کہ صرف شیخ سیف الدین فرزند فامس ہی لوگوں کو مرید کرانے کے لئے لاتے دوسرے فرزند بالکل بے کار تھے۔ ایک روز آنحضرت نے پوچھا۔ کہ کیا وجہ ہے کہ محمد سیف الدین لوگوں کو مرید کرانے کے لئے لاتے ہیں اور باقی فرزند کسی کو نہیں لاتے۔ تحقیق کرنے پر معلوم ہوا کہ حضرت شیخ سیف الدین کے مرید شہر کے باہر چاروں طرف بیٹھے رہتے ہیں۔ اور جو لوگ آنحضرت کی زیارت کو آتے ہیں۔ انہیں وہ مرید کہتے ہیں کہ آنجناب کی زیارت بلا وسالت فرزندوں کے حاصل نہیں ہو سکتی

حضرت رضی اللہ عنہ کے چھ فرزند ہیں :
 حضرت یوم ثانی کے چھ بیٹے

حضرت صبغۃ اللہ اکثر سیر میں رہتے ہیں شاذ و نادر ہی

والد بزرگوار کی خدمت میں رہتے ہیں۔

(۲) حضرت خواجہ محمد نقشبند حجة اللہ اکثر ملین رہتے ہیں یہ بھی والد بزرگوار کی خدمت میں رہتے ہیں۔

(۳) حضرت خواجہ محمد عبد اللہ معروف بہ حضرت جیو صاحب خانقاہ اور اہل و عیال کا تمام انتظام ان کے متعلق ہے۔ اس لئے آنحضرت ان کی طرف کم توجہ فرماتے ہیں۔

(۴) حضرت محمد اشرف یہ بہت عیاش ہیں۔

(۵) حضرت محمد صدیق ابھی خورد سال ہیں۔

(۶) حضرت محمد سیف الدین ہیں۔

جو کمال ہے وہ حضرت سیف الدین میں ہے بڑے باکمال ہیں۔ عقیدت مند کہتے۔ "اؤ! ہم تمہیں ان کے پاس لے چلیں وہ تمہیں حضرت خواجہ محمد معصوم کی خدمت میں پہنچا دیں گے۔ جو تمہارا مطلب ہے اللہ تعالیٰ پورا کرے گا۔"

آنحضرت یہ سن کر سخت ناراض ہوئے۔ اور فرمایا کہ محمد نقشبند کی نسبت جو کہتے ہیں کہ وہ بیمار رہتے ہیں اور ان میں کمالات الہی بہت کم ہیں۔ اور محمد عبد اللہ کی نسبت جو کہتے ہیں کہ ان سے اس واسطے توجہ کم کرتے ہیں کہ خانقاہ کا کاروبار ان کے ذمہ ہے۔ بخدا حضرت مجدد الف ثانی رضی اللہ عنہ کے تمام کمالات ان دونوں مجاہدوں میں موجود ہیں۔

اس بھید کے کھلنے پر حضرت شیخ سیف الدین چند روز شرمسار رہے۔ اس سال آپؐ کی خدمت میں اس قدر مرید آئے کہ اتنا بڑا شہر ہونے کے باوجود شہر کے باہر خیموں میں رہنے لگے۔ خصوصاً اس سال تمام روئے زمین پر کے فلقار معہ اپنے مریدوں کے آنحضرت کی خدمت میں حاضر ہوئے بادشاہ اور امیر اپنی اپنی سلطنت اور امارت چھوڑ کر جناب قیوم ثانی خواجہ محمد معصوم رضی اللہ عنہ کی زیارت کو آئے۔ چنانچہ خان توران و ترکستان و ایلیان و شت قبچاق و بدخشان۔ فرمانروایان خطا و خراسان تخت نشینان کاشغر و طبرستان۔ حاکمان قہستان و

گرچہ سب کے سب آنحضرت کے دیدارِ فاضل الانوار کے لئے شہرِ منہد میں حاضر ہوئے شہر کے ارد گرد ایک ایک میل تک نیاز مندوں کا شکر تھا۔ اس سے پہلے کبھی ایسا مجمع نہیں ہوا۔ اور نہ کبھی بعد میں ایسا ہوا۔ نماز کے وقت اس قدر ہجوم ہوتا کہ ایک دوسرے کی پیٹھ پر سجدہ کرتے۔ بلکہ کھڑا ہونے کو بھی کافی جگہ نہ ملتی۔

ہندوستان کا وزیر اعظم جنو خاں آنجناب کی زیارت کے لئے آیا۔ بسبب ادب اپنے آدمی دو بار ہر چھوڑ آیا تھا۔ کثرتِ ہجوم کے باعث زیارت نہ کر سکا دوسرے دن آیا۔ تو بھی زیارت نصیب ہوئی تیسرے روز آیا تو بھی یہی حالت دکھی۔ چوتھے روز بڑی مشکل سے زیارت نصیب ہوئی لیکن بیٹھنے کے لئے جگہ نہ ملی۔ اسی طرح کھڑا رہا۔ کیونکہ آنحضرت رضی اللہ تعالیٰ عنہ کی بارگاہ میں امراء و روسا بھی عام لوگوں کی طرح کھڑے رہتے۔

چنانچہ ناصر علی شاعر کہتا ہے

چراغِ ہفت محفلِ خواجہ معصوم	منور از فروغِ مہند تا روم
رود جائے کہ جا آنجا نہ گنجد	نظر بے کار ماند پانہ گنجد
ردائے ماہتابی شمع بردش	چو صبح از پاکے باطن قطب پوش
دو عالم کرد خود را فرش راہش	کہ شاید زیر پا افتد نگاہش،
فقیران درش شاہان درویش	شکوہ مملکت را راندہ از پیش
گدائش خند و برطل ہمازد	ہمہ روسے زمیں بر پشت پا زد
بہ بالا گر شود زمیں نہ دوا بر	کزد پایان بال نسرطائر
بدایت کار اہل دین اکانرا۔	بود کار نہایت دیگر انرا
سریر معرفت را بادشاہے	بفرق از فرق درویشے کلاہے
حیات صدق را صدیق ثانی	ز نخل باغ و سنار و قناری
ز علم و علم فضل نیل عثمان	خمیرش کا شغب اسرار قرآن

زرد سے ہوردوا احسان و کرامت
 ستون بارگاہ شریع اسلام
 نہ ہے عزت کہ رب العزتس داد
 جہاں قائم بادا و با حسداوند
 گرم شد منصب قیومی اورا
 جہاں روشن رزقینے اورا
 چرا گردش فلک گشت پیشہ
 فرو تر فلگان آن گذرگار
 چہ گویم محبت پیران آن در
 بزرگئے بزرگانیش ازین داں
 علی اے بے ازین تحفیں کن
 جہاں در سایہ احسان او باد
 بزرگ خوردایں پاکیزہ رویاں
 ز صاحبزاد ہائے پاک گوہر
 فلک را گرچہ در عظمت سائی است
 قبائے حیدری برقد و قامت
 بہ افعال تمہیں برگام برگام
 کہ بر سرتاج قیومیش بہ ہواد
 ز خود بگستہ با حق کرد ہویند
 علم شد نام در معصومی او را
 سرخورشید بکینشت در او
 کہ برگرد سرش گرد ہمیشہ
 قدم بر مسلک پیران آگاہ
 کہ آمد طفل آن در پیر ہبہ
 کہ با خود آن بزرگی داد یزداں
 دعا را با اجابت ہم نفس کن
 فلک قائم بہ فرزندان او باد
 بخلوت گاہ عصمت پارسیاں
 چہ گویم چوں زہر و صفت اند برتر
 از نیشاں کردہ کسب پارسی است

خواجہ محمد پارسا کے فرزند شاہ محمد رسا اپنے والد بزرگوار
 کی نسبت فرماتے ہیں کہ ایک روز کسی شخص نے
 آپ کی خدمت میں کاغذ پیش کیا جس میں اس نے

ایک دن کی فتوحات سے ایک مرید
 کی لڑکی کا جہیز تیار ہو گیا

لڑکی کی شادی کا تمام ساز و سامان درج کیا تھا۔ آپ نے فرمایا کل جو کچھ آئے وہ سب اسی کو
 دے دینا۔ عصر کے وقت وہ سائل پھر آیا۔ آنحضرت نے پوچھا تمام چیزیں مل گئی ہیں یا کچھ
 باقی ہیں؟ عرض کیا اور تو سب کچھ مل گیا ہے۔ ہندی نہیں آئی۔ فرمایا پھر دیکھو ضرور آئی ہوگی۔

آخر معلوم ہوا کہ ہندی بھی نیاز میں آئی تھی لیکن تحویلدار اس کا دنیا بھول گیا تھا۔ وہ بھی سائل کو دے دی گئی۔ سائل کا بیان ہے کہ ان اشیاء سے میں نے پرتکلف شادی کی اور اتنی چیزیں باقی بچیں کہ انہیں فروخت کر کے اس قدر روپیہ حاصل کیا کہ میری ساری عمر کے بے کافی تھا۔ اس سے آنحضرت کے اثرات کا اندازہ ہو سکتا ہے کہ ہر روز بطور نیاز اس قدر پیڑیں انجناب کی خدمت میں آئی تھیں۔ نقدی اس کے علاوہ تھی۔

میرے (موت کے) دادا جان ”کواکب دریہ“ میں لکھتے ہیں کہ ہم چار آدمیوں نے ٹھانی کہ آج جس قدر نیاز آئے۔ اس کا انداز کرنا چاہئے

حضرت قیوم ثانی کے دسترخوان سے پانچ ہزار
افراد پر تکلف کھانا کھاتے تھے

چنانچہ ہم نے صرف نقدی کا اندازہ اس طرح کیا کہ ہر نیاز کے بدلے ایک ایک کنکر رکھتے گئے صبح سے عصر تک اس قدر کنکروں کا ڈھیر لگ گیا جن کا شمار کرنا مشکل تھا۔ اور یہ معلوم نہ تھا کہ ہر نیاز میں سو روپیہ تھا کہ ہزار۔ اکثر نیازیں سیکڑوں روپیہ کی تھیں۔ ہر صبح و شام پانچ ہزار آدمی آنحضرت کی خانقاہ سے کھانا کھایا کرتے تھے۔ اور کھانا بھی نفیس ہوا کرتا تھا۔ چنانچہ ہر ایک کو پیٹ بھر گہیوں کی روٹی، بکرے کا گوشت بنتا۔ بڑے بڑے خلفاء کے بے دو ہزار خوان تیار ہوتے جن میں طرح طرح کے کھانے، مٹھے اور میوے وغیرہ ہوتے۔

کہتے ہیں کہ خلفاء اور فرزندوں کی وساطت کے بغیر براہ راست نولاکھ آدمی آنحضرت کے مرید ہوئے

آنحضرت کے خلفاء کی تعداد سات ہزار ہے جو سب کے سب صاحب کمالات ہیں اور جن میں سے ہر ایک کا ارشاد انجناب کی طرح روشن تھا۔ اور جن کا سلسلہ آج تک موجود ہے۔

اسی سال مخدوم بہاؤ الدین زکریا ملتانی رحمۃ اللہ علیہ کے سجادہ نشین شیخ محمد یوسف حضرت قیوم ثانی رضی اللہ عنہ کے مرید ہوئے آپ کے

حضرت مخدوم جہانیاں زکریا ملتانی کے
سجادہ نشین حضرت قیوم ثانی سے ہوئے

مرید ہونے کا باعث یہ ہوا کہ اپنے جد بزرگوار کو خواب میں دیکھا جو فرماتے ہیں کہ محمد یوسف تم قیومِ وقت خواجہ محمد معصومؑ کی خدمت میں جاؤ! وہاں تمہیں بہت سی نعمت ملے گی ہمارے حق میں نبی ان سے دعا کے لئے التماس کرنا۔

آپ دوسرے روز اپنی مشینیت کو ترک کر کے آنحضرت کی خدمت میں حاضر ہو کر شرفِ بیعت سے مشرف ہوئے۔ آپ پر بدرجہ کمال مہربانی کی۔

عروۃ الوثقی امام معصوم زبانی قیوم ثانی رضی اللہ عنہ

کی طرف سے خواجہ محمد نقشبند کو منصبِ قیومیت کی بشارت

اس سال حضرت قیوم ثانی رضی اللہ عنہ نے اپنے دوسرے فرزند حضرت خواجہ محمد نقشبند حجۃ اللہ رضی اللہ عنہ کو منصبِ قیومیت عنایت فرمایا۔ حضرت قیوم رابع خلیفۃ اللہ اپنے جد بزرگوار قیوم ثالث کی بابت فرماتے ہیں: میں (قیوم ثالث) نے جب بعض علوم و معارف اور اسرار حضرت قیوم ثانی رضی اللہ عنہ کی خدمت میں بیان کئے تو فرمایا کہ یہ علوم و معارف جو تم بیان کرتے ہو وہ قطعاً قرآنی کے اسرار ہیں حضرت مجدد الف ثانی رضی اللہ عنہ نے مجھے نلوٹ میں فرمائے تھے۔ بعد ازاں دوسرے روز مجھے خلوت میں بلا کر منصبِ قیومیت کی خوشخبری دی۔ اور فرمایا کہ جو تاج مدینہ منورہ سے نصبت ہوتے دت جناب پیغمبر خدا صلی اللہ علیہ وسلم نے مجھے عنایت فرمایا تھا۔ اب وہی تاج تم میں عنایت ہوا ہے پھر میں نے عرض کیا کہ وہ تاج طینت۔ اصالتِ قیومیت اور محبوبیت ذاتی پر مشتمل تھا فرمایا بعینہ وہی تاج ہے جو مجھے عنایت ہوا تھا۔ اب وہی تمہیں دیا گیا ہے۔

حضرت خلیفۃ اللہ فرماتے تھے کہ حضرت حجۃ اللہ فرماتے ہیں کہ اگر مجھے معلوم ہوتا کہ میرے بھائی میری قیومیت کے قائل نہ ہوں گے تو میں حضرت قیوم ثانی سے عرض کرتا

کہ یہ خوشخبری بھائیوں کے رُوبرو مجھے عنایت فرماتے۔

حضرت حجۃ اللہ پر الہامات کی بارش | اس سال ایک روز حضرت قیوم ثانی رضی اللہ عنہ کی خدمت میں حضرت حجۃ اللہ رضی اللہ عنہ،

نے ایک عرضی لکھی کہ حضرت سلامت! آج کل مجھے عجیب غریب الہامات اور خطابات سے سرفراز فرمایا جاتا ہے۔ کبھی کہا جاتا ہے انت من اولیائی تو میرے اولیاء سے ہے کبھی انت من عباد الصالحین "تو میرا صالح بندہ ہے کبھی انت لا خوف علیہم ولا هم یحزنون" تو ان لوگوں سے ہے جنہیں کوئی ڈر نہیں۔ اور نہ وہ غمگین ہوں گے۔ اور کبھی یہ جو قُرب تجھے حاصل ہے وہ کسی اور کو نہیں۔

کل میں بالا خانہ پر بیٹھا تھا ایک طرح کی غنودگی ہوئی کہ کعبہ مقصود پر نظر جا پڑی دیکھا کہ میں جناب مقدس میں بلا واسطہ غیر سے پہنچ گیا ہوں۔ اسی اشار میں باخیر و برکت نزول ہوا۔ معلوم ہوا کہ اجابت دعا کا وقت ہے۔ پہلے میں نے آنجناب کے لئے دعا مانگی تو آنجناب کی صورت مبارک ظاہر ہوئی۔ اپنے آپ کو اور آنجناب کو ایک پایا۔ الہام ہوا کہ آج تجھے باپ سے ہلا کر ایک کر دیا گیا ہے۔ کل سے برابر توجہ کرتا ہوں لیکن اس واقعہ کو خلاف نہیں پانا امید ہوں کہ آپ اس معاملہ کی تصدیق فرمائیں گے۔

آنحضرت نے اس کے جواب میں لکھا کہ کیا لکھوں کہ مجھے اس واقعہ شریفہ کے مطالعہ سے جس میں الہامات عجیبہ اور خطابات غریبہ مندرج تھے کیا کچھ خوشی ہوئی کام میں یہاں تک ترقی کی کہ معاملات میں شراکت پیدا ہوگئی۔ ہمارے رُوبرو یہ الہام ہوا ہے پھر ہماری تصدیق کی کیا ضرورت ہے۔ باوجود اس کے میں تصدیق در تصدیق کرتا ہوں۔ یہ مکتوب حضرت قیوم ثانی رضی اللہ عنہ کے مکتوبات کی تیسری جلد کے اخیر میں ہے۔

حضرت امام معصوم رضی اللہ عنہ فرماتے ہیں کہ جب میں اپنے فرزند محمد نقشبند کو آتے دیکھتا ہوں تو اس کی تنظیم کو دل چاہتا ہے۔ لیکن باپ کو بیٹے کی تنظیم کرنا ہندوستان میں معیوب

خیال کیا جاتا ہے۔ اس بے نہیں کرتا۔ محمد نقش بندہ شخص ہے جس کے حق میں ستر مجد الف ثانی رضی اللہ عنہ نے فرمایا تھا۔ محمد معصوم! اس سال میرے وصال کے بعد تمہارے ہاں ایک لڑکا ہوگا جو کمالات ابھی میں میری طرح ہوگا۔

مرضی سے بارش رک گئی | اسی سال شیخ ابوالقاسم کی شادی حضرت حجۃ اللہ کی بیٹی سے ہوئی۔ میرے بھائی شیخ اسمعیل کی شادی حضرت مرفوع الشریعت

کی لڑکی سے ہوئی۔ کہتے ہیں شیخ اسمعیل کی شادی کے دنوں میں ہر روز شام کے وقت بارش ہوتی تھی۔ جب برات کا دن آیا تو صبح کے وقت لوگوں نے حضرت قیوم ثانی رضی اللہ عنہ کی خدمت میں عرض کیا کہ آج کل شام کے وقت ہر روز بارش ہوتی ہے اگر آج شام بھی بارش ہوئی تو برات کا لطف نہیں آئے گا آنحضرت نے لوگوں کی التماس کے بموجب دعا کے لئے ہاتھ اٹھائے۔ ابھی دعا سے فارغ نہ ہوئے تھے کہ ایک کالی گھٹا اٹھی اور اس قدر برسی جتنی ہر روز شام کو برسا کرتی تھی۔ بعد ازاں مطلع صاف ہو گیا اور شام تک تمام گلی کو پے خشک ہو گئے۔ اور برات وغیرہ بفرارغ خاطر روانہ ہوئی۔ اور شب نکاح بھی خیریت سے گذری۔

اسی سال شیخ آدم بھگری رحمۃ اللہ علیہ بہت سے آدمیوں سمیت آگر مرید ہوئے۔ آپ کے مرید ہونے کا باعث یہ تھا۔ کہ ایک رات آپ نے خواب میں دیکھا کہ تمام جہان میں تاریکی پھیل گئی ہے ایک شخص لوگوں کو تاریکی سے نکال کر راہ روشن پر لاتا ہے۔ آپ نے کبھی سے پوچھا کہ یہ شخص کون ہے؟ اس نے کہا یہ حضرت محمد معصوم عودۃ الوثقتے ہیں۔ دوسرے دن آپ نے یہ خواب لوگوں کو سنایا اور کہا میں اس بزرگ کی خدمت میں جانا چاہتا ہوں بہت سے لوگ آپ کے ساتھ ہوئے۔ سب آنحضرت کی خدمت میں حاضر ہو کر مرید ہوئے۔

متنہر کا بت خانہ زمین بوس ہو گیا | اسی سال عالمگیر بادشاہ نے آنحضرت رضی اللہ عنہ کے حکم سے متنہر کا بت خانہ جو کفار کا سب سے بڑا تیرتھ ہے

گرایا۔ اس کے گراتے وقت بے شمار کفار نے لڑائی کی۔ لیکن بادشاہ نے سب کے قتل کا حکم

دیا۔ اس واسطے کفار نے بھی تلوار اٹھائی۔ چنانچہ بارہ ہزار بڑے بڑے برہمن غازیوں کی تلوار کے گھاٹ جہنم وارد ہوتے۔ جب کافروں کو شکست ہوئی تو اہل اسلام نے مندر کو مسمار کرنا چاہا۔ اتنے میں ایک شخص نکلا جس نے پانچ سیر اکسیر کی ڈتیا اور نگ زیب بادشاہ کو پیش کی کہ یہ لے لو اور بت خانہ کو مت گراؤ۔ بادشاہ نے وہ ڈتیا برہمن سے لے کر دیا میں پھینک دی اور بت خانہ کو گرا کر عایشان مسجد بنوائی۔ اور اس کا نام مستقر اسلام آباد رکھا۔

ایک برہمن تخلص کافر شاعر نے اس مسجد اور بت خانہ کے بارے میں یہ شعر کہا ہے
 بہین کرامت بتخانہ مرا سے شیخ کہ چوں خراب شود خانہ حسد اگر دود
 روحی تخلص ایک مسلمان شاعر نے اس کے جواب میں مندرجہ ذیل شعر کہا ہے
 بہین کرامت شیخ مرا کہ بت خانہ بہین پیرنش خانہ حسد اگر دود

حضرت عروۃ الوثقی امام معصوم زانی قیوم ثانی رضی اللہ عنہ

اپنے پوتوں کو بتائیں دیتے ہیں

اس سال حضرت قیوم ثانی رضی اللہ عنہ نے اپنے تیسرے فرزند حضرت خواجہ محمد عبداللہ مروج الشریعت کو طینت و اصالت محمدی صلی اللہ علیہ وآلہ وسلم کی خوشخبری دی۔ چنانچہ جناب مروج الشریعت اپنے بیاض میں لکھتے ہیں کہ ظہر کی نماز کے بعد حضرت قیوم ثانی رضی اللہ عنہ نے مجھے خلوت میں بلا کر فرمایا کہ حضرت مجدد الف ثانی رضی اللہ عنہ کو جو حق تعالیٰ نے تمام اولیائے امت پر نصیحت دی ہے، اس کا سبب بھی محمدی طینت و اصالت ہے۔

۱۔ اے شیخ میرے بت خانہ کی کرامت دیکھو وہ برباد ہو کر بھی اللہ کا گھر بن جاتا ہے۔

۲۔ میرے پیر و مرشد کی کرامت ملاحظہ ہو کہ اس کے پاؤں کی برکت سے تکرے خانہ خدا بن جاتے ہیں۔

کہ آنجناب کا بدن مبارک جناب پیغمبر خدا صلی اللہ علیہ وآلہ وسلم کی طینت کے بقیہ خمیر سے بنا۔ اسی لئے حضرت قیوم ثانی کو مقام امالت نصیب ہوا اور تمام اولیائے امت پر فضیلت عنایت ہوئی۔ مجھے بھی طینت و امالت سے مشرف کیا گیا۔ اب اللہ تعالیٰ نے اپنے فضل و کرم سے وہ کمالات تمہیں عنایت فرمائے ہیں یعنی طینت و امالت محمدی صلی اللہ علیہ وآلہ وسلم عطا فرمائی ہے تمہارے بدن کے بعض اعضاء طینت محمدی کے بنے ہوئے ہیں اس نعمت کا شکر سجا لاؤ۔

اسی سال حضرت قیوم ثانی رضی اللہ تعالیٰ عنہ نے اپنے معزز پوتوں کو جن میں سے ہر ایک اپنے زلمے کا بڑا صلح اور متقی تھا۔ القائے

حضرت قیوم ثانی خواجہ محمد معصوم رضی اللہ عنہ
اپنے پوتوں کی روئی تربیت فرماتے ہیں

نسبت کے لئے بلایا۔ سب سے پہلے حضرت حجۃ اللہ کے فرزند ابوالاعلیٰ آنجناب کی خدمت میں حاضر ہوئے۔ آنحضرت نے نسبت خاص کا انکار کر کے فرمایا کہ جن کمالات کی وجہ سے حضرت مجدد الف ثانی رضی اللہ عنہ ممتاز تھے۔ وہ تمہیں مل گئے ہیں۔ بعد ازاں دوسرے پوتے حاضر خدمت ہوئے آپ نے سب پر مہربانی کر کے توجہ دی۔

دوسرے روز آنحضرت قصر سلطانی میں تشریف فرماتے تھے حضرت مروج الشریعت کے فرزند خواجہ محمد پارسا فرماتے ہیں کہ ہم تینوں بھائی شیخ محمد ہادی شیخ محمد سالم اور میں اور ہمارے چچوں کے بیٹے حضرت ابوالاعلیٰ شیخ محمد ابوالقاسم شیخ محمد اسمعیل شیخ محمد اعظم شیب شیخ محمد قطب بن شیخ سعد الدین۔ اور علی رضا بن مولوی فرخ شاہ وغیرہ سب حاضر تھے۔ آنحضرت نے ہم سب کو توجہ دی۔ اور ہر ایک کو نسبت خاص انکار فرمائی۔ توجہ سے فارغ ہو کر سب کو کمال قرب حق کی خوشخبری دی۔ حضرت ابوالاعلیٰ کے حق میں فرمایا کہ حضرت مجدد الف ثانی کی نسبت اور کمالات مخصوصہ اس فرزند میں معلوم ہوتے ہیں۔ امید ہے کہ کسی وقت ان کا ظہور ہوگا۔ واقعی ایسا ہی ہوا یعنی اس نسبت اور کمال کا ظہور حضرت ابوالاعلیٰ کے فرزند حضرت قیوم رابع خلیفۃ اللہ میں ہوا

جن کے ارشاد سے تمام جہان مغرب سے مشرق تک منور ہو گیا۔

حضرت شیخ محمد ہادی کو فرمایا کہ یہ ہمارے کمالات کا وارث کمال ہو گا۔ محمد قطب کی ٹھوڑی کو پکڑ کر تین مرتبہ قطب قطب فرمایا۔ مجھے کچھ فرمایا جس کو میں بیان نہیں کر سکتا علی رضا کے حق میں فرمایا کہ اس میں شورشِ عظیم معلوم ہوتی ہے۔ مولوی صاحب کو فرمایا کہ بیٹے کی خبر رکھنا یہ بلا سے عظیم میں گرفتار ہو گا۔ آپ کے وصال کے بعد علی رضا واقعی ایک بلا سے عظیم میں گرفتار ہوا۔ چنانچہ بدعتوں اور گمراہیوں میں پڑ کر گمراہ ہو گیا۔ اور تمام حضرات سرسند اس سے بیزار ہو گئے۔ باپ نے اس کو عاق کر دیا۔ جیسا کہ اس کتاب کے پہلے حصہ میں مفصل بیان ہو چکا ہے۔

اسی سال خواجہ محمد حنیف کابلی رحمۃ اللہ علیہ (آنحضرت کے پہلے غلیظہ) نے آنحضرت رضی اللہ عنہ کی خدمت میں

خواجہ محمد حنیف کابلی سے ناراضگی

عرضی بھیجی۔ جسے پڑھتے ہی آنحضرت نے سخت ناراض ہو کر فرمایا کہ خواجہ محمد حنیف کو کہہ دو کہ جو کچھ تم سے حاصل کیا ہے وہ دے دے اور اپنا کام کسی اور جگہ سے درست کرائے۔

حضرت مروج الشریعت نے آنحضرت سے پوچھا کہ اس عرضی میں کیا لکھا ہے جس کی وجہ سے جناب اس قدر خفا ہوئے ہیں۔ فرمایا اس عرضی میں لکھا ہے کہ میں آج رات حضرت غوثِ اعظم رضی اللہ عنہ کے اسرار کی طرف متوجہ ہوا تو معلوم ہو گئے بعد ازاں خواجہ بہاؤ الدین نقشبند قدس سرہ کے اسرار کی طرف متوجہ ہوا تو وہ بھی ظاہر ہو گئے۔ پھر حضرت مجدد الف ثانی رضی اللہ عنہ کے اسرار کی طرف توجہ کی تو دیکھا کہ آنحضرت کے اسرار بدرجہا افضل و اعلیٰ ہیں۔ حضرت قیوم ثانی رضی اللہ عنہ نے فرمایا کہ جہاں حضرت مجدد الف ثانی کا اسم مبارک ہو، وہاں دوسرے کی کیا گنجائش ہے اس سبب سے ناراض ہوئے۔

جب خواجہ محمد حنیف کو آنحضرت کے عتاب کی خبر ملی تو گھبرائے اور اپنا منہ کالا کر کے سرسند آئے حضرت مروج الشریعت نے سفارش کی۔ آخر آنحضرت نے خواجہ صاحب کا قصور معاف فرمایا۔

اسی سال حضرت قیوم ثانی رضی اللہ عنہ کے چھٹے فرزند شیخ محمد صدیق ہانسی حصار میں
 جہاں جمال ہانسی کی اولاد رہتی ہے۔ اور جو ہندوستان میں چار قطب کے نام سے مشہور ہے۔
 فسوب ہوئے۔ آنحضرت نے حضرت مروج الشریعت کو حضرت محمد صدیق کے ہمراہ شادی کے لئے
 بھیجا۔ نخصت کے وقت آنحضرت نے حضرت محمد صدیق کو فرمایا کہ میں حضرت عبید صاحب محمد عبد اللہ
 کو تمہارے ساتھ بھیجتا ہوں۔ خبردار! ان سے برادرانہ سلوک کرنا۔ کیونکہ وہ باپ کی جگہ ہیں جو ادب
 میرا بجالاتے ہو وہی ان کا بجالانا چاہیے۔ حضرت مروج الشریعت حضرت محمد صدیق کو ساتھ لے
 کر ہانسی پہنچے۔ اور بڑی دھوم دھام سے شادی کی۔

حضرت قیوم رابع خلیفہ اللہ فرماتے ہیں کہ اسی سال
 ایک دفعہ حضرت امام معصوم عشار کی نماز کے بعد
 خانقاہ کے گوشہ میں تنہا نفل ادا کر رہے تھے کہ
 حضرت عثمان غنی رضی اللہ عنہ برقعہ پوش
 ہو کر اقدار فرماتے ہیں
 ایک برقعہ پوش آکر مقتدی بنا۔ نماز سے فارغ ہو کر اس برقعہ پوش نے جانا چاہا تو آپ نے
 برقعہ پوش کا پتہ پوچھا تو کیا دیکھتے ہیں وہ حضرت عثمان رضی اللہ عنہ ہیں۔ آنحضرت آداب بجالائے
 حضرت امیر المؤمنین رضی اللہ عنہ نے فرمایا کہ مجھے مقتدی بننے کا بڑا اشتیاق تھا۔ لیکن آپ کو
 اکیلا نہیں پاتا تھا۔ آج تنہائی میں پا کر مقتدی بنا ہوں۔ ذالک فضل اللہ

عروة الوثقی امام معصوم زبانی قیوم ثانی رضی اللہ عنہ

سمرندہ سے دہلی تشریف لے جاتے ہیں

حضرت خواجہ محمد معصوم کی قیومیت کا تینتالیسواں سال تھا کہ شاہجہان بادشاہ فوت
 ہو گیا۔ شاہجہان کی لڑکی جہاں آرا بیگم جو ہمیشہ باپ کی خدمت میں رہتی تھی۔ اور داراشکوہ دونوں
 بہن بھائی اور رنگ زیب کے جانی دشمن تھے۔ اور آپس میں ان کی بڑی محبت تھی۔ چنانچہ

داراشکوہ کو دلی بھدی اس کی طفیل نصیب ہوئی۔ جب اورنگ زیب تخت نشین ہوا تو جہان آرا نے شاہجہان کے پاس رہنا شروع کر دیا۔ جب شاہجہان کی موت کا وقت قریب آگیا۔ تو جہان آرا نے اُسے کہا کہ اب میں تیرے بعد کیا کروں گی اور کہاں رہوں گی! باپ نے کہا اب میرے اختیار میں کچھ نہیں رہا۔ جہاں آرا نے کہا اگر آپ میری سفارش سے اورنگ زیب کا قصور معاف کر دیں تو میرا احسان اس پر ثابت ہو جائے گا۔ شاہجہان نے عین جاں کنی کے وقت کاغذ قلم دوات منگا کر اپنے ہاتھ سے لکھا کہ میں نے جہاں آرا بیگم کے کہنے سے اورنگ زیب کی تمام تقصیرات معاف کیں اور اب میں اس سے راضی ہوں۔ بعد ازاں مر گیا۔

جب اورنگ زیب کو باپ کی وفات کی خبر پہنچی۔ تو ماتم پرسی کے بیٹے شاہجہان آباد سے اکبر آباد گیا۔ جہاں آرا بیگم نے وہ کاغذ اورنگ زیب کو دیا۔ جس سے اورنگ زیب اس کا ممنون و احسان مند ہوا۔ اور اُسے اپنے ساتھ شاہجہان آباد لاکر بڑی عزت سے رکھا۔

جب حضرت قیوم ثانی رضی اللہ عنہ کو شاہجہان کے فوت ہونے کی اطلاع ملی تو اس کی بخشش کے بیٹے ناتھ پڑھی اور فرمایا کہ مجھ پر کشف ہوا دیکھا کہ روز قیامت شاہجہان

شاہجہان کی پگڑی سے تین
لعل گر کر ٹوٹ گئے

داراشکوہ کے افعال شنیعہ کی حمایت کی وجہ سے طرح طرح کے عذاب میں گرفتار ہے۔ میں نے اُسے چھڑا کر دارالامان میں پہنچا دیا۔ شاہجہان کہتا ہے کہ میری دستار میں چار لعل تھے۔ جن میں سے تین گر کر ٹوٹ گئے۔ صرف ایک رہ گیا۔ اُسے آنحضرت کے قدموں میں رکھ دیا۔ اُن چار لعل سے مراد اس کے چار لڑکے تھے جن میں سے تین قتل ہوئے۔ اور اورنگ زیب سلامت رہا۔

اسی اشار میں آنحضرت رضی اللہ عنہ کے خلیفہ شیخ بدیع الدین رحمۃ اللہ علیہ نے جو تجارت کیلئے

عوام پر ظالمانہ محسولہ کے خلاف نصیحت

گئے ہوئے تھے۔ اگر آنحضرت کی خدمت میں عرض کیا کہ بادشاہی آدمیوں نے چالیس مقامات

پر مجھ سے محصول لیا گیا ہے اور ہندوؤں سے جزیہ لینے میں حکام تغافل کرتے ہیں۔ بلکہ بادشاہ کا پس خوردہ جو امرار کو دیا جاتا ہے وہ مسلمانوں کے مال سے لیا جاتا ہے اس کے عوض نقد روپیہ دیتے ہیں۔ آنحضرت پر سن کر نہایت خفا ہوئے۔ آخر جب آنحضرت شاہجہان کی ماتم پر سی اور بادشاہ کو چند نصیحتیں کرنے کے لئے سرنہد سے شاہجہان آباد روانہ ہوئے۔ تو بادشاہ نے مطلع ہو کر اپنے ارکانِ سلطنت کو استقبال کے لئے بھیجا کہ ہر ایک منزل پر سامان مہیا کریں۔

سلسلہ مجذبیہ کے پاکبازوں کا ایمان اجتماع | آنحضرت قیومیت کے چالیسویں سال میں حقیقہ
خلفار اور مرید آئے تھے۔ سب کو سیکر شاہجہان آباد

روانہ ہوتے۔ ہر منزل پر امرار اور شاہی فوجیں استقبال کو آئیں۔ گویا شہر کے شہر آنحضرت کے ہمراہ تھے۔ کئی کوس تک جنگل آدمیوں سے بھرا ہوا تھا۔ جب شاہجہان آباد سے بیس کوس کے فاصلہ پر موضع سنپت میں پہنچے۔ تو بادشاہ خود بھی استقبال کے لئے حاضر خدمت ہوا روایت ہے کہ سنپت سے قلعہ تک بیس کوس کے اندر تمام آدمی ہی آدمی نظر آتے تھے۔ پانچ ہزار ساسو خلفار صاحب ارشاد ہمراہ تھے۔ اسی سے دوسرے مریدوں کا اندازہ ہو سکتا ہے۔

حضرت خواجہ محمد معصوم شاہجہان آباد میں شاہجہان بہادر کے محل میں جو ایک نہایت وسیع عالیشان خوبصورت اور عظیم المثال عمارت ہے میں ٹھہرے۔ اور خلفار اور مرید مختلف مساجد اور مدرسوں میں جاگزیں ہوئے۔ تمام مسجدیں اور مدرسے آپ کے مریدوں سے پُر ہو گئے آپ دوسرے روز شاہجہان کی فاتحہ کے لئے بادشاہ کے ہاں تشریف لے گئے تعزیت کی رسومات ادا کرنے کے بعد فرمایا کہ بادشاہی آدمی سوداگروں سے محصول زیادہ لیتے ہیں اسے روکنا چاہیے۔ بادشاہ نے اسی وقت حکم دیا کہ جب سوداگر سے ایک جگہ محصول لے لیا جائے تو دوسری جگہ نہ لیا جائے۔ پھر فرمایا کہ تم میں نہ اسلامی محبت ہے نہ شاہی کہ کفار تمہارے کھانے کو مکروہ سمجھ کر نہیں لیتے۔ تم اس کے عوض روپیہ دیتے ہو۔ عرض کیا۔ دارا شکوہ ایسا کیا کرتا تھا۔ میں نہیں کرتا۔ پھر فرمایا جزیہ لینے میں عمال کیوں تغافل کرتے ہیں۔ تعجب ہے کہ

جو چیز واجب ہے اس کے لینے میں سستی کرتے ہیں اور جو منع ہے وہ لیتے ہیں۔ بادشاہ نے عرض کیا میں نے جزیہ لینے کے بارے میں سخت تاکید کی ہے۔ میں نہیں جانتا۔ کیوں اس کے لینے میں سستی کرتے ہیں اور جو چیز منع ہے وہ لیتے ہیں اسی وقت حکم دیا کہ جزیہ بڑی سختی سے وصول کیا جائے۔

جن دنوں حضرت محمد معصوم قیوم ثانی شاہ جہان آباد میں تھے ایک امیر کا بیٹا بیمار تھا۔ امیر کا ایک نوکر اس بچے کو اٹھائے ہر روز آنحضرت کی خدمت میں دعائے شفا کے لئے لاتا۔ ایک روز رستے میں وہ بچہ مر گیا۔ وہ نوکر امیر کے ڈر سے لڑکے کو آپ کی خدمت میں لایا۔ آنحضرت نے ابھی چند ایک آیتیں پڑھ کر دم کی تھیں کہ بچہ زندہ ہو گیا۔ وہ شخص اُسے کر خوشی خوشی گھر چلا گیا اور امیر سے سارا حال بیان کیا۔

ان دنوں آنحضرتؐ کے پاس خلعت کا اس قدر هجوم تھا کہ شہزادہ اعظم شاہ باریاب نہ ہو سکا۔ کیونکہ وہ ازراہ ادا اپنے نوکر چاکر پیچھے چھوڑ آیا تھا۔ جب پہلے دن آدمیوں کی کثرت دیکھی تو واپس چلا گیا دوسرے روز بڑی تکلیف سے آدمیوں میں گھسا اور جب کہ شرف باریابی حاصل کیا۔ آنحضرتؐ شاہ جہان آباد میں گیارہ روزہ کر سرنہ واپس تشریف لے آئے۔ ان گیارہ دنوں میں تین دفعہ سوار ہوئے۔ ایک دفعہ بادشاہ کے ہاں جانے کیلئے اور دو دفعہ جمعہ کی نماز کے لئے۔ تین مرتبہ بادشاہ خود آپ کی خدمت میں حاضر ہوا۔ رخصت کے وقت بارہ کوس تک آنحضرتؐ کیساتھ گیا۔ آپ نے بادشاہ کو فرمایا کہ یہ ہماری آخری رخصت ہے پھر قیامت کو ملاقات ہوگی۔ بعد ازاں کچھ نصیحتیں فرمائیں۔ بادشاہ یہ خبر سن کر بہت غمگین ہوا۔

اسی سال خواجہ محمد صنیف کی عرضی آنحضرتؐ کی خدمت میں دوبارہ حاضر خدمت ہونے کی پہنچی۔ آنحضرتؐ نے اس کے جواب میں لکھا کہ لوگ حاضر خدمت اس لئے ہوتے ہیں

کہ مقامات قرب الہی حاصل کریں۔ سو تمہیں عنایت کئے گئے ہیں۔

آنحضرت رضی اللہ عنہ کے دوسرے خلیفہ خواجہ محمد صدیق نے بھی ایک عرضی آنجناب کی خدمت میں لکھی۔ اور مقامات اصالت کی خواہش ظاہر کی۔ آنحضرت نے جواب میں لکھا کہ تم نے کس اصالت کی بابت سوال کیا ہے۔ آیا وہ اصالت چاہتے ہو جس کے حاصل کرنے میں خواجہ نقشبند نے اپنی عمر صرف کر دی اور جس کے لئے مولانا عارفؒ نے کئی دفعہ سفر حج کیا۔ تاکہ اصل کی بُوہی حاصل کر سکیں۔ سو وہ اصالت مدت سے خود تمہیں حاصل ہے۔ اگر اس اصالت سے مراد طینت محمدی صلی اللہ علیہ وآلہ وسلم ہے تو یہ خیال عام ہے۔ یہ اصالت تمام امت میں صرف تین شخصوں کو میسر ہوئی ہے۔ مہدی موعود کو اصالت عیسوی علیہ السلام نصیب ہوگی۔

حضرت عسقہ ثقفی امام معصوم زبانی خلفا کو لطف و اکناف عالم میں

روانہ فرماتے ہیں

اس سال حضرت قیوم ثانی رضی اللہ عنہ نے اپنے چوتھے فرزند خواجہ محمد اشرف پر توجہ قسری کی۔ توجہ قسری کا مطلب یہ ہے کہ ایک توجہ میں شیخ کامل سالک کو ابتداء سے لے کر انتہا تک پہنچا دیتا ہے حضرت خواجہ محمد اشرف اپنے بیاض میں خود اپنے ہاتھ سے لکھتے ہیں کہ حضرت قیوم ثانی رضی اللہ عنہ محل میں بیٹھے تھے۔ مجھے فرمایا کہ اب میری زندگی کا صرف ایک سال اور ہے آؤ میں تم پر ایسی توجہ کروں کہ اب تک کسی نے اپنے مرید پر نہ کی ہو۔ اور نہ آئندہ کوئی کرے۔ پھر مجھے اقلے نسبت کیا اور کامل توجہ دے کر فرمایا کہ ہم نے تمہیں کمالات الہی کے انتہا تک پہنچا دیا ہے جس کے آگے وہم خیال میں نہیں آسکتا۔

آنحضرتؐ نے ولایت صغریٰ کبرئے علیا اور کمالات نبوت و کمالات رسالت۔ حقیقت کعبہ حقیقت قرآن اور حقیقت سلوٰۃ اور مباحث و ملاحات وغیرہ سب کچھ ایک

ی وقت میں مجھے حاصل کروا دینے چنانچہ ان تمام مقامات کا احساس میں اپنے آپ میں کرنے لگا۔ اجماعاً علی ذلک۔

اسی سال حضرت فیوم ثانی رضی اللہ عنہ نے اپنے مریدوں اور خلفاً کو حسب ذیل لوہ پر اپنے فرزندوں کے سپرد کیا۔ حضرت محمد صبیح اللہ کو کابل اور اس کے گرد و نواح کے تمام پٹھان اور مغل مرید ہوئے

سلسلہ مجددیہ کی ترویج و
انتشار کے انتظامات

حضرت خواجہ محمد نقشبند حجبہ اللہ کے سپرد بدخشان۔ ترکستان۔ دشت قباچ۔ کاشغر۔ ختار۔ روم۔ شام۔ یمن کے مرید اور ہند کے بعض آدمی سپرد کئے۔ حسب ذیل خلفاء بھی ان کے سپرد ہوئے۔ خواجہ محمد صنیف کابل۔ خواجہ محمد صدیق پشاور۔ خواجہ عبد الصمد۔ اخون موسیٰ نگر باروی۔ شیخ مراد شامی۔ خواجہ ارغون ختائی وغیرہ۔ شہزادہ اورنگ زیب بھی آجٹاٹ کے سپرد ہوا۔ جب حضرت حجۃ اللہ کابل گئے تو کابل کے تمام آدمیوں نے آپ سے رجوع کیا۔

حضرت خواجہ محمد عبید اللہ مروج الشریعت کو خراسان۔ ماوراء النہر۔ توران۔ دارا گنج۔ غورسہ اندراب۔ قہستان۔ بلرستان اور سجستان کے علاقے سپرد کئے اور حسب ذیل خلفاء آپ کے ماتحت کئے۔ شیخ ابوالمظفر برہان پوری۔ شیخ حبیب اللہ بخاری۔ موئی پانڈہ طلا۔ شیخ ابوالقاسم بلخی وغیرہ اور ہند کے اکثر امراء اور شاہزادہ معظم شاہ بھی آپ کے سپرد ہوا۔ آخر انہوں نے بھی حضرت حجۃ اللہ سے رجوع کیا۔ آنحضرت کے وصال کے بعد مروج الشریعت اور حضرت خواجہ محمد شرف اور دکن اور پنجاب کے اکثر مرید اور خلفاء کو حوالہ کیا۔

حضرت شیخ محمد سیف الدین کے سلطان اورنگ زیب۔ اعظم شاہ۔ جعفر خاں۔ وزیر شاستہ خان۔ مکرم خاں۔ مختتم خاں۔ سلطان عبدالرحمن سپرد کئے اور حسب ذیل خلفاء حوالے کئے۔ اخون میر محمد حسن سیالکوٹی۔ موئی پانڈہ ملاس۔ شیخ ابوالقاسم بھکری وغیرہ۔ سلطان ہند نے آخر حجۃ اللہ سے رجوع کیا۔ حضرت محمد صدیق کو عرب۔ بحرین اور مشرقی ہند کے اکثر شہر سپرد کئے۔

ایک ہزار سات سو خلفاء
دشت قبیاق کو بھیجے گئے

بعد ازاں حضرت قیوم ثانی رضی اللہ عنہ نے اپنے تمام خلفاء
کو جہان کے مختلف حصوں میں بھیجا۔ چالیسویں سال قیومیت

میں دنیا کے مختلف حصوں سے ہومرید خلفاء حاضر خدمت ہوئے تھے۔ سب کے سب موجود
تھے تمام کو رخصت کیا۔ ایک ہزار سات سو خلفاء ترکستان اور دشت قبیاق میں بھیجے۔ ان کو
سردار خواجہ محمد امین اور خواجہ عبدالرحمن کو بنایا۔ پانچ سو خلفاء کاشغر اور ختا کی طرف بھیجے۔ ان کو
سردار خواجہ ارغون کو مقرر فرمایا۔ چار سو خلفاء شام اور روم کی طرف بھیج کر ان کا سردار شیخ مراد
کو بنایا۔ سات سو خلفاء خراسان، بدیشان اور توران میں شیخ حبیب اللہ کے ماتحت کر کے
بھیجے۔ ایک سو خلفاء کابل میں اور ایک سو خلفاء نواح پشاور میں بھیجے۔ بیس خلفاء ننگرہار میں ان
سب کا سردار خواجہ محمد صنیف، خواجہ محمد صدیق اور ارغون ہونے کو مقرر فرمایا۔

باقی خلفاء کو ہندوستان کے مختلف شہروں میں بھیجا۔ اس سال حضرت مرقع اشرفیت
کے فرزند حضرت شیخ محمد ہادی کی شادی حضرت محمد اشرف کی بیٹی سے ہوئی۔

حضرت عروۃ الوثقیٰ امام معصوم زمانی قیوم ثانی رضی اللہ عنہ نے

شاہی لشکر گاہوں کی تربیت کے لئے خصوصی خلفاء کو مقرر فرمایا

اس سال خواجہ محمد صنیف نے اس دارفانی سے کوچ کیا۔ آنحضرت رضی اللہ عنہ کو ان
کی وفات کا بہت افسوس ہوا۔ اپنے بڑے بیٹے حضرت شیخ محمد صبغۃ اللہ کو کابل بھیجا وہاں
کے تمام وضع و شریف آپ کے مطیع و مرید ہوئے۔ آپ کچھ مدت وہاں رہ کر واپس سرہند
حاضر خدمت ہوئے۔

اسی سال آنحضرت نے اپنے پانچویں
فرزند شیخ سیف الدین کو سلطان ہند

شیخ سیف الدین کو سلطان ہند کی نگرانی پر مقرر ہوئے ہیں

کی تربیت کے لئے شاہجہان آباد روانہ کیا۔ بادشاہ نے آپ کی تشریف آوری کی اطلاع پا کر استقبال کیا۔ اور نہایت تعظیم و تکریم سے شہر میں لاکر قلعہ میں اپنے ساتھ رکھا۔

داراشکوہ نے اپنے دور اقتدار میں قلعہ کے اندر سنہری اور روپہری ہاتھی بولائے ہوئے تھے۔ اور قلعہ کے دروازے پر بھی رنگ رنگ کی تصویریں بنوا رکھی تھیں۔ جب قلعہ میں داخل ہوتے وقت شیخ صاحب کی نگاہ ان تصویروں پر پڑی تو فرمایا کہ ہم اس بت خانے میں نہیں جاتے۔ چنانچہ بادشاہ نے حکم دیا تو اسی وقت تمام تصویریں تیروں سے مٹائی گئیں۔ چنانچہ آج تک ان کے نشان موجود ہیں۔ ان ہاتھیوں کو بھی دور کیا۔ بعد ازاں آپ قلعہ میں داخل ہوئے بادشاہ صبح و شام آپ کے حلقہ میں شامل ہوتا اور مریدانہ سلوک کرتا۔ توجہ باطنی حاصل کرتا۔

ایک روز حضرت شیخ نے سنا کہ بادشاہ کا علم ظاہری کے

استاد سید محمد قنوجی نے جو بسندِ چشتیہ میں مرید تھے جو احب

قطب الدین بختیار کاکی قدس سرہ کے مزار پر مجلس قائم کی ہے

اورنگ زیب کے استاد کی

مجلس مزار امیر کا احتساب

اور طریقہ چشتیہ کے مطابق اس مجلس میں گوئیے مطرب گاتے ہیں۔ اور چنگ رباب ڈھولک اور طنبور وغیرہ بجاتے ہیں۔ کچھ لوگ رقص و سماع کرتے ہیں۔

اس وقت شہر کے اکثر گوئیے اور قوال وہاں حاضر تھے۔ حضرت شیخ امر معروف کے

مطابق احتساب کے لئے مدد بارہ ہزار مریدوں کے اس طرف روانہ ہوئے۔ لوگوں کے احتساب

کے لئے ہر روز آپ کی سواری میں سات سولہ ہسے کی لائٹیاں ہوتیں۔ جب سید محمد قنوجی

نے سنا کہ حضرت شیخ محمد سیف الدین احتساب کے لئے آرہے ہیں تو خود اکیلے وہاں سے

کسی طرف کو نکل گئے۔ باقی اہل مجلس بھی ایک ایک کر کے کھسک گئے۔ آپ کے مریدوں

نے بدعت کے تمام ساز چنگ و رباب ڈھولک اور طنبور وغیرہ توڑ ڈالے اور جس کو وہاں

پایا مار پیٹ کی۔

گربے اہل بدعت فتنہ اندیش نشستہ ہر کیے فارغ ز تشویش

چورسے فوج شیخ از دور دیدند ہمہ لاجول خواں از حب ار میدند
درآمد آں بکار شرع ممتاز شکیبے ساز بدعت کرد آغاز

بعد ازاں جب تک حضرت سیف الدین
رضی اللہ عنہ زندہ ہے شاہجہان آباد کے

گوتیوں مغینوں اور قاصوں پر پابندی

مزارات پر ایسی مجلس کبھی منعقد نہ ہونے پائی۔ بادشاہ نے سید محمد کو بہت ملامت کی۔ کہ تم نے عالم ہو کر ایسی بدعت کی اور مجھے شیخ صاحب سے شرمندہ کر دیا۔ سید محمد نے شیخ صاحب کی خدمت میں حاضر ہو کر عرض کیا کہ کسی نے یونہی میرا نام لے دیا ہوگا۔ میں تو وہاں موجود نہ تھا۔ آپ نے فرمایا ہاں! ہم بھی جانتے ہیں کہ تم عالم ہو کر ایسا کیوں کرنے لگے؟
شیخ صاحب نے بادشاہ کو حکم دیا کہ تمام قوالوں، مطربوں، گوتیوں اور اہل بدعت کو اپنے ملک سے نکال دو۔ بادشاہ دین پناہ نے اسی وقت قطعی حکم دیا کہ تمام گوتیوں، مطربوں، گانوں اور بے ریش ناپھنے والے لڑکوں اور تمام اہل بدعت کو ہندوستان کے ممالک محروسہ سے نکال دیا جائے۔ تمام حکام نے شاہی حکم کے مطابق عمل کیا۔ اہل بدعت کو دور کیا۔ اور ان کے ساز توڑ ڈالے۔ غیر شرع نقرار نے توبہ کی۔ مخالف شرع آدمیوں کو ملک بدر کیا گیا۔ اور جو باقی بچے وہ شرع کے پابند ہو گئے۔

ایک روز بادشاہ شکار کے لئے نکلا تو جنگل میں تمام
مطربوں اور گوتیوں نے مل کر یہ شعر گایا۔

اورنگ زیب کے سامنے موپتی
کے جنازے کا مظاہرہ

ۛ

در کونے نیکنای مارا گذر نہ دادند گر تو نے پسندی تغییر کن قنارا
بادشاہ نے کہا کہ حضرت شیخ سے جا کر کہو۔ انھوں نے جب شیخ صاحب کا نام سنا
تو نا امید ہو کر چلے آئے۔ ہزار ہا ڈھولک، طنبور، چنگ، رباب وغیرہ ساز بدعت لا کر
ٹوڑے گئے۔ جب مطربوں اور گوتیوں کو کامل یقین ہو گیا کہ اب بادشاہ بدعت کا کوئی کام

نہیں کرتا۔ تو ایک جنازہ بنایا بادشاہ کی سواری کے آگے آگے نکالا۔ بادشاہ نے پوچھا۔ کس کا جنازہ ہے؟ کہا "سرود اور نغمہ مر گیا ہے اُسے دفن کرنے جا رہے ہیں" بادشاہ نے کہا ایسا دفن کرنا کہ قیامت تک نہ نیکے۔

دکن میں بادشاہ کے ایک امیر نے پوشیدہ مجلس سرود قائم کی لیکن اپنے ہم نشینوں سے کہا کہ اگر حضرت شیخ صاحب کو اطلاع ہوگئی تو میری سخت بے عزتی ہوگی۔ یہ کہہ کر گویوں کو رخصت کر دیا۔

ابھی دنوں اعظم شاہ کی شادی دارا شکوہ کی لڑکی سے ہوئی شیخ صاحب نے فرمایا کہ اس مجلس میں کوئی خدا کا شرع کار روائی ہوئی تو میں ناراض ہو جاؤں گا۔ شہزادہ

شاہزادہ اعظم شاہ کی شادی پر
غیر شرعی ریت باندھ کر دی گئیں

نے کوئی بدعت کا کام نہ کیا۔ حتیٰ کہ ایک لاکھ روپیہ کے خرچ سے آتش بازی کا سامان تیار ہوا تھا۔ اُسے بھی استعمال نہ کیا۔ بادشاہ شاہزادہ کو لئے ایک مقام پر بیٹھا تھا کہ ابھی شیخ صاحب آکر اپنے ہاتھ سے سہرا باندھتے ہیں۔ جب شیخ صاحب تشریف لائے اور ایک اور جگہ ہو بیٹھے تو بادشاہ اور شہزادہ دونوں وہیں حاضر خدمت ہوئے۔ آنجناب نے خود دست مبارک سے سہرا باندھا۔ شیخ صاحب نے حضرت قیوم ثانی رضی اللہ عنہ کی طرف ان تمام امور کی شکرگذاری لکھی اور بادشاہ کے بعض باہنی امور بھی عرض کئے۔ آنحضرت نے شیخ صاحب کی طرف لکھا جس میں بادشاہ کی حالت یوں بیان فرمائی کہ بادشاہ فنا سے قلب میں جو ولایت کا پہلا قدم ہے پہنچ چکا ہے۔ بادشاہ اس خوشخبری سے پھولانہ سما یا۔ حق تعالیٰ کا شکر بجا لایا پھر شیخ صاحب سر بند تشریف لائے اور اپنے والد بزرگوار کے فاضل الانوار سے مشرف ہوئے۔ کہتے ہیں کہ حضرت شیخ صاحب کے لئے سر بند میں دیبا کا ایک خیمہ جو بہرات اور مروارید سے بجا ہوا۔ نصب ہوتا۔ جس کی چوہوں پر باقوت جڑے ہوتے اور اس خیمہ کے اندر ایک جڑاؤ کرسی رکھی جاتی جس پر آنجناب جلوہ افروز ہوتے اور جن کے گرد انقبیب اور

چوبدار ہاتھوں میں سُہری اور روپہری عصل لے ہوئے کھڑے ہوتے۔ بادشاہ، شہزادے اور
امراء حاضر خدمت ہو کر کھڑے رہتے۔ جب تک حکم نہ ہوتا نہ بیٹھتے۔

اسی سال ایک روز حضرت قیوم ثانی رضی اللہ عنہ نے حضرت مروج الشریعتؒ کے فرزند
حضرت شیخ محمد ہادی کو القاتے نسبت خاص اور توبہ سے بہ فراز فرما کر حضرت مروج الشریعت
کو فرمایا کہ یہ فرزند جناب پیغمبر خدا صلی اللہ علیہ وآلہ وسلم کا یہ برابن ہوگا۔ قیامت میں آنحضرت صلی اللہ
علیہ وآلہ وسلم کے حضور یہی اہتمام کرے گا۔ اور باقی تمام اہل ہتمام اس کے ماتحت ہوں گے۔
اسی سال حضرت عروۃ الوثقیٰ رضی اللہ عنہ نے ان جہان فانی سے اپنے ارتحال کے
قریب ہونے کی خبر دی۔ لوگ یسین کر سخت غمگین ہوئے۔

اسی سال حضرت قیوم ثانی رضی اللہ عنہ کے مکتوبات کی تیسری جلد میر شرف الدین حسین
نے حضرت شیخ سیف الدین کے نام سے جمع کی۔

حضرت عروۃ الوثقیٰ امام معصوم زبانی قیوم ثانی رضی اللہ عنہ

کے چند کمالات اور تصرفات

حضرت قیوم ثانی بنی ماعنے کی جلالت و قدرت
اس قدر نہیں کہ یہ چند ایک کرامتیں بیان کر کے اُسے ادا کر
سکوں۔ میں نے تائیں نویں کے قاعدہ کے مطابق جو اکثر اولیاء

جنگل میں جہنم کے مریض
کی حفاظت کرتے ہیں

انبیاء کے حالات لکھتے وقت ان کی کرامتوں اور عجزوں کا ذکر کرتے ہیں۔ آنحضرت رضی اللہ عنہ
کی چند ایک کرامتوں کا ذکر تبرکاً لکھ دیا ہے جو میں نے آنجناب کے معتبر فرزندوں سے سنی ہیں۔
میرے (مصنف کے) جد بزرگوار حضرت شیخ محمد ہادی رضی اللہ عنہ کو اکب درتیر میں
تحریر فرماتے ہیں کہ ایک شخص کو مالوہ کے جنگل میں آگ لگی۔ جہاں کو سوں تک آبادی کا نام و

نشان تک نہ تھا۔ بہت گھبراہٹ اور حضرت عروۃ الوثقیٰ کی طرف متوجہ ہوا۔ اتنے میں ایک لشکر عظیم دکھائی دیا۔ لشکر کو دیکھنے سے قدمے تسلی ہوئی۔ جب لشکر میں آیا تو لوگوں نے بڑی اور بھگت کی بادشاہ کے پاس لائے بادشاہ اٹھ کر نفل گیر ہوا۔ اور خوب شیافت کے سامان۔ کئے ان میں سے ایک شخص نے کام کے لئے ہاتھ بڑھایا تو اس کا ہاتھ کئی گز لمبا ہو گیا۔ جسے دیکھ کر وہ شخص ڈرا۔ جب انہیں معلوم ہوا کہ وہ ڈر گیا ہے۔ تو اس سے پوچھا۔ کیا تم ڈر گئے ہو؟ کہا ہاں بادشاہ نے کہا میں جنوں کا بادشاہ اور حضرت عروۃ الوثقیٰ کا مرید ہوں اس ملک میں رہتا ہوں آنحضرت نے اس وقت مجھے حکم دیا ہے کہ میرا فلاں مرید جنگل میں ہے اس کی خبر گیری کرو۔ اس لئے میں نے تمہیں بلا پایا ہے تم میرے پیر بھائی ہو آج رات ہمارے پاس رہو! کسی قسم کا دوسواں نہ کر دکل جہاں چاہو گئے تمہیں پہنچا دیں گے۔

وہ رات بھر عیش میں رہا صبح انہیں کہا کہ مجھے شہر سمرنج میں کچھ کام ہے مجھے ہاں پہنچا دو۔ جنوں کے بادشاہ نے کہا تمہاری مہانداری میں ہم سے کچھ کوتاہی ہوئی ہے یہ لو رو پیسہ تمہارے کام آئے گا۔ اور آنکھیں بند کرو! اس نے بدرہ ہاتھ میں لے کر آنکھیں بند کیں۔ تو ایک گھڑی بعد جب آنکھیں کھولیں تو سمرنج کے پاس تھا۔ بدرہ کھول کر جب روپیہ گنا تو پانچ ہزار اشرنی تھی جس سے وہ فارغ ابال ہو گیا۔

طبقات معصومی میں لکھا ہے کہ ایک روز حضرت قیوم ثانی رضی اللہ عنہ خانقاہ میں بیٹھے تھے کہ اچانک جناب کا دست مبارک اور آستین تر ہو گئے۔ لوگ حیران رہ گئے۔ وجہ پوچھی تو فرمایا کہ میرا ایک سوداگر مرید غرق ہونے کو تھا اس نے میری طرف توجہ کی اور اپنی بخت کے لئے مجھ سے مدد طلب کی۔ میں نے اپنے ہاتھ سے اس کے جہاز کو غرقاب سے نکال کر ساحل پر پہنچا دیا ہے۔ مدت بعد وہ سوداگر نذرے کر حاضر خدمت ہوا۔ تو اس نے غرقابی سے اپنے بچنے کا حال بیان کیا۔

تبرکات کی عنایتیں

خواجہ عبدالرحمن ترمذی فرماتے ہیں کہ ترمذ کے بہت سے لوگ آنحضرت کی زیارت کے ارادے سے روانہ ہوئے میں بھی ان کے ساتھ تھا۔ آنحضرت نے ہر ایک کے حال پر مہربانی کی اور سب کو بطور تبرک کچھ نہ کچھ عنایت فرمایا اور مجھے کچھ بھی نہ دیا۔ میرے دل میں تبرک کی آرزو ہی رہی۔

جب ہم وطن کو لوٹے تو مجھے اس بات کا بہت قلق تھا کہ اوروں کو تو تبرک مل گیا اور میں محروم رہ گیا۔ شاید میں بد نصیب ہوں۔ اتنے میں شہر میں شور مچ گیا کہ حضرت عروۃ الوثقیہ تشریف لائے ہیں۔ لوگ آپ کے استقبال کے لئے جا رہے تھے میں بھی ان کے ساتھ ہو گیا۔ شہر کے باہر آ کر دیکھا کہ آنحضرت اہل قحط گھوڑے پر سوار آ رہے ہیں۔ آنجناب نے ازراہ لطف و کرم مجھے فرمایا کہ عبدالرحمن! کیوں نچھا ہو۔ یہ لو کلاہ! جب میں نے کلاہ لی تو آپ نظر سے غائب ہو گئے اور جو آدمی ہمراہ تھے ان میں سے بھی کوئی نظر نہ آیا۔

ایک سید کا احساس

شیخ محمد شاہ کی تاریخ میں لکھا ہے کہ آنحضرت کی سواری کے وقت ایک سید پیاس ادب پا پیادہ جا رہا تھا۔ انہو کے باعث وہ سید ایک کوچے میں جا پڑا۔ اور دل میں کہا کہ میں سید ہو کر آنحضرت کی سواری میں ایسا ذلیل ہوں۔ یہ خیال آتے ہی حضرت نے فرمایا سید صاحب! میں نے آپ کو کب کہا تھا کہ ضرور میری سواری میں پیدل چلو اور ذلیل نہ ہو۔ اس نے اپنے خیال سے توبہ کی۔

لا علاج مرید کا علاج

مقامات معصومی میں لکھا ہے کہ آنحضرت کا ایک مخلص امیر بیمار ہو گیا۔ جسے تمام اطباء نے ہندنے لا علاج قرار دیا۔ مرض دن بدن ترقی پر تھا زندگی کی کوئی امید نہ رہی۔ آخر آنحضرت رضی اللہ عنہ کی خدمت میں حاضر ہو کر عرض کیا میں اطباء کے علاج کی وجہ سے زندگی سے ناامید ہو چکا ہوں۔ اگر جناب توجہ فرمائیں۔ تو زیست کی امید قوی ہے۔ آنجناب نے فرمایا تسلی رکھو اس مرض سے شفا ملے گی نصیب ہوگی۔ اپنے وضو کا پانی اُسے پینے کو دیا۔ جس کے پیتے ہی کامل شفا پائی اور وہ امیر

تندرست و توانا ہو گیا۔

آنجناب کا ایک خاص مرید بیان کرتا ہے کہ میں مدد سے کافلس ہو گیا حتیٰ کہ نان شبینہ کا محتاج ہو گیا۔ روٹی کھانے کو نہ ملتی۔ میں نے

مفلسی دور ہو گئی

اپنی حالت آپ سے عرض کی کہ مجھے افلاس سے بچایا جائے۔ آنحضرت نے پوچھا دنیوی جمعیت چاہتے ہو یا دینی؟ میں نے عرض کیا دینی اور دنیوی دونوں؛ مسکرا کر میرے حق میں دعا کی۔ اور پھر خوشخبری دی کہ حق تعالیٰ نے تجھے دین اور دنیا کی جمعیت عطا فرمائی ہے ابھی ایک مہینہ نہیں گزرنے پایا تھا کہ دنیوی مال و اسباب بکثرت مل گیا۔ امید ہے کہ قیامت کے دن بھی مجھے جمعیت حاصل ہوگی۔

آنجناب کے ایک عزیز مخلص نے بیان کیا کہ ایک دفعہ میری آنکھ میں درد ہوا۔ بہت علاج کیا۔ لیکن بے سود۔ ایک شخص ایک

آنکھیں روشن ہوئیں

دوائی لایا جس کی اس نے بڑی تعریف کی جب وہ میری آنکھ میں ڈالی گئی۔ تو میں اندھا ہو گیا چند روز اسی حالت میں رہا۔ انہی دنوں حضرت خواجہ محمد معصوم رضی اللہ عنہ سفر حج سے واپس تشریف لائے۔ ایک شخص میرا ہاتھ پکڑ کر آپ کی خدمت میں لے گیا اور حال بیان کیا آپ نے سخت افسوس کیا اور اپنا لعاب دین میری آنکھوں پر لگا کر فرمایا کہ دونوں ہاتھوں سے آنکھیں بند کر کے گھر جا کر کھولنا۔ حسب حکم گھر جا کر آنکھیں کھولیں۔ تو دونوں بالکل روشن تھیں۔

حضرت عروۃ الوثقیٰ رضی اللہ عنہ کے خاص مرید حافظ حامد بیان کرتے ہیں کہ جب آنحضرت رضی اللہ عنہ نے حج کا ارادہ کیا تو مجھے بھی حج

حج اور حفظ قرآن

کا حد سے زیادہ شوق ہوا سفر کی تیاری کی۔ اور ضرورت سفر ہم پہنچائیں۔

اسی اشار میں ایک روز آپ نے فرمایا حامد! ہم تو حج کو جاتے ہیں مگر تمہارا جاننا معلوم نہیں ہوتا۔ اچھا! ہم حج سے ہو آئیں۔ اتنے میں تم قرآن پاک حفظ کرو۔ میں حیران رہ گیا۔ کہ ہر طرح سے ساز و سامان کر چکا ہوں۔ پھر میرا جاننا کیونکر نہ ہوگا۔ چند روز بعد میں ایسا بیمار اور لاغر

ہو گیا کہ چلنے کی طاقت نہ تھی۔ آنحضرت حج کے لئے روانہ ہو گئے اور میں کمزوری کی وجہ سے پیچھے رہ گیا۔ جب اس مریض سے افاقہ ہوا تو آنحضرت سمندر پار تھے میں نے قرآن شریف حفظ کرنا شروع کیا۔ آنجناب نے فرمایا کہ ہم حج سے فارغ ہوئے اور قرآن شریف کے حفظ سے۔

حضرت قیوم رابع خلیفۃ اللہ فرماتے ہیں کہ جب حضرت قیوم ثانی جماعت میں سو صوفیوں | رضی اللہ عنہ نماز کے وقت قرأت پڑھتے تو آنجناب کے پیچھے بعض اوقات سفر یا سیر میں سو سو صوفی بھی ہوتیں لیکن آواز اس قسم کی تھی کہ جتنی اونچی آواز پہلی صف والوں کو سنائی دیتی اتنی ہی آخری صف والوں کو۔

ناصر علی سندھی کی شاعری خواجہ محمد معصوم کے وضو کے پانی کا مشہور تھی | ناصر علی شاعر کا بیان ہے کہ مجھے شعر کہنے کا از حد شوق تھا۔ لیکن کہنا نہیں آتا تھا۔ ایک روز میں حضرت قیوم ثانی رضی اللہ عنہ کی خدمت میں حاضر ہوا۔ اس وقت آپ وضو کر رہے تھے۔ ازراہ عنایت مجھے فرمایا کہ علی! جو چاہو، مانگ لو۔ میں نے عرض کیا زبان چاہتا ہوں۔ فرمایا ارے کم ہمت! اچھا، یہ لو میرے وضو کا پانی پی لو۔ کافی ہو گا۔ میں نے حسب الارشاد وضو کا پانی پیا۔ پیتے ہی میرا سینہ معرفت الہی سے منور اور میرا دل منظر نبین الہی ہو گیا۔ میری زبان سے اس قسم کے شعر نکلنے لگے کہ جن سے بڑھ کر وہم و قیاس میں بھی نہیں آسکتے۔ میرا شعر بلحاظ فصاحت و بلاغت اور نزاکت و لطافت کے تمام جہان کے شاعروں سے بڑھ کر تھا۔

بایں شوخی غزل گفتن علی از کس نے آید

بایراں سے فرسیم تاکہ سے گوید جو ابس را

مسب ذیل دو شعروں میں اپنے عرفان کا اظہار کیلئے ہے۔

ترس از من کہ معتبول اہم نیم شاعر گدائے بادشاہم

زینغ غیب قدم جاں را نگہدار سپر کن شرم و ایماں را نگہدار

مردہ زندہ ہو گیا | حضرت قیوم ثانی رضی اللہ عنہ کے ایک مرید کا بیٹا بیمار ہو گیا بہتر علاج کیا لیکن کچھ افاقہ نہ ہوا۔ مرض روز بروز بڑھتا گیا۔ ماں باپ نا اُمید ہو کر لڑکے

کو آنحضرت رضی اللہ عنہ کی خدمت میں لائے۔ لڑکا مر گیا اور باپ بھی بے قراری کی وجہ سے زمین پر گر پڑا اور قریب المرگ ہو گیا۔ جب آنحضرت نے آکر لڑکے کو مرا ہوا اور باپ کو بھی مردوں کی طرح پڑا ہوا دیکھا تو اس کے حال پر رحم آیا۔

آپ نے اس لڑکے پر توجہ فرمائی اور دیر تک کھڑے رہ کر مراقبہ کیا۔ دیر بعد تھوڑا سا پانی لے کر کچھ آتیں پڑھیں۔ دم کر کے وہ پانی لڑکے پر چھڑکا۔ جس کے چھڑکتے ہی لڑکا اٹھ بیٹھا گویا مرض کا نام و نشان تک نہ تھا۔ حاضرین یہ حال دیکھ کر حیران رہ گئے اور ان کا اعتقاد پہلے کی نسبت زیادہ ہو گیا۔

ایک علاج | حضرت قیوم ثانی رضی اللہ عنہ کے ایک بھتیجے نے جو آنجناب کا داماد بھی تھا پوشیدہ طور پر ایک اور عورت سے نکاح کر لیا۔ آنجناب کی صاحبزادی ناراضی اور دل گرفتہ تھی۔ اس نے دوسری بہنوں کو اکٹھا کر کے آپ سے خاوند کی شکایت کی آپ کی زبان مبارک سے بے اختیار نکلا "مرد مر جائے گی" اب اس کے بے دماغ خیر کرو تاکہ اس کا خاتمہ بالخیر ہو۔ اس بات کے تیسرے روز وہ عورت مر گئی۔

شاہ کا شغری دستگیری | ایک دفعہ کا شغری بادشاہ جو آنحضرت کا مرید تھا۔ کی غرغر کے کافروں سے سخت لڑائی ہوئی۔ جس میں شاہ کا شغری

مغلوب ہوا فوج بھاگ گئی صرف چند ایک آدمی ساتھ رہ گئے جنہیں بہت قریب آگیا اور قریب تھا کہ اُسے پکڑ کرے جائے۔ اس وقت اُس نے آنحضرت کی طرف توجہ کی اور مدد کا خواستگار ہوا۔ اسی اثنا میں ایک فوج نمودار ہوئی۔ لوگوں نے کہا کہ حضرت عروۃ الوثقی سلطان کا شغری مدد کے لئے آئے ہیں۔ آنحضرت فوج میں گھوڑے پر سوار ہیں۔ اس فوج کو دیکھتے ہی

دشمن بھاگ اٹھا۔ بادشاہ نے اس کا تعاقب کیا اور ان کا تمام مال و اسباب لوٹ لیا۔ غرغریلو کو قتل کیا۔ جب فتح کر کے لوٹا تو آنحضرت کی زیارت کے لئے فوج کے قریب آیا تو فوج مذکور غائب ہو گئی۔

ایک دفعہ وائے لاہور سے کوئی خطا سرزد ہوئی داراشکوہ و سعید
لاہور کے گورنر کی نجات
 اس پر سخت ناراض ہوا۔ شاہی آدمیوں کو بھیجا کہ اُسے پکڑ کر لے

آؤ۔ جب شاہی آدمی اُسے لاہور سے بادشاہ کے پاس لے جا رہے تھے۔ تو راستے میں سرسبند پہنچ کر آنحضرت کی خدمت میں حاضر ہوا۔ اور اپنی حالت عرض کی۔ آنحضرت نے فرمایا تسلی رکھو! تمہیں کسی قسم کی تکلیف نہیں پہنچے گی۔ اس نے عرض کیا کہ داراشکوہ نے میرے قتل کی ٹھان لی ہے فرمایا تمہیں ذرہ بھر تکلیف نہیں پہنچا سکے گا۔ بلکہ تیرا قرب اور بھی زیادہ ہو جائے گا۔ آنجناب کے فرمانے سے اس کی تسلی ہوئی۔

جب اُسے داراشکوہ کے پاس لے گئے تو اُس نے کہا گو میں نے اس کے قتل کا ارادہ کر لیا تھا لیکن اب جو میں نے اُسے دیکھا تو بے اختیار میرے دل میں اس کی محبت ہو گئی ہے اس وقت مہربان ہو کر طمان اور لاہور کی حکومت اُسے دے کر رخصت کیا۔ جب وہ سرسبند پہنچا تو آپ کی خدمت میں حاضر ہو کر کامل اعتقاد سے مرید ہوا۔

آنحضرت کے ایک مرید کے ہاں اولاد نہ ہوتی تھی۔ ایک
لڑکے کی ولادت کے لئے دعا
 روز اس نے آپ سے التماس کی کہ میں نے عورت

بھی کی لونڈیاں بھی رکھیں لیکن کسی سے اولاد نہیں ہوئی۔ آنحضرت نے فرمایا جاؤ! اس سال تمہارے ہاں لڑکا پیدا ہوگا جو صاحب معنی ہوگا۔

اسی سال اس کے ہاں لڑکا پیدا ہوا۔ جب وہ سن رشید و تیز کو پہنچا تو آنحضرت کا مرید بنا اور سلوک حاصل کر کے اعلیٰ مقامات پر فائز ہوا۔ واقعی جیسا آنحضرت رضی اللہ عنہ نے فرمایا تھا ویسا ہی ہوا۔

زندگی بھر کیلئے وظیفہ | آنحضرت رضی اللہ عنہ کے ایک مرید نے بیان کیا کہ مجھے افلاس نے تنگ کیا تو میں نے گھبرا کر آنحضرت کی خدمت میں عرض کیا کہ افلاس کے ہاتھوں سخت لاچار ہوں۔ آنحضرت نے مجھے روپوں کا بدرہ دیا اور فرمایا کہ اسے گننا مت جس قدر چاہو خرچ کئے جاؤ۔ میں حسب ضرورت اس میں سے وقتاً فوقتاً خرچ کرتا رہا حتیٰ کہ ایک لاکھ روپیہ میں اس میں سے صرف کر چکا لیکن وہ اتنے کا اتنا ہی تھا۔ ایک روز میری بیوی نے وہ روپیہ گنا تو سات سو نکلا۔ اس کے بعد جب ہم نے خرچ کیا تو ختم ہو گیا۔

انگوروں سے مرلیضوں کو شفا | ایک دفعہ آنحضرت کو مرض لاحق ہوا۔ بادشاہ نے آنحضرت کے واسطے انگور بھیجے جب آنحضرت نے انگور دیکھے تو فرمایا یہ انگور بارگاہ الہی میں عاجزی اور منت و سماجت کرتے ہیں کہ ان میں شفا رکھی جائے حق تعالیٰ نے اپنے فضل و کرم سے ان دانوں میں شفا رکھ دی ہے جو مرلیض ان دانوں کو کھائے گا۔ شفا پائے گا۔ پہلے چند دانے آنحضرت نے تناول فرمائے بعد میں باقی اور مرلیضوں کو تقسیم کئے جس جس نے کھاتے وہی تندرست ہو گیا۔

صحابہ کے گستاخ کو سزا | ایک شخص نے آپ کے حضور میں ایک شیعہ کے بعض بد عقیدوں کا ذکر کیا کہ وہ صحابہ کرام رضوان اللہ عنہم کو برا بھلا کہتا ہے آنحضرت سن کر سخت ناراض ہوئے۔ خربوزہ کھا رہے تھے۔ آپ نے چھری ہاتھ میں لے کر خربوزے کو دو ٹکڑے کیا اسی روز افضی مرگ مفاجات سے مر گیا۔

ایک گستاخ کا حشر | ایک مجلس میں آنحضرت کا ذکر خیر ہوا۔ تو آپ کا ایک دشمن جو اس مجلس میں موجود تھا۔ آپ کے حق میں نامناسب کلمات کہنے لگا۔ جنہیں آپ کے ایک موجودہ مخلص نے سن کر سخت ناراض ہو کر کہا کیا تو اللہ تعالیٰ کے قہر و غضب سے نہیں ڈرتا کہ امام معصوم کے حق میں ایسی باتیں کرتا ہے۔ اسی رات تجھ پر

مصیبت نازل ہوگی۔ اسی رات اس مخالف نے گولر بکثرت کھائے جس سے اس کا پیٹ پھول گیا۔ دونوں ہاتھوں سے سر پینا شروع کیا۔ ابھی صبح نہ ہوئی تھی کہ اس دنیا سے چل بسا۔
طیب کا آپل نکلا | آنحضرت کے ایک مرید نے کسی امیر کو دوائی دی جو اتفاقاً یہ مخالف پڑی۔ وہ امیر اس کے دکھ دینے کے دپے ہوا۔ اس نے

آنحضرت کی خدمت میں عرض کیا کہ میں طیب ہوں۔ میں نے یہ دوا کسی شخص کی زبانی سُن کر اُسے دی جو اُس کے مزاج کے موافق نہیں آئی۔ اب وہ مجھے بھینٹ دیتا ہے۔
 آنحضرت نے مسکرا کر فرمایا تو پہلے طیب نہ تھا۔ اب ہمارے کہنے سے طیب ہو گیا ہے اُسے جا کر ددا دو! تندرست ہو جائے گا۔ اور جسے بھی دوائی دو گے شفا پائے گا۔

اُس نے بازار سے دوائی لے کر اُسے دی جس سے وہ بفضلِ خدا و توجہِ خواہر محمد معصوم صحت یاب ہوا۔ اس روز سے جو دوا وہ کسی مرین کو دیتا۔ شفا کے کاملہ نصیب ہوتی۔

ایک دنیا دار مرید کی آرزو | آنحضرت کے ایک مرید کا بیان ہے کہ ایک حضرت عروا اللہی رضی اللہ عنہ ہندو تو رہاں کے میوے کھا رہے تھے اور گزیر

بادشاہ ان میووں کو اپنے ہاتھ سے صاف کر کے آنحضرت کے دست مبارک میں دے رہا تھا بے اختیار میرے دل میں خیال آیا کہ حضرت امام معصوم رضی اللہ عنہ بارگاہِ الہی کے مقرب ہیں انھیں دنیوی میوے کھانے کی کیا ضرورت ہے۔ یہ میوے جو بادشاہ انھیں دے رہا ہے اگر مجھے عنایت کر دیں تو بادشاہ کے ہاں میری عزت زیادہ ہو جائے گی۔

یہ خیال آتے ہی آنحضرت نے مجھ سے مخاطب ہو کر فرمایا کہ جو کچھ میں کھاتا ہوں، یا پہنتا ہوں اللہ تعالیٰ کے حکم کے مطابق کرتا ہوں۔ نہ کہ اپنے نفس کی رضامندی کے لئے۔ بعد میں جو میوے بادشاہ نے اپنے ہاتھ سے آنجناب کی خاطر صاف کئے تھے مجھے مرحمت فرمائے اور ارشاد فرمایا کہ دنیوی بادشاہوں کے ہاں عزت کی کیا خواہش کرتے ہو، کوشش کرو کہ اللہ تعالیٰ کے ہاں عزت پاؤ۔

آنحضرت رضی اللہ عنہ کی کرامات اسقدر نہیں کہ حیطہ تحریر میں آسکیں۔ یہ چند ایک کرامتیں بطور تبرک و تمیماً لکھ دی ہیں۔ بہت سی کرامات آپ کے حالات سنوات میں لکھ دی ہیں۔

مکاشفات حضرت عروۃ الوثقی امام معصوم زانی قیوم ثانی

رضی اللہ تعالیٰ عنہ

حضرت قیوم ثانی رضی اللہ عنہ فرماتے ہیں کہ کشف میں ایسا ظاہر ہوتا ہے
علماء اور اولیاء کہ اس آخری زمانے میں باطنی احوال بھی شریعت عزا کے تابع ہیں۔ اس بات کی کوشش کرو کہ ہر موثر شرع کی مخالفت نہ کرو۔ سنت نبوی صلی اللہ علیہ وآلہ وسلم کو ہاتھ سے نہیں جانے دینا چاہیے جو کچھ علمائے مجتہدین نے مقرر کیا ہے اس پر عمل کرنا چاہیے کیونکہ تمام علمائے مجتہدین بہر وجہ تمام اولیاء سے افضل ہیں۔ عہد نبوت کا قرب ان کے حق میں ثابت ہے۔

اس بابے میں حدیث نبوی صلی اللہ علیہ وآلہ وسلم وارد ہے ”خیر المقرب قرظ ثم الذین یلوئحون ثم الذین یلوئحون“ سب سے اچھا زمانہ میرا ہے اس سے کم ان کا جو مجھ سے ملتے ہیں اس سے کم ان کا جو ان سے ملتے ہیں۔

اکثر مجتہد تابعین اور تبع تابعین میں داخل ہیں۔ اس واسطے ان کا کہنا سندگی اور محبت کمال ہے۔ اور اس کا قبول کرنا خلعت پر واجب ہے جس نے قیامت تک شریعت کی مخالفت کی ہے۔ انہوں نے مجتہدین کے کہنے پر عمل نہ کیا۔ وہ گمراہ ہوئے اور باطن سے محض بے نصیب رہے۔ اگر ایسے شخصوں سے بطور خرق عادات کچھ ظاہر ہو تو اسے استدراج سمجھو۔

مکاشفہ حضرت قیوم ثانی رضی اللہ عنہ جلد اول کے دسویں مکتوب میں تحریر فرماتے ہیں کہ عجب معاملہ ہے ظاہر میں باطنی خدمات کی کوشش کرتا ہے۔ اور اس کی ترقی کے لئے کوشاں رہتا ہے لیکن باطن اس سے بیگانہ رہتا ہے۔ اس کی وجہ یہ ہے ظاہری طاعت اور مجاہدات سے حسن و طراوت زیادہ ہوتے ہیں۔ نہ کہ اس کی معشوقیت کا وصف جو ناز اور استغنا ہے۔ کمال کو پہنچتا ہے۔ یہی سبب ہے کہ انتہا میں نسبت باطنی کا ادراک نہیں ہو سکتا۔ یہ معاملہ اس وقت تک رہتا ہے جب تک بدن عنصری موجود ہے۔ جب رشح بدن سے جدا ہوتی ہے۔ تو پھر باطن بڑی آب و تاب سے پردہ خلوت میں ظہور کرتا ہے اس وقت اس کا ادراک بھی ہو جاتا ہے کیونکہ پہلے ظاہر اس کے لئے بمنزلہ حجاب ہوتا ہے۔ چونکہ موت قیامت کے مقدمات سے ہے اس لئے مشہور وہاں پر اتم و اکمل ہے۔ چونکہ موت اور نیند آپس میں بہنیں ہیں۔ اس لئے بعض کمالات نیند کی حالت میں ظاہر ہوتے ہیں اور جو موت کی حالت کے مشابہ ہوتے ہیں۔

مکاشفہ حضرت قیوم ثانی رضی اللہ عنہ مکتوبات کی پہلی جلد میں لکھتے ہیں کہ حق تعالیٰ کی طرف سے نعین و انعام و انہی ہے۔ بندے پر اگر صوری اور معنوی فیض ایک گھڑی یا ایک لمحہ کے لئے منقطع ہو جائیں۔ تو بندے کا نام و نشان تک مٹ جائے کیونکہ موجود اور کمالات اس کے وجود کی تابع ہیں۔ اس واسطے انسان کو لازم ہے کہ ایک لمحہ بھی اللہ تعالیٰ سے غافل نہ ہو۔ بلکہ دوام حضور سے موصوف ہو۔ نہایت نقصان اور شرمندگی ہے کہ منعم حقیقی تو نعمت دینے کے واپس ہو اور نعمت لینے والا اس کی طرف متوجہ نہ ہو بلکہ اس سے منہ پھیرے۔

مکاشفہ حضرت قیوم ثانی رضی اللہ عنہ اپنے مکتوبات میں لکھتے ہیں کہ عوام کا ایمان غیب ظلماتی اور نورانی پردوں کے پیچھے چند ایک خواص کا ایمان ظلماتی حجاب سے مبرا ہے۔ لیکن نورانی پردوں سے بالکل نہیں نکلا سو وہ اسی میں گرفتار رہتے

ہیں اور وہ اس کے شہود کو شہود و مطلوب تصور کر لیتے ہیں۔ اور جو عاشقی نفس مطلوب سے ہو سکتی ہے کرتے ہیں۔ انصاف الخالص نے دوسرے گروہ کے مشہود کو بھی پس پشت ڈال رکھا، اور درار الوار میں گرفتار ہیں یقین کیا ہے۔ یقیناً انہیں اس نشر میں مرتبہ مقدمہ سے سوائے ایقان کے کچھ نصیب نہیں کیونکہ رویت کا وعدہ آخرت کا ہے۔ اگرچہ کسی قسم کا حجاب آئل نہیں لیکن صنعب بسیرت و مانع درک و شہود ہے۔ ان دونوں میں بڑا بھاری فرق ہے۔

حضرت قیوم ثانی رضی اللہ عنہ اپنے مکتوبات میں لکھتے ہیں کہ جو زندگی دنیا کے متعلق ہے اس کے لئے دو چیزیں مطلوب ہیں حرکت اور حسن۔ اور جو نشاء برنخ کے متعلق ہے۔ جس بغیر حرکت کے ہے۔ حق تعالیٰ نے ہر مقام کے موافق زندگی دی ہے۔ بسخ میں جس ضروری ہے تاکہ درد اور لذت نہ ہو۔ حرکت کی کوئی ضرورت نہیں لیکن دنیوی اور اخروی نشاء میں دونوں ضروری ہیں۔

حضرت قیوم ثانی کے مکتوبات | انحضرت رضی اللہ عنہ کے مکاشفات کو کہاں تک لکھوں۔ ان کے لکھنے کے لئے دست درکار ہیں صرف اتنے پراکتفا کیا گیا ہے۔ بعض مکاشفات حج کے دنوں میں زیادہ لکھے ہیں۔

اگر آپ کے مکاشفات دیکھنا ہوں تو آپ کے مکتوبات کی تین جلدیں ہیں پہلی جلد کو حضرت مروج الشریعت نے جمع کیا ہے دوسری جلد کو حاجی جاشور نے حضرت حجۃ اللہ قیوم ثالث کے نام سے جمع کئے ہیں۔ تیسری جلد میر شرف الدین حسین نے حضرت شیخ سیف الدین کے نام سے جمع کئے ہیں۔

عبادات و شمائل حضرت عروۃ الثقیلی امام معصوم زبانی قیوم ثانی

رضی اللہ عنہ

سنت نبوی کی پابندی

حضرت قیوم ثانی رضی اللہ عنہ کا عمل سنت نبوی صلی اللہ علیہ وآلہ وسلم کے مطابق تھا۔ نہایت محتاط روایت کے مطابق عمل کرتے تھے۔ رخصت کو اعمال میں ہرگز دخل نہ دیتے تھے۔ بریدوں کو بھی اس بات کی سخت تاکید کرتے تھے۔ کہ سنت نبوی صلی اللہ علیہ وآلہ وسلم پر عمل کرنے کی کوشش کرو اور بال بھر بھی بدعت کو دخل نہ دو۔ آنحضرت کا تقویٰ طاقت بشری سے بڑھ کر تھا۔

انتہائی احتیاط

کتاب نجم الہدیٰ میں لکھا ہے کہ ایک روز ایک شخص نے آپ کی عالم پناہ خانقاہ سے استنجا کیا۔ ہاتھ دھوئے بغیر ہی ڈول کو پکڑ کر کنویں میں ڈالا۔ اور پانی نکال کر وضو کیا۔ تین چار روز تک لوگ اس کنویں کا پانی استعمال کرتے رہے۔ بعد میں جب آنحضرت کو اطلاع ہوئی۔ تو فرمایا ممکن ہے کہ اس کے ہاتھ پر بول کے پھینٹے پڑے ہوں۔ اس لئے ڈول اور کنواں دونوں ناپاک ہو گئے۔ جن جن لوگوں نے اس کنویں کا پانی استعمال کیا ہے ان کے بدن برتن اور لباس ناپاک ہو گئے ہیں۔ سب لوگ غسل کریں اور برتنوں اور کپڑوں کو پاک کریں۔ ہمارے کپڑے اور برتن بھی صاف کریں۔

آنحضرت کے حکم کے مطابق عمل کیا گیا۔ خود آنحضرت نے غسل کیا اور نیا لباس زیب تن فرمایا۔ کہتے ہیں کہ اس دن نصف سے زیادہ شہر نے غسل کیا۔ تمام شہر میں جا بجا کنوؤں پر لوگوں کا جوم تھا جو غسل کے لئے کھڑے تھے۔ اس دن کنویں سے پانی بھرنا موقوف کیا۔ لوگ جوق در جوق بیرونی کنوؤں پر غسل کے لئے گئے۔ جہاں جہاں پانی تھا وہاں ہزار کا ٹھٹھ موجود تھا۔ مشتبہ کنویں کے باوے میں آنحضرت نے فرمایا کہ اس کنویں کا سارا پانی نکال دو۔ اس بات

سے آنحضرت رضی اللہ عنہ کے تقویٰ کا اندازہ ہو سکتا ہے۔

رات کے معمولات | سفر و حضر میں آنحضرت رضی اللہ عنہ کا یہ طریقہ تھا کہ تیسرا حصہ رات کے گریہ و زاری ہوتے کمال احتیاط سے جس سے زیادہ ممکن نہیں و غور کے تہجد ادا کرتے اور اس نماز میں سورۃ یسین پڑھتے۔ بعد ازاں تھوڑی دیر بعد سو جاتے۔ تاکہ دو خواب کے درمیان تہجد ہو۔ نماز تہجد میں آنحضرت پر مقطعات قرآنی کے اسرار ظاہر ہوتے۔

صبح کے معمولات | فجر کی نماز بہت سویرے ادا کر کے اصحاب سمیت حلقہ کر کے مراقبہ فرماتے۔ جب دن اچھی طرح نکل آتا۔ تو مراقبہ سے فارغ ہو کر دو سلام سے چار رکعت نماز پڑھتے۔ بعد میں خاص مریدوں کو انقائے نسبت اور توجہ باطنی فرماتے۔ ایک ایک کو بلا کر زانو سے زانو بلا کر بٹھلاتے۔ اور مراقبہ فرماتے اور مراقبہ کے بعد ہر ایک کو اس کے کمالات باطنی کی خوشخبری دیتے۔

پاشت کے وقت اٹھ رکعت نماز چار سلام سے ادا کر کے قرآن شریف کی تلاوت کرتے۔ تلاوت کے وقت آنجناب پر عجیب ظہورات ہوتے تھے۔

تلاوت قرآن | کو کب دُریہ میں لکھا ہے کہ جس وقت آنحضرت قرآن شریف کی تلاوت کرتے اس وقت آنحضرت رضی اللہ عنہ پر تمام قرآن شریف کے تمام اسرار و معانی منکشف ہوتے۔ ایک آدمی آنحضرت کے سامنے تکیہ لگائے ورق گردانی کرتا رہتا اور آنجناب بڑے وقار سے تلاوت کرتے۔ اس وقت تمام مرید آنجناب کے ارد گرد مراقبہ کئے بیٹھے رہتے۔

تلاوت کی منازل | آنحضرت کی منازل تلاوت یہ ہیں۔ منزل اول تا آیت کنتم خیر امة۔ دوم سورۃ النعام سوم تا آیت وقالت الیہود عزیز ابن اللہ چہارم سورۃ ابراہیم پنجم سورۃ انبیاء ششم سورۃ قصص ہفتم سورۃ ص

ہشم سورۃ محمد نهم سورۃ مملک دہم اخیر تک ۔

اہل خانہ کیساتھ کھانا کھاتے | تلاوت کے تقریباً اُدھا دن محل کے اندر تشریف لے جاتے اور اہل و عیال سے مل کر کھانا تناول فرماتے

آنحضرت کے دسترخوان پر بادشاہوں کی طرح کھانے چنے جاتے۔ آنحضرت کو مٹھالی اور حلوی وغیرہ میٹھی چیزوں کا بہت شوق تھا۔ آنحضرت کے باورچی خانے میں دن رات کھانا پکتا رہتا۔ لوگ جو کھانا تقسیم کرنے پر مقرر تھے۔ وہ صبح سے ظہر تک طعام تقسیم کرتے۔ رات کا کھانا شام سے آدمی رات تک تقسیم کرتے رہتے۔

کہتے ہیں کہ ہر صبح و شام آپ کے باورچی خانے سے پانچ ہزار آدمی کھانا کھاتے۔ ہر ایک کو پیٹ بھر گیہوں کی روٹی چاول اور گوشت ملتا۔ آنحضرتؐ

حضرت مہم ثانی کے دسترخوان سے ہر روز پانچ ہزار آدمی کھانا کھاتے۔

کے خلفا کے لئے دو ہزار دسترخوان جاتے۔ جن میں طرح طرح کے کھانے، میوے اور حلویہ جات ہوتے تھے روایت ہے کہ چالیس آدمی ہر فن برتن جمع کرنے پر مقرر تھے۔

آنحضرت رضی اللہ عنہ سنت نبوی صلی اللہ علیہ وآلہ وسلم کے مطابق دوپہر کے وقت تھوڑی دیر خواب قیلوہ

نماز ظہر کے بعد کے معمولات

کرتے۔ بعد ازاں اٹھ کر وضو کرتے چار رکعت نماز فی الزوال ادا کر کے نماز ظہر ادا کرتے ظہر کے بعد خاص مریدوں کو اتھائے نسبت فرماتے بعد ازاں کبھی فقہ کلام۔ حدیث اور تفسیر کی کتابوں کا سبق پڑھاتے اور کبھی چار رکعت طویل عصر کی نماز تک پڑھتے عصر کے بعد دوبار عام ہوتا۔ عصر اور مغرب کی نماز کے مابین لوگوں کو عمدہ عمدہ وعظ و نصیحت فرماتے پھر نماز مغرب ادا کر کے چھ رکعت نماز تین سلام سے ادا فرماتے اس نماز میں سورۃ واقعہ بار بار پڑھتے بعد ازاں باروں کو بلا کر صحبت سکوت میں ان کی احوال پرسی کرتے۔ جب رات کا تیسرا حصہ گزر جاتا۔ تو عشاء کی نماز ادا کرتے۔ سنت کے بعد چار رکعت نماز قیام لیل ادا

کرتے۔ پہلی رکعت میں سورۃ الم سجدہ پڑھتے دوسری میں سورۃ حم، وفان تیسری میں سورۃ ملک اور چوتھی رکعت میں سورۃ قیامت پڑھتے۔ بعد ازاں وتر ادا کر کے پوری مد سے "سبحان الملك القدوس" پڑھتے پھر دیر تک فاتحہ پڑھتے۔

اس کے بعد محل کے اندر تشریف لے جا کر کھانا تناول فرماتے۔ طعام کے بعد وظائف پڑھ کر آرام فرماتے آنحضرت کے مختلف اوقات کے وظائف مثلاً وضو کرنا، کھانا، سونا اور اور دن رات کے درود وظائف الگ کتاب میں لکھ دیئے گئے ہیں جس کا نام وظائف معصومی رکھا گیا ہے۔ آنحضرت کے وظائف دیکھنے کے شوقین اس کتاب کا مطالعہ کریں۔

آنحضرت منہجی سالک کو کلمہ طیبہ کے تکرار کی تاکید کرتے تھے۔ اور خود بھی پڑھا کرتے تھے۔ فجر کی نماز فریضہ اور مغرب کی سنتوں

متفرق وظائف

کے بعد انجیات کے جلسہ پر بیٹھے دس مرتبہ کلمہ تجید پڑھتے۔ اور مریدوں کو بھی اس کے پڑھنے کا حکم دیتے۔ آنحضرت نے سات درود جمع کئے ہیں جسے درود ہفتہ کہتے ہیں۔ ان میں سے ہر روز ایک پڑھتے ہیں۔ ذکر وظائف اور تسبیحات کو کبھی جہر نہ کرتے۔

جمعہ کی نماز اپنی مسجد میں پڑھتے۔ سنت احتیاط کو بھی ادا کرتے۔ نماز جمعہ سے پہلے سورۃ کہف، سورۃ ہود اور سورۃ آل عمران پڑھتے تھے۔ جمعہ کی نماز کے بعد شہر کے باہر سیر کے لئے تشریف لے جاتے اور وہاں پر لوگوں کو طرح طرح کے میوے اور مٹھائیاں تقسیم کرتے۔ باغ کی سیر کے لئے بکثرت جایا کرتے۔ دونوں عیدوں کی نماز کے لئے ہزاروں آدمیوں کے ساتھ عید گاہ میں جاتے۔ عید الفصحی کو خود دست مبارک سے اونٹ اور بھینس بکری کو نہر پاؤ ذبح کرتے۔ ماہ رمضان میں نماز تراویح میں تین مرتبہ قرآن شریف ختم کرتے پہلے دس دن اپنی مسجد میں خود پڑھتے تیسرے عشرے میں حضرت مروج الشریعت پڑھتے اور آنحضرت بنا کرتے۔ آنحضرت ہر نماز کے وقت خود امام بنتے اور رمضان المبارک کے آخری عشرے میں معتکف ہوتے۔

سال میں دو عرس کرتے | آنحضرت رضی اللہ عنہ مریم کی بیمار پرسی اور مردہ کی تعزیت کے لئے تشریف لے جایا کرتے۔ ہر سال دو عرس کرتے ایک جناب پیغمبر خدا صلی اللہ علیہ وآلہ وسلم کا اور دوسرا حضرت مجدد الف ثانی رضی اللہ عنہ کا۔ ان دونوں عرسوں پر حافظ لوگ قرآن شریف پڑھا کرتے تھے۔ طرح طرح کے کھانے صلوے میوے اور مٹھائیاں لوگوں میں بانٹی جاتیں۔

جسم کا تناسب | آنحضرت رضی اللہ عنہ کا قد خاصہ تھا۔ اور بدن مبارک پر گوشت ، رنگ گندی ، ابرو کشادہ ، ناک اونچی ، آنکھیں بڑی بڑی ، داڑھی سفید اور تمام اعضاء نہایت متناسب اور خوش شکل تھے۔ آنحضرت کا لباس نہایت لطیف بلکہ لطیف ہوتا۔ عمامہ سر پر ہوتا، کبھی ہندی لباس زیب تن فرماتے۔

آنحضرت رضی اللہ عنہ کے دن رات کے حالات اور اوصاف و اطوار مجسمہ حضرت مجدد الف ثانی رضی اللہ عنہ کے اوصاف و اطوار کی طرح تھے جو اس کتاب کے پہلے حصے میں لکھے گئے ہیں۔ اس واسطے اس حصے میں مجملًا اور مختصراً لکھے گئے ہیں۔

حضرت عروۃ الوثقیٰ امام معصوم زبانی قیوم ثانی

رضی اللہ عنہ کے خصائص

حضرت قیوم ثانی رضی اللہ عنہ کے خصائص بے شمار ہیں۔ یہاں پر صرف مشہور مشہور لکھے جاتے ہیں۔

خاصہ: آنحضرت رضی اللہ عنہ کا وجود مبارک جناب پیغمبر خدا صلی اللہ علیہ وسلم کے خمیر طینت کے بقیہ سے بنایا گیا۔

خاصہ: اللہ تعالیٰ نے آپ کو تمام مخلوقات کا قیوم بنایا۔

خاصہ: اللہ تعالیٰ نے آنحضرت کو محبوبیت ذاتی جو حضرت فاطمہ الزہرا
صلی اللہ علیہ وآلہ وسلم کا خاصہ ہے عطا فرمائی۔

خاصہ: آنحضرت کو خلعت ابراہیمی علیہ السلام مرحمت ہوئی۔

خاصہ: آنحضرت کو جناب پیغمبر خدا صلی اللہ علیہ وآلہ وسلم سے کمون و بروز نصیب ہوا۔

خاصہ: مقطعات قرآنی کے اسرار آپ پر منکشف ہوئے۔

خاصہ: اللہ تعالیٰ نے آنجناب کو "والسابقون اولئک المقربون" کے زمرہ

میں داخل کیا۔

خاصہ: باوجود زمینیت آنحضرت کو اصالت بھی عطا ہوئی۔

خاصہ: اللہ تعالیٰ نے آنحضرت کو بلند قدر مناسب و کمالات باطنی عطا فرمائے

خاصہ: سالک آنحضرت کی خدمت میں ایک ہفتہ سہنے سے فنا حاصل کر لیتا

و ایک ماہ میں باطنی سلوک ختم کر کے خلافت لے لیتا۔

خاصہ: اللہ تعالیٰ نے آنجناب کو حق الیقین سے مشرف فرمایا۔

خاصہ: آنحضرت کو ولایت صغریٰ، کبریٰ علیا، کمالات نبوت و رسالت،

حقیقت کعبہ حقیقت قرآن، حقیقت صلوات عطا ہوئیں۔

خاصہ: تمام کمالات، مقامات اور مناصب آنحضرت کے فرزندوں کو عنایت

ہوئے۔ اب تک وہ کمالات ان کے مریدوں میں پائے جاتے ہیں۔

خاصہ: اللہ تعالیٰ نے آپ کی دنیا کو بمنزلہ آخرت بنایا۔

خاصہ: اللہ تعالیٰ نے آنجناب کو ولایت کے انتہائی مقام، مقام رسالت سے

مشرف فرمایا۔

خاصہ: آنحضرت کی ولایت محمدی صلی اللہ علیہ وآلہ وسلم ہے اور آپ خاص

محمدی المشرب ہیں۔

خاصہ: آپ کو علم لدنی حاصل ہوا۔

خاصہ: کعبہ شریف آنحضرتؐ کی زیارت کے لئے سرسند میں آیا۔

خاصہ: کعبہ شریف آپؐ کے استقبال کے لئے آیا۔

خاصہ: اللہ تعالیٰ نے آنجناب کے فرزندوں کو تمام اولیائے امت سے افضل بنایا۔

خاصہ: اللہ تعالیٰ نے آپؐ کے فرزندوں کو قیومیت اصالت اور محبوبیت

ذاتی عنایت فرمائی۔

خاصہ: آنحضرت کا ارشاد اس قدر ہوا کہ اس سے پہلے کسی دلی یا بزرگ کا نہیں ہوا

تھا چنانچہ سات لاکھ آدمی آپ کے مرید ہوئے۔ اور سات ہزار خلفاء صاحب ارشاد ہوئے۔

خاصہ: مہدی موعود آنجناب کے طریقہ میں مبعوث ہوں گے۔

خاصہ: حضرت مجدد الف ثانی رضی اللہ عنہ نے آپ کے حق میں فرمایا ہے کہ

حقائق اشیا میری قیومیت کی نسبت خواجہ محمد معصوم کی قیومیت پر زیادہ راضی ہیں۔

خاصہ: حضرت مجدد الف ثانی رضی اللہ عنہ نے آنجناب کے حق میں فرمایا

ہے کہ جو استعداد میرے فرزند محمد معصوم کو عطا ہوئی ہے اگر مجھے مرحمت ہوتی تو میں

اس پر فخر کرتا۔

خاصہ: حضرت مجدد الف ثانی رضی اللہ عنہ نے آنحضرت کو فرمایا۔ کہ

تمہارے فرزند میری طرح ہوں گے۔

خاصہ: حضرت مجدد الف ثانی رضی اللہ عنہ نے آنحضرت کو فرمایا کہ میرے

جیسے تمہارے ہم نشین ہوں گے۔

خاصہ: حضرت مجدد الف ثانی رضی اللہ عنہ نے آنحضرت کے بارے میں

فرمایا کہ محمد معصوم میں اس دولت کی ذاتی قابلیت ہے۔

خاصہ: حضرت مجدد الف ثانی رضی اللہ عنہ نے آنحضرت کے حق میں فرمایا کہ

محمد مصوم نے ہماری نسبتوں کا اس طرح اقتباس کیا جیسے شرع و قایہ دلے نے وقایہ کے حفظ و تعلیم میں کہ اس کے دادا تصنیف کر کے اسے پڑھاتے تو وہ ساتھ ساتھ حفظ کرتا جاتا۔ حتیٰ کہ اتنے میں انہوں نے تصنیف کیا۔ اتنے میں اس نے حفظ کر لیا۔

خاصہ: اللہ تعالیٰ نے آپ کو عروۃ الوثقیٰ کا خطاب دیا۔

خاصہ: حضرت مجدد الف ثانی نے دیر تک آپ کا انتظار دھوپ میں کھڑے رہ کر کیا۔

خاصہ: حضرت مجدد الف ثانی رضی اللہ عنہ کو آنجناب کے بارے میں محبوبیت ذاتی کی وجہ سے نکاح کا حکم نہ ہوا۔

خاصہ: حضرت قیوم اول رضی اللہ تعالیٰ عنہ نے آنحضرت کو بارہ سال کی عمر میں قطبیت کی خوشخبری دی۔

خاصہ: حضرت مجدد الف ثانی رضی اللہ تعالیٰ عنہ نے آنحضرت کو خلعت قیومیت پہنائی۔ اور طینت و اصالت اور محبوبیت ذاتی کی خوشخبری دی اور اپنے تمام مریدوں اور خلفاء کو آنجناب کا تابع کیا۔

خاصہ: پہلے پہل جب آنحضرت نے بات چیت کرنا شروع کی تو توحید فنا اور بقا کی گفتگو کی اور حقیقت جامع اور تجلی ذات کی خبر دی۔

خاصہ: اللہ تعالیٰ نے آنحضرت کو تین برس کی عمر میں اولیائے امت کے تمام کمالات عنایت فرمائے۔

خاصہ: اللہ تعالیٰ نے آنحضرت پر ظاہر کیا کہ جہان کی قطبیت قیامت تک آنجناب کی اولاد میں رہے گی۔

خاصہ: حضرت قیوم اول رضی اللہ تعالیٰ عنہ کے حضور میں آنجناب قطب الاقطاب اور قیوم ماں ہوئے۔

خاصہ: اللہ تعالیٰ نے آنجناب کو امام معصوم کا خطاب اور اسم باہمی عنایت فرمایا۔

خاصہ: اللہ تعالیٰ نے آنحضرت رضی اللہ عنہ کو امت محمدی صلی اللہ علیہ وآلہ وسلم کے گنہگاروں کو دوزخ سے چھڑانے کی خدمت سپرد کی۔
آنحضرتؐ کے خصائص کہاں تک لکھوں؟ قلم ان کی تحریر سے عاجز ہے۔

حضرت عروۃ الوثقیٰ امام معصوم زمانی قیوم ثانی رضی اللہ عنہ کی وفات حسرت آیات

حضرت قیوم ثانی رضی اللہ عنہ کو ایک عرصہ سے وجع المفاصل کا مرض تھا جیسا کہ پہلے بیان ہو چکا ہے۔

قیومیت کے پینتالیسویں سال اس مرض کا غلبہ
شام از زندگی خویش کہ کارے کرم | بہت ہو گیا۔ بہتر علاج معالجہ کیا لیکن کچھ فائدہ نہ
ہوا۔ بلکہ مرض روز بروز بڑھتا گیا۔ جب لوگ علاج کرتے تھے۔ تو آنحضرت فرماتے تھے کہ
اس مرض کو کوئی دوا فائدہ نہیں دے گی۔ اللہ تعالیٰ نے ان سے اثر اٹھایا ہے اور یہ میری
آخری بیماری ہے میں عنقریب اس جہان فانی سے عالم بقا کو سدھاروں گا۔ کیونکہ دنیا میں
میرے رہنے کی غرض صرف ارشاد تھی۔ سوا اب ارشاد کا معاملہ آخری حد تک پہنچ گیا ہے۔
اور حضرت مجدد الف ثانی رضی اللہ عنہ کا سلسلہ مشرق سے مغرب اور شمال سے جنوب تک
تمام دنیا میں پھیل چکا ہے۔ جہان بھر کے سرکش اور سردار اس سلسلہ کے مطیع ہو چکے ہیں۔
ساتوں دلائیوں کے بادشاہ مرید ہو چکے ہیں۔ تمام بڑے بڑے علماء مشائخ و صنیع و شریف

بادشاہ اور اہل جہان غلام بن چکے ہیں۔ اب مجھے الہام ہوا ہے کہ تمہارے ارشاد کا سلسلہ انتہا کو پہنچ چکا ہے۔ اس قسم کا ارشاد نہ اس سے پہلے کسی کو نصیب ہوا ہے اور نہ اس کے بعد کسی کو ہو گا۔ ہم نے تمہیں اس بات کا اختیار دیا ہے کہ اگر چاہو تو آجاؤ۔ اگر چاہو تو حسب منشا دنیا میں رہ لو۔ سو میں نے تقاضے پروردگار اختیار کیا ہے۔

یہ سن کر تمام لوگ رونے لگے اور بہت پریشان ہوئے۔

کتب خانہ کی تقسیم | آنحضرت رضی اللہ عنہ نے یہ کلمات فرماتے کے بعد اپنا تمام کتب خانہ اپنے چھ فرزندوں میں بانٹ دیا۔ کتب خانہ کی تقسیم سے سب کو یقین ہو گیا کہ آنجناب کا دس سال اب قریب ہے۔ بہت غمگین ہوئے۔

طیب عاجز آگئے | جب آنحضرت کو گھٹنے کا درد شدت سے ہوا۔ تو تپ بھی ہو گیا۔ تمام طیب حاضر خدمت ہو کر علاج کرنے لگے۔ لیکن کوئی علاج بھی مفید نہ پڑا۔ اور نگ زیب نے انگریز ڈاکٹروں کو علاج کے لئے بلایا۔ انہوں نے حتی المقدور تدبیریں کیں حتیٰ کہ زانوئے مبارک چیر بھاڑ کر اس میں دوائی رکھی۔ آنحضرت اس قدر تکلیف کے باوجود بڑے وقار و تمکنت سے بیٹھے وظیفہ پڑھتے رہے۔ کسی کو معلوم نہ ہوا کہ آنحضرت کو اس چیر بھاڑ کا درد محسوس ہوا ہے۔

آخر آنجناب فرنگیوں کی ہم نشینی سے بیزار ہو گئے۔ لیکن لوگوں کی خاطر کچھ نہ فرمایا حضرت مروج الشریعت نے آنحضرت کی بیزاری کو تار کر انگریز ڈاکٹروں کو اجازت دے دی اور کہا کہ آئندہ علاج کے لئے نہ آنا۔ آنحضرت نے ان کے حق میں دعا کر کے فرمایا کہ سوائے حضرت میاں جیو صاحب کے کوئی مرض شناس اور میرا محبت نہیں۔ بعد ازاں حضرت مروج الشریعت نے تمام اہلنا کو فرمایا کہ آنحضرت کا علاج جیسا کہ اللہ تعالیٰ کو منظور ہے ہو جائے گا۔ آئندہ کوئی شخص علاج کے لئے نہ آئے۔

عاشورہ کے دن دسویں محرم کو حضرت قیوم ثانی رضی اللہ عنہ نے اشراق کی نماز کے بعد لوگوں کو حاضر ہونے کا حکم دیا شہر

عاشورہ محرم کو آخری خطاب

اور مفصلات کے تمام وسیع و شریف آنحضرت کی خالقاہ میں جمع ہوئے۔ آنحضرت نے نہایت عمدہ و عظیم نصیحت کے بعد فرمایا کہ میں نے پہلے بھی تمہیں کہا تھا کہ اب میں دنیا سے جانے والا ہوں۔ سواب میرے ارتحال کے دن قریب آگئے ہیں میں تمہیں اس بات کی وصیت کرتا ہوں۔ کہ قرآن حدیث اجماع اور اقوال مجتہدین پر عمل کرنا۔ خلاف شرع فقار سے بچنا۔ کیونکہ وہ خود بھی گمراہ ہوتے ہیں اور لوں کو بھی گمراہ کرتے ہیں جو شخص بھی بال بھر بھی شرع کے خلاف ہو اسے نہ مانو۔ کیونکہ اگر اس کی پیروی کرو گے تو تمہارے دین کو نقصان ہوگا حضرت مجدد الف ثانی رضی اللہ عنہ کے کمالات مثلاً تجدید الف۔ قیومیت۔ عینت۔ اصالت وغیرہ کے قبول کرنے کو واجب جانو۔ جو شخص آنحضرت رضی اللہ عنہ کے کمالات کا منکر ہوگا۔ وہ گمراہی اور غضبِ خدا میں گرفتار ہوگا۔ کیونکہ حق تعالیٰ نے قیامت تک دین و دنیا کا کارخانہ آنحضرت رضی اللہ عنہ کے ہاتھ میں دیا ہے۔ مہدی موعود بھی آنحضرت کے طریقہ میں مبعوث ہوں گے۔ عرفان الہی حضرت مجدد الف ثانی رضی اللہ عنہ پر موقوف ہے۔ اگر آنحضرت کی امداد کی ضرورت ہو تو قیوم وقت کو مانو۔

بعد ازاں فرزندوں کو مخاطب کر کے فرمایا کہ قیامت تک بتنے اقطاب بیٹوں کو ہدایات ہوں گے۔ سب تمہاری اولاد سے ہوں گے۔ حضرت محمد پارسا

کے فرزند شاہ محمد پارسا اپنے والد بزرگوار کی زبانی بیان فرماتے ہیں۔ کہ حضرت حجۃ اللہ اور مروج الشریعت کی اولاد سے قطب ہوا کریں گے۔

بعد ازاں لوگوں کو مخاطب کر کے فرمایا کہ اب میں تو تم سے جا رہا ہوں لیکن اپنے چھ فرزندوں کو جن میں ہر ایک بزرگی

اور قربت حق میں میری طرح ہے تمہارے پاس چھوڑتا ہوں یہ چھٹیوں تمام اولیائے امت سے

افضل ہیں۔ تم ان کی متابعت کرنا تاکہ نجات پا سکو۔ حضرت مجدد الف ثانی رضی اللہ عنہ کی اولاد کی عزت و حرمت کرنا۔ کیونکہ حق تعالیٰ نے انہیں تمام اہل عالم پر شرف دیاہے۔ حضرت مجدد الف ثانی رضی اللہ عنہ کے کلام پر کاربند رہو گے تو تمہیں کسی قسم کی دینی یا دنیوی تکلیف نہ ہوگی۔ حضرت قیوم ثانی رضی اللہ عنہ کی وصیتیں بکثرت ہیں یہاں پر تھوڑی سی بیان کی گئی ہیں تاکہ کلام طویل نہ ہو جائے۔

مزارات کی آخری زیارت | یہ باتیں سن کر لوگ زار و قطار رونے لگے اور آنحضرتؐ محل کے اندر تشریف لے گئے۔ دوسرے دن حضرت مخدوم کی زیارت کے لئے گئے دیر تک فاتحہ پڑھتے رہے۔ اور دوسرے مقبروں پر بھی متوجہ ہوئے۔ فرمایا کہ ان قبروں والوں کو اللہ تعالیٰ نے حضرت مجدد الف ثانی رضی اللہ عنہ کی طفیل بہت نعمت عطا فرمائی ہے۔

بعد ازاں حضرت امام رفیع الدین کے مزار پر تشریف لے گئے۔ وہاں بھی یہی معاملہ ہوا حضرت قیوم ثانی رضی اللہ عنہ ان دنوں اکثر حضرت مجدد الف ثانی رضی اللہ عنہ کے روضہ مبارک پر رہتے۔ اور فرماتے کہ حضرت قیوم اولؑ بار بار ظاہر ہو کر فرماتے ہیں کہ آجاؤ!۔ ان دنوں آنحضرتؐ نے بہت سے مشائخ کو رقعے لکھے جن میں لکھا تھا کہ تم لوگ میرے ایمان کے لئے دعا کرو سب نے آنحضرتؐ کی خدمت میں لکھا کہ ہمارے لئے دعا کریں کہ ہمارا خاتمہ بالخیر ہو۔

ایک نے آپ کے رقعہ کے جواب میں لکھا۔

یقین میداں کہ شیران شکاری دریں راہ خواستند از مور پاری

حضرت مجدد الف ثانی کا آخری عرس | ماہ صفر کے اخیر میں جب حضرت مجدد الف ثانی کے عرس کا موقعہ آیا۔ تو حضرت قیوم ثانی رضی اللہ عنہ نے حسب سابق عرس کیا۔ طرح طرح کے کھانے میوے اور علوہ جات حضرت قیوم اول رضی اللہ عنہ کی روح پر فتوح کے لئے لوگوں میں تقسیم کئے۔ عین عرس کے موقعہ پر آنحضرتؐ نے

پھر لوگوں کو وصیت فرمائی کہ ہمارا دل بے اختیار اس بات پر مائل ہے کہ ربیع الاول کے پہلے ہفتے ہم جناب رسول خدا صلی اللہ علیہ وآلہ وسلم کی خدمت میں حاضر ہوں امید ہے کہ اللہ تعالیٰ ہمارے اس مدعا کو پورا کرے گا۔ عرس کے بعد آپ پر مرض کا زیادہ غلبہ ہو گیا۔

اورنگ زیب قیوم ثانی کا تیمار دار | اورنگ زیب صبح و شام آنحضرت کی صحت کی خبر منگاتا۔ اس خبر رسانی کا سلسلہ اس طرح قائم تھا

کہ شاہجہان آباد سے سرسند تک ہر کوس پر ایک ایک آدمی بیٹھا تھا جو ایک دوسرے کو اطلاع دیتے تھے۔ اسی طرح ہوتے ہوتے بادشاہ کو خبر پہنچتی تھی۔

بادشاہ آپ کی بیماری کے سبب سخت بے قرار تھا۔ کئی مرتبہ آپ کی بیمار پرسی کے لئے آنا چاہا لیکن آنحضرت نے منع فرمایا۔ بادشاہ نے اپنے تمام ارکان سلطنت کو آپ کی خدمت میں بھیجا۔ تب اور دیگر امراض کا آنحضرت پر اس قدر غلبہ ہوا کہ ہاتھ پاؤں میں حرکت کی سکت نہ رہی۔ لیکن آپ بدستور عبادت قدیم و وظائف میں مشغول رہتے۔ فریضہ نماز باجماعت ادا کرتے اس شدت مرض میں کبھی بے قرار نہ ہوئے۔ کبھی اُف تک نہ کیا۔ بلکہ بڑے وقار سے عبادت میں مشغول رہے۔ کسی کو یہ بھی معلوم نہ ہوتا تھا کہ آپ بیمار بھی ہیں یا نہیں۔

موت کے دروازے پر | بیسویں ربیع الاول کے دن مسجد میں نماز جمعہ پڑھ کر فرمایا کہ ہم کل اس وقت تک دنیا میں رہیں گے۔ پھر چند ایک

نصیحتیں کر کے خلوت میں تشریف لے گئے۔ اس اشارہ میں سخت آندھی آئی اور اس شدت کا زلزلہ آیا کہ درخت جڑوں سے اکھڑ گئے۔ اکثر عمارتیں گر گئیں۔ ان زلزلہ الساعۃ لشیئ عظیم کا ظہور ہوا لیکن یہ زلزلہ کبھی زیادہ ہوتا تھا کبھی کم۔ شام تک یہی کیفیت رہی۔ مغرب کے وقت عین زلزلہ کی شدت کے وقت کوچہ کوچہ اور گھر گھر ایک شخص منادی کرتا تھا لوگو! خبردار ہو جاؤ کہ تلب وقت اور قیوم زمان دنیا سے رخصت ہو رہے ہیں۔ اس کے جانے کی وجہ سے زمین کانپ رہی ہے۔ لوگوں نے اسے پکڑنا چاہا لیکن وہ کسی کے ہاتھ نہ آیا! آنحضرت

نے یہ خبر سنی تو فرمایا کہ کیوں معترض ہوتے ہو وہ فرشتہ ہے۔

تمام رات زلزلہ رہا۔ جب صبح ہوئی تو آنحضرت نے صبح کی نماز تعدیل ارکان سے ادا فرمائی۔ بعد میں مراقبہ کیا۔ نماز اشراق بڑے خشوع و خضوع سے ادا فرمائی۔ پھر آنحضرت پر سکرات موت کی علامات ظاہر ہونے لگیں۔ سانس اس قدر جلدی آتا تھا کہ بات بھی ٹھیک طور پر نہیں کر سکتے تھے۔

کواکب دریہ میں میرے (مصنف علیہ الرحمۃ) جدا مجد لکھتے ہیں کہ حضرت قیوم ثانی رضی اللہ عنہ کی زبان مبارک آخری وقت بڑی تیزی سے حرکت کرتی تھی۔ جب میں کان لگا کر سنا تو آنحضرت سورۃ یسین پڑھ رہے تھے۔

مراثی جہاں نما میں لکھا ہے کہ حضرت قیوم ثانی رضی اللہ عنہ نے آخری وقت میں "اسلام علیک یا نبی اللہ!" فرمایا۔ صحیح روایت ہے کہ آنحضرت رضی اللہ عنہ کے

زبان مبارک پر آخری لفظ
اسلام علیک یا نبی اللہ! تھا۔

فرزند حضرت مرقع الشریعت نے اپنے وصال کے وقت یہی کہا۔ ممکن ہے کہ دونوں بزرگوں سے ایک ہی بات ظہور میں آئی ہو۔

حضرت قیوم رابع خلیفۃ اللہ فرماتے ہیں کہ جب حضرت قیوم ثانی رضی اللہ عنہ نے آخری نماز ادا کی تو فرمایا کہ اس وقت مجھ پر عرش کا انکشاف ہوا ہے میری اور میرے موجودہ پیاروں کی نماز میں پروا نہیں ہے۔ آنحضرت کی نماز اذروئے باطن ہمیشہ عرش پر ادا ہوا کرتی تھی۔ لیکن یہ بشارت اس وقت اذریاروں کے حق میں بھی فرمائی۔

آنحضرت رضی اللہ عنہ پیر کے دن دوپہر کے وقت ۹ ربیع الاول ۱۰۶۹ھ کو اس جہان سے فرودس اعلیٰ میں تشریف فرما ہوئے

چومرگ آید تم بر لب اوب

وصال کے وقت آنحضرت مسکرا رہے تھے۔ چاروں طرف سے آہ و فغاں ہونے لگی ہے

فغاں افتاد در عالم زہر سو کہ ختم اولیاء از اولیاء رفت

در ارشاد بسته شد ہدایت چو اُل راہِ حقیقت رہنما رفت
 نجات طالبان چوں بود مقصود ہماناں بہر ایں نزدِ خدا رفت
 دل اندر سینہ ام دیوانہ اشن بود ز دست غنیمت دائم کجا رفت
 ز ختم اولیا نہ سال افگند پس آنکہ گفت ختم اولیا رفت
 ہمیں فرزند احمد خواجہ معصوم نسیم آسا باں گشن سرار رفت
 چرا صبح قیامت بر نیاید کزین ظلمت کدہ شمع ہدا رفت
 بقا با اللہ فانی بود فی اللہ ازیں دار الفنا سوسے بقا رفت
 بسال تسع تسعین زالف ثانی چنیں فرزند شاہ اولیا رفت

لوگوں نے آنحضرت رضی اللہ عنہ کے وصال مبارک کی بہت سی تاریخیں کہی ہیں۔ اُن میں سے چند ایک یہاں پر لکھ دی جاتی ہیں۔

نصف شنبہ نہم ربیع الاول سیح دینار ملت نمود۔ بخدا پیوست۔ بخت خوابید خلوت بگذید۔ از صحبت مایان طول شد ماہ بافلوت۔ آہ بگر شد مقام قیومیت۔
 حضرت مروج الشریعتؑ نے یہ تاریخ کہی ہو عندیک مقدر۔
 عالمگیر بادشاہ نے یہ تاریخ کہی ہے: نور عالم ہرفت۔ عالم تاریک شد۔
 میرمفاخر حسین نے حسب ذیل تاریخ کہی ہے۔

مرشدے گر عجمتس لکک قضا نام پاکش را بعصومی رقم
 لے کہ در سایہ نشیند آفتاب قدا و آنجا کہ اندر از د علم
 میسز و ذکرے برے احسان او کاسہ در یوزہ گرد و جبام جم
 چشم ہمت از دنیا بست و زو چوں فزائے گلبن رضوان قدم
 خواند تاریخش ز دل ام کتاب نو بہاری شد بہ گلزار ارم

ناصر علی سرمندی شاعر نے حسب ذیل تاریخ کہی ہے:

چراغِ خاندانِ شریعِ اسلام فریغِ دینِ احمدِ خواجہ معصوم

بسوئے گلشنِ جنتِ قدمِ زد ازیں ویرانہ آباد کہن بوم

دلہ ارگفتہ از سالِ وصالش ندا آمد ز عالمِ رفت معصوم

شیخ عبدالاحد نے حسب ذیل تاریخ لکھی ہے :

قیومِ زماں خلیفۃ الشہ داندہ سترہائے مکتوم

در دائرہ وجود نا بود بودش بجہاں مثالِ معدوم

نقاشِ ازل بصفحہ کون نقشے بہ از و نکرده مرقوم

اسرارِ صفات ذاتِ والا تھا کہ جزا و نکرده مفہوم

خورد او بربیعِ اولِ ماہ چوں شاہِ رسلِ حقیقِ مختوم

چابکِ قدمِ بکوبہ وحدت ہرگز بہ از و نگشتہ معلوم

تاریخِ وصالِ او خورد گفت رفتہ ز جہاںِ امامِ معصوم

حضرتِ عروۃ الوثقیٰ امامِ معصومِ زبانیِ قیومِ ثانیِ رضی اللہ عنہ

کی تجہیز و تکفین

حضرت خواجہ محمد معصوم قیوم ثانی رضی اللہ عنہ کے ارتحال کے بعد موسلا دھار بارش ہوئی۔ بارش کے دوران ہی آپ کو اسی محل میں غسل دیا گیا جس کے اندر آپ کا وصال ہوا تھا۔ فوت ہوتے وقت بھی آنحضرت مسکرا رہے تھے۔ غسل کے وقت بھی آنجناب کے مبارک ہون پر تبسم تھا۔ غسل کے وقت حاجی عاشور۔ خواجہ عبدالرحمن۔ صوفی احمد اور شیخ انور وغیرہ پانی ڈالتے تھے اور بدن مبارک پر ہاتھ سے نلتے تھے۔ لیکن بدن پر کسی قسم کا میل نہ تھا۔ کسی

کی نگاہ آپٹ کے ستر پر نہ پڑی۔ پہلے ناف سے لے کر زانو تک چادر باندھ کر پھر لباس دُور کیا۔ آنحضرت کے کفن میں تین سفید چادریں تھیں۔ نفاذہ۔ تہ بند اور قمیض قمیض کندھوں پر سے پھاڑی ہوئی تھی۔ پھر نعش مبارک اٹھا کر عین بارش میں نماز جنازہ کے لئے محل سے باہر لے گئے۔

جس وقت آنجناب کا جنازہ اٹھایا گیا۔ تمام چھوٹے بڑوں
جنانے پر سارا سر منہ روپا
 امیروں بادشاہوں اور وضع و شریف نے گریبان چاک کئے

سر پاؤں سے ننگے سر پٹیتے تھے۔ کثرت گریہ و زاری اور شور و فغاں کی وجہ سے زمین و زمان میں ایک تہلکہ مچ گیا تھا۔ بعض حضرات تو شدتِ غم سے یہوش ہو گئے۔ جنہیں اپنا ہوش بھی نہ تھا۔ مردے کی طرح پڑے تھے۔ بعض مرغِ نیم بسمل کی طرح بارش کے کیچڑ میں تڑپ رہے تھے۔ بعض دروالم کی وجہ سے حواس باختہ ہو کر دیوانہ وار جنگل میں نکل گئے۔ بعض قطب عالم قیوم زمان کے حادثہ سے بناتِ انعش اور فرقدان کی طرح متفرق اور پراگندہ ہو گئے۔

اس حادثہ کی کیفیت قلم لکھنے سے قاصر ہے۔ زبان بیان کرنے سے عاجز ہے۔ ہماری آنکھوں نے ایسا سخت ماتم اس سے پیشتر کبھی نہ دیکھا تھا۔ اگرچہ مشائخ کا بہت ماتم ہوتا ہے۔ لیکن خلقت کا اس قدر ہجوم اور اس کی اس قدر بے قراری کبھی نظر نہ آئی۔ ظن غالب ہے کہ آئندہ بھی کبھی ایسا نہ ہوگا۔ شیخ عبدالاحد نے اس ماتم کے احوال کا ایک منظر حسب ذیل نظم میں بیان کیا ہے۔

ایں زندان فانی درگذشتہ	شہے کیس نہ طبق را بود سرپوش
غریب از شش جہت برخواستہ اندم	کہ مرغ گلشن حق گشتہ خاموش
ز داغ غم پر حصارو نہادہ	چولالہ نازیناں خانہ بردوش
جہاں را آتش اندر خرمن افگند	خود اندر خلوت و صلش ہم آنخوش
بساکیں خانماں برباد دادہ	بساکیں رفتہ رفتہ رفتہ از ہوش
پئے تابوت آن قطب زمانہ	چو سعد نعرہ زن اجاب درجوش

بنات النعش شد امروز بہیات ہماں مجمع کہ سراں دیدش دوش
 ور پیر مغاں بستند افسوس کنوں کوزند کو میخانہ کو نوش
 کو اکب در یہ میں میرے (مستفحی) جدا مجد تحریر فرماتے ہیں کہ حضرت قیوم ثانی رضی اللہ
 عنہ کی نعش مبارک اٹھانے والوں کے کندھوں کے اوپر خود بخود چلتی تھی۔ لوگ بہتیرا کھڑا چاہتے
 لیکن کسی کے ہاتھ نہ آتی۔ قصر معصومی کے شمال کی طرف ایک وسیع میدان تھا جہاں اب عمارت
 بکثرت بن گئی ہیں۔ نماز جنازہ ادا کی گئی صوفوں کی لبانی قلعہ شاہی سے لے کر ملک حیدر آباد
 تک تھی جن کا باہمی فاصلہ تقریباً دو کوس ہے۔ پھر بھی لوگ تنگ کھڑے تھے۔ بہت سے
 لوگ تو آپ کے جنازہ کے شرف سے محروم رہ گئے تھے۔

حضرت مروج الشریعت نے آپ کی نماز جنازہ کی امامت کی۔ جب نماز سے فارغ
 ہوئے تو بارش بھی تمم گئی۔ مطلع صاف ہو گیا۔ اور سورج نکل آیا۔ بادل کا ایک ٹکڑا بھی آسمان
 پر دکھائی نہیں دیتا تھا۔ جہاں پر آنحضرت کی نعش مبارک نماز کے لئے رکھی گئی وہاں پتھر اور چوڑے
 کا ایک چبوترہ بنا دیا۔ اور قبلہ کی طرف بطور مسجد ایک دیوار بنائی۔ اب یہ چبوترہ صندل پورہ کے
 بازار میں ہے۔ جو فاس و عام کی زیارت گاہ ہے۔

بعد میں آپ کی نعش مبارک کو لاکر اس زمین دفن کیا گیا جو آنحضرت کے قصر کے جنوب
 کی طرف حضرت مروج الشریعت کی ملکیت تھی۔ آپ کے فرزندوں نے آنجناب کے جد مبارک
 کو مرقد میں رکھا۔ جب دفن کر چکے تو ناصر علی شاعر سرسندی دیدار کے لئے آئے۔ شیخ عبدالآحد
 نے کہا۔

بے خبر ویر رسیدی در منزل

اس نے کہا "مخدوم زادہ! یہ مصرع میرا ہے۔ سو میں نے ایسے موقع پر آپ کا نیا کیا۔
 حضرت عروۃ الوثقیٰ رضی اللہ عنہ کا وصال دوپہر کے وقت ہوا تھا۔ تجہیز و تکفین میں شام کا
 وقت ہو گیا۔ لوگوں کی نماز عصر قضا ہو گئی۔ حضرت مروج الشریعت نے آسمان کی طرف

رُخ کر کے حسب ذیل شعر پڑھا۔

اے فلک آہستہ زد کائے کہ بر ما کردہ

ماہِ سیمین مرا در خاک پنہاں کردہ

ترجمہ: اے آسمان! اپنی رفتار کو روک دے تو نے ہم پر وہ ظلم کیا ہے کہ ہمارے چاند کو زمین میں دن کر دیا ہے۔

یہ شعر پڑھتے ہی آفتاب پھر نکل آیا۔ اور لوگوں نے نماز عصر ادا کی۔

غروب آفتاب کے بعد دوبارہ سورج کا نکلنا اس سے بیشتر دو دفعہ ہوا ہے۔ ایک دفعہ حضرت سلیمان علیہ السلام کے عہد مبارک

میں جب کہ آپ اڑنے والے گھوڑوں کو دیکھ رہے تھے کہ آفتاب غروب ہو گیا۔ حضرت سلیمان علیہ السلام نے نخفا ہو کر گھوڑوں کے پر کاٹ دیئے۔ چنانچہ گھوڑوں کے زانوؤں پر اب تک وہ نشان قائم ہے اللہ تعالیٰ نے پھر آفتاب نکالا۔

دوسرے جناب پیغمبر خدا صلی اللہ علیہ وآلہ وسلم کے زمانے میں حضرت علی کرم اللہ وجہہ کے لئے۔ امیر المؤمنین کرم اللہ وجہہ آنحضرت صلی اللہ علیہ وسلم کی خدمت میں مصروف تھے کہ سورج غروب ہو گیا۔ آنحضرت صلی اللہ علیہ وآلہ وسلم نے دعا کی تو سورج پھر نکل آیا۔ حضرت علی کرم اللہ وجہہ نے نماز ادا کی۔

تیسرے حضرت عروۃ الوثقیٰ رضی اللہ عنہ کی وفات کے وقت چونکہ حضرت خواجہ قیوم ثانی رضی اللہ عنہ حضرت رسالت صلی اللہ علیہ وآلہ وسلم کے نائب اتم و وارث کامل تھے اس لئے سنت نبوی صلی اللہ علیہ وسلم کے مطابق آنحضرت کی وفات کے بعد آفتاب دوبارہ نکلا۔

حضرت مروج الشریعت رضی اللہ عنہ نے وفات کے دوسرے دن حضرت قیوم ثانی رضی اللہ عنہ سے منکر نکیر کی بابت سوال کیا کہ ان سے کیونکر معاملہ ہوا۔ فرمایا نہایت خوبصورت فرشتے جو خوبصورتی اور رعنائی میں عدیم المثال تھے۔

نہایت پر تکلف لباس میں میرے پاس آکر نہایت ادب سے کھڑے ہوئے لیکن مجھے کوئی سوال نہ کیا۔ ایک گھڑی بعد چلے گئے۔

پھر حضرت مروج الشریعت نے پوچھا کہ کیا پہلی رات ادویائے اکمل کو قبر میں گھیرا جاتا ہوتا ہے۔ فرمایا مجھے تو سولے رات اور خوشی کے اور کسی قسم کی تکلیف نہیں ہوتی۔ اب میں دنیا سے دارالبقار میں آیا۔ اسی وقت مجھے الہام ہوا کہ بیٹھ جاؤ! پھر مجھے اختیار دیا گیا کہ چاہو تو گھر چلے جاؤ۔ سو اگر میں چاہوں تو میں اس طرح گھر چلا جاؤں جیسے بحالت زندگی جایا کرتا تھا۔ لیکن ایسا کرنے سے اُمت محمدیہ صلی اللہ علیہ وآلہ وسلم میں فتنہ عظیم پیدا ہونے کا خدشہ ہے۔ کیونکہ پہلے کبھی ایسا نہیں ہوا۔

حضرت قیوم ثالث حجت اللہ رضی اللہ عنہ فرماتے ہیں کہ وصال کے بعد حضرت قیوم ثانی رضی اللہ عنہ مجھ پر ظاہر ہوئے۔ میں نے

وصال کے بعد نیارت

پوچھا کہ کارخانہ خدائی کی کیفیت آنجناب نے کیا دیکھی فرمایا تمام کارخانہ الہی میں سولے رحمت کے اور مجھے کچھ نہیں ملا۔ ایک روز حضرت مروج الشریعت اپنے والد بزرگوار کے فراق میں آنحضرت کے روضہ منورہ میں جا کر روتے تھے اور یہ شعر پڑھتے تھے۔

بگرد روضات گشتیم ستاخ

دلچوں پنج پشہ سوراخ سوراخ

ترجمہ: ہم آپ کے روضہ کے گرد دیوانہ وار گھومتے ہیں۔ ہمارے دل درد و فراق سے پارہ پارہ ہو گئے ہیں۔

بعد ازاں روضہ مبارک کو کھول کر اندر گئے۔ آپ فرماتے ہیں کہ جب میں روضہ مبارک میں گیا۔ تو کیا دیکھتا ہوں کہ آنحضرت کی قبر شق ہو گئی ہے اور قبر سے نکل کر مجھ سے بغل گیر ہوئے ہیں اور فرماتے ہیں کہ تم اس قدر غمگین کیوں ہو۔ اگر کہو تو میں ابھی تمہارے ساتھ گھر چلا جاؤں لیکن ایسا کرنے سے اُمت محمدیہ میں فساد برپا ہوگا۔ اس واقعہ کے بعد مجھے تسلی ہوئی

یہ واقعہ میں نے ظاہری آنکھوں سے دیکھا ہے۔ حضرت مرقچ الشریعت فرماتے ہیں کہ میں ایک روز آنحضرت رضی اللہ عنہ کے روضہ مبارک کی زیارت کے لئے گیا۔ جب اندر گیا تو دیکھا کہ حضرت قیوم ثانی رضی اللہ عنہ قبر پر سوار ہیں اور فرماتے ہیں: ”الانبیاء یقبلون الموت والاولیاء یقبلون اقتداحی“ انبیاء میری طرف مائل ہیں اور اولیاء میرے قدم چومتے ہیں۔ یہ معاملہ بھی میں نے ظاہری آنکھوں سے دیکھا ہے۔

حضرت محمد اشرف فرماتے ہیں کہ میں ایک رات حضرت قیوم ثانی رضی اللہ عنہ کے روضہ مبارک میں بیٹھا تھا کہ آنحضرت نے روضہ مبارک کے محراب میں پڑے ہوئے کوزوں کے

مزار پر پانی کے کوزے
شفائے امراض بن گئے

پانی پر دم کر کے فرمایا کہ یہ فلاں فلاں مرین کو دے دینا۔ اگر پییں گے تو شفا پائیں گے۔ صبح میں نے وہ کوزے مریضوں کو بھیجے اور خوشخبری سنائی انہوں نے پانی پیا۔ تو پتے ہی انہوں نے کامل شفا پائی۔ اس روز سے لوگ پانی کے کوزے بھر کر روضہ منورہ کے محراب میں رات کے وقت رکھ دیتے صبح وہ پانی مریضوں کو پلا دیتے مشہور ہے کہ آنحضرت ہر رات ان کوزوں پر دم کرتے ہیں۔

شیخ عبدالاحد نے حضرت قیوم ثانی رضی اللہ کی زندگی میں اپنے بیاض میں دس سوال لکھ کر آنحضرت رضی اللہ عنہ کی خدمت میں بھیجے۔ آنحضرت نے ان میں سے نو کا

وصال کے بعد شیخ عبدالاحد
کے سوال کا جواب لکھ کر دیا۔

جواب لکھا شیخ صاحب نے عرض کیا کہ جناب نے نو سوالوں کا جواب لکھا ایک کا نہیں لکھا۔ آپ نے فرمایا کہ غلطی سے رہ گیا ہوگا۔ بیاض بھیج دینا اسے لکھ دوں گا۔

بیاض بھیجنے کا اتفاق نہ ہوا تھے میں آپ کا وصال ہو گیا۔ سخت افسوس ہوا۔ آنحضرت کی طرف متوجہ ہو کر التجا کی کہ اس دسویں سوال کا جواب مطلوب ہے۔ ایک رات آنحضرت خواب میں دیکھا جو فرماتے ہیں کہ عبدالاحد امیں نے اب تمہارے دسویں سوال کا جواب

لکھ دیا ہے اپنے بیامن میں دیکھو۔ جب صبح کو دیکھا تو بیامن میں دسویں سوال کا جواب بھی اسی قسم سے لکھا تھا جس سے پہلے نو کے جواب لکھے تھے شیخ صاحب یردیکھ کر حیران رہ گئے۔ لوگوں میں یہ واقعہ عام طور پر مشہور ہو گیا۔

آنحضرت کے ایک امیر مخصوص مرید کئی ہزار اشرفیاں بطور نیاز شیخ صاحب کی خدمت میں لایا کہ وہ بیامن جس میں آنحضرت رضی اللہ عنہ کے دستخط ہیں مجھے عنایت فرما دیں شیخ صاحب نے فرمایا کہ اگر تمام دنیا بھی مجھے دو گے تو بھی میں آنحضرت کے دستخط نہیں دوں گا۔ پھر وہ حضرت شیخ سیف الدین کی خدمت میں گیا جو آنحضرت کے ہمراہیوں میں سے تھے حضرت شیخ نے خود آکر بیامن شیخ صاحب کے حوالے کیا۔

شیخ محمد تقی سعیدی رحمۃ اللہ علیہ فرماتے ہیں شاہجہان آباد میں بادشاہ کے دربار سے اٹھ کر ابھی آیا ہی تھا کہ ایک شخص نے مجھے کہا کہ حضرت قیوم ثانی رضی اللہ عنہ کا وصال ہو

بادشاہ اور نگریب کی تعزیت
کیلئے سرمنہ میں حاضری

گیا ہے۔ یہ وہی وقت تھا جب سرمنہ میں آنحضرت کا وصال ہوا تھا۔ اس سے معلوم ہوتا ہے۔ وہ خبر سینے والا شخص کوئی فرشتہ تھا۔ میں گھبرا یا ہوا بادشاہ کے پاس گیا اور اطلاع دی بادشاہ نے کہا میرے آدمی کوس کوس بیٹھے ہیں۔ اگر ایسا ہوتا تو پہلے مجھے اطلاع ہوتی۔

رات کے وقت آنحضرت رضی اللہ عنہ کے وصال کی خبر پہنچی۔ بادشاہ کی زبان سے بے اختیار نکلا "نور عالم برفت" جہاں کا نور جاتا رہا۔ عالم تا ایک شد "جہان سیاہ ہو گیا۔ دونوں جہوں سے آنحضرت کی تلخ وفات نکلتی ہے۔

بادشاہ آپ کی ماتم پرسی کے لئے سرمنہ آیا۔ پہلے آنحضرت کے روضہ مبارک پر بیٹھ کر فاتحہ پڑھی۔ بعد ازاں آپ کے فرزندوں کے پاس جدا جدا ماتم پرسی کی فرزندوں نے قطب الاقطاب اور ولیعہدی کا دعویٰ کیا۔ کیونکہ آنحضرت نے حضرت حجت اللہ کو صلوٰۃ میں قیومیت اور قطبیت کی خوشخبری دی تھی۔ اس واسطے بھائیوں میں اختلاف ہوا۔ مناظرہ

اور اختلاف کی نوبت آپہنچی۔ آنحضرت رضی اللہ عنہ نے جو جو آدمی اپنی زندگی میں اپنے فرزندوں کے سپرد کئے تھے وہ انھیں قطب الاقطاب اور حضرت خواجہ محمد معصوم کا واحد قائم مقام مانتے تھے۔

آپ کے مرید اور خلفاء جو جہان کے تمام اطراف میں پھیلے ہوئے تھے۔ سب آپ کی فاتحہ خوانی اور ماتم پرسی کے لئے حاضر ہوئے۔ تمام ملکوں کے بادشاہوں نے مشرق سے مغرب اور جنوب سے شمال تک جو آپ کے مرید تھے۔ اپنے اپنے نمائندوں کو موعودت و ہدایا نیاز تعزیت اور فاتحہ کے لئے سرسند بھیجا۔ ہزاروں امیر بادشاہ خان۔ بادشاہوں کے ایلچی۔ چھوٹے بڑے۔ بوڑھے جوان فاتحہ کے واسطے آتے تھے جس میں فرزند کے ماتحت تھے۔ اسی سے تجدید بیعت کی۔ کئی سال تک آپ کے مرید اور خلفاء بادشاہ اور ان کے وکلاء آنحضرت کی ماتم پرسی کے لئے آتے رہے۔

جب حضرت قیوم ثانی رضی اللہ عنہ کے فرزندوں میں اختلاف ہوا اور شیریں کی لڑائی | مناظرہ عظیم ہوا۔ تو آپ کے فلیفہ اخون محسن سیالکوٹی نے سرسند جانا ترک کر دیا۔ لوگوں نے اخون صاحب سے وجہ پوچھی کہ آپ سرسند کیوں نہیں جاتے؟ فرمایا "وہاں شیریں کی لڑائی ہے میں ڈرتا ہوں کہ کسی شیر سے مجھے گزند نہ پہنچ جائے۔"

حضرت کے دونوں فرزند حضرت حجۃ اللہ اور حضرت مروج الشریعت اپنے آپ کو قیوم اور قطب کہتے تھے۔ دوسرے چاروں قیومیت کا انکار کرتے تھے۔ لیکن اپنے آپ کو قطب بتاتے تھے۔ آخر حضرت مروج الشریعت اور حضرت محمد اشرف نے حضرت حجۃ اللہ کی قیومیت کا اقرار کر لیا۔ ان دونوں بزرگوں کی اولاد حضرت حجۃ اللہ کی مرید ہوئی۔ اب بھی وہ آنجناب کی مرید ہیں۔ لیکن باقی تین بزرگ تادم مرگ اپنے آپ کو قطب کہلاتے رہے۔ ان کی اولاد اور ان کے مرید تادم حال اسی اعتقاد پر قائم ہیں۔ لیکن اس بات پر سب متفق ہیں کہ آنحضرت کے تمام فرزند تمام اولیائے امت سے افضل ہیں۔ انشاء اللہ تعالیٰ اس کتاب

کے تیسرے حصہ میں اس کا حال لکھا جائے گا۔

حضرت عروۃ الوثقیہ ابام معصوم زبانی قیوم ثانی رضی اللہ تعالیٰ عنہ

کے روزہ مبارک کی تعمیر

جہاں پر اب حضرت قیوم ثانی رضی اللہ عنہ کا روزہ مبارک ہے۔ وہ جگہ حضرت مروج الشریعت کی ملکیت تھی۔ جب آنحضرت کا وصال ہوا تو حضرت مروج الشریعت نے آپ کو اپنی جگہ میں دفن کر کے نہایت عالیشان روزہ بنانا چاہا۔ شاہجہان کی لڑکی روشن آرا نے عرض کیا کہ یہ سعادت غلطی میں حاصل کرنا چاہتی ہوں۔ آنجناب نے اسے منظور فرمایا اور تعمیر روزہ کی اجازت دے دی۔ اس باپردہ بگیم نے ایران سے نہایت اعلیٰ درجہ کے مہمار اور استاد منگائے۔

اس خاتون نے مرید ہونے سے پہلے ایک اعلیٰ قسم کا محل خواب میں دیکھا جس پر آنحضرت کھڑے تھے۔ وہ محل اُسے بڑا پسند آیا۔ اسی کا نقشہ کاغذ پر بنا کر معماروں کو دیا کہ اس قسم کا محل بناؤ۔ پہلے پتھر اور چوٹے کا ایک قد آدم چبوترہ بنایا مرقد شریف پر جو چبوترہ میں تھی مٹی ڈال کر چبوترہ کے برابر کر دیا۔ آنحضرت نے حضرت مروج الشریعت پر ظاہر ہو کر فرمایا کہ استقد مٹی کا بوجھ میرے سینے پر کیوں رکھا ہے؟ اس کو ہٹاؤ!۔ اسی وقت حضرت مروج الشریعت نے حسب الارشاد صفحہ کے درمیان سے جگہ خالی کر دالی۔ اور تہ خانہ میں مرقد اعلیٰ بنایا۔ اس کے مقابلہ میں چبوترے پر بھی ایک مرقد بنایا پھر اس چبوترے پر نہایت عالیشان محل بنایا جو آئینہ کی طرح چمکتا تھا۔ اور جو طرح طرح کے نقش و نگار سے منقش تھا۔ چین و انگلستان کے نقوش سے آراستہ تھا۔ پھر اس محل پر سنگ رخام کا نہایت ادنیٰ گنبد بنوایا۔ اس محل کے چاروں کونوں میں چار بئج بنائے گئے۔ یہ گنبد اور چاروں بئج سنہری بنوائے گئے۔ اس محل کے چاروں طرف بڑے محراب بنوائے۔ ہر محراب میں دو حجرے بنوائے۔ محل کے اندر نقاشی کا کام بکثرت

کیا۔ ویسا کی قسم کے فرشتے بنوائے بعض نے وعدہ کیا۔ کہ ہم نوبت بنوبت مہیا کرائیں گے۔ دروازوں کے پردے شاملنے اور مزار پوش زربنت کے تھے۔ شامیانہ کے لئے لور سامان قبر کے فرشتے کے لئے پتھر۔ اور خود جھلانے کے لئے۔ سونے چاندی کی انگلیٹھیاں۔ غرضیکہ ہر قسم کا اعلیٰ سے اعلیٰ شاہانہ سامان وہاں لگایا گیا۔

اس قسم کی خوبصورت اور عالیشان عمارت پورے ہندوستان میں نہیں۔ ناصر علی سرسبھی نے ایک قصیدہ میں اس روضہ کی بابت لکھا ہے۔

اے زمیں مولدِ قدسی نسبِ ہفت کا رفعتِ بامِ ترازِ عالمِ ایجادِ در
مغربی روضہ تو بہت چل بیت المور گشتِ فردوس بریں مرقدش دہر آرا
منظرِ نورِ رضا است مزارِ ملکوت مرقدِ خواجہ کنم نام تو با عرشِ خدا

اپنے دیوان میں جو غزل اس روضہ کی شان میں لکھی ہے اس کا مطلع یہ ہے

در فیضِ است منشیں از کائناتش نا امید اینجا
برنگِ روانہ از ہر قفل سے روید کلید اینجا

اس روضہ کی تاریخ تعمیر جو دیوارِ روضہ پر لکھی ہے۔ یہ ہے ”مرقدِ محبوبِ حقِ قطبِ نماں“ ایک اور شخص نے یوں تاریخ بنا رکھی ہے۔ ”بہتے بنا شد“

آنحضرت کے خلیفہ شیخ عطار اللہ نے اپنے ہاتھ سے نہایت جلی قلم سے جس کا قطر تقریباً دو انگلی چوڑا ہے۔ قرآن شریف لکھ کر روضہ مبارک میں رکھا ہوا ہے۔ اس قرآن شریف کا جلد کا طول دو گز اور عرض ایک گز ہے۔

آپ کے فرزندوں نے اپنے طلق اور مراقبہ کے لئے روضہ مبارک کے گرد اگر دھوٹی چھوٹی عمارتیں بنوائی ہیں حضرت مروج الشریعت نے اپنے لئے مغرب کی طرف روضہ مبارک کے بالمقابل ایک چھوٹا سا محل بنوایا۔ اور حضرت حمہ اللہ کوٹ سے دیا اور حضرت شیخ سیف الدین نے حضرت مروج الشریعت سے اجازت لے کر مشرق کی طرف محل بنوایا۔ دوسرے فرزندوں

نے بھی اپنے اپنے لئے عمارتیں بنوائیں۔

حضرت مروج الشریعت نے روضہ مبارک کے شمال کی طرف ایک عالیشان مسجد بنوائی اور اسی مسجد پر اونچے مینار بنوائے۔ ایک بڑا وسیع حوض لوگوں کے وضو کے لئے بنوایا۔ روضہ مبارک اور مسجد کی عمارت اس قدر مضبوط بنوائی کہ کئی مرتبہ روضہ مبارک کے گنبد پر بجلی گری لیکن نقصان نہ پہنچا حضرت قیوم رابع خلیفہ اللہ کے وقت میں جب سرسند پر غیر مسلم غالب آئے تو کئی ہزار بدکار کافر آنحضرت کے روضہ مبارک پر چڑھ گئے اور گنبد کو گرانا چاہا لیکن گرانے کے تین سو کافر گنبد سے گر کر ہلاک ہوئے۔ مجبور ہو کر روضہ سے بھاگ گئے۔

حضرت قیوم ثانی رضی اللہ عنہ کے روضہ مبارک کے اندر آٹھ قبریں ہیں۔ ۱۱۔ آنحضرت رضی اللہ عنہ کی۔ ۱۲۔ حضرت مروج الشریعت کی۔ ۱۳۔ حضرت

حضرت خواجہ محمد معصوم کے روضہ مبارک میں

دوسرے افراد خاندان کی قبریں

قیوم رابع کے والد ماجد حضرت ابو اعلیٰ کی۔ ۱۴۔ حضرت محمد اشرف کی۔ ۱۵۔ حضرت محمد صنف اللہ کی۔ ۱۶۔ میرے (مصنف کے) دادا حضرت شیخ محمد ہادی کی۔ ۱۷۔ حضرت محمد پارسا کے فرزند شیخ الاسلام کی۔ ۱۸۔ حضرت محمد پارسا کے پوتے نور معصوم کی۔ یہ تینوں قبریں پانچ قبروں کی پانہنی کی طرف ہیں۔ روضہ مبارک کے باہر چبوترہ کے ایک کونے میں حضرت محمد پارسا کا گنبد ہے۔ حضرت محمد صدیق کا مزار مبارک آنحضرت کے روضہ مبارک کے شمال کی طرف ہے۔ مسجد کے مقابل حضرت امام معصوم رضی اللہ عنہ کے روضہ کی بلندی اس قدر ہے کہ کئی میلوں سے نظر آتا ہے۔

کہتے ہیں کہ اس روضہ مبارک کی عمارت اور سامان فرش فرش پر ایک لاکھ روپیہ سے

۱۱۔ یہ سکھا شاہی کارخانہ تھا جب منلیہ سلطنت زوال پذیر ہوئی مسلمانوں کی دفاعی صلاحیتیں جواب سے گئیں تو بسکھ مختلف مسئلوں میں سارے پنجاب میں حوفان پھیلے۔ سرسند شریف کو خصوصاً نشانہ رستم بنایا گیا اور اس کی اینٹ سے اینٹ بجا دی گئی۔ تفصیل جلد سوم میں ملاحظہ فرمائیں۔

زیادہ خرچ ہوا۔ پانچ ہزار اشرفی گنبدوں پر صرف ہوئیں۔ چالیس ہزار روپیہ مسجد پر خرچ ہوا۔

حضرت عروۃ الوثقی امام معصوم زمانی قیوم ثانی رضی اللہ تعالیٰ عنہ

کی اولاد کے حالات

آنحضرت رضی اللہ عنہ کی اولاد بے واسطہ چھوڑنے کے اور پانچ لڑکیاں ہیں۔ فرزند ان فریذہ کے اسماریہ ہیں :-

(۱) حضرت محمد صبغۃ اللہ (۲) حضرت خواجہ محمد نقشبند حجة اللہ

(۳) حضرت خواجہ محمد عبد اللہ (۴) حضرت محمد اشرف

(۵) حضرت شیخ محمد صدیق (۶) حضرت شیخ سیف الدین۔

رضوان اللہ تعالیٰ عنہم۔

آنحضرت رضی اللہ عنہ نے ان چھ بیٹوں کے بارے میں فرمایا ہے کہ یہ تمام اولیا امت سے افضل ہیں۔ آنجناب کی صاحبزادیوں کے اسمائے مبارکہ یہ ہیں۔
امت اللہ۔ عائشہ۔ عارفہ۔ عاتقہ۔ صفیہ۔ رحمہم اللہ علیہن۔

حضرت شیخ محمد صبغۃ اللہ رضی اللہ عنہ | آپ حضرت عروۃ الوثقی رضی اللہ عنہ کے بڑے فرزند ہیں۔ آپ ۱۰۳۲ھ ہجری کو حضرت مجدد الف ثانی

کی زندگی میں پیدا ہوئے حضرت قیوم اول رضی اللہ عنہ نے آپ کے حق میں حضرت قیوم ثانی کو فرمایا کہ محمد معصوم! اس فرزند میں اصلی نور دکھائی دیتا ہے۔ اس کا نام صبغۃ اللہ رکھو۔

میرے (مصنف کی) قبلہ گاہ فرماتے ہیں کہ ایک روز میں بھائیوں سمیت بیٹھا تھا کہ حضرت قیوم اول رضی اللہ عنہ کی حضرت صبغۃ اللہ کو بشارت دینے کے بارے میں گفتگو شروع ہوئی۔ بعض نے کہا اصل سے مراد طینت ہے بعض نے کہا اصل سے مراد اسما و صفات کے

کمالت عین ہیں۔ اس اثنا میں حضرت صبغۃ اللہ کی سواری آ پہنچی۔ لوگوں نے کہا کہ آؤ انھیں سے پوچھ لیں۔ آنحضرت کی خدمت میں آکر اس بارے میں سوال کیا۔ انھوں نے فرمایا اصل سے مراد ظلال سے اوپر کے کمالات ہیں جو عین اہماق و صفات سے تعلق رکھتے ہیں۔ سوائے حضرت قیوم ثانی کے اور کسی کو یہ عینیت حاصل نہیں۔“

ایک دفعہ کا ذکر ہے کہ حضرت شیخ محمد صبغۃ اللہ حضرت مجدد الف ثانیؒ کی موجودگی میں بیمار ہوئے۔ مرض اس قدر غالب آیا کہ زسیت کی امید باقی نہ رہی۔ حضرت قیوم ثانی رضی اللہ عنہ نے حضرت مجدد الف ثانی رضی اللہ عنہ سے اپنے فرزند کی شفا کے لئے دعا کی التجا کی۔ تو حضرت قیوم اول نے فرمایا کہ اس فرزند کے بارے میں کچھ فکر نہ کرو۔ میں دیکھتا ہوں کہ ایک بوڑھا ہاتھ میں عصائے ہوئے ہے۔ اور ہزاروں مرید اس کے گرد کھڑے ہیں۔

حضرت مجدد الف ثانیؒ کی یہ خوشخبری واقعی پوری ہوئی جو انھوں نے حضرت صبغۃ اللہ کے بارے میں دی تھی۔ حضرت محمد صبغۃ اللہ کی عمر تقریباً سو سال ہوئی۔ ہزاروں لوگ مرید ہوئے حضرت مجدد الف ثانی رضی اللہ عنہ سفرِ اجیر سے واپس آئے تو انھیں دیکھ کر فرمایا ”السلام علیکم یا صبغۃ اللہ۔“ حضرت صبغۃ اللہ نے علوم معقول منقول، فروع اور اصول انتہائی درجے تک حاصل کیے۔ بعد میں والد امجد کی خدمت میں باطنی علم حاصل کیا۔ حضرت مجدد الف ثانی رضی اللہ عنہ کے تمام خصائص و کمالات حاصل کئے۔ آپ نے اس فرزند کو ولایت کامل اور غور کی خلافت مطلق دے کر رخصت فرمایا تھا۔ اس علاقہ کے تمام چھوٹے بڑے آپ کی طرف رجوع ہوئے۔ آپ کے حلقہ میں ہر صبح و شام ہزاروں آدمی شامل ہوا کرتے۔

میرے (مولف کے) حضرت قبلہ گاہ فرماتے تھے کہ کابل میں ایک روز حضرت صبغۃ اللہ استنجا کرنے کے بعد ایک کونے میں پھر رہے تھے۔ ہاتھ میں اسی طرح استنجا کا ڈھیلا تھا۔ اتنے میں ایک فقیر نے آکر سوال کیا۔ آپ نے وہی ڈھیلا سے عنایت کیا۔ فقیر نے کہا کیا آپ مجھے استنجا کا ڈھیلا دیتے ہیں! آپ نے ناراض ہو کر فرمایا کہ لے لو! اس

نے مجبوراً لے لیا۔ جب غور سے دیکھا تو وہ خالص سونا تھا۔

آپ پیٹ کے درد کے وقت چنوں کی روٹی جو سراسر مرض کے مخالف ہے کھایا کرتے تو پیٹ کا درد رفع ہو جاتا۔

تباکو کی بجائے چنبیلی کے مھول

ایک روز آپ حقہ پی رہے تھے کہ اتنے میں ایک شخص آپ کی زیارت کے لئے آیا۔ لیکن وہ ادب کی

وجہ سے کچھ نہ کہہ سکا۔ آپ نے اس کے خیال سے واقف ہو کر فرمایا دیکھ اس حقہ میں کیا بھرا ہے، جب حلیم الٹ کر دیکھا تو بجائے تباکو کے چنبیلی کے مھول تھے جن پر آگ کا اثر نہیں ہوا تھا۔ وہ شخص آپ کا بہت متعجب ہو گیا۔

حضرت خلیفۃ اللہ فرماتے ہیں کہ حضرت قیوم ثانی رضی اللہ عنہ کی اولاد میں تین آدمی افضل تھے۔ ایک حضرت حجۃ اللہ، دوسرے حضرت مروج الشریعت، تیسرے حضرت محمد صبغۃ اللہ۔ میں نے ان میں سے دو کو دیکھا ہے۔ ایک حضرت حجۃ اللہ دوسرے حضرت محمد صبغۃ اللہ حضرت محمد صبغۃ اللہ کا وصال ۹ ربیع الثانی ۱۰۲۱ھ ہجری جمعہ کے دن عمر کے وقت غلبہ کفار میں شہر سرسند کے اندر ہوا۔ باوجود کفار کے غلبہ کے آنجناب کا جنازہ نہایت بلند آواز سے صلوٰۃ و تکبیرات کہہ کر ہزاروں مسلمانوں کی موجودگی میں ہوا۔ اور بڑی عزت اور دھوم دھام سے حضرت عروۃ الوثقیٰ کے روضہ مبارک میں لا کر دفن کیا۔ لیکن کافروں نے دم نہ مارا یہ آنحضرت کا تصرف تھا۔ حضرت صبغۃ اللہ کی قبر مبارک حضرت امام معصوم رضی اللہ عنہ کے گنبد میں مغربی دروازہ کے اندر حضرت محمد اشرف کی مرقد کے پہلو میں واقع ہے۔ آپ کی اولاد چار لڑکے اور سات لڑکیاں ہیں۔

حضرت شیخ ابوالقاسم

آپ حضرت محمد صبغۃ اللہ کے بڑے فرزند ہیں۔ آپ کی عمر حضرت قیوم ثانی رضی اللہ عنہ کی زندگی میں پچیس سال کی تھی۔ باطنی سلوک حضرت قیوم ثانی سے حاصل کیا۔ آنحضرت آپ پر بدرجہ فایت مہربان تھے۔

فناہری علم اپنے والد بزرگوار اور چچوں سے انتہائی درجہ تک حاصل کیا۔ شیخ ابوالقاسم حضرت محمد صبغۃ اللہ کے سارے فرزندوں سے بڑھ کر مقبول و منظور تھے۔ آپ حضرت حمزہ اللہ کے داماد اور حضرت مروج الشریعت کے مقرب اور حضرت محمد اشرف کے شاگرد تھے۔ تمام کتابیں تحصیل کر کے حضرت شیخ سیف الدین کی خانقاہ کے میر سامان ہوئے۔ حضرت محمد صدیق کے ہم عمر تھے۔ ۱۸۱۰ء ہجری میں آپ کا وصال ہوا۔ حضرت قیوم ثانی رضی اللہ عنہ کے روضہ مبارک میں چبوتے کے باہر جنوب کی طرف دفن ہوئے۔ حضرت قیوم ثانی کے روضہ مبارک میں سب سے پہلی قبر جو بنی تھی وہ یہی تھی۔

کہا جاتا ہے کہ حضرت مروج الشریعت نے اپنے دست مبارک سے شیخ ابوالقاسم کو قبر میں اتارا۔ بہت غمگین ہوئے۔ آنحضرت کے تمام فرزندوں نے آپ کی وفات پر اظہارِ افسوس کیا۔ آپ دنیا سے لاو لگے۔

حضرت شیخ محمد اسماعیل رضی اللہ عنہ

آپ حضرت محمد صبغۃ اللہ کے دوسرے فرزند ہیں آپ پہلے حضرت قیوم ثانی رضی اللہ عنہ کے مرید تھے بعد میں اپنے والد بزرگوار کی خدمت میں باطنی سلوک کے علم کے خلافت پائی۔ والد بزرگوار نے شیخ محمد اسماعیل کو اپنے فرزندوں سے اپنا قائم مقام بنایا اور تمام مریدوں پر خلیفہ مقرر فرمایا۔ ایک سال خود حضرت شیخ کابل تشریف لے جاتے اور ایک سال شیخ محمد اسماعیل کو اپنا قائم مقام بنا کر کابل بھیجا کرتے تھے۔ تمام مریدوں نے آپ سے رجوع کیا۔

حضرت محمد صبغۃ اللہ کی وفات کے بعد تمام مریدوں نے آپ سے بیعت کی شیخ محمد اسماعیل بھی اپنے آباؤ اجداد کے طریقے پر ثابت قدم رہے۔ آپ حضرت مروج الشریعت کی بیٹی سے منسوب تھے ۱۲۳۶ ہجری میں وفات پائی۔ حضرت قیوم ثانی رضی اللہ تعالیٰ عنہ کے روضہ مبارک میں مدفون ہوئے۔

آپ کی اولاد میں چار لڑکے اور پانچ لڑکیاں ہیں۔

حضرت شیخ محمد صبغۃ اللہ رحمۃ اللہ علیہ

آپ شیخ محمد اسماعیل کے بڑے بیٹے اور اپنے دادا کے مرید تھے سلوک باطنی بھی انہی سے حاصل کیا۔ میرے (مصنف کے)

والد ماجد فرماتے تھے کہ شیخ محمد صبغۃ اللہ حضرت حجۃ اللہ کی اولاد میں ممتاز ہیں۔
 لڑکپن میں ایک دفعہ آپ بیمار ہوئے۔ حتیٰ کہ زندگی کی کوئی امید نہ رہی۔ آپ کی والدہ جو
 حضرت مریحہ الشریعت کی صاحبزادی تھیں۔ باپ کے پاس آکر التجا کی۔ آنحضرتؐ نے ظاہر ہو کر
 اس کا مرض اپنے آپ پر لیا آپ کو شفا ہوئی۔ آنجناب بیمار ہوئے اور اسی مرض میں وفات پائی۔
 شیخ صبغۃ اللہ دوع۔ تقویٰ اور استقامت حضرت سرنہر سے موصوف تھے۔ لیکن آپ کی اولاد
 میں سے کوئی زندہ نہ رہا۔

حضرت شیخ غلام معصوم رضی اللہ عنہ

آپ شیخ محمد اسماعیل کے دوسرے فرزند اپنے دادا کے
 مرید ہیں۔ سلوک باطنی بھی انہی سے حاصل کر کے خلافت

سے مشرف ہوئے۔ دادا صاحب کے تمام مریدوں نے آپ سے رجوع کیا۔ حضرت محمد صبغۃ اللہ
 کے قائم مقام ہوئے اکثر اصحاب کو خلافت عطا فرمائی۔ احمدیہ معصومیہ طریقہ پر ثابت قدم رہے
 آپ اپنے وقت کے مشہور آدمی تھے۔ آپ کی مشیخت اس زمانے اہلئے جنس میں ممتاز
 تھی۔ آپ حضرت قیوم رابع کی بہن اور حضرت ابوالعلیٰ کی بیٹی سے منسوب ہیں۔
 آپ کے نو لڑکے اور ایک لڑکی تھی۔

حضرت غلام احمد قدس سرہ

آپ حضرت قیوم رابع کے بھانجے اور شیخ معصوم کے بڑے
 بیٹے ہیں صالح اور متقی مرد تھے۔

حضرت غلام محمد قدس سرہ

آپ شیخ غلام معصوم کے دوسرے بیٹے ہیں۔ سلوک باطنی والد
 ماجد سے حاصل کر کے خلافت پائی۔ آپ کو والد بزرگوار نے

اپنا قائم اور خلیفہ بنایا۔ آپ کے سات لڑکے ہیں اور ان کے نام معلوم نہیں۔ آپ کے
 سات اور بھی لڑکے ہیں ان کے نام بھی معلوم نہیں۔ آپ کی صرف ایک لڑکی ہے جو حضرت

شیخ محمدادی کے پوتے نور سبحان سے منسوب تھیں شیخ محمد اسمعیل کی مذکورہ بالا اولاد حضرت مروج الشریعت کی بیٹی سے ہوئی۔

حضرت محمد اسحاق رحمۃ اللہ
آپ شیخ محمد اسمعیل کے تیسرے فرزند اعلیٰ درجہ کے متقی اور
پرہیزگار تھے۔ اور اپنے بزرگوں کے طریقہ پر ثابت قدم رہے۔

حضرت شیخ عبدالرزاق رحمۃ اللہ
آپ شیخ محمد اسمعیل کے چوتھے فرزند اور اپنے باپ کے مرید
تھے نہایت صالح اور اپنے ابا و اجداد کے طریقے پر قائم تھے۔

شیخ محمد اسمعیل کی پانچ لڑکیاں تھیں ایک منور خانم جو شیخ حسام الدین سے منسوب ہے۔
دوسری منیرہ مخدومہ تیسری منیرہ جو شیخ کلمۃ اللہ سے منسوب تھی۔ چوتھی خدیجہ خانم جو محمد فاروق کی
منسوب تھی۔ پانچویں فاطمہ خانم جو محمد معاذ کی منسوب تھی۔

حضرت شیخ اہل اللہ رحمۃ اللہ
آپ حضرت صبغۃ اللہ کے تیسرے فرزند نہایت قابل اور
نیک سیرت تھے۔ آپ اپنے والد بزرگوار کے مرید تھے
آپ کی اولاد میں سے صرف ایک بیٹی تھی جو شیخ محمد سے منسوب تھی۔

حضرت شیخ پیر محمد رحمۃ اللہ
آپ حضرت محمد صبغۃ اللہ کے چوتھے فرزند تھے اپنے والد
ماجد کی خدمت میں باطنی سلوک طے کر کے خلافت پالی۔ آپ
اپنے ابا و اجداد کے طریقہ پر ثابت قدم تھے۔

حضرت محمد صبغۃ اللہ کی ایک بیٹی صائمہ شیخ محمد کاظم قدس سرہ سے منسوب تھی۔ دوسری
راضیہ جو نہایت عالمہ اور محدثہ تھیں شیخ محمد کاظم کی منسوب تھیں تیسری عالیہ، شیخ محمد مولے سے
منسوب تھیں۔ چوتھی ماریہ، صفر احمد کی منسوب تھیں۔ پانچویں رافعہ جو شیخ عبدالحی کی منسوب تھیں۔ چھٹی
باقیہ المشہورہ بہ ہودنہ بیگم جو شاہ گدا سے منسوب تھیں۔ ساتویں روشن آرا، جو شیخ محمد برکت اللہ کی
منسوب تھیں۔

حضرت صوفی عبدالرشید رحمہ اللہ

آپ حضرت صبغۃ اللہ کے خلیفہ میں سلوک باطنی آنجناب سے حاصل کر کے خلافت پائی۔ حضرت خلیفۃ اللہ فرماتے

ہیں کہ میرے پاس اکثر آیا کرتے تھے۔ مستقیم الاحوال تھے شجرہ نقشبندی کو آپ نے منظوم کیا۔ جس کا مقطع یہ ہے۔

رشیدی کلب ایشاں را امید است کہ یابد نعمتہ از انخوان ایشاں

آپ حضرت محمد صبغۃ اللہ کے خلیفہ میں طریقہ احمدیہ مجددیہ پر پورے پورے ثابت قدم تھے۔ بہت لوگوں

حضرت صوفی عبداللطیف رحمہ اللہ

کو آپ سے فائدہ ہوا۔

آپ حضرت محمد صبغۃ اللہ کے خلیفہ ہیں کہتے ہیں آپ نے شیخ غلام معصوم سے سلوک باطنی حاصل کر کے خلافت پائی

حضرت سرہ شاہ عالم رحمہ اللہ

بہت سے پٹھان آپ کے مرید ہوئے۔ آپ ملک مالوہ میں رہتے تھے۔ حضرت صبغۃ اللہ کے خلفاء بکثرت ہیں۔ کہاں تک ان کے حالات لکھوں۔

آپ حضرت قیوم ثانی رضی اللہ تعالیٰ عنہ کے دوسرے فرزند تھے۔ انشا اللہ تعالیٰ آپ کے حالات اور آپ کے فرزندوں اور خلفاء کے حالات اس کتاب کے

حضرت خواجہ محمد نقشبند

حجۃ اللہ قیوم ثالث رضی اللہ عنہ

تیسرے حصے میں بیان کئے جائیں گے۔

حضرت امام الطریقیت مروج الشریعت خواجہ محمد عبدالرشید رضی اللہ عنہ

کے محبسل حالات

زماز دگر پردہ بنیاد کن ز نقش عبید اللہی یاد کن

طراوتِ وہ گلشنِ خاکیاں معطر کن بزمِ افلاکیاں
 شریعتِ از دیانتِ زیبِ ذکر طریقتِ او یافنتِ تازہ ز سر
 بدو گفت اَل والدِ نامدار کہ اے در طریقتِ شہِ کامگار
 بقطبیتِ گر بخوامِ سزا مست یقینیتِ گر بخویمِ رواست

آنجناب حضرت عروۃ الوثقیۃ رضی اللہ عنہ کے تیسرے فرزند ہیں۔ آپ ۲۱ شعبان ۳۶ ہجری کو پیدا ہوئے۔

حضرت قیوم رابع غلیظ اللہ رضی اللہ عنہ حضرت قیوم ثالث رضی اللہ عنہ کی زبانی فرماتے ہیں۔ کہ حضرت مروج الشریعت کی ولادت کے دن فرشتے آسمان سے اترے جن سے تمام رستے زمین پر ہو گیا۔ فرشتے بحکمِ خدا یہ آیت پڑھتے تھے جو حضرت یحییٰ علیہ السلام کے حق میں وارد ہے۔ "یَوْمَ وُلِدَ وَيَوْمَ يَمُوتُ وَيَوْمَ يُنْعَثُ حَيًّا" اور حضرت امام معصوم رضی اللہ عنہ کو مبارک باد دیتے ہیں۔

ترویج میں لکھا ہے کہ حضرت قیوم ثانی رضی اللہ عنہ نے فرمایا کہ میرے فرزند محمد عبید اللہ کی ولادت کے دن جناب پیغمبر خدا صلی اللہ علیہ وآلہ وسلم معہ دوسرے انبیاء علیہم السلام تشریف آور ہوئے۔ اور اس فرزند کے دائیں کان میں اذان بائیں کان میں بحیر پڑھ کر فرمایا کہ یہ فرزند صاحبِ طینت و اصالت ہے۔ اپنے باپ دادا کی طرح تمام ادویائے امت سے افضل ہوگا۔

حضرت قیوم ثانی رضی اللہ عنہ نے آپ کا اسم محمد عبید اللہ، لقب بہاؤ الدین۔ اور کنیت ابوالعباس مقرر فرمائی۔ حضرت قیوم ثانی رضی اللہ عنہ کو آپ سے اس طرح محبت تھی جس طرح حضرت یعقوب علیہ السلام کو حضرت یوسف علیہ السلام سے تھی کبھی ان کے پلنگ

۱۷ جس دن پیدا ہوا اور جس دن مرا اور جس دن اٹھے گا زندہ ہو کر۔ پ ۱۴-۱۵

کو اپنے سے جدا نہ کیا۔ ایک روز حضرت مریج الشریعت باغ کی سیر کے لئے تشریف لے گئے۔ اتفاقاً وہیں رات ہو گئی۔ آنحضرت رضی اللہ عنہ نے خود دست مبارک سے رقعہ لکھا کہ لے فرزند! جلدی جلدی پہنچو! کیونکہ میری طبیعت تمہاری طرف متوجہ ہے۔ دین و دنیا کے کام تمہارے آنے پر موقوف ہیں۔ چونکہ قیوم زمان تھے اس لئے آپ کے کسی اور طرف متوجہ ہونے سے اہل زمانہ کے کاروبار میں فرق پڑتا تھا۔ حضرت مریج الشریعت خط کو دیکھتے ہی والد ماجد کی خدمت میں حاضر ہوئے۔

آنحضرت کثرت محبت کی وجہ سے اس فرزند کو حضرت جیو صاحب کہا کرتے تھے اسی لئے حضرت مریج الشریعت کو حضرات سرمد حضرت جیو صاحب کے نام سے پکارتے تھے۔ چنانچہ ایک شاعر کہتا ہے۔

حضرت صاحب کے شاہ دلبران است	اور اپا دلبران را دلبران است
چو عناصر نہ فلک مرگشتہ او	بہ جسم و روح و عقل اول اک انست
نہ علم و علم او آخر چہ گویم	علی وقت زین عارفان است
ہمہ احرار علم بندہ او	عبیداللبس فخر جہان است
حضرت صاحب کے مہرش در دل من	نہ جسم و جان بل خود جان جان است
میال بوستان شمع اسلام	خراماں ہچو سرور بوستان است
بہارش را خنداں ہرگز مبادا	کہ او سرور وال را انس و جان است

حضرت مریج الشریعت کی والدہ ماجدہ فرماتی ہیں کہ مجھ پر حضرت جیو صاحب کا احسان ہے کیونکہ حضرت قیوم ثانی رضی اللہ عنہ نے ان کی ولادت کے بعد مجھ سے فرمایا کہ تو نے ایسا بچہ جناب ہے کہ آئندہ تمہاری زندگی میں اور کسی عورت سے نکاح نہیں کروں گا۔ ایک لونڈی بو اس سے پہلے موجود تھی اسے بھی جواب دے دیا۔

حضرت قیوم ثانی رضی اللہ عنہ فرماتے ہیں کہ حضرت مجدد الف ثانی رضی اللہ عنہ نے

مجھے فرمایا تھا کہ تیرے فرزند میری طرح ہوں گے۔ ان فرزندوں سے مراد محمد نقشبند اور محمد عبید اللہ ہیں۔ حضرت قیوم ثانی رضی اللہ عنہ نے حضرت مروج الشریعت کو طینت و اصالت بھی صلی اللہ علیہ وآلہ وسلم کی خوشخبری دی تھی۔ نیز آنحضرت اس فرزند کو فرماتے تھے کہ تم میرے ساتھ برابر جاتے ہو بیچ کی انگلی ساہرے سے اشارہ کر کے فرماتے تھے کہ میرا اور تیرا عروج برابر ہے اور میرا اور تیرا نزول عدم صرف کے نقطہ میں ہے۔ حضرت قیوم ثانی رضی اللہ عنہ نے حضرت جیو صاحب کو خاص حضور پیمبر خدا صلی اللہ علیہ وسلم کی خوشخبری دی۔

حضرت قیوم رابع رضی اللہ عنہ فرماتے ہیں کہ میں جب کبھی جناب پیمبر خدا صلی اللہ علیہ وسلم کی خدمت میں حاضر ہوتا ہوں وہاں پہلے ہی مروج الشریعت کو موجود پاتا ہوں۔

خواجہ محمد عبدالشہید رضی اللہ عنہ

مسند ارشاد پر تشریف فرماتے ہیں

حضرت قیوم ثانی رضی اللہ عنہ کے بعد حضرت جیو خواجہ محمد عبدالشہید نے سوموار کے دن ۱۱ ربیع الاول ۱۰۹۹ ھ ہجری کو مسند ارشاد پر رونق افروز ہوئے۔ حضرت قیوم ثانی رضی اللہ عنہ کے اکثر مرید اور خلفائے آپ سے بیعت کی۔ بہت سے بڑے بڑے علماء اور مشائخ نے اپنی مشیخت ترک کر کے آپ کے حلقہ ارادت میں داخل ہوئے۔ ہر روز گروہوں کے گروہ اطراف و جوانب عالم سے آجانب کی خدمت میں حاضر ہو کر مرید ہوتے۔ اور اس قدر ہجوم ہو جاتا کہ مراقبہ کے لئے بیٹھنے کو مجلس میں جگہ نہ ملتی۔

حضرت قیوم ثانی رضی اللہ عنہ کے جس خلیفہ نے سب سے پہلے آپ سے بیعت کی۔ وہ شیخ ابوالنظر برہانپوری تھے۔ بعد ازاں باقی کے مرید اور خلفاء بھی حاضر خدمت ہوئے آپ نے خلفائے معصومی کو از سر نو خلافت عنایت فرمائی۔ اور باقی مریدوں کو اپنی طرف سے

خلافت عنایت کر کے روئے زمین کے مختلف حصوں میں بیج دیا۔ جہاں جہاں آپ کے خلفائے گئے۔ ہزاروں آدمی ان کے مرید ہوئے۔

حضرت عروۃ الوثقیٰ کی خانقاہ کی رونق و شوکت حضرت جیو صاحب سے بدستور قائم رہی۔ آپ حضرت قیوم ثانی رضی اللہ عنہ کے نائب اتم اور قائم مقام بنے۔

عبید اللہ شاہ اولیا۔ بود

ہمیں نذر زند قیوم زماں بود

زمعصوم ازل محبوبیت یافت

ز نور فیض بر عالم ازاں تافت

جبینش از اصالت گشتہ پرورد

چو در مصحف نمایاں آیتے نور

زہر چاش جہاں مست مدہوش

بہر کشور ز فیض ہوش در جوش

حضرت جیو صاحب کے چچا کے بیٹے شیخ سعد الدین، شیخ عبدالاحد اور شیخ خلیل اللہ بھی آپ کے مرید ہوئے شیخ سعد الدین فرماتے ہیں کہ ایک رات میں نے حضرت مجدد الف ثانی رضی اللہ عنہ کو خواب میں دیکھا جو فرماتے ہیں کہ محمد عبید اللہ قرب الہی میں میری طرح ہیں جو شخص میرے خاص کمالات حاصل کرنا چاہتا ہے۔ اُسے لازم ہے کہ محمد عبید اللہ سے رجوع کرے۔ صبح آکر میں آپ کا مرید ہو گیا۔

شیخ عبدالاحد کو قدیم سے حضرت جیو صاحب سے خصوصیت تھی۔ جیسا کہ پینتیسویں سال قیومیت میں بیان ہو چکا ہے۔ سو وہ امام معصوم رضی اللہ عنہ کے وصال کے بعد حضرت جیو صاحب کے حلقہ مراقبہ میں بیٹھا کرتے تھے۔ اور فرمایا کرتے تھے کہ جب کبھی میں آنجناب کی طرف متوجہ ہوتا ہوں تو حضرت امام معصوم اور حضرت جیو صاحب کو کمالات الہی میں کیسا دیکھتا ہوں۔

شیخ خلیل اللہ فرماتے ہیں کہ ایک دفعہ ایک شخص نے حضرت قیوم ثانی سے پوچھا کہ آنجناب کے بعد بھی کوئی صاحب طینت امالت ہے یا نہیں؟

نوابہ محمد عبید اللہ قیوم اول اور
قیوم ثانی کے حقیقی قائم مقام تھے

فرمایا میرے فرزند محمد معصوم عبید اللہ میں طینت و اصالت محمدی صلے اللہ علیہ وآلہ وسلم ہے۔ اور وہ میرا قائم مقام ہے۔ میں نے آنحضرت رضی اللہ عنہ کی وفات کے حضرت جبرو صاحب سے جوع کیا جس قسم کا فیض حضرت قیوم ثانی رضی اللہ عنہ سے حاصل کرتا تھا۔ اسی طرح کا حضرت جبرو صاحب سے حاصل کیا۔

میں (مصنف) نے شیخ خلیل اللہ کی زبانی سنا ہے جو فرماتے تھے کہ اگر حضرت صاحب زندہ ہوتے تو میں کسی اور کی طرف رجوع نہ کرتا۔ حضرت مجدد الف ثانی رضی اللہ عنہ کی اکثر اولاد نے باطنی رجوع حضرت سے کیا۔ اور فیض حاصل کیا حتیٰ کہ حضرت امام معصوم کے فرزندوں نے بھی آنحضرت کے کمالات کا اقرار کیا۔

میرے (مصنف) کے جد امجد کو اکب دریہ میں لکھتے ہیں کہ ایک روز میں حضرت شیخ

خواجہ محمد عبید اللہ کو مروج الشریعت کا خطاب

سیف الدین کے پاس بیٹھا تھا کہ حضرت شیخ نے فرمایا کہ حضرت حجۃ اللہ اور مروج الشریعت کو طینت و اصالت حاصل ہے۔ پھر حضرت شیخ نے پوچھا یہ کیونکر معنوم ہوا؟ میں نے کہا حضرت قیوم ثانی رضی اللہ عنہ نے حضرت مروج الشریعت کو طینت کی خوشخبری دی ہے حضرت صاحب نے اس خوشخبری کو اپنے دست مبارک سے لکھا ہے۔ اگر آپ اپنے بھائی کے دستخط پہچان سکتے ہیں تو میں لاؤں۔ فرمایا ہاں! میں پہچانتا ہوں۔ وہ کاغذ لاؤ۔

دوسرے روز میں وہ کاغذ لایا۔ اس میں لکھا تھا کہ فلاں روز حضرت قیوم ثانی رضی اللہ عنہ نے مجھے طینت محمدی صلے اللہ علیہ وآلہ وسلم کی خوشخبری دی ہے۔ اور بعض اعضاء بھی مقرر فرمائے۔ "إِنَّ رَبَّكَ وَاسِعُ الْغَفْرَةِ"۔ جب حضرت شیخ صاحب نے اس کاغذ کو دیکھا۔ تو مطالعہ کے بعد فرمایا کہ حضرت عروۃ الوثقی کے بعد شیخین فکر میں اس لائق ہیں کہ انھیں طینت و اصالت حاصل ہو۔ ان شیخین سے مراد حضرت حجۃ اللہ اور مروج الشریعت ہیں۔ اس سال حق تعالیٰ نے حضرت صاحب کو مروج الشریعت کا خطاب دیا۔

آنحضرت رضی اللہ عنہ فرماتے تھے کہ ایک روز میں فجر کی نماز کے بعد مراقبہ کئے بیٹھا تھا کہ ایک باغ دکھائی دیا جس میں دو محل ہیں۔ ایک چھوٹا دوسرا اونچا میں نیچے کے محل میں بیٹھ گیا۔ کہ اچانک مجھے اونچے محل میں لے گیا۔ الہام ہوا کہ تجھے تمہارے محل سے تمہارے جد امجد کے محل میں پہنچایا گیا ہے۔ جد امجد سے مراد حضرت مجدد الف ثانی رضی اللہ عنہ ہیں۔ یعنی حضرت صاحب کے کمالات حضرت مجدد الف ثانیؒ کے کمالات کی طرح ہیں۔

بعد ازاں الہام ہوا کہ تمہیں مروج الشریعت کا خطاب دیا گیا ہے چنانچہ حضرت صاحب لکھتے ہیں کہ مجھے الہام ہوا ہے کہ تم مروج الشریعت ہو۔

سرمہد میں

ایک عالی شان مسجد کی بنیاد

اس سال حضرت مروج الشریعت رضی اللہ عنہ نے حج کا ارادہ کیا۔ آپ کے ہرمیہ و مخلص نے اپنے حسبِ مقدور اس سفر کی تیاری کے لئے روپیہ بطور ہدیہ و نذرانہ پیش کیا۔ اتفاقاً بعض وجوہات سے سفر کا ارادہ ملتوی ہو گیا۔

آنحضرت رضی اللہ عنہ نے فرمایا کہ یہ روپیہ مفرج حج کے لئے جمع کیا ہوا ہے۔ یہ روپیہ میں اپنے مصرف میں نہیں لانا چاہتا۔ بہتر یہ ہے کہ اس روپیہ سے ایک عالی شان مسجد بنوائی جائے۔ حکم دیا کہ روضہ مبارک کے شمال کی طرف ایک عالی شان مسجد بنائیں۔ تھوڑے عرصہ میں اینٹ پتھر اور چوڑے کی ایک نہایت خوبصورت اور عظیم الشان مسجد بن کر تیار ہو گئی۔ دیواریں اور محراب کچے بنائے گئے۔ دونوں اطراف دو اونچے مینار اور تین بڑے گنبد اس مسجد پر بنائے گئے اور ان کے اندر بیل بوٹے کا نہایت عجیب و غریب کام کر دیا۔ مسجد کے شمال میں ساٹھ گز مربع ایک حوض بنوایا۔ آپ کے وصال کے بعد قدیم حوض کو بند کر دیا گیا۔ اور ایک اور عمارت بنائی

گئی اور مسجد کے جنوب کی طرف روضہ مبارک اور محل کے درمیان تعمیر کیا گیا۔

ایک چلاک خرقہ پوش سے ملاقات | اسی سال حضرت مروج الشریعت حضرت حجۃ اللہ
قیوم ثالث رضی اللہ عنہ کی دوسری شادی کے

لئے آنجناب کے ساتھ کابل تشریف لے گئے اس سفر میں حضرت قیوم ثانی رضی اللہ عنہ کے تین
فرزند ہمراہ تھے۔ یعنی حضرت حجۃ اللہ حضرت مروج الشریعت اور حضرت محمد مدیق۔

حضرت مروج الشریعت کا یہ طریقہ تھا کہ اپنے خاص مریدوں سمیت اُدھی رات کو سفر
کرتے اور صبح ہونے تک منزل تک پہنچ جاتے۔ باقی کے ہمراہی فجر کے وقت روانہ ہو کر دوپہر
کو منزل پر پہنچتے۔ اثنائے راہ میں ایک رات ایک خرقہ پوش نے آکر سلام کیا۔ اور کہا کہ آپ
نے کابل میں مجھ سے ایک ہزار روپیہ قرض لیا تھا۔ اب ادا کر دیں۔ آنحضرت نے فرمایا۔ کہ
میں کبھی کابل نہیں گیا اور نہ پہلے تیری صورت کا آشنا ہوں۔ اس نے کہا ضرور بالضرور آپ
ہی نے مجھ سے لئے ہیں۔ آپ نے فرمایا اگر ہزار روپیہ لینا چاہتے ہو تو منزل پر پہنچ کر دے
دیں گے۔ اس نے کہا میں ایک قدم آگے نہیں جانے دوں گا۔ اسی جگہ لوں گا۔

آنحضرت ازراہِ خلق وہیں کھڑے ہو گئے اور ایک شخص کو پیچھے بھیجا تاکہ ہزار روپیہ
لے آئے۔ جب روپیہ لایا گیا تو اس مکار نے روپیہ لینے کے بعد کہا جب آپ نے مجھ
سے قرض لیا تھا۔ مجھے یاد نہیں کہ اس کا وزن اس سے زیادہ تھا یا کم۔ اگر کم و بیش ہے۔ تو
میں نے بخشا۔ اور روپیہ مجھے بخشو۔ حضرت صاحب نے مسکرا کر فرمایا میں نے بخش دیا۔
بعد ازاں اپنے ساتھیوں کو مخاطب کر کے فرمایا کہ اس مرد نے اپنی عاقبت کو بھی پاک
کر لیا ہے۔

لوح محفوظ پر نگاہ | اسی سفر کے دوران ایک روز فجر کی نماز کے بعد مراقبہ کیا اور فرمایا
کہ لوح محفوظ مجھ پر منکشف ہوئی۔ وہاں میں نے لکھا دیکھا۔ کہ
محمد معصوم مدیق ولی۔ ایک شخص نے کہا اس عبارت کا مطلب یہ ہے کہ محمد معصوم

ولی صادق ہے۔ آنحضرت نے فرمایا نہیں! بلکہ اس سے مراد میرے بھائی محمد صدیق ہیں۔

عاجی عبداللہ فرماتے ہیں کہ حضرت مروج الشریعت
 حضرت حمزہ اللہ کا نکاح پشاور میں کر کے واپس لاہور

شیخ عبدالرحمن خوارزمی بیعت ہوئے

پہنچے تھے کہ خوارزم کے مشہور شیخ شیخ عبدالرحمن خوارزمی آپ کی خدمت میں مرید ہوئے
 انہوں نے کہا مرید ہونے کا سبب یہ ہے کہ رات تہجد کی نماز کے بعد میں نے خواب میں
 دیکھا کہ ایک جنبل میں ایک مرد خدا تخت پر بیٹھے ہیں اور ان کے گرد ہزاروں آدمی کھڑے
 ہیں۔ میں نے پوچھا یہ کون بزرگ ہیں؟ اور یہ گرد و نواح کھڑے ہونے والے کون ہیں! جواب
 ملا یہ بزرگ محمد عبید اللہ مروج الشریعت ہیں اور یہ لوگ شریعت اور طریقت کے رکن ہیں جنہیں
 حق تعالیٰ نے ان کے تابع کیا ہے۔ اس خواب کو دیکھنے کے بعد آنحضرت کی زیارت کا
 شوق بڑھ گیا۔ حتیٰ کہ بے قرار ہو کر سفر مند کا ارادہ کیا۔ جب آنحضرت کے دیدار فائض الانوار
 سے مشرف ہوا۔ تو خواب والا نظارہ دیکھا۔

شیخ عبدالرحمن آنحضرت کے بڑے خلفار سے ہیں جب تینوں بھائی سرسند میں آئے
 تو حضرت صاحب اور حضرت محمد صدیق کے ہاں ٹرکیاں پیدا ہوئیں۔ دونوں لڑکیوں کو حضرت
 مروج الشریعت کی خدمت میں لایا گیا کہ اپنی نسل کو پہچانتے ہیں یا نہیں۔ آنحضرت نے اپنی
 بیٹی کی طرف اشارہ کر کے فرمایا کہ یہ ہماری بیٹی ہے۔ اس کا نام حسن النساء مقرر فرمایا۔

حضرت مروج الشریعت رضی اللہ عنہ کو

اورنگ زیب عالمگیر نے دعوت دی

پہلے بیان ہو چکا ہے کہ حضرت قیوم ثانی رضی اللہ عنہ نے سلطان عالمگیر کو حضرت
 شیخ سیف الدین کے حوالے کیا۔ ان دنوں حضرت شیخ بعض دشمنوں کے کہنے سے بادشاہ

سے ناراض ہو گئے تھے۔ حالانکہ بادشاہ بے قصور تھا۔ بادشاہ نے بہت کہا کہ کسی نے میری طرف سے آپ کی خدمت میں جھوٹی باتیں کہی ہیں۔ لیکن حضرت شیخ سیف الدین نے بادشاہ کی طرف ذرا توجہ نہ کی۔

بادشاہ اس بات سے بہت گھبرایا۔ اور حضرت قیوم ثانی رضی اللہ عنہ کے باطن کی طرف متوجہ ہوا۔ ایک رات خواب میں آنحضرت رضی اللہ عنہ کو خواب میں دیکھا۔ جو فرماتے ہیں کہ میرا فرزند محمد عبید صاحب طینت وصال ہے اور قرب الہی میں میرے برابر ہے۔ جا کر اس کے مرید ہو جاؤ۔ بادشاہ یہ خواب دیکھ کر بہت خوش ہوا۔ اپنے ہاتھ سے ایک عرضی حضرت مروج الشریعت کی خدمت میں لکھی کہ آنجناب کی ملازمت کا اشتیاق حد سے زیادہ ہے۔ طبیعت بے اختیار چاہتی ہے کہ آنجناب کی خدمت میں حاضر ہو جاؤں لیکن بعض امور سلطنت کی وجہ سے میرا دماغ آنا مشکل ہے۔ اگر آپ ازراہ کرم اس طرف قدم رنجہ فرمائیں تو بہت سے لوگ گرداب منکالت سے نکل کر حاصل نجات پر پہنچیں گے۔ اور مذکورہ بالا خواب بھی لکھ دیا۔

آنجناب نے اس عرضی کے جواب میں لکھا کہ میرا شاہجہان آباد آنا سخت مشکل ہے ہم فائبانہ دعا میں مشغول ہیں جو بے حد سریع الاثر ہے۔ بادشاہ نے دوبارہ آنحضرت کی طلب کے لئے عرضی لکھی۔ آپ نے بھی ویسا ہی جواب لکھا۔ حتیٰ کہ بادشاہ نے اپنے ہاتھ سے خود چودہ خط لکھے۔ لیکن ایک بھی مفید نہ پڑا۔ آپ نے بادشاہ کے پاس جانا منظور نہ فرمایا۔

حضرت قیوم رابع رضی اللہ عنہ فرماتے ہیں کہ انہی دنوں ایک رات عشاء کی نماز کے حضرت حجۃ اللہ اور مروج الشریعت **ایک بلا تکلف دعوت** بیٹھے تھے کہ ایک شخص نے آکر عرض کیا۔ میں نے دونوں بزرگوں کی دعوت کی ہے میرے عزیز خانہ پر تشریف لے چلیں۔ دونوں اصحاب نے سنت نبوی صلی اللہ علیہ وسلم کے مطابق دعوت قبول فرمائی۔ اور اس کے ساتھ روانہ ہوئے۔ لوگوں سے اس کے گھر کا پتہ پوچھا۔ کہا

پاس ہی ہے۔ دونوں بزرگ پیدل چل پڑے۔ اس شخص نے عرض کیا کہ مجھ میں اتنے آدمیوں کو کھانا کھلانے کی طاقت نہیں۔ آپ دونوں بھائی اکیلے ہی تشریف لے چیں۔ حضرت مروج الشریعت نے تمام دوستوں کو رخصت کر دیا۔

جب تھوڑا راستہ طے کر چکے تو پوچھا کہ تمہارا گھر کہاں ہے، جواب دیا آپ کے سامنے آخر شہر سے باہر ایک جھونپڑی میں لے گیا۔ اس دن حضرت ججز اللہ رضی اللہ عنہ کے پاؤں میں سخت درد تھا۔ راستہ چلنے کے باعث اور بھی زیادہ تکلیف ہوئی۔ وہ شخص تھوڑی سی کچھڑی جو ایک آدمی کی خوراک کا تیسرا حصہ تھی لایا۔ جسے دونوں بھائی کھا کر واپس آئے حضرت قیوم رابع فرماتے ہیں کہ دعوت کرنے والا وہی شخص ہے جس کی سفارش آنجناب نے بادشاہ سے کئی مرتبہ کی۔ جب کہ بادشاہ سرہند میں آیا۔ جب اس کے کام میں ذرا دیر ہوتی۔ تو وہ دعوت یاد دلاتا۔

انہی دنوں حضرت ججز اللہ رضی اللہ عنہ کا بل تشریف لے گئے حضرت مروج الشریعتؒ بھی بھائی کے ساتھ گئے

حضرت ججز اللہ کی وفات

جب سٹیج پار ہوئے۔ تو حضرت کو تپدق کا عارضہ ہوا۔ آنجناب وہیں سے سرہند میں واپس آگئے اس مرض کا استدر غلبہ ہو گیا۔ کہ اسی آزار سے آپ کا وصال ہو گیا۔

اسی سال شیخ شاہ محمد حضرت مروج الشریعت کے مرید ہوئے آپ کے مرید ہونے کا باعث یہ ہوا کہ ایک رات جناب

شیخ شاہ محمد مرید ہوئے

پہنمبر فدا صلی اللہ علیہ وآلہ وسلم کو خواب میں دیکھا اور حضرت مروج الشریعت تمام امت کے احوال آنحضرت صلی اللہ علیہ وآلہ وسلم سے عرض کر رہے ہیں۔ اور اہل دنیا کے کام سرانجام کر رہے ہیں۔ شیخ صاحب نے بھی اپنے مقصد کو ظاہر کیا۔ آپ نے اس کا کام بھی درست کروا دیا۔ اور فرمایا تو فلاں روز ہمارے پاس آئے گا تو تمہارے دوسرے کام بھی تھیک کر دوں گا۔

اس خواب کے دوسرے روز میں نے آنحضرت کی زیارت کا ارادہ کیا۔ حاضر خدمت ہو کر مرید ہوا۔ حضرت مروج الشریعت رضی اللہ عنہ نے اسے کچھ عرصہ پاس رکھا اور خلافت

حضرت مروج الشریعت رضی اللہ عنہ

سرمنہد سے شاہجہان آباد گئے

مسند ارشاد پر یہ آپ کا پوتھا سال تھا۔ اس سال خراسان اور ماورالنہر کے بہت سے لوگ آکر آپ کے مرید ہوئے۔ وجہ یہ ہوئی کہ بخارا کے جید عالم خواجہ ابراہیم خراسانی نے خواب میں دیکھا کہ بہت سے لوگ ایک بڑے وسیع دریا کے کنارے کھڑے ہیں لیکن گزرنے کا کوئی رستہ نہیں ملتا۔ اتنے میں ایک مرد خدا تخت پر بیٹھا ہوا ظاہر ہوا۔ دریا بیچ میں سے پھٹ گیا۔ اور اس مرد خدا کو رستہ دے دیا۔ کھڑے ہوئے لوگ سب اس کے پیچھے ہوئے۔ ایک شخص نے سنا دی کی کہ جو شخص دریا پار کرنا چاہتا ہے وہ اس بزرگ کے پیچھے دریا پار کرے۔ لوگ اس بزرگ کے پیچھے دریا پار کر گئے اور دریا کا پانی پھر مل گیا۔

خواجہ صاحب نے لوگوں سے پوچھا کہ یہ مرد خدا کون ہے؟ جواب بلا حضرت قیوم ثانی رضی اللہ عنہ کے فرزند شیخ محمد عبید اللہ مروج الشریعت ہیں جن تعالیٰ نے انہیں باپ دادل طرح تمام اولیائے امت سے افضل بنایا ہے۔ اور طہنیت و اصالت محمدی صلی اللہ علیہ وآلہ وسلم عنایت فرمائی ہے۔ دوسرے دن خواجہ صاحب آپ کی زیارت کے لئے روانہ ہوئے خواجہ صاحب خراسان اور ماورالنہر میں بہت معتبر تھے۔ اس لئے بہت سے لوگ آپ کے ساتھ ہو گئے۔ شیخ جمیب اللہ بخاری نے بھی ان کے ہاتھ ایک عمرنی مع تحف دیا حضرت مروج الشریعت کی خدمت میں بھی۔ جب یہ لوگ سرمنہد شریعت پہنچے تو انجناب نے ان پر بہت مہربانی کی انہیں مرید کیا اور خواجہ ابراہیم کو ایک عرصہ اپنے پاس رکھ کر خلافت عنایت فرمائی اور رخصت کیا۔

اسی سال حضرت حجۃ اللہ نے کابل سے ایک خط آنجناب کی خدمت میں لکھا جس میں انہوں نے اپنی قومیت کا اظہار کیا۔ آنحضرت نے اس خط کو جمعہ کی نماز کے بعد جبکہ تمام وضع و شریف موجود تھے۔ بلند آواز سے پڑھا اور فرمایا کہ سب سے پہلے خواجہ محمد نقشبند حجۃ اللہ کی قومیت کو میں تسلیم کرتا ہوں۔ سبحان اللہ! حضرت مروج الشریعت کا انصاف دیکھیے! کہ باوجود ان کمالات کے حضرت حجۃ اللہ کی قومیت کا اقرار کرنے میں ذرا بھی نخل سے کام نہیں لیا۔ آپ کی عظمت کی یہ واضح دلیل ہے۔

اسی سال آنحضرت رضی اللہ عنہ پر مرض کا بہت غلبہ ہوا بادشاہ نے پھر آنحضرت کی خدمت میں عرضی بھیجی۔ کہ اس تپ دق کے مرض میں سیر کرنا بہت مفید ہے۔

اورنگ زیب کی دوبارہ دعوت پر
شاہجہان آباد کو روانگی سے گزرنے

اگر بطور سیر اس طرف تشریف لائیں تو یہاں اس مرض کا علاج بھی عمدہ طور پر کیا جائے گا لیکن آنجناب نے شاہجہان آباد جانا منظور نہ فرمایا۔

بادشاہ نے اسی مضمون کا ایک خط حضرت مروج الشریعت کی والدہ ماجدہ کی خدمت میں

حکم شاہجہان آباد کو روانگی

ارسال کیا۔ کہ آنجناب کو یہاں بھیج دیں۔ چونکہ والدہ صاحبہ آپ کی تیمارداری میں دن رات مشغول تھیں دل میں خیال آیا کہ شاید اسی طرح مرض زائل ہو جائے۔ اپنے فرزند حضرت مروج الشریعت کو فرمایا کہ شاہجہان آباد چلے جاؤ۔ حضرت صاحب والدہ صاحبہ کے فرمان سے مجبور ہو کر شاہجہان آباد کی طرف روانہ ہوئے۔

جب بادشاہ کو حضرت مروج الشریعت کی آمد کی اطلاع ہوئی تو ارکان سلطنت کو مع شاہزادہ معظم بہادر شاہ آنحضرت کے استقبال کے لئے بھیجا۔ خود بھی بارہ میل تک استقبال کے لئے گیا۔ اور بڑی تعظیم و تکریم سے شہر میں لایا۔ اور خاص قلعہ میں اپنے محل کے قریب آپ کو ٹھہرایا۔

عالمگیر نے آنحضرتؐ تجددِ بیعت اور اخذِ فیض
کیا۔ جب حضرت صاحب نے بادشاہ

اورنگ زیب حضرت مروجِ الشریعت سے ہوئے

کو القائے نسبت اور توجہ باطنی سے مشرف فرمایا تو بادشاہ کے دل کی کیفیت دگرگوں ہو گئی۔
توجہ لینے کے بعد بادشاہ نے کہا مجھ پر ایسی حالت طاری ہوئی ہے جسے میں بیان نہیں کر سکتا۔ یہ
حالت کبھی کبھی حضرت قیوم ثانی رضی اللہ عنہ کے وقت مجھ پر طاری ہوتی تھی۔ مجھے یقین ہے کہ آج
آسمان تلے آپ بیساکوئی نہیں۔ آنحضرت رضی اللہ عنہ نے فرمایا اگر میرے بٹے بھائی حجۃ اللہ
سے توجہ لو تو ان حالات سے بھی زیادہ ترقی کرو گے۔

اس روز سے بادشاہ کو حضرت حجۃ اللہ کی زیارت کا بہت شوق ہو گیا۔ صبح و شام
آنحضرت کی خدمت میں حاضر رہتا۔ ہر روز آپ کی خدمت میں ہزاروں آدمی حاضر ہوتے تمام
شاہی آدمیوں۔ ارکانِ سلطنت اور وضع و شریف نے حضرت مروجِ الشریعت سے بیعت
کی۔ اور آپ کے مرید ہوئے۔

ایک روز آنحضرت شاہجہان آباد میں اشراق کی نماز کے بعد مسجد چوہین سے جو کہ
قلعہ کے اندر ہے محل کے اندر چلے گئے۔ اتنے میں ایک فقیر سرپاؤں سے ننگا بدن کو اودھ
کے ہوئے آیا۔ اور آنجناب سے بٹے زور سے بغل گیر ہوا۔ لوگوں نے اُسے دور کرنا چاہا لیکن
آنحضرت نے لوگوں کو تاکید منع فرمایا۔ وہ فقیر دیر تک آپ کو پکڑے کھڑا رہا۔ پھر چھوڑ کر چل دیا
کسی نے معلوم نہ کیا کہ وہ کون تھا۔ میرے (مصنف کے) قبلہ گاہ فرماتے ہیں کہ وہ فرشتہ
آزائش تھا۔

شاہزادہ اعظم شاہ کی بیگم حضرت مروجِ الشریعت
کی مرید تھی۔ آپ کی زیارت کے لئے آئی۔ اور
چند روزہ گھر چلی آئی۔ شاہزادہ نے اس سے

شاہزادہ اعظم شاہ کی بیگم نے
حضرت مروجِ الشریعت کی بیعت کی

پوچھا اتنے دن کہاں رہی ہو! کہا میں اپنے پیر کی زیارت کے لئے گئی ہوئی تھی۔ شاہزادہ

نے کہا وہ تو ہمارے دشمن ہیں۔ وہ منظم کی سلطنت کے لئے دعا کرتے ہیں یہ کہہ کر بیگم پر سخت ناراض ہوا۔

شاہزادے کے کئی لڑکے پہلے ہی مر چکے تھے اب جو باقی تھا وہ بھی اتنا بیمار ہوا کہ زندگی کی امید نہ رہی۔ بیگم نے کہا حضرت صاحب کا تصرف دیکھا۔ شاہزادہ بولا اب کیا کروں؟ کہا اس کا علاج اب بادشاہ سے ہوگا۔ شاہزادے نے باپ سے لڑکے کی حالت بیان کی بادشاہ نے اپنے ہاتھ سے آنحضرت کی خدمت میں عرضداشت لکھی کہ محمد بیدار بخت کی حالت بہت نازک ہو گئی ہے۔ اگر اس کو یہاں لایا گیا تو شک ہے کہ جو دم باقی ہے شاید وہ بھی ختم ہو جائے۔ اگر جناب کا مزاج شریف بحال ہو تو قدم رنجہ فرمائیں۔ تاکہ جناب کے قدم مہینت لزوم سے میرے فرزند کو اللہ تعالیٰ شفا سے کامل نصیب فرمائے۔ چنانچہ آنحضرت سوار ہو کر مع فرزندوں کے اعظم شاہ کے گھر تشریف لے گئے۔

شاہزادہ اعظم شاہ کا مرد بیٹا زندہ ہو گیا

آنحضرت رضی اللہ عنہ کے بڑے صاحبزادے شیخ محمد بادی فرماتے ہیں کہ جب ہم آنحضرت کے ساتھ اعظم شاہ کے گھر گئے اس وقت وہ لڑکا پلنگ پر مردہ پڑا تھا۔ بہت خور سے دیکھا لیکن زندگی کی کوئی علامت نہ پائی جاتی تھی۔ آپ نے بچے پر نگاہ ڈالی اور فرمایا کہ یہ مردہ ہے دیکھئے کلام خدا کا کیا اثر ہوتا ہے۔ آپ نے کچھ پڑھ کر اس پر دم کیا۔ دم کرتے ہی لڑکے کا پلنگ بننے لگا۔ آپ نے دوبارہ دم کیا تو لڑکا رونے لگا۔ تیسری مرتبہ دم کیا تو لڑکا پلنگ پر سے اٹھ کر زمین پر ہو بیٹھا اور کھیلنے لگا۔ گویا بیماری کا نام و نشان تک نہ تھا۔ اعظم شاہ یہ تصرف دیکھ کر آنحضرت کے قدموں پر گر گیا اور نہایت معتقد ہو گیا۔

وزیر اعظم جعفر خاں کی دعوت سے انکار

بادشاہ کا وزیر اعظم جعفر خاں ہر روز آپ کی خدمت میں حاضر ہوا کرتا تھا اور بڑا معتقد تھا۔ ایک روز

حضرت مروج الشریعت کی خدمت میں عرض کرنے لگا کہ میں آنجناب کی دعوت کرنا چاہتا

ہوں اگر قبول فرمائیں۔ آپ نے اس کی اتماس کو منظور فرمایا۔ اور اس کام کے لئے ایک دن مقرر فرمایا۔ وزیر نے طرح طرح کے کھانے پکانے، حلویے اور میوے ہتیا کئے اور اپنے گھر کو سجایا۔ لوگوں کو آنحضرت کے لانے کے لئے بھیجا۔ ایک شخص کی زبان سے نکلا کہ جعفر خاں نے ہزاروں روپیہ بطور تحفہ و ہدیہ مقرر کیا ہے۔

جب آپ نے یہ بات سنی تو سخت ناراض ہو کر فرمایا۔ شاید جعفر خاں نے ہمیں مولے لیا ہے کہ اس قسم کی باتیں کرتا ہے گل کوئی اور ہمیں مولے گا۔ ہم اس کے گھر نہیں جائیں گے۔ جعفر خاں کو تپہ چلا تو فوراً حاضر خدمت ہوا اور عرض کی کہ یہ بات بھول سے میرے منہ سے نکل گئی تھی اس نے کہا یہ بات مجھ سے بھول کر نکل گئی ہے آپ نے فرمایا خواہ تم نے کسی طرح کہی ہے لیکن ہم نہیں جائیں گے۔ جعفر خاں نے خود آکر منت سماجت کی لیکن آپ نے منظور نہ فرمایا اس کے گھر نہ گئے۔

انہی دنوں بادشاہ کا متبے نو سر مرید ہونے کے لئے آیا اس وقت ظاہراً کوئی تلافی شرع بات اس میں نہ پائی جاتی تھی لیکن آپ نے ناراض ہو کر اُسے دور کر دیا اس نے بہت کہا کہ میں توبہ کرتا ہوں۔ پھر ایسا نہ کروں گا لیکن آپ نے ذرا توجہ نہ کی۔

انہی دنوں بعض لوگوں نے بہکاوے میں آکر بادشاہ سے کہا کہ حضرت صاحب رضی اللہ عنہ قرض دار

مروج الشریعہ کے قرض کا ایک واقعہ

ہو گئے تھے اس واسطے آئے ہیں۔ بادشاہ نے پچیس ہزار روپے اولے قرض کے لئے بھیجا۔ جب وہ روپیہ آنحضرت کی خدمت میں لایا گیا۔ اور ساتھ ہی رقعہ کا مطالعہ کیا۔ تو روپیہ واپس کیا۔ اور بادشاہ کی طرف ایک رقعہ لکھا کہ میں قرضدار نہیں کسی نے تمہیں جھوٹ کہا ہے بادشاہ نے جب آنحضرت کا رقعہ دیکھا۔ تو جن لوگوں نے یہ بات کہی تھی انہیں اپنے پاس سے دور کر دیا۔ ایک روز بادشاہ نے ایک نہایت نفیس دو شالہ قیمتی چار سو روپیہ بطور تحفہ آنحضرت رضی اللہ عنہ کی خدمت میں بھیجا۔ آپ اس دو شالے کو کندھے پر ڈال کر ایک

کونے میں نماز ادا کر رہے تھے۔ اور وہاں کوئی شخص نہ تھا۔ آپ نے فرمایا کہ کسی شخص نے پیچھے سے آکر وہ دو سالہ مجھ سے کھینچ کر لینا چاہا اس دو سالے کا ایک کونہ میرے ہاتھ کے نیچے تھا۔ میں نے بھی کھینچ لیا۔ میں نے اپنے دل میں کہا کہ دیدہ دانستہ اپنا مال کسی کو کیوں دوں۔ میں نے کونہ مضبوطی سے پکڑا۔ اس نے بہتیرا زور مارا۔ لیکن نہ چھڑا سکا۔ دو نو دیر تک کھینچتے رہے آنحضرت قرآن شریف کا ایک ربع نماز ادا میں میں تلاوت فرمایا کرتے تھے نماز کے آخر تک وہ شخص زور آزمائی کرتا رہا جب دیکھا کہ اب سلام کا وقت ہے تو ہاتھ ڈھیلے چھوڑ دیئے دیکھا کہ اب شرمندہ ہونا پڑے گا وہ چھوٹنے ہی کو تھا کہ میرے دل میں خیال آیا کہ اس نے اتنی محنت کی ہے۔ اب وہ ضائع جا رہی ہے۔ اور یہ خالی جا رہا ہے اس لئے میں نے وہ کونہ بھی چھوڑ دیا۔ وہ دو سالہ لے کر چلتا بنا۔

اس شخص کو میں پہچانتا ہوں۔ صبح شام میرے پاس آتا ہے۔

حضرت مروج الشریعہ رضی اللہ عنہ

کی کرامات اور مکاشفات

ترویجہ میں لکھا ہے کہ آپ کے ایک مرید نے بیان کیا ہے کہ مجھے جنگل میں ایک نہایت عظیم الجثہ ارڈھا ملا جس نے مجھے نگلنا چاہا۔ میں حضرت مروج الشریعہ رضی اللہ عنہ کی طرف متوجہ ہوا۔ آپ نے اسی وقت آکر ارڈھا کو عصا سے مار ڈالا۔ اور مجھے اس مصیبت سے نجات دلائی۔

کابل کے گورنر کی خطا معاف

کابل کے حاکم پر ناراض ہو کر بادشاہ نے اسے بلا بھیجا تاکہ اسے قتل کر لے جب امیر مذکورہ سر نہ پھینچا۔ تو

حضرت مروج الشریعہ رضی اللہ عنہ کی خدمت میں حاضر ہو کر اپنا حال عرض کیا۔ آنحضرت

نے اُسے تسلی دے کر فرمایا کہ خاطر جمع رکھو تمہیں تکلیف نہیں پہنچے گی۔ بلکہ بادشاہ تم پر مزید عنایت کرے گا۔ جب وہ امیر بادشاہ کے روبرو گیا۔ تو بادشاہ اپنے ساتھیوں سے کہنے لگا میں نے اسے بہت غصے میں بلایا تھا کہ اُسے قتل کروں گا۔ لیکن اب میرے دل میں اس کی ایسی محبت پیدا ہو گئی ہے کہ میں اسے انعام و اکرام دیتا ہوں۔“

اسی وقت اسے خلعت اور تلوار بخشی اور پھر کابل کا حاکم مقرر کر کے روانہ کیا۔

ایک امیر کالڑ کا نہایت بیباک اوباش اور خلافتِ مشرع
اوباش بیٹانیک بن گیا | امور میں مشغول تھا۔ اس امیر کے دل میں خیال آیا کہ اگر آنحضرت

میرے بیٹے کو نصیحت کریں اور وہ راہِ راست پر آجائے۔ تو میں آپ کا مرید ہو جاؤں گا۔ اتفاقاً ایک روز وہ امیر بیٹے سمیت آنحضرت کی زیارت کو آیا۔ آپ نے جب اس کے بیٹے کو اوباش پایا تو اُسے نصیحتاً فرمایا کہ اپنی وضع سے توبہ کرو۔ آپ کے فریلتے ہی وہ رونے لگا۔ اور توبہ کر کے آنحضرت رضی اللہ عنہ کا مرید ہو گیا۔ نہایت صالح ہو گیا۔ باپ بھی اپنے ارادے کے مطابق مرید ہو گیا۔

ایک دفعہ حضرت مروج الشریعت رضی اللہ عنہ کی سواری
مروج الشریعہ کی سواری
سے ہاتھی بھاگ گیا۔ | شاہجہان آباد میں جا رہی تھی۔ کہ ایک مست ہاتھی سامنے سے آیا۔ جو لوگوں کو نقصان پہنچاتا چلا آ رہا تھا۔ جو لوگ سواری کے اہتمام میں تھے۔ ہاتھی قریب آ پہنچا اور ڈرے لیکن کنارہ کرنے کی انھیں مجال نہ تھی۔ اسی طرح اہتمام کرتے ہوئے سواری کے ساتھ چلے آ رہے تھے۔ وہ ہاتھی آنجناب کی سواری کو دیکھتے ہی بھاگ اٹھا۔

ایک دفعہ آنحضرت رضی اللہ عنہ کی والدہ ماجدہ بیمار ہوئیں۔ لوگوں نے اگر آپ سے التجار کی کہ آپ ان کی شفا کے لئے دعا کریں۔ آپ نے اپنی والدہ ماجدہ کے حق میں دعا کر کے فرمایا۔ کہ انشاء اللہ تین دن بعد شفا ہوگی۔ واثقی تیسرے دن شفا ہو گئی۔

شیخ صبغۃ اللہ پر جان قربان کر دی

آنحضرت رضی اللہ عنہ کے نواسے شیخ صبغۃ اللہ بیمار ہوئے۔ اس بیماری کا اس قدر غلبہ ہوا کہ زندگی کی

کوئی امید باقی نہ رہی۔ ان کی والدہ نے آپ کی خدمت میں عرض کیا تو آنحضرت نے اس بچے کی بیماری اپنے اوپر لی اس لڑکے نے شفا پائی اور آپ کا وصال ہو گیا۔

حضرت مروج الشریعت رضی اللہ عنہ نے اپنے بڑے بیٹے حضرت شیخ محمد ہادی کو فرمایا کہ میری وفات کے بعد تمہارے ہاں ایک لڑکا اس شکل و صورت کا ہوگا آپ

پیدائش سے پہلے اپنے پوتے کا حلیہ بتا دیا

کے وصال کے بعد فی الواقعہ ویسا ہی فرزند آپ کے ہاں پیدا ہوا جس کا نام محمد بشیر رکھا گیا۔ آپ نے اپنے بڑے بیٹے کو یہ خوشخبری بھی دی کہ تمہارے ہاں اور لڑکے بھی پیدا ہوں گے۔ جو سب کے سب صالح اور متقی ہوں گے۔ واقعی آپ کے فرزند کے ہاں لڑکے پیدا ہوئے جو سب کے سب صالح متقی اور عارف باللہ ہوئے۔

ایک دفعہ ایک شخص کو مرض جذام ہو گیا اس نے آنحضرت کی خدمت میں اپنی حالت

وضو کے پانی سے جذامی کی صحت پائی

بیان کی۔ آنجناب نے اپنے وضو کا پانی اُسے پینے کے لئے دیا۔ جس کے پیتے ہی اُس نے کال شفا پائی۔

ایک بار ایک شخص نے حضرت مروج الشریعت کی گستاخی کی۔ اسی رات اس نے خواب میں دیکھا کہ قیامت کا دن ہے اور اسے فرشتے مارتے پیتے دوزخ میں لے جا رہے ہیں۔ اور کہتے ہیں کہ تو ہی ہے جس نے حضرت مروج الشریعت کو برا بھلا کہا ہے۔ اس نے کہا میں نے تو برکی تو فرشتوں نے مجھے چھوڑ دیا۔ دوسرے روز وہ شخص حاضر خدمت ہو کر معافی کا خواستگار ہوا اور مرید ہو گیا۔

آنحضرت کی کرامات تاریخ کی دوسری کتابوں میں مفصل وارد ہیں۔

مکاشفات حضرت مروج الشریعت رضی عنہ

مکاشفہ: حضرت مروج الشریعت رضی اللہ عنہ فرماتے تھے کہ اللہ تعالیٰ نے مجھ پر وہ مقام منکشف فرمایا جو کمالات نبوت کا انتہائی مقام ہے جو کون شخص اس مقام پر پہنچا ہے۔ اس کا ہمزاد مسلمان ہو جاتا ہے۔ لیکن اس مقام پر پہنچنا سخت مشکل ہے۔

مکاشفہ: آنحضرت رضی اللہ عنہ فرماتے تھے کہ مجھ پر منکشف ہوا کہ جو شخص درود پڑھتا ہے: "اللَّهُمَّ صَلِّ عَلَى مُحَمَّدٍ بَعْدَ كُلِّ ذَرَّةٍ مِائَاتِ أَلْفِ مَرَّةٍ وَعَلَىٰ آلِهِ وَأَصْحَابِهِ وَبَارِكْ وَسَلِّمْ" اسے دس ہزار درود کا ثواب ملتا ہے اور یہ درود تمام درودوں سے افضل ہے۔

مکاشفہ: حضرت مروج الشریعت رضی اللہ عنہ اس عرضداشت میں جو آپ نے حضرت عروۃ الوثقیٰ رضی اللہ عنہ کی خدمت میں لکھی ہے تحریر فرماتے ہیں کہ حضرت سلامت میں نے اپنے آپ کو کئی مرتبہ نورانی عریاں حالت میں رحمانی تبارک و تعالیٰ کے دونوں ہاتھوں میں دیکھا ہے۔ آنحضرت کے مکاشفات آپ کے مکتوبات میں مفصل درج ہیں۔

خصائص حضرت مروج الشریعت رضی عنہ

خاصہ: اللہ تعالیٰ نے آنحضرت کو اپنے پیغمبر صلی اللہ علیہ وآلہ وسلم کی خاص خدمت سپرد کی۔ تمام امت کے احوال کا آنحضرت صلی اللہ علیہ وآلہ وسلم سے عرض کرنا آپ کے سپرد ہوا۔

خاصہ: اللہ تعالیٰ نے آپ کو طینت و اصالت محمدی صلی اللہ علیہ وآلہ وسلم عطا فرمائی۔ آپ کا جد مبارک جناب پیغمبر خدا صلی اللہ علیہ وسلم کے بقیہ خیر سے بنا۔

خاصہ: پروردگار نے آنحضرت کو مروج الشریعت کا خطاب دیا ہے۔
 خاصہ: حضرت عروۃ الوثقی رضی اللہ عنہ حضرت مروج الشریعت کو اپنے تمام
 فرزندوں کی نسبت زیادہ محبت کرتے تھے۔ چنانچہ ایک دم اپنے آپ سے جدا نہیں
 کرتے تھے۔

خاصہ: حضرت قیوم ثانی رضی اللہ عنہ نے فرمایا تھا کہ مجھے حضرت مجدد الف ثانیؑ
 نے فرمایا کہ تمہاری بیٹی میری طرح ہوں گے۔ ان سے مراد محمد نقشبند اور محمد عبید ہیں۔

خاصہ: حضرت قیوم ثانیؑ نے آنجناب کو فرمایا تم ہر پہلو سے میرے برابر ہو۔
 خاصہ: حضرت خواجہ محمد معصوم قیوم ثانی رضی اللہ عنہ نے آپؑ کو فرمایا تھا کہ میرا
 اور تمہارا عروج برابر ہے اور میرا اور تمہارا نزول عدم صرف کے نقطہ میں ہے۔

خاصہ: آنحضرت کو الہام ہوا کہ تجھے تیرے محل سے تیرے جدا مجد کے محل میں
 پہنچایا گیا ہے۔ یعنی حضرت مجدد الف ثانی رضی اللہ عنہ کے مقابل میں پہنچایا گیا۔

خاصہ: آپؑ کے چچا زاد بھائیوں نے جو پہلے حضرت عروۃ الوثقی رضی اللہ
 عنہ کے مرید تھے۔ بعد میں آنجناب کے مرید ہوئے۔ اور فیض باطنی بھی آپ سے حاصل کیا۔

خاصہ: ایک روز حضرت حجۃ اللہ حضرت عروۃ الوثقی رضی اللہ عنہ کے روم
 مبارک کی زیارت کے لئے گئے۔ زیارت سے فارغ ہو کر فرمایا مجھے معلوم نہ تھا کہ میرے
 بھائی مروج الشریعت کی شان اس قدر ہے۔ مجھے حضرت مروج الشریعت اور حضرت
 عروۃ الوثقی رضی اللہ عنہ میں کوئی فرق معلوم نہیں ہوا۔ صرف اتنا فرق ہے کہ وہ بیٹے ہیں
 اور یہ باپ۔ قرب الہی میں دونوں کا مرتبہ برابر ہے۔

خاصہ: جب آنحضرت رضی اللہ عنہ کو مرض کا غلبہ ہوا۔ تو لوگوں نے آپؑ کی
 صحت کے لئے دعائیں مانگیں۔ آنحضرت کو الہام ہوا کہ اگر چاہو تو تمہیں شفا دی جائے۔
 اور تم سے اس قدر ارشاد ہو جتنا کہ تمہارے باپ دادا سے ہوا ہے۔ لیکن آنحضرتؐ نے

باوجود اس کے تمام کام اپنے بڑے بھائی محمد نقشبند کے حوالے کئے اور خود اس مرض سے وفات پائی۔

آنحضرت رضی اللہ عنہ کے خصائص، کمالات باطنی اور کرامات حیطہ تحریر و تقریر سے باہر ہیں۔ یہاں پر صرف چند ایک تبرکات و تمینا لکھی گئی ہیں۔ آپ کا وقار و ملکین اس درجہ تھا کہ ایک دن حضرت عروۃ الوثقیہ رضی اللہ عنہ کی خدمت میں بیٹھے تھے کہ جناب کے چہرے کا رنگ بدل گیا۔ لوگوں نے آپ سے اس کی وجہ نہ پوچھی۔ پھر بھی ایسا ہی ہوا۔ اس مرتبہ بھی کسی نے آپ سے وجہ نہ پوچھی۔ چند مرتبہ ایسا ہی ہوا تو حضرت عروۃ الوثقیہ رضی اللہ عنہ نے پوچھا کہ تمہارا رنگ بار بار کیوں بدلتا ہے؟ عرض کیا شاید میری پیٹھ میں کوئی کانٹا چبھا ہوا ہے۔ جب کڑتہ ہٹا کر دیکھا تو چار بچھوتے جنہوں نے کاٹ کاٹ کر ساری پیٹھ چھلنی کر دی تھی۔

ایک دفعہ آپ حضرت قیوم ثانی رضی اللہ عنہ کی خدمت بیٹھے تھے کہ ایک شخص ہندی میں لکھا ہوا ایک خط میں دین کے بارے میں آنحضرت کی خدمت میں لایا۔ حضرت امام معصوم رضی اللہ عنہ نے فرمایا کہ کسی ایسے شخص کو بلاؤ جو ہندی زبان سے واقف ہو حضرت مروج الشریعتؒ نے اس خط کو پڑھا اور اس کا مطلب بیان کیا حالانکہ آپ ہندی خط کے عالم نہ تھے۔

ایک بار حضرت مروج الشریعت بیت الخلاء میں گئے جب وہاں بیٹھے تو دیوار میں سے ایک سانپ نکل کر آپ کی پیشانی سے بالمقابل آگیا۔ آپ نے بڑے اطمینان سے پائے مبارک سے جوتی اتار کر اس سانپ کو ہلاک کر دیا۔

میرے مصنف کے قبلہ گاہ فرماتے ہیں کہ ایک شخص نے حضرت مروج الشریعت کو برا بھلا کہنا شروع کیا اور اس قسم کی یادہ گوئی کرنے لگا کہ اس کے منہ میں جاگ آگئی۔ آنجناب خاموش رہے۔ لوگوں

نے اس کا منہ بند کرنا چاہا۔ مگر آپ نے انہیں رد کیا۔ آپ ایک شخص سے پچاس روپے لے کر اس کے پاس گئے تاکہ اُسے وہ روپیہ دیں اور اس کا غصہ فرو کریں۔

جب اس کے قریب گئے تو اس نالائق نے منہ پھیر لیا اور نماز نفل نیت لی۔ آپ اسی طرح منتظر کھڑے رہے۔ اس نے بیٹھ کر نماز پڑھنا شروع کر دی۔ دیر تک آپ کھڑے رہے۔ جب سلام سے فارغ ہوا تو پھر نیت کر لیتا۔ چند دفعہ اس نے سلام سے فارغ ہو کر پھر نیت باندھ لی۔ آخر جب نماز سے فارغ ہوا تو آپ نے بڑی عاجزی سے اسے فرمایا کہ اب تو غصہ تھوک دو۔ اور چونکہ تمہارا دماغ خالی ہو گیا ہے۔ یہ لو روپیہ! اس کے باہام کھانا تاکہ تمہارے دماغ کی کمزوری رفع ہو جائے سبحان اللہ! کس درجہ کی تواضع اور فروتنی ہے۔

حضرت مروج الشریعت رضی اللہ عنہ

کی وفات

اس سے پہلے بیان ہو چکا ہے کہ آپ کو تپ دق کا عارضہ لاحق تھا۔ مرض روز بروز بڑھتا گیا۔ جو دوا کی جاتی مخالف پڑتی۔ بادشاہ نے ہندوستان۔ ایران اور دوسرے ملکوں کے طبیوں کو جمع کیا۔ سب نے متفق ہو کر علاج کرنا شروع کیا۔ لیکن کوئی اثر نہ ہوا۔

مرآت جہاں نما و مرآت العالم میں لکھا ہے کہ جب آپ کے پاس دو الائی جاتی تو آنجناب فرماتے کہ مجھے پورا یقین ہے کہ یہ دوا فائدہ نہیں دے گی۔ لیکن لوگوں کے پاس غلطی کے لئے کھالیتا ہوں۔ آپ کو براہ باطن معلوم ہو چکا تھا کہ مرض موت ہے۔ تمام اطباء نے متفق ہو کر کہہ دیا۔ کہ ہم نے جہاں بھر کے بادشاہوں کا علاج کیا اور ان کی خدمت میں ہے لیکن حضرت مروج الشریعت جیسا معتدل مزاج کسی کا نہیں دیکھا۔

کہتے ہیں جب آنحضرت بیت الخلاء میں جلتے تو بدلہ بولنا لکل نہ آتی۔ اور آنجناب کا

بدن مبارک ایسا لطیف تھا کہ جب انارکھاتے تو آپکے منہ خون آلود ہو جاتا۔

موت کا علم تھا | میرے (مصنف کے) والد ماجد فرماتے ہیں کہ لوگوں نے جب بہت منت و سماجت سے حضرت مروج الشریعت سے عرض کیا

کہ آپ اپنی صحت کے لئے توجہ فرمائیں، جب توجہ کی تو الہام ہوا کہ اگر تم چاہو تو تمہاری عمر بڑھادی جائے اور تمہارے ارشاد کو تمہارے باپ دادا کی طرح کر دیا جائے، لیکن بہتر یہ ہے کہ یہ کارخانہ اپنے بڑے بھائی حضرت محمد نقشبند کو سونپ دو اور خود دنیا سے سفر کر آؤ۔ چنانچہ آپ نے کارخانہ بھائی کے سپرد کیا، اور یہ بات اپنے ساتھیوں پر بھی ظاہر کر دی۔

حضرت حمزہ اللہ کو اس بارے میں خط لکھا جس کے آخر پر حسب ذیل دو شعر لکھے۔

گر بماندیم زندہ بر دوزیم و بر بقیم عذر ما پذیر
جامہ صبر کز وچاک شدہ اے بسا آرزو کہ خاک شدہ

جب آنحضرتؐ پر مرض کا غلبہ ہوا، تو بادشاہ سے رخصت لی، بادشاہ کا بیان ہے کہ حضرت مروج الشریعت کو رخصت کرتے ہوئے میرے دل میں خیال آیا کیا

السلام علیک یا رسول اللہ! کہتے
ہوئے موت کو پکارا۔

بہتر ہو کہ آنحضرتؐ مجھے کچھ وصیت فرمائیں، آنحضرتؐ نے اس خیال سے واقف ہو کر فرمایا کہ حضرت حمزہ اللہ سے باطنی رجوع کرنا، میری اولاد کی عزت کرنا، ایسا نہ ہو انہائے جنس میں ذلیل ہوں، چند ایک اور نصیحتیں کر کے بادشاہ کو رخصت کر دیا۔

بادشاہ نے اپنے بڑے بڑے امراء آپ کے ساتھ بھیجے، جب آپ سنبھالکے کی منزل پر پہنچے جو شاہجہان آباد سے تیس تیس میل کے فاصلہ پر پہنچے، تو پوچھا کہ اس منزل کا کیا نام ہے؟ لوگوں نے عرض کیا سنبھالکے فرمایا ہماری منزل موعودہ یہی ہے، خبردار ہو جاؤ! سنبھالکے کے معنی ہندی میں خبردار ہو جاؤ! کے ہیں۔ اس منزل کی سرائے کے اس برج میں جو جنوب مشرقی کونے میں ہے اترے، صبح کی نماز پڑھ کر مراقبہ کیا لٹنے میں آنجناب کے اہلبیت

کی سواری بھی آپہنچی۔ چونکہ پہلے حضرت خازن الرحمت رضی اللہ عنہ اسی منزل میں فوت ہوئے تھے۔ اس لئے عورتوں کو وہم تھا کہ کہنے لگیں کہ یہاں سے جلدی کوچ کرنا چاہیے۔ آپ نے فرمایا۔ اب سواری کی طاقت نہیں رہی۔ پھر لوگوں سے پوچھا کیا اشراق کا وقت ہوا ہے عرض کیا جناب! ہو گیا ہے۔ آنحضرت نے بڑی احتیاط سے تیمم کر کے نماز کی نیت کی۔

میرے (مصنف کے) جد امجد ترویجہ میں لکھتے ہیں کہ جب آنجناب نے سورۃ فاتحہ پڑھی۔ اس وقت میں آپ کے پاس ہی تھا۔ پھر ہاتھ کھول کر تکیہ پر پیٹھ لگائی۔ لیکن بیس متحرک تھیں۔ میں نے کان لگا کر سنا تو آپ قل ہوا اللہ پڑھ رہے تھے۔ اتنے میں پھر ہاتھ باندھ کر قد سے سیدھے ہو کر بیٹھے اور السَّلَامُ عَلَیْكَ يَا رَسُولَ اللَّهِ! کہہ کر رحلت فرمائی۔

إِنَّا لِلَّهِ وَإِنَّا إِلَيْهِ رَاجِعُونَ

آنحضرت اہل یقین و مرشد از باب ہیں

از دید باشند خوں و ان زما تمش اندر جہاں

افسوس زان پیر جواں اندر دل پیر جواں

تاشد و ان او از جہاں گشت دہر و زماں

گفتم کہ کے شد زین جہاں تفتاب آور دین غیاں

صوفی شاہ محمد نے کہا کہ ہم نے سنا تھا جو شخص صاحب طینت محمدی صلی اللہ علیہ وسلم

ہوتا ہے آخری وقت میں ضرور اس کے پاس جناب سرور کائنات صلی اللہ علیہ وآلہ وسلم تشریف

ہوتے ہیں۔ سو حضرت مروج الشریعت کی بابت ہم نے یہ بات اپنی آنکھوں سے دیکھ لی۔

اسی برج میں آپ کو غسل دے کر نعش مبارک

سر ہند لائی گئی۔ کفن حضرت مجدد الف ثانی اور

آپ کے جنازے سے شعلوں کو ہٹا دیا گیا

حضرت قیوم ثانی کی طرح آپ کو پناہ دیا گیا۔ نعش اٹھاتے وقت بعض ایسے آدمی بھی شامل تھے۔

جن پر فرض کا شبہ تھا۔ جنازہ ان کے ہاتھ سے اوپر کوزا تو انھیں ہٹا دیا گیا۔ آنحضرت کے

خاص مرید اور خلفاء جنازہ اٹھا کر سرمنہ گئے۔

ترویجہ میں لکھا ہے کہ جس برج میں آنحضرت کا وصال ہوا تھا۔ لوگوں نے اس مقام کی قدر نہ کی۔ ایک سپاہی کو وہاں ٹھہرایا گیا۔ اور اس کے گھوڑے کو بھی وہاں باندھا۔ حضرت مریخ الشرا نے رات کو خواب میں اس سپاہی کو ناراض ہو کر فرمایا کہ یہاں سے دور ہو جا۔ یہ میرے نہلانے کا مقام ہے۔ پھر اسے زمین پر دے چکا اور اس مکان والوں پر بہت غصے ہوئے کہ تم نے میرے مفلس کی حرمت نہیں کی۔ آپ نے مار پیٹ بھی کی۔ حتیٰ کہ وہ بیدار ہو گئے اور علم بیداری میں بھی زد و کوب کا درد محسوس کرنے لگے۔

وہ سپاہی بہت پشیمان ہوا۔

اسی وقت اٹھ کر اور جبکہ رات بسر کرنے کے لئے چلا گیا۔ اور وہاں کے آدمیوں کو طاعت کی کہ مجھے ایسے متبرک مقام میں کیوں اتارا۔ اور پھر اپنا خواب بیان کیا۔ بعد میں برج کو صاف کر کے وہاں طرح طرح کی خوشبودار چیزیں رکھیں۔ اور وہاں مزار بنا دیا۔ اور ہر روز اس مکان کی خدمت کرنے لگے۔ حد سے زیادہ ادب بجالانے لگے۔

آج کل وہ مقام زیارت گاہ خواص و عوام ہے۔

مختصر یہ کہ آنحضرت کی میت مبارک کو سرمنہ لایا گیا تو پہنچنے سے پہلے لوگ ضیافت و مہمانداری کے سامان تیار کرنے میں مشغول ہو گئے۔ پہلے روز حضرت شیخ سیف الدین نے ضیافت کی تہاری کی۔ والدہ صاحبہ کے پاس بیٹھ کر ضیافت کی صلاح کی کہ اتنے میں یہ وحشت ناک خبر آن پہنچی لوگوں کی خوشی کی صبح شام غم میں بدل گئی۔

جنازہ سرمنہ میں پہنچا
تو کہہ لے مچ گیا۔

والدہ محترمہ نے خود کو کنوئیں میں گرانا چاہا۔ لیکن حضرت شیخ سیف الدین نے پکڑ لیا۔ حضرت حمہ اللہ رضی اللہ عنہ سن کر بے ہوش ہو گئے۔ حضرت قیوم ثانی رضی اللہ عنہ کے باقی فرزند بھی نیش کے استقبال کے لئے آئے۔ اور بڑی عزت سے شہر میں لائے۔ اور حضرت عروۃ الوثقیٰ کے

گنبد کے اندر مشرق کی طرف دفن کیا۔ حضرت مروج الشریعت رضی اللہ عنہ کا وصال ۱۹ ربیع الاول ۱۰۸۳ ہجری جمعہ کے دن اشراق کے وقت ہوا۔ جیسا کہ اس تاریخ سے ظاہر ہے

قطب عالم برفت از عالم

آنحضرت کی وفات کے تیسرے دن وصیت کے مطابق آپ کے سارے غلغلا اور مریدوں نے حضرت حجۃ اللہ سے بیعت کی اور ان کے مرید ہو گئے۔

جب بادشاہ کو آنحضرت کے وصال کی خبر ملی تو سخت افسوس کر کے کہا کہ میں حیران ہوں اور نگ زیب مروج الشریعت کی وفا پر رونا

کہ اللہ تعالیٰ نے فرمایا ہے "وَأَمَّا مَا يَنْفَعُ النَّاسَ فَيَمْكُثُ فِي الْأَرْضِ"۔ یعنی جس سے لوگوں کو فائدہ پہنچتا ہے وہ زمین پر بہت دن رہتا ہے۔ جو نفع حضرت مروج الشریعت کی ذات مبارک سے پہنچا ہے۔ اس قدر کسی سے نہیں ہوگا۔ یہ جوانی کی حالت میں کیوں فوت ہو گئے۔ سنبھالو کہ میں ضرور کوئی چیز ہے کہ دو جوان بزرگ یہاں فوت ہوئے۔ ایک خازن الرحمت اور دوسرے مروج الشریعت۔

بادشاہ نے شاہزادہ معظم کو آنحضرت کی ماتم پرسی کے لئے بھیجا۔ اور آنحضرت کے فرزندوں کو بلایا۔ شاہزادہ سرمنہ میں آکر ماتم پرسی کے لوازمات بجالایا۔ اور آپ کے فرزندوں کو واپسی پر اپنے ساتھ لایا۔ اور نگ زیب نے انہیں نہایت عزت و احترام کے ساتھ خاص قلعہ کے اندر اس محل میں ٹھہرایا جہاں حضرت مروج الشریعت رضی اللہ عنہ رہتے تھے اور خود مخدومزادوں کی خدمت میں آکر فاتحہ پڑھی۔ جس طرح آنحضرت سے سلوک کرتا تھا۔ اسی طرح آپ کے فرزندوں سے کیا۔

حضرت قیوم رابع خلیفۃ اللہ فرماتے ہیں کہ حضرت قیوم ثالث حجۃ اللہ فرماتے تھے کہ دنیا سے تین جوان عجیب گئے۔ اگر ان کی عمر زیادہ ہوتی تو جہان کو ان سے زیادہ فائدہ پہنچتا۔

ایک میرے بھائی مروج الشریعتؒ دوسرے شیخ سیف الدین تیسرے فرزند ابوالعلی رضی اللہ عنہ۔
 حضرت مروج الشریعت رضی اللہ عنہ کی تصانیف بہت ہیں۔ ایک جلد مکتوبات
 دوسرے رد فخر الدین رازی۔ ابن ہمام نے حنفی مذہب کی تقویت کے دلائل لکھے ہیں ان کا
 رد فخر الدین رازی نے لکھا اور فخر الدین رازی کا رد آپ نے لکھا۔ اور بھی آپ کی بہت
 تصنیفات ہیں۔ آپ کی عمر چالیس سال کی تھی۔ آنجناب کی اولاد میں پانچ بیٹے اور تین
 بیٹیاں ہیں۔ بیٹوں کے اسماء یہ ہیں۔ عبدالرحمن، عبدالرحیم۔ یہ دونوں لڑکپن میں فوت ہو گئے۔
 حضرت شیخ محمد ہادی، حضرت خواجہ محمد پارسا، اور شیخ محمد سالم۔ بیٹیوں کے اسماء یہ ہیں۔ فضل النساء
 شائستہ سلیم اور حسن النساء۔

حضرت ابوالحسن تاج الدین شیخ محمد ہادی رضی اللہ
 عنہ

آپ حضرت مروج الشریعت رضی اللہ عنہ
 کے بڑے بیٹے ہیں۔ آپ سنہ ۱۰۶۲ ہجری کو
 ماہ رمضان میں پیدا ہوئے سلوک باطنی حضرت عروۃ الوثقی رضی اللہ عنہ کی خدمت میں طے کیا۔
 آنجناب نے حضرت مجدد الف ثانی رضی اللہ عنہ کی مختار بشارات عنایت کیں۔ حضرت قیوم ثانی
 رضی اللہ عنہ نے آخری باطنی توجہ آپ کو دی۔ اس کے بعد کسی کو نہ دی۔ حدیث اور تفسیر کا سبق بھی
 حضرت قیوم ثانی نے آپ پر ہی ختم کیا۔ پھر کسی کو سبق نہ دیا۔

ایک روز حضرت مروج الشریعت حضرت قیوم ثانی رضی اللہ عنہ کی خدمت میں بیٹھے تھے
 اس وقت اپنے پوتے محمد ہادی کو بلا کر توجہ باطنی دی۔ توجہ دینے کے بعد حضرت مروج الشریعت
 کے کان میں کچھ فرمایا۔ جب حضرت جہا اللہ حضرت ہادی زمانہ کو عمدہ بشارات دے رہے تھے
 فرمایا کہ تمہارے بارے میں میں نے حضرت قیوم ثانی رضی اللہ عنہ سے وہ بات سنی ہے جس
 کے باعث اللہ تعالیٰ نے تمہیں تمام اولیائے امت سے افضل بنایا ہے۔ سو وہ بات
 اللہ تعالیٰ قیامت کے دن ظاہر کرے گا۔ حضرت ہادی صاحب حضرت قیوم ثانی کے خلیفہ
 تھے۔ بعد ازاں اپنے والد بزرگوار سے بھی خلافت پائی۔ اور والد کے بعد اپنے چچا حضرت جہا اللہ

قیوم ثالث کے مرید ہوئے۔ اور حضرت مجدد الف ثانی رضی اللہ عنہ کے تمام خصائص اور کمالات اخذ کئے۔ حضرت قیوم ثالث رضی اللہ عنہ نے آپ کو نیابت قیومیت عنایت فرمائی۔

ایک روز حضرت حجۃ اللہ رضی اللہ عنہ نے فرمایا کہ آج میں نے جناب پنجم برادر صلی اللہ علیہ وآلہ وسلم کی سواری دیکھی ہے جس کے آگے آگے میرے فرزند محمد ہادی گھوڑے پر سوار ہاتھ میں

شیخ محمد ہادی حضور نبی کریم
کی سواری کے میزبان تھے

سُہری عصاب لے انتظام کر رہے ہیں۔ معلوم ہوا کہ اللہ تعالیٰ نے محمد ہادی کو جناب پنجم برادر صلی اللہ علیہ وآلہ وسلم کا میر سامان مقرر فرمایا ہے۔

حضرت قیوم ثالث رضی اللہ عنہ نے آپ کو ولایت صغریٰ، کبریٰ اور علیا، کمالات نبوت، کمالات رسالت، اور حقیقت کعبہ حقیقت قرآن حقیقت صلواتِ فلعت و محبوبیت

ذاتی برہمنیت اور حضرت قیوم اول کے اور خصائص عنایت فرمائے۔ اور سر مندی کے سارے علاقہ کی طبیعت سہارنپور تک عطا فرمائی۔ آپ نے علم ظاہری بدرجہ کمال حاصل کیا۔ اور حضرت قیوم ثالث رضی اللہ عنہ سے فارغ التحصیل ہوئے۔ آپ کا علم و فضل اسلاف مجتہدین کا ساتھا۔

حضرت قیوم رابع رضی اللہ عنہ فرماتے ہیں کہ عم محمد شیخ محمد ہادی علم ظاہری میں مجتہد وقت تھے۔ اور علم باطنی میں تمام اولیائے

شیخ محمد ہادی مجتہد وقت تھے

امت سے ممتاز تھے۔ انجناب نے اپنی طرف سے قرآن شریف کی تفسیر لکھنی چاہی، **بِسْمِ اللّٰهِ الرَّحْمٰنِ الرَّحِیْمِ** کی تفسیر میں چالیس جلدیں لکھیں۔ اور حضرت حجۃ اللہ رضی اللہ عنہ کی خدمت میں لے گئے۔ حضرت قیوم ثالث رضی اللہ عنہ نے فرمایا کہ ایسی تفسیر لکھنے کو حضرت فدح علیہ السلام کی سی عمر در کابہ ہے صرف بسم اللہ شریف کی تفسیر پر اکتفا کر کے اس کتاب کا نام بسمل رکھو۔

ایک دفعہ میر محمد نعمان کے پوتے میر اسماعیل کو علم تصوف میں چند ایک شبہات واقع ہوئے۔ انجناب سے اس نے ان کا جواب پوچھ بھیجا۔ آپ نے فاسد کو فرمایا بیٹھ جاؤ!

میں ابھی ان کا جواب لکھ دیتا ہوں۔ لکھنا شروع کیا تو نپتیس جلدیں لکھیں۔

آنحضرت رضی اللہ عنہ کی تصانیف بکثرت ہیں۔ ایک
شیخ محمد ہادی کی تصانیف کو اکب دریہ جس میں حضرت مجدد الف ثانی رضی اللہ عنہ اور

ان کے فرزندوں کے حالات لکھے ہیں۔ اس کے پانچ دفتر ہیں۔

حجۃ الاحمدیہ بھی اپنے مشائخ کے احوال میں لکھی ہے۔ ترویج میں حضرت مروج الشریعت

کے حالات مندرج ہیں۔ تجدید احوال میں حضرت مجدد الف ثانی رضی اللہ عنہ کی تجدید کا بیان ہے

نصوص الدقائق جو نصوص الحقائق کے جواب میں لکھی ہے۔ معقول و منقول کی تمام کتابوں پر حاشیے

اور ان کی شرح لکھی ہیں۔ آنحضرت اپنے مشائخ کے احوال لکھنے میں حد سے زیادہ مہر و فن تھے۔

آپ کا ایک سالہ اعتقاد یہ ہے کہ جب حضرت حجۃ اللہ حج کے دوسرے سفر سے سمندر پار

ہوئے تو آپ آنحضرت کے استقبال کے لئے سرسبز روانہ ہوئے۔ اس وقت حضرت قیوم ثالث

رضی اللہ عنہ بادشاہی لشکر میں تشریف لائے تھے۔ آپ بھی وہیں حاضر خدمت ہو گئے بادشاہ

نے بڑے بڑے امرا کو آپ کے استقبال کے واسطے بھیجا۔

سلطان الاولیاء حضرت قیوم رابع فرماتے ہیں کہ علم محترم شیخ محمد ہادی نے مجھ سے بیان

کیا کہ جب میں شاہی لشکر میں داخل ہوا۔ اور لوگ میرے استقبال کے لئے آئے تو میرے دل

میں خیال آیا کہ تو مشیخت کی اس شان و شوکت کے ساتھ جا رہا ہے۔ اگر حضرت حجۃ اللہ

تذکروں کو حکم کر دیں کہ تجھے جوتیاں مار کر شکر سے نکال دیں۔ تو جو اعتقاد تجھے آنحضرت پر

ہے۔ اس میں کچھ فرق آئے یا نہیں۔ جب خوب غور کیا تو معلوم ہوا کہ اس عقیدے میں بال

برابر فرق نہیں کئے گا۔ بلکہ زیادہ ہو جائے گا۔ کیونکہ مجھے یقین ہے کہ جو کچھ میرے حق میں بہتر

ہے۔ وہی میرے واسطے کرتے ہیں۔

میرے والد ماجد فرماتے ہیں کہ حضرت ہادی زمانہ کابل جا رہے

تھے اور ہم بھی ساتھ تھے۔ جب خیبر کے قریب پہنچے۔ تو دور

ایک نواز مرید پر توجہ

سے ایک سوار دکھائی دیا۔ جس کے ہاتھ میں علوے کا بھرا ہوا ایک تھال تھا۔ اس نے آکر کہا میں نے آج حضرت مجدد الف ثانی کو خواب میں دیکھا جو فرماتے ہیں کہ کل ہمارے فرزند فلاں مقام پر آئیں گے۔ تم نے ان کی خدمت میں حاضر ہو کر مرید ہونا ہوگا۔ پھر اس فرزند کی شکل و صورت بیان فرمائی۔ میں حسب الارشاد روانہ ہوا۔ جب آپ کو دیکھا تو وہی شکل و صورت تھی جو آپ نے فرمائی تھی۔ پھر اعتقاد کامل سے مرید ہوا۔ جب آنجناب نے القائے نسبت کیا۔ تو وہ اپنا سر تپروں اور دختوں پر بٹکتا تھا۔

میرے والد ماجد فرماتے ہیں کہ ایک دفعہ سفر میں ایک سوداگر آپ تاجر کا گم شدہ خچر کے ساتھ تھا۔ اشارہ میں اندھیری رات کو سونے سے لدی ہوئی ایک خچر گم ہو گئی۔ اس سوداگر نے آپ کی خدمت میں حاضر ہو کر اپنی حالت عرض کی۔ آپ نے اس کے حق میں دعا کی۔ اور توجہ کے بعد فرمایا کہ فلاں مقام پر خچر درخت سے بندھی ہوئی ہے۔ جب اس مقام پر جا کر دیکھا۔ تو واقعی خچر ایک درخت سے بندھی ہوئی تھی۔

میرے والد بزرگوار فرماتے ہیں کہ ایک دفعہ ایک کشتی جس میں آنجناب بھی سوار تھے۔ عین منجدھار میں ٹوٹ گئی۔ لوگ ڈوبنے کے قریب تھے۔ آنجناب نے فرمایا کہ کشتی پر سے اتر جاؤ۔ لوگ اترنے سے ڈرتے تھے۔ لیکن آپ کے حکم سے اترے۔ دریا کا پانی لوگوں کو گھٹنوں تک آیا۔ آنجناب کی توجہ شریف سے لوگوں نے نجات پائی۔

میرے والد ماجد فرماتے ہیں کہ ایک دفعہ دیارے بندھ میں آنجناب کشتی پر سوار تھے کہ وہ جلالہ کے نیچے ایک بھنور میں کشتی پھنس گئی۔ جب کشتی اس مقام پر پہنچی ہے تو مزور باغز غرق ہو جاتی ہے۔ لوگ گھبرائے۔ آنجناب نے دعا کے لئے ہاتھ اٹھائے ابھی دعا سے فارغ نہ ہوئے تھے کہ کشتی اس بھنور سے نکل کر کنارے پر پہنچ گئی۔

غازی الدین کو فتح کی خوشخبری پڑی | میرے والد بزرگوار فرماتے ہیں کہ ایک دفعہ غازی الدین خاں سپہ سالار شاہ ہند نے غنیم پر فوج بھیجی۔ مدت گزر

گئی لیکن اس فوج کی کوئی خبر نہ ملی۔ اس نے آنحضرت کی خدمت میں اپنی پریشانی عرض کی۔ آپ نے توجہ فرما کر خوشخبری دی کہ تین دن بعد فتح کی خبر آئے گی۔ جب تیسرا دن ہوا تو واقعی دوپہر کے وقت فتح کی خوشخبری پہنچ گئی۔

میرے والد محترم فرماتے ہیں کہ آنحضرت نے بہادر شاہ کے بڑے لڑکے شاہزادہ معز الدین کو خوشخبری دی کہ باپ کے بعد حکمران تم ہی ہو گے۔ واقعی بہادر شاہ کے بعد معز الدین ہی تخت نشین ہوا۔

آنحضرت رضی اللہ عنہ کے مخصوص خادم محمد عیسیٰ کا بیان ہے کہ آنحضرت حضرت کا غصہ | اپنی عمر کے آخری سال ایک گاؤں میں جو بطور اخراجات خاندانہ مجزیہ

کو بلا ہوا تھا۔ تشریف لے گئے۔ وہاں کے لوگوں نے روپیہ دینے میں ٹال مٹول سے کام لیا۔ آپ نے ناراض ہو کر فرمایا کہ خدایا! نہ یہ گاؤں ہے نہ میں رہوں۔ اس بات کو سال بھی گزرنے نہ پایا تھا۔ کہ وہ گاؤں اس طرح اجڑا کہ آج تک آباد نہیں ہوا۔

میرے والد بزرگوار فرماتے ہیں کہ آنجناب کا تین بار آواز دینے سے مردہ زندہ ہو گیا | ایک مرید فوت ہو گیا۔ آنحضرت نے اس کے

پاس جا کر اس کا نام لے کر پکارا۔ لوگوں نے کہا کہ یہ مردہ ہے۔ آپ نے جھڑک کر اسے خاموش کر دیا۔ اور پھر اسے پکارا۔ تین دفعہ آواز دینے کے بعد وہ شخص زندہ ہو کر اٹھ بیٹھا۔

حضرت ہادی زینا نہ بہت رقیق القلب تھے اگر کسی بچے کو روتا دیکھتے تو خود بھی آبدیدہ ہو جاتے اور جس طرح ہو سکتا اسے رونے سے روکتے اور بچوں کو رونے سے روکنے کے لئے کسی کئی ختم کراتے تھے۔

ایک مرتبہ ایک شخص نے آپ کے مال میں سے بہت سا روپیہ چور کو سارا مال بخش دیا اور جواہرات چرائیئے۔ جب اُسے پکڑ کر آنحضرت کے پاس لایا

گیا۔ تو اس نے اقرار کیا کہ میں نے چورا کر وہ روپیہ وغیرہ فلاں جگہ رکھا ہوا ہے۔ جب اس نے اتنا کہا تو آنجناب رخصتے اور فرمایا کہ جا میں نے تجھے وہ مال بخشا۔

جب وہ چلا گیا تو لوگوں کو مخاطب کر کے فرمایا کہ جب اس نے اقرار کیا کہ میں نے چرایا ہے تو معلوم نہیں اس کے دل پر کیا گزری ہوگی؟ اسی بات کا میرے دل پر اثر ہوا۔

ایک دفعہ گوردو گوبند سنگھ نے جسے تمام ہندو اوتار مانتے تھے۔ آنحضرت کو کہلا بھیجا کہ میں آپ

کے سلام کو آنا چاہتا ہوں۔ اگر آپ مجھے اپنے ساتھ برابر بٹھائیں اور میرا سلام منظور کریں تو میں ایک ہزار روپیہ نذر کے طور پر دوں گا۔ آپ نے قبول نہ کیا۔

ہر سال آنجناب کی نِشت اور گردن پر آبے ہو جایا کرتے تھے۔ اور دوا لگانے سے آرام ہو جایا کرتا تھا۔ ایک دفعہ جب آبے نکلے۔ تو

صلح کے باوجود کچھ افاقہ نہ ہوا۔ بلکہ مرض دن بدن بڑھتا گیا۔ یہ حضرت رسول کریم صلی اللہ علیہ وآلہ وسلم کے وصال کے دن تھے۔ کہ اس مرض کا آپ پر غلبہ ہوا۔ ہر روز بارگاہ الہی میں دعا مانگتے، کاش! میں ان دنوں جناب سرور کائنات صلی اللہ علیہ وسلم کی خدمت سے شرف ہو جاؤں آپ کو جناب سید الکونین صلی اللہ علیہ وآلہ وسلم کی محبت حد سے زیادہ تھی۔

حضرت قیوم رابع رونی اللہ عنہ فرماتے ہیں کہ میرے چچا شیخ محمد ہادی نے مجھے فرمایا کہ میں حضرت

مریج الشریعت کا عرس ۱۹ ربیع الاول کو بڑے پر تکلف انداز میں کیا کرتا تھا۔ مجھے ابہام ہوا کہ اسی مہینے میں ہمارے محبوب کا عرس ہے اور اسی میں تیرے باپ کا۔ تو اپنے باپ کا عرس کرتے ہیں لیکن ہمارے محبوب کا عرس نہیں کرتا۔ یہ ابہام ہوتے ہی مجھ پر عجب سا چھا گیا۔ میں

نے ۱۲ ربیع الاول کو جناب سرور کائنات صلی اللہ علیہ وسلم کا عرس مقرر کیا اور جو ثواب مجھے اس عرس سے حاصل ہوا اسے میں نے اپنے والد بزرگوار سے بیان کیا۔ ۱۹ ربیع الاول کو بھی طعام پکا کر لوگوں کو تقسیم کیا۔

جب ربیع الاول کی گیارہویں تاریخ ہوئی، تو آنحضرت پر مرض کا غلبہ بہت تھا آپ کی پیشانی پر درم ہو گیا۔ اپنے فرزند کو بلا کر فرمایا کہ میری یہ حالت ہو گئی ہے تم جناب پیغمبر خدا صلی اللہ علیہ وسلم کا عرس بدستور کرنا۔ اس کام سے جلدی فارغ ہونا کیونکہ اور کام درپیش ہے صاحبزادوں نے حسب الارشاد بارہویں ربیع الاول کی رات شہر کے تمام آدمیوں کو عرس کے لئے بلایا اور طرح طرح کے کھانے، مٹھے، عطریات، میوے اور سامان عرس مہیا کیا۔ عشاء کے بعد تیسرا حصہ رات گزرنے پر عرس سے فارغ ہوئے تو سب وضع و شریف، آنحضرت کی خدمت میں حاضر ہوئے آپ نے سب کو رخصت کیا۔

میرے والد بزرگوار فرماتے ہیں کہ جب لوگ چلے گئے تو آنجناب نے لباس تبدیل کیا

شیخ ہادی کی وفات ۱۲ ربیع الاول کو ہوئی

اور پیشاب کرنے لگے۔ جب پیشاب کرنے لگے تو فرمایا اللہ اکبر! اسی وقت کاؤر تھا پیشاب نہ کیا۔ پھر چارپائی پر تکیہ لگایا۔ سورۃ یسین پڑھنا شروع کی۔

اتنے میں پھر بڑے بڑے حضرات احمدیہ و معصومیہ جمع ہو گئے کسی نے آپ کو ان کے آنے کی اطلاع دی۔ آنحضرت نے ان کی تعظیم کے لئے اپنے دونوں ہاتھ سر پر رکھے اور سورۃ یسین پڑھتے رہے۔ ابھی سورۃ نحم نہ ہونے پائی تھی کہ اس جہان فانی سے رخصت ہو گئے۔ اور اپنی جان کو جناب سرور کائنات صلی اللہ علیہ وسلم پر نثار کر دیا۔

إِنَّا لِلّٰهِ وَإِنَّا إِلَيْهِ رَاجِعُونَ

آپ کا وصال مبارک بروز جمعرات ۱۲ ربیع الاول ۱۱۲۱ھ بمطابق ۱۲ مئی ۱۸۰۴ء کو ہوا۔ جیسا کہ ذیل میں دو تاریخوں سے معلوم ہوتا ہے: "ہیہات برفت ہادی" اور "افسوس کزنت امام الاسلام"

حضرت عروۃ الوثقی رضی اللہ عنہ کے روزنہ مبارک کے اندر جنوب کی طرف مدفون ہوئے
آپ کی اولاد چھ لڑکے اور دو لڑکیاں ہیں۔

جناب محمد بشیر رحمہ اللہ | آپ حضرت شیخ محمد ہادی کے پہلے فرزند ہیں۔ جب ستر مروج الشریعت
رضی اللہ عنہ کا وصال ہوا تو آپ شکم مادر میں تھے۔ انجناب نے

فرمایا کہ اس شکل و صورت کا ایک لڑکا پیدا ہوگا۔ بعینہ اسی شکل و صورت کا لڑکا پیدا ہوا۔ اس لئے
آپ کا نام محمد بشیر رکھا گیا۔ لیکن آپ لڑکپن ہی میں فوت ہو گئے۔

جناب شیخ محمد میر | آپ حضرت شیخ محمد ہادی کے دوسرے فرزند ہیں۔ آپ عالم
عالم صالح متقی اور پرہیزگار تھے۔ آپ نے سلوک باطنی حضرت

حجتہ اللہ کی خدمت سے حاصل کیا۔ اور آنحضرت کے ساتھ حج کو گئے۔ حضرت قیوم ثالث
رضی اللہ عنہ نے آپ کو تینوں ولایتوں (صغریٰ کبریٰ علیا) اور کمالات نبوت کی خوشخبری
دی۔ غابری علم کو بھی مولویت کے درجہ تک حاصل کیا۔ قرآن شریف تجوید سے حفظ کیا۔
قیوم ثالث کے بعد اپنے باپ سے سلوک باطنی حاصل کیا۔ اور فنائے اتم بے نفسی اور
زوال عین حاصل کیا۔

۱۳۹۹ھ ہجری کو وفات پائی۔ اور حضرت قیوم ثانی کے روزنہ مبارک میں مدفون ہوئے
آپ دنیا سے لا دل گئے۔

حضرت ابوالعباس بدالدین شیخ حسن احمد قدس سرہ | آپ حضرت ہادی زمانہ کے تیسرے فرزند ہیں
آپ ۹ صفر ۱۰۹۹ھ ہجری کو پیدا ہوئے۔

میرے (مصنف کے) دادا صاحب اپنی بیاض میں لکھتے ہیں کہ میرے فرزند عزیز حسن احمد
کی شب پیدائش کو حضرت حجۃ اللہ رضی اللہ عنہ نے فرمایا کہ تمہیں مبارک ہو تمہارے بھتیجے محمد ہادی
کے ہاں ایک لڑکا پیدا ہوا ہے۔ جو نہایت صاحب کمال ہوگا۔ ہم نے اس کا نام احمد مقرر کیا
ہے۔ اس واسطے اس پر اضافہ کر کے حسن احمد نام اور ابوالعباس کنیت اور بدرالدین لقب مقرر

کیا ہے۔ آنجناب کی تاریخ ولادت شیخ حسن احمدی سے نکلتی ہے۔ آپ لے سلوک باطنی حضرت
حجۃ اللہ کی خدمت سے حاصل کیا۔ انہوں نے آپ کو ولایت احمدی کی خوشخبری دی۔ آپ
کمالات نبوت میں راسخ قدم تھے۔ حضرت مجدد الف ثانی رضی اللہ عنہ کے کلام کو اچھی طرح
سمجھتے تھے۔ حضرت قیوم آدل کے مکتوبات کے معارف جاننے میں یگانہ روزگار تھے۔

ایک دفعہ پشاور میں ایک مغل نے آپ کی خدمت
میں اپنی تنگی کا ذکر کیا۔ اور توجہ کے لیے التماس کی۔

ایک مفلوک الحال مغل کی قسمت بدل دی

آنحضرتؐ نے پوری توجہ سے اس کی حاجت براری کے فاتحہ پڑھ کر فرمایا۔ معلوم ہوتا ہے کہ تھوڑے
دنوں میں اللہ تعالیٰ تمہیں بہت مال و دولت عنایت کرے گا۔ اور تمہارے ویسے سے
ہزاروں لوگ امیر کبیر اور صاحب دولت بن جائیں گے لیکن جتنی جلدی ہو سکے شاہجہان آباد
چلے جاؤ۔ دوسرے دن حسب الارشاد شاہجہان آباد روانہ ہوا۔ جب وہاں پہنچا تو بعض آدمی
اُسے بادشاہ کے پاس لے گئے۔ بادشاہ نے اُسے دیکھتے ہی مہربان ہو کر بہت انعام و اکرام
دیا اور اپنے امیروں میں شامل کر لیا۔ ابھی ایک سال بھی گزرنے نہ پایا تھا کہ بادشاہ کا ایک
بڑا امیر بن گیا۔

ایک دفعہ کوئی شخص اپنے بیٹے کو آپ کی خدمت میں لایا۔ جو قریب المرگ تھا۔ اور آپ
سے اس کی شفا کے لئے درخواست کی۔ آپ نے قرآن شریف کی چند آیتیں پڑھ کر دم کیا۔ تو
ایک گھڑی بعد اسے آرام ہو گیا۔

ایک دفعہ بادشاہ کے دو امیروں میں دشمنی ہو گئی۔ ان میں سے
ایک لڑکا آپ کا مخلص تھا۔ وہ اپنے باپ کی فتح کے لئے

امرا کی جنگوں کی نگرانی

ہر روز آنجناب کی خدمت میں عرض کرتا۔ ایک رات اس کی التماس کے مطابق توجہ فرمائی تو
صبح کو فرمایا کہ میں نے فلاں شخص کے باپ کے لئے استخارہ کیا ہے معلوم ہوا ہے کہ دوسری
طرف غالب رہے گی اور فتح اسی کی رہے گی۔ لیکن اس لڑکے کو اس لئے نہ کہا کہ اس کا

دل ٹوٹ جائے گا۔ ابھی ایک مہینہ گزرنے نہ پایا تھا کہ اس امیر کے شہید ہونے کی خبر پہنچ گئی۔ جب کہ توران کے مغلوں اور قطب الملک عبداللہ خان اور حسین علی خاں میں سخت دشمنی تھی اور تورانیوں کی حالت بہت نازک ہو چکی تھی۔ ان دنوں بعض افراد نے آنجنابؑ سے عرض کیا کہ اس کا انجام کیونکر ہوگا؛ ایک روز آنحضرت رضی اللہ عنہ نے فرمایا کہ میں نے خواب میں دیکھا ہے کہ تمام ہندوستان مغلوں سے پُر ہو گیا ہے۔ اور ان کے مخالف مغلوب ہوئے ہیں۔ چند روز بعد حسین علی خاں مغلوں کے ہاتھ سے مارا گیا اور عرشِ خاں گرفتار ہو گیا۔

بیٹی پر جان نثار کر دی

آنجناب کی منجھلی لڑکی دائم المرین تھی۔ ایک دفعہ جب لڑکی پر مرض کا غلبہ ہوا تو اس کے پاس جا کر آسمان کی طرف منہ کر کے کہا اے بار خدایا! اگر نئی واقعہ اس کی اجل آگئی ہے تو مجھے اس کے بدلے اٹھالے۔ یہ کہتے ہی آپ کو تپ ہو گیا۔ اسی تپ سے چھٹے روز وفات پائی۔ آپ کا وصال ۱۲۱۲ھ بمطابق ۱۸۰۰ء بمصر کی رات کو ہوا۔

جب حضرت قیوم اربع رضی اللہ عنہ کو آپ کی وفات کی خبر ملی تو آبدین ہو کر فرمایا کہ محبت مجھے بھائی حسن احمد سے تھی۔ اس کا عشرِ عشر بھی اور کسی سے نہیں تھی۔ اچھا بھالی جان! اگر تم چلے گئے ہو، تو لو ہم بھی آئے۔ اس واقعہ کے تین سال تین ماہ اور تین دن بعد آنحضرت کا بھی وصال ہو گیا۔ پھر شیخ حسن احمد کی نماز جنازہ ادا کر کے نقش مبارک کو سر ہند بھیج دیا گیا جس کے استقبال کے لئے شہر کے تمام امیر و غریب آئے اور بڑی شان و شوکت اور عزت و احترام کے ساتھ شہر میں لائے۔ اور حضرت عردۃ الوثقی رضی اللہ عنہ کے روضہ مبارک میں مشرق کی طرف گنبد کے اندر دفن کیا۔ میں اس وقت کوہ کما یوں کی تلیٹی میں تھا کہ وحشت ناک خبر سنی گھبرا کر حواس باختہ ہو گیا۔ آنجناب کی عمر شریف ساٹھ سال تھی۔ آپ کی اولاد میں تین لڑکے اور اور آٹھ لڑکیاں ہیں۔

حضرت شیخ محمد احسن سلمہ ربیع | آپ حضرت شیخ حسن احمد کے بڑے فرزند ہیں۔ آپ نے اوصاف حمیدہ اور اخلاق کریمہ سے موصوف تھے۔ علم ظاہری کو بدرجہ کمال حاصل کیا۔ حضرت قیوم رابع رضی اللہ عنہ کے مرید ہوئے۔ حضرت خلیفۃ اللہ کی آپ پر خاص نظر عنایت تھی۔ آپ ظاہری اور باطنی قابلیت عقلمندی اور دانائی میں، یگانہ روزگار تھے۔ حضرت خواجہ محمد پارسا جن کی حضرت قیوم ثانی رضی اللہ اور حضرت قیوم ثالث نے پرورش کی تھی۔ اور حضرات سرسند کے سردار تھے۔ لڑکپن ہی سے آپ پر حد سے زیادہ مہربان تھے۔ انہوں نے کمال مہربانی سے آپ کو القاعے نسبت کیا۔ اور توجہ باطنی عنایت فرمائی۔

حضرت محمد انور غلام زبیر رحمہ اللہ | آپ شیخ محمد احسن کے فرزند تھے پہلے آپ کے ہاں لڑکا ہوا تو چھٹے روز فوت ہو گیا۔ آپ بڑے غمگین ہوئے۔ میں (مصنف) نے حضرت خلیفۃ اللہ رضی اللہ عنہ کی خدمت میں عرض کیا تو آنجناب نے توجہ کے بعد فرمایا۔ خاطر جمع رکھو تمہارے ہاں ایک اور لڑکا ہوگا۔ اسی سال آنجناب کی توجہ سے یہ فرزند پیدا ہوا۔ اس کا نام حضرت خلیفۃ اللہ اور میرے والد بزرگوار نے غلام زبیر رکھا۔

حضرت محمد منور غلام عروۃ الثانی رحمہ اللہ | آپ شیخ محمد احسن کے دوسرے فرزند تھے لیکن بچپن ہی میں فوت ہو گئے۔

حضرت شیخ محمد کریم اللہ | آپ شیخ محمد احسن کے تیسرے فرزند ہیں نہایت صالح اور صاحب کمال ہوئے۔

شیخ محمد احسن کی ایک لڑکی منورہ نام کی تھی جو جلد ہی فوت ہو گئی تھی۔

شیخ محمد حسن اللہ | آپ حضرت شیخ حسن احمد کے دوسرے فرزند تھے۔ آپ اپنے وقت کے بڑے ولی اور متقی ہیں۔ سلوک باطنی حضرت قیوم رابع خلیفۃ اللہ رضی اللہ عنہ کی خدمت میں حاصل کیا۔ آپ لڑکپن ہی سے آنحضرت کے منظور نظر تھے خصوصاً آخری عمر میں کوئی شخص بھی آپ کے قرب میں نہ تھا۔ آپ کے حالات اس کتاب کے

چوتھے حصہ میں حضرت فیض اللہ کے خلفا کے حالات میں لکھے جائیں گے۔

آپ کی دو لڑکیاں ہیں ایک معصومہ بیگم۔ دوسری نعیم النساء۔ محمد فاروق غلام قیوم شیخ محمد حسن کے تین بیٹے تھے۔ ایک محمد فاروق، دوسرے محمد تیسرے محمد حسین اور چار لڑکیاں تھیں ایک عزیز النساء دوسری زینت النساء تیسری نعیم النساء اور چوتھی کریم النساء۔ اس بیٹے کو میں نے لے کر متبنیٰ کیا ہے۔ لیکن ابھی چھوٹا ہے۔ اللہ تعالیٰ اس کی عمر دراز کرے اور اپنے ابا و اجداد کے کمالات کا وارث بنائے (آمین)

گو اس فقیر میں اتنی لیاقت تو نہیں کہ اپنے آپ کو آنجناب کی

صاحب کتاب ابو الفیض کمال الدین محمد احسان عفی عنہ

کی اولاد میں شمار کرے۔ لیکن کیا کروں نہ تو حقیقت سے آنکھیں بند کی جاسکتی ہیں نہ قطع نسل ہو سکتا ہے۔ اگرچہ بعض بنی اسرائیل کافر ہو گئے لیکن حق تعالیٰ نے پھر بھی انھیں یعقوب علیہ السلام کی اولاد کے نام سے یاد کیا ہے۔

میں شیخ حسن احمد کاسبے نالائق اور کمترین فرزند ہوں۔ لیکن سے حضرت قیوم رابع سلطان الاولیاء رضی اللہ عنہ کی خدمت میں مرید ہوا۔ اور عرصہ دراز تک آنحضرت کی خدمت میں رہا۔ بعد ازاں آنجناب نے مجھے خلافت دے کر مشرق کی طرف بھیجا۔ ایک مدت تک وہاں رہ کر پھر حاضر خدمت ہوا۔ آپ نے پھر دوبارہ اسی طرف جانے کا حکم دیا۔

حسب الارشاد میں اس طرف روانہ ہوا۔ اس سفر میں معلوم ہوا کہ آنحضرت عنقریب دُنیا سے رحلت کر جائیں گے۔ گھبرا کر بہت جلدی پھر آنحضرت رضی اللہ عنہ کی خدمت میں حاضر ہوا۔ واقعی ڈیڑھ ماہ بعد امام زمان اس جہان فانی سے کوچ کر گئے۔ میں آنجناب کی نعش مبارک کے ساتھ سر ہند گیا۔ اور کچھ عرصہ آنجناب کے مزار فائض الانوار پر رہا۔ پھر ایک بار مشرقی علاقے میں چلا گیا۔ میں نے دو سال بعد جب غم و اہم میں قدسے تخیف ہوئی تو اس کتاب کو تالیف کرنا شروع کیا۔ امید تو یہ ہے کہ حضرت حجۃ اللہ کی توجہ شریف سے ایمان سلامت کے جاؤں گا۔

میری اولاد میں ایک لڑکا اور دو لڑکیاں ہیں۔ لڑکے کا نام محمد غلام مجدد ہے جو ۱۱۶۴ھ ہجری کو پیدا ہوا۔ چنانچہ اس کی تاریخ ولادت باہزاراں برکات مبارکباد ہے۔ اس بچے کی ولادت مسلمانوں کے حق میں نہایت مبارک ہوئی۔ کیونکہ ان دنوں کافروں نے مسلمانوں کا محاصرہ کیا ہوا تھا۔ اس فرزند کے پیدا ہوتے ہی اللہ تعالیٰ نے اپنے فضل و کرم سے مسلمانوں کو کافروں کے پنجے سے نجات دلائی۔ مجھ پر بھی ظاہری اور باطنی برکات کا ظہور ہوا۔ اس لئے اس کی کنیت ابو البرکات، لقب شمس الدین اور نام محمد عرف غلام مجدد مقرر کیا گیا۔

سعادت کے آثار اور ولایت کے انوار اس کی پیشانی سے نمایاں ہیں۔ پیشانی پر کاشان نور کی طرح چمکتا ہے۔ استعداد نہایت اعلیٰ درجے کی ہے۔ امید غالب ہے کہ اللہ تعالیٰ کے فضل و کرم اور حضرت رسالت پناہ صلی اللہ علیہ وآلہ وسلم کے طفیل سے چراغ ہوگا اور اس سے

یہ وہ زمانہ تھا جب سکھ شاہی کے جارحانہ حملوں سے سرسند شہر کی اینٹ سے اینٹ بچ چکی تھی۔ پنجاب کے مختلف علاقوں سے سکھوں کی شلیں مسلسل سرسند پر حملہ آور ہوئیں یہ سکھ شہر کو بوٹے مسلمانوں کو قتل کرتے حتیٰ کہ جانوروں اور مویشیوں تک کو نیست و نابود کر دیتے۔ مغلیہ حکومت دفاعی قوت سے محروم ہو چکی تھی۔ اس کے عیاش حکمران اپنی سلطنت کا تحفظ کرنے سے عاجز تھے۔ ۱۱۶۴ھ ہجری میں سکھوں کی کثیر تعداد فوج نے سرسند کا محاصرہ کر لیا۔ دو روز تک کھیتیاں دیران کر دی گئیں اور مسلمانوں کو چن چن کر قتل کیا جانے لگا۔ قاضی نور محمد مؤلف جنگ نامہ کے مطابق اسی سال ۱۱۶۴ھ احمد شاہ ابدالی کے ساتویں حملہ کے لشکر کے ساتھ جب سرسند پہنچا تو اس نے دیکھا کہ سرسند کا پورا شہر کھنڈرات میں تبدیل ہو چکا ہے۔ وہ ان کھنڈرات پر دیر تک ٹھومتا رہا۔ مگر اسے سوائے گدھوں اور اڑووں کے کوئی جانور بھی نظر نہ آیا۔ سرسند کے دیہات میں دو روز تک سکھ چلتے ہوئے تھے۔ احمد شاہ ابدالی کے آنے پر یہ حملہ آور بھاگ کر پہاڑوں میں جا چھپے۔ یہ وہ زمانہ پراشوبہ ہے جب ہمارے مؤلف کے ہاں غلام مجدد پیدا ہوئے۔ وہاں چند مجددیوں کے گھر خانقاہ کے اردگرد آباد تھے۔ احمد شاہ کی آمد پر چند مسلمان پھر سے سرسند میں آئے اور سکھ بھاگ گئے۔ (جنگ نامہ گنڈاسنگھ صفحہ ۱۲۸)

ایک جہان منور ہو گا۔ اے پروردگار! اس فرزند کی عمر اپنے حبیب کے صدقے دراز کرنا اور خلق میں سے سب سے صالح اور حضرت مجدد الف ثانی کے کمالات کا وارث بنانا (آمین) لڑکیوں میں سے ایک بادشاہ بیگم تھی جو شیر خوارگی کی حالت میں فوت ہو گئی تھی۔ دوسری حضرت بیگم اللہ تعالیٰ اس کی عمر دراز کرے۔ (آمین)

میرے قبلہ گاہ شیخ حسن احمد کی اٹھ لڑکیاں تھیں ایک ام کلثوم اختر فرزند بیگم جو حضرت محمد اشرف کے پوتے محمد شاہ نور کی منسوب تھی۔ اس سے دو لڑکیاں پیدا ہوئیں۔ اُمّت النسبی دو جہہ النساء۔ دوسری میوندہ جو شیخ جلال الدین سے منسوب تھی تیسری ام حبیبہ بشرہ جو شیخ اسد اللہ کی منسوب تھی۔ اس سے ایک لڑکا پیدا ہوا جس کا نام مبارک اللہ ہے۔ باقی لڑکیاں بچپن ہی میں فوت ہو گئی تھیں۔ ان کے اسماء مبارکہ یہ ہیں۔ بدر النساء نشات۔ مبارک النساء۔ وہارائے۔ رابعہ۔

حضرت شیخ محمد اوی کے چوتھے فرزند ہیں۔ سلوک باطنی حضرت حجۃ اللہ اور اپنے والد بزرگوار کی خدمت سے

حضرت خواجہ نور الصمد رحمہ اللہ

حاصل کیا۔ حضرت قیوم ثالث رضی اللہ عنہ نے آپ کو کمالات نبوت کی خوشخبری دی تھی خواجہ نور الصمد نہایت عزیز الوجود تھے۔ شریعت اور طریقت کے پوسے پوسے پابند تھے۔

آپ خواجہ نور الصمد کے فرزند ہیں۔ باطنی سلوک شیخ نسیار الدین یوسف کی خدمت سے حاصل کیا۔ اپنے آباؤ اجداد کے طریقت پر

جناب نور الرحمان

کار بند تھے۔

آپ خواجہ نور الصمد کے دوسرے فرزند ہیں۔ نہایت قابل جوان تھے۔ لیکن عالم جوانی ہی میں فوت ہو گئے۔

جناب نور سبحان

آپ نور سبحان کے فرزند ہیں۔ لیکن بچے ہیں۔ اللہ تعالیٰ عمر دراز کرے اور نیک بنائے۔

جناب محمد اکبر

خواجہ نور الصمد کی دو لڑکیاں تھیں۔ ایک جہاں آرا بیگم جو حضرت مجدد الف ثانی رضی اللہ عنہ

کے پوتے شیخ محمد عبدالشہید سے منسوب تھی۔ اس سے تین لڑکے پیدا ہوئے۔ علیم اللہ وغیرہ
دوسری لڑکی گیتی ازلے محمد احسن اللہ سے منسوب تھی۔

حضرت محمد رضا اللہ | آپ حضرت شیخ محمد ہادی کے پانچویں فرزند ہیں۔ سات سال کی
عمر میں دکن میں فوت ہو گئے۔ نعش مبارک سرسبند لاکر حضرت قیوم ثانی
رضی اللہ عنہ کے روضہ مبارک میں دفن کی گئی۔

حضرت شیخ محمد بکرت اللہ | آپ حضرت شیخ محمد ہادی کے چھٹے فرزند ہیں۔ اپنے سوک باطنی
اپنے والد بزرگوار کی خدمت سے حاصل کیا۔ شریعت و طریقت
کے سخت پابند تھے۔ سیاحت بہت کی۔ چنانچہ ایران و توران۔ یمن۔ عرب۔ روم۔ شام وغیر ملکوں
کی سیر کی۔ ہزاروں لوگوں نے آپ سے باطنی فیض حاصل کیا۔ جہاں گئے نکاح کیا۔ جب روم گئے
تو بادشاہ کو کہلا بھیجا کہ اپنی لڑکی مجھے دو۔ بادشاہ نے بڑی تدبیریں کیں کہ آپ کو تکلیف دے لیکن
اسی رات خواب میں دیکھا کہ ایک نہایت عالیشان بارگاہ میں ایک مرد خدا تخت پر بیٹھا ہے
اور ہزاروں آدمی ہاتھوں میں سنہری عصائے ہونے اس کے گرد کھڑے ہیں۔ اور کہتے ہیں کہ
یہ معصومی بارگاہ ہے۔ اور اس تخت پر حضرت امام معصوم رضی اللہ عنہ تشریف فرما ہیں۔ بادشاہ نے
بارگاہ کے اندر جانا چاہا لیکن حضرت امام معصوم نے فرمایا اے نکال دو! کیونکہ اس نے میرے
فرزند کی حرمت نہیں کی۔ جب بیدار ہوا۔ تو شیخ صاحب کو بلا کر ان سے معافی مانگی۔ اور اپنی لڑکی
کا نکاح ان سے کر دیا۔

آپ نے ملک شام میں وفات پائی۔ آپ کا مزار بیت المقدس میں ہے جو عام
خاص کی زیارت گاہ ہے۔ آپ کی دو لڑکیاں ہیں۔ ایک گوہر آرا جو غلام معصوم کے بیٹے
غلام محمد سے منسوب ہے۔ دوسری اُمت الرحمن جو محمد محفوظ کی منسوب ہے۔

حضرت شیخ محمد ہادی کی دو لڑکیاں ہیں۔ ایک زہدۃ النساء جو شیخ شہاب الدین سے
منسوب تھیں اور دوسری زیب النساء جو شیخ عبدالباقی کی منسوب تھیں۔

حضرت خواجہ محمد پارسا قدس سرہ | آپ حضرت مروج الشریعت کے دوسرے ہیں۔ آپ سنہ ۱۰۶۰ ہجری کو پیدا ہوئے سلوک بالطنجی

عزوة اللہ رضی اللہ عنہ کی خدمت سے حاصل کیا۔ پھر اپنے والد بزرگوار اور اپنے چچا حضرت حمزہ اللہ سے بقیہ سلوک پورا کیا۔

حضرت قیوم ثالث رضی اللہ عنہ نے آپ کو حضرت مجدد الف ثانی رضی اللہ عنہ کے خصائص کی بشارت دیں جن کے ذریعہ آپ ممتاز تھے۔ حضرت حمزہ اللہ آپ پر بدرجہٴ اولیٰ مہربان تھے۔ کوئی کام ان کے مشورے کے بغیر نہ کرتے۔ عالمگیر بادشاہ اور حضرت حمزہ اللہ مابین سوال و جواب کا وسیلہ آپ ہی تھے جو مقدمہ بادشاہ حضرت حمزہ اللہ سے چاہتا۔ اور وہ آسانی سے حاصل نہ ہوتا تو وہ آپ سے عرض کرتا۔ آپ اس مقدمہ کو اپنے چچا بزرگوار سے حاصل کرواتے۔

چنانچہ ایک دفعہ حضرت قیوم ثالث نے چاہا کہ ایران کی راہ سے حج کو جائیں۔ بلکہ کابل تک تشریف لے بھی گئے۔ لیکن بادشاہ کی مرضی تھی کہ دکن کے راستے حج کو تشریف لے جائیں۔ آنحضرت نے قبول نہ فرمایا۔ آخر بادشاہ نے آپ کو درمیان میں ڈالا۔ آپ کابل جا کر حضرت حمزہ اللہ رضی اللہ عنہ کو واپس لے آئے۔ چنانچہ یہ واقعہ انشاء اللہ اس کتاب کے تیسرے حصے میں مفصل لکھا جائے گا۔

حضرت حمزہ اللہ رضی اللہ عنہ نے آپ کو حقیقت مصومی کی خوشخبری دی ہے۔ اور دو مرتبہ اپنے ساتھ حج کو بھی لے گئے۔ آپ ہر دو عزیز اور مقبول عام تھے۔ جو شخص ایک بار آپ کو دیکھ لیتا آپ پر مضنون ہو جاتا۔ تمام سردار اور کبش لوگ آپ کے فرمانبردار تھے سکے امرار۔ شرفا۔ نوائین۔ نوافین۔ سلاطین اور رعایا آپ کے فرمانبردار غلام تھے۔ ہندوستان کے بادشاہ آپ کے مشورے کے بغیر کوئی کام نہ کرتے تھے۔ عالمگیر بادشاہ نے بڑا اصرار کیا۔ کہ وزارت قبول کر لیں لیکن آپ نہ مانے۔

ایک شخص نے مجھ (مؤلف) کتاب سے بیان کیا کہ میں
بادشاہی قلعہ میں تھا اور بڑے بڑے امراء بھی موجود تھے
کہ حضرت خواجہ محمد پارسا کا ذکر خیر چھڑا۔ دو امیروں نے کہا کہ

خواجہ محمد پارسا کا چہرہ دیکھ کر
دل سے نفرت جاتی رہی

انہیں دنیاوی مال و دولت بہت حاصل ہے۔ انہیں کیوں کوئی چیز دی جائے۔ بعد میں انہوں
نے قسم کھائی کہ آئندہ انہیں کچھ نہیں دیں گے۔ یہی گفتگو ہو رہی تھی کہ آپ بھی تشریف لے
آئے۔ آپ کو دیکھتے ہی دونوں نے بہت سارے پیرے پورے نذر پیش کیا۔

مجلس برخواست ہونے کے بعد لوگوں نے ان سے پوچھا کہ تم نے تو قسم کھائی تھی کہ
انہیں کچھ نہیں دیں گے پھر کیوں دیا؟ کہنے لگے ہمیں معلوم نہیں جب ہم نے انہیں دیکھا تو ان
کی محبت اس درجہ ہم پر غالب آئی کہ ہم نے بے اختیار ہو کر ان کی خدمت کی۔ یہ سن کر
تمام اہل مجلس متعجب ہو گئے۔

حضرت قیوم رابع رضی اللہ عنہ فرماتے ہیں کہ میرے شرف الدین
حسین نے مجھ سے کہا کہ میں حضرت خواجہ محمد پارسا سے
اہل دنیا سے اختلاف کے سبب ناراض تھا۔ ایک رات

حضرت خواجہ محمد پارسا کے مخالفین سے
حضرت قیوم ثانی کی ناراضگی

میں نے حضرت خواجہ محمد معصوم قیوم ثانی رضی اللہ عنہ کو خواب میں دیکھا کہ آپ آنحضرت کی گود
میں ہیں۔ آنحضرت نے فرمایا محمد پارسا میرا فرزند ہے اس سے ناراض ہونا مجھ سے ناراض ہونا
ہے۔ اس سے ناراضگی رفع کرو۔

ایک منزل حضرت قیوم ثانی رضی اللہ عنہ کے رومہ مبارک کی زیارت کے لئے آیا۔ لیکن
بعض مخالفین کے کہنے سننے میں آکر حضرت خواجہ محمد پارسا سے ملاقات نہ کی۔ اسی رات اس
نے خواب میں حضرت قیوم ثانی رضی اللہ عنہ کو دیکھا جو سخت ناراض ہو کر فرماتے ہیں کہ تو نے
میرے فرزند محمد پارسا سے ملاقات کیوں نہیں کی؟ جاؤ اس کی زیارت کرو تاکہ تمہارے
گناہوں کا کفارہ ہو جائے۔ دوسرے دن وہ آپ کی خدمت اقدس میں حاضر ہوا۔ اور

اپنے رویے پر شرمندہ ہو کر معافی مانگی۔

ملک مالوہ میں خواجہ احرار کے فرزند خواجہ عبدالصمد نے آپ سے ملاقات کی۔ اس وقت وہ مجلس تھا۔ اُن سے بطور قرض کچھ مانگا۔ آپ نے سو مہریں عنایت کیں۔ اور

خواجہ عبدالصمد کو لاہور اور
کشمیر کا گورنر بنا دیا گیا

فرمایا کہ تمہیں اللہ تعالیٰ ہمارے قریب و جوار میں ریاست عظیم عطا فرمائے گا۔

تھوڑی مدت کے بعد وہ لاہور، کشمیر اور تان کا حاکم مقرر ہوا۔ جب تک زندہ رہا۔ خود حکمران رہا۔ بعد میں اس کی اولاد اس ملک پر حکمران رہی۔ آج کل اس کا بیٹا سلطنت کا سب سے بڑا رکن شمار کیا جاتا ہے۔

حضرت خواجہ کبھی کسی سے بدلہ نہ لیتے۔ نہ کسی کو بدعادتیتے بلکہ اپنے دشمنوں اور مخالفوں پر بھی احسان کرتے۔ ایک

ایک بدخواہ سے حسن سلوک

شخص آپ کے متعلقین میں سے تھا۔ جو تحفہ اور نعمت اطراف و جوانب سے آپ کی خدمت میں لایا جاتا۔ آپ پہلے اُسے دیتے لیکن وہ نالائق ہر روز بادشاہ سے آپ کی شکایت کرتا۔ کہ مجھ پارسانے میرا اتنا روپیہ چھین لیا ہے۔ بادشاہ جانتا تھا کہ یہ سراسر جھوٹا ہے۔ اس لئے اس کی طرف توجہ نہ کرتا۔ ایک دفعہ اس نے اپنے آپ کو دریا میں بھی پھینک دیا۔ لیکن بادشاہ نے پھر بھی توجہ نہ کی۔

جب گھر سے فریاد کے لئے جاتا تو حضرت خواجہ کو تاکید کرتا کہ کھانا جلدی لاؤ کیونکہ میری فریاد کا وقت ہو گیا ہے۔ آپ بہت جلدی نفیس کھانا لاتے پاس بیٹھ کر کھلاتے اور کھیاں اڑاتے۔ ایک روز بادشاہ کے سامنے اس نے حضرت خواجہ کو برا بھلا کہا۔ بادشاہ نے تنگ آکر اس کے قتل کا حکم دیا۔ جب حضرت خواجہ نے سنا تو بادشاہ کے پاس جا کر اسے قتل ہونے سے بچایا۔ آخر بادشاہ نے اُسے ملک بدر کرنے کا حکم دیا۔

آپ پیر کے دن ۱۰ ربیع الاول ۱۱۴۲ھ کو فوت ہوئے۔ آپ نے دو سال پہلے

ہی اپنی وفات کی اطلاع دے دی تھی۔

سفرِ آخرت کی تیاری
حضرت خواجہ محمد پارسا قدس سرہ حضرت قیوم ثانی رضی اللہ عنہ کا
عرس مبارک شان و شوکت سے مناتے تھے۔ آخری دم میں اپنے
فرزندوں کو وصیت کی کہ آج حضرت قیوم ثانی رضی اللہ عنہ کا عرس مبارک ہے۔ جلدی اس مہم سے
فارغ ہو جاؤ کیونکہ اور ضروری کام بھی کرنے ہیں۔ بیٹے شام کے وقت عرس سے فارغ ہو کر
اپنے والد ماجد کی خدمت میں حاضر ہوئے۔

آپ نے فرمایا "الحمد للہ! بڑے کام سے خلاصی ہوئی۔"

بعد ازاں تندہوا پھلی اور جہان سے شوراٹھا۔ روضہ منورہ کے گرد ہزاروں قندیلیں روشن
تھیں۔ پتھر کے فرش پر ان کے گرنے سے بجلی کی طرح آواز نکلتی تھی۔ جب قندیلیں بجھ گئیں۔ تو
ہوا بھی دھیمی ہو گئی۔ اسی وقت خواجہ نے اس جہان فانی سے عالم بقا کی طرف کوچ کیا۔ آپ
کا جنازہ آپ کی وصیت کے مطابق حضرت امام معصوم رضی اللہ عنہ کے روضہ مبارک کے گرد
پھرا کر چبوترے کے جنوب مغربی کونے میں جہاں آپ نے جناب پنیر خدا صلی اللہ علیہ وآلہ وسلم
کو دیکھا اور فرمایا تھا کہ میری قبر یہاں بنانا۔ دفن کئے گئے۔ آپ کی قبر مبارک پر ایک عالیشان
گنبد بنایا گیا۔

حضرت خواجہ صاحب کی ایک بزرگی یہ ہے کہ حالانکہ آپ نے حضرت قیوم ثانیؒ اور
حضرت قیوم ثالث رضی اللہ عنہ کی خدمت سے بہت کمالات حاصل کئے تھے۔ بڑے بلند آواز
سے عام مجلس میں حضرت قیوم رابع سلطان الاولیاء کی قیومیت اور قطب الاقطابی کا اقرار کرتے
تھے۔ آپ نے علم تصوف پر ایک کتاب بہ اسم "فکر پارسا" تصنیف کی ہے۔
آپ کی اولاد میں چار لڑکے اور دو لڑکیاں ہیں۔

جناب شیخ محمد علی
آپ خواجہ محمد پارسا کے بڑے فرزند ہیں۔ آپ نے سلوک باطنی
حضرت تاجہ اللہ سے حاصل کر کے ظاہری علم کو پایہ تحصیل تک حاصل کیا۔

اور حضرت قیوم ثالث کے ساتھ حج کیا۔ شریعت اور طریقت کے پورے پورے پابند تھے۔ دنیا سے جوان ہی گئے اور لا ولد بھی۔

آپ حضرت خواجہ محمد پارسا کے دوسرے فرزند ہیں۔ حضرت حجۃ اللہ
جناب شیخ الاسلام کے مرید تھے۔ علم ظاہری انتہائی درجے تک حاصل کیا۔ قرآن مجید تجوید
 سے حفظ کیا۔ حضرت قیوم ثالث رضی اللہ عنہ کے ساتھ حج بھی کیا۔ نہایت صالح اور متقی بزرگ
 تھے۔ سخاوت اور بخشش میں بے نظیر تھے۔

بادشاہ نے آپ کو منصب سلطانی اور سرمنہد کی اکثر خدمات سپرد کیں۔ اس ذریعے سے
 ہزاروں آدمیوں کو آپ کی ذات سے فائدہ ہوا۔ اور آپ کے ممنون احسان ہوئے۔ آپ کا
 ایک خاصہ یہ بھی ہے کہ آپ کو حضرت قیوم ثانی رضی اللہ عنہ کے قبر کے اندر جگہ ملی۔ آپ کی
 اولاد صرف ایک لڑکا اور ایک لڑکی ہے۔

آپ شیخ الاسلام کے فرزند نہایت جوان قابل اور صالح ہیں۔
جناب محمد نور الاسلام اپنے دادا بزرگوار کے مرید ہوئے۔ آپ نہایت صاحبِ فطرت
 بلند تھے۔ آپ کا صرف ایک لڑکا ہے سراج الاسلام اور دو لڑکیاں اُمت نقشبند اور اُمت
 معصوم۔ شیخ الاسلام کی بیٹی بیگیا حضرت شاہ جیو کے پوتے سعادت اللہ سے منسوب تھی۔

آپ حضرت خواجہ محمد پارسا کے تیسرے فرزند ہیں۔ اوصافِ حمیدہ
جناب شیخ محمد ساریہ اور اخلاقِ کریمہ سے موصوف تھے۔ سلوکِ باطنی اپنے والد بزرگوار
 سے حاصل کر کے علم ظاہری بھی انتہائی درجے تک حاصل کیا۔ حضرت خواجہ فرمایا کرتے تھے
 کہ محمد ساریہ میرا نائب اتم ہے۔ آپ شاہ صاحب کے لقب سے مشہور تھے۔

شاہ صاحب نے مجھ سے بیان کیا کہ جب پیر و مرشد نے مجھے حضرت مجدد الف ثانی
 رضی اللہ عنہ کی نسبتِ خاص کا اتفاق کیا۔ میں حضرت قیوم اول رضی اللہ عنہ کے روزِ مبارک میں
 مراقبہ کر رہا تھا۔ کہ مجھے ایک زمرہ کی خلعت عطا ہوئی۔ معلوم ہوا کہ یہ حضرت شیخ مجدد الف ثانی

رضی اللہ عنہ کی نسبت خاص ہے شیخ محمد رسا اپنے وقت کے شائع کے سردار ہیں۔ اپنے اباؤ اجداد کے طریقے پر پورے پابند ہیں۔

حضرت خلیفۃ اللہ رضی اللہ عنہ فرماتے ہیں کہ شاہ محمد رسا اہل اللہ میں سے مستثنیٰ ہیں ایک روز شاہ صاحب نے حضرت قیوم رابع کو کہا کہ میں تو قطب الاقطاب اور قیوم زماں آپ کے ماننا ہوں اور آپ کے فیوض و برکات کا امیدوار ہوں۔ آپ نے فرمایا ہم بھی تمہارے باطن کی طرف متوجہ ہیں۔ آج کل حضرت عروۃ الوثقیۃ امام معصوم رضی اللہ عنہ کی خانقاہ کے زینت بخش اور سجادہ نشین ہیں۔ آپ نے خانقاہ مذکور کی ملازمت اٹھا رکھی ہے۔ ہر روز صبح و شام اپنے ساتھیوں سمیت حضرت خواجہ محمد معصوم کے روضہ مبارک میں حلقہ اور مراقبہ کرتے ہیں۔ خانقاہ کی برکت آپ کے دم سے ہے۔ آپ سے اکثر کرامات عجیبہ اور خوارق غریبہ ظہور میں آتے ہیں۔ آپ کی اولاد میں تین لڑکے اور چار لڑکیاں ہیں۔

جناب محمد احمد رسا
آپ شاہ محمد رسا کے فرزند بزرگ ہیں۔ آپ اپنے باپ کے مرید ہیں۔ نہایت صالح اور قابل ہیں۔ حضرت قیوم رابع آپ پر از حد مہربان تھے۔ آپ اپنے ابا کی طریقے پر پورے پورے کار بند تھے۔ آپ کے دو لڑکے ہیں۔ سراج معصوم اور میر احمد۔

جناب محمد فیض رسا
آپ شاہ محمد رسا کے دوسرے فرزند ہیں اپنے والد بزرگوار کے مرید ہیں۔ آپ کے دادا نے آپ کے حق میں بشارت عظمیٰ فرمائی۔ نہایت صالح مرد ہیں۔

خواجہ سید احمد
آپ شاہ محمد رسا کے تیسرے فرزند ہیں۔ نہایت صالح جوان ہیں۔ سعادت کی علامتیں پیشانی سے ظاہر ہیں۔

شاہ محمد رسا کی بیٹیوں میں سے ایک حور النصار۔ محمد بمثل معروف بہ بھیکو سے منسوب ہے۔ دوسری دلرس بیگم شیخ نیاز احمد کی منسوب ہے۔ اور تیسری جاناں بیگم صاحبزادہ والا گہر

بند اقبال سلالہ دو دمان قیومیت فرزند حضرت قیوم رابع شیخ عبدالقادر ثانی سے منسوب ہے۔ چوتھی قطبی بیگم۔

خواجہ میر محمد نعمان حق رسا سلمہ اللہ علیہ
آپ حضرت خواجہ محمد پارسا کے چوتھے فرزند ہیں۔
اپنے والد ماجد کے مرید تھے۔ ان کی وفات کے بعد

حج کے لئے گئے وہیں آپ کو حکم ہوا کہ حضرت قیوم رابع کی خدمت میں رجوع کریں۔ جب ہندوستان میں واپس آئے۔ تو حضرت خلیفۃ اللہ کے مرید ہوئے۔ اور سلوک باطنی انتہائی درجے تک حاصل کیا۔ آنحضرت آپ پر اس درجہ عنایت کرتے تھے کہ اور کسی پر اس کا عشرِ عشر بھی نہ کرتے۔ میر صاحب خود بھی آنحضرت پر پورے طور پر فدا تھے۔

حضرت خلیفۃ اللہ نے میر صاحب کو حضرت مجدد الف ثانی کے عمدہ خصائص کی بشارات دیں۔ میر صاحب شریعت اور طریقت پر پورے پورے پابند تھے۔ ان دنوں دونوں بھائی شاہ محمد رسا اور میر محمد نعمان حق رسا موجود اولیاء سے ممتاز ہیں۔ میر محمد نعمان صاحب تصرفات ظاہر و کرامات باہرہ ہیں۔ آپ کے باقی احوال انشاء اللہ اس کتاب کے چوتھے حصہ میں حضرت قیوم رابع کے خلفاء کے حالات میں لکھے جائیں گے۔
آپ کی اولاد تین لڑکے اور ایک لڑکی ہے۔

خواجہ نور معصوم
آپ میر محمد نعمان کے بڑے فرزند ہیں سات سال کی عمر میں دنیا سے سفر کیا اور حضرت قیوم ثانی رضی اللہ عنہ کے روضہ مبارک میں دفن ہوئے۔

حضرت غلام ابراہیم حامد پارسا اور غلام قائم
یہ تینوں میر محمد نعمان کے بیٹے ہیں۔ میر صاحب کی بیٹی پنجٹی بیگم

محمد رسا سے منسوب ہے۔

حضرت خواجہ صاحب کی ایک بیٹی رقیہ میرے (مؤلف کتاب کے) چچا شیخ محمد میر سے منسوب ہے اور دوسری عرت النسا مرزا محمد نجیب کی منسوب تھی اس سے پانچ لڑکے ہیں۔

حضرت محمد جان | حضرت خواجہ محمد پارسا کے نواسے ہیں آپ حضرت خواجہ کے مرید ہیں نہایت صالح اور پرہیزگار ہیں۔ آپ کی اولاد ایک لڑکا چار لڑکیاں ہیں بیٹے کا نام غلام رسول اور لڑکیاں امت معصوم وغیرہ ہیں۔

حضرت محمد وجہیہ | آپ حضرت خواجہ محمد پارسا کے دوسرے نواسے ہیں۔ نہایت صالح جوان تھے لیکن عین عالم شباب میں پل بسے آپکا ایک لڑکا باقی رہا۔

جناب احمد گل | آپ حضرت خواجہ محمد پارسا کے تیسرے نواسے ہیں نہایت صالح اور پرہیزگار ہیں۔ آپ میر محمد نعمان حق رسا کے مرید ہیں۔

حضرت محمد مجیب | آپ حضرت خواجہ محمد پارسا کے چوتھے نواسے ہیں نہایت صالح اور پرہیزگار ہیں۔ محمد مسجد: آپ حضرت خواجہ محمد پارسا کے پانچویں نواسے ہیں بہت قابل اور صالح نوجوان ہیں۔

حضرت شیخ محمد سالم قدس سرہ | حضرت مروج الشریعت رضی اللہ عنہ کے تیسرے فرزند ہیں۔ آپ نے باطنی سلوک حضرت جڑ اللہ کی

خدمت سے حاصل کیا۔ آنحضرت آپ کے پدر بے غایت مہربان تھے۔ حضرت مجدد الف ثانی رضی اللہ عنہ کے کمالات و خصائص کی عمدہ عمدہ بشارات آپ کو دیں۔

شیخ صاحب کمالات نبوت اور حقائق ثلاثہ میں بہت راسخ قدم تھے۔ حضرت قیوم ثانی رضی اللہ عنہ کے پوتوں میں سب سے ممتاز تھے۔ سنت نبوی صلی اللہ علیہ وآلہ وسلم پر پورے کار بند اور طریقہ احمدیہ مجددیہ پر ثابت قدم تھے۔ اپنے وقت کے بڑے مشائخ میں شمار ہوتے تھے۔ جو چیز آپ کے پاس ہوتی اس کا خرچ کرنا آپ کا پسندیدہ طریقہ تھا۔ تمام غربا مساکین اور فقرا آپ کی خانقاہ میں پڑے رہتے۔ آپ ہر ایک کی خبر گیری اس کی حالت کے مطابق کرتے۔ آپ سے کرامات ظاہرہ اور خوارق باہرہ اکثر ظہور میں آتے تھے آپ شائستہ بھری کو اس دار فانی سے رخصت ہوئے اور حضرت قیوم ثانی رضی اللہ عنہ کے

روضہ منورہ کے چبوترے پر مشرق کی طرف مدفون ہوئے۔

آپ کی اولاد ایک لڑکا اور ایک لڑکی ہے۔

خواجہ محمد کرامت اللہ | آپ شیخ محمد سالم کے فرزند ہیں حضرت محمد اللہ رضی اللہ عنہ کے مرید تھے بلکہ آنجناب نے آپ کو خوشخبری بھی دی تھی

پھر حضرت محمد صدیق کی خدمت میں سلوک باطنی ختم کیا۔ اور اس طریقے کی عمدہ بشارتیں حاصل کیں آپ صبح و شام حضرت قیوم ثانی رضی اللہ عنہ کے روضہ مبارک میں رہتے۔ آپ کی اولاد میں صرف ایک لڑکا اور ایک لڑکی ہے۔

جناب محمد نور اللہ | آپ محمد کرامت اللہ کے لڑکے ہیں نہایت صالح جوان ہیں آپ اپنے والد بزرگوار کے مرید ہیں قرآن شریف بھی حفظ کر لیا ہے۔

شیخ محمد سالم کی بیٹی نور النصار شیخ عبد اللہ سے منسوب ہے۔

حضرت مروج الشریعت کی ایک بیٹی شیخ محمد اسماعیل سے منسوب ہے۔ دوسری شائستہ بیگم میر فضل اللہ سے منسوب ہے تیسری حسن النصار شیخ اسماعیل عزیز الدین سے منسوب ہے۔

حضرت صوفی شاہ محمد | آپ حضرت مروج الشریعت کے پہلے خلیفہ ہیں۔ آپ نے آنجناب ہی سے سلوک باطنی حاصل کر کے خلافت

پائی۔ طریقت احمدیہ مجددیہ کے پکے پابند تھے۔

حضرت صوفی عبدالرحمن خوارزمی | آپ حضرت مروج الشریعت کے خلیفہ ہیں آپ کے مرید ہونے کا حال پہلے لکھا جا چکا ہے آنحضرت

آپ پر بدرجہ غایت مہربان تھے۔ خلافت دے کر خوارزم بھیجا۔ وہاں کو قسبیت عامہ نصیب ہوئی۔ ہزاروں لوگ آپ کے مرید ہوئے۔ اور بے شمار آدمیوں نے آپ سے فیض حاصل کیا۔

حضرت صوفی کمال | آپ حضرت مروج الشریعت کے خلیفہ ہیں سلوک باطنی آنحضرت سے حاصل کر کے خلافت پائی۔

حضرت صوفی محمد کمال اندرابی | اندراب کالی کے گرد و نواح میں ایک علاقہ ہے ۶۷ دروازے تک حضرت مروج الشریعت رضی اللہ عنہ کی خدمت میں رہ کر سلوک باطنی حاصل کیا۔ پھر خلافت کا کرا اندراب بھیجے گئے وہاں کے اکثر لوگ آپ کے مرید ہوئے۔

حضرت صوفی عبدالرزاق | آپ حضرت مروج الشریعت کے خلیفہ ہیں۔ سلوک باطنی انتہائی درجے تک حاصل کیا۔ آنجناب نے آپ کو خلافت دی۔ طریقہ احمدیہ پر کار بند تھے۔ حضرت مروج الشریعت کے تمام خلفاء اور فرزند آپ کے وصال کے بعد حضرت حجۃ اللہ رضی اللہ عنہ کے مرید ہوئے۔

حضرت خواجہ محمد اشرف رضی اللہ عنہ | آپ حضرت عودۃ الوثقیۃ رضی اللہ عنہ کے چوتھے فرزند تھے۔ آپ ۳۸ سالہ عمر میں پیدا ہوئے۔ آنحضرت رضی اللہ عنہ کے فرزند شیخ محمد ثانی الحال اپنی تاریخ میں لکھتے ہیں کہ ایک روز حضرت عودۃ الوثقیۃ نے محمد اشرف کے سامنے فرمایا کہ میری زندگی کے دو سال باقی ہیں۔ اب میں تم پر ایسی توجہ کرتا ہوں جو اس سے پہلے کسی شیخ نے اپنے کسی مرید پر نہیں کی۔ اور آئندہ بھی نہیں کرے گا۔ پھر انھیں پاس بلا کر اعلیٰ نسبت و توجہ باطنی کیا۔ اس ایک توجہ میں گذشتہ و آئندہ اولیا کے کمالات اور حضرت مجدد الف ثانی رضی اللہ عنہ کے کمالات مثلاً ہر سر ولایت صغریٰ کبریٰ اور علیا۔ کمالات نبوت، حقائق ثلاثہ یعنی حقیقت کعبہ حقیقت قرآن اور حقیقت نماز اور فلاحیت و صلاحیت وغیرہ القافر بانی۔

آنجناب فرماتے تھے کہ میں نے ان تمام مقامات کو اسی وقت سمجھ لیا۔ آپ نے علوم معقول و منقول۔ فروع۔ اصول۔ فقہ۔ کلام۔ تفسیر۔ حدیث پورے طور پر حاصل کئے

اور ان علوم کی کتب مشہورہ میں سے تقریباً ہر ایک پر شرح و حواشی لکھے۔ ایک دفعہ کسی امیر کی لڑکی بیمار ہو گئی۔ جب قریب المرگ ہو گئی تو امیر اُسے آپ کی خدمت میں لایا۔ آپ کچھ پڑھ کر دم کیا تو فی الفور صحت یاب ہو گئی۔ گویا بیماری کا نام و نشان تک نہ تھا۔ ہزاروں آدمیوں نے آپ سے فائدہ اٹھایا بے شمار تصرفات آپ سے ظاہر ہوئے آپ سنت نبوی صلی اللہ علیہ وسلم اور طریقہ احمدیہ پر پورے طور کار بند تھے۔

شیخ محمد سعید لاہوری فرماتے ہیں کہ ایک رات میں نے خواب میں دیکھا کہ ایک مرد خدا کسی باغ میں تخت پر بیٹھے ہیں اور بہت سے لوگ ان کے ارد گرد کھڑے ہیں ایک شخص کہہ رہا ہے کہ یہ حضرت عروۃ الثقلین رضی اللہ عنہ کے فرزند شیخ محمد اشرف ہیں۔ صبح میں آپ کی خدمت میں حاضر ہو کر مرید ہوا آپ نے مجھے خلافت عنایت فرمائی۔

آپ ۲۷ صفر ۱۱۱۰ھ ہجری کو اس دار فانی سے رحلت فرما گئے۔ اور حضرت قیوم ثانی رضی اللہ عنہ کے مرقد کی مغرب کی طرف مدفون ہوئے۔ نزع کے وقت آپ "حسبى اللہ و نعم الوکیل" بار بار پڑھتے تھے۔ آپ کی اولاد چار لڑکے اور تین لڑکیاں ہیں۔

حضرت شیخ محمد جعفر | آپ حضرت محمد اشرف کے بڑے لڑکے ہیں۔ نہایت صالح متقی اور پرہیزگار تھے۔ اپنے والد بزرگوار کے مرید تھے۔ اپنے

اپنے شائع باطنی کے احوال کتاب کی صورت میں لکھے ہیں۔ جب کافر سکھ سرہند پر چڑھ آئے تو آپ نے اللہ کی راہ میں ان سے جنگ کرتے ہوئے شہادت پائی۔ اور حضرت قیوم ثانی رضی اللہ عنہ کے روضہ مبارک میں دفن ہوئے۔

آپ کا ایک لڑکا اور ایک لڑکی ہے۔ محمد الیاس؛ آپ شیخ محمد جعفر کے فرزند ہیں آپ حضرت جہا اللہ کے مرید اور صالح و متقی مرد تھے۔ محمد شاہ نور؛ آپ شیخ محمد جعفر کے دوسرے فرزند ہیں۔ آپ حضرت جہا اللہ کے مرید اور صالح مرد تھے۔ آپ شیخ حسن احمد کی لڑکی (مولف کی بہن) سے منسوب تھے۔ آپ کے ہاں دو لڑکیاں پیدا ہوئیں۔ ایک

امت الہی جو حضرت شاہ جیو کے پوتے شریف احمد کی منسوب تھی۔ اور دوسری وجہہ النساء جو حضرت خازن الرحمٰت کی اولاد معزالحق سے منسوب تھی۔ شیخ محمد جعفر کی بیٹی امت الرسول محمد جان کی منسوب ہے۔

شیخ محمد روح اللہ | آپ حضرت محمد اشرف کے دوسرے فرزند ہیں۔ آپ نے سوک باطنی حضرت حمزہ اللہ کی خدمت سے حاصل کر کے آنجناب سے عمدہ بشارات حاصل کیں۔ آپ شریعت و طریقت کے پکے پابند تھے آپ کا ایک لڑکا اور ایک لڑکی تھی۔

حضرت شیخ نور احمد | آپ حضرت شیخ روح اللہ کے فرزند نہایت صالح غریب اور مسکین مرد تھے۔ شیخ روح اللہ کی لڑکی امت البجیب منہا الحق سے منسوب ہے۔

حضرت شیخ محمد حیات | آپ محمد اشرف کے تیسرے فرزند ہیں اپنے باپ کے مرید تھے سوک باطنی حضرت حمزہ اللہ سے حاصل کیا۔ متقی اور پر سیرگار تھے۔

حضرت شیخ محمد ثانی الحال | آپ حضرت محمد اشرف کے چوتھے فرزند ہیں باطنی سوک حضرت حمزہ اللہ کی خدمت میں پورا کیا۔ اور بشارات عمدہ مثلاً حقیقت قرآن حقیقت نماز، سابقیت اور خالصیت وغیرہ حاصل کیں۔

حضرت حمزہ اللہ رضی اللہ عنہ آپ پر بے حد مہربان تھے۔ آپ سنت نبوی صلی اللہ علیہ وآلہ وسلم کے پکے پابند اور طریقہ احمدیہ پر کار بند تھے۔ آپ نے علم ظاہری بھی بدرجہ کمال حاصل کیا۔ بلکہ اس علم میں بہت سی کتابیں تصنیف کیں۔ آپ نے مکتوبات حضرت مجدد الف ثانی کا گہری نظر سے مطالعہ کیا تھا اور انہیں اچھی طرح سمجھتے تھے۔ اور سبق پڑھایا کرتے تھے۔ بعض مخالفین نے حضرت مجدد الف ثانی رضی اللہ عنہ کے مکتوبات پر جن شبہات کا اظہار کیا ہے۔ ان کا خوب رد لکھا ہے۔ حضرات احمدیہ معصومیہ کے حالات میں ایک تاریخ لکھی ہے۔ آپ اس وقت بڑے شیخ شمار کئے جاتے ہیں۔

آپ نے سالہ ہجری میں وفات پائی اور حضرت قیوم ثانی رضی اللہ تعالیٰ عنہ کے

روضہ مبارک میں مدفون ہوئے۔ آپ کے تین لڑکے تھے۔

حضرت شاہ جلال | آپ حضرت شیخ ثانی المال کے بڑے لڑکے ہیں اور حضرت
حجۃ اللہ کے مرید تھے سلوک باطنی اپنے باپ سے حاصل کیا۔

اباؤ اجداد کے طریقہ پر کار بند تھے۔ افغانستان میں دریائے سندھ کے قریب دفات پالی وہیں
آپ کا مزار بنا دیا گیا۔ جو زیارت گاہ خواص دعاء ہے۔
آپ کے دو لڑکے اور دو لڑکیاں تھیں۔

جناب نیاز معصوم | آپ حضرت شاہ جلال رحمۃ اللہ علیہ کے فرزند ہیں۔ نہایت
صالح جوان ہیں۔

جناب مرید معصوم | آپ حضرت شاہ جلال رحمۃ اللہ علیہ کے دوسرے فرزند ہیں۔
مجذوب الاحوال ہیں۔

حضرت شاہ جلال کی لڑکیوں میں سے ایک نور احمد سے منسوب ہے دوسری محمد عاشق سے
آپ حضرت شیخ محمد ثانی المال کے دوسرے فرزند ہیں۔
حضرت شیخ محمد عبید اللہ | سلوک باطنی اپنے والد بزرگوار سے حاصل کر کے علم ظاہری
بھی انتہائی درجے تک حاصل کیا۔ قرآن شریف با تجوید حفظ کیا۔ آبائی طریقے کے پکے پابند
تھے کسر نفسی۔ تواضع اور فروتنی آپ کا شیوہ مرضیہ ہے۔ اسی بزرگ کی زبانی سن کر حضرت
مجدد الف ثانی رضی اللہ عنہ کی تمام اولاد کے اسامی اس کتاب میں درج کئے گئے ہیں۔

حضرت شیخ محمد | آپ شیخ ثانی المال کے تیسرے لڑکے تھے۔ اپنے والد کے مرید
نہایت صالح و متقی مرد تھے۔ قابلیت میں اپنی نظیر آپ تھے

جو آپ کی ہم نشینی کرتا۔ آپ پر شیفتہ ہو جاتا۔
آپ کا ایک لڑکا اور ایک لڑکی ہے۔

حضرت شیخ احمد | آپ شیخ محمد کے لڑکے ہیں۔ نوجوان ہیں۔ اللہ تعالیٰ ان کی عمر
درازا کرے۔ آپ کی لڑکی محمد بیگم غلام احرار سے منسوب ہے۔

خواجہ محمد اشرف کی صاحبزادیوں میں سے ایک پرہیزگار زمانہ پرہیزبانو حضرت شیخ
محمد ہادی سے منسوب ہے۔ دوسری منیرہ بیگم حضرت محمد پارسا سے منسوب تھی۔ نجابت بانو
خوشید نام اس کے دو لڑکے اور دو لڑکیاں تھیں۔ بیٹوں کے نام عبدالخالق اور غلام محمد اور
لڑکیوں میں سے ایک محمد مشائخ سے منسوب ہے دوسری رضی الدین کے لڑکے سے۔

حضرت صوفی عبدالخالق | آپ حضرت محمد اشرفؒ کے خلیفہ ہیں نہایت صاحب استقامت
اور کرامت تھے۔ بہت لوگوں نے آپ کے باطنی استفادہ کیا۔

حضرت صوفی عبدالحی | آپ حضرت محمد اشرف کے خلیفہ ہیں۔ صاحب حالات
بلند اور مقامات ارجمند تھے۔

حضرت صوفی عبدالرحیم | آپ حضرت محمد اشرف رضی اللہ عنہ کے خلیفہ ہیں۔ صاحب
جذب قوی تھے۔ آپ عجیب حالت کے مالک تھے۔

حضرت محمد اشرف کے خلفاء بہت تھے کہاں تک لکھوں۔

حضرت شیخ سیف الدین رضی اللہ عنہ | آپ حضرت عروۃ الوثقیٰ رضی اللہ عنہ کے
پانچویں فرزند ہیں آپ ۵۵۰ھ ہجری میں پیدا

ہوئے حضرت امام معصوم رضی اللہ عنہ نے آپ کو حضرت مجدد الف ثانی رضی اللہ عنہ کے
کمالات اور خصائص کی خوشخبری دی۔ حضرت قیوم ثانی رضی اللہ عنہ آپ پر بے حد مہربان تھے
آپ نے بادشاہ ہندوستان اورنگ زیب شاہزادہ اعظم شاہ اور دیگر ارکان سلطنت کی دینی
اور روحانی نگرانی آپ کے ذمہ لگادی۔ کہ ان سے سلوک باطنی حاصل کریں۔

آنحضرتؐ نے آپ کو شاہجہان آباد بھیجا جب آپ وہاں پہنچے تو بادشاہ خود آپ
کے استقبال کے لئے آیا۔ اور نہایت عزت و احترام سے شہر میں لاکر اپنے خاص قلعہ میں

فروش ہونے کا اہتمام کیا۔ جب حضرت شیخ قلعہ کے دروازے میں پہنچے تو دروازے پر بہت سی تصویریں تھیں۔ حضرت شیخ نے فرمایا کہ میں اس وقت قلعہ میں آؤں گا جب ان تصویروں کو مٹا دیا جائے گا یا ہٹا دیا جائے گا۔

دوسرے دن آپ نے حکم دیا کہ تمام گویوں، گانٹوں اور لپٹنے گانے والے لڑکوں اور اور گانے بچلنے والوں کو اور بدعتیوں کو شہر سے نکال دیا جائے۔ بادشاہ نے اسی وقت قطعی حکم جاری کر دیا۔ کہ تمام اہل بدعت کو ہندوستان سے نکال دیا جائے۔ ہم اس کا مفصل حال حضرت خواجہ محمد معصوم کے پتیسویں سال قیومیت میں لکھواتے ہیں۔

آپ نے امر معروف اور نہی عن المنکر پر اس طرح عمل کیا کہ اس سے پہلے کسی نے نہ کیا تھا۔ جب تک زندہ ہے پورے ہندوستان میں کسی کو جرأت نہ تھی کہ کھلم کھلا سرود کے یا ڈھولک بجائے۔ آپ کے نامذہبے جا بجا پھرتے جہاں کہیں بدعت کی علامت پاتے تہنید کرتے۔ دکن میں ایک امیر نے خفیہ مجلس سرود قائم کی مگر بعد میں ساتھیوں سے کہا کہ اگر شیخ صاحب کو خبر ہو گئی تو مجھے بے عزت کر کے نکال دیں گے یہ کہہ کر گویوں کو نکال دیا۔

یہی وجہ ہے حضرت عروۃ الوثقیہ رضی اللہ عنہ شیخ صاحب کو محتسب امت کہتے تھے آپ کا دبیر اس قدر تھا کہ امرار و سلاطین میں جرأت نہ تھی کہ شیخ صاحب کے حضور بلا اجازت بیٹھ سکیں۔ آپ کی بارگاہ عالی اطلس کی بنی ہوئی تھی جس میں جو اہرات جڑے ہوئے تھے۔ اس بارگاہ میں نہری کرسی جو اہرات سے جڑاڑھی جاتی جس پر آپ تشریف رکھتے۔ اس کے ارد گرد امرار بادشاہ اور خان نہایت ادب سے دست بستہ کھڑے رہتے۔

ایک بزرگ کا بیان ہے کہ میرے دل میں خیال آیا کہ شیخ صاحب درویش ہیں انہیں اس قدر شان و شوکت کی کیا ضرورت ہے؟ یہ خیال آتے ہی حضرت شیخ نے میری طرف متوجہ ہو کر فرمایا کہ ہمارا بجز اس کی کبریائی سے ہے۔

ایک معتبر آدمی نے بیان کیا کہ میں ٹھان لیا کہ آئندہ کبھی شیخ صاحب کی خدمت میں

میں نہیں جاؤں گا کیونکہ وہ تکبر کرتے ہیں اسی رات خواب میں دیکھا کہ سپاہی مجھے پکڑ کر لاٹھیوں سے مارتے ہیں۔ میں نے بیدار ہو کر اپنے خیال سے توبہ کی اور حضرت شیخ کی خدمت میں آکر مرید ہو گیا۔

ایک شخص نے کہا مجھے جذام کا مرض تھا میں نے حضرت شیخ کی خدمت میں حاضر ہو کر رفع مرض کے لئے التماس کی۔ انہوں نے کچھ پڑھ کر دم کیا۔ فی الفور شفا نصیب ہوئی۔ ایک دفعہ حضرت قیوم رابع کو لڑکپن میں مرض شدید لاحق ہوا۔ حضرت شیخ ابغنا بٹ و دیکھنے کے لئے آئے۔ حضرت قیوم رابع کی فالہ جو حضرت شیخ کی کلین ہوتھی۔ آنحضرت کی شفا کے لئے التماس کی۔ حضرت شیخ نے توجہ ہو کر فرمایا۔ اس لڑکے کا اللہ تعالیٰ حافظ و مددگار ہے میں دیکھتا ہوں کہ یہ بچہ شیخ عظیم ہوگا۔ ہزاروں لوگ اس کے حلقہ میں بیٹے ہیں۔ اللہ داس سے ابھی بہت سے کام لینے ہیں جن میں سے ابھی ایک کا ظہور بھی نہیں ہوا۔ واقعی حضرت شیخ کا مکاشفہ حضرت قیوم رابع کے حق میں بالکل صادق آیا۔

حضرت شیخ کو جذبہ بہت حاصل تھا۔ آپ کی توجہ سے لوگ بے اختیار ہو جاتے ہزاروں آدمیوں نے آپ سے فیض حاصل کیا اور کامل و مکمل ہو گئے۔ آپ سے بے شمار منامات ظاہر ہوئیں۔ ۱۰۹۵ھ ہجری میں وفات پائی۔

کہتے ہیں آخری وقت میں حضرت شیخ کی خدمت میں ایک ایسا طبیب لایا گیا جو اہل سنت و جماعت کے عقائد کا مخالف تھا۔ ابغنا بٹ نے فرمایا کہ یہ کونسا وقت ہے کہ تم مخالف مشرب کو میرے پاس لے آئے ہو اسے دورے جاؤ۔ آپ کا مزار حضرت مجدد الف ثانی رضی اللہ عنہ کے روضہ مبارک سے جنوب کی طرف ایک تیر یا تاپرتا بکے فاصلے پر ہے۔ آپ کے مزار پر نہایت عالیشان گنبد بنا ہوا ہے۔ اس کے ارد گرد باغ لگایا گیا ہے۔

آپ کی اولاد آٹھ لڑکے اور چھ لڑکیاں ہیں۔

خواجہ شیخ محمد اعظم | آپ حضرت شیخ سیف الدین کے بڑے لڑکے ہیں۔ ظاہری اور باطنی علوم کے عالم تھے۔ سلوک باطنی اپنے والد ماجد سے حاصل کر کے ظاہری علم بھی انتہائی وسعے تک حاصل کیا بلکہ اس علم میں بہت سی کتابیں تصنیف بھی کیں۔ بے شمار آدمیوں نے آپ سے استفادہ کیا۔ بہت سے لوگوں نے آپ سے سلوک باطنی ختم کر کے خلافت بھی حاصل کی۔ آپ اپنے آبا و اجداد کے طریقے کے سخت پابند تھے۔ آپ کی اولاد میں تین لڑکے اور دو لڑکیاں ہیں۔

خواجہ شیخ فقیر احمد | آپ شیخ محمد اعظم کے بڑے لڑکے ہیں۔ سلوک باطنی اپنے والد ماجد سے حاصل کیا۔ طریقہ احمدیہ معصومیہ پر کاربند ہیں آپ کی اولاد ایک لڑکا اور پانچ لڑکیاں ہیں جو سب کی سب اپنے قبیلے میں شادی شدہ ہیں۔

خواجہ بشیر احمد | آپ فقیر احمد کے لڑکے ہیں۔ اپنے باپ کے مرید اور صالح جوان ہیں۔

زین الدین و معز الدین | یہ دونوں شیخ محمد اعظم کے دوسرے تیسرے فرزند ہیں۔ اپنے باپ کے مرید ہیں۔ دونوں صالح جوان ہیں۔ دونوں ہی دنیا سے لا ولد گئے۔ شیخ محمد اعظم کی لڑکیوں میں سے ایک شرافت نام محمد درویش سے منسوب ہے۔ دوسری زین الدین محمد منیر اللہ سے منسوب ہے۔

شیخ مہیاں داد | آپ شیخ محمد اعظم کے خلیفہ ہیں۔ افغانستان میں رہتے تھے۔ ہزاروں پٹھان آپ کے مرید تھے۔ عجیب و غریب حالات پیدا کئے بلکہ بہت لوگوں کو خلافت بھی۔ آپ طریقہ احمدیہ کے سخت پابند تھے۔

شیخ محمد شعیب | آپ حضرت شیخ سیف الدین کے دوسرے لڑکے ہیں سلوک باطنی اپنے والد سے حاصل کر کے باپ کی طرح خانقاہ میں صبح و شام ساتھیوں کے ساتھ مراقبہ کرتے تھے۔ سنت نبوی صلی اللہ علیہ وسلم پر کاربند تھے۔ آپ کی

اولاد میں ایک لڑکا اور تین لڑکیاں تھیں۔

خواجہ محمد عباس | آپ شیخ محمد شعیب کے بیٹے ہیں اپنے باپ کے مرید تھے نہایت صالح و پرہیزگار نوجوان ہیں جو شخص آپ کی مجلس میں بیٹھا۔ آپ پر فریفتہ ہو جاتا۔ آپ کی اولاد میں ایک لڑکا اور ایک لڑکی ہے۔

خواجہ محمد الیاس | آپ محمد عباس کے لڑکے ہیں۔ نہایت قابل شخص ہیں۔ آپ کی لڑکی اعز النصار سید گاہ سے منسوب ہے۔

شیخ محمد شعیب کی لڑکیوں میں سے ایک خیر النصار محمد معاف سے منسوب ہے۔ اور دوسری رمنیہ اور تیسری امہانی۔

شیخ محمد حسین | حضرت شیخ سیف الدین کے تیسرے لڑکے ہیں۔ سلوک باطنی اپنے والد ماجد سے حاصل کیا۔ زہد و ورع، اور تقویٰ میں آپ کو ید بیضا حاصل تھا شریعت اور طریقت پر پورے طور پر کار بند تھے۔ آپ کے دو بیٹے دو بیٹیاں تھیں۔

محمد معظم | آپ شیخ محمد حسین کے بڑے لڑکے ہیں آپ حضرت محمد ضیف اللہ کے مرید ہیں سلوک باطنی حضرت محمد صدیق سے حاصل کیا۔ شریعت اور طریقت پر کار بند تھے۔ آپ کی اولاد میں ایک لڑکی محمد محفوظ سے منسوب ہے۔

محمد سیح اللہ | آپ شیخ محمد حسین کے دوسرے لڑکے ہیں اپنے والد ماجد سے بیعت تھے۔ صلاحیت و تقویٰ میں بی نظیر تھے دنیا سے لاد لگے۔

شیخ محمد حسین کی لڑکیوں میں سے ایک ہاجرہ شیخ پیر سے منسوب تھی۔ دوسری عاتکہ رفیع القدر کی منسوب تھی۔

شیخ محمد عیسیٰ | آپ حضرت شیخ سیف الدین کے چوتھے بیٹے تھے۔ سلوک باطنی اپنے بھائی شیخ محمد اعظم سے حاصل کیا۔ علم جلم فضل اور بذل میں مستثنیٰ تھے۔ قابلیت نہایت اعلیٰ تھی۔ شریعت اور طریقت پر کار بند تھے۔ اولاد میں تین

لڑکے اور ایک لڑکی ہے۔

محمد رفیع القدر | آپ شیخ محمد عیسیٰ کے بڑے فرزند ہیں۔ نہایت قابل اور صالح آدمی ہیں۔

آپ کی اولاد میں ایک لڑکا اور ایک لڑکی ہے۔

محمد عزیز القدر | آپ شیخ محمد عیسیٰ کے دوسرے فرزند ہیں۔ اپنے والد ماجد کے مرید تھے۔ طریقہ احمدیہ پر کاربند تھے۔ آپ کی اولاد میں ایک لڑکا اور تین لڑکیاں ہیں۔ محمد حفیظ آپ کے بیٹے ہیں حافظ قرآن اور مسکین ہیں۔

محمد عظیم القدر | آپ شیخ محمد عیسیٰ کے تیسرے فرزند ہیں۔ نہایت صالح اور قابل آدمی تھے۔ جوانی ہی میں فوت ہو گئے۔

آپ کی اولاد میں تین لڑکے اور تین لڑکیاں ہیں۔

محمد مستقیم | آپ محمد عظیم القدر کے لڑکے ہیں۔ لیکن ابھی بچے ہیں دو اور چھوٹے لڑکے بھی ہیں۔ لڑکیوں میں سے ایک محمد حفیظ کی منسوب ہے۔ باقی چھوٹی ہیں۔

شیخ محمد عیسیٰ کی بیٹی عمدة النساء معزالدین سے منسوب ہے۔

شیخ محمد موسیٰ | آپ شیخ سیف الدین کے پانچویں لڑکے ہیں آپ اپنے چچوں کے مرید ہیں۔ شریعت و طریقت پر خوب کاربند ہیں۔

آپ کے دو لڑکے اور دو لڑکیاں ہیں آپ کے ایک لڑکے کا نام فدائی احمد ہے نہایت صالح مرد ہیں۔ دوسرے لڑکے کا نام معلوم نہیں۔

شیخ کلمۃ اللہ | آپ حضرت شیخ سیف الدین کے چھٹے فرزند ہیں۔ سلوک باطنی حضرت محمد صلیق سے حاصل کیا۔ آپ اپنے آبا و اجداد کے طریقے کے

سخت پابند ہیں۔

آپ کا صرف ایک لڑکا ہے۔

سید اللہ | آپ شیخ کلذ اللہ کے نہایت صالح اور جوان فرزند ہیں۔ بہترین صلاحیتوں کے مالک ہیں۔

محمد عثمان و عبد الرحمن | آپ حضرت شیخ سیف الدین کے ساتویں اور آٹھویں فرزند ہیں۔ دونوں دنیا سے لاولد گئے۔

حضرت شیخ کی لڑکیوں میں سے ایک جنت نامی شیخ محمد عمر سے منسوب ہے دوسری حبیبہ شیخ محمد حیات سے تیسری سائرہ محمد جواد سے چوتھی شہری، عز الدین سے اور پانچویں ربیع النساء حضرت قیوم اول رضی اللہ عنہ کے بھتیجے کے پوتے محمد صالح سے منسوب ہے۔

صوفی صد الدین | آپ حضرت شیخ سیف الدین رضی اللہ تعالیٰ عنہ کے خلیفہ ہیں نہایت صاحب جمال آدمی تھے۔ جذبہ نہایت قوی تھا بہت سے لوگوں نے آپ سے فیض حاصل کیا۔

شیخ ابوالقاسم | آپ حضرت شیخ کے خلیفہ ہیں۔ صاحب مقامات عالیہ تھے بہت لوگوں نے آپ سے بہت فائدہ حاصل کیا۔

شاہ عباس بشتی | کابل کے گرد و نواح میں بشت ایک علاقہ ہے۔ آپ ذات کے سید۔ سید علی ترمذی کی اولاد سے تھے۔ حضرت شیخ کے مرید تھے۔ خلافت حاصل کی بشت میں بہت سے لوگوں کو آپ سے فیض حاصل ہوا۔

شاہ عیسیٰ | آپ حضرت شیخ سیف الدین کے نہایت عزیز الوجود اور از بس منکسر المزاج خلیفہ ہیں۔ آپ کا ارشاد بدرجہ غایت تھا۔

حضرت شیخ رضی اللہ عنہ کے خلفاء بے شمار ہیں۔ یہاں صرف چند ایک کے حالات لکھے گئے ہیں۔

حضرت شیخ محمد صدیق رضی اللہ عنہ

آپ حضرت عروۃ الوثقیۃ رضی اللہ عنہ کے
چھٹے فرزند ہیں۔ ۱۰۵۷ھ میں پیدا ہوئے۔

حضرت امام معصوم رضی اللہ عنہ آپ پر غایت درجہ مہربان تھے۔ آپ کو حضرت مجد الف ثانی
رضی اللہ عنہ کے تمام خصائص و کمالات کی خوشخبری دی۔

حضرت مروج الشریعت رضی اللہ عنہ فرماتے تھے کہ مجھ پر لوح محفوظ کا انکشاف ہوا
وہاں پر میں نے لکھا دیکھا کہ محمد معصوم اور اس کے تین صدیق ولیؑ۔ ایک شخص نے اس کی
بابت کہا کہ اس کا مطلب یہ ہے کہ محمد معصوم ولی صادق ہے۔ پھر آنحضرت نے فرمایا کہ اس
سے مراد میرے بھائی محمد صدیق ہیں۔ حضرت شیخ حضرت قیوم ثانی رضی اللہ عنہ کے وصال کے
چند سال بعد حج کو گئے۔ وہاں بہت سے لوگ آپ کے مرید ہوئے۔ جب حج سے واپس
آئے تو شاہجہان آباد میں سکونت اختیار کی اور آخری دم تک وہیں رہے۔

ہزاروں آدمیوں نے آپ سے فائدہ اٹھایا۔ بہت سے لوگ خلافت سے بھی
مشرف ہوئے کہتے ہیں کہ آخری عمر میں آپ کے ارشاد کی یہ کیفیت تھی کہ ہر روز صبح
شام ہزاروں آدمی آپ کے حلقہ میں حاضر ہوتے۔ سلطان فرخ سیر بھی کمال اعتقاد سے
آپ کا مرید ہوا۔

سید عبدالباسط جو حضرت عونث الاعظم رضی اللہ عنہ کی اولاد سے تھے فرماتے ہیں
کہ میں عرب میں تھا کہ خواب میں دیکھا کہ ایک نورانی شکل بزرگ تخت پر بیٹھا ہے۔ اور
مجھے نسبت باطنی کا اتنا کر رہا ہے جس سے میرا دل ذاکر ہو گیا ہے۔ اور میں اپنے آپ
کو محض نور پاتا ہوں۔ میں نے ان کا اہم مبارک پوچھا تو فرمایا "میرا نام صدیق ہے اور
میرا مقام سرمنہد ہے۔ جب میں جاگا تو خواب کی حالت کا اثر مجھ پر باقی تھا۔ آپ
کے ایک مرید نے مجھے ذکر کی تعلیم دی جو حالت خواب میں مجھ پر طاری ہوئی تھی۔ وہ
اس کی ہم نشینی سے بھی حاصل ہوئی۔ پھر اس نے مجھے آنحضرت رضی اللہ عنہ کی خدمت

میں حاضر ہونے کو کہا۔ میں عرب سے ہند آیا۔ شاہجہان آباد پہنچ کر آنحضرت کی خدمت میں حاضر ہوا۔ جو صورت خواب میں دیکھی تھی۔ ظاہری آنکھوں سے دیکھ لی۔ اور وہی حالت بلکہ اس سے سوگنا مجھ پر طاری ہوئی۔

ایک مرد خدا کا بیان ہے کہ میں نے عرفات میں ایک شیخ صاحب کو دیکھا کہ حاجیوں کے ساتھ پھر رہے ہیں۔ جب میں قریب گیا تو نظر نہ آئے۔ پھر دوڑ چلا گیا۔ تو معلوم ہوا کہ آپ کا باطن اس صورت میں مثل ہوا ہے۔

بادشاہ آپ کے عرس میں ہر سال حضرت عروۃ الوثقیٰ رضی اللہ عنہ کی نذر کے طور پر بہت سارے روپیہ بھیجا کرتا۔ آخری دو سال میں کچھ کم بھیجا۔ اس پر ناراض ہو کر آپ نے فرمایا خود حضرت عروۃ الوثقیٰ رضی اللہ عنہ لے لیں گے۔ ابھی ایک مہینہ بھی گزرنے نہ پایا تھا۔ کہ ارکان سلطنت نے بادشاہ کو پکڑ کر بڑی طرح قتل کیا۔

حضرت شیخ علم جلم فضل۔ بذل۔ ورع۔ تقویٰ۔ خلق اور کسر نفسی سے موصوف تھے۔ آپ سے کرامات و خوارق عادات بکثرت ظہور میں آئے۔ آپ مادر زاد ولی تھے آپ کی ایک بزرگی یہ ہے کہ حالانکہ حضرت قیوم رابع آپ کے بھائی کے پوتے تھے اور حضرت خلیفۃ اللہ کو قطب کہا کرتے تھے۔ شیخ محمد معظم فرماتے ہیں کہ میں نے حضرت شیخ کی خدمت میں عرض کیا کہ آنحضرت کے مرید شیخ محمد زبیر کو قطب و قیوم کہتے ہیں فرمایا پچ کہتے ہیں واقعی شیخ محمد زبیر قطب وقت ہیں۔

آپ ﷺ ہجری کو اس دنیا سے رحلت فرما گئے۔ آپ کی نعش مبارک سرسند پہنچائی گئی۔ حضرت قیوم ثانی رضی اللہ عنہ کے روضہ مبارک کے شمال کی طرف خانقاہ کے محاذ میں دفن ہوئے۔ آپ کے مزار پر ایک عالیشان گنبد تعمیر کیا گیا۔ آپ کی اولاد میں دو لڑکے اور دو لڑکیاں ہیں۔

شیخ محمد مہدی | آپ حضرت شیخ محمد صدیق کے بڑے لڑکے ہیں۔ سلوک باطنی اپنے والد ماجد سے حاصل کر کے علم ظاہری بھی انتہائی درجے تک حاصل کیا۔ ہر وقت حضرت قیوم ثانی رضی اللہ عنہ کی خانقاہ میں عبادت اور اطاعت میں مشغول رہتے۔ شریعت و طریقت کے سمیت پابند تھے۔
آپ کا ایک لڑکا اور ایک لڑکی ہے۔

محمد رضی | آپ شیخ محمد مہدی کے فرزند ہیں۔ بالغ ہونے کے قریب ہیں۔ اچھی قابلیت اور صلاحیتوں کے مالک ہیں۔
شیخ صاحب کی لڑکی محمد عظیم القدر کی منسوب ہے۔

شیخ عبدالباقی | آپ حضرت محمد صدیق کے دوسرے فرزند ہیں۔ سلوک باطنی اپنے والد ماجد کی خدمت سے حاصل کر کے ظاہری علم بھی انتہائی درجے تک حاصل کیا۔ آپ حافظ قرآن بھی تھے۔ اپنے والد بزرگوار کی طرح صبح و شام حلقہ اور مراقبہ کرتے۔ آبا و اجداد کے طریقے پر خوب کار بند تھے۔ ورع و تقویٰ آپ کا شعار تھا۔
آپ کا ایک لڑکا معصوم احمد ہے۔

حضرت شیخ کی لڑکیوں میں سے ایک مہرالنار نام تارک الدنیا ہو کر طاعت الہی میں مشغول ہے۔ دوسری عظیم النار محمد عباس سے منسوب ہے۔

شیخ فتح اللہ | آپ حضرت شیخ کے خلیفہ ملک بہار کے رہنے والے ہیں۔ جب فرخ سیر بادشاہ بنگال سے آ رہا تھا۔ تو آپ نے اسے سلطنت کی خوشخبری دی اسی سبب بادشاہ آپ کا مرید ہو گیا۔ آپ بہت ہر دل عزیز آدمی تھے بہت سے لوگ آپ کے مرید ہوئے۔

شیخ عبدالسبسطہ گیلانی | آپ حضرت شیخ کے خلیفہ اور حضرت غوث الاعظم رضی اللہ عنہ کی اولاد سے ہیں۔ آپ کے مرید ہونے کا قصہ پہلے

بیان ہو چکا ہے۔ آپ بہت صاحبِ حال تھے۔ حضرت شیخ نے آپ کو کمالاتِ نبوت کی خوشخبری دی ہے۔ طریقہ احمدیہ پر پورے طور پر کاربند تھے۔

آپ حضرت شیخ کے خلیفہ ہیں، سلوک باطنی آنجناب کی خدمت میں رہ کر حاصل کیا۔ طریقہ احمدیہ پر کاربند تھے۔ ہزاروں آدمی

حافظ سعد اللہ

آپ کے مرید ہوئے۔ خصوصاً آج کل حافظ سعد اللہ مشہور وقت ہیں۔ بہت سے لوگ آپ کے حلقہ میں صبح و شام ہوتے تھے۔

آپ حضرت شیخ کے خلیفہ صاحبِ استقامت و کرامت تھے۔ باطنی احوال نہایت اعلیٰ پائے تھے۔ بہت سے لوگوں نے آپ سے

شیخ محمد کامل

باطنی فیض حاصل کیا۔

حضرت شیخ کے خلفاء بکثرت ہیں۔ سب کے سب صاحبِ قوت و تصرف ہیں۔ لیکن ان سب کے احوال کا لکھنا موجب طوالت کلام ہے۔

حضرت امام معصوم رضی اللہ عنہ کی لڑکیوں میں ایک اُمّت اللہ تھیں جنہیں خاتونِ ثلاثہ کی خوشخبری دی گئی تھی۔ دوسری عائشہ صاحبہ شاہ لطف اللہ سے منسوب تھی۔ تیسری عائشہ شیخ سعد الدین کی منسوب تھیں۔ چوتھی عارفہ پانچویں صفیہ حاجی فضل اللہ سے منسوب تھی۔ آنجناب کی پانچویں بیٹیاں صاحبِ کمالات ظاہرہ و خوارقِ باہرہ تھیں۔ اپنے والد ماجد سے کمالاتِ نبوت کی خوشخبری پائی تھی۔ ہزاروں عورتوں سے ان سے استفادہ کیا۔ اور عجیب و غریب حالات پیدا کئے۔

خلفائے عظام حضرت ایشاں عروہ الوثقی امام معصوم زبانی

قیوم ثانی رضی اللہ عنہ

آنحضرت رضی اللہ تعالیٰ عنہ کے خلفائے بے شمار ہیں۔ اگر صرف ان کے خادم ہی لکھے جائیں تو ایک خاصی کتاب بن جاتی ہے۔ لیکن ان میں سے صرف چند ایک مشہور خلفاء کا ذکر کرتا ہوں۔

سوائے فرزندوں اور خلفاء کے صرف آنحضرت رضی اللہ عنہ کے دست مبارک پر نو لاکھ آدمیوں نے بیعت کی۔ سات ہزار آدمیوں کو آپ نے خلافت عطا فرمائی۔ آنحضرت رضی اللہ عنہ کی خدمت میں ایک ہفتہ رہنے سے فنا کے درجے کو پہنچ جاتا اور ایک ہینہ رہنے سے سارا سلوک باطنی اور کمالات ولایت حاصل کر کے خلافت پالیتا۔ جیسا کہ آنحضرت نے خود اس کا حال اپنے مکتوبات کی پہلی جلد کے دو سو چونتیسویں مکتوب میں حضرت شیخ سیف الدین کے نام لکھا ہے تحریر فرمایا ہے۔

خواجہ محمد حنیف کابلی | فرزندوں کے بعد آپ آنحضرت رضی اللہ عنہ کے پہلے خلیفہ ہیں۔ آپ کے مرید ہونے کا حال پہلے لکھا گیا ہے آنحضرت آپ پر غایت درجہ مہربان تھے۔ اس طریقہ کی عمدہ بشارات عنایت کر کے خلافت دے کر کابل بھیجا۔ وہاں گرد و نواح میں بے شمار لوگ آپ کے مرید ہوئے۔ اور احوالات بلند اور مقامات ارجمند سے مشرف ہوئے۔

حضرت قیوم رابع رضی اللہ عنہ فرماتے ہیں کہ حضرت حجۃ اللہ کی شب نکاح آپ کو درو شقیقہ کا حسب عادت دورہ تھا۔ خواجہ صاحب آپ سے جا کر عرض کیا کہ جناب باہر تشریف لائیں کیونکہ لوگ منتظر بیٹھے ہیں۔ آپ نے اپنی حالت بیان کی خواجہ

صاحب نے اس درد کو اپنے پر لیا اور آنحضرت نے صحت پائی .

حضرت قیوم رابع رضی اللہ عنہ فرماتے ہیں کہ خواجہ صاحب نے کابل سے حضرت عروۃ الوثقیٰ رضی اللہ عنہ کی خدمت میں عرضی بھیجی جس میں اشتیاقِ ملاقات اور اپنے حاضر خدمت ہونے کی خواہش ظاہر کی . آنحضرت نے اس کے جواب میں لکھا کہ آپ نے جو حاضر خدمت ہونے کا اشتیاق ظاہر کیا ہے سو مخدوما حضور میں جو اس وقت یارِ موجود ہیں جو حق تعالیٰ نے آپ کو عطا فرما رکھے ہیں .

خواجہ صاحب میں تصرفاتِ عظیمہ اور خوارقِ کرمیہ تھے . ۱۰۵۰ھ کو حضرت قیوم ثانی رضی اللہ عنہ کے حضور میں اس دارِ فانی سے رحلت فرمائی . آنحضرت رضی اللہ عنہ کو آپ کے ارتحال کا سخت افسوس ہوا . خواجہ صاحب کا مزار کابل کے قریب ماما خانو گاؤں میں خاص و عام کی زیارت گاہ ہے .

آپ حضرت قیوم ثانی رضی اللہ عنہ کے دوسرے فیض خواجہ محمد صدیق پشاوری | ہیں . سلوکِ باطنی آنحضرت کی خدمت میں انتہائی درجے

تک حاصل کیا . آنحضرت نے آپ کو خلافت دے کر پشاور بھیجا . وہاں پر آپ کو قبولیتِ عامہ نصیب ہوئی . بے شمار لوگ آپ کی رہنمائی کے طفیل گمراہی کے بھنور سے نکل کر نجات کے ساحل پر پہنچے اور بہت سے لوگوں کو خواجہ صاحب نے کامل و مکمل کر کے خلافتِ عنایت کی .

ایک دفعہ خواجہ صاحب نے حضرت قیوم ثانی رضی اللہ عنہ کی خدمت میں طلبِ اصالت کے بارے میں عرضی بھیجی . آنحضرت نے جواب میں لکھا کہ مخدوما! آپ کا مطلب کس اصالت سے ہے آیا وہ اصالت چاہتے ہو جس کے حصول میں خواجہ بہاؤ الدین نقشبندی نے اپنی عمر صرف کر دی . سو وہ مدت سے خود تمہیں حاصل ہے بلکہ اس اصل الاصول سے تم ترقی کر گئے ہو . یا آپ کا مطلب اس اصالت سے ہے جس

سے حضرت مجدد الف ثانی رضی اللہ عنہ ممتاز تھے۔ یعنی خمیر طہینتِ محمدی صلی اللہ علیہ وسلم اگر یہ ہے تو خیالِ خام اور سودے محض ہے۔ یہ اصالتِ تمام امت میں سوائے دو تین شخصوں کے کسی اور کو نصیب نہیں۔

ایک دفعہ کسی نابینا نے حضرت خواجہ صاحب کی خدمت میں آکر روشنی چشم کی درخواست کی خواجہ صاحب نے اس کی آنکھوں پر ہاتھ پھیرا اور کچھ پڑھ کر دم کیانی لغو اس کی آنکھیں روشن ہو گئیں۔ خواجہ صاحب سے بہت سی کرامات و خوارق کا اظہار ہوا۔ طریقہ عالیہ احمدیہ مجددیہ کے سخت پابند تھے۔

(حضرت شاہ مراد شامی کے مفصل حالات کیلئے مقدمہ کتاب پر نظر ڈالیں۔)

آپ خواجہ محمد صدیق رضی اللہ عنہ کے فرزند ہیں۔ اپنے والد ماجد اور حضرت قیوم ثانی رضی اللہ عنہ سے سلوک باطنی حاصل کیا۔ طریقہ احمدیہ پر کاربند تھے۔

آپ خواجہ محمد صدیق کے خلیفہ ہیں۔ بے شمار لوگوں کا مولانا شریف کابلی آپ سے رجوع تھا۔ بعض حاسدوں کے کہنے سننے سے خواجہ صاحب مولینا سے ناراض ہو گئے۔ اور نسبت سلب کر لی۔ مولینا نے سرسند آنا چاہا۔ خواجہ صاحب نے اپنی ناراضگی کا اظہار حضرت قیوم ثانی رضی اللہ عنہ کی خدمت میں کیا۔ آنحضرت نے مولانا کو لکھا کہ جس طرح ہو خواجہ محمد صدیق کو راضی کرو۔ اگر خواجہ صاحب تم سے راضی ہوں گے تو ہم بھی راضی ہیں ورنہ نہیں۔ مولینا مجبوراً اپنا چہرہ سیاہ کر کے خواجہ صاحب کی خدمت میں حاضر ہوئے۔ خواجہ صاحب نے بھی آپ کا قصور معاف فرمایا۔ مولینا خوب مستقیم الاحوال تھے۔

آپ حضرت قیوم ثانی رضی اللہ عنہ کے تیسرے خلیفہ ہیں شیخ ابوالمنظف برہانپوری آنحضرت آپ پر بدرجہ غایت مہربان تھے۔ حضرت

مجدد الف ثانی رضی اللہ عنہ کے انتہائی کمالات کی خوشخبری دی۔ پھر خلافت عنایت کر کے برہانپور بھیج دیا۔ وہاں آپ کو قبولیت عامہ نصیب ہوئی۔ بے شمار لوگوں نے آپ سے باطنی فائدہ اٹھایا۔ بلند احوال سے مشرف ہوئے۔

شیخ صاحب کے خلفاء بکثرت ہیں۔ جو سب کے سب صاحب استقامت و کرامت ہیں۔ حضرت قیوم ثانی رضی اللہ عنہ کی وفات کے بعد آپ نے حضرت مروج الشریعت سے باطنی رجوع کیا۔ اور فیض باطنی حاصل کیا۔ اور فرمایا کرتے تھے کہ میں حضرت مروج الشریعت کا غلام ہوں۔

آپ ایک روز جنگل میں گئے تھے۔ اچانک ایک سوکھے درخت کے پاس چلے گئے۔ آپ کے بعض مخالفوں نے جو ساتھ تھے کہا کہ گذشتہ اوپیا میں یہ کرامت تھی کہ اگر خشک درخت پر نظر کرتے تو سبز ہو جاتا۔ آپ نے فرمایا اس وقت بھی ایسے ہیں۔ جن کی خاطر اللہ تعالیٰ ایسا کرتا ہے۔ بعد ازاں اس درخت کی طرف دیکھ کر فرمایا اللہ تعالیٰ اس بات پر قادر ہے کہ یہ درخت سبز ہو کر پھلدار ہو جائے۔ دیکھتے ہی دیکھتے وہ درخت سبز ہو گیا۔

آپ کثیر الکرامت تھے۔ طریقہ معصومیہ کے پورے پورے پابند تھے۔ ۱۰۸۳ھ میں وفات پائی۔

آپ شیخ ابوالمنہر کے خلیفہ اعظم ہیں۔ نہایت ہر دل عزیز تھے۔ خواجہ حسین عشاق | جذبہ قوی تھا۔ آپ کی توجہ کی کوئی شخص تاب نہ لاسکتا جس پر توجہ کرتے بیہوش ہو جاتا۔

حضرت قیوم رابع خلیفہ اللہ فرماتے ہیں۔ کہ حسین عشاق نے مجھے کہا۔ کہ اب میری زندگی کے سات سال اور رہ گئے۔ سات سال بعد ہم سرمنہد میں تھے۔ کہ ان کے فوت ہونے کی خبر پہنچ گئی۔ بشریعت و طریقت کے سخت پابند تھے۔

شیخ حبیب اللہ بخاری | آپ حضرت قیوم ثانی رضی اللہ عنہ کے بڑے خلفا میں سے ہیں۔ سلوک باطنی آنحضرت رضی اللہ عنہ کی خدمت میں رہ کر حاصل کیا اور اس طریقہ کی انتہائی بشارات حاصل کیں۔ آنجناب نے آپ کو خلافت و کیر بخارا بھیجا۔ وہاں پر جو واقعات آپ کو پیش آئے قیومیت کے پچیسویں سال میں بیان ہو چکے ہیں۔ اس ملک کے بے شمار لوگ آپ کے مرید ہوئے۔

ہزاروں آدمی ہر روز صبح و شام آپ کے حلقے میں شامل ہوتے۔ تمام چھوٹے بڑے وضع و شریف خوانین و سلاطین اور رعایا۔ برابرا آپ کے مرید ہوئے۔ چار سو آدمیوں کو کامل و مکمل کر کے خلافت عنایت فرمائی۔ آپ کے تمام خلفا صاحب استقامت و کرامت ہیں۔ آپ خراسان اور ماورالنہر کے سب سے بڑے شیخ تھے۔ آپ کا طریقہ اس ملک میں پورے طور پر رائج ہے۔

شیخ محمد نعمان | آپ شیخ حبیب اللہ کے فرزند ہیں۔ سلوک باطنی باپ سے حاصل کیا۔ طریقہ علیہ احمدیہ معصومیہ پر کار بند تھے۔ آج کل باپ کی خانقاہ میں ان کے قائم مقام ہیں۔ باپ کے جتنے مرید ہیں سب نے دوبارہ آپ سے بیعت کی۔ شیخ حبیب اللہ کا دوسرا بیٹا حضرت قیوم رابع رضی اللہ عنہ کا مرید تھا۔

شیخ محمد اوشامی | آپ حضرت قیوم ثانی رضی اللہ عنہ کے بڑے خلیفہ ہیں۔ آنحضرت نے آپ کا کام ایک ہفتے میں ٹھیک ٹھاک کر کے خلافت دے کر ملک شام میں بھیج دیا۔ لیکن حکم دیا کہ ماورالنہر کی راہ جانا۔ چند روز حبیب اللہ کے پاس رہنا۔ پھر شام جانا۔

آپ کے دونوں پاؤں تسمہ کی طرح تھے۔ ہڈی بالکل نہ تھی۔ نہ ہی آپ نے ظاہری علم پڑھا تھا۔ آنحضرت سے عرض کیا کہ میں معذور آدمی ہوں۔ اور امی ہوں آپ مجھے ملک شام میں جانے کے لئے فرماتے ہیں۔ اس ملک میں مجھ سے کیا ہوگا؟ آنحضرت

رضی اللہ عنہ نے فرمایا اس ملک میں آپ سے طریقہ کو رواج ہوگا۔

آپ آنحضرت کے حسب الارشاد شام کی طرف روانہ ہوئے پہلے توران گئے۔ چند روز شیخ حبیب اللہ کے پاس رہ کر شام پہنچے اور دمشق میں سکونت اختیار کی۔ شام و روم کے تقریباً تمام آدمی آپ کے مرید ہوئے۔ وہاں کے تمام امرا اور بادشاہ آپ کے حلقہ ارادت میں آئے۔ ننگار روم بھی آپ کا بہت معتقد ہو گیا۔ کیونکہ وہ پہلے ہی سے حضرت قیوم ثانی رضی اللہ عنہ کا فابانہ مرید تھا۔ ننگار روم نے تین لاکھ اشرفی سالہ شیخ صاحب کی خانقاہ کے اخراجات کے لئے مقرر کئے۔ دو لاکھ اشرفی کے قریب بالائی آمدنی تھی۔ یہ ساری رقم ننگار پر خرچ ہو جاتی۔

کہتے ہیں صبح و شام دو ہزار آدمی آپ کے حلقہ میں شامل ہوتے۔ جب شیخ صاحب حج کے لئے آتے تو دو ہزار اونٹ آپ کے ساتھ ہوتے۔ جب آپ پہلی دفعہ حج کے لئے گئے تو شریف مکہ نے خواب میں دیکھا کہ فرشتے کہتے ہیں کل اللہ تعالیٰ کا دست آئے گا اے شریف! تم استقبال کرنا۔ اس کے تحت کو مسجد الحرام میں لانا۔ دوسرے دن شریف مکہ آپ کا استقبال کر کے آپ کو تخت پر سوار کر کے مسجد الحرام میں لایا۔ کیونکہ شیخ صاحب پاؤں سے معذور تھے۔ صحابہ کرام کے وقت سے کراچ تک کوئی شخص بحالت سواری مسجد میں داخل نہیں ہوا۔ صرف شیخ صاحب کا تخت حضرت قیوم ثانی رضی اللہ عنہ کی توجہ سے داخل ہوا۔

شیخ مراد ملک شام، روم، عرب اور یمن کے تمام مشائخ سے زیادہ بزرگ تھے بہت سے لوگ آپ کے طفیل صاحب کمال ہوئے اور خلافت پائی۔ آپ کا طریقہ اُجکل اس ولایت میں پورے طور پر رائج ہے۔ آپ کے حالات اور تھوڑی کرامات قیومیت کے انیسویں سال میں لکھی جا چکی ہیں۔

حضرت شیخ مصطفیٰ

آپ شیخ مراد کے فرزند ہیں۔ سلوک باطنی اپنے والد ماجد سے حاصل کیا۔ طریقہ علیہ احمدیہ معصومیہ پر کاربند تھے۔ شیخ صاحب کے دوسرے فرزند حضرت قیوم رابع کے مرید ہیں۔ باپ کی طرح بدستور مشائخ ہیں۔

انخون محسنے انگرہاری

نواح کابل میں ننگر ہار ایک علاقہ ہے۔ انخون موسیٰ حضرت قیوم ثانی رضی اللہ عنہ کے بڑے خلفار سے ہیں۔ سلوک باطنی

پورے طور پر آنحضرت کی خدمت سے حاصل کیا۔ آنحضرت نے آپ کو خلافت دے کر ننگر ہار بھیج دیا۔ اس علاقے میں انخون صاحب کے طفیل سے طریقہ احمدیہ کو خوب رواج ہوا۔ اس ملک کے اکثر قاص و عام آپ کے مرید ہوئے۔ اور حالات عالیہ پیدا کئے۔ بہت سے لوگوں نے آپ سے خلافت پائی۔ انخون صاحب طریقہ احمدیہ پر بخوبی کاربند تھے۔ آپ کا یہ تصرف اب تک ہے کہ جس کسی کو سانپ ڈسے۔ وہ اگر انخون صاحب کا نام لے کر دم کرے تو فوراً آرام ہو جاتا ہے۔

انخون صاحب کے فرزند رشید حضرت قیوم رابع رضی اللہ عنہ کے مرید ہیں۔

کابل سے دو کوس کے فاصلے پر وہیہ یعقوبی ایک گاؤں ہے آپ حضرت قیوم ثانی رضی اللہ عنہ کے بڑے خلفار

خواجہ عبد الصمد وہیہ یعقوبی

سے ہیں۔ سلوک باطنی انتہائی درجے تک آنحضرت سے حاصل کر کے خلافت پائی۔ انجناب نے آپ کو اپنے وطن میں بھیج دیا۔ وہاں پر بہت سے لوگوں نے آپ سے فیض حاصل کیا۔ بے شمار لوگ آپ کے مرید ہوئے۔ شریعت و طریقت کے سخت پابند تھے۔

آپ حضرت قیوم ثانی رضی اللہ عنہ کے معتبر خلفار سے ہیں نہایت صاحب استقامت و کرامت تھے۔ آپ کے

انخون محسن سیالکوٹی

حالات نہایت بلند پایہ کے تھے۔ سلوک باطنی آپ نے انتہائی درجے تک حاصل

کر کے خلافت پائی۔ بہت سے لوگوں نے آپ سے فیض حاصل کیا اور خلافت پائی
آپ طریقت علیہ احمدیہ پر پورے طور پر کاربند تھے۔

آپ میر حسن کے خلیفہ ہیں۔ بعد ازاں حضرت قیوم ثالث اور حضرت قیوم رابع
حافظ نور محمد کی خدمت سے بہت کچھ باطنی فائدہ حاصل کیا۔ میر حسن کے ساتھ حضرت

قیوم ثانی رضی اللہ عنہ کی خدمت سے مشرف ہوئے آنحضرت سے فیض حاصل کر کے صاحب
کمال ہوئے۔ بہت سی کرامات آپ سے ظہور میں آئیں۔ بہت سے لوگوں نے آپ سے
باطنی فائدہ حاصل کیا۔ اکثر نے خلافت پائی۔

جب حافظ صاحب نے حضرت قیوم رابع رضی اللہ عنہ کی خدمت میں رجوع کیا تو
اپنے تمام خلفاء اور مریدین کو آنحضرت کی خدمت میں بھیجا۔

آپ حضرت قیوم ثانی رضی اللہ عنہ کے مخصوص یار ہیں سلوک باطنی آنحضرت
حاجی عاشور کی خدمت سے حاصل کر کے خلافت پائی۔ آنحضرت آپ پر بہت
مہربان تھے۔ آپ نہایت مستقیم الاحوال تھے۔

حضرت قیوم ثانی رضی اللہ عنہ کے مکتوبات کی دوسری جلد آپ نے ہی جمع کی تھی۔

آپ حضرت قیوم ثانی رضی اللہ عنہ کے بڑے خلفاء
انخون بدرالدین سلطان پوری سے ہیں۔ ظاہری اور باطنی علوم کے عالم تھے۔

سلوک باطنی آنحضرت کی خدمت سے حاصل کر کے خلافت پائی۔ آنحضرت نے آپ کو وطن بھیجا۔
جہاں قبولیت عامہ نصیب ہوئی۔ بے شمار آدمی مرید ہوئے بہت سے مرتبہ کمال کو پہنچے۔
آپ محدث و مزادوں کے ظاہری علم کے استاد تھے۔

آپ انخون بدرالدین کے فرزند ہیں۔ آپ نے حضرت قیوم ثانی
شیخ نجم الدین کی خدمت سے سلوک باطنی حاصل کر کے خلافت پائی آپ

کے وطن کے تمام لوگ آپ کے مرید ہوئے بہت سوں نے باطنی فائدہ حاصل کیا۔ آپ

شیخ وقت تھے۔ اور شریعت و طریقت کے بڑے محنت پابند تھے۔

شیخ انور نورسراfi لاہوی | آپ حضرت قیوم ثانی رضی اللہ عنہ کے خاص اصحاب میں سے تھے۔ سلوک باطنی آنحضرت کی خدمت سے حاصل

کر کے خلافت پائی۔ آنجناب نے آپ کو عمدہ بشارات عنایت کیں۔ آپ دل و جان سے حضرت امام معصوم کی خدمت میں مشغول تھے۔ آنجناب کے باطنی احوال کے بارے میں چند ایک کتابیں تصنیف فرمائی ہیں۔ جن میں سے ایک کثیر الہدایت ہے۔

صوفی پائندہ طرار | آپ حضرت قیوم ثانی رضی اللہ عنہ کے بڑے خلیفہ ہیں۔ مدت تک آنحضرت کی خدمت میں رہ کر سلوک باطنی انتہائی درجے

تک حاصل کر کے خلافت پائی۔ اپنے مشائخ کے طریقے پر خوب کار بند تھے۔ آپ سے خوارق و کرامات بکثرت ظہور میں آئیں۔ ان میں سے ایک یہ تھی کہ زرد کاغذ منہ میں ڈال کر روپیہ بنا کر مستحق افراد کو دیتے، اسی وجہ سے لوگ بکثرت آپ سے رجوع کرتے۔ اسی واسطے آپ کو پائندہ طلا کہا جاتا ہے۔

صوفی پائندہ پلاس پوش | آپ حضرت قیوم ثانی رضی اللہ عنہ کے کامل خلیفہ تھے۔ سلوک باطنی پورے طور پر حاصل کر کے خلافت پائی

و سع، تقویٰ، زہد، توکل، قطع تعلق میں بے نظیر تھے پلاس کے پتے بن کر پہنتے۔

میرزا ہد کاہلی | حضرت قیوم ثانی رضی اللہ عنہ کے مخصوص اصحاب سے تھے علم ظاہر و باطن دونوں کے عالم تھے۔ سلوک باطنی پورے طور پر

آنحضرت کی خدمت سے حاصل کر کے خلافت پائی۔ آپ اپنے وقت کے جمید عالم تھے۔ علم منطق کی معتبر کتاب میرزا ہد آپ ہی کی تصنیف ہے۔ اس کے علاوہ بھی آپ کی بہت سی تصانیف ہیں۔

شیخ آدم تہسی | آپ حضرت قیوم ثانی رضی اللہ عنہ کے بڑے خلفاء میں سے ہیں۔ مدت تک آنحضرت کی خدمت میں رہے آنحضرت نے آپ کو خلافت دے کر وطن بھیج دیا۔ جہاں آپ کو قبولیت عامہ نصیب ہوئی۔ ہزار ہا آدمی آپ کے مرید ہوئے۔ بہت سوں نے خلافت پائی۔ آپ شریعت و طریقت پر کار بند تھے۔

شیخ ابو بکر | آپ شیخ محمد آدم کے فرزند ہیں۔ سلوک باطنی اپنے والد ماجد سے حاصل کیا۔ طریقت احمدیہ کے سخت پابند تھے۔

شیخ محمد یوسف پیرزادہ ملتان | آپ حضرت قیوم ثانی رضی اللہ عنہ کے مخصوص پیارے تھے آنحضرت آپ پر بدرجہ غایت مہربان تھے۔ جلافت دے کر آپ کو ملتان بھیجا۔ اس کے گرد و نواح میں آپ کو بہت مقبولیت ملی۔ آپ نہایت مستقیم الاحوال تھے۔

شیخ عبداللہ قہوجی | آپ حضرت قیوم ثانی رضی اللہ عنہ کے معتبر اصحاب سے تھے آنحضرت کے قہوہ پکانے کی خدمت آپ کے سپرد تھی۔ سلوک باطنی انتہائی درجے تک حاصل کیا۔ آنجناب نے آپ کو خلافت دے کر مکہ معظمہ بھیجا وہاں بہت سے لوگ آپ کے مرید ہوئے اور حالات عالیہ کے مشرف ہوئے۔

حافظ صادق | آپ حضرت قیوم ثانی رضی اللہ عنہ کے نہایت کامل خلفاء میں سے ہیں۔ جب عالمگیر بادشاہ نے آنحضرت سے ایک غلیفہ کی طلب کی تو آپ نے حافظ صادق کو اس کے ساتھ بھیج دیا۔ بادشاہ نے آپ سے بہت استفادہ کیا اور شکر کے اکثر لوگ آپ کے مرید ہوئے۔

خواجہ ارغون ختائی | آپ آنحضرت کے سب سے بڑے خلفاء میں سے ہیں آنحضرت نے آپ کو خلافت دے کر ملک ختار میں بھیجا۔ وہاں آپ کے دست مبارک سے دین اسلام بہت پھیلا۔ وہاں کے سارے سرور اور

مکش مسلمان ہو کر آپ کے مرید بن گئے۔ چنانچہ ایک دفعہ آپ نے بتوں کو حکم دیا کہ ہتھیار لے کر ختا والوں سے جنگ کرو۔ تو سارے بت ہتھیار لے کر ان سے لڑنے لگے۔ ختا والوں کو شکست ہوئی۔ تمام اہل ختاریہ دیکھ کر گھبرا گئے۔ اور دین اسلام میں داخل ہو کر خواجہ صاحب کے مرید بن گئے۔

آپ کے حلقہ میں صبح شام ہزاروں آدمی شامل ہوا کرتے۔ اس طرح وہ سارا ملک طریقہ احمدیہ سے پُر ہو گیا کہتے ہیں ایک ہزار آدمی کو خواجہ صاحب نے مجاز طریقہ بنایا۔ یہ تقیہ اس سے پہلے قیومیت کے ساتویں سال میں تفصیل سے لکھا جا چکا ہے۔ خواجہ صاحب کا مزار ختار کے پایہ تخت خان بالغ میں ہے آپ کے طریقہ کو وہاں رواج حاصل ہے۔

شیخ عطار اللہ سوئی | آپ حضرت قیوم ثانی رضی اللہ عنہ کے معتبر اصحاب میں سے تھے۔ سلوک باطنی آنحضرت کی خدمت سے حاصل کرنے کے خلافت پائی۔ نہایت مستقیم الاخوال تھے۔

آنجناب نے آپ کو بند رسورت میں بھیج دیا۔ وہاں پر آپ کو قبولیت عامہ و تمام نصیب ہوئی۔ آنحضرت کے روضہ مبارک میں آپ کے ہاتھ کا لکھا ہوا ایک قرآن شریف موجود ہے جس کا طول دو گز اور عرض ایک گز سے زیادہ ہے۔ آپ کے دو لڑکے تھے۔ فضلے اور شیخا۔ دونوں صالح اور متقی تھے۔ اور دونوں ہندی کے اچھے شاعر تھے۔

خواجہ کلال سمرقندی | آپ حضرت قیوم ثانی رضی اللہ عنہ کے قدیمی خلیفہ ہیں آنحضرت نے آپ کو خلافت دے کر سمرقند بھیج دیا۔ جہاں بہت سے لوگ آپ کے مرید ہوئے۔

آپ طریقہ احمدیہ پر خوب کار بند تھے۔

فرا آسمان ترکستان میں ایک عورت کا نام ہے۔ آپ
خواجہ عبدالرحمان فرا آسمانی | حضرت قیوم ثانی رضی اللہ عنہ کے معصوم خلفا سے ہیں۔
 آپ نے سلوک باطنی نہایت مشقت سے آنحضرت کی خدمت سے حاصل کیا، مگر
 نے آپ کو خلافت دے کر ترکستان بھیج دیا۔ اس ملک سے آپ کے ہزاروں لوگ مرید
 ہو گئے۔ آپ نے فرا آسمان میں سکونت اختیار کی۔

خواجہ صاحب کے کرامات و خوارق بکثرت ظاہر ہوئے۔

آپ حضرت قیوم ثانی رضی اللہ عنہ کے بڑے خلفا سے
خواجہ یوسف ترکستانی | ہیں مدت تک آنحضرت کی خدمت میں رہے۔ آنحضرت
 نے آپ کو خلافت دے کر ترکستان بھیج دیا۔ وہاں بے شمار آدمی آپ کے مرید ہوئے۔
 آپ طریقت احمدیہ پر پورے طور پر کاربند تھے۔

آپ حضرت خواجہ محمد معصوم قیوم ثانی رضی اللہ عنہ کے
خواجہ اسحاق ترکستانی | بڑے خلفا سے ہیں آنحضرت نے آپ کو خلافت
 دے کر ترکستان بھیج دیا۔ دشت قباچ اور ترکستان کے تمام خان اور بادشاہ آپ کے
 مرید ہوئے۔ ایک روز خواجہ صاحب دشت قباچ کے بادشاہ کے پاس بیٹھے تھے
 اسی اشار میں ایک شخص تازہ انگور لایا۔ بادشاہ نے کہا یہ زمرود کے مشابہ ہیں۔ خواجہ
 صاحب نے فرمایا کیا تم چاہتے ہو یہ انگور زمرود بن جائیں۔ بادشاہ نے کہا ایسا ہو جائے
 تو کیا کہنے۔ خواجہ صاحب نے انگوروں پر ہاتھ رکھا تو وہ زمرود بن گئے۔ حضرت قیوم ثانی
 رضی اللہ عنہ کے خلفا ترکستان اور دشت قباچ میں ہزار سے بھی زیادہ تھے۔

آپ حضرت قیوم ثانی رضی اللہ عنہ کے بڑے خلفا سے تھے۔
شیخ علی مینی | آنحضرت نے آپ کو خلافت دے کر مین بھیج دیا۔ امام مین آپ
 کا مرید ہوا۔ اور اہل مین بھی آپ کے مرید ہوئے۔ طریقہ احمدیہ پر کاربند تھے۔

خواجہ معین الدین بدشی | آپ حضرت قیوم ثانی رضی اللہ عنہ کے بڑے خلیفہ ہیں
سلوکِ باطنی انتہائی درجے تک حاصل کیا۔ آنحضرت
نے آپ کو خلافت دے کر بڑھشان بھیجا۔ اس گرد و نواح میں بہت قبولیت نصیب
ہوئی۔ اکثر اہل بڑھشان آپ کے مرید ہوئے۔
آپ بڑھشان کے بڑے مقدر علماء میں شمار ہوتے تھے۔

خواجہ محمد کاشف کاشغری | آپ حضرت قیوم ثانی رضی اللہ عنہ کے قدیم خلیفہ
سے تھے۔ سلوکِ باطنی تمام پابندیوں سمیت انتہائی
درجے تک حاصل کیا۔ آنحضرت نے آپ کو خلافت دے کر اجازت ارشاد کیا تھ
کاشغری بھیج دیا۔ اس ملک کے تمام باشندے آپ کے مرید ہوئے۔ کاشغری کا بادشاہ بھی
آپ کا مرید ہوا۔ نہایت صاحبِ استقامت تھے۔

میر شرف الدین حسین | آپ حضرت عروۃ الوثقیٰ خواجہ محمد معصوم رضی اللہ عنہ
کے مقبولِ نظر تھے۔ سلوکِ باطنی آنحضرت کی خدمت
سے حاصل کر کے خلافت پائی۔

میر مفاخر حسین | آپ حضرت قیوم ثانی کے مخصوص یار تھے۔ آنحضرت نے
آپ کو خلافت سے سرفراز فرمایا۔

میر مظہر حسین | آپ خواجہ محمد معصوم رضی اللہ عنہ کے مخصوص اصحاب سے تھے
آنحضرت نے آپ کو خلافت عنایت فرمائی۔

میر لال الدین حسین | آپ حضرت قیوم ثانی رضی اللہ عنہ کے بڑے خلیفہ
تھے۔ سلوکِ باطنی آنحضرت کی خدمت سے حاصل
کیے کے خلافت پائی۔ بہت سے آدمیوں نے آپ سے استفادہ کیا۔ اکثر نے
خلافت بھی پائی۔ آپ شریعت و طریقت کے سخت پابند تھے۔

خلیفہ محمد ابراہیم | آپ حضرت میر جلال الدین کے پہلے خلیفہ ہیں۔ سلوک باطنی میر صاحب کی خدمت سے انتہائی درجے تک حاصل کیا۔ راہِ خدا طلبی میں محنت شاقہ اٹھائی۔ خلافت حاصل کی۔ بہت سے لوگوں کو آپ کے باطنی فائدہ حاصل ہوا آپ اپنے وقت کے معروف آدمی تھے۔

طریقہ احمدیہ معصوم پر کار بند تھے۔ آپ علم حقائق و معارف اور اس کے سمجھنے میں اپنے وقت میں لاثانی ہیں۔ اس علم میں ایک کتاب بھی تصنیف کی۔ مثنوی مولوی بزاز کا ساتواں دفتر۔ اس دفتر کی خوب تحقیق و تدقیق کی ہے۔

شیخ حسن علی | آپ حضرت خواجہ محمد معصوم قیوم ثانی رضی اللہ عنہ کے صاحب استقامت خلیفہ ہیں۔

شیخ حامد | آپ حضرت قیوم ثانی رضی اللہ عنہ کے خلیفہ ہیں۔ آنحضرت رضی اللہ عنہ نے آپ کے حق میں خوشخبری دی تھی کہ اس کا نور ساتویں آسمان سے بھی اوپر تک پہنچا ہے۔

مولانا جلال الدین | آپ آنحضرت رضی اللہ عنہ کے مخصوص خلفا سے تھے۔ نہایت صاحب استقامت تھے۔

حاجی عارف | خواجہ محمد معصوم قیوم ثانی رضی اللہ عنہ کے خاص خلیفہ اور طریقہ احمدیہ کے سخت پابند تھے۔

خواجہ احمد بخاری | آپ آنحضرت کے بڑے خلیفہ ہیں۔ آپ سے بہت کچھ ارشاد ہوا۔ آپ کے بہت سے مرید صاحب کشف و کرامات ہوئے۔

خواجہ محمد شریف بخاری | آپ حضرت امام معصوم رضی اللہ عنہ کے خلیفہ ہیں۔ آنحضرت نے آپ کو ولایت ثلاثہ کمالات نبوت

اور حقائق ثلاثہ کی خوشخبری دے کر خلافت عنایت فرمائی۔

یار محمد | آپ حضرت قیوم ثانی رضی اللہ عنہ کے خلیفہ ہیں۔ آنحضرت نے آپ کو فنائے اتم کی خوشخبری دے کر خلافت عنایت فرمائی۔

مولانا محمد امین | آپ حضرت قیوم ثانی رضی اللہ عنہ کے خلیفہ ہیں۔ آنحضرت نے آپ کو ہر سہ ولایت کی خوشخبری دی۔

ملا نعمت اللہ | آپ حضرت قیوم ثانی رضی اللہ عنہ کے خلیفہ ہیں۔ شریعت و طریقت پر کاربند تھے۔

مولانا اللہ داو | آپ حضرت خواجہ محمد معصوم قیوم ثانی رضی اللہ عنہ کے مستقیم الاحوال خلیفہ تھے۔

مولانا محمد امین بخاری | آپ حضرت قیوم ثانی رضی اللہ عنہ کے خلیفہ تھے۔ نہایت قوی جذبہ کے مالک تھے۔

انحون فصیح الدین | آپ حضرت عروۃ الوثقیٰ رضی اللہ عنہ کے صاحب کشف و کرامت خلیفہ ہیں۔ حافظ پیر محمد، آپ حضرت قیوم ثانی کے

نہایت عزیز الوجود خلیفہ ہیں۔ صوفی پیر محمد، آپ حضرت قیوم ثانی کے خلیفہ صاحب تجرد و انقطاع ہیں۔ صوفی محمد زاہد محدث، آپ حضرت قیوم ثانی کے زہد و ورع سے موسوف خلیفہ تھے۔ شیخ زین العابدین مینی، آپ عرب کے بڑے جید عالم تھے۔ درس و تدریس چھوڑ کر آنحضرت کی خدمت میں مرید ہوئے۔ سلوک باطنی حاصل کر کے خلافت پائی پھر مدینہ چلے گئے وہاں کے بہت سے لوگوں نے آپ سے فیض حاصل کیا۔

شیخ عمر و شافعی مینی | آپ حضرت قیوم ثانی رضی اللہ عنہ کے بڑے خلیفہ ہیں۔ آپ مین کے علمائے جید میں سے تھے۔ درس و تدریس

چھوڑ کر آنحضرت کے مرید ہوئے۔ سلوک باطنی حاصل کر کے خلافت پائی۔ آپ نے

پیرلی متابعت کرتے ہوئے حنفی مذہب اختیار کیا۔ لیکن آنحضرت نے فرمایا شافعی مذہب پر رہو۔ میں میں آپ کا ارشاد بکثرت ہوا۔

آپ حضرت قیوم ثانی رضی اللہ عنہ کے خلیفہ ہیں
خواجہ محمد صادق بخاری | آنحضرت نے آپ کو خلافت دے کر عرب میں بھیجا
 وہاں بہت سے اہل عرب آپ کے مرید ہوئے۔

آپ حضرت عروۃ الوثقیہ رضی اللہ عنہ کے صاحب ارشاد
حاجی شریف | اور مشیخت خلیفہ تھے۔

آپ حضرت قیوم ثانی رضی اللہ عنہ کے خلیفہ ہیں۔ کابل
خواجہ محمد حسین کابلی | کے نواح میں آپ کا بکثرت ارشاد ہوا۔

آپ خواجہ محمد معصوم قیوم ثانی رضی اللہ عنہ کے صاحب تصرفات
صوفی سعد اللہ | کرامات خلیفہ ہیں۔

آپ آنحضرت رضی اللہ عنہ کے خلیفہ ہیں۔ آنحضرت نے
صوفی عبداللہ مغربی | آپ کو خلافت دے کر مغرب میں بھیج دیا۔ وہاں بہت سے
 لوگوں نے آپ سے فیض حاصل کیا۔

آنحضرت رضی اللہ عنہ کے خلیفہ ہیں۔ قدر کے علاقہ میں آپ
خواجہ وفاق ندوی | سے بہت کچھ ارشاد ہوا۔

آپ حضرت قیوم ثانی رضی اللہ عنہ کے خلیفہ ہیں۔ خراسان میں
انخون قاسم خراسانی | آپ کے ذریعہ طریقہ احمدیہ مجددیہ کو بہت فروغ حاصل ہوا۔

آپ حضرت قیوم ثانی رضی اللہ عنہ کے خلیفہ ہیں۔ پٹنہ میں آپ سے
شاہ محمد پٹنی | بہت کچھ ارشاد ہوا۔

آپ آنحضرت رضی اللہ عنہ کے خلیفہ ہیں۔ نہایت صاحب
شاہ محمد زخمی استقامت و کرامت تھے۔

آپ حضرت قیوم ثانی رضی اللہ عنہ کے صاحب ارشاد
رفعت بیگ و شیخیت خلیفہ تھے۔

آپ آنحضرت رضی اللہ عنہ کے خلیفہ ہیں۔ آپ کمالات نبوت
مولانا عارف سے مشرف ہوئے۔

آپ حضرت عروة الوثقی رضی اللہ عنہ کے مسئلے وقت
شیخ محمد شریف کابلی خلیفہ تھے۔

آپ حضرت قیوم ثانی رضی اللہ عنہ کے خلیفہ ہیں۔ آنحضرتؐ نے
صوفی نور محمد آپ کو عمدہ بشارات عنایت فرمائیں۔

آپ حضرت قیوم ثانی رضی اللہ عنہ کے بڑے خلفاء میں سے
مولانا محمد افضل ہیں۔ آپ اولیائے وقت ہیں۔

آپ آنحضرت رضی اللہ عنہ کے خلیفہ ہیں۔ آنجنابؐ نے آپ
میرک عبد اللہ کو حقیقت کعبہ کی خوشخبری دی۔

آپ حضرت قیوم ثانی رضی اللہ عنہ کے خلیفہ ہیں۔ نہایت
شیخ فیض اللہ صاحب قوت باطن و تصرف ظاہر تھے۔

آپ آنحضرت رضی اللہ عنہ کے خلیفہ ہیں۔ پشاور میں آپ کا
صوفی مرزائی سلسلہ پیری مریدی بکثرت ہے۔

آپ آنحضرت رضی اللہ عنہ کے خلیفہ ہیں۔ کابل میں آپ کے
محمد سالم کابلی مرید بکثرت ہیں۔

مولانا عبد الرزاق | آپ حضرت قیوم ثانی رضی اللہ عنہ کے خلیفہ تھے۔ نہایت قوی جذبہ کے مالک تھے۔

انوں ابو ایمن کابلی | آپ آنحضرت رضی اللہ عنہ کے خلیفہ ہیں۔ کابل اور اس کے گرد و نواح میں آپ کے مرید کثیر تعداد میں ہیں۔

شیخ مصطفیٰ اندرابی | آپ حضرت عروۃ الوثقیٰ رضی اللہ عنہ کے خلیفہ ہیں اندراب میں صاحب ارشاد ہیں۔

حاجی مصطفیٰ جلال آبادی | آپ آنحضرت رضی اللہ عنہ کے خلیفہ ہیں۔ جلال آباد میں آپ کے مرید بکثرت ہیں۔

محمد سعید بہار پوری | آپ حضرت قیوم ثانی رضی اللہ عنہ کے خلیفہ ہیں۔ بہار پور میں آپ ایک مشہور شیخ تھے۔

حاجی ابوتراب | آپ عروۃ الوثقیٰ خواجہ محمد معصوم رضی اللہ عنہ کے بڑے خلیفہ ہیں۔ ماورالنہر میں آپ کو قبولیت عامہ نصیب ہوئی۔ وہاں کے تمام خان اور بادشاہ آپ کے مرید تھے۔

جان محمد ورکلی | آپ حضرت قیوم ثانی رضی اللہ عنہ کے خلیفہ ہیں۔ بدخشان کے شہر ورکلی میں آپ کو قبولیت عامہ نصیب ہوئی۔

ملاولی جہتی | آپ آنحضرت رضی اللہ عنہ کے خلیفہ ہیں۔ جہت کے علاقہ علاقہ میں آپ کے بہت مرید ہیں۔

میر اسحاق | آپ حضرت عروۃ الوثقیٰ رضی اللہ عنہ کے مرید ہیں۔ دہلی میں آپ کے مرید بکثرت ہیں۔

محمد شاکر | آپ حضرت قیوم ثانی رضی اللہ عنہ کے خلیفہ ہیں۔ نہایت صاحب فن اور بقل تھے۔

آپ حضرت عروۃ الوثقیٰ کے خلیفہ اور بدخشان کے علاقہ میں صاحب ارشاد تھے۔

انا محمد بن بدشی

آپ آنحضرت رضی اللہ عنہ کے خلیفہ تھے اور نازل میں صاحب مشیخت تھے۔

شیخ محمد سعید نازولی

آپ آنحضرت رضی اللہ عنہ کے خلیفہ ہیں کولاب میں آپ کو قبولیت عامہ نصیب ہوئی۔

خواجہ عبداللہ کولابی

آپ حضرت قیوم ثانی رضی اللہ عنہ کے صاحب قوت باطن و تصرف ظاہری خلیفہ تھے۔

ملا شتاق

آپ نے حضرت قیوم ثانی رضی اللہ عنہ کی خدمت میں سلوک باطنی حاصل کر کے خلافت پائی۔

غلام محمد افغان

آپ آنحضرت رضی اللہ عنہ کے خلیفہ ہیں۔ بخارا میں بہت سے لوگ آپ کے مرید ہوئے۔

عبدالرحمن بخاری

آپ آنحضرت رضی اللہ عنہ کے خلیفہ ہیں۔ بگال میں آپ کو قبولیت عامہ نصیب ہوئی۔

حاجی مصطفیٰ بنگالی

آپ حضرت قیوم ثانی رضی اللہ عنہ کے خلیفہ ہیں۔ روپڑی میں بہت سے آدمی آپ کے مرید ہوئے۔

انوں قائم روپڑی

آپ حضرت عروۃ الوثقیٰ رضی اللہ عنہ کے خلیفہ تھے بدخشان میں سلسلہ مشیخت جاری کیا۔

خواجہ محمد برک

آپ حضرت قیوم ثانی رضی اللہ عنہ کے خلیفہ ہیں۔ سازنگپور میں آپ کے مرید بہت ہیں۔

محمد سعید سنگپوری قدس سرہ

انہوں نے فاضل کابلی | آپ حضرت قیوم ثانی رضی اللہ عنہ کے خلیفہ ہیں کابل میں آپ کے مرید کثیر تعداد میں تھے۔

انہوں نے عبدالحق بجاول | آپ آنحضرت رضی اللہ عنہ کے خلیفہ ہیں: ظاہری اور باطنی دونوں علوم کے ماہر تھے۔ شرح وقایہ فارسی آپ نے حضرت قیوم ثانی رضی اللہ عنہ کے نام سے لکھی ہے۔

ایک گزارش | آنحضرت رضی اللہ عنہ کے خلفائے کرام بے شمار ہیں اگر صرف ان کے نام ہی لکھے جائیں تو ایک ضخیم کتاب بن جائے گی ان میں سے چند ایک کے حالات لکھے گئے ہیں۔ علاوہ ازیں باقی خلفاء جو آنحضرت کے مخصوص یار تھے۔ اور جو صاحب حالات اور بلند مقامات اور بلند کرامات ظاہرہ اور خوارق باہرہ ہیں۔ اور جن کی مشیخت و ارشاد کا سلسلہ بہت ہے۔ ان کے اسمائے گرامی ذیل میں درج کرتا ہوں :

صوفی تریبگ کولابی۔ شہر یار بیگ بلخی۔ امام الدین سجانی۔ خواجہ مکی۔ حافظ اسحاق میر عثمان کولابی۔ خواجہ امان بخشی۔ صوفی محمد بیگی۔ حافظ عبداللہ۔ نوشہرہ خان۔ میر عزیز میر عمر۔ دوست بیگ۔ شیخ عبدالخالق۔ خواجہ قاسم پٹنی۔ خواجہ عبداللطیف۔ خواجہ تقی حاجی باقی۔ شیخ بایزید۔ شیخ عبدالؤمن۔ شیخ حسین مقصود۔ شیخ عبدالکریم کابلی۔ شیخ بہاؤ الدین فتح فقیر بنگالی۔ شیخ عبدالنبی۔ شیخ محمد مراد لاہوری۔ شیخ امان اللہ۔ شیخ محمد صدیق۔ شیخ مصطفیٰ۔ انہوں نے صالح کابلی۔ خواجہ عبدالآخر۔ انہوں نے محمد عارف۔ شیخ عبدالکیم۔ حافظ محمد امین شیخ عبدالرحمن گجراتی۔ انہوں نے فتح آبادی۔ صوفی عبدالرحمان ترمذی۔ محمد صادق کابلی میر ابو الفتح اکبر آبادی۔ حاجی عبداللہ محدث۔ صوفی جان محمد۔ حافظ صبور۔ صوفی جمال خواجہ عبدالرحمن معروف بہ خواجہ ماہ۔ صوفی محمود کشمیری۔ شیخ عبدالعلیم جلال آبادی۔ خواجہ ولی مولانا عارف۔ مرزا غضنفر۔ محمد علی ملتانی۔ ملا محمود ملتانی۔ شیخ ابوالقاسم بلخی۔ مولانا شرف الدین

سلطانپوری۔ محمد باقر کشمیری۔ شیخ بدیع الدین۔ شیخ فضل اللہ۔ شیخ محمد یوسف۔ شیخ
 عبداللطیف۔ شیخ عبدالاحد۔ شیخ عبدالواحد۔ حاجی الہ بخش۔ شیخ جلیل۔ میر محمد زمان
 شیخ ابوالمنظر۔ اخون رحمت اللہ۔ میر موسیٰ۔ رحمۃ اللہ علیہم اجمعین۔ ع
 مذکورہ بالا اصحاب حضرت قیوم ثانی رضی اللہ عنہ کے بڑے بڑے مشہور خلفاء ہیں
 ہر ایک کی مشینیت و ارشاد بدرجہ کمال پہنچا ہے۔ چنانچہ ان کا سلسلہ آج تک موجود ہے
 ان کے حالات اس سے نہیں لکھے گئے۔ کہ کلام میں طوالت آجاتی ہے۔ بلکہ جن خلفاء
 کے نام حالات لکھے بھی گئے ہیں۔ وہ بھی محفل تاکہ پڑھنے والوں کی طبیعتوں پر گرائی نہ
 ہو۔ ورنہ آنحضرت کے ایک ایک خلیفہ کے حالات کیلئے ضخیم کتاب درکار ہے۔
 ان کے علاوہ ہزار ہا اور خلفاء صاحب استقامت و کرامت، ارشاد و مشینیت
 ہیں۔ طوالت کلام کے ڈر سے ان کے نام بھی نہیں لکھے گئے۔ آنحضرت نے
 سات ہزار آدمیوں کو خلافت عنایت فرمائی۔ کہاں تک لکھوں صرف مشہور مشہور
 چند ایک خلفاء کے محفل حالات لکھے گئے ہیں۔

و جس زمانے میں یہ کتاب لکھی گئی۔ یہ حضرات مجددیہ ابھی منازل سلوک طے کر رہے تھے۔ مگر ایک زمانہ
 آیا کہ ان میں سے اکثر حضرات سلسلہ مجددیہ کے ممتاز رہنما بنے اور اپنے نظریات کو دنیائے اسلام
 کے گوشے گوشے تک پہنچانے میں معروف ہوئے۔ (مترجم)

حضرت عروۃ الوثقیہ امام معصوم قیوم ثانی رضی اللہ عنہ

کے معاصر اولیاء علماء شاعر اور بادشاہ

حضرت شاہ نعمت اللہ قادری | آپ حضرت امام معصوم رضی اللہ عنہ کے ہم عصر ہندوستان کے مشہور شیخ صاحب کشف و کرامات تھے آنحضرت سے آپکا سلسلہ خط و کتابت جاری تھا۔ چنانچہ آنحضرت کے مکتوبات کی پہلی جلد کے دو مکتوب آنحضرت نے آپ کے نام لکھے ہیں۔

شاہجہان کا دوسرا بیٹا شاہ شجاع آپ کا مرید تھا۔ جن دنوں وہ بنگال میں تھا آپ کو چار لاکھ اشرفی سالانہ بطور خرچ دیتا۔ آپ وہ سارا روپیہ فقیروں میں بانٹ دیتے۔

حضرت شیخ عبد الجلیل اللہ آبادی | آپ حضرت قیوم ثانی رضی اللہ عنہ کے ہم عصر تھے ہندوستان کے مشہور شیخ صاحب کمال تھے۔ لوگوں نے آپ سے فیض حاصل کیا۔ اور عجیب و غریب حالات پیدا کئے۔ ظاہر و باطن کا تصرف آپ کو حاصل تھا۔ آنحضرت کی قیومیت کے مقرر تھے۔

حضرت شیخ عبد العزیز بدشی | آپ آنحضرت کے ہم عصر ہیں۔ نہایت صاحب جذب و خوارق ہیں۔ بہت سے لوگوں نے آپ سے فائدہ اٹھایا۔

حضرت شاہ میر لاہوری | آپ حضرت عروۃ الوثقیہ کے ہم عصر ہندوستان کے بڑے شیخ اور تجرید تفرید اور توحید میں یگانہ روزگار تھے۔

آپ کا استغنا اس قسم کا تھا کہ ایک دفعہ آپ نے اپنا خرچہ ایک شخص کو دیا کہ اس میں سے جو میں نکالوں۔ اس نے بڑی خوشی سے آکر کہا کہ بادشاہ آرہا ہے۔ آپ نے فرمایا میں جانتا ہوں کہ تو نے بڑی جوں پکڑی ہے۔

آپ کسی سے کوئی چیز نہیں لیتے تھے۔ اعلیٰ درجے کے مستغرق تھے۔ چنانچہ کبھی کبھی صبح سے لے کر ظہر تک مستغرق رہتے۔ آپ کے خلفاء اور مرید بکثرت تھے سب اپنے شیخ کی طرح تھے۔ آپ کا مقولہ تھا کہ اگر دنیا دار خدا کے لئے دنیا ترک نہیں کر سکتا تو وہ اپنے نفسانی آرام کے لئے بھی ترک نہیں کر سکتا۔ آپ سے خوارق و کرامات کا بکثرت ظہور ہوا۔

شاہ بلاول لاہوی | آپ حضرت قیوم ثانی رضی اللہ عنہ کے ہم عصر تھے۔ نہایت عزیز الوجود اور صاحب بند احوال باطنی تھے۔ آپ سے خوارق و کرامات بکثرت ظہور میں آئیں۔ لاہور کے اکثر لوگ آپ کے معتقد تھے۔ اپنے وقت میں نہایت مشہور و معروف تھے۔

شاہ سرد | آپ حضرت قیوم ثانی رضی اللہ عنہ کے ہم عصر تھے۔ بہت لوگ آپ کے معتقد تھے۔ اور بہت سے منکر۔ صاحب کمال و مجد و الاحوال تھے۔ آپ مادر زاد ننگے پھرا کرتے تھے۔

بادشاہ نے ملا عبد القوی کے ہاتھ کہلا بھیجا کہ ستر ڈھانپنا چاہیے۔ آپ نے جواب دیا کہ شیطان قوی ہے۔ ملانے جا کر بادشاہ سے کہدیا۔ کہ سرد نے ایسا کلمہ کہا ہے جس کی وجہ سے وہ واجب القتل ہو گیا ہے۔ بادشاہ آپ کے قتل کے لئے راضی ہو گیا۔ جلاد نے آپ پر تلوار کا وار کیا۔ تو آپ اس وقت کلمہ طیبہ پڑھ رہے تھے۔ ابھی "لا الہ الا اللہ" کہنے پائے تھے کہ سرتن سے جدا ہو کر زمین پر جا پڑا۔ اس وقت محمد رسول اللہ "کہا۔

شیخ پیر محمد لکھنوی | آپ آنحضرت رضی اللہ عنہ کے ہم عصر نہایت متورع و متقی تھے۔ علم ظاہری میں بھی آپ کو کمال حاصل تھا۔ آپ کے تمام مرید عالم تھے۔ آپ جاہل کو مرید نہیں بناتے تھے۔ زہد، زکلی، قناعت اور

استغنا ازاغینا میں بے نظیر تھے۔

شیخ عبدالرحمن قدس سرہ | آپ بھی حضرت عروۃ الوثقیٰ رضی اللہ عنہ کے ہم عصر تھے
نہایت صاحب کمال تھے۔ لوگ آپ کے عجیب و غریب

حالات بیان کرتے ہیں۔

شیخ اسمعیل قدس سرہ | آپ سرہند کے رہنے والے اور حضرت قیوم ثانی رضی اللہ عنہ
کے ہم عصر تھے۔ نہایت کامل اور صاحب حال تھے حضرت
قیوم ثانی رضی اللہ عنہ کی قیومیت کو آپ نے قبول کیا۔

حضرت میراثم بلخی قدس سرہ | آپ حضرت امام معصوم رضی اللہ عنہ کے ہم عصر صاحب
جذبہ تھے۔ قوت باطنی بدرجہ غایت حاصل تھی۔ آنحضرت
کی زیارت کے لئے بلخ سے سرہند آئے۔ آنجناب سے استفادہ کر کے پھر وطن لوٹ
آئے۔ وہاں کے اکثر آدمی آپ کے معتقد ہوئے۔ آپ بلخ کے مشہور شیخ تھے۔

حضرت میر ابوعلی اکبر آبادی قدس سرہ | آپ حضرت قیوم ثانی رضی اللہ عنہ کے ہم عصر ہیں
پہلے توران میں ایک بزرگ سے طریقہ نقشبندی اخذ
کیا۔ بعد ازاں حضرت مجدد الف ثانی رضی اللہ عنہ کے خلیفہ میر محمد نعمان سے فیض اخذ
کر کے سلوک باطنی حاصل کیا۔

حضرت شیخ عبداللطیف قدس سرہ | حضرت قیوم ثانی رضی اللہ عنہ کے ہم عصر ہیں۔ آپ
نے محمد نعمان سے سلوک باطنی حاصل کیا۔ نہایت مشقی
پرہیزگار اور متشرع آدمی تھے۔ لیکن کسی کو مرید نہ کرتے تھے۔

حضرت شیخ برہان برہانپوری قدس سرہ | آپ حضرت عروۃ الوثقیٰ رضی اللہ عنہ کے
ہم عصر تھے۔ شیخ محمد علی نے مرید اور محمد غوث
کے خلیفہ ہیں۔ برہان پور کے بہت سے لوگ آپ کے مرید تھے۔ آپ دکن کے

مشہور شیخ تھے۔

حضرت شیخ عبدالکریم | آپ حضرت قیوم ثانی رضی اللہ عنہ کے ہم عصر، مرد سالک اور صاحب حال تھے۔ پیر محمد سلولی آپ کے خلیفہ تھے۔

حضرت شاہ دولہا گجراتی | آپ حضرت خواجہ محمد معصوم کے ہم عصر تھے۔ صاحب جذبہ تھے۔ لیکن آپ سے کسی کو باطنی فائدہ نہیں پہنچا۔

حضرت حاجی نوشہ | آپ انحضرت کے ہم عصر، نہایت ہر د عزیز صاحب فوق و شوق تھے۔ آپ کا جذبہ نہایت قوی تھا۔

حضرت حاجی نوشہ گنج بخش بان سلسلہ نوشاہیہ حکیم رمضان ۱۹۵۹ء/۲۲ اگست ۱۵۵۲ء گجرات پنجاب میں پیدا ہوئے۔ والد کا اسم گرامی سید عرار الدین حسین حاجی غازی تھا۔ دینی علوم مقامی درس گاہ سے حاصل کیے۔ شیخ سخی شاہ سلیمان نوری بھولالی قدس سرف سے بیعت ہوئے۔ اور اکابر خفاہ میں شمار ہوئے۔ آپ اپنے وقت کے صاحب کمالات و کرامات بزرگ ہوئے ہیں۔

آپ کی تبلیغ سے دو لاکھ غیر مسلموں نے اسلام قبول کیا۔ مالک اسلامیہ کی سیاحت کی۔ مصر کے سفر کے دوران حضرت خضر علیہ السلام سے ملاقات کی۔ بیضان قادریہ سے بڑا حصہ پایا۔ لاکھوں مرید ہوئے۔ اور سلسلہ نوشاہیہ کی بنیاد رکھی۔ آپ کے سلسلہ میں وقت کے مشاہیر اہل علم اہل اقتدار اور اہل کمال نے منازل سلوک طے کیں۔ آپ صاحب تعریف و جذبہ ہونے کے ساتھ ساتھ صاحب تصنیف و تالیف بھی تھے۔ گنج شریف، گنج الاسرار، چہار بہار، کلمات طیبات، جواہر المکنون، ذخائر الجواہر اور مکاتیب نوشہ کے نام ملتے ہیں۔ مولانا عبدالحکیم سیالکوٹی حضرت شاہ دولہ دریائی بیٹے مشاہیر سے ملاقات رہتی تھی۔ آپ کے دو بیٹے حضرت شاہ محمد ثانی دیادیل، شاہ حافظ محمد برنوردار قندازی آپ کے خلیفہ اور روحانی جانشین ہوئے۔ ہزاروں خفاہ اور عقیدت مند مشاہیر (جاری ہے)

حضرت شیخ عبداللہ | آپ صاحب دعوت اور آنحضرت کے ہم عصر تھے کہتے ہیں۔ متاخرین میں سوائے محمد عوث کے کوئی شخص آپ جیسا صاحب دعوت پیدا نہیں ہوا۔

حضرت شاہ مرتضیٰ | آپ آنحضرت رضی اللہ عنہ کے ہم عصر تھے۔ بہت لوگ آپ کے منکر تھے۔ اور چند ایک معتقد تھے۔ آپ کے تصرفات مشہور ہیں لیکن آپ مجذوب اور آزاد وضع تھے۔ اکثر آزاد فقیر اپنے آپ کو آپ سے منسوب کرتے ہیں۔

حضرت نور الحق | آپ شیخ عبدالحق دہلوی کے فرزند اور حضرت قیوم ثانی رضی اللہ عنہ کے ہم عصر ہیں۔ آپ ہندوستان کے مشہور عالم ہو گئے ہیں حضرت قیوم ثانی رضی اللہ عنہ کے مکتوبات کی تیسری جلد کے اخیر میں جو مکتوب حضرت یعقوب کے حضرت یوسف علیہ السلام کی محبت میں گرفتار ہونے کے بھید میں لکھا گیا ہے وہ انہی شیخ نور الحق کے نام سے لکھا گیا ہے۔

(سابقہ صفحہ سے آگے)

بنے۔ وفات ۸ ربیع الاول ۱۰۶۴ھ / ۲۹ جنوری ۱۶۵۴ء بعد شاہجہان بمقام ساہنپال ضلع گجرات میں ہوئی۔ آپ کی اولاد سے ایک عالم۔ دانشور اور صاحب تصنیف بزرگ سید شریف احمد شرانت نوشاہی قدس سرہ نے آپ کے احوال اور آپ کے سلسلے سے وابستہ حضرات کا تذکرہ شریف تاریخ کی چودہ جلدوں میں مرتب کیا ہے۔

مولانا علامہ نور الحق حضرت شاہ عبدالحق محدث دہلوی کے فرزند تھے۔ خواجہ محمد معصوم قیوم ثانی سے بیعت ہوئے۔ مگر اپنے والد سے بھی سلسلہ قادریہ میں تربیت پائی۔ شاہجہان کے عہد حکومت میں اکبر آباد کے قاضی القضاہ تھے۔ بخاری اور مسلم شریف کی شرحیں لکھیں۔ جو اہل علم کے لئے شعل راہ بنیں۔ نوے سال کی عمر میں ۱۰۶۳ھ / ۱۶۵۳ء میں انتقال ہوا۔

(ماخوذ از تذکرہ علمائے ہند)

حضرت ملا عبد اللہ | آپ مولوی عبد کیم صاحب کے فرزند اور آنحضرتؐ کے مہمصر ہیں۔ ہندوستان کے مشہور عالم تھے۔ ظاہری علم میں آپ کی تصانیف نہایت اعلیٰ پایہ کی ہیں۔

حضرت اخون عومل و جہر | آپ آنحضرت رضی اللہ عنہ کے ہم عصر اور توران کے مشہور عالم تھے۔ علم ظاہری میں آپ کو ید بیضا حاصل تھا۔ سلوک باطنی آپ نے حضرت عروۃ الوثقیٰ سے حاصل کیا۔

حضرت ملا وجیہ الدین | آپ ہندوستان کے جدید عالم تھے۔ ہزار ہا آدمیوں نے ظاہری عالم میں آپ سے فائدہ اٹھایا۔ علم معقول اور منقول میں آپکی بہت تصانیف ہیں۔ اکثر کتابوں پر حاشیے اور ان کی شرح لکھی ہیں۔

حضرت ملا جیون | آپ حضرت قیوم ثانی رضی اللہ عنہ کے ہم عصر ہیں۔ نہایت متقی و پرہیزگار تھے۔ ظاہری علم بدرجہ کمال حاصل کیا۔ اس علم میں آپ کی تصنیفات بہت ہیں۔

حضرت ملا جیون (شیخ احمد بن ابی سعید بن عبد الزاق بن خاصہ) حنفی۔ مدنی۔ اعلیٰ۔ صالحی ایٹھ میں پیدا ہوئے۔ برصغیر کے ممتاز علماء کرام اور دانشوروں میں سے تھے۔ بلا کا حافظ پایا تھا۔ ایک بار کتاب دیکھتے یا قصیدہ سن لیتے حفظ ہو جاتا۔ دسی کتابیں زبانی سنا جاتے۔ قرآن کے حافظ تھے۔ ابتدائی تعلیم ملا لطف اللہ جہاں آبادی سے حاصل کی۔ علمی شہرت کی وجہ سے محی الدین اور نگزیر کے دربار میں عالم مملکت قرار دیئے گئے۔ اورنگ زیب نے آپ سے دینی کتابیں پڑھیں۔ زندگی بھر بادشاہ اورنگ زیب آپ کے علم و کمال کا معترف رہا۔ فتاویٰ مالگیری کے مرتبین میں صغیر اول کے نقیب تھے۔ ساری عمر تدریس و تالیف میں گزار دی۔ نور الانوار شرح منار مدینہ منورہ میں بیٹھ کر کسی کتاب کی مدد کے بغیر لکھی۔ تفسیرت احمدی (احکام قرآنی) یا دیگر زمانہ آپکی تالیف ہے۔ ۱۱۱۸ھ/۱۷۰۸ء
دہلی میں انتقال کیا ایٹھی میں دفن ہوئے۔ (از تذکرہ علمائے ہند)

ملا سعد اللہ وزیر ہندوستان | مذکورہ بالا اشخاص کے علاوہ اور بہت سے علماء بھی
آنحضرت رضی اللہ تعالیٰ عنہ کے ہم عصر تھے۔

ملا سعد اللہ وزیر سلطان ہندوستان تھے۔ کہتے ہیں ملا سعد اللہ ہندوستان کا
سب سے بڑا عالم تھا۔ لیکن چونکہ وزیر تھا۔ اس لئے دنیاوی کاروبار میں مشغول رہنے
کے سبب اس کے علم کو رواج نہ ہوا۔

ملا زاہد کابلی صاحب زاہدین | آپ کے حالات آنحضرت رضی اللہ عنہ کے
خلفاء میں بیان ہو چکے ہیں۔

سید محمد قنوجی بھی آپ کے ہم عصر ہیں۔

حضرت مولانا شریف کسکنہ بخاری | آپ بخارا کے مشہور عالم تھے۔ علم معقول اور
منقول میں لاثانی تھے۔ آنحضرت رضی اللہ عنہ

کے خلفاء سے سلوک باطنی حاصل کر کے حضرت قیوم ثانی رضی اللہ تعالیٰ عنہ کی
قیومیت کے مقرر ہوئے۔

ہمعصر شعراء | آنحضرت رضی اللہ عنہ کے ہم عصر شعراء میں سے ملک الشعراء
ناصر علی سرہندی جس کے حالات پہلے بھی لکھے جا چکے ہیں
آنحضرت کا مرید تھا۔ نزع کے وقت یہ نظم کہی۔

از عبادت باز دار و یاد احسان تو ام

زیر ادب بے توشہ ام کہ مہمان تو ام

صائب ایران سے ہند میں آیا۔ مدت تک یہاں رہ کر ایران واپس

چلا گیا۔ صائب کی مثال گوئی مشہور ہے چنانچہ کہتا ہے

پیشانی سے عفو ترا بر جس میں نسا زد جرم ما

آئینہ کے برہم خورد از زشتہ تمثا ہما

جلال امیر شہزادہ ایران کو اس کے یہ اشعار پسند آئے ۔

بخود صد پیر، بن مالیدہ باشد ۔ اگر بر روی گل خندیدہ باشد ۔

غنی کشمیری | غنی کشمیر کا رہنے والا مشہور شاعر، ہوا ہے ۔ اس کا ایک خوبصورت شعر ملاحظہ کیجئے ۔

سنگیں دل است آنکہ بظاہر ملام است

پنہاں درون پنہ بود پسیر دانہ را

غنیمت کنجاہی | غنیمت کنجاہی کی بہت مشہور مثنوی ہے جس میں ایک جگہ کہتا ہے ۔

مولانا محمد اکرم غنیمت کنجاہی قدس سرہ عالم پکا و فاضل زیادہ شاعر باکمال صاحب عشق و محبت گجرات کے قصبہ کنجاہ میں پیدا ہوئے ۔ والد کا اسم گرامی شیخ نظر محمد تھا۔ مغلیہ دور میں قصبہ کنجاہ کا منصب افتخار آپ کے آبا و اجداد کے پاس تھا۔ آپ کے آبا و اجداد قبل علامہ صداقت محمد ماہ شام سے آئے تھے۔ ابتدائی تعلیم کنجاہ میں اپنے والد کے علاوہ قاضی خوشی محمد احمد قاضی رضی الدین سے حاصل کی فن شعر گوئی میں میر محمد زمان راسخ کے شاگرد تھے۔ آپ گجرات کے چک سادہ کے ایک عارف سید صالح محمد نوشاہی قدس سرہ کی خدمت میں حاضر ہوئے۔ اور بیعت ہوئے۔ انہی دنوں بادشاہ اورنگ زیب عالمگیر نے ایک فقہی مسئلہ کے حل کے لئے علاقہ کے علماء کو جمع کیا۔ مگر ان کے جواب سے اطمینان نہ ہوا تو مولانا غنیمت کنجاہی نے خود حاضر ہو کر اطمینان بخش جواب دیا۔ آپ کو اس پر کنجاہ کا قاضی مقرر کر دیا گیا۔

آپ نے برہنہ اور شگفتہ اشعار سے اہل سخن اور اہل دل کو مسحور کر دیا۔ مثنوی نیزنگ عشق لکھی تو آسمان شہرت پر آفتاب بن کر چمکنے لگے۔ ان دنوں قادریہ صوفیہ کا ایک ایسا طبقہ پیدا ہوا جو حضرت شیخ عبدالقادر جیلانی کا نام سن کر سجدہ میں گر جاتے تھے۔ اورنگ زیب نے طلب کیا تو مولانا (جاری ہے)

بکتاب می رود طفل پر یزاد مبارک باد مرگ۔ نوباشاد
 مرزا ایما منیر بہت مشہور ہے اور اس کے شعر بھی نہایت رنگین اور
 منیر | سنگین ہیں چنانچہ کہتا ہے ۔

حلقہ زلفِ اوتاب شدہ . بینک چشم آفتاب شدہ
 قصائد مغزِ فطرت بہت اچھے ہیں حسب ذیل شعرا انہیں کے قصائد سے ہے ۔
 حرمان و وصلِ چسیت چو مطلبِ رضائے تست
 خواہی بزمہ مے کش و خواہی بانٹنار
 سرسند میں جو شعرا رہتے تھے ان میں شرف الدین حسین۔ مفاخر حسین مظفر
 حسین اور محمد زمان راسخ جن کے حالات اس سے پہلے لکھے جا چکے ہیں۔

(سابقہ صفحہ سے آگے)

غنیمت کنجاہی بھی اسی طبقہ میں تھے۔ گفتگو کی تو بادشاہ نے "العاشق والمجنون معذور" کہہ کر
 چھوڑ دیا۔ آپ کی شعر گوئی کو آپ کے معاصرین اور بعد میں آنے والے اہل سخن نے ہر تہمت پیش
 کیا۔ پنجاب سے نکل کر آپ کی شاعری کی شہرت ایران و توران تک پہنچی تو اہل کمال آپ کے شعروں
 کو مجلسوں کی رونق بنا لیا۔ آپ حضرت شیخ عبدالقادر گیلانی کے روضہ کی زیارت کے لئے بغداد
 پہنچے کشمیر اور کابل گئے۔ شاہجہان آباد میں پہنچے تو محمد افضل سرخوش نے آپ کو سرائیوں پر بٹھایا۔
 آپ کرم خان نواب گجرات کے زمانہ میں کنجاہ کے قاضی تھے۔ اور اسی زمانہ میں ۱۸۹۶ء
 / ۱۹۸۷ء میں مثنوی نیرنگ خیال "لکھی۔ آپ کا ایک ایک شعر شعرائے عصر کی زبان پر تھا۔ مثنوی
 کے علاوہ دیوان غنیمت بھی آپ کی یادگار ہے۔ مثنوی نیرنگ عشق کی قبولیت کا یہ عالم رہا
 کہ ہزاروں خطی نسخے تیار ہوئے اشعار اذہر کے گئے۔ پھر نیرنگ عشق کے جواب میں کئی مثنویاں
 لکھی گئیں۔ اس کی مرز پرکئی شاعروں نے جمع آنائی کی۔ سینکڑوں ایڈیشن چھپ کر شائع ہوئے۔ اور
 بنام شاہد نازک خیال کی دھوم مچ گئی۔ آپ ۱۹۱۳ء میں شاہزادہ فرخ سیر (۱۹۲۵ء سے ۱۹۳۱ء)
 کے عہد حکومت میں فوت ہوئے۔ مزار کنجاہ میں ہے (ماخوذ از شریف التاریخ ۲/۲)

ہمعصر سلاطین

آنحضرت رضی اللہ عنہ کے ہم عصر بادشاہ ہندوستان میں جہاں
شاہجہان اور اورنگ زیب تھے جہانگیر کے وقت میں آپ

مسندِ قیومیت پر تشریف فرما ہوئے۔ شاہجہان کے وقت سے لے کر اورنگزیب
کی ابتدائی سلطنت تک آپ کا دور دورہ رہا۔ تینوں بادشاہ آنحضرت کے مرید
جیسا کہ پہلے بیان ہو چکا ہے۔

توران میں عبدالعزیز خاں بادشاہ تھا اور ایران میں شاہ سلیمان۔ یہ دونوں بادشاہ
بھی آنحضرت رضی اللہ عنہ کے مرید تھے۔

وصلی اللہ تعالیٰ علی حبیبہ محمد و آلہ واصحابہ
وذریئاتہ و اہلبیتہ اجمعین الی یوم الدین۔ آمین امین
بارب العالمین بروحمتک یا ارحم الراحمین۔

اللہم اغفر لمولفہ و لکاتبہ و لحافظہ
و لمتاریہ و لمن سعى فیہ

